

# پیر شمسِ مُصطفیٰ

مکاتیب کائنات

حضرت علامہ الحاج مصطفیٰ اعظمی مجددی

فرید پورک ٹھکان ۳۸- اردو بازار لاہور



# پیرت مصطفیٰ

صلی اللہ علیہ وسلم

حضرت علامہ الحاج عبدالحق اعظمی مجددی مدظلہ

ملنے کا پتہ

## فرید بیک سٹال

۳۸ اردو بازار لاہور



سیرت مصطفیٰ  
علامہ عبدالمصطفیٰ اعظمی مجددی مدظلہ  
ڈاکٹر منیر احمد  
محمد عالم مختار حق  
محمد نعیم۔ حضرت کیلیانوالہ  
رومی بیلیکیشتر لاہور  
گنج شکر پرنٹرز لاہور  
- ۷۵/ روپے

نام کتاب  
مصنف  
محرک  
صحیح  
کتابت  
ناشر  
مطبع  
قیمت



## بِسْمِ اللّٰهِ الرَّحْمٰنِ الرَّحِیْمِ

الحمد لله نحمده ونستعينه ونستغفره  
 ونؤمن به ونتوكل عليه ونعوذ بالله من  
 شرور أنفسنا ومن سيئات أعمالنا من يهده  
 الله فلا مضل له ومن يضلل الله فلا هادي له  
 ونشهد ان لا اله الا الله وحده لا شريك له  
 ونشهد ان سيدنا ومولانا محمد اعبده  
 ورسوله - اللهم صل على سيدنا ومولانا  
 محمد وعلى آله وصحبه اجمعين ابد  
 الآبدين برحمتك يا ارحم الراحمين



# فہرست مضامین

صفحہ	عنوان	صفحہ	عنوان
۳۵	عرب کی اخلاقی حالت	۲۱	شرف انساب
۳۶	حضرت ابراہیمؑ کی اولاد	۲۲	عرض مولف
	اولاد حضرت اسماعیل		مختصر کیوں
۳۷	سیرت النبی پڑھنے کا طریقہ	۲۴	سبب تالیف
	حضرت تاجدارِ دو عالم صلی اللہ علیہ وسلم		ہجوم موانع
	کی کمی زندگی۔	۲۶	ملتجیانہ گزارش
	پہلا باب		شکریہ و دعا
	خاندانی حالات	۲۸	مقدمہ الکتاب
۳۱	نسب نامہ	۲۹	چند مصنفین سیرت
۳۲	خاندانی شرافت	۳۱	سیرت کیا ہے؟
۳۳	قریش	۳۲	ملک عرب
	ہاشم		حجاز
۳۴	عبدالطلب	۳۳	مکہ مکرمہ
۳۵	اصحابِ نبیل کا واقعہ	۳۴	مدینہ منورہ
۳۸	حضرت عبداللہ		خاتم النبیین عرب میں کیوں
۵۰	حضرت کے والدین کا ایمان	۳۵	عرب کی سیاسی پوزیشن



صفحہ	عنوان	صفحہ	عنوان
۸۱	کعبہ کتنی بار تعمیر کیا گیا	۵۵	برکاتِ نبوت کا ظہور
۸۲	مخصوص احباب		دوسرا باب
۸۳	موجودینِ عرب سے تعلقات		پہلے باب
۸۵	کاروباری مشاغل	۵۹	ولادتِ باسعادت
۸۶	غیر معمولی کردار	۶۰	مولدِ النبی
	چوتھا باب	۶۱	دو دو پینے کا زمانہ
	اعلانِ نبوت سے	۶۵	شقِ صدر
	بیعتِ عقبہ تک	۶۶	شقِ صدر کتنی بار ہوا؟
۸۹	غارِ حرا		امّ امین
	پہلی وحی	۶۷	پہچن کی احاطیں
۹۲	دعوتِ اسلام کے تین دور		حضرت آمنہ کی وفات
	پہلا دور	۶۸	ابوطالب کے پاس
۹۳	دوسرا دور		آپ کی دعائے بارش
	تیسرا دور	۶۹	امی لقب
۹۴	رحمتِ عالم پر ظلم و ستم	۷۱	سفرِ شام اور بحیری
۹۶	چند شریر کفار		تیسرا باب
	مسلمانوں پر مظالم		اعلانِ نبوت سے پہلے کے کا نام
۱۰۰	کفار کا وفد بارگاہِ رسالت میں	۷۲	جنگِ فجار
۱۰۲	قریش کا وفد ابوطالب کے پاس		حلفِ الفضول
۱۰۳	ہجرتِ حبشہ شہہ نبوی	۷۵	مک شام کا دوسرا سفر
	نجماشی بادشاہ	۷۶	نکاح
۱۰۴	کفار کا سفیر نجماشی کے دربار میں	۷۹	کعبہ کی تعمیر



صفحہ	عنوان	صفحہ	عنوان
۱۳۶	بریدہ اسلمی کا جھنڈا	۱۰۷	حضرت ابو بکر اور ابن دغنے
	حضرت زبیر کے قیمتی کپڑے	۱۰۸	حضرت حمزہ مسلمان ہو گئے
۱۳۸	شہنشاہ رسالت مدینہ میں	۱۱۰	حضرت عمر کا اسلام
۱۴۰	حضرت تاجدارِ دو عالم صلی اللہ علیہ وسلم کی مدنی زندگی	۱۱۳	غیبِ ابی طالب کسہ نبوی
		۱۱۵	غم کا سال شہرِ نبوی
		۱۱۶	ابو طالب کا خاتمہ
۱۴۱	رحمتِ عالم کی مدنی زندگی ہجرت کا پہلا سال ۱ھ	۱۱۷	حضرت بی بی خدیجہ کی وفات
		۱۱۷	طائف و خیبر کا سفر
	مسجدِ قبا	۱۲۰	قبائل میں تبلیغِ اسلام
۱۴۲	مسجدِ الجعہ	۱۲۲	پانچواں باب مدینہ میں آفتابِ رسالت کی تجلیاں
۱۴۳	ابو ایوب انصاری کا مکان		مدینہ میں اسلام کیونکر پھیلا؟
۱۴۵	حضرت عبداللہ بن سلام کا اسلام	۱۲۳	بیعت عقبہ اولیٰ
	حضرت کے اہل و عیال مدینہ میں	۱۲۳	بیعت عقبہ ثانیہ
۱۴۶	مسجدِ نبوی کی تعمیر		ہجرت مدینہ
۱۴۷	ازواجِ مطہرات کے مکانات	۱۲۷	کفار کا نفرت
۱۴۸	مہاجرین کے گھر	۱۲۹	ہجرت رسول کا واقعہ
	حضرت عائشہ کی رخصتی	۱۳۰	کاشانہ نبوت کا محاصرہ
۱۴۹	افان کی ابتداء	۱۳۵	سوانح کا انعام
	انصار و مہاجرین بھائی بھائی		ام معبود کی بکری
۱۵۲	یہودیوں سے معاہدہ		سراقہ کا گھوڑا
۱۵۳	مدینہ کے لیے دعا		
	حضرت سلمان فارسی مسلمان ہو گئے		



صفحہ	عنوان	صفحہ	عنوان
۱۷۳	ابوسفیان بچ کر نکل گیا	۱۵۳	نمازوں کی رکعتوں میں اضافہ
	کفار میں اختلافات		تین جانثاروں کی وفات
۱۷۴	کفار قریش بدر میں	۱۵۷	ساتواں باب
	تاجدار دو عالم بدر کے میدان میں		ہجرت کا دوسرا سال ۲ھ
۱۷۵	سرور کائنات کی شب بیداری		قبلہ کی تبدیلی
	کون کب؟ اور کہاں مرے گا؟	۱۵۹	لڑائیوں کا سلسلہ
۱۷۶	لڑائی ٹلتے ٹلتے پھر ٹھن گئی	۱۶۳	غزوہ سریہ کافرق
۱۷۷	مجاہدین کی صف آرائی	۱۶۴	غزوات دوسرا یا
	شکم مبارک کا بوسہ		سریہ حمزہ
۱۷۸	عہد کی پابندی	۱۶۵	سریہ عبیدہ بن الحارث
۱۷۹	دونوں لشکر آمنے سامنے		سریہ سعد بن ابی وقاص
	دعا نبوی	۱۶۶	غزوہ ابوا
۱۸۰	لڑائی کس طرح شروع ہوئی؟		غزوہ بواط
۱۸۱	حضرت عمیرہ کا شوق شہادت		غزوہ سفوان
	کفار کا سپہ سالار مارا گیا	۱۶۷	غزوہ ذی العشرہ
۱۸۲	حضرت زبیر کی تاریخی برجھی		سریہ عبداللہ بن محسب
	ابو جہل ذلت کے ساتھ مارا گیا	۱۶۹	جنگ بدر
۱۸۵	ایدا بنختری کا قتل		جنگ بدر کا سبب
۱۸۶	امیہ کی ہلاکت	۱۷۰	ہینہ سے روانگی
	فرشتوں کی فوج	۱۷۱	نہا سپاہی
	کفار نے ہتھیار ڈال دیے	۱۷۲	ابوسفیان کی چالاکی
۱۸۷	شہداء بدر		کفار قریش کا جوش



صفحہ	عنوان	صفحہ	عنوان
۲۰۲	مسلمانوں کی تیاری اور جوش	۱۸۷	بدر کا گڑھا
۲۰۳	حضور نے یہود کی امداد کو ٹھکرا دیا	۱۸۸	کفار کی لاشوں سے خطاب
۲۰۴	بچوں کا جوش جہاد		منزوری تنبیہ
	تاجدار دو عالم میدان جنگ میں	۱۸۹	مدینہ کو واپسی
۲۰۶	جنگ کی ابتداء		مجاہدین بدر کا استقبال
۲۰۷	ابو وجانہ کی خوش نصیبی	۱۹۰	تیدیوں کے ساتھ سلوک
۲۰۹	حضرت حمزہ کی شہادت	۱۹۱	اسیران جنگ کا انجام
	حضرت حنظلہ کی شہادت		حضرت عباس کا قدیہ
۲۱۱	ناگہاں جنگ کا پانسہ پلٹ گیا	۱۹۲	حضرت زینب کا ہار
۲۱۲	حضرت مصعب بن عمیر شہید	۱۹۳	مقتولین بدر کا ماتم
۲۱۳	زیاد بن سکن کی شجاعت	۱۹۵	عمیر اور صفوان کی سازش
	کھجور کھاتے کھاتے جنت میں	۱۹۶	مجاہدین بدر کے فضائل
۲۱۵	لنگراتے ہوئے بہشت میں		ابولہب کی عبرت ناک موت
۲۱۶	تاجدار دو عالم زخمی		غزوہ بنی قینقاع
۲۱۷	صحابہ کا جوش بانٹاری	۱۹۷	غزوہ سویق
۲۲۰	ابوسفیان کا نعرہ اور اس کا جواب	۱۹۸	حضرت فاطمہ کی شادی
۲۲۱	ہند جگر خوار	۱۹۹	۲۳ کے متفرق واقعات
	سعد بن ریح کی وصیت	۲۰۰	۲۳ باب
	خاتین اسلام کے کارنامے		ہجرت کا تیسرا سال ۳ھ
۲۲۲	ام عمارہ کی بانٹاری		جنگ احد
۲۲۳	حضرت صفیہ کا حوصلہ		جنگ احد کا سبب
	ایک انصاری عورت کا صبر	۲۰۲	مدینہ پر چڑھائی



صفحہ	عنوان	صفحہ	عنوان
۲۴۳	غزوہ مریض	۲۲۴	شہداء کرام
۲۴۴	منافقین کی شرارت		قبر شہداء کی زیارت
۲۴۶	حضرت جویریہ سے نکاح	۲۲۵	حیات شہداء
۲۴۷	واقعہ انک		کعب بن اشرف کا قتل
۲۵۴	آیت تمیم کا نزول	۲۲۶	غزوہ غطفان
۲۵۵	جنگ خندق	۲۲۷	۳۰ کے واقعات متفرقہ
	جنگ خندق کا سبب		نواں باب
۲۵۶	مسلمانوں کی تیاری	۲۲۹	ہجرت کا پچوٹھا سال ۳ھ
۲۵۸	ایک عجیب چٹان		سریہ ابوسلمہ
۲۵۹	حضرت جابر کی دعوت		سریہ عبداللہ بن امیس
۲۶۰	بابرکت کبوریں	۲۳۰	چادشہ رجب
	اسلامی افواج کی مورچہ بندی	۲۳۲	حضرت نجیب کی قبر
	کفار کا حملہ	۲۳۳	حضرت زید کی شہادت
۲۶۲	بنو قریظہ کی غداری	۲۳۴	واقعہ بیر معونہ
۲۶۳	انصار کی ایمانی شجاعت	۲۳۵	غزوہ بنو نضیر
۲۶۴	عمرو بن عبدود مارا گیا	۲۳۹	بدر معرہ
۲۶۶	لوفل کی لاش	۲۴۰	۳۰ کے متفرق واقعات
۲۶۸	حضرت زبیر کو خطاب ملا۔	۲۴۱	دواں باب
	حضرت سعد بن معاذ شہید		ہجرت کا پانچواں سال
۲۷۰	حضرت صفیہ کی بہادری		۴ھ
	کفار کیسے بھاگے؟		غزوہ قات الرقاع
۲۷۲	غزوہ بنی قریظہ	۲۴۳	غزوہ دومہ الجندل



صفحہ	عنوان	صفحہ	عنوان
۲۰۲	غزوة فات القرد	۲۷۲	شہد کے متفرق واقعات
۲۰۳	جنگِ خیبر		گیا یہاں باب
	جنگِ خیبر کا سبب	۲۷۵	ہجرت کا چھٹا سال ۷ھ
۲۰۴	مسلمان خیبر چلے	۲۷۶	بیعت الرضوان
۲۰۵	یہودیوں کی تیاری	۲۷۸	صلح حدیبیہ کیونکر ہوئی
۲۰۶	محمود بن مسلمہ شہید ہو گئے	۲۸۳	حضرت ابو جندل کا معاملہ
	اسود راعی کی شہادت	۲۸۶	فتح تبین
۲۰۷	اسلامی لشکر کا ہیڈ کوارٹر	۲۸۷	منظلو میں مکہ
۲۰۹	حضرت علی اور مر حب کی جنگ		حضرت ابولبیر کا کارنامہ
۲۱۱	خیبر کا انتظام	۲۸۹	سلاطین کے نام دعوتِ اسلام
۲۱۲	حضرت صفیہ کا نکاح	۲۹۰	نامہ مبارک اور قیصر
۲۱۳	حضور کو دہر دیا گیا	۲۹۵	خسرو پوز کی بددماغی
۲۱۴	حضرت جعفر حبشہ سے آگئے		نجاشی کا کردار
	خیبر میں اعلانِ مسائل	۲۹۶	شاہِ مصر کا برتاؤ
۲۱۵	واوی القریٰ کی جنگ		بادشاہِ یمامہ کا جواب
	فدک کی صلح	۲۹۷	حادثِ غسانی کا گھمنڈ
۲۱۶	عمرة القضاء	۲۹۸	سریہ نجد
۲۱۸	حضرت حمزہ کی صاحبزادی	۲۹۹	ابولطف قتل کر دیا گیا
۲۱۹	حضرت میمونہ کا نکاح	۳۰۰	شہد کی بعض لڑائیاں
۲۲۰	تیرہاں باب	۳۰۲	باہراں باب
	ہجرت کا آٹھواں سال ۸ھ		ہجرت کا ساتواں سال ۷ھ



صفحہ	عنوان	صفحہ	عنوان
۳۲۷	شہنشاہ رسالت کا دربار عام	۳۲۰	جنگِ موتہ
۳۲۸	کفارِ مکہ سے خطاب		اس جنگ کا سبب
۳۵۱	دوسرا خطبہ	۳۲۲	معرکہ آرائی کا منظر
۳۵۲	انصار کو فراقِ رسول کا ڈر	۳۲۳	لگاؤِ نبوت کا معجزہ
	کعبہ کی چھت پر اذان	۳۲۵	سریرہ الخبط
۳۵۳	بیتِ اسلام	۳۲۶	ایک عجیب انخفتِ محلی
۳۵۶	بت پرستی کا خاتمہ	۳۲۶	فتح مکہ
	چند ناقابلِ معافی مجرمین	۳۲۷	کفارِ قریش کی عہد شکنی
۳۵۷	مکہ سے فرار ہو جانے والے	۳۲۹	تاجدارِ دو عالم سے استعانت
۳۵۹	مکہ کا انتظام	۳۳۰	حضور کی امن پسندی
۳۶۰	جنگِ حنین	۳۳۱	ابوسفیان کی کوشش
	جنگِ اوطاس	۳۳۲	حضرت حاطب بن ابی بلتعہ کا خط
۳۶۵	طائف کا محاصرہ	۳۳۵	مکہ پر حملہ
۳۶۶	طائف کی مسجد		حضرت عباسِ دغیرہ سے ملاقات
۳۶۷	جنگِ طائف میں بت شکنی	۳۳۸	میلوں تک آگ ہی آگ
۳۶۸	مالِ غنیمت میں تقسیم		قریش کے جاسوس
	انصاریوں سے خطاب	۳۳۹	ابوسفیان کا اسلام
۳۷۰	قیدیوں کی رہائی	۳۴۰	شکرِ اسلام کا جاہ و جلال
۳۷۱	غیبِ واں رسول	۳۴۲	فاتحِ مکہ کا پہلا فرمان
۳۷۳	عمرہ جو رائے	۳۴۲	تاجدارِ دو عالم کا مکہ میں داخلہ
	شہدے کے متفرق واقعات	۳۴۵	مکہ میں حضور کی قیام گاہ
		۳۴۶	بیت اللہ میں داخلہ



صفحہ	عنوان	صفحہ	عنوان
۲۰۱	دفتر العرب	۳۷۶	چودھواں باب
۲۰۳	استقبالِ دفتر		ہجرت کا نواں سال
	دفتر ثقیف		۹
۲۰۴	دفتر کندہ		آیت تخییر و ایلاء
۲۰۵	دفتر بنی اشعر	۳۸۱	ایک غلط فہمی کا ازالہ
	دفتر بنی اسد	۳۸۲	عاطول کا تقریر
۲۰۶	دفتر بنی فزارہ	۳۸۳	بنی تمیم کا وفد
	دفتر بنی مرہ	۳۸۶	ماتم طائی کی بیٹی اور بیٹا مسلمان
۲۰۷	دفتر بنی البکاء	۳۸۷	غزوہ تبوک
	دفتر بنی کنانہ		غزوہ تبوک کا سبب
۲۰۸	دفتر بنی بلال	۳۸۸	فہرست چند دہندگان
	دفتر صحابہ بن ثعلبہ	۳۹۰	فوج کی تیاری
۲۱۰	دفتر بلی	۳۹۱	تبوک کو روانگی
۲۱۱	دفتر نجیب	۳۹۲	لاستہ میں چند معجزات
۲۱۲	دفتر مزینہ	۳۹۳	ہوا اڑا لے گئی
	دفتر دوس	۳۹۴	گم شدہ اڑٹنی کہاں ہے
۲۱۴	دفتر بنی عبس		تبوک کا چشمہ
	دفتر وارم		مدنی لشکر ڈر گیا
۲۱۵	دفتر غامد	۳۹۶	ذوالبجادرین کی قبر
	دفتر نجران	۳۹۸	مسجدِ ضرار
		۴۰۰	صدیق اکبر امیر الحج
			۹ کے واقعات متفرقہ



صفحہ	عنوان	صفحہ	عنوان
۴۱۰	ظروف و مختلف سامان تبرکات نبوت	۴۱۷	پندرہواں باب ہجرت کا دسواں سال اللہ حجۃ الوداع
۴۱۲	سترہواں باب شمائل و خصائل	۴۲۱	شہنشاہ کورین کا تخت شاہی
۴۱۴	علیہ مقدمہ	۴۲۲	موتے مبارک
۴۱۵	جیم اطہر	۴۲۳	ساقی کوثر چاہ زمزم پر
۴۱۶	جسم انوکا سایہ نہ تھا	۴۲۴	غدیہ رخم کا خطبہ
۴۱۷	کھسی، مچھرا، جوڑوں سے محفوظ	۴۲۵	روافض کا ایک شبیر
۴۱۸	بہر نبوت	۴۲۶	سولہواں باب ہجرت کا گیارہواں سال اللہ
۴۱۹	قد مبارک	۴۲۷	جیش اسامہ
۴۲۰	سیر اقدس	۴۲۸	وفات اقدس
۴۲۱	مقدس بال	۴۲۹	حنور کو اپنی وفات کا علم
۴۲۲	ریخ النور	۴۳۰	علاقت کی ابتداء
۴۲۳	محراب ابرو	۴۳۱	وفات کا اثر
۴۲۴	نورانی آنکھ	۴۳۲	تجہیز و تکفین
۴۲۵	بینی مبارک	۴۳۳	نماز جنازہ
۴۲۶	مقدس پیشانی	۴۳۴	قبر النور
۴۲۷	گوش مبارک	۴۳۵	حنور کا ترکہ
۴۲۸	دہن شریف	۴۳۶	زمین
۴۲۹	زبان اقدس	۴۳۷	سواری کے جانور
۴۳۰	لعاب دہن	۴۳۸	ہتھیار
۴۳۱	آواز مبارک	۴۳۹	



صفحہ	عنوان	صفحہ	عنوان
۴۶۴	سرورِ کائنات کی عبادات	۴۵۵	پُر نور گردن
۴۶۶	نماز		دستِ رحمت
۴۶۸	روزہ	۴۵۲	شکمِ دسینہ
۴۶۹	زکوٰۃ	۴۵۷	پائے اقدس
	حج		لباس
	ذکرِ الہی		امامہ مبارک
۴۷۱	اخلاقی نمونے	۴۵۸	چادر
	اصحابِ ہواں باب		کلی
۴۷۲	حسن کی عقل		نعلین اقدس
	علم و عفو		پسندیدہ رنگ
۴۷۶	قواضح	۴۵۹	انگوٹھی
۴۷۸	حسن معاشرت		خوشبو
۴۸۰	حیا		سرمہ
۴۸۱	وعدہ کی پابندی		سواری
۴۸۲	عدل		نفاست پسندی
۴۸۳	وقار		مغربِ غذائیں
۴۸۴	زاہدانہ زندگی	۴۶۱	روزمرہ کے معمولات
۴۸۵	شجاعت	۴۶۲	سناجاگنا
۴۸۶	طاقت		زقار
	رکانہ پہلوان سے کشتی	۴۶۳	کلام
	یزید بن رکانہ سے مقابلہ		دربارِ نبوت
۴۸۷	ابوالاسود سے زورِ آزمائی	۴۶۴	تاجدارِ دو عالم کے خطبات



صفحہ	عنوان	صفحہ	عنوان
۵۰۲	جوہ کے دن درود شریف کی کثرت	۴۸۷	سخاوت
۵۰۳	ضروری تنبیہ	۴۸۹	اسماء مبارکہ
	مرغ کی آواز سن کر دعا	۴۹۱	آپ کی کنیت
	گدھا بولے تو کیا پڑھے		طیب نبوی
۵۰۴	جنت کا خزانہ		<b>پنچمبری دعائیں</b>
	بہشت کا ٹکٹ	۴۹۷	
	سید الاستغفار	۴۹۸	ہر بلا سے نجات
۵۰۵	جماع کی دعا		سوتے وقت کی دعا
	شفاء امراض کے لیے	۴۹۹	رات میں جاگے تو کیا پڑھے؟
	مہیبت پر نعم البدل ملنے کی دعا		گھر سے نکلنے وقت کی دعا
	<b>انیسواں باب متعلقین رسالت ازواج مطہرات</b>		بازار میں داخل ہو تو کیا پڑھے؟
۵۰۷			دعا سفر
			سفر سے آنے کی دعا
۵۱۰	حضرت خدیجہ رضی اللہ عنہا		منزل پر اس دعا کا ورد کرے
۵۱۲	حضرت سوادہ رضی اللہ عنہا		بے چینی کے وقت کہو دعا
۵۱۳	حضرت عائشہ رضی اللہ عنہا		کسی مہیبت زدہ کو دیکھ کر کیا پڑھے
۵۱۷	حضرت حفصہ رضی اللہ عنہا	۵۰۱	کسی کو رخصت کرنے کی دعا
۵۱۸	حضرت ام سلمہ رضی اللہ عنہا		کھانا کھا کر کیا پڑھے؟
۵۲۱	حضرت ام جحیمہ رضی اللہ عنہا		آندھی کے وقت کی دعا
۵۲۳	حضرت زینب بنت جحش رضی اللہ عنہا		بجلی گرجنے کی دعا
۵۲۶	حضرت زینب بنت خزیمہ رضی اللہ عنہا	۵۰۲	کسی قوم سے ڈرے تو کیا پڑھے؟
۵۲۷	حضرت میمونہ رضی اللہ عنہا		قرض ادا ہونے کی دعا



صفحہ	عنوان	صفحہ	عنوان
۵۵۱	در بار نبوت کے شعراء	۵۲۹	حضرت جویریہ رضی اللہ عنہا
۵۵۲	خصوصی موزنین	۵۳۲	حضرت صفیہ رضی اللہ عنہا
۵۵۲	بیواں باب معجزات نبوت	۵۳۲	مقدس بانڈیاں
۵۵۲	معجزہ کیا ہے	۵۳۵	حضرت ماریہ قبطیہ رضی اللہ عنہا
	معجزہ کی چار قسمیں	۵۳۵	حضرت ریحانہ رضی اللہ عنہا
۵۵۶	انبیاء سابقین اور خاتم النبیین کے معجزات	۵۳۶	حضرت نفیسہ رضی اللہ عنہا
۵۵۸	معجزات کثیرہ میں سے چند	۵۳۶	چوتھی بانڈی صاحبہ رضی اللہ عنہا
۵۵۹	آسمانی معجزات		اولاد کرام
	چاند دو ٹکڑے ہو گیا		حضرت قاسم رضی اللہ عنہ
۵۶۰	ایک غلط فہمی کا ازالہ		حضرت عبداللہ رضی اللہ عنہ
۵۶۱	ایک سوال و جواب	۵۳۹	حضرت ابراہیم رضی اللہ عنہ
۵۶۲	سورج پلٹ آیا	۵۴۲	حضرت زینب رضی اللہ عنہا
۵۶۲	سورج ٹھہر گیا	۵۴۳	حضرت رقیہ رضی اللہ عنہا
۵۶۸	سراج شریف	۵۴۵	حضرت ام کلثوم رضی اللہ عنہا
۵۶۹	سراج کب ہوئی	۵۴۶	حضرت فاطمہ رضی اللہ عنہا
	سراج کتنی بار اور کیسے ہوئی؟	۵۴۷	چچاؤں کی تعداد
	دیدارِ الہی		پھوپھیاں
۵۷۱	مختصر تذکرہ سراج	۵۵۰	خدا کی خاص
	سفر سراج کی سواریاں		خصوصی ممانظیں
			کاتبین وحی



صفحہ	عنوان	صفحہ	عنوان
۵۹۰	۵۷۴ شہ اور لڑکوں کی حکومت ترکوں سے جنگ	۵۷۴	سفر معراج کی منزلیں بادل کٹ گیا
۵۹۱	۵۷۵ ہندوستان میں مجاہدین	۵۷۵	ایک ضروری تبصرہ
۵۹۲	۵۷۶ کون کہاں مرے گا حضرت فاطمہ کی وفات کب ہوگی	۵۷۶	قرآن مجید
۵۹۳	۵۷۸ خود اپنی وفات کی اطلاع		<b>علم غیب</b>
۵۹۴	۵۷۹ حضرت عمر و حضرت عثمان شہید ہوں گے حضرت عمار کو شہادت ملے گی	۵۷۹	غالب مغلوب ہوگا ہجرت کے بعد قریش کی تباہی
۵۹۵	۵۸۰ حضرت عثمان کا امتحان	۵۸۰	مسلمان ایک دن شہنشاہ ہوں گے فتح مکہ کی پیش گوئی
۵۹۶	۵۸۱ حضرت علی کی شہادت ۵۸۲ حضرت سعد کے لیے خوشخبری	۵۸۱	جنگ بدر میں فتح کا اعلان یہودی مغلوب ہوں گے
۵۹۸	۵۸۲ حجاز کی آگ ۵۸۳ نقتوں کے علمبردار	۵۸۲	عہد نبوی کے بعد کی لڑائیاں احادیث میں غیب کی خبریں
	۵۸۵ قیامت تک کے واقعات ضروری انتباہ	۵۸۵	اسلامی فتوحات کی پیش گوئیاں قیصر و کسریٰ کی بربادی
۵۹۹	<b>عالم جمادات کے معجزات</b>	۵۸۶	یمن، شام، عراق فتح ہوں گے فتح مصر کی بشارت
۶۰۰	۵۸۷ چٹان کا بکھر جانا اشارہ سے بتوں کا گر جانا	۵۸۷	بیت المقدس کی فتح خونناک راستے پر امن ہو جائیں گے
	۵۸۸ پیٹروں کا سلام کرنا ۵۸۹ پیٹروں کا ہلنا	۵۸۸	فاتح خیبر کون ہوگا؟ تیس برس خلافت پھر بادشاہی
۶۰۱	۵۸۹ مٹھی بھر خاک کا شاہکار	۵۸۹	



صفحہ	عنوان	صفحہ	عنوان
	حضرت ابوہریرہ کی تھیلی	۶۰۱	تبصرہ
۶۱۵	امم مالک کا کپتہ	۶۰۲	عالم نباتات کے معجزات
۶۱۶	بابرکت پیالہ		
	تھوڑا توشہ عظیم برکت		
	برکت والی کلجھی		خوشہ درخت سے اتر پڑا درخت چل کر آیا
۶۱۷	ابوہریرہ اور ایک پیالہ دودھ	۶۰۳	انتباہ
۶۱۸	شفاء امراض	۶۰۴	چھڑی روشن ہوگئی
	آشرب چشم سے شفا	۶۰۵	مکڑی کی تلوار
۶۱۹	سانپ کا زہر اتر گیا		رونے والا ستون
	ٹوٹی ہوئی ٹانگ درست ہوگئی		عالم حیوانات کے معجزات
	تلوار کا زخم اچھا ہو گیا	۶۰۷	
	اندھا بینا ہو گیا		جانوروں کا سجدہ کرنا
۶۲۰	گول گا بوسنے لگا	۶۰۸	ادب کی فریاد
	حضرت تنارہ کی آنکھ	۶۰۹	بے دودھ کی بکری نے دودھ دیا
۶۲۱	فائدہ		تبلغ اسلام کرنے والا بھٹیڑیا
	تسے میں کالا پلاگرا	۶۱۰	اعلان ایمان کرنے والی گوہ
۶۲۲	جنون اچھا ہو گیا	۶۱۲	انتباہ
	جلا ہوا بچہ اچھا ہو گیا		عالم انسانیت کے معجزات
۶۲۳	مرضِ نسیاں دور ہو گیا	۶۱۳	
	مقبولیت و دعا		تھوڑی چیز زیادہ ہوگئی
	قریش پر قحط کا عذاب		ام سلیم کی روٹیاں
۶۲۴	سردارانِ قریش کی ہلاکت	۶۱۴	حضرت جابر کی کھجوریں







صفحہ	عنوان	صفحہ	عنوان
۶۶۴	دعا نبوی میں وسیلہ	۶۵۱	سر پرچڑیاں
۶۶۵	دنات اقدس کے بعد توسل		حضرت عمرو بن عاص کے تین دور
	بارش کے لیے استغاثہ	۶۵۲	بڑا کون؟
	فتح کے لیے آپ کا وسیلہ		حضرت برادر کا ادب
۶۶۶	حضرت عمر کی دعا میں وسیلہ		آثار شریفہ کی تعظیم
۶۶۷	حضور نے اسی دینار عطا فرمائے	۶۵۵	مشک کا منہ کاٹ لیا
	قبر انور سے روٹی ملی۔		مدح رسول
	امام طبرانی کو کینے کھانا ملا؛	۶۵۷	درود شریف
۶۶۸	ایک ظالم پر فالج گرا		قبر انور کی زیارت
	امام اعظم کا استغاثہ	۶۵۹	ضروری تنبیہ
۶۷۰	صدیہ سلام	۶۶۰	ابن تیمیہ کا فتویٰ
۶۷۱	قطعہ تاریخ تصنیف	۶۶۱	حدیث لا تشد الوصال
۶۷۲	قطعہ سال طباعت	۶۶۲	رسول کا وسیلہ
۶۷۳	دُعاء		ولادت سے قبل توسل
	❖	۶۶۳	ظاہری حیات میں توسل





## شُرُوفِ اِنْتِسَابِ



حضرت شہنشاہ کونین صلی اللہ علیہ وسلم کی بارگاہِ عظمت میں ایک ناکارہ امتی

### کا

نذرانہ عقیدت

یا رسول اللہ! بہ درگاہت پناہ آورده ام  
ہمچو کاہے عاجزیم، کوہ گنساہ آورده ام

خاک بوسِ نعلینِ رسول اللہ صلی اللہ علیہ وسلم

عبدالمصطفیٰ الاعظمی عفی عنہ







# عرضِ مؤلف

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ

الحمد للہ! خداوند قدوس جل جلالہ کا بے شمار شکر ہے کہ سیری ایک بہت ہی دیرینہ، اور بہت بڑی قلبی تمنا پوری ہو گئی۔ کہ بہت سے موانع کے باوجود حضورِ اقدس شہنشاہِ دو عالم صلی اللہ علیہ وسلم کی سیرتِ مقدسہ کے اہم عنوانوں پر یہ چند اوراق لکھنے کی مجھے سعادت نصیب ہو گئی۔ فالحمد لله علی احسانہ۔

یہ کتاب اگرچہ اپنے موضوع کے اعتبار سے بہت ہی مختصر ہے لیکن بجزمِ تعالیٰ سیرتِ نبویہ علی صاحبہا الصلوٰۃ والسلام کے ضروری مضامین کی ایک حد تک جامع ہے جس کو میں چن چن سیرت کے گہاٹے رنگارنگ کا ایک مقدس اور حسین گلدستہ بنا کر "سیرۃ المصطفیٰ" کے نام سے ناظرین کی خدمت میں پیش کرنے کی روحانی مسرت حاصل کر رہا ہوں۔

پہلے خیال تھا کہ سیرتِ مقدسہ کے تمام عنوانوں پر کئی جلدوں میں مختصر کیوں؟ ایک مبسوط و مفصل کتاب تحریر کروں۔ مگر بچہ و جوہ مجھے اپنے اس خیال سے رجوع کرنا پڑا۔

اولاً یہ کہ مجھ سے پہلے ہر زمانے میں اور ہر زبان میں ہزاروں خوش نصیبوں کو حضورِ رحمتِ عالم صلی اللہ علیہ وسلم کی مقدس سیرت پر کتابیں لکھنے کی سعادت حاصل ہوئی اور ان شاء اللہ تعالیٰ قیامت تک ہزاروں، لاکھوں خوش بخت مسلمان اس



سعادت سے سرفراز ہوتے رہیں گے بہت سے خوش قسمت مصنفین ہزاروں صفحات پر کئی کئی جلدوں میں بڑی بڑی ضخیم کتابیں اسی مضمون پر لکھ کر سعادت کو نین سے سرفراز اور دولت داریں سے مالا مال ہو گئے۔ اور اس میں شک نہیں کہ ان بزرگان دین نے اپنی ان ضخیم کتابوں میں سیرت نبویہ کے تمام اہم عنوانوں پر سیر حاصل تفصیل فرام کی ہیں لیکن پھر بھی ان میں سے کوئی بھی یہ دعویٰ نہیں کر سکتا کہ ہم نے شہنشاہ کو نین صلی اللہ علیہ وسلم کی سیرت پاک کے تمام گوشوں کو مکمل کر کے اس کے تمام جزئیات کا احاطہ کر لیا، کیونکہ سیرت نبویہ کا ہر عنوان وہ بحر ناپیدا کنار ہے کہ اس کو پار کر لینا بڑے بڑے اہل علم کے لیے اتنا ہی دشوار ہے جتنا کہ آسمان کے چاند و ستاروں کو توڑ کر اپنے دامن میں رکھ لینا۔

اب ظاہر ہے کہ جو کام علم و عمل کے ان سر بلند پہاڑوں سے نہ ہو سکا بھلا مجھ جیسے ناکارہ انسان سے اس کام کے انجام پا جانے کا کیونکر تصور کیا جا سکتا ہے؟ اس لیے مجھے اسی میں اپنی خیریت نظر آئی کہ صرف چند اوراق کی ایک کتاب سیرت نبویہ کے موضوع پر لکھ کر مصنفین سیرت کی مقدس فرست میں اپنا نام لکھوا لوں۔ اور ان بزرگوں کی سفیرت حال میں جگہ پالینے کی سعادت حاصل کر لوں۔

ثانیاً یہ کہ انسانی مصروفیات کے اس دور میں جب کہ مسلمانوں کو اپنی ضروریات زندگی سے بالکل ہی فرصت نہیں مل رہی ہے۔ اور علمی تحقیقات سے ان کی ہمتیں کوتاہ، اور دلچسپیاں ناپید ہو چکی ہیں۔ اور ذہن و حافظہ کی قوتیں بھی کافی حد تک ماؤف و کمزور ہو چکی ہیں۔ آج کل کے مسلمانوں سے یہ امید فضول نظر آئی کہ وہ طویل و مفصل اور موٹی موٹی کتابوں کو پڑھ کر اس کے مضامین کو اپنے ذہن و حافظہ میں محفوظ رکھ سکیں گے۔ لہذا اس حال و ماحول کا لحاظ کرتے ہوئے میرے خیال میں یہی مناسب معلوم ہوا کہ سیرت نبویہ کے موضوع پر ایک اتنی مختصر اور جامع کتاب لکھ دی جائے جس کو مسلم طبقہ اپنے قلیل ترین اوقات فرصت میں صرف چند نشستوں کے اندر پڑھ ڈالے اور اس کو اپنے ذہن و حافظہ میں محفوظ رکھے۔



ثالثاً یہ کہ میرے نزدیک اس موضوع پر مبسوط و مفصل کتاب کی تدوین و تالیف تو بہت ہی آسان کام ہے۔ مگر اس کی طباعت و اشاعت کا انتظام کرنا غریب طبقہ علما کے لیے اتنا ہی مشکل کام ہے جتنا کہ ہمالیہ کی بلند چوٹیوں کو سر کر لینا۔ کیونکہ مسلمانانِ اہل سنت کا مالدار طبقہ لغو اور فضول کاموں میں تو لاکھوں کی دولت اڑا دینے کو اپنے لیے اتنا ہی آسان سمجھتا ہے جتنا کہ اپنی ناک پر سے مکھی اڑا دینے کو۔ لیکن کسی دینی و مذہبی کتاب کی طباعت۔ یا اس کی خریداری میں اس کے لیے ایک نیا پیسہ لگا دینا اتنا ہی دشوار اور کٹھن کام ہے جتنا کہ اپنی کھال کو تار کر پا مال کر دینا۔ یہ وہ تلخ حقیقت ہے کہ جس کی تلخی سے بار بار تجربات کے کام دوہن بگڑ چکے ہیں۔ لہذا ان تجربات کی بنا پر میں نے یہی بہتر سمجھا کہ میں بس اتنی ہی ضخیم کتاب لکھوں جس کی طباعت و اشاعت کے اخراجات کا سارا بار میں خود ہی اٹھا سکوں۔ اور مجھے کسی کے آگے دستِ سوال دراز کرنے کی ضرورت نہ پڑے۔

ادلاً تو خود ایک مدت دراز سے یہ نیک تمنا میرے دل کی سبب تالیف | گہرائیوں میں موجزن رہتی تھی کہ میں اپنے قلم سے حضور رحمتِ عالم صلی اللہ علیہ وسلم کی حیاتِ طیبہ، اور آپ کی مقدس زندگی پر کوئی کتاب لکھ کر ان بزرگانِ ملت کا کفش بردار بن جاؤں جنہوں نے سیرتِ نبویہ کی تصنیف و تالیف میں اپنی عمروں کا سرمایہ صرف کر کے ایسی تجارتِ آخرت کی کہ اس کے نفع میں انہیں رَضِيَ اللهُ عَنْهُمْ وَرَضُوا عَنْهُمْ، کی دولتِ دارین کا خزانہ مل گیا۔ (یعنی اللہ تعالیٰ ان سے خوش ہو گیا اور وہ اللہ تعالیٰ سے خوش ہو گئے)۔

پھر مزید برآں میری تصنیفات کے قدروانوں نے بھی بار بار تقاضا کیا کہ سیرتِ مبارکہ کے مقدس موضوع پر بھی کچھ نہ کچھ آپ ضرور لکھ دیں۔ اور ان کرم فرماؤں کا یہ مخلصانہ اصرار اس حد تک میرے سر پہ سوار ہو گیا کہ میں اس سے انکار و فرار کی تاب نہ لاسکا۔ پھر دہمذ ناز پہ اک اور تازیانہ ہوا کہ اغیار نے بار بار یہ طعنہ مارا کہ علماء اہل سنت و جماعت رسول کا دعویٰ تو کرتے ہیں۔ مگر اردو زبان میں سیرتِ نبویہ کے موضوع پر ان لوگوں



نے بہت ہی کم لکھا۔ برصغیر اس کے ملک کی دوسری جماعتوں کے قلم کاروں نے اس موضوع پر اس قدر زیادہ لکھا کہ اردو کتابوں کی مارکیٹ میں سیرت کی بہت سی کتابیں مل رہی ہیں جو سب انہی لوگوں کے زور قلم کی رہین منت ہیں۔

یہ ہیں وہ اسباب و محرکات جن سے متاثر ہو کر اپنی نااہلی اور علمی سرمایہ سے افلاس کے باوجود مجھے قلم اٹھانا پڑا اور کثرت کار و ہجوم و افکار کے محشر ستاں میں اپنی گوناگوں مصروفیات کے باوجود چند اوراق کا یہ مجموعہ پیش کرنا پڑا۔

اس کتاب کو میں نے حتی الامکان اپنی طاقت بھر جاذب قلب و نظر اور جامع ہونے کے ساتھ مختصر بنانے کی کوشش کی ہے۔ اب یہ فیصلہ ناظرین کرام کی نگاہ نقد و نظر کا دست نگر ہے کہ میں اپنی کوششوں میں کسی حد تک کامیاب ہوا یا نہیں؟

یکم جمادی الاخریٰ ۱۳۹۵ھ کا دن میری تاریخ زندگی میں یادگار ہے گا۔ **ہجوم موانع** کیونکہ استخارہ کے بعد اسی تاریخ کو میں نے اس کتاب کی ”بسم اللہ“

تحریر کی۔ مگر خدا کی شان کہ ابھی چند ہی صفحات لکھنے پایا تھا کہ بالکل ہی ناگہاں ریاحی درد گردہ کا آنا شدید دورہ پڑا کہ میں اپنی زندگی سے مایوس ہونے لگا۔ اور ٹائڈہ سے مکان

جا کر مسلسل ایک ماہ تک صاحب فراش رہا۔ پھر رمضان ۱۳۹۵ھ میں مرض سے افاقہ ہوا تو نقابِ ہستی کے عالم میں بحالتِ روزہ اس کام کو شروع کیا۔ اور الحمد للہ!

کہ اس کی برکت سے روز بروز صحت و طاقت میں اضافہ ہوتا گیا۔ اور کام آگے بڑھتا رہا۔ مگر پھر ۳ شوال ۱۳۹۵ھ کو اچانک آشپِ چشم کا عارضہ لاحق ہو گیا۔ اور پھر کام

بند ہو گیا۔ ایک ماہ کے بعد لکھنے پڑھنے کے قابل ہوا تو جاڑوں کا چھوٹا دن، دونوں وقت کا مدرسہ، خطوط کے جوابات، اجاب سے ملاقاتیں، ان مشاغل کی وجہ سے

تصنیف و تالیف کے لیے دن بھر قلم بکڑنے کی فرصت ہی نہیں ملتی تھی۔ مجبوراً سردیوں کی راتوں میں لحاف اوڑھ کر لکھنا پڑا۔ پھر بڑی مشکل یہ درپیش تھی کہ ٹائڈہ میں ضروری

کتابوں کا ملنا دشوار تھا۔ اور مدرسہ کی مصروفیات کے باعث ملک کی کسی لائبریری میں نہیں جاسکتا تھا۔ مجبوراً انہی چند کتابوں کی مدرسے سے جو اپنے پاس تھیں کام چلانا پڑا۔ جن کے



حوالے جا بجا اس کتاب میں آپ ملاحظہ فرمائیں گے!

پھر اواخر صفر ۱۳۹۶ھ میں ناگہانی طور پر یہ حادثہ گزرا کہ میری پیاری جوان بیٹی مارفہ خاتون مرحومہ مرض سرسام میں مبتلا ہو گئی اور ۲۷ صفر ۱۳۹۶ھ کو وفات پا گئی۔ اس صدمہ جانکاہ نے میرے دل و دماغ کو جھنجھوڑ کر رکھ دیا۔ پھر ربیع الاول ۱۳۹۶ھ میں جلسوں کا ایسا اتنا بندھا کہ ایک ماہ میں تقریباً بارہ جلسوں میں تقریریں کرنا پڑیں۔ اور بحالت سفر اس کا موقع ہی نہیں تھا۔ کہ کچھ لکھ سکتا۔ غرض روز بروز نامساعد حالات نے قدم قدم پر مجھے قلم اٹھانے سے روکا۔ مگر بحمدہ تعالیٰ ان طوفانوں کے تلاطم میں بھی میرے عزم و استقامت کی کشتی نہیں ڈگمگائی۔ اور میں فرصت کے اوقات میں چلتے پھرتے چند سطریں لکھتا ہی رہا۔ خداوند قدوس علیم وخبیر ہے کہ ان ہوش رُبا حالات میں اس کتاب کا صرف چودہ ماہ کی قلیل مدت میں مکمل ہو جانا میں اس کے سوا کچھ بھی نہیں کہہ سکتا کہ ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ  
یعنی یہ اللہ تعالیٰ کا فضل ہے۔ وہ جس کو چاہتا ہے اپنا فضل عطا فرماتا ہے اور اللہ تعالیٰ بہت بڑے فضل والا ہے۔

## ملتیجانہ گزارش :-

جن پریشان کن حالات میں اس کتاب کی ترتیب و تالیف ہوئی ہے وہ آپ کے سامنے ہیں۔ اس لیے اگر ناظرین کرام کو اس میں کوئی کمی یا خامی نظر آئے، تو میں بہت ہی شکر گزار ہوں گا کہ وہ میری اصلاح فرما کر مجھے اپنا ممنون احسان بنا میں اور اس کتاب کا مطالعہ کرنے کے بعد ازراہ کرم ایک کارڈ لکھ کر مجھے اپنے تاثرات سے ضرور مطلع فرمائیں تاکہ آئندہ اڈیشنوں میں خامیوں کی تکمیل اور آپ کے حکموں کی تعمیل کر کے تلافی مانات کر سکوں۔

شکر یہ و دعاء  
آخر میں اپنے شاگرد رشید و عزیز سید مولوی محمد ظہیر عالم صاحب آسی قادری نیپالی سلمہ اللہ تعالیٰ کا شکر یہ ادا کرتا ہوں



کہ انہوں نے اس کتاب کا املاء تحریر کرنے اور حوالوں کو تلاش کرنے میں نہایت ہی اخلاص کے ساتھ میری مدد کی۔ اسی طرح اپنے دوسرے تلمیذ با تمیز انجی فی اللہ مولوی محمد نعیم اللہ صاحب مجددی فیضی سلمہ اللہ تعالیٰ کا بھی شکر گزار ہوں کہ وہ میری دوسری تصنیفات کی طرح اس کتاب کی کاپیوں اور پردوں کی تصحیح، اور اس کی طباعت و اشاعت کی جدوجہد میں میرے شریک کار ہے۔ مولیٰ تعالیٰ ان دونوں عزیزوں کو نعمت کونین سے سرفراز اور دولت دارین سے مالا مال فرمائے۔ اور میری اس تالیف کو مقبول فرما کر اس کو قبول فی الارض کی کرامتوں سے نوازے۔ اور اس کو امریت مسلمہ کے لیے ذریعہ رشد و ہدایت اور مجھ گنہگار کے لیے زادِ آخرت و سامانِ مغفرت بنائے۔

امین بجاہ سید المرسلین صلی اللہ تعالیٰ علیہ و علی  
 آلہ الطیبین و اصحابہ المکرمین و علی من تبعہم  
 الی یوم الدین برحمتہ و هو ارحم الراحمین۔



عبدالمصطفیٰ الاعظمی عقی عتہ  
 یکم شعبان ۱۳۹۶ھ طمانڈہ



## مقدمۃ الكتاب

سیرت نبویہ علیٰ صاحبہا الصلوٰۃ والسلام کا موضوع اس قدر دل کش، ایمان افروز اور روح پرور عنوان ہے کہ عاشقانِ رسول کیلئے اس چمنستان کی گل چینی، ایمانی قلبِ روح کے لیے فرح و سرور کی ایسی بد بہشتِ خلد ہے کہ جنت الفردوس کی ہزاروں رعنائیاں اس کے ایک ایک پھول سے رنگ و بو کی بھیک مانگنے کو اپنے لیے سرمایہٴ اختیار تصور کرتی ہیں۔ اسی لیے اُن حتی پرست علماء ربانیین نے جن کے متدین سینوں میں محبتِ رسول کے ہزاروں پھول کھلے ہوئے ہیں اس ایمانی عنوان اور نورانی موضوع پر اپنی زندگی کی آخری سانس تک قلم چلاتے چلاتے اپنی جانیں قربان کر دیں۔ چنانچہ آج ہر زبان میں سیرتِ نبویہ کی کتابوں کا اتنا بڑا ذخیرہ ہمارے سامنے موجود ہے کہ دنیا میں کسی بڑے سے بڑے شہنشاہ کی سوانح حیات کے بارے میں اس کا لاکھواں بلکہ کروڑوں حصہ بھی عالمِ وجود میں نہ آسکا۔

وہ عاشقانِ رسول جو سیرتِ نبویہ کی بدولت آسمانِ عزت و عظمت میں ستاروں کی طرح چمکتے اور چمنستانِ شہرت میں پھولوں کی طرح مہکتے ہیں ان عویشِ نصیب عالموں کی فہرست اتنی طویل ہے کہ ان کا حصہ شمار ہماری طاقت و اقتدار سے باہر ہے مثال کے طور پر ہم یہاں اُن چند مشہور علماء سیرت کے مقدس ناموں کا ان کے سنہ وفات کے ساتھ ذکر کرتے ہیں۔ جو بارگاہِ الہی میں ڈاکرِ رسول ہونے کی حیثیت سے اس قدر مقبول ہیں کہ اگر ایامِ تحط میں نماز استسقاء کے بعد ان بزرگوں کے ناموں کا وسیلہ پکڑ کر خدا سے دعا مانگی جائے تو فوراً ہی بارانِ رحمت کا نزول ہو جائے اور اگر



مجالس میں ان سید روحوں کا تذکرہ چھیڑ دیا جائے تو رحمت کے فرستے اپنے مقدس بازوؤں اور پروں کو پھیلا کر ان مخلوق کا شامیانہ بنا دیں۔

خلفاء راشدین بلکہ خلیفہ عادل حضرت عمر بن عبدالعزیز نے  
**چند مصنفین سیرت** اموی رضی اللہ عنہ کے دورِ خلافت سے کچھ قبل تک

چونکہ حدیثوں کا لکھنا ممنوع قرار دے دیا گیا تھا۔ تاکہ قرآن و حدیث میں خلط ملط نہ ہونے پائے۔ اس لیے سیرت نبویہ کے موضوع پر حضرات صحابہ کرام کی کوئی تصنیف عالم وجود میں نہ آسکی۔ مگر حضرت عمر بن عبدالعزیز رضی اللہ عنہ کے دورِ خلافت میں جب احادیث نبویہ کی کتابت کا عام طور پر چرچا ہوا تو دو تابعین میں "محدثین" کے ساتھ ساتھ سیرت نبویہ کے مصنفین کا بھی ایک طبقہ پیدا ہو گیا۔

حضرات صحابہ کرام سیرت نبویہ کے موضوع پر کتابیں تو تصنیف نہ کر سکے۔ مگر وہ اپنی یادداشت سے زبانی طور پر اپنی مجالس، اپنی درسگاہوں، اپنے خطبات میں احادیث احکام کے ساتھ ساتھ سیرت نبویہ کے مضامین بھی بیان کرتے رہتے تھے۔ اسی لیے احادیث کی طرح مضامین سیرت کی روایتوں کا سرچشمہ بھی صحابہ کرام ہی کی مقدس شخصیتیں ہیں۔

بہر حال دو تابعین سے گیارہویں صدی تک چند مقتدر محدثین و مصنفین سیرت کے اسمائے گرامی ملاحظہ فرمائیے۔ گیارہویں صدی کے بعد والے مصنفین کے ناموں کو ہم نے اس فہرست میں اس لیے جگہ نہیں دی کہ یہ لوگ درحقیقت اگلے مصنفین ہی کے خوشترچین و فیض یافتہ ہیں۔

۱۔ حضرت عروہ بن زبیر تابعی (متوفی ۹۲ھ)

۲۔ حضرت عامر بن شراحیل امام شعبی (متوفی ۱۰۴ھ)

۳۔ حضرت ابان بن امیر المؤمنین حضرت عثمان (متوفی ۱۰۵ھ)

۴۔ حضرت وہب بن منبہ مہنی (متوفی ۱۰۸ھ)

۵۔ حضرت عاصم بن عمر بن قتادہ (متوفی ۱۲۰ھ)



- ۶۔ حضرت شریک بن عبد (متوفی ۱۲۳ھ)
- ۷۔ حضرت محمد بن شہاب زہری (متوفی ۱۲۴ھ)
- ۸۔ حضرت اسماعیل بن عبد الرحمن سدی (متوفی ۱۲۶ھ)
- ۹۔ حضرت عبد اللہ بن ابوبکر بن حزم (متوفی ۱۳۵ھ)
- ۱۰۔ حضرت موسیٰ بن عقبہ (صاحب المغازی) (متوفی ۱۴۱ھ)
- ۱۱۔ حضرت ہمز بن راشد (متوفی ۱۵۰ھ)
- ۱۲۔ حضرت محمد بن اسحق (صاحب المغازی) (متوفی ۱۵۰ھ)
- ۱۳۔ حضرت زیاد بکائی (متوفی ۱۸۳ھ)
- ۱۴۔ حضرت محمد بن عمرو اقدی (صاحب المغازی) (متوفی ۲۰۷ھ)
- ۱۵۔ حضرت محمد بن سعد (صاحب الطبقات) (متوفی ۲۲۰ھ)
- ۱۶۔ حضرت ابو عبد اللہ محمد بن اسماعیل بخاری (مصنف بخاری شریف) (متوفی ۲۵۶ھ)
- ۱۷۔ حضرت مسلم بن حجاج قشیری (مصنف مسلم شریف) (متوفی ۲۶۱ھ)
- ۱۸۔ حضرت ابو محمد عبد اللہ بن مسلم بن قتیبہ (متوفی ۲۶۶ھ)
- ۱۹۔ حضرت ابو داؤد سلیمان بن اشعث بختانی صاحب السنن (متوفی ۲۷۵ھ)
- ۲۰۔ حضرت ابو عیسیٰ محمد بن عیسیٰ ترمذی (متوفی ۲۷۹ھ) (مصنف جامع ترمذی)
- ۲۱۔ حضرت ابو عبد اللہ محمد بن یزید بن ماجہ ترمذی (متوفی ۲۷۳ھ) (صاحب السنن)
- ۲۲۔ حضرت ابو عبد الرحمن احمد بن شیبہ نسائی (متوفی ۳۰۳ھ) (مصنف سنن نسائی)
- ۲۳۔ حضرت محمد بن جریر طبری (صاحب التاريخ) (متوفی ۳۲۰ھ)
- ۲۴۔ حضرت حافظ عبد الغنی بن سعید امام النسب (متوفی ۳۳۲ھ)
- ۲۵۔ حضرت ابو نعیم احمد بن عبد اللہ (صاحب الحلیہ) (متوفی ۳۴۰ھ)
- ۲۶۔ حضرت شیخ الاسلام ابو عمر حافظ ابن عبد البر (متوفی ۴۶۳ھ)
- ۲۷۔ حضرت ابوبکر احمد بن حسین بیہقی (متوفی ۴۵۸ھ)
- ۲۸۔ حضرت علامہ قاضی عیاض (صاحب الشفاء) (متوفی ۵۴۴ھ)



- ۲۹۔ حضرت عبدالرحمن بن عبداللہ سہیلی (صاحب الروض الانف) (متوفی ۵۸۱ھ)
- ۳۰۔ حضرت علامہ عبدالرحمن ابن الجوزی (صاحب شرف المصطفیٰ) (متوفی ۵۹۷ھ)
- ۳۱۔ حضرت احمد بن محمد بن ابوبکر قسطلانی (متوفی ۹۲۳ھ) (صاحب مواہب لدنیہ)
- ۳۲۔ حضرت امام شرف الدین عبدالمؤمن ومیاطی (متوفی ۷۰۵ھ) (صاحب سیرت ومیاطی)
- ۳۳۔ حضرت ابن سید الناس بصری (صاحب عیون الاثر) (متوفی ۷۳۴ھ)
- ۳۴۔ حضرت حافظ علماء الدین مغلطائی (صاحب الاشارة الی سیرة المصطفیٰ) (متوفی ۷۶۲ھ)
- ۳۵۔ حضرت علامہ ابن حجر عسقلانی (متوفی ۸۵۲ھ) (شارح بخاری)
- ۳۶۔ حضرت علامہ بدرالدین محمود عینی (شارح بخاری) (متوفی ۸۵۵ھ)
- ۳۷۔ حضرت ابوالحسن علی بن عبداللہ بن احمد سمهودی (صاحب وفاء الوفاء) (متوفی ۹۱۱ھ)

۳۸۔ حضرت محمد بن یوسف صالحی (صاحب السیرة الشامیہ) (متوفی ۹۴۲ھ)

۳۹۔ حضرت علی بن برہان الدین (صاحب السیرة المحلیہ) (متوفی ۱۰۴۴ھ)

۴۰۔ حضرت شیخ عبدالحق محدث دہلوی (صاحب مدارج النبوة) (متوفی ۱۰۵۲ھ)

سیرة کیا ہے؟ | قدمائے محدثین و فقہاء "مغازی و سیر" کے عنوان کے تحت  
میں نقطہ غزوات اور اس کے تعلقات کو بیان کیا کرتے تھے

مگر سیرت نبویہ کے مصنفین نے اس عنوان کو اس قدر وسعت دے دی کہ حضور رحمت  
عالم صلی اللہ علیہ وسلم کی ولادت باسعادت سے وفات اقدس تک کے تمام مراحل  
حیات، آپ کی ذات و صفات، آپ کے دن رات، اور تمام وہ چیزیں جن کو آپ  
کی ذات والا صفات سے تعلقات ہوں۔ خواہ وہ انسانی زندگی کے معاملات ہوں  
یا نبوت کے معجزات ہوں ان سب کو "کتاب سیرت" ہی کے ابواب و فصول اور  
مسائل شمار کرنے لگے۔

چنانچہ اعلان نبوت سے پہلے اور بعد کے تمام واقعات کا شانہ نبوت سے  
جیل حراء کے غارتگ، اور جیل حراء کے غار سے جیل ثور کے غارتگ، اور حرم کعبہ سے



طائف کے بازار تک، اور مکہ کی چوڑی گاہوں سے مکہ شام کی تجارت گاہوں تک اور ازواجِ مطہرات کے حجروں کی خلوت گاہوں سے کرا اسلامی غزوات کی رزم گاہوں تک، آپ کی حیاتِ مقدرہ کے ہر لمحہ میں آپ کی مقدس سیرت کا آفتاب عالم تاب جلوہ گر ہے۔

اسی طرح خلفاءِ راشدین ہوں یا دوسرے صحابہ کرام، ازواجِ مطہرات ہوں یا آپ کی اولادِ عظام، ان سب کی کتابِ زندگی کے ادراک پر سیرتِ نبوت کے نقشِ زندگی پھولوں کی طرح فہکتے، موتیوں کی طرح چمکتے، اور ستاروں کی طرح جگمگاتے ہیں۔ اور یہ تمام مضامین سیرتِ نبویہ کے "شجرۃ الخلد" ہی کی شاخیں، پتیاں، پھول اور پھل ہیں۔ واللہ تعالیٰ اعلم۔

**ملکِ عرب** | یہ براعظمِ ایشیاء کے جنوب مغرب میں واقع ہے۔ چونکہ اس ملک کے تین طرف سے سمندر نے اور چوتھی طرف سے دریائے فرات نے جزیرہ کی طرح گھیر رکھا ہے۔ اس لیے اس ملک کو "جزیرۃ العرب" بھی کہتے ہیں۔ اس کے شمال میں شام و عراق، مغرب میں بحرِ احمر (بحیرہِ قلزم)، جو کہ وسط سے بجانب مغرب تقریباً ۱۸۰۰ کلومیٹر کے فاصلہ پر ہے اور جنوب میں بحرِ ہند۔ اور مشرق میں خلیجِ عمان و خلیجِ فارس ہیں۔

اس ملک میں قابلِ زراعت زمینیں کم ہیں اور اس کا کثیر حصہ پہاڑوں اور رگیتانی صحراؤں پر مشتمل ہے۔ (تاریخِ دول العرب والاسلام ج ۱ ص ۱۷۱)  
علماءِ جغرافیہ نے زمینوں کے طبعی ساخت کے لحاظ سے اس ملک کو آٹھ حصوں میں تقسیم کیا ہے۔

(۱) حجاز (۲) یمن (۳) حضرموت (۴) بہرہ (۵) عمان (۶) بحرین (۷) نجد (۸) احاف۔ (تاریخِ دول العرب والاسلام ج ۱ ص ۱۷۱)

**حجاز** | یہ ملک کے مغربی حصہ میں بحرِ احمر (بحیرہِ قلزم) کے ساحل کے قریب واقع ہے۔ حجاز سے ملے ہوئے ساحل سمندر کو جنوبیہ میں واقع ہے



”تھامہ“ یا غوراپت زمین کہتے۔ اور حجاز سے مشرق کی جانب جو ملک کا حصہ ہے وہ ”نجد“ (بلند زمین) کہلاتا ہے ”حجاز“ چونکہ ”تھامہ“ اور ”نجد“ کے درمیان حاجت اور حائل ہے۔ اسی لیے ملک کے اس حصہ کو ”حجاز“ کہنے لگے۔

(دول العرب والاسلام ج ۱ ص ۱۷)

حجاز کے مندرجہ ذیل مقامات تاریخ اسلام میں بہت زیادہ مشہور ہیں۔  
مکہ مکرمہ۔ مدینہ منورہ۔ بدر۔ احد۔ خیبر۔ فدک۔ حنین۔ طائف۔ تبوک۔ غدیر خم

وغیرہ۔

حضرت شیب علیہ السلام کا شہر ”مدین“ تبوک کے محاذ میں بحر احمر کے ساحل پر واقع ہے۔ مقام ”حجر“ میں جو وادی القرئی ہے وہاں اب تک غلاب سے قوم ثمود کی اٹل پلٹ کر دی جانے والی بستیوں کے آثار پائے جاتے ہیں۔ ”طائف“ حجاز میں سب سے زیادہ سرد اور سرد سبز مقام ہے اور یہاں کے میوے بہت مشہور ہیں۔

حجاز کا یہ مشہور شہر مشرق میں ”جبل البقیس“ اور مغرب میں ”جبل مکہ مکرمہ“ قیقعان“ دو بڑے بڑے پہاڑوں کے درمیان واقع ہے اور اس کے چاروں طرف چھوٹی چھوٹی پہاڑیوں، اور رقبیلے میدانوں کا سلسلہ وادئ دور تک چلا گیا ہے۔ اسی شہر میں حضور شہنشاہ کومین صلی اللہ علیہ وسلم کی ولادت باسعادت ہوئی۔

اس شہر اور اس کے اطراف میں مندرجہ ذیل مشہور مقامات واقع ہیں۔  
کعبہ منظمہ۔ صفا مروہ۔ منیٰ۔ مزدلفہ۔ عرفات۔ غار حرا۔ غار ثور۔ جبل تنعیم۔ جبرائیل

وغیرہ۔

مکہ مکرمہ کی بندرگاہ اور ہوائی اڈا مدجہہ ہے جو تقریباً چھ کھیلو میٹر سے کچھ زائد کے فاصلہ پر بحیرہ قلزم کے ساحل پر واقع ہے۔  
مکہ مکرمہ میں ہر سال ذوالحجہ کے مہینے میں تمام دنیا کے لاکھوں مسلمان بحری



ہوائی اور خشکی کے راستوں سے حج کیلئے آتے ہیں۔

**مدینہ منورہ** | مکہ مکرمہ سے تقریباً تین سو بیس کیلومیٹر کے فاصلہ پر مدینہ منورہ ہے جہاں مکہ مکرمہ سے ہجرت فرما کر حضور اکرم صلی اللہ علیہ وسلم تشریف لائے اور وہیں برس تک مقیم رہ کر اسلام کی تبلیغ فرماتے رہے اور اسی شہر میں آپ کا مزار مقدس ہے جو مسجد نبوی کے اندر "گنبد خضرا" کے نام سے مشہور ہے۔

مدینہ منورہ سے تقریباً ساڑھے چار کیلومیٹر جانب شمال کو "اُحد" کا پہاڑ ہے جہاں حق و باطل کی مشہور لڑائی "جنگ اُحد" لڑی گئی۔ اسی پہاڑ کے دامن میں حضور علیہ الصلوٰۃ والسلام کے چچا حضرت سید الشہداء حمزہ رضی اللہ عنہ کا مزار مبارک ہے جو جنگ اُحد میں شہید ہوئے۔

مدینہ منورہ سے تقریباً پانچ کیلومیٹر کی دوری پر "مسجد قبا" ہے یہی وہ مقدس مقام ہے جہاں ہجرت کے بعد حضور اقدس صلی اللہ علیہ وسلم نے قیام فرمایا۔ اور اپنے دست مبارک سے اس مسجد کو تعمیر فرمایا۔ اس کے بعد مدینہ منورہ میں تشریف لائے اور مسجد نبوی کی تعمیر فرمائی۔ مدینہ منورہ کی بزرگ گاہ "منبع" ہے جو مدینہ منورہ سے ایک سو سترہ کیلومیٹر کے فاصلہ پر بحیرہ قلزم کے ساحل پر واقع ہے۔

**خاتم النبیین عرب میں کیوں؟** | اگر ہم ملک عرب کو کرۂ زمین کے نقشہ پر دیکھیں۔ تو اس کے محل وقوع سے

یہی معلوم ہوتا ہے کہ اللہ تعالیٰ نے ملک عرب کو ایشیا۔ یورپ اور افریقہ تین براعظموں کے وسط میں جگہ دی ہے اس سے بخوبی یہ سمجھ میں آسکتا ہے کہ اگر تمام دنیا کی ہدایت کے واسطے ایک واحد مرکز قائم کرنے کے لیے ہم کسی جگہ کا انتخاب کرنا چاہیں تو ملک عرب ہی اس کے لیے سب سے زیادہ موزوں اور مناسب مقام ہے خصوصاً حضور خاتم النبیین صلی اللہ علیہ وسلم کے زمانہ پر نظر



کر کے ہم کہہ سکتے ہیں کہ جب افریقہ اور یورپ، اور ایشیا کی تین بڑی بڑی سلطنتوں کا تعلق ملک عرب سے تھا۔ تو ظاہر ہے کہ ملک عرب سے اٹھنے والی آواز کو ان براعظموں میں پہنچائے جانے کے ذرائع بخوبی موجود تھے۔ غالباً یہی وہ حکمت الہیہ ہے کہ اللہ تعالیٰ نے حضور فاطمہ النبیین صلی اللہ علیہ وسلم کو ملک عرب میں پیدا فرمایا، اور ان کو اقوام عالم کی ہدایت کا کام سپرد فرمایا۔ (واللہ تعالیٰ اعلم)

عرب کی سیاسی پوزیشن | حضور نبی آخر الزمان صلی اللہ علیہ وسلم کی ولادت مبارکہ کے وقت ملک

عرب کی سیاسی حالت کا یہ حال تھا کہ جزیبی حصہ پر سلطنت حبشہ کا اور مشرقی حصہ پر سلطنت فارس کا قبضہ تھا۔ اور شمالی ٹکڑا سلطنت روم کی مشرقی شاخ سلطنت قسطنطنیہ کے زیر اثر تھا۔ اندرون ملک بزرگ ٹوک ملک عرب آزاد تھا لیکن اس پر قبضہ کرنے کے لیے ہر ایک سلطنت کوشش میں لگی ہوئی تھی اور درحقیقت ان سلطنتوں کی باہمی رقابتوں ہی کے طفیل میں ملک عرب آزادی کی نعمت سے بہرہ ور تھا۔

عرب کی اخلاقی حالت نہایت ہی اتر چکی تھی | بد سبب تھی جہالت نے ان میں بت پرستی

کو جنم دیا۔ ادبیت پرستی کی نعمت نے ان کے انسانی دل و دماغ پر قابض ہو کر ان کو توہم پرست بنا دیا تھا۔ وہ مظاہر فطرت کی ہر چیز پر تھم و رخت۔ چاند سورج پہاڑ، ہدیاد وغیرہ کو اپنا معبود سمجھنے لگ گئے تھے۔ اور خود ساختہ مٹی اور پتھر کی مورتوں کی عبادت کرتے تھے۔ عقائد کی خرابی کے ساتھ ساتھ ان کے اعمال و

افعال بے حد گھٹے ہوئے تھے۔ قتل۔ دہزنی۔ جوا۔ شراب نوشی۔ حرام کاری، عورتوں کا اغوا۔ لڑکیوں کو زندہ درگور کرنا، عیاشی، مخموش گوئی، غرض کون سا ایسا گندہ اور گھناؤنا عمل تھا جو ان کی سرشت میں نہ رہا ہو۔ چھوٹے بڑے سب کے سب گناہوں کے پتلے اور پاپ کے پہاڑ بنے ہوئے تھے۔



حضرت ابراہیم کی اولاد | بانی کعبہ حضرت ابراہیم خلیل اللہ علیہ الصلوٰۃ والسلام کے ایک فرزند کا نام نامی حضرت اسمعیل علیہ السلام

ہے جو حضرت بی بی ہاجرہ کے شکم مبارک سے پیدا ہوئے تھے۔ حضرت ابراہیم علیہ السلام نے ان کو اور ان کی والدہ حضرت بی بی ہاجرہ کو مکہ مکرمہ میں لاکر آباد کیا اور عرب کی زمین ان کو عطا فرمائی۔

حضرت ابراہیم علیہ السلام کے دوسرے فرزند کا نام نامی حضرت اسحاق علیہ السلام ہے جو حضرت بی بی سارہ کے مقدس شکم سے تولد ہوئے تھے۔ حضرت ابراہیم علیہ السلام نے ان کو ملک شام عطا فرمایا۔ حضرت ابراہیم علیہ السلام کی تیسری بیوی حضرت قطورہ کے پیٹ سے جو اولاد "میں" وغیرہ ہوئے ان کو آپ نے یمن کا علاقہ عطا فرمایا۔

اولاد حضرت اسمعیل | حضرت اسمعیل علیہ السلام کے بارہ بیٹے ہوئے اور ان کی اولاد میں خداوند قدوس نے اس قدر برکت

عطا فرمائی کہ وہ بہت جلد تمام عرب میں پھیل گئے۔ یہاں تک کہ مغرب میں مصر کے قریب تک ان کی آبادیاں جا پہنچیں۔ اور جنوب کی طرف ان کے خیمے یمن تک پہنچ گئے۔ اور شمال کی طرف ان کی بستیاں ملک شام سے جا ملیں۔ حضرت اسمعیل علیہ السلام کے ایک فرزند بن کا نام "قیدار" تھا۔ بہت ہی نامور ہوئے اور ان کی اولاد خاص مکہ میں آباد رہی اور یہ لوگ اپنے باپ کی طرح ہمیشہ کعبہ مندر کی خدمت کرتے رہے جس کو دنیا میں توحید کی سب سے پہلی درس گاہ ہونے کا شرف حاصل ہے۔

اپنی قیدار کی اولاد میں "عدنان" نامی نہایت اہم العزم شخص پیدا ہوئے اور "عدنان" کی اولاد میں چند پشتوں کے بعد "قسی" بہت ہی جاہ و جلال والے شخص پیدا ہوئے جنہوں نے مکہ مکرمہ میں مشترکہ حکومت کی بنیاد پر مشتمل میں ایک سلطنت قائم کی۔ اور ایک قومی مجلس (پارلیمنٹ) بنائی جو



”دارالندوہ“ کے نام سے مشہور ہے اور اپنا ایک قومی جھنڈا بنایا جس کو ”لواء“ کہتے تھے اور مندرج ذیل چار عہدے قائم کیے۔ جن کی ذمہ داری چار قبیلوں کو

سونپ دی۔

(۲) سقایۃ

(۱) رفاۃ

(۴) قیادۃ

(۳) حجابہ

”قصی“ کے بعد ان کے فرزند ”عبد مناف“ اپنے باپ کے جانشین ہوئے پھر ان کے فرزند ”ہاشم“ پھر ان کے فرزند ”عبد المطلب“ یکے بعد دیگرے ایک دوسرے کے جانشین ہوتے رہے۔ انہی عبد المطلب کے فرزند حضرت عبداللہ ہیں۔ جن کے فرزند ارجمند ہمارے حضور رحمتہ للعالمین صلی اللہ علیہ وسلم ہیں۔ جن کی مقدس سیرت پاک لکھنے کا خداوند عالم نے اپنے فضل سے ہم کو شرف عطا فرمایا ہے۔

اس کتاب کا مطالعہ آپ اس طرح

سیرۃ النبی پڑھنے کا طریقہ

نہ کریں جس طرح عام طور پر لوگ ناولوں

یا قصہ کہانیوں، یا تاریخی کتابوں کو نہایت ہی لاپرواہی کے ساتھ پانچ یا چھ ہر حالت میں پڑھتے رہتے ہیں۔ اور نہایت ہی بے توجہی کے ساتھ پڑھ کر ادھر ادھر قال دیا کرتے ہیں بجز آپ اس جذبہ عقیدت اور واہمانہ جوش محبت کے ساتھ اس کتاب کا مطالعہ کریں گے۔ شہنشاہ داریں اور محبوب رب المشرقین والفرزین کی حیات طیبہ، اودان کی سیرت مقدسہ کا ذکر جمیل ہے۔ جو ہماری ایمانی عقیدتوں کا مرکز اور ہماری اسلامی زندگی کا محور ہے۔ یہ محبوب خدا صلی اللہ علیہ وسلم کی ان قابل احترام اداؤں کا بیان ہے جن پر کائنات عالم کی تمام عظمتیں قربان ہیں لہذا اس کے مطالعہ کے وقت آپ کا ادب و احترام کا پیکر بن کر، اور تعظیم و تکریم کے جذبات صادقہ سے اپنے قلب و دماغ کو منور کر کے اس تصور کے ساتھ اس کی ایک ایک سطر کو پڑھنا چاہیے کہ اس کا ایک ایک لفظ سیرت سے



حنات و برکات کا خزانہ ہے اور گویا میں حضور رحمۃ للعالمین صلی اللہ علیہ وسلم کے مقدس دربار میں حاضر ہوں اور آپ کی ان پیاری پیاری آوازوں کو دیکھ رہا ہوں اور آپ کے فیضِ صحبت سے انوار حاصل کر رہا ہوں حضرت ابوبراءؓ بھی علیہ الرحمۃ نے ارشاد فرمایا ہے کہ :

ہر مومن پر واجب ہے کہ جب وہ رحمتِ عالم صلی اللہ علیہ وسلم کا ذکر کرے یا اس کے سامنے آپ کا ذکر کیا جائے تو وہ پُرسکون ہو کر نیاز مندی و عاجزی کا اظہار کرے، اور اپنے قلب میں آپ کی عظمت اور ہیبت و جلال کا ایسا ہی تاثر پیدا کرے جیسا کہ آپ کے روبرو حاضر ہونے کی صورت میں آپ کے جلال و ہیبت سے متاثر ہوتا۔

(شفاء ج ۲ ص ۳۲)

اور حضرت قاضی علامہ عیاض رحمۃ اللہ علیہ نے فرمایا کہ :

حضور انور صلی اللہ علیہ وسلم کی وفات اقدس کے بعد بھی ہر امتی پر آپ کی اتنی ہی تعظیم و توقیر لازم ہے جتنی کہ آپ کی ظاہری حیات میں تھی۔ چنانچہ خلیفہ بغداد ابو جعفر منصور عباسی جب مسجد نبوی میں آ کر زور زور سے بولنے لگا۔ تو حضرت امام مالک رحمۃ اللہ علیہ نے اس کو یہ کہہ کر ٹانٹ دیا کہ اے لہیر المؤمنین! یہاں بلند آواز سے گفتگو نہ کیجیے کیونکہ اللہ تعالیٰ نے قرآن میں اپنے حبیب کے دربار کا یہ اہم سکھایا ہے کہ لَا تَوْفَعُوا آصْوَاتَكُمْ فَوْقَ صَوْتِ النَّبِيِّ یعنی نبی کے دربار میں اپنی آوازوں کو بلند نہ کرو۔ وَإِنْ حُرِّمْتُمْ مِثًا كُحْرُمْتُمْ حَيًّا اور آپ کی وفات اقدس کے بعد بھی ہر امتی پر آپ کی اتنی ہی تعظیم واجب ہے جتنی کہ آپ کی ظاہری حیات میں تھی۔ یہ سن کر خلیفہ لرزہ بر اندام ہو کر نرم پڑ گیا۔

(شفاء شریف ج ۲ ص ۳۳)



بہ حال سیرت مقدسہ کی کتابوں کو پڑھتے وقت ادب و احترام لازم ہے اور  
 بہتر یہ ہے کہ جب پڑھنا شروع کرے تو درود شریف پڑھ کر کتاب شروع کرے  
 اور جب تک دلجمعی باقی رہے پڑھتا رہے اور جب ذرا بھی اکتاہٹ محسوس  
 کرے تو پڑھنا بند کر دے۔ اور بے توجہی کے ساتھ ہرگز نہ پڑھے۔ واللہ  
 تعالیٰ هو الموفق والمعين وصلى الله تعالى عليه وعلى آله وصحبه

اجمعين



کتاب

بہتر یہ ہے کہ جب پڑھنا شروع کرے تو درود شریف پڑھ کر کتاب شروع کرے

اور جب ذرا بھی اکتاہٹ محسوس کرے تو پڑھنا بند کر دے۔ اور بے توجہی کے ساتھ ہرگز نہ پڑھے۔

اللہ تعالیٰ هو الموفق والمعين وصلى الله تعالى عليه وعلى آله وصحبه

اجمعين

کتاب





حضورِ تاجدارِ دو عالم صلی اللہ علیہ وسلم

کی

# مکئی زندگی

محدودہ کتاب کون کا طفرائے پیشانی  
 محدودہ حسرتِ قدس کا شمعِ ثبستانی  
 مہشتر جس کی بعثت کا ظہورِ عیسیٰ مریم  
 مصدق جس کی عظمت کا لبِ موسیٰ عمرانی

(علیہم الصلوٰۃ والسلام)



بِسْمِ اللّٰهِ الرَّحْمٰنِ الرَّحِیْمِ  
 اَللّٰهُمَّ لَكَ الْحَمْدُ سُرْمَدًا مِّنْ عَلٰی حَبِیْبِكَ  
 التُّصْطَفٰی وَآلِیْهِ وَصَحْبِهِ اَبَدًا  
 حَسْبِیْ رَبِّیْ جَلَّ اللهُ  
 تَوْرٍ مُحَمَّدٌ صَلَّى اللهُ  
 لَا مَقْصُوْدَ اِلَّا اللهُ  
 چل میرے غامہ! بِسْمِ اللّٰهِ

## پہلا باب

### خاندانی حالات

**نسب نامہ** | حضور اقدس صلی اللہ علیہ وسلم کا نسب شریف والد ماجد کی طرف سے  
 یہ ہے حضرت محمد صلی اللہ علیہ وسلم۔ بن عبد اللہ بن عبد المطلب  
 بن ہاشم بن عبد مناف بن قصی بن کلاب بن مرہ بن کعب بن لوی بن غالب  
 بن فہر بن مالک بن نضر بن کنانہ بن خزیمہ بن مدرکہ بن الیاس بن مضر  
 بن نزار بن معد بن عدنان۔ (بخاری ج ۱ باب مبعث النبی صلی اللہ علیہ وسلم)

اور والدہ ماجدہ کی طرف سے حضور کا شجرہ نسب یہ ہے۔  
 حضرت محمد صلی اللہ علیہ وسلم۔ بن آمنہ بنت وہب بن عبد مناف۔ بن زہرہ  
 بن کلاب بن مرہ۔

حضور علیہ الصلوٰۃ والسلام کے والدین کا نسب نامہ "کلاب بن مرہ" پر مل  
 جاتا ہے اور آگے چل کر دونوں سلسلے ایک ہو جاتے ہیں "عدنان" تک آپ کا  
 نسب نامہ صحیح سندوں کے ساتھ باتفاق مرزخین ثابت ہے اس کے بعد



ناموں میں بہت کچھ اختلاف ہے اور حضور صلی اللہ علیہ وسلم جب بھی اپنا نسب نامہ بیان فرماتے تھے تو عدنان ہی تک ذکر فرماتے تھے

درکمانی بحوالہ حاشیہ بخاری ج ۱ ص ۵۴۲

مگر اس پر تمام مورخین کا اتفاق ہے کہ عدنان حضرت اسمعیل علیہ السلام کی اولاد میں سے ہیں۔ اور حضرت اسمعیل علیہ السلام حضرت ابراہیم خلیل اللہ علیہ الصلوٰۃ والسلام کے فرزند ارجمند ہیں۔

**خاندانی شرافت** | حضور اکرم صلی اللہ علیہ وسلم کا خاندان و نسب نجابت و شرافت میں تمام دنیا کے خاندانوں سے اشرف و اعلیٰ ہے اور یہ وہ حقیقت ہے کہ آپ کے بدترین دشمن کفار مکہ بھی کبھی اس کا انکار نہ کر سکے۔ چنانچہ حضرت ابوسفیان نے جب وہ کفر کی حالت میں تھے۔ بادشاہ روم ہرقل کے بھرے دربار میں اس حقیقت کا اقرار کیا کہ ”ہوینا ذولنسب“ یعنی نبی صلی اللہ علیہ وسلم ”عالی خاندان“ ہیں۔ (بخاری ج ۱ ص ۵۴)

حالانکہ اس وقت وہ آپ کے بدترین دشمن تھے۔ اور چاہتے تھے کہ اگر ذرا بھی کوئی گنجائش ملے تو آپ کی ذات پاک پر کوئی عیب لگا کر بادشاہ روم کی نظروں سے آپ کا دقار گرا دیں۔ مسلم شریف کی روایت ہے کہ اللہ تعالیٰ نے حضرت اسمعیل علیہ السلام کی اولاد میں سے ”کنانہ“ کو برگزیدہ بنایا۔ اور ”کنانہ“ میں سے ”قریش“ کو چار اور ”قریش“ میں سے ”بنی ہاشم“ کو منتخب فرمایا۔ اور ”بنی ہاشم“ میں سے مجھ کو چن لیا۔ (مشکوٰۃ فضائل سید المرسلین)

بہر حال یہ ایک مسلمہ حقیقت ہے کہ

لَهُ النَّسَبُ الْعَالِي فَكَيْسَ كَمَثَلِهِ

حَيْبٌ نَسِيبٌ مُنْعَمٌ مُتَّكِرٌ

یعنی حضور انور صلی اللہ علیہ وسلم کا خاندان اس قدر بلند مرتبہ ہے کہ کوئی بھی حسب و نسب والا، اور نعمت و بزرگی والا آپ کے مثل نہیں ہے۔



**قریش** حضور اقدس صلی اللہ علیہ وسلم کے خاندانِ نبوت میں سبھی حضرات اپنی گونا گوں خصوصیات کی وجہ سے بڑے بڑے نامی گرامی ہیں۔ مگر چند مستیاں ایسی ہیں جو آسمانِ فضل و کمال پر چاند تار سے بن کر چمکے۔ ان باکمالوں میں سے ”فہر بن مالک“ بھی ہیں ان کا لقب ”قریش“ ہے اور ان کی اولاد قریشی ”یا قریشی“ کہلاتی ہے!

”فہر بن مالک“ قریش اس لیے کہلاتے ہیں کہ ”قریش“ ایک سمندری جانور کا نام ہے جو بہت ہی طاقتور ہوتا ہے اور سمندری جانوروں کو کھا ڈالتا ہے یہ تمام جانوروں پر ہمیشہ غالب ہی رہتا ہے۔ کبھی مغلوب نہیں ہوتا۔ چونکہ ”فہر بن مالک“ اپنی شجاعت اور خداداد طاقت کی بنا پر تمام قبائل عرب پر غالب تھے۔ اس لیے تمام اہل عرب ان کو ”قریش“ کے لقب سے پکارنے لگے۔ چنانچہ اس بارے میں ”شمر بن عمرو حمیری“ کا شعر بہت مشہور ہے کہ

وَقُرَيْشٌ هِيَ الَّتِي تَسْكُنُ الْبَحْرَ  
بِهَا سُمِّيَتْ قُرَيْشٌ قُرَيْشًا

یعنی ”قریش“ ایک جانور ہے جو سمندر میں رہتا ہے اسی کے نام پر قبیلہ قریش کا نام ”قریش“ رکھ دیا گیا۔ (زندگانی علی الموابہ ج ۱ ص ۷۶)

حضور صلی اللہ علیہ وسلم کے ماں باپ دونوں کا سلسلہ نسب ”فہر بن مالک“ سے ملتا ہے۔ اس لیے حضور اکرم صلی اللہ علیہ وسلم ماں باپ دونوں کی طرف سے ”قریشی“ ہیں۔

**ہاشم** حضور صلی اللہ علیہ وسلم کے پردادا ”ہاشم“ بڑی شان و شوکت کے مالک تھے۔ ان کا اصلی نام ”عمرو“ تھا انتہائی بہادر، بے حد سخی، اور اعلیٰ درجے کے دھماں نواز تھے۔ ایک سال عرب میں بہت سخت قحط پڑ گیا اور لوگ دانے دانے کو محتاج ہو گئے تو یہ ملک شام سے خشک روٹیاں خرید کر حج کے دنوں میں مکہ پہنچے اور روٹیوں کا چورہ کر کے اونٹوں کے گوشت کے شوربے میں خریدنا کر تمام



عاجیلوں کو خوب پیٹ بھر کر کھلایا اس دن سے لوگ ان کو "ہاشم" (دو ٹیوں کا چورہ کرنے والا کہنے لگے۔ (مدارج النبوة ج ۲ ص ۸)

چونکہ یہ "عبدمناف" کے سب لڑکوں میں بڑے اور باصلاحیت تھے۔ اس لیے عبدمناف کے بعد کعبہ کے متولی اور بجاوہ نشین ہوئے۔ بہت حسین و خوبصورت اور وجیہ تھے۔ جب سن شعور کو پہنچے تو ان کی شادی مدینہ میں قبیلہ خزرج کے ایک سردار عمرو کی صاحبزادی سے ہوئی۔ جن کا نام "سلمیٰ" تھا۔ اور ان کے صاحبزادے "عبدالمطلب" مدینہ ہی میں پیدا ہوئے۔ چونکہ ہاشم پچیس سال کی عمر پا کر ملک شام کے راستہ میں بمقام "غزہ" انتقال کر گئے۔ اس لیے عبدالمطلب مدینہ ہی میں اپنے نانا کے گھر پلے بڑھے۔ اور جب سات یا آٹھ سال کے ہو گئے تو مکہ آکر اپنے خاندان والوں کے ساتھ رہنے لگے۔

**عبدالمطلب** | حضور اقدس صلی اللہ علیہ وسلم کے دادا "عبدالمطلب" کا اصلی نام "شیبہ" ہے۔ یہ بڑے ہی نیک نفس اور عابد و زاہد تھے۔ "غار حرا" میں کھانا پانی ساتھ لے کر جاتے۔ اور کئی کئی دنوں تک لگاتار خدا کی عبادت میں مصروف رہتے۔ رمضان شریف کے مہینے میں اکثر غار حرا میں اعتکاف کیا کرتے تھے۔ اور خدا کے دھیان میں گوشہ نشین رہا کرتے تھے۔ رسول اللہ صلی اللہ علیہ وسلم کا نور نبوت ان کی پیشانی میں چمکتا تھا۔ اور ان کے بدن سے مشک کی خوشبو آتی تھی۔ اہل عرب خصوصاً قریش کو ان سے بڑی عقیدت تھی۔ مکہ والوں پر جب کوئی مصیبت آتی یا قحط پڑ جاتا تو لوگ عبدالمطلب کو ساتھ لے کر بیٹا پر چڑھ جاتے اور بارگاہ خداوندی میں ان کو وسیلہ بنا کر دعا مانگتے تھے تو دعا مقبول ہو جاتی تھی۔ یہ لڑکیوں کو زندہ درگور کرنے سے لوگوں کو بڑی سختی کے ساتھ روکتے تھے اور چور کا ہاتھ کاٹ ڈالتے تھے۔ اپنے دسترخوان سے پرندوں کو بھی کھلایا کرتے تھے اس لیے ان کا لقب "مطعم الطیر" (پرندوں کو کھلانے والا) ہے۔ شراب اور زنا کو حرام جانتے تھے اور عقیدہ کے لحاظ سے مومن تھے۔ مومن شریف "کاکنواں جو بالکل پٹ گیا تھا



آپ ہی نے اس کو نئے سرے سے کھدوا کر درست کیا۔ اور لوگوں کو آب زمزم سے سیراب کیا۔ آپ بھی کعبہ کے متولی اور سجادہ نشین ہوئے۔ اصحاب فیل کا واقعہ آپ ہی کے وقت میں پیش آیا۔ ایک سو بیس برس کی عمر میں آپ کی وفات ہوئی۔

(ذرقانی علی الواہب ج ۱ ص ۷۱)

حضرت اکرم صلی اللہ علیہ وسلم کی پیدائش سے صرف پچھن دن پہلے یمن کا بادشاہ "ابرهہ" **اصحاب فیل کا واقعہ**

ہاتھیوں کی فوج لے کر کعبہ ڈھانے کے لیے مکہ پر حملہ آور ہوا تھا۔ اس کا سبب یہ تھا کہ "ابرهہ" نے یمن کے دارالسلطنت "صنعاء" میں ایک بہت ہی شاندار اور عالیشان "گرجا گھر" بنایا۔ اور یہ کوشش کرنے لگا کہ عرب کے لوگ بجائے خانہ کعبہ کے یمن آکر اس گرجا گھر کا حج کیا کریں۔ جب مکہ والوں کو یہ معلوم ہوا تو قبیلہ "کنانہ" کا ایک شخص غیظ و غضب میں جل مچن کر یمن گیا۔ اور وہاں کے گرجا گھر میں پاخانہ پھر کر اس کو نجاست سے لت پت کر دیا۔ جب ابرہہ نے یہ واقعہ سنا تو وہ طیش میں آپے سے باہر ہو گیا اور خانہ کعبہ کو ڈھانے کے لیے ہاتھیوں کی فوج لے کر مکہ پر حملہ کر دیا۔ اور اس کی فوج کے اگلے دستہ نے مکہ والوں کے تمام اونٹوں اور دوسرے مویشیوں کو چھین لیا۔ اس میں دو سو یا چار سو اونٹ عبدالمطلب کے بھی تھے۔

(ذرقانی ج ۱ ص ۸۵)

عبدالمطلب کا اس واقعہ سے بڑا رنج پہنچا۔ چنانچہ آپ اس معاملہ میں گفتگو کرنے کے لیے اس کے لشکر میں تشریف لے گئے۔ جب ابرہہ کو معلوم ہوا کہ قریش کا سردار اس سے ملاقات کرنے کے لیے آیا ہے تو اس نے آپ کو اپنے خیمہ میں بلایا اور جب عبدالمطلب کو دیکھا کہ ایک بلند قامت، عرب دار اور نہایت ہی حسین و جمیل آدمی ہیں یمن کی پیشانی پر زربت کا جاہ و جلال چمک رہا ہے تو صورت دیکھتے ہی ابرہہ مرعوب ہو گیا۔ اور بے اختیار تخت شاہی سے اتر کر آپ کی تعظیم و تکریم کے لیے کھڑا ہو گیا۔ اور اپنے برابر بٹھا کر دریافت کیا کہ کیسے سردار قریش ایساں آپ کی



تشریف آوری کا کیا مقصد ہے؟ عبدالمطلب نے جواب دیا کہ ہمارے اونٹ اور بکریاں وغیرہ جناب کے لشکر کے سپاہی ہانک لائے ہیں آپ ان سب مویشیوں کو ہمارے سپرد کر دیجیے۔ یہ سن کر ابرہہ نے کہا کہ اے سردارِ قریش! میں تو یہ سمجھتا تھا کہ آپ بہت ہی حوصلہ مند اور شاندار آدمی ہیں مگر آپ نے مجھ سے اپنے اونٹوں کا سوال کر کے میری نظروں میں اپنا وقار کم کر دیا۔ اونٹ اور بکری کی حقیقت ہی کیا ہے؟ میں تو آپ کے کعبہ کو توڑ پھوڑ کر برباد کرنے کے لیے آیا ہوں، آپ نے اس کے بارے میں کوئی گفتگو نہیں کی۔ عبدالمطلب نے کہا کہ مجھے تو اپنے اونٹوں سے مطلب ہے کعبہ میرا گھر نہیں ہے بلکہ وہ خدا کا گھر ہے۔ وہ خود اپنے گھر کو بچائے گا۔ مجھے کعبہ کی ذرا بھی فکر نہیں ہے یہ سن کر ابرہہ نے اپنے فرعونی لہجہ میں کہنے لگا کہ اے سردار کہ! سن لیجیے۔ میں کعبہ کو ڈھاکر اس کی اینٹ سے اینٹ بجا دوں گا۔ اور روئے زمین سے اس کا نام و نشان مٹا دوں گا۔ کیونکہ کہ والوں نے میرے گرجا گھر کی بڑی بے حرمتی کی ہے اس لیے میں اس کا انتقام لینے کے لیے کعبہ کو سہا کر دینا ضروری سمجھتا ہوں۔ عبدالمطلب نے فرمایا کہ پھر آپ جانیں اور خدا جانتے۔ میں آپ سے سفارش کرنے والا کون؟ اس گفتگو کے بعد ابرہہ نے تمام جانوروں کو واپس کرینے کا حکم دے دیا۔ اور عبدالمطلب تمام اونٹوں اور بکریوں کو ساتھ لے کر اپنے گھر چلے آئے اور کہ والوں سے فرمایا کہ تم لوگ اپنے اپنے مال مویشیوں کو لے کر مکہ سے باہر نکل جاؤ۔ اور پہاڑوں کی چوٹیوں پر چڑھ کر اور دروں میں چھپ کر پناہ لو۔ کہ والوں سے یہ کہہ کر پھر خود اپنے خاندان کے چند آدمیوں کو ساتھ لے کر خانہ کعبہ میں گئے اور دروازہ کا حلقہ پڑھا کر اتھائی بے قراری اور گریہ و زاری کے ساتھ دربارِ باری میں اس طرح دعا مانگنے لگے کہ

لَا هَرَانَ الْمُرُيْتُمْ رَحَلَهُ فَاَمْتُمْ رِحَالَكُمْ

وَأَنْصُرْ عَلَيَّ إِلَى الصَّلِيبِ وَعَابِدِيهِ الْيَوْمَ أَلَلَّ

اے اللہ! بے شک ہر شخص اپنے اپنے گھر کی حفاظت کرتا ہے۔ لہذا تو بھی اپنے



گھر کی حفاظت فرما۔ اور صلیب والوں، اور صلیب کے بجا ریوں (عیسائیوں) کے مقابلہ میں اپنے اطاعت شعاروں کی مدد فرما۔ بعد المطلب نے یہ وعاما نگی اور اپنے خاندان والوں کو ساتھ لے کر سپاڑ کی چوٹی پر چڑھ گئے اور خدا کی قدرت کا جلوہ دیکھنے لگے۔ ابرہہ جب صبح کو کعبہ ڈھلنے کے لیے اپنے لشکر جرار، اور ہاتھیوں کی قطار کے ساتھ آگے بڑھا اور مقام ”منمیس“ میں پہنچا تو خود اس کا ہاتھی جس کا نام ”محمود“ تھا ایک دم بیٹھ گیا ہر چند مارا، اور بار بار للکارا مگر ہاتھی نہیں اٹھا۔ اسی حال میں قمر الہی ابا بیلوں کی شکل میں نمودار ہوا۔ اور ننھے ننھے پرندے جنت کے جنت جن کی چونچ اور پنجوں میں تین تین کنکریاں تھیں۔ سمندر کی جانب سے حرم کعبہ کی طرف آنے لگے۔ ابا بیلوں کے ان دل بادل شکروں نے ابرہہ کی فوجوں پر اس زور شور سے سنگ باری شروع کر دی کہ ان کی آن میں ابرہہ کے لشکر اور اس کے ہاتھیوں کے پرچھے اڑ گئے۔ ابا بیلوں کی سنگ باری خلدوند قہار و جبار کے قمر و غنیمت کی ایسی مار تھی کہ جب کوئی کنکری کسی فیل سوار کے سر پر پڑتی تھی۔ تو وہ اس آدمی کے بدن کو چھیدتی ہوئی ہاتھی کے بدن سے پار ہو جاتی تھی۔ ابرہہ کی فوج کا ایک آدمی بھی زندہ نہیں بچا۔ اور سب کے سب ابرہہ اور اس کے ہاتھیوں سمیت اس طرح ہلاک و برباد ہو گئے کہ ان کے جسموں کی بوٹیاں ٹکڑے ٹکڑے ہو کر زمین پر بکھر گئیں۔ چنانچہ قرآن مجید کی ”سورہ فیل“ میں خلدوند قہار نے اس واقعہ کا ذکر کرتے ہوئے ارشاد فرمایا کہ:

الْمُرْتَكِبَاتِ فَعَلَّ رَبَّكَ بِأَصْحَابِ الْفِيلِ ۗ أَلَمْ يَجْعَلْ  
 كَيْدَهُمْ فِي تَضْلِيلٍ ۗ وَأَرْسَلَ عَلَيْهِمْ طَيْرًا أَبَابِيلَ ۗ  
 تَرْمِيهِمْ بِحِجَارَةٍ مِّن سِجِّيلٍ ۗ فَجَعَلَهُمْ كَعَصْفٍ مَّأْكُولٍ ۗ

یعنی دے محبوب، کیا آپ نے نہ دیکھا کہ آپ کے رب نے ان ہاتھی والوں  
 کا کیا حال کر ڈالا؟ کیا ان کے داؤں کو تباہی میں نہ ڈالا؟ اور ان پر پرندوں کی  
 ٹکڑیاں بھیجیں تاکہ انہیں کنکر کے پتھروں سے ماریں۔ تو انہیں چبائے ہوئے ٹھس  
 جیا بنا ڈالا۔



جب ابرہہ اور اس کے لشکروں کا یہ انجام ہوا تو عبدالمطلب پہاڑ سے نیچے اترے اور خدا کا شکر ادا کیا۔ ان کی اس کرامت کا دور دورہ تک چرچا ہو گیا۔ اور تمام اہل عرب ان کو ایک خدا رسیدہ بزرگ کی حیثیت سے قابل احترام سمجھنے لگے۔

یہ ہمارے حضور رحمت عالم صلی اللہ علیہ وسلم کے والد ماجد ہیں۔ یہ عبدالمطلب کے تمام بیٹوں میں سب سے

## حضرت عبداللہ

زیادہ باپ کے لاڈلے اور پیارے تھے۔ چونکہ ان کی پیشانی میں نور محمدی اپنی پوری شان و شوکت کے ساتھ جلوہ گر تھا اس لیے حسن و خوبی کے پیکر، اور جمال صورت و کمال میرت کے آئینہ دار، اور عفت و پارسائی میں یکتائے روزگار تھے۔ قبیلہ قریش کی تمام حسین عورتیں ان کے حسن و جمال پر فریفتہ، اور ان سے شادی کی خواہش کرتی تھیں۔ مگر عبدالمطلب ان کے لیے ایک ایسی عورت کی تلاش میں تھے جو حسن و جمال کے ساتھ ساتھ حسب و نسب کی شرافت اور عفت و پارسائی میں بھی ممتاز ہو عجیب اتفاق کہ ایک دن عبداللہ شکار کے لیے جنگل میں تشریف لے گئے تھے۔ ملک شام کے یہودی چند علامتوں سے پہچان گئے تھے کہ نبی آخر الزماں کے والد ماجد یہی ہیں۔ چنانچہ ان یہودیوں نے حضرت عبداللہ کو بارہا قتل کر ڈالنے کی کوشش کی۔ اس مرتبہ بھی یہودیوں کی ایک بہت بڑی جماعت مسلح ہو کر اس نیت سے جنگل میں گئی کہ عبداللہ کو تنہائی میں دھوکہ سے قتل کر دیا جائے۔ مگر اللہ تعالیٰ کی حفاظت نے اس مرتبہ بھی اپنے قتل و کرم سے بچا لیا۔ عالم غیب سے چند ایسے سوارنگہاں نمودار ہوئے۔ جو اس دنیا کے لوگوں سے کوئی مشابہت ہی نہیں رکھتے تھے۔ ان سواروں نے اگر یہودیوں کو مار بھگایا اور عبداللہ کو حفاظت ان کے مکان تک پہنچا دیا۔ وہب بن منات، بھی اس دن جنگل میں تھے۔ اور انہوں نے اپنی آنکھوں سے یہ سب کچھ دیکھا۔ اس لیے ان کو عبداللہ سے بے انتہا محبت و عقیدت پیدا ہو گئی۔ اور گھر آ کر یہ غزم کر لیا کہ میں اپنی لورنظر مد آمنہ کی شادی عبداللہ ہی سے کروں گا۔ چنانچہ اپنی اس دلی تمنا کو اپنے چند دوستوں کے ذریعہ انہوں



نے عبدالمطلب تک پہنچا دیا۔ خدا کی شان کہ عبدالمطلب اپنے نور نظر عبداللہ کے لیے جیسی دلہن کی تلاش میں تھے۔ وہ ساری خوبیاں "حضرت آمنہ" بنت وہب میں موجود تھیں۔ عبدالمطلب نے اس رشتہ کو خوشی خوشی منظور کر لیا۔ چنانچہ چوبیس سال کی عمر میں حضرت عبداللہ کا حضرت بی بی آمنہ سے نکاح ہو گیا۔ اور نور محمدی حضرت عبداللہ سے منتقل ہو کر حضرت بی بی آمنہ کے شکم اطہر میں جلوہ گر ہو گیا۔ اور جب حمل شریف کو دو مہینے پورے ہو گئے تو عبدالمطلب نے حضرت عبداللہ کو کھجوریں لینے کے لیے مدینہ بھیجا۔ یا تجارت کے لیے ملک شام روانہ کیا۔ وہاں سے واپس لوٹتے ہوئے مدینہ میں اپنے والد کے نہال "بنو عدی بن نجار" میں ایک ماہ بیمار رہ کر پچیس برس کی عمر میں وفات پا گئے اور وہیں "دارنا بونہ" میں مدفون ہوئے۔

(ذرقانی علی المواہب ج ۱ ص ۱۷۱ و مدارج جلد ۲ ص ۱۷۱)

قافلہ والوں نے جب مکہ واپس لوٹ کر عبدالمطلب کو حضرت عبداللہ کی بیماری کا حال سنایا تو انہوں نے خبر گیری کے لیے اپنے سب سے بڑے لڑکے "حارث" کو مدینہ بھیجا۔ ان کے مدینہ پہنچنے سے قبل ہی حضرت عبداللہ راہی ملک بقاء ہو چکے تھے۔ حارث نے مکہ واپس آ کر جب وفات کی خبر سنائی تو سارا گھر ماتم کدہ بن گیا۔ اور بنو ہاشم کے ہر گھر میں ماتم برپا ہو گیا۔ خود حضرت آمنہ نے اپنے مرحوم شوہر کا الیا پڑو درد مرتیہ کہا ہے کہ جس کو سن کر آج بھی دل درد سے بھر جاتا ہے۔ روایت ہے کہ حضرت عبداللہ کی وفات پر فرشتوں نے غلگین ہو کر بڑی حسرت کے ساتھ یہ کہا کہ الہی! تیرا نبی یتیم ہو گیا۔ حضرت حق نے فرمایا کیا ہوا؟ میں اس کا حامی و حافظ ہوں۔ (مدارج النبوة ج ۲ ص ۱۷۱)

حضرت عبداللہ کا ترکہ ایک لڑکی "ام امین" جس کا نام "برکہ" تھا کچھا ونٹ کچھ بکریاں تھیں۔ یہ سب ترکہ حضور سرور عالم صلی اللہ علیہ وسلم کو ملا۔ "ام امین" بچپن میں حضور اقدس صلی اللہ علیہ وسلم کی دیکھ بھال کرتی تھیں۔ کھلاتیں، کپڑا پہناتیں، پرورش کی پوری ضروریات مہیا کرتیں۔ اس لیے حضور اقدس صلی اللہ علیہ وسلم تمام عمر "ام امین"



کی دل جوئی فرماتے رہتے اپنے محبوب و تمہنی غلام حضرت زید بن حارثہ سے ان کا نکاح کر دیا۔ اور ان کے شکم سے حضرت اُسامہ پیدا ہوئے۔ (عامہ کتب سیر)

## حضور کے والدین کا ایمان

حضرت اقدس صلی اللہ علیہ وسلم کے والدین کریمین کے بارے میں علماء کا اختلاف ہے کہ وہ دونوں مومن ہیں یا نہیں؟ بعض علماء ان دونوں کو مومن نہیں مانتے۔ اور بعض علماء نے اس مسئلہ میں توقف کیا اور فرمایا کہ ان دونوں کو مومن یا کافر کہنے سے زبان کو روکنا چاہیے اور اس کا علم خدا کے سپرد کر دینا چاہیے مگر اہل سنت کے علماء محققین مثلاً امام جلال الدین سیوطی و علامہ ابن حجر عسقلانی و امام قرطبی و حافظ الشام ابن ناصر الدین و حافظ شمس الدین دمشقی، و قاضی ابوبکر ابن العزلی ماکی و شیخ عبدالحق محدث دہلوی و صاحب الاکلیل مولانا عبدالحق مہاجر مدنی و غیرہ رحمۃ اللہ علیہم کا یہی عقیدہ اور قول ہے کہ حضور صلی اللہ علیہ وسلم کے ماں باپ دونوں یقیناً بلاشبہ مومن ہیں۔ چنانچہ اس بارے میں حضرت شیخ عبدالحق محدث دہلوی رحمۃ اللہ علیہ کا ارشاد ہے کہ۔

حضور کے والدین کو مومن نہ ماننا یہ علماء متقدمین کا مسلک ہے لیکن علماء متاخرین نے تحقیق کے ساتھ اس مسئلہ کو ثابت کیا ہے کہ حضور کے والدین، بلکہ حضور کے تمام آباء و اجداد حضرت آدم علیہ السلام تک سب کے سب "مومن" ہیں۔

اور ان حضرات کے ایمان کو ثابت کرنے میں علماء متاخرین کے مین طریقے ہیں۔ اول یہ کہ حضور کے والدین اور آباء و اجداد سب حضرت ابراہیم علیہ السلام کے دین پر تھے، لہذا "مومن" ہوئے۔ دوم یہ کہ یہ تمام حضرات حضور علیہ الصلوٰۃ والسلام کے اعلان نبوت سے پہلے ہی ایسے زمانے میں وفات پا گئے جو زمانہ "فترت"



کہلاتا ہے۔ اور ان لوگوں تک حضور علیہ الصلوٰۃ والسلام کی دعوت ایمان پہنچی ہی نہیں۔ لہذا ہرگز ہرگز ان حضرات کو کافر نہیں کہا جاسکتا، بلکہ ان لوگوں کو مومن ہی کہا جائے گا۔ سو یہ کہ اللہ تعالیٰ نے ان حضرات کو زندہ فرما کر ان کی قبروں سے اٹھایا اور ان لوگوں نے کلمہ پڑھ کر حضور علیہ الصلوٰۃ والسلام کی تصدیق کی۔ اور حضور کے والدین کو زندہ کرنے کی حدیث اگرچہ بذاتِ خود ضعیف ہے۔ مگر اس کی سنیں اس قدر کثیر ہیں کہ یہ حدیث صحیحہ اور ”حسن“ کے درجے کو پہنچ گئی ہے۔

اور یہ وہ علم ہے جو علماء متقدمین پر پوشیدہ رہ گیا جس کو حق تعالیٰ نے علماء متاخرین پر منکشف فرمایا۔ اور اللہ تعالیٰ جس کو چاہتا ہے اپنے فضل سے اپنی رحمت کے ساتھ فاضل فرمالتا ہے۔ اور شیخ جلال الدین سیوطی رحمۃ اللہ علیہ نے اس مسئلہ میں چند رسائل تصنیف کیے ہیں اور اس مسئلہ کو دلیلوں سے ثابت کیا ہے اور مخالفین کے شبہات کا جواب دیا ہے۔

(اشعة اللمعات ج اول ص ۱۸۷)

اسی طرح خاتمة المفسرین حضرت شیخ اسماعیل حقی رحمۃ اللہ علیہ کا بیان ہے کہ۔ امام قرطبی نے اپنی کتاب ”مذکرہ“ میں تحریر فرمایا کہ حضرت عائشہ رضی اللہ عنہا نے فرمایا کہ حضور علیہ الصلوٰۃ والسلام جب حجۃ الوداع میں ہم لوگوں کو ساتھ لے کر چلے۔ اور حجوں کی گھاٹی پر گزرے تو رنج و غم میں ڈوبے ہوئے رونے لگے اور حضور کو روتا دیکھ کر میں بھی رونے لگی۔ پھر حضور اپنی اذنتی سے اتر پڑے اور کچھ دیر کے بعد میرے پاس واپس تشریف لائے تو خوش خوش مسکراتے ہوئے تشریف لائے۔ میں نے دریافت کیا کہ یا رسول اللہ! آپ پر میرے ماں باپ قربان ہوں، کیا بات ہے؟ کہ آپ رنج و غم میں ڈوبے ہوئے اذنتی سے اترے۔ اور واپس لوٹے تو شاداں و فرماں مسکراتے ہوئے تشریف فرما ہوئے تو حضور نے ارشاد فرمایا کہ میں اپنی والدہ حضرت آمنہ کی قبر کے زیارت کے لیے



گیا تھا اور میں نے اللہ تعالیٰ سے سوال کیا کہ وہ ان کو زندہ فرما دے تو خداوند تعالیٰ نے ان کو زندہ فرما دیا اور وہ ایمان لائیں۔

اور اللہ شہادہ و التظاہر میں ہے کہ ہر وہ شخص جو کفر کی حالت میں مر گیا ہو اس پر لعنت کرنا جائز ہے۔ بجز رسول اللہ صلی اللہ علیہ وسلم کے والدین کے۔ کیونکہ اس بات کا ثبوت موجود ہے کہ اللہ تعالیٰ نے ان دونوں کو زندہ فرمایا۔ اور یہ دونوں ایمان لائے۔ یہ بھی ذکر کیا گیا ہے کہ حضور علیہ الصلوٰۃ والسلام اپنے ماں باپ کی قبروں کے پاس روئے۔ اور ایک خشک درخت زمین میں بو دیا۔ اور فرمایا کہ اگر یہ درخت ہرا ہو گیا تو یہ اس بات کی علامت ہوگی کہ ان دونوں کا ایمان لانا ممکن ہے چنانچہ وہ درخت ہرا ہو گیا پھر حضور علیہ الصلوٰۃ والسلام کی دعا کی برکت سے وہ دونوں اپنی اپنی قبروں سے نکل کر اسلام لائے۔ اور پھر اپنی اپنی قبروں میں تشریف لے گئے۔ اور ان دونوں کا زندہ ہونا، اور ایمان لانا، عقلاً محال ہے نہ شرعاً۔ کیونکہ قرآن شریف سے ثابت ہے کہ نبی اسرائیل کے مقبرل نے زندہ ہو کر اپنے قائل کا نام بتایا اسی طرح حضرت عیسیٰ علیہ السلام کے دست مبارک سے بھی چند مرد سے زندہ ہوئے جب یہ سب باتیں ثابت ہیں تو حضور صلی اللہ علیہ وسلم کے والدین کے زندہ ہو کر ایمان لانے میں بھلا کونسی چیز مانع ہو سکتی ہے؟ اور جس حدیث میں یہ آیا ہے کہ میں نے اپنی والدہ کے لیے دعائے مغفرت کی اجازت طلب کی تو مجھے اس کی اجازت نہیں دی گئی۔ یہ حدیث حضور کے والدین کے زندہ ہو کر ایمان لانے سے بہت پہلے کی ہے۔ کیونکہ حضور کے والدین کا زندہ ہو کر ایمان لانا یہ ”حجۃ الوداع“ کے موقع پر ہوا ہے (جو حضور کے وصال سے چند ہی ماہ پہلے کا واقعہ ہے) اور حضور کے مراتب و درجات ہمیشہ بڑھتے ہی رہے تو ہو سکتا ہے کہ پہلے حضور کو خداوند تعالیٰ نے یہ شرف نہیں عطا فرمایا تھا کہ آپ کے والدین مسلمان ہوں۔ مگر بعد میں اس فضل و شرف سے بھی آپ کو سرفراز فرمایا کہ آپ کے والدین کو صاحب ایمان بنا دیا اور قاضی امام ابو بکر ابن العزنی ماکی سے یہ سوال کیا گیا کہ ایک شخص یہ کہتا ہے کہ حضور



صلی اللہ علیہ وسلم کے آباد و اجداد جنہم میں ہیں۔ تو آپ نے فرمایا کہ یہ شخص ملعون ہے۔  
کیونکہ اللہ تعالیٰ نے قرآن مجید میں ارشاد فرمایا ہے کہ۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا  
وَالْآخِرَةِ (احزاب)

یعنی جو لوگ اللہ اور اس کے رسول کو ایذا دیتے ہیں۔ اللہ تعالیٰ ان کو دنیا  
آخرت میں ملعون کرے گا۔

حافظ شمس الدین دمشقی علیہ الرحمۃ نے اس مسئلہ کو اپنے نعتیہ اشعار میں اس  
طرح بیان فرمایا ہے۔

حَبَّاءُ اللَّهِ النَّبِيَّ مَزِيدَ فَضِيلٍ

عَلَى فَضِيلٍ وَكَانَ يَبْهَ رُؤُفًا

اللہ تعالیٰ نے نبی کو فضل بالائے فضل سے بھی بڑھ کر فضیلت عطا فرمائی  
اور اللہ تعالیٰ ان پر بہت مہربان ہے۔

فَأَحْيَا أُمَّهُ وَكَذَّ أَبَاهُ

لِإِيْمَانٍ بِهِ فَضْلًا لَطِيفًا

کیونکہ خداوند تعالیٰ نے حضور کے ماں باپ کو حضور پر ایمان لانے کے  
لیے اپنے فضل لطیف سے زندہ فرمادیا۔

فَسَلِمَ نَأْتِقِدِي حَرِيهَ قَدِيرًا

وَإِنْ كَانَ الْحَدِيثُ بِهِ ضَعِيفًا

تو تم اس بات کو مان لو کہ چونکہ خداوند قدیم اس بات پر قادر ہے اگرچہ یہ  
حدیث ضعیف ہے۔

(انتہی مطلقاً تفسیر روح البیان ج ۱ ص ۲۱۸ تا ۲۱۸)

صاحب الاکیل حضرت علامہ شیخ عبدالحق بہا جہ مدنی قدس سرہ العزیز نے

تحریر فرمایا کہ۔



علامہ ابن حجر ہیتمی نے مشکوٰۃ کی شرح میں فرمایا ہے کہ حضور صلی اللہ علیہ وسلم کے والدین کو اللہ تعالیٰ نے زندہ فرمایا۔ یہاں تک کہ وہ دونوں ایمان لائے۔ اور پھر وفات پا گئے۔ یہ حدیث صحیح ہے اور جن محدثین نے اس حدیث کو صحیح بتایا ہے ان میں سے امام قرظی، اور شام کے حافظ الحدیث ابن ناصر الدین بھی ہیں اور اس میں طعن کرنا بے محل اور بے جا ہے۔ کیونکہ کرامات اور خصوصیات کی شان ہی یہ ہے کہ وہ قواعد اور عادات کے خلاف ہوا کرتی ہیں۔ چنانچہ حضور صلی اللہ علیہ وسلم کے والدین کا موت کے بعد اٹھ کر ایمان لانا۔ یہ ایمان ان کے لیے نافع ہے حالانکہ دوسروں کے لیے یہ ایمان مفید نہیں ہے۔ اس کی وجہ یہ ہے کہ حضور کے والدین کو نسبت رسول کی وجہ سے جو کمال حاصل ہے وہ دوسروں کے لیے نہیں ہے اور حضور کی حدیث لیت شعری مانع ابو ای کاش مجھے خبر ہوتی کہ میرے والدین کے ساتھ کیا معاملہ کیا گیا، کے بارے میں امام سیوطی نے "در منثور" میں فرمایا ہے کہ یہ حدیث مرسل اور ضعیف الاسناد ہے۔

(الکلیل علی مدارک التنزیل ج ۲ ص ۱۷۱)

بر کیفیت مدرجہ بالا اقتباسات جو معتبر کتابوں سے لیے گئے ہیں ان کو پڑھ لینے کے بعد حضور اقدس صلی اللہ علیہ وسلم کے ساتھ والہانہ عقیدت اور ایمانی محبت کا یہی تقاضا ہے کہ حضور کے والدین اور تمام آباء و اجداد بلکہ تمام رشتہ داروں کے ساتھ ادب و احترام کا التزام رکھا جائے۔ بجز ان رشتہ داروں کے جن کا کافر اور جہنمی ہونا قرآن و حدیث سے یقینی طور پر ثابت ہے جیسے "الولہب" اور اس کی بیوی "حمالہ المحطب" باقی تمام قرابت والوں کا ادب ملحوظ خاطر رکھنا لازم ہے کیونکہ جن لوگوں کو حضور صلی اللہ علیہ وسلم سے نسبت قرابت حاصل ہے ان کی بے ادبی و گستاخی یقیناً حضور علیہ الصلوٰۃ والسلام کی ایذا رسانی کا باعث ہوگا اور آپ قرآن کافران پڑھ چکے کہ جو لوگ اللہ اور اس کے رسول کو ایذا دیتے ہیں۔ وہ دنیا و آخرت میں ملعون ہیں۔



اس سئلہ میں اعلیٰ حضرت مولانا شاہ احمد رضا خاں صاحب قبلہ بریلوی رحمۃ اللہ علیہ کا ایک متفقانہ رسالہ بھی ہے جس کا نام ”شمول الاسلام لآباء الکردام“ ہے۔ جس میں آپ نے نہایت ہی مفصل و مدلل طور پر یہ تحریر فرمایا ہے کہ حضور علیہ الصلوٰۃ والسلام کے آباد و اجداد موجد و مسلم ہیں۔  
(واللہ تعالیٰ اعلم)

## برکات نبوت کا ظہور

جس طرح سورج نکلنے سے پہلے ستاروں کی روپوشی، صبح صادق کی سفیدی، شفق کی سرخی سورج نکلنے کی خوشخبری دینے لگتی ہیں۔ اسی طرح جب آفتاب رسالت کے طلوع کا زمانہ قریب آگیا۔ تو اطراف عالم میں بہت سے ایسے عجیب عجیب واقعات اور خوارق عادت بطور علامات کے ظاہر ہونے لگے جو ساری کائنات کو جھنجھوڑ جھنجھوڑ کر یہ بشارت دینے لگے کہ اب رسالت کا آفتاب اپنی پوری آب و تاب کے ساتھ طلوع ہونے والا ہے۔

چنانچہ اصحاب فیل کی ہلاکت کا واقعہ۔ ناگماں بارانِ رحمت سے سر زمین عرب کا سرسبز و شاداب ہو جانا۔ اور برسوں کی خشک سالی دفع ہو کر پورے ملک میں خوشحالی کا دور دورہ ہو جانا۔ بتوں کا منہ کے بل گر پڑنا۔ فارس کے مجوسیوں کی ایک ہزار سال سے جلائی ہوئی آگ کا ایک لمحہ میں بجھ جانا۔ کسریٰ کے محل کا زلزلہ۔ اور اس کے چودہ کنگڑوں کا منہ دم ہو جانا۔ ”ہمدان“ اور ”قم“ کے درمیان چھ میل لمبے چھ میل چوڑے ”بحیرہ سادہ“ کا ایک بالکل خشک ہو جانا۔ شام اور کوفہ کے درمیان وادی ”سماوہ“ کی خشک ندی کا اچانک جاری ہو جانا۔ حضور صلی اللہ علیہ وسلم کی والدہ کے بدن سے ایک ایسے نور کا نکلنا جس سے ”بھری“ کے محل روشن ہو گئے۔ یہ سب



واقعات اسی سلسلہ کی کڑیاں ہیں جو حضور علیہ الصلوٰۃ والتسلیمات کی تشریف آوری سے پہلے ہی ”ببشرات“ بن کر عالم کائنات کو یہ خوشخبری دینے لگے کہ ہر مبارک ہر وہ شہ پر دے سے باہر آنے والا ہے گدائی کو زمانہ جس کے در پر آنے والا ہے

حضرات انبیاء کرام علیہم السلام سے قبل اعلان نبوت جو خلافتِ عادت اور عقل کو حیرت میں ڈالنے والے واقعات صادر ہوتے ہیں ان کو شریعت کی اصطلاح میں ”ارہاص“ کہتے ہیں اور اعلان نبوت کے بعد انہی کو ”معجزہ“ کہا جاتا ہے۔ اس لیے مذکورہ بالا تمام واقعات ”ارہاص“ ہیں جو حضور اکرم صلی اللہ علیہ وسلم کے اعلان نبوت کرنے سے قبل ظاہر ہوئے۔ جن کو ہم نے ”برکاتِ نبوت“ کے عنوان سے بیان کیا ہے۔ اس قسم کے واقعات جو ”ارہاص“ کہلاتے ہیں ان کی تعداد بہت زیادہ ہے۔ ان میں سے چند کا ذکر ہو چکا ہے چند دوسرے واقعات بھی پڑھ لیجیے۔

۱۔ محدث ابو نعیم نے اپنی کتاب ”دلائل النبوة“ میں حضرت عبداللہ بن عباس رضی اللہ تعالیٰ عنہما کی روایت سے یہ حدیث بیان کی ہے کہ جس رات حضور صلی اللہ علیہ وسلم کا نورِ نبوت حضرت عبداللہ کی پشت اقدس سے حضرت آمنہ کے لہن مقدس میں منتقل ہوا۔ روئے زمین کے تمام چوپایوں، خصوصاً قریش کے جانوروں کو اللہ تعالیٰ نے گویائی عطا فرمائی۔ اور انہوں نے بزبانِ نصح اعلان کیا کہ آج اللہ کا وہ مقدس رسول شکمِ مادر میں جلوہ گر ہو گیا۔ جس کے سر پر تمام دنیا کی امامت کا تاج ہے۔ اور جو سارے عالم کو روشن کرنے والا چراغ ہے۔ مشرق کے جانوروں نے مغرب کے جانوروں کو بشارت دی۔ اسی طرح سمندروں اور دیباؤں کے جانوروں نے ایک دوسرے کو یہ خوشخبری سنائی کہ حضرت ابوالقاسم صلی اللہ علیہ وسلم کی ولادت باسعادت کا وقت قریب آ گیا۔

(ذرفانی علی المرآب ج ۱ ص ۱۸۱)



۲۔ خطیب بغدادی نے اپنی سند کے ساتھ یہ حدیث روایت کی ہے کہ حضور صلی اللہ علیہ وسلم کی والدہ ماجدہ حضرت بی بی آمنہ نے فرمایا کہ جب حضور اقدس صلی اللہ علیہ وسلم پیدا ہوئے تو میں نے دیکھا کہ ایک بہت بڑی بدلی آئی جس میں روشنی کے ساتھ گھوڑوں کے منہ تانے، اور پرندوں کے اڑنے کی آواز تھی۔ اور کچھ انسانوں کی بولیاں بھی سنائی دیتی تھیں۔ پھر ایک دم حضور صلی اللہ علیہ وسلم میرے سامنے سے غیب ہو گئے اور میں نے سنا کہ ایک اعلان کرنے والا اعلان کر رہا ہے کہ محمد (صلی اللہ علیہ وسلم) کو مشرق و مغرب میں گشت کراؤ اور ان کو سزا کی بھی سیر کراؤ تاکہ تمام کائنات کو ان کا نام۔ ان کا حلیہ ان کی صفت معلوم ہو جائے اور ان کو تمام جاندار مخلوق یعنی جن و انس، ملائکہ اور پرندوں و پرندوں کے سامنے پیش کرو۔ اور انہیں حضرت آدم علیہ السلام کی صورت، حضرت شیث علیہ السلام کی معرفت، حضرت نوح علیہ السلام کی شجاعت، حضرت ابراہیم علیہ السلام کی خلعت۔ حضرت اسمعیل علیہ السلام کی زبان، حضرت اسحاق علیہ السلام کی رضا، حضرت صالح علیہ السلام کی نصاحت، حضرت لوط علیہ السلام کی حکمت، حضرت یعقوب علیہ السلام کی بشارت، حضرت موسیٰ علیہ السلام کی شہرت، حضرت ایوب علیہ السلام کا صبر، حضرت یونس علیہ السلام کی طاعت، حضرت یوشع علیہ السلام کا جہاد۔ حضرت داؤد علیہ السلام کی آواز، حضرت دانیال علیہ السلام کی محبت، حضرت ایاس علیہ السلام کا وقار، حضرت یحییٰ علیہ السلام کی عصمت، حضرت عیسیٰ علیہ السلام کا زہد عطا کر کے انکو تمام پیغمبروں کے کمالات اور اطلاق حسنہ سے مزین کر دیا اس کے بعد وہ بادل چھٹ گیا۔ پھر میں نے دیکھا کہ آپ ریشم کے بتر کپڑے میں لپٹے ہوئے ہیں۔ اور اس کپڑے سے پانی ٹپک رہا ہے اور کوئی منادی اعلان کر رہا ہے کہ واہ۔ وا! کیا خوب محمد (صلی اللہ علیہ وسلم) کو تمام دنیا پر قبضہ دے دیا گیا۔ اور کائنات عالم کی کوئی چیز باقی نہ رہی جو ان کے قبضہ اقتدار و غلبہ اطاعت میں نہ ہو۔ اب میں نے چہرہ انور کو دیکھا تو چودھویں کے چاند کی



طرح چمک رہا تھا اور بدن سے پاکیزہ مشک کی خوشبو آرہی تھی۔ پھر تین شخص نظر آئے۔ ایک کے ہاتھ میں چاندی کا لوٹا، دوسرے کے ہاتھ میں سبز زمرہ کا طشت تیسرے کے ہاتھ میں ایک چمک دار انگوٹھی تھی۔ انگوٹھی کو سات مرتبہ دھو کر اس نے حضور (صلی اللہ علیہ وسلم) کے دونوں شانوں کے درمیان ہر نبوت لگا دی۔ پھر حضور (صلی اللہ علیہ وسلم) کو ریشمی کپڑے میں لپیٹ کر اٹھایا اور ایک لمحہ کے بعد مجھے سپرد کر دیا۔

(ذرقانی علی الموابج ج ۱۳ ص ۱۱۵ تا ۱۱۵)





## بچپن

**ولادت باسعادت** | حضور اقدس صلی اللہ علیہ وسلم کی تاریخ پیدائش میں اختلاف ہے۔ مگر قول مشہور یہی ہے کہ واقعہ

”اصحابِ نبیل“ سے بچپن دن کے بعد ۱۲ ربیع الاول مطابق ۲۰۔ اپریل ۵۷۰ء ولادت باسعادت کی تاریخ ہے۔ اہل مکہ کا بھی اسی پر عملدرآمد ہے کہ وہ لوگ بارہویں ربیع الاول ہی کو کا شانہ نبوت کی زیارت کے لیے جاتے ہیں۔ اور وہاں میلاد شریف کی محفلیں منعقد کرتے ہیں۔ (مدارج النبوة ج ۲ ص ۱۴)

تاریخ عالم میں یہ وہ نرالا اور عظمت والا دن ہے کہ اسی روز عالم ہستی کے ایجاد کا باعث، گردشِ بیلِ دنہار کا مطلوب، خلقِ آدم کا رمز، کشتیِ نوح کی حفاظت کا راز، بانیِ کعبہ کی دعا، ابنِ مریم کی بشارت کا ظہور ہوا۔ کائناتِ وجود کے اُبھے ہوئے گیسوؤں کو سنوارنے والا، تمام جہان کے بگڑے نظاموں کو سدھارنے والا یعنی ۷

وہ نبیوں میں رحمت لقب پانے والا مرادیں غریبوں کی برلانیے والا

معیبت میں غیروں کے کام آنے والا وہ اپنے پرانے کا غم کھانے والا

فقیروں کا ماوئی، ضعیفوں کا ملجا

قیموں کا والی، غلاموں کا مولیٰ

سند الاصفیاء، اشرف الانبیاء، احمد مجتبیٰ، محمد مصطفیٰ صلی اللہ علیہ وسلم عالمِ وجود میں رونق افروز ہوئے اور پاکیزہ بدن، ناف بریدہ، ختنہ کیسے ہوئے خوشبو میں بے ہوئے بحالتِ سجدہ، مکہ مکرمہ کی مقدس سرزمین میں اپنے والد ماجد کے مکان کے اندر پیدا ہوئے۔ وہاں کہاں تھے جو بلائے جاتے اور اپنے نونہال کو دیکھ کر نہال



ہوتے۔ وہ تو پہلے ہی وفات پا چکے تھے۔ دادا بلائے گئے جو اس وقت طوافِ کعبہ میں مشغول تھے۔ یہ خوشخبری سن کر دادا مد عبدالمطلب، خوش خوش حرم کعبہ سے اپنے گھر آئے اور والہانہ جوشِ محبت میں اپنے پوتے کو کلبجے سے لگا لیا۔ پھر کعبہ میں سے جا کر خیر و برکت کی دعا مانگی۔ اور مد محسبہ نام رکھا۔ آپ کے چچا ابوہب کی لونڈی "ثویبہ" خوشی میں دوڑتی ہوئی گئی۔ اور مد ابوہب کو بھتیجا پیدا ہونے کی خوشخبری دی تو اس نے اس خوشی میں شہادت کی انگلی کے اشارہ سے مد ثویبہ کو آزاد کر دیا جس کا ثمرہ ابوہب کو یہ ملا۔ کہ اس کی موت کے بعد اس کے گھر والوں نے اس کو خواب میں دیکھا۔ اور حال پوچھا۔ تو اس نے اپنی انگلی اٹھا کر یہ کہا کہ۔ تم لوگوں سے جدا ہونے کے بعد مجھے کچھ (کھانے پینے) کو نہیں ملا بجز اس کے کہ مد ثویبہ، کو آزاد کرنے کے سبب سے اس انگلی کے ذریعہ کچھ پانی پلا دیا جاتا ہوں۔ (بخاری ج ۲ باب واما تم التي ارضعکم)

اس موقع پر حضرت شیخ عبدالحق محدث دہلوی علیہ الرحمۃ نے ایک بہت ہی فکر انگیز اور بصیرت افروز بات تحریر فرمائی ہے جو اہل محبت کے لیے نہایت ہی لذت بخش ہے۔ وہ لکھتے ہیں کہ۔

اس جگہ میلاد کرنے والوں کے لیے ایک سند ہے کہ یہ آنحضرت صلی اللہ علیہ وسلم کی شبِ ولادت میں خوشی مناتے ہیں اور اپنا مال خرچ کرتے ہیں۔ مطلب یہ ہے کہ جب ابوہب کو جو کافر تھا۔ اور اس کی ذمّت میں قرآن نازل ہوا۔ آنحضرت صلی اللہ علیہ وسلم کی ولادت پر خوشی منانے، اور باندی کا دودھ خرچ کرنے پر جزا دی گئی تو اس مسلمان کا کیا حال ہوگا جو آنحضرت صلی اللہ علیہ وسلم کی محبت میں سرشار ہو کر خوشی مناتا ہے۔ اور اپنا مال خرچ کرتا ہے۔ (مدارج النبوة ج ۲ ص ۱۹)

جس مقدس مکان میں حضور اقدس صلی اللہ علیہ وسلم کی ولادت ہوئی۔ تاریخ اسلام میں اس مقام کا نام "مولد النبی" دینی کی



پیدائش کی جگہ) ہے۔ یہ بہت ہی متبرک مقام ہے۔ سلاطین اسلام نے اس مبارک یادگار پر بہت ہی شاندار عمارت بنا دی تھی۔ جہاں اہل حریم شریفین اور تمام دنیا سے آنے والے مسلمان دن رات محفل میلاد شریف منعقد کرتے اور صلاۃ و سلام پڑھتے رہتے تھے۔ چنانچہ حضرت شاہ ولی اللہ صاحب محدث دہلوی رحمۃ اللہ علیہ نے اپنی کتاب ”فیوض المحرمین“ میں تحریر فرمایا ہے کہ میں ایک مرتبہ اس محفل میلاد شریف میں حاضر ہوا۔ جو مکہ مکرمہ میں بارہویں ربیع الاول کو ”مولد النبی“ میں منعقد ہوئی تھی۔ جس وقت ولادت کا ذکر پڑھا جا رہا تھا تو میں نے دیکھا کہ یکجاگی اُس مجلس سے کچھ انوار بلند ہوئے۔ میں نے ان انوار پر غور کیا تو معلوم ہوا کہ وہ رحمت الہی، اور ان فرشتوں کے انوار تھے جو ایسی محفلوں میں حاضر ہوا کرتے ہیں

(فیوض المحرمین)

جب حجاز پر نجدی حکومت کا تسلط ہوا تو مقابر خبتہ المعلیٰ و خبتہ البقیع کے گنبدوں کے ساتھ ساتھ نجدی حکومت نے اُس مقدس یادگار کو بھی توڑ پھوڑ کر مسمار کر دیا اور برسوں یہ مبارک مقام دیران پڑا رہا۔ مگر میں جب جون ۱۹۵۹ء میں اس مرکز خیر و برکت کی زیارت کے لیے حاضر ہوا۔ تو میں نے اس جگہ ایک چھوٹی سی بلڈنگ دیکھی جو مقفل تھی۔ بعض عربوں نے بتایا کہ اب اس بلڈنگ میں ایک مختصر سی لائبریری اور ایک چھوٹا سا کتب ہے۔ اب اس جگہ نہ میلاد شریف ہو سکتا ہے نہ صلاۃ و سلام پڑھنے کی اجازت ہے۔ میں نے اپنے ساتھیوں کے ساتھ بلڈنگ سے کچھ دور کھڑے ہو کر چپکے چپکے صلاۃ و سلام پڑھا۔ اور مجھ پر ایسی رقت طاری ہوئی کہ میں کچھ دیر تک روتا رہا۔

دودھ پینے کا زمانہ | سب سے پہلے حضور صلی اللہ علیہ وسلم نے ابو لہب کی لونڈی مد حضرت ثویبہؓ کا دودھ نوش فرمایا

پھر اپنی والدہ ماجدہ حضرت آمنہ کے دودھ سے سیراب ہوتے رہے۔ پھر حضرت حلیمہ سعدیہ آپ کو اپنے ساتھ لے گئیں۔ اور اپنے قبیلہ میں رکھ کر آپ کو دودھ پلاتی رہیں



اور انہیں کے پاس آپ کے دودھ پینے کا زمانہ گزرا۔ (مدارج النبوة ج ۲ ص ۱۵۱)  
 شرفاء عرب کی عادت تھی کہ وہ اپنے بچوں کو دودھ پلانے کے لیے گرد و نواح  
 دیہاتوں میں بھیج دیتے تھے دیہات کی ساف ستھری آب و ہوا میں بچوں کی تندرستی  
 اور جسمانی صحت بھی اچھی ہو جاتی تھی۔ اور وہ خالص اور فصیح عربی زبان بھی سیکھ جاتے  
 تھے۔ کیونکہ شہر کی زبان باہر کے آدمیوں کے میل جول سے خالص اور فصیح و بلیغ زبان  
 نہیں رہا کرتی۔

حضرت حلیمہ رضی اللہ عنہا کا بیان ہے کہ میں ”بنی سعد“ کی عورتوں کے ہمراہ  
 دودھ پینے والے بچوں کی تلاش میں مکہ کو چلی۔ اس سال عرب میں بہت سخت کال  
 پڑا ہوا تھا۔ میری گود میں ایک بچہ تھا۔ مگر فقر و فاقہ کی وجہ سے میری چھاتیوں میں اتنا  
 دودھ نہ تھا جو اس کو کافی ہو سکے۔ رات بھر وہ بچہ بھوک سے تڑپتا، اور روتا بلبلا تا  
 رہتا تھا۔ اور ہم اس کی دلجوئی اور ولداری کے لیے تمام رات بیٹھ کر گزارتے تھے۔  
 ایک اونٹنی بھی ہمارے پاس تھی۔ مگر اس کے بھی دودھ نہ تھا۔ مکہ مکرمہ کے سفر میں  
 جس خچر پر میں سوار تھی وہ بھی اس قدر لاغر تھا کہ قافلہ والوں کے ساتھ نہ چل سکتا تھا  
 میرے ہمراہی بھی اس سے تنگ آچکے تھے۔ بڑی بڑی مشکلوں سے یہ سفر طے ہوا  
 جب یہ قافلہ مکہ مکرمہ پہنچا تو جو عورت رسول اللہ صلی اللہ علیہ وسلم کو دیکھتی اور یہ  
 سنتی کہ یہ یتیم ہیں تو کوئی عورت آپ کو لینے کے لیے تیار نہیں ہوتی تھی کیونکہ بچے  
 کے یتیم ہونے کے سبب سے زیادہ انعام و اکرام لینے کی امید نہیں تھی۔ اور حضرت  
 حلیمہ سعدیہ کی قسمت کا ستارہ ثریا سے زیادہ بلند، اور چاند سے زیادہ روشن تھا  
 ان کے دودھ کی کمی ان کے لیے رحمت کی زیادتی کا باعث بن گئی۔ کیونکہ دودھ کم  
 دیکھ کر کسی نے ان کو اپنا بچہ دینا گوارا نہ کیا۔ حضرت حلیمہ سعدیہ نے اپنے شوہر ”حارث  
 بن عبد العزی“ سے کہا کہ یہ تو اچھا نہیں معلوم ہوتا کہ میں خالی ہاتھ واپس جاؤں اس  
 سے تو بہتر یہی ہے کہ میں اس یتیم ہی کو لے چلوں۔ شوہر نے اس کو منظور کر لیا۔ اور  
 حضرت حلیمہ اس یتیم کو لے کر آئیں جس سے صرف حضرت حلیمہ اور حضرت آمنہ ہی



کے گھر میں نہیں۔ بلکہ کائناتِ عالم کے مشرق و مغرب میں اُبالا ہونے والا تھا۔ خداوند قدوس کا فضلِ عظیم ہی تھا کہ حضرت حلیمہ کی سوئی ہوئی قسمت بیدار ہو گئی۔ اور سردی کائنات ان کی آغوش میں آگئے۔ اپنے خیمہ میں لا کر جب دودھ پلانے بیٹھیں تو بارانِ رحمت کی طرح برکاتِ نبوت کا ظہور شروع ہو گیا۔ خدا کی شان دیکھیے کہ حضرت حلیمہ کے مبارک پستان میں اس قدر دودھ اترتا کہ رحمتِ عالم نے بھی ادا ان کے رضاعی بھائی نے بھی خوب شکم سیر ہو کر دودھ پیا۔ اور دونوں آرام سے سو گئے۔ ادھر اونٹنی کو دیکھا تو اس کے تھن دودھ سے بھر گئے تھے۔ حضرت حلیمہ کے شوہر نے اس کا دودھ دوہا۔ اور میاں بیوی دونوں نے خوب سیر ہو کر دودھ پیا۔ اور دونوں شکم سیر ہو کر رات بھر سکھ اور چین کی نیند سوئے۔

حضرت حلیمہ کا شوہر حضورِ رحمتِ عالم کی یہ برکتیں دیکھ کر حیران رہ گیا۔ اور کہنے لگا کہ حلیمہ! تم بڑا ہی مبارک بچہ لائی ہو۔ حضرت حلیمہ نے کہا کہ واقعی مجھے بھی یہی امید ہے کہ یہ نہایت ہی بابرکت بچہ ہے اور خدا کی رحمت بن کر ہم کو ملا ہے اور مجھے یہی توقع ہے کہ اب ہمارا گھر خیر و برکت سے بھر جائے گا۔

حضرت حلیمہ فرماتی ہیں کہ اس کے بعد ہم رحمتِ عالم کو اپنی گود میں لے کر مکہ مکرمہ سے اپنے گاؤں کی طرف روانہ ہوئے۔ تو میرا وہی خچر اب اس قدر تیز چلنے لگا کہ کسی کی سواری اس کی گرد کو نہیں پہنچتی تھی۔ قافلہ کی عمر میں حیران ہو کر مجھ سے کہنے لگیں کہ اے حلیمہ! کیا یہ وہی خچر ہے؟ جس پر تم سوار ہو کر آئی تھیں۔ یا کوئی دوسرا تیز رفتار خچر تم نے خرید لیا ہے؟ عرض ہم اپنے گھر پہنچے۔ وہاں سخت قحط پڑا ہوا تھا۔ تمام جانوروں کے تھن میں دودھ خشک ہو چکے تھے۔ لیکن میرے گھر میں قدم رکھتے ہی میری بکریوں کے تھن دودھ سے بھر گئے۔ اب روزانہ میری بکریاں جب چراگاہ سے گھر واپس آتیں تو ان کے تھن دودھ سے بھرے ہوتے حالانکہ پوری بستی میں اور کسی کو اپنے جانوروں کا ایک قطرہ دودھ نہیں ملتا تھا۔ میرے قبیلہ والوں نے اپنے چرواہوں سے کہا کہ تم لوگ بھی اپنے جانوروں کو اسی جگہ چلاؤ جہاں حلیمہ کے جانور



چرتے ہیں چنانچہ سب لوگ اسی چراگاہ میں اپنے مولیٰ چرانے لگے۔ جہاں میری بکریاں  
چرتی تھیں۔ مگر یہاں تو چراگاہ اور جنگل کا کوئی عمل نفل ہی نہیں تھا یہ تو رحمت عالم کے  
برکات نبوت کا فیض تھا۔ جس کو میں اور میرے شوہر کے سوا میری قوم کا کوئی شخص  
نہیں سمجھ سکتا تھا۔

الغرض اسی طرح ہر دم ہر قدم پر ہم برابر آپ کی برکتوں کا مشاہدہ کرتے رہے  
یہاں تک کہ دو سال پورے ہو گئے۔ اور میں نے آپ کا دودھ چھڑا دیا۔ آپ کی  
تندرستی اور نشوونما کا حال دوسرے بچوں سے اتنا اچھا تھا کہ دو سال میں آپ خوب  
اچھے بڑے معلوم ہونے لگے۔ رب ہم دستور کے مطابق رحمت عالم کو ان کی والدہ  
کے پاس لائے۔ اور انہوں نے حسب توفیق ہم کو انعام و اکرام سے نوازا۔

گو قاعدہ کے مطابق اب ہمیں رحمت عالم کو اپنے پاس رکھنے کا کوئی حق نہیں  
تھا۔ مگر آپ کی برکات نبوت کی وجہ سے ایک لمحہ کے لیے بھی ہم کو آپ کی جدائی  
گوارا نہیں تھی۔ عجیب اتفاق کہ اس سال مکہ معظمہ میں وبائی بیماری پھیلی ہوئی تھی چنانچہ  
ہم نے اس وبائی بیماری کا بہانہ کر کے حضرت بی بی آمنہ کو رضا مند کر لیا۔ اور پھر ہم  
رحمت عالم کو واپس اپنے گھر لائے۔ اور پھر ہمارا مکان رحمتوں اور برکتوں کی کان  
بن گیا۔ اور آپ ہمارے پاس نہایت خوش و خرم ہو کر رہنے لگے۔ گھر سے باہر نکلتے  
اور دوسرے لڑکوں کو کھیلتے ہوئے دیکھتے، مگر خود ہمیشہ ہر قسم کے کھیل کو دے  
علیحدہ رہتے۔

ایک روز مجھ سے کہنے لگے کہ ابا جان! میرے دوسرے بھائی بہن دن بھر  
نظر نہیں آتے۔ یہ لوگ ہمیشہ صبح کو اٹھ کر روزانہ کہاں چلے جاتے ہیں؟ میں نے کہا  
کہ یہ لوگ بکریاں چرانے چلے جاتے ہیں۔ یہ سن کر آپ نے فرمایا مادر ہربان! آپ  
مجھے بھی میرے بھائی بہنوں کے ساتھ بھیجا کیجیے۔ چنانچہ آپ کے اصرار سے مجبور ہو کر  
آپ کو حضرت حلیمہ نے اپنے بچوں کے ساتھ چراگاہ جانے کی اجازت دے دی۔ اور  
آپ روزانہ جہاں حضرت حلیمہ کی بکریاں چرتی تھیں تشریف لے جاتے رہے اور بکریاں



چراگا ہوں میں سے جا کر ان کی دیکھ بھال کرنا جو تمام انبیاء اور رسولوں کی سنت ہے۔  
آپ نے اپنے عمل سے بچپن ہی میں اپنی ایک خصلت نبوت کا اظہار فرما دیا۔

**شق صدر** ایک دن آپ چراگاہ میں تھے کہ ایک دم حضرت حلیمہ کے ایک  
فرزند ”صخرہ“ دوڑتے اور ہانپتے کاپنتے ہوئے اپنے گھر پر آئے  
اور اپنی ماں حضرت بی بی حلیمہ سے کہا کہ اماں جان! بڑا غضب ہو گیا۔ محمد (صلی اللہ  
علیہ وسلم) کو تین آدمیوں نے جو بہت ہی سفید لباس پہنے ہوئے تھے چیت لٹا کر  
ان کا شکم بھاڑ ڈالا ہے اور میں اسی حال میں ان کو چھوڑ کر بھاگا ہوا آیا ہوں۔ یہ سن  
کر حضرت حلیمہ اور ان کے شوہر دونوں بدحواس ہو کر گھبرائے ہوئے دوڑ کر جنگل میں  
پہنچے تو یہ دیکھا کہ آپ بیٹھے ہوئے ہیں۔ مگر خوف و ہراس سے چہرہ زرد اور اطاس  
ہے۔ حضرت حلیمہ نے انتہائی شفقانہ لہجے میں پیار سے چپکار کر پوچھا کہ بیٹا! کیا بات  
ہے؟ آپ نے فرمایا کہ تین شخص جن کے کپڑے بہت ہی سفید اور صاف ستھرے  
تھے میرے پاس آئے۔ اور مجھ کو چیت لٹا کر میرا شکم چاک کر کے اس میں سے  
کوئی چیز نکال کر باہر پھینک دی اور پھر کوئی چیز میرے شکم میں ڈال کر ٹگاف کو  
سی دیا۔ لیکن مجھے ذرہ برابر بھی کوئی تکلیف نہیں ہوئی۔ (مدارج النبوة ج ۲ ص ۲۱)

یہ واقعہ سن کر حضرت حلیمہ اور ان کے شوہر دونوں بے حد گھبرائے اور شوہر نے  
کہا کہ حلیمہ! مجھے ڈر ہے کہ ان کے اوپر شاید کچھ آسیب کا اثر ہے۔ لہذا بہت جلد  
تم ان کو ان کے گھر والوں کے پاس چھوڑ آؤ۔ اس کے بعد حضرت حلیمہ آپ کو لے کر  
مکہ مکرمہ آئیں۔ کیونکہ انہیں اس واقعہ سے یہ خوف پیدا ہو گیا تھا کہ شاید اب ہم کماحقہ  
ان کی حفاظت نہ کر سکیں گے۔ حضرت حلیمہ نے جب کہ معظمہ پہنچ کر آپ کی والدہ  
ماجدہ کے سپرد کیا تو انہوں نے دریافت فرمایا کہ حلیمہ! تم تو بڑی خواہش اور چاہ کے  
ساتھ میرے بچے کو اپنے گھر لے گئی تھیں۔ پھر اس قدر جلد واپس لے آنے کی وجہ  
کیا ہے؟ جب حضرت حلیمہ نے شکم چاک کرنے کا واقعہ بیان کیا۔ اور آسیب کا شبہ ظاہر  
کیا تو حضرت بی بی آمنہ نے فرمایا کہ ہرگز نہیں۔ خدا کی قسم میرے نور نظر پر ہرگز کبھی



بھی کسی جن یا شیطان کا عمل دخل نہیں ہو سکتا۔ میرے بیٹے کی بڑی شان ہے۔ پھر ایام حمل اور وقت ولادت کے حیرت انگیز واقعات سنا کر حضرت حلیمہ کو مطمئن کر دیا اور حضرت حلیمہ آپ کو آپ کی والدہ ماجدہ کے سپرد کر کے اپنے گاؤں میں واپس چلی آئیں۔ اور آپ اپنی والدہ ماجدہ کی آغوش تربیت میں پرورش پانے لگے۔

**شوق صدر کتنی بار ہوا؟** حضرت مولانا شاہ عبدالعزیز صاحب محدث دہلوی رحمۃ اللہ علیہ نے سورہ "الحو شرح"

کی تفسیر میں فرمایا ہے کہ چار مرتبہ آپ کا مقدس سینہ چاک کیا گیا۔ اور اس میں نور و حکمت کا خزانہ بھرا گیا۔ پہلی مرتبہ جب آپ حضرت حلیمہ کے گھر تھے جس کا ذکر ہو چکا۔ اس کی حکمت یہ تھی کہ حضور صلی اللہ علیہ وسلم ان دوسووں اور خیالات سے محفوظ رہیں جن میں بچے مبتلا ہو کر کھیل کود، اور شرارتوں کی طرف مائل ہو جاتے ہیں دوسری بار دس برس کی عمر میں ہوا۔ تاکہ جوانی کی پر آشوب شہوتوں کے خطرات سے آپ بے خوف ہو جائیں۔ تیسری بار غار حرا میں شوق صدر ہوا۔ اور آپ کے قلب میں نور سیکھ بھر دیا گیا تاکہ آپ وحی الہی کے عظیم اور گراں بار بوجھ کو برداشت کر سکیں چوتھی مرتبہ شب معراج میں آپ کا مبارک سینہ چاک کر کے نور و حکمت کے خزانوں سے معمور کیا گیا۔ تاکہ آپ کے قلب مبارک میں اتنی وسعت اور صلاحیت پیدا ہو جائے کہ آپ دیدار الہی کی تجلیوں، اور کلام ربانی کی ہیبتوں اور عظمتوں کے تحمل ہو سکیں۔

**ام امین** جب حضور اقدس صلی اللہ علیہ وسلم حضرت حلیمہ کے گھر سے مکہ مکرمہ پہنچ گئے۔ اور اپنی والدہ محترمہ کے پاس رہنے لگے۔ تو حضرت "ام امین" جو آپ کے والد ماجد کی باندی تھیں آپ کی خاطر داری اور خدمت گزاروں میں دن رات جی جان سے مصروف رہنے لگیں۔ ام امین کا نام "برکت" ہے۔ یہ آپ کو آپ کے والد سے میراث میں ملی تھیں۔ یہی آپ کو کھانا کھلاتی تھیں۔ کپڑے پہناتی تھیں آپ کے کپڑے دھویا کرتی تھیں۔ آپ نے اپنے آزاد کردہ غلام حضرت



دید بن عارضہ سے ان کا نکاح کر دیا تھا۔ جن سے حضرت اُسامہ بن زید پیدا ہوئے۔

(رضی اللہ عنہم)

## بچپن کی ادائیں

حضرت حلیمہ کا بیان ہے کہ آپ کا گوارہ یعنی جھولا فرشتوں کے ہلانے سے ہٹا تھا اور آپ بچپن میں چاند کی طرف انگلی اٹھا کر اشارہ فرماتے تھے تو چاند آپ کی انگلی کے اشاروں پر حرکت کرتا تھا۔ جب آپ کی زبان کھلی تو سب سے اول جو کلام آپ کی زبان مبارک سے نکلا وہ یہ تھا

اللہ اکبر! اللہ اکبر! الحمد لله رب العالمین وسبحان الله بكرة واصیلاہ

بچوں کی عادت کے مطابق کبھی بھی آپ نے کپڑوں میں بول و براز نہیں فرمایا۔ بلکہ ہمیشہ ایک عین وقت پر رفع حاجت فرماتے۔ اگر کبھی آپ کی شرمگاہ کھل جاتی تو آپ سو رو کر فریاد کرتے۔ اور جب تک شرمگاہ نہ چھپ جاتی آپ کو عین اور قرار نہیں آتا تھا اور اگر شرمگاہ چھپانے میں مجھ سے کچھ تاخیر ہو جاتی تو غیب سے کوئی آپ کی شرمگاہ چھپا دیتا۔ جب آپ اپنے پاؤں پر چلنے کے قابل ہوئے تو باہر نکل کر بچوں کو کھیلتے ہوئے دیکھتے۔ مگر خود کھیل کود میں شریک نہیں ہوتے تھے۔ لڑکے آپ کو کھیلنے کے لیے بلاتے تو آپ فرماتے کہ میں کھیلنے کے لیے نہیں پیدا کیا گیا ہوں۔

(مراج النبوة ج ۲ ص ۲۱)

## حضرت آمنہ کی وفات

حضرت اقدس صلی اللہ علیہ وسلم کی عمر شریف جب چھ برس کی ہو گئی تو آپ کی والدہ ماجدہ آپ کو ساتھ لے کر مدینہ منورہ آپ کے دادا کے نانہال بنو عدی بن نجار میں رشتہ داروں کی ملاقات یا اپنے شوہر کی قبر کی زیارت کے لیے تشریف لے گئیں۔ حضور صلی اللہ علیہ وسلم کے والد ماجد کی باندی ام امین بھی اس سفر میں آپ کے ساتھ تھیں وہاں سے واپسی پر مدینہ ابواء نامی گاؤں میں حضرت بی بی آمنہ کی وفات ہو گئی اور وہ وہیں مدفون ہوئیں۔ والد ماجد کا سایہ تو ولادت سے پہلے ہی اٹھ چکا تھا۔ اب والدہ ماجدہ کی آغوش شفقت کا خاتمہ بھی ہو گیا۔ لیکن حضرت بی بی آمنہ کا یہ دُرّ قیم



جس آنغوشِ رحمت میں پرورش پا کر پروان چڑھنے والا ہے وہ ان سب ظاہری اسبابِ تربیت سے بے نیاز ہے۔

حضرت بی بی آمنہ کی وفات کے بعد حضرت ام ایمن آپ کو مکہ مکرمہ لائیں اور آپ کے دادا عبدالمطلب کے سپرد کیا اور دادا نے آپ کو اپنے آنغوشِ تربیت میں انتہائی شفقت و محبت کے ساتھ پرورش کیا اور حضرت ام ایمن آپ کی خدمت کرتی رہیں۔ جب آپ کی عمر شریف آٹھ برس کی ہو گئی۔ تو آپ کے دادا عبدالمطلب کا بھی انتقال ہو گیا۔

**ابوطالب کے پاس** | عبدالمطلب کی وفات کے بعد آپ کے چچا ابوطالب نے آپ کو اپنی آنغوشِ تربیت میں لے لیا اور

حضور صلی اللہ علیہ وسلم کی نیک خصلتوں اور دل لہھا دینے والی بچپن کی پیاری پیاری اداؤں نے ابوطالب کو آپ کا ایسا گرویدہ بنا دیا کہ مکان کے اندر اور باہر ہر وقت آپ کو اپنے ساتھ ہی رکھتے۔ اپنے ساتھ کھلاتے پلاتے۔ اپنے پاس ہی آپ کا بستر بچھاتے اور ایک لمحہ کے لیے بھی کبھی اپنی نظروں سے اوجھل نہیں ہونے دیتے تھے۔ ابوطالب کا بیان ہے کہ میں نے کبھی بھی نہیں دیکھا کہ حضور صلی اللہ علیہ وسلم کسی وقت بھی کوئی جھوٹ بولے ہوں۔ یا کبھی کسی کو دھوکہ دیا ہو۔ یا کبھی کسی کو کوئی ایذا پہنچائی ہو۔ یا بیہودہ لڑکوں کے پاس کھینے کے لیے گئے ہوں یا کبھی کوئی خلاف تہذیب بات کی ہو۔ ہمیشہ انتہائی خوش اخلاق، نیک اطوار، نرم گفتار بلند کردار اور اعلیٰ درجہ کے پارسا اور پرہیزگار رہے۔

**آپ کی دعا سے بارش** | ایک مرتبہ ملک عرب میں انتہائی خوفناک

کرنے کا مادہ کیا۔ مگر ایک حسین و جمیل بوڑھے نے مکہ والوں سے کہا کہ اے اہل مکہ ہمارے اندر ابوطالب موجود ہیں۔ جو بانی کعبہ حضرت ابراہیم خلیل اللہ علیہ السلام کی نسل سے ہیں۔ اور کعبہ کے متولی اور سجادہ نشین بھی ہیں۔ ہمیں ان کے پاس چل کر



دعا کی درخواست کرنی چاہیے۔ چنانچہ سردارانِ عرب ابوطالب کی خدمت میں حاضر ہوئے اور فریاد کرنے لگے کہ اے ابوطالب! قحط کی آگ نے سارے عرب کو مجھلس کر رکھ دیا ہے۔ جانور گھاس پانی کے لیے ترس رہے ہیں اور انسان دانہ پانی نہ ملنے سے تڑپ تڑپ کر دم توڑ رہے ہیں۔ قافلوں کی آمد و رفت بند ہو چکی ہے۔ اور ہر طرف بربادی و دیوانی کا دور دورہ ہے۔ آپ بارش کے لیے دعا کیجیے۔ اہل عرب کی فریاد سن کر ابوطالب کا دل بھر آیا۔ اور حضور صلی اللہ علیہ وسلم کو اپنے ساتھ لے کر حرم کعبہ میں گئے۔ اور حضور صلی اللہ علیہ وسلم کو دیوارِ کعبہ سے ٹیک لگا کر بٹھا دیا اور دعا مانگنے میں مشغول ہو گئے۔ درمیان دعا میں حضور صلی اللہ علیہ وسلم نے اپنی انگشتِ مبارک کو آسمان کی طرف اٹھا دیا ایک دم چاروں طرف سے بدلیاں نمودار ہوئیں۔ اور فوراً ہی اس زور کا بارانِ رحمت برساکہ عرب کی زمین سیراب ہو گئی۔ جنگلوں اور میدانوں میں ہر طرف پانی ہی پانی نظر آنے لگا۔ چٹیل میدانوں کی زمینیں سرسبز و شاداب ہو گئیں۔ قحط دفع ہو گیا۔ اور کال کٹ گیا اور سارا عرب خوش حال اور نہال ہو گیا۔

چنانچہ ابوطالب نے اپنے اس طویل قصیدہ میں جس کو انہوں نے حضور اقدس صلی اللہ علیہ وسلم کی مدح میں نظم کیا ہے اس واقعہ کو ایک شعر میں اس طرح ذکر کیا ہے کہ

وَأَبْيَضٌ يُسْتَسْقَى الْقَمَامُ بِوَجْهِهِ  
ثَمَالُ الْيَتَامَى عِصْمَةٌ لِلْأَرَامِلِ

یعنی وہ (حضور صلی اللہ علیہ وسلم) ایسے گورے رنگ والے ہیں کہ ان کے رُخِ انور کے ذریعہ بدی سے بارش طلب کی جاتی ہے وہ یتیموں کا ٹھکانا اور یراؤں کے نگہبان ہیں۔  
(ذوقانی علی المواہب ج ۱ ص ۱۷۱)

حضور اقدس صلی اللہ علیہ وسلم کا لقب ”امی“ ہے۔ اس لفظ کے دو معنی ہیں یا تو یہ مد ”ام القرئی“ کی طرف نسبت ہے۔ ”ام القرئی“

**امی لقب**



مکہ مکرمہ کا لقب ہے۔ لہذا "امی" کے معنی مکہ مکرمہ کے رہنے والے یا "امی" کے  
یہ معنی ہیں کہ آپ نے دنیا میں کسی انسان سے لکھنا پڑھنا نہیں سیکھا یہ حضور اقدس  
صلی اللہ علیہ وسلم کا بہت ہی عظیم الشان معجزہ ہے کہ دنیا میں کسی نے بھی آپ کو  
نہیں پڑھایا لکھایا۔ مگر خداوند قدوس نے آپ کو اس قدر علم عطا فرمایا کہ آپ کا  
سینہ اولین و آخرین کے علوم و معارف کا خزانہ بن گیا۔ اور آپ پر ایسی کتاب  
نازل ہوئی جس کی شان بیانا نکل شیء (ہر چیز کا روشن بیان) ہے حضرت مولانا  
جامی علیہ الرحمۃ نے کیا خوب فرمایا ہے کہ ۷

نگار من کہ بہ مکتب زلفت و خط نوشت

بغزۃ سبق آموز صد مدرس شد

یعنی میرے محبوب صلی اللہ علیہ وسلم نے کبھی مکتب میں گئے نہ لکھنا سیکھا مگر  
اپنے چشم و ابرو کے اشارے سے سیکڑوں مدرسوں کو سبق پڑھا دیا۔

ظاہر ہے کہ جس کا استاد اور تعلیم دینے والا خلاق عالم جل جلالہ ہو بھلا اس  
کو کسی اور استاد سے تعلیم حاصل کرنے کی کیا ضرورت ہوگی؟ اعلیٰ حضرت فاضل  
بریلوی قدس سرہ العزیز نے ارشاد فرمایا کہ ۷

ایا امی کس یے منت کش استاد ہو؟

کیا کفایت اس کو اقرار یک الاکرم نہیں

آپ کے امی لقب ہونے کا حقیقی راز کیا ہے؟ اس کو تو خداوند علام الغیوب  
کے سوا اور کون بتا سکتا ہے؟ لیکن بظاہر اس میں چند حکمتیں اور فوائد معلوم ہوتے ہیں  
اول۔ یہ کہ تمام دنیا کو علم و حکمت سکھانے والے حضور اقدس صلی اللہ علیہ وسلم  
ہوں۔ اور آپ کا استاد صرف خدا و مد عالم ہی ہو۔ کوئی انسان آپ کا استاد  
نہ ہو۔ تاکہ کبھی کوئی یہ نہ کہہ سکے کہ پیغمبر تو میرا پڑھایا ہوا ناگروہ ہے۔

دوم۔ یہ کہ کوئی شخص کبھی یہ خیال نہ کر سکے کہ فلاں آدمی حضور صلی اللہ علیہ وسلم

کا استاد تھا تو شاید وہ حضور صلی اللہ علیہ وسلم سے زیادہ علم والا ہوگا۔



سوم۔ حضور صلی اللہ علیہ وسلم کے بارے میں کوئی یہ وہم بھی نہ کر سکے کہ حضور صلی اللہ علیہ وسلم چونکہ پٹے لکھے آدمی تھے اس لیے انہوں نے خود ہی قرآن کی آیتوں کو اپنی طرف سے بنا کر پیش کیا ہے۔ اور قرآن انہیں کا بنایا ہوا کلام ہے۔

چہارم۔ جب حضور علیہ الصلوٰۃ والسلام ساری دنیا کو کتاب و حکمت کی تعلیم دیں تو کوئی یہ نہ کہہ سکے کہ پہلی اور پرانی کتابوں کو دیکھ دیکھ کر اس قسم کی انمول اور انقلاب آفریں تعلیمات دنیا کے سامنے پیش کر رہے ہیں۔

پنجم۔ اگر حضور صلی اللہ علیہ وسلم کا کوئی استاد ہوتا تو آپ کو اس کی تعظیم کرنی پڑتی۔ حالانکہ حضور صلی اللہ علیہ وسلم کو خالق کائنات نے اس لیے پیدا فرمایا تھا۔ کہ سارا عالم آپ کی تعظیم کرے۔ اس لیے حضرت حق جل شانہ نے اس کو گوارا نہیں فرمایا کہ میرا محبوب کسی کے آگے زانوئے تلمذتہ کرے۔ اور کوئی اس کا استاد ہو۔  
(واللہ تعالیٰ اعلم)

سفرِ شام اور بخیرمی | جب حضور صلی اللہ علیہ وسلم کی عمر شریف بارہ برس کی ہوئی تو اس وقت ابوطالب نے تجارت کی غرض

سے ملکِ شام کا سفر کیا۔ ابوطالب کو چونکہ حضور علیہ الصلوٰۃ والسلام سے بہت ہی دالہانہ محبت تھی اس لیے وہ آپ کو بھی اس سفر میں اپنے ہمراہ لے گئے حضور اقدس صلی اللہ علیہ وسلم نے اعلانِ نبوت سے قبل تین بار تجارتی سفر فرمایا۔ دو مرتبہ ملکِ شام گئے۔ اور ایک بار یمن تشریف لے گئے۔ یہ ملک شام کا پہلا سفر ہے۔ اس سفر کے دوران ”بصری“ میں ”بخیرمی“ راہب (عیسائی سادھو) کے پاس آپ کا قیام ہوا۔ اس نے توراہ و انجیل میں بیان کی ہوئی نبی آخر الزمان کی نشانیوں سے آپ کو دیکھتے ہی پہچان لیا۔ اور بہت عقیدت اور احترام کے ساتھ اس نے آپ کے قافلہ والوں کی دعوت کی۔ اور ابوطالب سے کہا کہ یہ سارے جہان کے سردار اور رب العالمین کے رسول ہیں۔ جن کو خدا نے رحمۃ للعالمین بنا کر بھیجا ہے۔ میں نے دیکھا ہے کہ شجرِ حجران کو سجدہ کرتے ہیں۔ اور ابران پر سایہ کرتا ہے اور ان



کے دونوں شانوں کے درمیان ہر نبوت ہے۔ اس لیے تمہارے اور ان کے حق میں یہی بہتر ہو گا۔ کہ اب تم ان کو لے کر آگے نہ جاؤ۔ اور اپنا مال تجارت یہیں فروخت کر کے بہت جلد مکہ چلے جاؤ۔ کیونکہ ملک شام میں یہودی لوگ ان کے بہت بڑے دشمن ہیں۔ وہاں پہنچتے ہی وہ لوگ ان کو شہید کر ڈالیں گے۔ بحیرہ راہب کے کمنے پر ابوطالب کو خطرہ محسوس ہونے لگا۔ چنانچہ انہوں نے وہیں اپنی تجارت کا مال فروخت کر دیا۔ اور بہت جلد حضور صلی اللہ علیہ وسلم کو اپنے ساتھ کر مکہ مکرمہ واپس آگئے۔ بحیرہ راہب نے چلتے وقت انتہائی عقیدت کے ساتھ آپ کو سفر کا کچھ ترشہ بھی دیا۔

(ترمذی ج ۲ باب ماجاء فی بُرُوبَةِ النَّبِيِّ صَلَّى اللَّهُ عَلَيْهِ وَسَلَّمَ)





## تیسرا باب

# اعلانِ نبوت سے پہلے کے کارنامے

**جنگِ فجار** | اسلام سے پہلے عربوں میں لڑائیوں کا ایک طویل سلسلہ جاری تھا۔ انہی لڑائیوں میں سے ایک مشہور لڑائی ”جنگِ فجار“ کے نام سے مشہور ہے۔ عرب کے لوگ ذوالقعدہ، ذوالحجہ، محرم اور رجب کے ان چار مہینوں کا بے خدا احترام کرتے تھے۔ اور ان مہینوں میں لڑائی کرنے کو گناہ جانتے تھے۔ یہاں تک کہ عام طور پر ان مہینوں میں لوگ تلواروں کو نیام میں رکھ دیتے اور نیزوں کی برچھیاں اتار لیتے تھے۔ مگر اس کے باوجود کبھی کبھی ایسے ہنگامی حالات درپیش ہو گئے کہ مجبوراً ان مہینوں میں بھی لڑائیاں کرنی پڑیں۔ تو ان لڑائیوں کو اہل عرب ”حروبِ فجار“ (گناہ کی لڑائیاں) کہتے تھے۔ سب سے آخری جنگِ فجار جو قریش اور ”قیس“ کے قبیلوں کے درمیان ہوئی اس وقت حضور صلی اللہ علیہ وسلم کی عمر شریف بیس برس کی تھی۔ چونکہ قریش اس جنگ میں حق پر تھے۔ اس لیے ابوطالب وغیرہ اپنے چچاؤں کے ساتھ آپ نے بھی اس جنگ میں شرکت فرمائی۔ مگر کسی پر ہتھیار نہیں اٹھایا۔ صرف اتنا ہی کیا کہ اپنے چچاؤں کو تیراٹھا اٹھا کر دیتے رہے۔ اس لڑائی میں پہلے ”قیس“ پھر قریش غالب آئے اور آخر کار صلح پر اس لڑائی کا خاتمہ ہو گیا۔

(سیرت ابن ہشام ج ۲ ص ۱۸۶)

**حلف الفضول** | روزِ روز کی لڑائیوں سے عرب کے سیکڑوں گھرانے برباد ہو گئے تھے۔ ہر طرف بد امنی اور آئے دن کی لٹ مار سے ملک کا امن و امان غارت ہو چکا تھا۔ کوئی شخص اپنی جان و مال کو محفوظ نہیں سمجھتا تھا۔ نہ دن کو چین، نہ رات کو آرام، اس وحشت ناک صورتِ حال سے تنگ آ کر کچھ صلح پسند



لوگوں نے جنگ فجار کے خاتمہ کے بعد ایک اصلاحی تحریک چلائی۔ چنانچہ بزہاشم بن زہرہ، بنو اسد وغیرہ قبائل قریش کے بڑے بڑے سرداران عبداللہ بن جردان کے مکان پر جمع ہوئے۔ اور حضور صلی اللہ علیہ وسلم کے چچا زبیر بن عبدالمطلب نے یہ تجویز پیش کی کہ موجودہ حالات کو سدھارنے کے لیے کوئی معاہدہ کرنا چاہیے۔ چنانچہ خاندان قریش کے سرداروں نے "بقائے باہم" کے اصول پر جو اور جینے دو، کے قسم کا ایک معاہدہ کیا۔ اور حلف اٹھا کر عہد کیا۔ کہ ہم لوگ۔

۱۔ ملک سے بے امنی دور گریں گے۔

۲۔ مسافروں کی حفاظت کریں گے۔

۳۔ غریبوں کی امداد کرتے رہیں گے۔

۴۔ مظلوم کی حمایت کریں گے۔

۵۔ کسی ظالم یا غاصب کو مکہ میں نہیں رہنے دیں گے۔

اس معاہدہ میں حضور اقدس صلی اللہ علیہ وسلم بھی شریک ہوئے اور آپ کو یہ معاہدہ اس قدر عزیز تھا کہ اعلان نبوت کے بعد آپ فرمایا کرتے تھے کہ اس معاہدہ سے مجھے اتنی خوشی ہوئی کہ اگر اس معاہدہ کے بدلے میں کوئی مجھے سُرخ رنگ کے اونٹ بھی دیتا تو مجھے اتنی خوشی نہیں ہوتی۔ اور آج اسلام میں بھی اگر کوئی مظلوم یا "ال حلف الفضول" کہہ کر مجھے مدد کے لیے پکارے۔ تو میں اس کی مدد کے لیے تیار ہوں۔

اس تاریخی معاہدہ کو "حلف الفضول" اس لیے کہتے ہیں کہ قریش کے اس معاہدہ سے بہت پہلے مکہ میں قبیلہ "جرہم" کے سرداروں کے درمیان بھی بالکل ایسا ہی ایک معاہدہ ہوا تھا۔ اور چونکہ قبیلہ جرہم کے وہ لوگ جو اس معاہدہ کے محرک تھے۔ ان سب لوگوں کا نام "مفضل" تھا یعنی فضل بن حارث اور فضل بن وداعہ اور فضل بن فضاہ اس لیے اس معاہدہ کا نام "حلف الفضول" رکھ دیا گیا۔ یعنی ان چند آدمیوں کا معاہدہ جن کے نام "مفضل" تھے۔

دیرت ابن ہشام ج ۱ ص ۱۳۴



ملک شام کا دوسرا سفر | جب آپ کی عمر شریف تقریباً پچیس سال کی ہوئی تو آپ کی امانت و صداقت کا چرچا دور

دور تک پہنچ چکا تھا۔ حضرت خدیجہ رضی اللہ عنہا مکہ کی ایک بہت ہی مالدار عورت تھیں۔ ان کے شوہر کا انتقال ہو چکا تھا۔ ان کو ضرورت تھی کہ کوئی امانت دار آدمی مل جائے تو اُس کے ساتھ اپنی تجارت کا مال و سامان ملک شام بھیجیں۔ چنانچہ ان کی نظر انتخاب نے اس کام کے لیے حضور صلی اللہ علیہ وسلم کو منتخب کیا۔ اور کہلا بھیجا کہ آپ میرا مال تجارت لے کر ملک شام جائیں جو معاوضہ میں دوسروں کو دیتی ہوں۔ آپ کی امانت و دیانت داری کی بنا پر میں آپ کو اس کا دو گنا دوں گی۔ حضور صلی اللہ علیہ وسلم نے ان کی درخواست منظور فرمائی۔ اور تجارت کا مال و سامان لے کر ملک شام کو روانہ ہو گئے۔ اس سفر میں حضرت خدیجہ رضی اللہ تعالیٰ عنہا نے اپنے ایک معتمد غلام ”میسرہ“ کو بھی آپ کے ساتھ روانہ کر دیا تاکہ وہ آپ کی خدمت کرتا رہے۔ جب آپ ملک شام کے مشہور شہر ”بصری“ کے بازار میں پہنچے تو وہاں ”نسٹوراء“ راہب کی خانقاہ کے قریب میں ٹھہرے۔ ”نسٹوراء“ میسرہ کو بہت پہلے سے جانتا پہچانتا تھا۔ حضور صلی اللہ علیہ وسلم کی صورت دیکھتے ہی ”نسٹوراء“ میسرہ کے پاس آیا اور دریافت کیا کہ اے میسرہ! یہ کون شخص ہیں جو اس درخت کے نیچے اتر پڑے ہیں۔ میسرہ نے جواب دیا کہ یہ مکہ کے رہنے والے ہیں۔ اور خاندان بنو ہاشم کے چشم و چراغ ہیں ان کا نام نامی ”محمد“ اور لقب ”امین“ ہے۔ نسٹوراء نے کہا کہ سوا کے نبی کے اس درخت کے نیچے آج تک کبھی کوئی نہیں اترا۔ اس لیے مجھے یقین کامل ہے کہ ”نبی آخر الزماں“ یہی ہیں۔ کیونکہ آخری نبی کی تمام نشانیاں جو میں نے توریت و انجیل میں پڑھی ہیں وہ سب میں ان میں دیکھ رہا ہوں۔ کاش میں اُس وقت زندہ رہتا جب یہ اپنی نبوت کا اعلان کریں گے تو میں ان کی بھرپور مدد کرتا۔ اور پوری جانثاری کے ساتھ ان کی خدمت گزاری میں اپنی تمام عمر گزار دیتا۔ اے میسرہ! میں تم کو نصیحت اور وصیت کرتا ہوں کہ خبردار! ایک لمحہ کے لیے بھی تم ان سے جدا نہ ہونا۔ اور انتہائی خلوص و



عقیدت کے ساتھ ان کی خدمت کرتے رہنا کیونکہ اللہ تعالیٰ نے ان کو "خاتم النبیین" ہونے کا شرف عطا فرمایا ہے۔

حضرت اقدس صلی اللہ علیہ وسلم بصری کے بازار میں بہت جلد تجارت کا مال فروخت کر کے مکہ مکرمہ واپس آگئے۔ واپسی میں جب آپ کا قافلہ شہر مکہ میں داخل ہونے لگا تو حضرت بی بی خدیجہ رضی اللہ عنہا ایک بالا خانے پر بیٹھی ہوئی قافلہ کی آمد کا منظر دیکھ رہی تھیں۔ جب ان کی نظر حضور علیہ الصلوٰۃ والسلام پر پڑی تو انہیں ایسا نظر آیا کہ دو فرشتے آپ کے سر پر دھوپ سے سایہ کیے ہوئے ہیں۔ حضرت خدیجہ رضی اللہ عنہا کے قلب پر اس نورانی منظر کا ایک خاص اثر ہوا۔ اور وہ فرط عقیدت سے انتہائی دلہانہ محبت کے ساتھ یہ حسین جلوہ دیکھتی رہیں۔ پھر اپنے غلام میسرہ سے انہوں نے کئی دن کے بعد اس کا ذکر کیا۔ تو میسرہ نے بتایا کہ میں تو پورے سفر میں یہی منظر دیکھتا رہا ہوں۔ اور اس کے علاوہ میں نے بہت سی عجیب و غریب باتوں کا مشاہدہ کیا ہے۔ پھر میسرہ نے تسطورا اور اسب کی گفتگو، اور اس کی عقیدت و محبت کا تذکرہ بھی کیا۔ یہ سن کر حضرت بی بی خدیجہ رضی اللہ عنہا کو آپ سے بے پناہ قلبی تعلق، اور بے حد عقیدت و محبت ہو گئی اور یہاں تک ان کا دل جھک گیا کہ انہیں آپ سے نکاح کی رغبت ہو گئی۔ (مدارج النبوة ج ۲ ص ۲۵۷)

**نکاح** | حضرت بی بی خدیجہ رضی اللہ عنہا مال و دولت کے ساتھ انتہائی شریف اور عفت مآب خاتون تھیں۔ اہل مکہ ان کی پاک دامنی اور پارسائی کی وجہ سے ان کو طاہرہ (پاکباز) کہا کرتے تھے۔ ان کی عمر چالیس سال کی ہو چکی تھی پہلے ان کا نکاح ابو ہالہ بن زرارہ قمی سے ہوا تھا۔ اور ان سے دو لڑکے "ہند بن ابو ہالہ" اور "ہالہ بن ابو ہالہ" پیدا ہو چکے تھے۔ پھر ابو ہالہ کے انتقال کے بعد حضرت خدیجہ رضی اللہ عنہا نے دوسرا نکاح "عتیق بن مائد مخزومی" سے کیا۔ ان سے بھی دو اولاد ہوئی۔ ایک لڑکا "عبد اللہ بن عتیق" اور ایک لڑکی "ہند بنت عتیق"۔ حضرت خدیجہ کے دوسرے شوہر "عتیق" کا بھی انتقال ہو چکا تھا۔ بڑے بڑے سرداران قریش



ان کے ساتھ عقد نکاح کے خواہش مند تھے۔ لیکن انہوں نے سب پیغاموں کو ٹھکرا دیا۔ مگر حضور اقدس صلی اللہ علیہ وسلم کے پیغمبرانہ اخلاق و عادات کو دیکھ کر، اور آپ کے حیرت انگیز حالات کو سن کر یہاں تک ان کا دل آپ کی طرف مائل ہو گیا کہ خود بخود ان کے قلب میں آپ سے نکاح کی رغبت پیدا ہو گئی۔ کہاں تو بڑے بڑے مالداروں اور شہر مکہ کے سرداروں کے پیغاموں کو رد کر چکی تھیں۔ اور یہ طے کر چکی تھیں کہ اب چالیس برس کی عمر میں تیسرا نکاح نہیں کروں گی۔ اور کہاں خود ہی حضور صلی اللہ علیہ وسلم کی پھوپھی حضرت صفیہ کو بلایا۔ جو ان کے بھائی عوام بن خویلد کی بیوی تھیں۔ ان سے حضور صلی اللہ علیہ وسلم کے کچھ ذاتی حالات کے بارے میں مزید معلومات حاصل کیں پھر "نفیہ" بنت امیہ کے ذریعہ خود ہی حضور علیہ الصلوٰۃ والسلام کے پاس نکاح کا پیغام بھیجا۔ مشورہ امام سیرت محمد بن اسحاق نے لکھا ہے کہ اس رشتہ کو پسند کرنے کی جو وجہ حضرت خدیجہ رضی اللہ عنہا نے خود حضور صلی اللہ علیہ وسلم سے بیان کی ہے وہ خردان کے الفاظ میں یہ ہے۔ اِنَّا قَدَّرَعَبْتُ رَيْنَا لِحُسْنِ خَلْقِكَ وَصِدْقِ حَدِيثِكَ۔ یعنی میں نے آپ کے اچھے اخلاق اور آپ کی سچائی کی وجہ سے آپ کو پسند کیا۔ (درقانی علی المواہب ج ۱ ص ۲۱)

حضور صلی اللہ علیہ وسلم نے اس رشتہ کو اپنے چچا ابوطالب اور خاندان کے دوسرے بڑے بوڑھوں کے سامنے پیش فرمایا۔ بھلا حضرت خدیجہ جیسی پاک دامن شریف، عقلمند اور مالدار عورت سے شادی کرنے کو کون نہ کہتا؟ سارے خاندان والوں نے نہایت خوشی کے ساتھ اس رشتہ کو منظور کر لیا۔ اور نکاح کی تاریخ مقرر ہوئی اور حضور صلی اللہ علیہ وسلم حضرت حمزہ رضی اللہ عنہ اور ابوطالب وغیرہ اپنے چچاؤں اور خاندان کے دوسرے افراد اور شرفاء بنی ہاشم و سردارانِ مضر کو اپنی برات میں لے کر حضرت بی بی خدیجہ رضی اللہ عنہا کے مکان پر تشریف لے گئے اور نکاح ہوا۔ اس نکاح کے وقت ابوطالب نے نہایت ہی فصیح و بلیغ خطبہ پڑھا۔ اس خطبہ سے بہت اچھی طرح اس بات کا اندازہ ہو جاتا ہے کہ اعلانِ نبوت سے پہلے آپ کے خاندانی بڑے



بڑھوں کا آپ کے متعلق کیسا خیال تھا۔ اور آپ کے اخلاق و عادات نے ان لوگوں پر کیسا اثر ڈالا تھا۔ ابوطالب کے اس خطبہ کا ترجمہ یہ ہے۔

تمام عمر یفیں اُس خدا کے لیے ہیں جس نے ہم لوگوں کو حضرت ابراہیم علیہ السلام کی نسل، اور حضرت اسماعیل علیہ السلام کی اولاد میں بنایا اور ہم کو معد اور مضر کے فائدان میں پیدا فرمایا۔ اور اپنے گھر و کعبہ کا نگہبان اور اپنے حرم کا منظم بنایا۔ اور ہم کو علم و حکمت والا گھر، اور امن والا حرم عطا فرمایا۔ اور ہم کو لوگوں پر حاکم بنایا۔

یہ میرے بھائی کا فرزند محمد بن عبداللہ ہے۔ یہ ایک ایسا جان ہے کہ قریش کے جس شخص کا بھی اس کے ساتھ موازنہ کیا جائے یہ اُس سے ہر شان میں بڑھا ہوا ہی رہے گا۔ ہاں مال اس کے پاس کم ہے۔ لیکن مال تو ایک ڈھلتی ہوئی چھاؤں، اور اول بدل ہونے والی چیز ہے۔ اَمَّا بَعْدُ مِيرَا جَيْتَجَا مُحَمَّدًا (صلی اللہ علیہ وسلم) وہ شخص ہے جس کے ساتھ میری قرابت اور قربت و محبت کو تم لوگ اچھی طرح جانتے ہو وہ خدیجہ بنت خویلد سے نکاح کرتا ہے اور میرے مال میں سے بیس اونٹ ہر مقرر کرتا ہے۔ اور اس کا مستقبل بہت ہی تابناک، عظیم الشان اور جلیل القدر ہے۔ (ذرقانی علی المواہب ج ۱ ص ۲۱)

جب ابوطالب اپنا یہ دلولہ انگریز خطبہ ختم کر چکے تو حضرت بی بی خدیجہ رضی اللہ عنہا کے چچا زاد بھائی ورقہ بن نوفل نے بھی کھڑے ہو کر ایک شاندار خطبہ پڑھا جس کا مضمون یہ ہے۔

خدا ہی کے لیے حمد ہے جس نے ہم کو ایسا ہی بنایا۔ جیسا کہ اے ابوطالب! آپ نے ذکر کیا۔ اور ہمیں وہ تمام فضیلتیں عطا فرمائی ہیں جن کو آپ نے شمار کیا بلاشبہ ہم لوگ عرب کے پیشوا اور سردار ہیں اور آپ لوگ بھی تمام فضائل کے اہل ہیں۔ کوئی قبیلہ آپ لوگوں کے فضائل کا انکار نہیں کر سکتا۔ اور کوئی شخص آپ لوگوں کے مخدوم و شرف کو رد نہیں کر سکتا اور بے شک ہم لوگوں نے نہایت ہی رغبت کے ساتھ آپ لوگوں کے ساتھ ملنے اور رشتہ میں شامل ہونے کو پسند کیا۔ لہذا اے قریش! تم گواہ رہو کہ خدیجہ بنت خویلد کو میں



نے محمد بن عبداللہ صلی اللہ علیہ وسلم کی زوجیت میں دیا چار سو مثقال ہیر کے بدلے۔  
 غرض حضرت بی بی خدیجہ رضی اللہ عنہا کے ساتھ حضور علیہ الصلوٰۃ والسلام کا نکاح ہو گیا  
 اور حضور محبوب خدا صلی اللہ علیہ وسلم کا خانہ معیشت ازدواجی زندگی کے ساتھ آباد ہو گیا۔  
 حضرت بی بی خدیجہ رضی اللہ عنہا تقریباً ۲۵ برس تک حضور علیہ الصلوٰۃ والسلام  
 کی خدمت میں رہیں۔ اور ان کی زندگی میں حضور صلی اللہ علیہ وسلم نے کوئی دوسرا نکاح  
 نہیں فرمایا اور حضور صلی اللہ علیہ وسلم کے ایک فرزند حضرت ابراہیم کے سوا باقی آپ  
 کی تمام اولاد حضرت خدیجہ رضی اللہ عنہا ہی کے بطن سے پیدا ہوئی۔ جن کا تفصیلی بیان  
 آگے آئے گا۔

حضرت خدیجہ رضی اللہ عنہا نے اپنی ساری دولت حضور صلی اللہ علیہ وسلم کے  
 قدموں پر قربان کر دی اور اپنی تمام عمر حضور صلی اللہ علیہ وسلم کی ننگساری اور خدمت  
 میں گزار کر دی جن کی تفصیل آئندہ صفحات میں تحریر کی جائے گی۔

**کعبہ کی تعمیر** | آپ کی راست بازی، اور امانت و دیانت کی بدولت خداوند  
 عالم نے آپ کو اس قدر مقبولِ خلائق بنا دیا۔ اور عقل سلیم اور  
 بے مثال دانائی کا ایسا عظیم جوہر عطا فرما دیا۔ کہ کم عمری میں آپ نے عرب کے بڑے  
 بڑے سرداروں کے جھگڑوں کا ایسا لاجواب فیصلہ فرما دیا کہ بڑے بڑے دانشوروں  
 اور سرداروں نے اس فیصلہ کی عظمت کے آگے سر جھکا دیا۔ اور سب نے بالاتفاق  
 آپ کو اپنا حکم اور سردارِ اعظم تسلیم کر لیا۔ چنانچہ اس قسم کا ایک واقعہ تعمیر کعبہ کے  
 وقت پیش آیا۔ جس کی تفصیل یہ ہے کہ جب آپ کی عمر پینتیس برس کی ہوئی تو  
 زوردار بارش سے حرم کعبہ میں ایسا عظیم سیلاب آ گیا کہ کعبہ کی عمارت بالکل ہی  
 منہدم ہو گئی۔ حضرت ابراہیم و حضرت اسمعیل علیہما السلام کا بنایا ہوا کعبہ بہت پرانا  
 ہو چکا تھا۔ عمالقہ، قبیلہ جرہم اور قصی وغیرہ اپنے اپنے وقتوں میں اس کعبہ کی تعمیر و  
 مرمت کرتے رہے تھے۔ مگر چونکہ عمارت نشیب میں تھی۔ اس لیے پہاڑیوں سے  
 برساتی پانی کے بہاؤ کا زور وار دھارا داوی کہ میں ہو کر گزرتا تھا اور اکثر حرم کعبہ میں



سیلاب آجاتا تھا۔ کعبہ کی حفاظت کے لیے بالائی حصہ میں قریش نے کئی بند بھی بنائے تھے مگر وہ بند بار بار ٹوٹ جاتے تھے۔ اس لیے قریش نے یہ طے کیا کہ عمارت کو ڈھا کر پھر سے کعبہ کی ایک مضبوط عمارت بنائی جائے جس کا دروازہ بلند ہو اور چھت بھی ہو۔ چنانچہ قریش نے مل جل کر تعمیر کا کام شروع کر دیا اس تعمیر میں حضور صلی اللہ علیہ وسلم بھی شریک ہوئے اور سرداران قریش کے دوش بدوش پتھر اٹھا اٹھا کر لاتے رہے مختلف قبیلوں نے تعمیر کے لیے مختلف حصے آپس میں تقسیم کر لیے۔ جب عمارت ”حجر اسود“ تک پہنچ گئی تو قبائل میں سخت جھگڑا کھڑا ہو گیا۔ ہر قبیلہ یہی چاہتا تھا کہ ہم ہی ”حجر اسود“ کو اٹھا کر دیوار میں نصب کریں۔ تاکہ ہمارے قبیلہ کے لیے یہ فخر و اعزاز کا باعث بن جائے۔ اس کشمکش میں چار دن گزر گئے۔ یہاں تک نوبت پہنچی کہ تلواریں نکل آئیں بنو عبدالدار اور بنو عدی کے قبیلوں نے تو اس پر جان کی بازی لگا دی۔ اور زمانہ جاہلیت کے دستور کے مطابق اپنی قسموں کو مضبوط کرنے کے لیے ایک پیالہ میں خون بھر کر اپنی انگلیاں اس میں ڈبو کر چاٹ لیں۔ پانچویں دن حرم کعبہ میں تمام قبائل عرب جمع ہوئے۔ اور اس جھگڑے کو طے کرنے کے لیے ایک بڑے بوڑھے شخص نے یہ تجویز پیش کی کہ کل جو شخص صبح سویرے سب سے پہلے حرم کعبہ میں داخل ہو اس کو بیچ مان لیا جائے۔ وہ جو فیصلہ کر دے سب اس کو تسلیم کر لیں۔ چنانچہ سب نے یہ بات مان لی۔ خدا کی شان کہ صبح کو جو شخص حرم کعبہ میں داخل ہوا وہ حضور رحمت عالم صلی اللہ علیہ وسلم ہی تھے۔ آپ کو دیکھتے ہی سب پکار اٹھے کہ واللہ یہ ”امین“ ہیں لہذا ہم سب ان کے فیصلہ پر راضی ہیں۔ آپ نے اس جھگڑے کا اس طرح تصفیہ فرمایا کہ پہلے آپ نے یہ حکم دیا کہ جس جس قبیلہ کے لوگ حجر اسود کو اس کے مقام پر رکھنے کے مدعی ہیں ان کا ایک ایک سردار چن لیا جائے۔ چنانچہ ہر قبیلہ والوں نے اپنا اپنا سردار چن لیا۔ پھر حضور صلی اللہ علیہ وسلم نے اپنی چادر مبارک کو بچھا کر حجر اسود کو اس پر رکھا۔ اور سرداروں کو حکم دیا کہ سب لوگ اس چادر کو تمام کر مقدس پتھر کو اٹھائیں۔



چنانچہ سب سرداروں نے چادر کو اٹھایا اور حجب حجر اسود اپنے مقام تک پہنچ گیا تو حضور صلی اللہ علیہ وسلم نے اپنے تبرک ہاتھوں سے اس مقدس پتھر کو اٹھا کر اس کی جگہ پر رکھ دیا۔ اس طرح ایک ایسی خوزیز لڑائی ٹل گئی جس کے نتیجہ میں نہ معلوم کتنا خون خرابہ ہوتا۔ (سیرت ابن ہشام ج ۱ ص ۱۹۲ تا ۱۹۷)

خانہ کعبہ کی عمارت بن گئی۔ لیکن تعمیر کے لیے جو سامان جمع کیا گیا تھا وہ کم پڑ گیا اس لیے ایک طرف کا کچھ حصہ باہر چھوڑ کر نئی بنیاد قائم کر کے چھوٹا سا کعبہ بنا لیا گیا کعبہ معظمہ کا یہی حصہ جس کو قریش نے عمارت سے باہر چھوڑ دیا۔ ”حطیم“ کہلاتا ہے جس میں کعبہ معظمہ کی چھت کا پرنا لہ گرتا ہے۔

حضرت علامہ جلال الدین سیوطی رحمۃ اللہ علیہ نے **کعبہ کتنی بار تعمیر کیا گیا؟** | ”تاریخ مکہ“ میں تحریر فرمایا ہے کہ ”خانہ کعبہ“

دس مرتبہ تعمیر کیا گیا۔

۱۔ سب سے پہلے فرشتوں نے ٹھیک ”بیت المعمور“ کے سامنے زمین پر خانہ کعبہ کو بنایا۔

۲۔ پھر حضرت آدم علیہ السلام نے اس کی تعمیر فرمائی۔

۳۔ اس کے بعد حضرت آدم علیہ السلام کے فرزندوں نے اس عمارت کو بنایا۔

۴۔ اس کے بعد حضرت ابراہیم خلیل اللہ اداان کے فرزند ارجمند حضرت اسمعیل علیہما الصلوٰۃ والسلام نے اس مقدس گھر کو تعمیر کیا جس کا تذکرہ قرآن مجید میں ہے۔

۵۔ قوم عمالقہ کی عمارت۔

۶۔ اس کے بعد قبیلہ جرہم نے اس کی عمارت بنائی۔

۷۔ قریش کے مورث اعلیٰ ”قصی بن کلاب“ کی تعمیر۔

۸۔ قریش کی تعمیر جس میں خود حضور صلی اللہ علیہ وسلم نے بھی شرکت فرمائی اور قریش کے ساتھ خود بھی اپنے دوش مبارک پر پتھر اٹھا اٹھا کرتے رہے۔



۹۔ حضرت عبداللہ بن زبیر رضی اللہ عنہ نے اپنے دور خلافت میں حضور صلی اللہ علیہ وسلم کے تجویز کردہ نقشہ کے مطابق تعمیر کیا۔ یعنی حلیم کی زمین کو کعبہ میں داخل کر دیا۔ اور دروازہ سطح زمین کے برابر بچا رکھا۔ اور ایک دروازہ مشرق کی جانب اور ایک دروازہ مغرب کی سمت بنا دیا۔

۱۰۔ عبدالملک بن مروان اموی کے ظالم گورنر حجاج بن یوسف ثقفی نے حضرت عبداللہ بن زبیر رضی اللہ عنہ کو شہید کر دیا۔ اور ان کے بنائے ہوئے کعبہ کو ڈھا دیا۔ اور پھر زمانہ جاہلیت کے نقشہ کے مطابق کعبہ بنا دیا۔ جو آج تک موجود ہے۔

لیکن حضرت علامہ حلبی علیہ الرحمۃ نے اپنی سیرت میں لکھا ہے کہ نئے عمرے سے کعبہ کی تعمیر جدید صرف تین ہی مرتبہ ہوئی ہے۔

۱۔ حضرت ابراہیم خلیل اللہ علیہ السلام کی تعمیر۔  
۲۔ زمانہ جاہلیت میں قریش کی عمارت۔ اور ان دونوں تعمیروں میں دو ہزار سات سو پینتیس (۲۷۳۵) برس کا فاصلہ ہے۔

۳۔ حضرت عبداللہ بن زبیر رضی اللہ عنہ کی تعمیر جو قریش کی تعمیر کے بیسی سال بعد ہوئی۔

حضرت ملائکہ اور حضرت آدم علیہ السلام اور ان کے فرزندوں کی تعمیرات کے بارے میں علامہ حلبی نے فرمایا کہ یہ صحیح روایتوں سے ثابت ہی نہیں ہے۔ باقی تعمیروں کے بارے میں انہوں نے لکھا کہ یہ عمارت میں معمولی ترمیم یا ٹوٹ پھوٹ کی مرمت تھی۔ تعمیر جدید نہیں تھی واللہ تعالیٰ اعلم۔

(حاشیہ بخاری ج ۱ ص ۲۱۵ باب فضل مکہ)

**مخصوص اجاب** | اعلان نبوت سے قبل جو لوگ حضور صلی اللہ علیہ وسلم کے مخصوص اجاب و رفقاء تھے وہ سب نہایت ہی بلند اخلاق، عالی مرتبہ، ہوشمند اور با وقار لوگ تھے۔ ان میں سب سے زیادہ مقرب حضرت ابو بکر رضی اللہ عنہ تھے۔ جو برسوں آپ کے ساتھ وطن اور سفر میں رہے۔



اور تجارت نیز دوسرے کاروباری معاملات میں ہمیشہ آپ کے شریک کارورازوار  
 ہے۔ اسی طرح حضرت خدیجہ رضی اللہ عنہا کے چچا زاد بھائی حضرت حکیم بن حزام رضی  
 اللہ عنہ جو قریش کے نہایت ہی معزز رئیس تھے۔ اور جن کا ایک خصوصی شرف یہ ہے  
 کہ ان کی ولادت خانہ کعبہ کے اندر ہوئی تھی۔ یہ بھی حضور صلی اللہ علیہ وسلم کے مخصوص  
 احباب میں خصوصی امتیاز رکھتے تھے۔ حضرت ضماد بن ثعلبہ رضی اللہ عنہ جو زمانہ جاہلیت  
 میں طبابت اور جراثیم کا پیشہ کرتے تھے۔ یہ بھی احباب خاص میں سے تھے۔ حضور  
 صلی اللہ علیہ وسلم کے اعلان نبوت کے بعد یہ اپنے گاؤں سے مکہ آئے تو کفار قریش  
 کی زبانی یہ پروپیگنڈہ سنا کہ محمد (صلی اللہ علیہ وسلم) مجنون ہو گئے ہیں۔ پھر یہ دیکھا کہ  
 حضور صلی اللہ علیہ وسلم راستہ میں تشریف لے جا رہے ہیں اور آپ کے پیچھے  
 لڑکوں کا ایک غول ہے جو شور مچا رہا ہے۔ یہ دیکھ کر حضرت ضماد بن ثعلبہ رضی اللہ عنہ  
 کو کچھ شبہ پیدا ہوا اور پرانی دوستی کی بنا پر ان کو انتہائی رنج و قلق ہوا۔ چنانچہ یہ حضور  
 صلی اللہ علیہ وسلم کے پاس آئے اور کہنے لگے کہ اے محمد (صلی اللہ علیہ وسلم) میں طیب  
 ہوں اور جنون کا علاج کر سکتا ہوں۔ یہ سن کر حضور اقدس صلی اللہ علیہ وسلم نے خدا  
 کی حمد و ثنا کے بعد چند جملے ارشاد فرمائے۔ جن کا حضرت ضماد بن ثعلبہ رضی اللہ عنہ کے  
 قلب پر آنا گرا اثر پڑا کہ وہ فوراً ہی مشرف بہ اسلام ہو گئے۔

(شکوٰۃ باب علامات النبوة ص ۲۲۵ و مسلم ج ۱ ص ۲۸۵ کتاب الجمعہ)

حضرت قیس بن سائب مخزومی رضی اللہ عنہ تجارت کے کاروبار میں آپ کے  
 شریک کار رہا کرتے تھے۔ اور آپ کے گہرے دوستوں میں سے تھے۔ کہا کرتے تھے  
 کہ حضور اکرم صلی اللہ علیہ وسلم کا معاملہ اپنے تجارتی شرکا کے ساتھ ہمیشہ نہایت ہی  
 صاف ستھرا رہتا تھا۔ اور کبھی کوئی جھگڑا پیش نہیں آتا تھا۔ (استیعاب ج ۲ ص ۵۳۵)

عرب میں اگرچہ ہر طرف شرک پھیل گیا تھا  
**موحدین عرب سے تعلقات** | اور گھر گھر میں بت پرستی کا چرچا تھا۔ مگر  
 اس ماحول میں بھی کچھ ایسے لوگ تھے جو توحید کے پرستار، اور شرک و بت پرستی



سے ہزار تھے، انہی خوش نصیبوں میں زید بن عمرو بن نفیل ہیں۔ یہ علی الاعلان مشرک و بت پرستی سے انکار، اور جاہلیت کی مشرکانہ رسموں سے نفرت کا اظہار کرتے تھے یہ حضرت عمر کے چچا زاد بھائی ہیں۔ مشرک و بت پرستی کے خلاف اعلان مذمت کی بنا پر ان کا چچا "خطاب بن نفیل" ان کو بہت زیادہ لکھنیں دیا کرتا تھا۔ یہاں تک کہ ان کو مکہ سے شہر بدر کر دیا تھا۔ اور ان کو مکہ میں داخل نہیں ہونے دیتا تھا۔ مگر یہ ہزاروں افرادوں کے باوجود عقیدہ توحید پر پھاڑ کی طرح ڈٹے ہوئے تھے۔ چنانچہ آپ کے دو شعر بہت مشہور ہیں جن کو یہ مشرکین کے میلوں اور مجموعوں میں بہ آواز بلند سنایا کرتے تھے کہ

أَدْبَاؤُا جِدَا أَمَّ أَلْفَ سَرِيَةٍ      أَدِينُ إِذَا تَقَسَّيْتِ الْأُمُورُ  
تَرَكْتُ اللَّاتَ وَالْعُزَّىٰ جَمِيْعًا      كَذَلِكَ يَفْعَلُ الرَّجُلُ الْبَعِيْرُ

یعنی کیا میں ایک رب کی اطاعت کروں۔ یا ایک ہزار رب کی؟ جب کہ لوگوں کے دینی معاملات تقسیم ہو چکے ہیں۔ میں نے تولات و عزیٰ کو چھوڑ

دیا ہے۔ اور ہر بصیرت والا ایسا ہی کرے گا (سیرت ابن ہشام ج ۱ ص ۲۲۵)

یہ مشرکین کے دین سے متنفر ہو کر دین برحق کی تلاش میں ملک شام چلے گئے تھے۔ وہاں ایک یہودی عالم سے ملے۔ پھر ایک نصرانی پادری سے ملاقات کی۔ اور جب آپ نے یہودی و نصرانی دین کو قبول نہیں کیا تو ان دونوں نے "دین حنیف" کی طرف آپ کی رہنمائی کی جو حضرت ابراہیم خلیل اللہ علیہ السلام کا دین تھا اور ان دونوں نے یہ بھی بتایا کہ حضرت ابراہیم علیہ السلام نہ یہودی تھے، نہ نصرانی اور وہ ایک خدائے واحد کے سوا کسی کی عبادت نہیں کرتے تھے۔ یہ سن کر زید بن عمرو بن نفیل ملک شام سے مکہ واپس آگئے۔ اور ہاتھ اٹھا اٹھا کر مکہ میں بہ آواز بلند یہ کہا کرتے تھے کہ اے لوگو! گواہ رہو کہ میں حضرت ابراہیم علیہ السلام کے دین پر ہوں۔ (سیرت ابن ہشام ج ۱ ص ۲۲۵)

اعلان نبوت سے پہلے حضور صلی اللہ علیہ وسلم کے ساتھ زید بن عمرو بن نفیل کو بڑا خاص تعلق تھا۔ اور کبھی کبھی ملاقاتیں بھی ہوتی رہتی تھیں۔ چنانچہ حضرت عبداللہ



بن عمر رضی اللہ تعالیٰ عنہما راوی ہیں کہ ایک مرتبہ وحی نازل ہونے سے پہلے حضور صلی اللہ علیہ وسلم کی مقام "بلدح" کی ترائی میں زید بن عمرو بن نفیل سے ملاقات ہوئی تو انہوں نے حضور صلی اللہ علیہ وسلم کے سامنے دسترخوان پر کھانا پیش کیا جب حضور صلی اللہ علیہ وسلم نے کھانے سے انکار کر دیا۔ تو زید بن عمرو بن نفیل کہنے لگے کہ میں بتوں کے نام پر ذبح کیے ہوئے جانوروں کا گوشت نہیں کھاتا۔ میں صرف وہی ذبیحہ کھاتا ہوں جو اللہ تعالیٰ کے نام پر ذبح کیا گیا ہو۔ پھر قریش کے ذبیحوں کی برائی بیان کرنے لگے اور قریش کو مخاطب کر کے کہنے لگے کہ بکری کو اللہ تعالیٰ نے پیدا فرمایا۔ اور اللہ تعالیٰ نے اس کے لیے آسمان سے پانی برسایا اور زمین سے گھاس اگائی۔ پھر اے قریش! تم بکری کو اللہ کے غیر (بتوں) کے نام پر ذبح کرتے ہو؟ حضرت اسماء بنت ابوبکر رضی اللہ عنہما کہتی ہیں کہ میں نے زید بن عمرو بن نفیل کو دیکھا کہ وہ خانہ کعبہ سے ٹیک لگائے ہوئے کہتے تھے کہ اے جماعت قریش! خدا کی قسم! میرے سوا تم میں سے کوئی بھی حضرت ابراہیم علیہ السلام کے دین پر نہیں ہے۔ (بخاری ج ۱ باب حدیث زید بن عمرو بن نفیل ص ۵۴)

**کاروباری مشاغل** | حضور اقدس صلی اللہ علیہ وسلم کا اصل خاندانی پیشہ تجارت تھا۔ اور چونکہ آپ بچپن ہی میں ابوطالب کے ساتھ

کئی بار تجارتی سفر فرما چکے تھے۔ جس سے آپ کو تجارتی لین دین کا کافی تجربہ بھی حاصل ہو چکا تھا۔ اس لیے ذریعہ معاش کے لیے آپ نے تجارت کا پیشہ اختیار فرمایا۔ اور تجارت کی غرض سے شام و بصری اور یمن کا سفر فرمایا۔ اور ایسی راستبازی اور امانت و دیانت کے ساتھ آپ نے تجارتی کاروبار کیا کہ آپ کے شرکاء کار اور تمام اہل بازار آپ کو "امین" کے لقب سے پکارنے لگے۔

ایک کامیاب تاجر کے لیے امانت، سچائی، وعدہ کی پابندی، خوش اخلاقی تجارت کی جان ہیں۔ ان خصوصیات میں مکہ کے تاجر امین نے جو تاریخی شاہکار پیش کیا ہے۔ اس کی مثال تاریخ عالم میں نادر روزگار ہے۔ حضرت عبداللہ بن ابی اہسا



صحابی رضی اللہ عنہ کا بیان ہے کہ نزول وحی، اور اعلان نبوت سے پہلے میں نے آپ سے کچھ خرید و فروخت کا معاملہ کیا۔ کچھ رقم میں نے ادا کر دی، کچھ باقی رہ گئی تھی۔ میں نے وعدہ کیا کہ میں ابھی ابھی آکر باقی رقم بھی ادا کر دوں گا۔ اتفاق سے تین دن تک مجھے اپنا وعدہ یاد نہیں آیا۔ تیسرے دن جب میں اُس جگہ پہنچا جہاں میں نے آنے کا وعدہ کیا تھا۔ تو حضور صلی اللہ علیہ وسلم کو اسی جگہ منتظر پایا۔ مگر میری اس وعدہ خلافی سے حضور صلی اللہ علیہ وسلم کے ماتھے پر اک ذرا بل نہیں آیا۔ بس صرف اتنا ہی فرمایا کہ تم کہاں تھے؟ میں اس مقام پر تین دن سے تمہارا انتظار کر رہا ہوں۔ (سنن ابوداؤد ج ۲ ص ۳۳۴ باب فی العدة (مجتبائی))

اسی طرح ایک صحابی حضرت سائب رضی اللہ عنہ جب مسلمان ہو کر بارگاہ رسالت میں حاضر ہوئے اور لوگوں نے اُن سے حضور صلی اللہ علیہ وسلم کے مدخلِ عظیم کا تذکرہ کرنا شروع کیا تو انہوں نے فرمایا کہ میں حضور صلی اللہ علیہ وسلم کو تم لوگوں سے زیادہ جانتا ہوں۔ اعلان نبوت سے پہلے آپ میرے شریک تجارت تھے۔ لیکن حضور صلی اللہ علیہ وسلم نے ہمیشہ معاملہ آنا صاف اور سٹھرا رکھا۔ کہ کبھی بھی کوئی تکرار یا تو تو، میں میں، کی ذرت نہیں آئی۔ (سنن ابوداؤد ج ۲ ص ۳۱۴ باب کراہیۃ المراد مجتبائی)

غیر معمولی کردار | حضور اقدس صلی اللہ علیہ وسلم کا زمانہ طفولیت ختم ہوا اور جوانی کا زمانہ آیا تو بچپن کی طرح آپ کی جوانی بھی عام لوگوں سے زالی تھی۔ آپ کا شباب مجسم حیا اور چال عین عصمت و وقار کا کامل نمونہ تھا۔ اعلان نبوت سے قبل حضور صلی اللہ علیہ وسلم کی تمام زندگی بہترین اخلاق و عادات کا خزانہ تھی۔ سچائی، دیانتداری، وفاداری، عہد کی پابندی، بزرگوں کی عظمت، چھوٹوں پر شفقت، رشتہ داروں سے محبت، رحم و سخاوت، قوم کی خدمت، دوستوں سے ہمدردی، عزیزوں کی غمخواری، غریبوں اور مفلسوں کی خبر گیری، دشمنوں کے ساتھ نیک برتاؤ، مخلوق خدا کی خیر خواہی، غرض تمام نیک خصلتوں، اور اچھی اچھی باتوں میں آپ اتنی بلند منزل پر پہنچے ہوئے تھے کہ دنیا کے بڑے سے بڑے انسانوں کیلئے



وہاں تک رسائی تو کیا؟ اس کا تصور بھی ممکن نہیں ہے۔

کم بولنا، فضول باتوں سے نفرت کرنا، خندہ پیشانی اور خوشروئی کے ساتھ دوستوں اور دشمنوں سے ملنا۔ ہر معاملہ میں سادگی اور صفائی کے ساتھ بات کرنا حضور صلی اللہ علیہ وسلم کا خاص شیوہ تھا۔ حرص، طمع، دغا، فریب، جھوٹ، شراب خوری، بدکاری، ناچ گانا، لوٹ مار، چوری، فحش گوئی، عشق بازی، یہ تمام بری عادتیں اور مذموم خصلتیں جو زمانہ جاہلیت میں گویا ہرنپے کے خمیر میں ہوتی تھیں حضور صلی اللہ علیہ وسلم کی ذات گرامی ان تمام عیوب و نقائص سے پاک صاف رہی۔ آپ کی راست بازی اور امانت و دیانت کا پورے عرب میں شہرہ تھا اور مکہ کے ہر چھوٹے بڑے کے دلوں میں آپ کے برگزیدہ اخلاق کا اعتبار، اور سب کی نظروں میں آپ کا ایک خاص وقار تھا۔

بچپن سے تقریباً پالیس برس کی عمر شریف ہو گئی۔ لیکن زمانہ جاہلیت کے ماحول میں رہنے کے باوجود تمام مشرکانہ رسوم، اور جاہلانہ اطوار سے ہمیشہ آپ کا دامن عصمت پاک ہی رہا۔ مکہ شریک و بت پرستی کا سب سے بڑا مرکز تھا۔ خود خانہ کعبہ میں تین سو ساٹھ بتوں کی پوجا ہوتی تھی۔ آپ کے خاندان والے ہی کعبہ کے متونی اور سجادہ نشین تھے لیکن اس کے باوجود آپ نے کبھی بھی بتوں کے آگے سر نہیں جھکایا۔ غرض نزول وحی اور اعلان نبوت سے پہلے بھی آپ کی مقدس زندگی، اخلاق حسنة، اور محاسن افعال کا مجسمہ، اور تمام عیوب و نقائص سے پاک و صاف رہی۔ چنانچہ اعلان نبوت کے بعد آپ کے دشمنوں نے انتہائی کوشش کی کہ کوئی ادنیٰ سا عیب، یا ذرا سی خلافت تہذیب کوئی بات آپ کی زندگی کے کسی دور میں بھی مل جائے تو اس کو اچھال کر آپ کے وقار پر حملہ کر کے لوگوں کی نگاہوں میں آپ کو ذلیل و خوار کر دیں۔ مگر تاریخ گواہ ہے کہ ہزاروں دشمن سوچتے سوچتے تھک گئے۔ لیکن کوئی ایک واقعہ بھی ایسا نہیں مل سکا جس سے وہ آپ پر انگشت نمائی کر سکیں۔ لہذا ہر انسان اس حقیقت کے اعتراف پر مجبور ہے کہ بلاشبہ حضور صلی اللہ علیہ وسلم کا کردار، انسانیت



کا ایک ایسا مجیر العقول اور غیر معمولی کردار ہے۔ جو نبی کے سوا کسی دوسرے کے لیے ممکن ہی نہیں ہے۔ یہی وجہ ہے کہ اعلان نبوت کے بعد سعیدِ روحیں آپ کا کلمہ پڑھ کر تن من و صحن کے ساتھ اس طرح آپ پر قربان ہونے لگیں کہ ان کی جان ناریوں کو دیکھ کر شمع کے پروانوں نے جاں نثاری کا سبق سیکھا۔ اور حقیقت شناس لوگ فرطِ عقیدت سے آپ کے حُسنِ صداقت پر اپنی عقلوں کو قربان کر کے آپ کے بتائے ہوئے اسلامی راستہ پر عاشقانہ اداؤں کے ساتھ زبانِ حال سے یہ کہتے ہوئے چل پڑے کہ

چلو واہی عشق میں پا برہنہ !  
یہ جنگل وہ ہے جس میں کانٹا نہیں ہے





## چوتھا باب

# اعلانِ نبوت سے بیعتِ عقبہ تک

جب حضور انور صلی اللہ علیہ وسلم کی مقدس زندگی کا چالیسواں سال شروع ہوا تو ناگہاں آپ کی ذاتِ اقدس میں ایک نیا انقلاب رونما ہو گیا۔ کہ ایک دم آپ خلوت پسند ہو گئے۔ اور اکیلے تنہائی میں بیٹھ کر خدا کی عبادت کرنے کا ذوق و شوق پیدا ہو گیا۔ آپ اکثر اوقات غور و فکر میں پائے جاتے تھے۔ اور آپ کا بیشتر وقت مناظرِ قدرت کے مشاہدہ، اور کائناتِ فطرت کے مطالعہ میں صرف ہوتا تھا۔ دن رات خالقِ کائنات کی ذات و صفات کے تصور میں مستغرق اور اپنی قوم کے بگڑے ہوئے حالات کے سدھار، اور اس کی تدبیروں کے سوچ بچار میں مصروف رہنے لگے۔ اور ان دنوں میں ایک نئی بات یہ بھی ہو گئی کہ حضور صلی اللہ علیہ وسلم کو اچھے اچھے خواب نظر آنے لگے۔ اور آپ کا ہر خواب اتنا سچا ہوتا کہ خواب میں جو کچھ دیکھتے اور کی تعبیر صبح صادق کی طرح روشن ہو کر ظاہر ہو جایا کرتی تھی۔ (بخاری ج ۱ ص ۲)

مکہ مکرمہ سے تقریباً تین میل کی دوری پر دو جبلِ حراء، نامی پہاڑ کے اوپر ایک غار (کھوہ) ہے۔ جس کو ”غارِ حراء“ کہتے ہیں

آپ اکثر کئی کئی دنوں کا کھانا پانی ساتھ لے کر اس غار کے پرسکون ماحول کے اندر خدا کی عبادت میں مصروف رہا کرتے تھے جب کھانا پانی ختم ہو جاتا تو کبھی خود گھر پر آکر لے جاتے اور کبھی حضرت بی بی خدیجہ رضی اللہ عنہا کھانا پانی غار میں پہنچا دیا کرتی تھیں۔ آج بھی یہ نورانی غار اپنی اصلی حالت میں موجود اور زیارت گاہِ خلاق ہے۔

ایک دن آپ ”غارِ حراء“ کے اندر عبادت میں مشغول تھے کہ بالکل اچانک غار میں آپ کے پاس ایک فرشتہ ظاہر ہوا۔ (یہ حضرت



جبریل علیہ السلام تھے جو ہمیشہ خدا کا پیغام اس کے رسولوں تک پہنچاتے رہے ہیں، فرشتے نے ایک دم کہا کہ ”پڑھیے“ آپ نے فرمایا کہ میں مد پڑھنے والا نہیں ہوں۔ فرشتہ نے آپ کو پکڑا اور نہایت گرم جوشی کے ساتھ آپ سے زوردار معانقہ کیا پھر چھوڑ کر کہا کہ ”پڑھیے“ آپ نے پھر فرمایا کہ ”میں پڑھنے والا نہیں ہوں۔“ فرشتہ نے دوسری مرتبہ پھر آپ کو اپنے سینے سے چٹایا۔ اور چھوڑ کر کہا کہ ”پڑھیے“ آپ نے پھر وہی فرمایا کہ ”میں پڑھنے والا نہیں ہوں۔“ تیسری مرتبہ پھر فرشتہ نے آپ کو بہت زور کے ساتھ اپنے سینے سے لگا کر چھوڑا۔ اور کہا کہ اِقْرَأْ بِاسْمِ رَبِّكَ الَّذِي خَلَقَ ۚ خَلَقَ الْاِنْسَانَ مِنْ عَلَقٍ ۚ اِقْرَأْ وَرَبُّكَ الْاَكْرَمُ ۝ الَّذِي عَلَّمَ بِالْقَلَمِ ۚ عَلَّمَ الْاِنْسَانَ مَا لَمْ يَعْلَمُ ۝ یہی سب سے پہلے وحی تھی جو آپ پر نازل ہوئی۔ ان آیتوں کو یاد کر کے حضور اقدس صلی اللہ علیہ وسلم اپنے گھر تشریف لائے۔ مگر اس واقعہ سے جو بالکل ناگہانی طور پر آپ کو پیش آیا۔ اس سے آپ کے قلب مبارک پر لرزہ طاری تھا۔ آپ نے گھر والوں سے فرمایا کہ مجھے کئی اڑھاؤ مجھے کئی اڑھاؤ جب آپ کا خون دور ہوا۔ اور کچھ سکون ہوا تو آپ نے حضرت بی بی خدیجہ رضی اللہ عنہا سے غار میں پیش آنے والا واقعہ بیان کیا۔ اور فرمایا کہ ”مجھے اپنی جان کا ڈر ہے“ یہ سن کر حضرت بی بی خدیجہ رضی اللہ عنہا نے کہا کہ نہیں۔ ہرگز نہیں۔ آپ کی جان کو کوئی خطرہ نہیں ہے۔ خدا کی قسم اللہ تعالیٰ کبھی بھی آپ کو رسوا نہیں کرے گا۔ آپ تو رشتہ داروں کے ساتھ بہترین سلوک کرتے ہیں۔ دوسروں کا بارخودا ٹھاتے ہیں۔ خود کما کما کر مفلسوں اور محتاجوں کو عطا فرماتے ہیں۔ مسافروں کی سہان نوازی کرتے ہیں۔ اور حق و انصاف کی خاطر سب کی مصیبتوں اور مشکلات میں کام آتے ہیں۔

۱۰ اس کے بعد حضرت خدیجہ رضی اللہ عنہا آپ کو اپنے چچا زاد بھائی ”ورقہ بن نوفل“ کے پاس لے گئیں۔ ورقہ ان لوگوں میں سے تھے جو ”موحدہ تھے اور اہل مکہ کے شرک و بت پرستی سے بیزار ہو کر ”نصرانی“ ہو گئے تھے اور انجیل کا عبرانی زبان سے



عربی میں ترجمہ کیا کرتے تھے۔ بہت بوڑھے اور نابینا ہو چکے تھے حضرت نبی خدیجہ رضی اللہ عنہا نے ان سے کہا کہ بھائی جان! آپ اپنے بھتیجے کی بات نیسے۔ ورقہ بن نوفل نے کہا کہ بتائیے۔ آپ نے کیا دیکھا ہے؟ حضور صلی اللہ علیہ وسلم نے غار حراء کا پورا واقعہ بیان فرمایا۔ یہ سن کر ورقہ بن نوفل نے کہا کہ یہ تو وہی فرشتہ ہے جس کو اللہ تعالیٰ نے حضرت موسیٰ علیہ السلام کے پاس بھیجا تھا۔ پھر ورقہ بن نوفل کہنے لگے کہ کاش! میں آپ کے اعلانِ نبوت کے زمانے میں تندرست جوان ہوتا کاش میں اس وقت تک زندہ رہتا جب آپ کی قوم آپ کو مکہ سے باہر نکالے گی۔ یہ سن کر حضور صلی اللہ علیہ وسلم نے (تعجب سے) فرمایا کہ کیا مکہ والے مجھے مکہ سے نکال دیں گے۔ تو ورقہ نے کہا کہ جی ہاں جو شخص بھی آپ کی طرح نبوت لے کر آیا۔ لوگ اس کے ساتھ دشمنی پر کمر بستہ ہو گئے۔

اس کے بعد کچھ دنوں تک وحی اترنے کا سلسلہ بند ہو گیا اور حضور صلی اللہ علیہ وسلم وحی کے انتظار میں مضطرب اور بے قرار رہنے لگے۔ یہاں تک کہ ایک دن حضور صلی اللہ علیہ وسلم کہیں گھر سے باہر تشریف لے جا رہے تھے کہ کسی نے "یا محمد" کہہ کر پکارا۔ آپ نے آسمان کی طرف سر اٹھا کر دیکھا۔ تو یہ نظر آیا کہ وہی فرشتہ (حضرت جبریل علیہ السلام) جو غار میں آیا تھا آسمان و زمین کے درمیان ایک کرسی پر بیٹھا ہوا ہے۔ یہ منظر دیکھ کر آپ کے قلب مبارک میں ایک خوف کی کیفیت پیدا ہو گئی۔ اور آپ مکان پر آکر بیٹ گئے۔ اور گھر والوں سے فرمایا کہ مجھے کبل اڑھاؤ۔ مجھے کبل اڑھاؤ۔ چنانچہ آپ کبل اڑھ کر بیٹے ہوئے تھے کہ ناگہاں آپ پر سورہ "مذثر" کی ابتدائی آیات نازل ہوئیں۔ اور رب تعالیٰ کا فرمان اتر پڑا کہ

يَا أَيُّهَا الْمُدَّثِّرُ ۖ قُمْ فَأَنْذِرْ ۚ وَرَبُّكَ فَكَبِيرٌ ۚ وَثِيَابُكَ فَطَهِّرْ ۚ وَالرُّجُزَ فَاهْجُرْ ۚ لَئِن لَّمْ يَهِتْ لَكَ فِي الْبَحْرِ ضَلْالَةٌ مِّنْ فَجَاءُ بِطَوْنٍ نَّارٍ كَاتِبَةٌ ۚ وَالرُّجُزَ فَاهْجُرْ ۚ لَئِن لَّمْ يَهِتْ لَكَ فِي الْبَحْرِ ضَلْالَةٌ مِّنْ فَجَاءُ بِطَوْنٍ نَّارٍ كَاتِبَةٌ ۚ وَالرُّجُزَ فَاهْجُرْ ۚ

دُور رہو۔ (بخاری ج ۱ ص ۲)



ان آیات کے نزول کے بعد حضور صلی اللہ علیہ وسلم کو خداوند قدوس نے دعوتِ اسلام کے منصب پر مامور فرمادیا۔ اور آپ خداوند تعالیٰ کے حکم کے مطابق دعوتِ حق اور تبلیغِ اسلام کے لیے مکرہ تہ ہو گئے۔

## دعوتِ اسلام کے لیے تین دور

**پہلا دور** | تین برس تک حضور اقدس صلی اللہ علیہ وسلم انتہائی پوشیدہ طور پر نہایت لازماًری کے ساتھ تبلیغِ اسلام کا فرض ادا فرماتے رہے۔ اور اس درمیان میں عورتوں میں سب سے پہلے حضرت بی بی خدیجہ رضی اللہ عنہا، اور آزاد مردوں میں سب سے پہلے حضرت ابو بکر صدیق رضی اللہ عنہ، اور لڑکوں میں سب سے پہلے حضرت علی رضی اللہ عنہ، اور غلاموں میں سب سے پہلے زید بن حارثہ رضی اللہ عنہ ایمان لائے۔ پھر حضرت ابو بکر صدیق رضی اللہ عنہ کی دعوت و تبلیغ سے حضرت عثمان، حضرت زبیر بن العوام، حضرت عبدالرحمن بن عوف، حضرت سعد بن ابی وقاص، حضرت طلحہ بن عبید اللہ رضی اللہ عنہم بھی جلد ہی دامنِ اسلام میں آ گئے۔ پھر چند دنوں کے بعد حضرت ابو عبیدہ بن الجراح، حضرت ابوسلمہ عبداللہ بن عبدالاسد، حضرت ارقم بن ارقم، حضرت عثمان بن مظعون، اور ان کے دونوں بھائی حضرت قلابہ، اور حضرت عبداللہ رضی اللہ عنہم بھی اسلام میں داخل ہو گئے۔ پھر کچھ مدت کے بعد حضرت ابوذر غفاری و حضرت صہیب رومی، حضرت عبیدہ بن الحارث بن عبدالمطلب، سعید بن زید بن عمرو بن نفیل اور ان کی بیوی فاطمہ بنت الخطاب حضرت عمر رضی اللہ عنہ کی بہن رضی اللہ عنہم نے بھی اسلام قبول کر لیا۔ اور حضور کی چچی حضرت ام الفضل حضرت عباس بن عبدالمطلب کی بیوی، اور حضرت اسما بنت ابوبکر بھی مسلمان ہو گئیں۔ ان کے علاوہ دوسرے بہت سے مردوں اور عورتوں نے بھی اسلام لانے کا شرف حاصل کر لیا۔ (ذرقانی علی المواہب ج ۱ ص ۲۴۶)



واضح رہے کہ سب سے پہلے اسلام لانے والے جو مسابقتین اولین“ کے لقب سے سرفراز ہیں۔ ان خوش نصیبوں کی فرست پر نظر ڈالنے سے پتا چلتا ہے کہ سب سے پہلے دامن اسلام میں آنے والے وہی لوگ ہیں جو نظرۃ نیک طبع اور پہلے ہی سے دین حق کی تلاش میں سرگرداں تھے۔ اور کفار مکہ کے شرک و بت پرستی اور شرکانہ رسوم جاہلیت سے متنفر اور بیزار تھے۔ چنانچہ نبی برحق کے دامن میں دین حق کی تجلی دیکھتے ہی یہ نیک بخت لوگ پروانوں کی طرح شمع نبوت پر نثار ہونے لگے اور مشرف بہ اسلام ہو گئے۔

**دوسرا دور** | تین برس کی اس خفیہ دعوت اسلام میں مسلمانوں کی ایک جماعت تیار ہو گئی اس کے بعد اللہ تعالیٰ نے اپنے حبیب صلی اللہ علیہ وسلم پر سورہ ”شعراء“ کی آیت **وَإِنذِرْ عَشِيرَتَكَ الْأَقْرَبِينَ** نازل فرمائی۔ اور خداوند تعالیٰ کا حکم ہوا کہ اے محبوب! آپ اپنے قریبی خاندان والوں کو خدا سے ڈرائیے تو حضور صلی اللہ علیہ وسلم نے ایک دن کوہ صفا کی چوٹی پر چڑھ کر ”یا معشر قریش“ کہہ کر قبیلہ قریش کو پکارا جب سب قریش جمع ہو گئے تو آپ نے فرمایا کہ اے میری قوم! اگر میں تم لوگوں سے یہ کہہ دوں کہ اس پہاڑ کے پیچھے ایک شکر چھپا ہوا ہے جو تم پر حملہ کرنے والا ہے۔ تو کیا تم لوگ میری بات کا یقین کر لو گے؟ تو سب نے ایک زبان ہو کر کہا کہ ہاں۔ ہاں۔ ہم یقیناً آپ کی بات کا یقین کر لیں گے۔ کیونکہ ہم نے آپ کو ہمیشہ سچا اور امین ہی پایا ہے۔ آپ نے فرمایا کہ اچھا تو پھر میں یہ کہتا ہوں کہ میں تم لوگوں کو عذاب الہی سے ڈرا رہا ہوں۔ اور اگر تم لوگ ایمان نہ لاؤ گے تو تم پر عذاب الہی اتر پڑے گا۔ یہ سن کر تمام قریش جن میں آپ کا چچا ابوہب بھی تھا۔ سخت ناراض ہو کر سب کے سب چلے گئے۔ اور حضور کی شان میں اول ذول بکنے لگے۔ (بخاری ج ۲ ص ۲۷۲) عامہ تفاسیر، اب وہ وقت آگیا کہ اعلان نبوت کے چوتھے سال سورہ حجر کی آیت **فَأَصْدَعْ بِمَا تُؤْمَرُ** نازل فرمائی اور حضرت



حق میں شائبہ نے یہ حکم فرمایا کہ اے محبوب! آپ کو جو حکم دیا گیا ہے اس کو علی الاعلان بیان فرمائیے۔ چنانچہ اس کے بعد آپ علانیہ طور پر دین اسلام کی تبلیغ فرمانے لگے۔ اور شرک و بت پرستی کی کھلم کھلا برائی بیان فرمانے لگے۔ اور تمام قریش، بلکہ تمام اہل مکہ بلکہ پورا عرب آپ کی مخالفت پر کمر بستہ ہو گیا۔ اور حضور صلی اللہ علیہ وسلم اور مسلمانوں کی ایذا رسانیوں کا ایک طولانی سلسلہ شروع ہو گیا۔

رحمتِ عالم پر ظلم و ستم | کفار مکہ فاندانِ نبوہاشم کے انتقام اور لڑائی بھڑک اٹھنے کے خوف سے حضور صلی اللہ علیہ وسلم

کو قتل تو نہیں کر سکے۔ لیکن طرح طرح کی تکلیفوں، اور ایذا رسانیوں سے آپ پر ظلم و ستم کا پہاڑ توڑنے لگے۔ چنانچہ سب سے پہلے تو حضور صلی اللہ علیہ وسلم کے کاہن ساحر، شاعر، مجنون ہونے کا ہر کوچہ و بازار میں زور دار پر دیکھتے رہنے لگے۔ آپ کے پیچھے شریک لڑکوں کا غول لگا دیا۔ جو راستوں میں آپ پر پھتیاں کتے، گالیاں دیتے، اور یہ دیوانہ ہے۔ یہ دیوانہ ہے کا شور مچا کر آپ کے اوپر پتھر پھینکتے۔ کبھی کفار مکہ آپ کے راستوں میں کانٹے پھاتے، کبھی آپ کے جسم مبارک پر نجاست ڈال دیتے۔ کبھی آپ کو دھکا دیتے۔ کبھی آپ کی مقدس اور نازک گردن میں چادر کا پھندہ ڈال کر گلا گھونٹنے کی کوشش کرتے۔

روایت ہے کہ ایک مرتبہ آپ حرم کعبہ میں نماز پڑھ رہے تھے کہ ایک دم سنگدل کافر عقبہ بن ابی معیط نے آپ کے گلے میں چادر کا پھندہ ڈال کر اس زور سے کھینچا کہ آپ کا دم گھٹنے لگا۔ چنانچہ یہ منظر دیکھ کر حضرت ابو بکر صدیق رضی اللہ عنہ بے قرار ہو کر دوڑ پڑے۔ اور عقبہ بن ابی معیط کو دھکا دے کر دفع کیا۔ اور یہ کہا کہ کیا تم لوگ ایسے آدمی کو قتل کرتے ہو جو یہ کہتا ہے کہ "میرا رب اللہ ہے" اس حکم دھکا میں حضرت ابو بکر صدیق رضی اللہ عنہ نے کفار کو مارا بھی اور کفار کی مار بھی کھائی۔ (زرتانی ج ۱ ص ۲۵۲ و بخاری ج ۱ ص ۵۲۴)

کفار آپ کے معجزات اور روحانی تاثیرات و تصرفات کو دیکھ کر آپ کو سب



سے بڑا جادو گر کہتے۔ جب حضور صلی اللہ علیہ وسلم قرآن شریف کی تلاوت فرماتے تو یہ کفار قرآن اور قرآن کو لانے والے (جبریل) اور قرآن کو نازل فرمانے والے (اللہ تعالیٰ) کو اور آپ کو گالیاں دیتے۔ اور گلی کوچوں میں پرہ بیٹھا دیتے کہ قرآن کی آواز کسی کے کان میں نہ پڑنے پائے اور تالیاں پیٹ پیٹ کر اور سیٹیاں بجایا کر اس قدر شور و غل مچاتے کہ قرآن کی آواز کسی کو سنائی نہیں دیتی تھی۔ حضور صلی اللہ علیہ وسلم جب کہیں کسی عام مجمع میں، یا کفار کے میلوں میں قرآن پڑھ کر سناتے، یا دعوتِ ایمان کا وعظ فرماتے تو آپ کا چچا ابو لہب آپ کے پیچھے چلا کر کہتا جاتا تھا کہ اے لوگو! یہ میرا بھتیجا جھوٹا ہے۔ یہ دیوانہ ہو گیا ہے۔ تم لوگ اس کی کوئی بات نہ سنو۔ (معاذ اللہ)

ایک مرتبہ حضور صلی اللہ علیہ وسلم ”ذوالمجاز“ کے بازار میں دعوتِ اسلام کا وعظ فرمانے کے لیے تشریف لے گئے اور لوگوں کو کلمہ حق کی دعوت دی تو ابو جہل آپ پر دھول اڑاتا جاتا تھا۔ اور کہتا تھا کہ اے لوگو! اس کے فریب میں مت آنا۔ یہ چاہتا ہے کہ تم لوگ لات و معزی کی عبادت چھوڑ دو۔ (مسند امام احمد ج ۴ وغیرہ)

اسی طرح ایک مرتبہ جب کہ حضور صلی اللہ علیہ وسلم حرم کعبہ میں نماز پڑھ رہے تھے عین حالتِ نماز میں ابو جہل نے کہا۔ کہ کوئی ہے؟ جو آل فلاں کے ذبح کیے ہوئے اونٹ کی اوجھڑی لاکر سجدہ کی حالت میں ان کے کندھوں پر رکھ دے۔ یہ سن کر عقبہ بن ابی معیط کافر اٹھا۔ اور اس اوجھڑی کو لاکر حضور صلی اللہ علیہ وسلم کے دوش مبارک پر رکھ دیا۔ حضور صلی اللہ علیہ وسلم سجدہ میں تھے۔ دیر تک اوجھڑی کندھے اور گردن پر پڑی رہی۔ اور کفار ٹھٹھا مار مار کر ہنستے رہے اور مارے ہنسی کے ایک دوسرے پر گر گر پڑتے رہے۔ آخر حضرت بی بی فاطمہ رضی اللہ عنہا جو ان دنوں ابھی کمسن لڑکی تھی، آئیں۔ اور ان کافروں کو برا بھلا کہتے ہوئے اس اوجھڑی کو آپ کے دوش مبارک سے ہٹا دیا۔ حضور صلی اللہ علیہ وسلم کے قلب مبارک پر کفار قریش کی اس شرارت سے انتہائی صدمہ گزرا۔ اور نماز سے فارغ ہو کر تین مرتبہ یہ دعا مانگی کہ ”اللہم سحر



عَلَيْكَ بِقَوْلَيْهِ، یعنی اے اللہ! تو قریش کو اپنی گرفت میں پکڑ لے پھر ابو جہل، عقبہ بن ربیعہ، شیبہ بن ربیعہ، ولید بن عقبہ، امیہ بن خلف، عمارہ بن ولید کا نام لے کر دعا مانگی کہ الہی! تو ان لوگوں کو اپنی گرفت میں لے لے حضرت عبداللہ بن مسعود رضی اللہ عنہ فرماتے ہیں کہ خدا کی قسم! میں نے ان سب کافروں کو جنگ بدر کے دن دیکھا کہ ان کی لاشیں زمین پر پڑی ہوئی ہیں۔ پھر ان سب کفار کی لاشوں کو نہایت ذلت کے ساتھ گھسیٹ کر بدر کے ایک گڑھے میں ڈال دیا گیا۔ اور حضور صلی اللہ علیہ وسلم نے فرمایا کہ ان گڑھے والوں پر خدا کی لعنت ہے (بخاری ج ۱ ص ۱۵۷ باب المرأة تطرح الخ)

**چند شریر کفار** | جو کفار کہ حضور صلی اللہ علیہ وسلم کی دشمنی، اور ایذا رسانی میں بہت زیادہ سرگرم تھے ان میں سے چند شریروں کے نام یہ ہیں۔

ابوہب۔ ابوہب۔ اسود بن عبد یغوث۔ عارث بن قیس بن عدی۔ ولید بن مغیرہ۔ امیہ بن خلف۔ ابی بن خلف۔ ابوقیس بن فاکہہ۔ عاص بن مائل۔ نضر بن حذافہ۔ منیہ بن الحجاج۔ زبیر بن ابی امیہ۔ سائب بن صیفی۔ عدی بن حمرا۔ اسود بن عبدالاسد۔ عاص بن سعید بن العاص۔ عاص بن ہاشم۔ عقبہ بن ابی تمیظ۔ حکم بن ابی العاص۔ یہ سب کے سب حضور رحمت عالم صلی اللہ علیہ وسلم کے بڑے دشمن تھے۔ اور ان میں سے اکثر بہت ہی مالدار، اور صاحبِ اقدار تھے۔ اور دن رات سرورِ کائنات صلی اللہ علیہ وسلم کی ایذا رسانی میں مصروف کار رہتے تھے۔ (نوعۃ باللہ من ذالک)

**مسلمانوں پر مظالم** | حضور رحمت عالم صلی اللہ علیہ وسلم کے ساتھ ساتھ غریب مسلمانوں پر بھی کفار مکہ نے ایسے ایسے ظلم و ستم

کے پہاڑ توڑے کہ مکہ کی زمین بلبلا اٹھی۔ یہ آسان تھا کہ کفار مکہ ان مسلمانوں کو دم زدن میں قتل کر ڈالتے۔ مگر اس سے ان کافروں کے جوشِ انتقام کا نشہ نہیں اتر سکتا تھا کیونکہ کفار اس بات میں اپنی شان سمجھتے تھے کہ ان مسلمانوں کو آنا ستاؤ کہ وہ اسلام کو چھوڑ کر پھر مشرک و بت پرستی کرنے لگیں۔ اس لیے قتل کرینے کی بجائے کفار مکہ مسلمانوں کو طرح طرح کی سزاؤں اور ایذا رسانیوں کے ساتھ ستاتے تھے۔ مگر خدا کی قسم! شراب



توحید کے ان مستوں نے اپنے استقلال و استقامت کا وہ منظر پیش کر دیا کہ پیاروں کی چوٹیاں سراٹھا اٹھا کر حیرت کے ساتھ ان بلاکشانِ اسلام کے جذبہ استقامت کا نظارہ کرتی رہیں۔ سنگدل، بے رحم اور درندہ صفت کافروں نے ان غریب و بیکس مسلمانوں پر جبر و اکراہ اور ظلم و ستم کا کوئی دقیقہ باقی نہیں چھوڑا۔ مگر ایک مسلمان کے پائے استقامت میں بھی ذرہ برابر تزلزل نہیں پیدا ہوا۔ اور ایک مسلمان کا بچہ بھی اسلام سے منہ پھیر کر کافر متد نہیں ہوا۔

کفار مکہ نے ان غریب مسلمین پر جو روح جفاکاری کے بے پناہ اندوہناک مظالم ڈھائے۔ اور ایسے ایسے روح فرساد اور جان سوز غذاہوں میں مبتلا کیا۔ کہ اگر ان مسلمانوں کی جگہ پیار بھی ہوتا تو شاید ڈگمگانے لگتا۔ صحرائے عرب کی تیز دھوپ میں جب کہ وہاں کی ریت کے ذرات تنور کی طرح گرم ہو جاتے۔ ان مسلمانوں کی پشت کو کوڑوں کی مار سے زخمی کر کے اس جلتی ہوئی ریت پر پیٹھ کے بل لٹاتے اور سینوں پر پانا بھاری پتھر رکھ دیتے کہ وہ کروٹ نہ بدلتے پائیس لوہے کو آگ میں گرم کر کے اس سے ان مسلمان کے جموں کو داغتے۔ پانی میں اس قدر ڈبکیاں دیتے کہ ان کا دم گھٹنے لگتا چٹائیوں میں ان مسلمانوں کو پیٹ کر ان کی ناکوں میں دھواں دیتے جس سے سانس لینا مشکل ہو جاتا اور وہ کرب و بے چینی سے بدحواس ہو جاتے حضرت جناب بن الاث رضی اللہ عنہ یہ اس زمانے میں اسلام لائے جب حضور صلی اللہ علیہ وسلم حضرت ارقم بن ارقم رضی اللہ عنہ کے گھر میں مقیم تھے اور صرف چند ہی آدمی مسلمان ہوئے تھے قریش نے ان کو بے حد ستایا۔ یہاں تک کہ کوٹلے کے انگاروں پر ان کو چیت لٹایا۔ اور ایک شخص ان کے سینے پر پاؤں رکھ کر کھڑا رہا۔ یہاں تک کہ ان کی پیٹھ کی چربی اور رطوبت سے کوٹلے بچھ گئے۔ برسوں کے بعد جب حضرت جناب رضی اللہ عنہ نے یہ واقعہ حضرت امیر المومنین عمر رضی اللہ عنہ کے سامنے بیان کیا تو اپنی پیٹھ کھول کر دکھائی۔ پوری پیٹھ پر سفید سفید داغ دھبے پڑے ہوئے تھے۔ اس عبرت ناک منظر کو دیکھ کر حضرت عمر رضی اللہ عنہ کا دل بھر آیا اور وہ رو پڑے۔



(طبقات ابن سعد ج ۳ تذکرہ خیاب)

حضرت بلال رضی اللہ عنہ کو جو امیہ بن خلف کافر کے غلام تھے۔ ان کی گردن میں رسی باندھ کر کوچہ و بازار میں ان کو گھسیٹا جاتا تھا۔ ان کی پیٹھ پر لاٹھیاں برسائی جاتی تھیں اور ٹھیک دوپہر کے وقت تیز دھوپ میں گرم گرم ریت پر ان کو لٹا کر اتنا بجاری پتھر ان کی چھاتی پر رکھ دیا جاتا تھا کہ ان کی زبان باہر نکل آتی تھی۔ اُمیہ کافر کتا تھا کہ اسلام سے باز آ جاؤ۔ ورنہ اسی طرح گھٹ گھٹ کر مر جاؤ گے۔ مگر اس حال میں بھی حضرت بلال رضی اللہ عنہ کی پیشانی پر بل نہیں آتا تھا۔ بلکہ زور زور سے "أُؤد، أُؤد" کانفرہ لگاتے تھے اور بلند آواز سے کہتے تھے کہ خدا ایک ہے۔ خدا ایک ہے۔

(سیرت ابن ہشام ج ۱ ص ۳۱۸ تا ۳۱۹)

حضرت عمار بن یاسر رضی اللہ عنہ کو گرم گرم بالو پر چیت لٹا کر کفار قریش اس قدر مارتے تھے کہ یہ بے ہوش ہو جاتے تھے۔ ان کی والدہ حضرت بی بی سُمیہ رضی اللہ عنہا کو اسلام لانے کی بنا پر ابو جہل نے ان کی ناف کے نیچے ایسا نیزہ مارا کہ یہ شہید ہو گئیں حضرت عمار رضی اللہ عنہ کے والد حضرت یاسر رضی اللہ عنہ بھی کفار کی مار کھاتے کھاتے شہید ہو گئے۔ حضرت مصیب رومی رضی اللہ عنہ کو کفار مکہ اس قدر طرح طرح کی اذیت دیتے اور ایسی ایسی مار دھاڑ کرتے کہ یہ گھنٹوں بے ہوش رہتے۔ جب یہ ہجرت کرنے لگے تو کفار مکہ نے کہا کہ تم اپنا سارا مال و سامان یہاں چھوڑ کر مدینہ جا سکتے ہو۔ آپ خوشی خوشی دنیا کی دولت پر لات مار کر اپنی متاع ایمان کو ساتھ لے کر مدینہ چلے گئے۔ حضرت ابو فکیہہ رضی اللہ عنہ صفوان بن امیہ کافر کے غلام تھے۔ اور حضرت بلال رضی اللہ عنہ کے ساتھ ہی مسلمان ہوئے تھے۔ جب صفوان کو ان کے اسلام کا پتہ چلا تو اس نے ان کے گلے میں رسی کا پھندہ ڈال کر ان کو گھسیٹا۔ اور گرم جلتی ہوئی زمین پر ان کو چت لٹا کر سینے پر وزنی پتھر رکھ دیا جب ان کو کفار گھسیٹ کر لے جا رہے تھے۔ راستہ میں اتفاق سے ایک گبریل نظر پڑا۔ امیہ کافر نے طعنہ مارتے ہوئے کہا کہ "دیکھ تیرا خدا ہی تو نہیں ہے؟" حضرت ابو فکیہہ نے فرمایا کہ لے کافر کے پتے اٹھا کر شمشیر



میرا اور تیرا خدا اللہ ہے۔ یہ سن کر امیرہ کافر غضب ناک ہو گیا، اور اس زور سے ان کا گلا گھونٹا کہ وہ بے ہوش ہو گئے۔ اور لوگوں نے سمجھا کہ ان کا دم نکل گیا۔

اسی طرح حضرت عامر بن زنیہ رضی اللہ عنہ کو بھی اس قدر مارا جاتا تھا کہ ان کے صدمہ کی بوٹی بوٹی درد مند ہو جاتی تھی۔

حضرت بی بی لبینہ رضی اللہ عنہا جو لونڈی تھیں۔ حضرت عمر رضی اللہ عنہ جب کفر کی حالت میں تھے اس غریب لونڈی کو اس قدر مارتے تھے کہ مارتے مارتے تھک جاتے تھے۔ مگر حضرت لبینہ رضی اللہ عنہا اُف نہیں کرتی تھیں۔ بلکہ نہایت جرات و استقلال کے ساتھ کہتی تھیں کہ اے عمر! اگر تم خدا کے پے رسول پر ایمان نہیں لاؤ گے تو خدا تم سے ضرور اس کا انتقام لے گا۔

حضرت زنیہ رضی اللہ عنہا حضرت عمر رضی اللہ عنہ کے گھرانے کی باندی تھیں۔ یہ مسلمان ہو گئیں۔ لیکن اس قدر کافروں نے مارا کہ ان کی آنکھیں جاتی رہیں۔ مگر خداوند تعالیٰ نے حضور اقدس صلی اللہ علیہ وسلم کی دعا سے پھر ان کی آنکھوں میں روشنی عطا فرمادی۔ تو مشرکین کہنے لگے کہ یہ محمد (صلی اللہ علیہ وسلم) کے جادو کا اثر ہے۔

(زندقانی علی المواہب ج ۱ ص ۲۷۰)

اسی طرح حضرت بی بی نہدیہ اور حضرت بی بی ام عباس رضی اللہ عنہما بھی باندیاں تھیں۔ اسلام لانے کے بعد کفار مکہ نے ان دونوں کو طرح طرح کی تکلیفیں دے کر بے پناہ اذیتیں دیں۔ مگر یہ اللہ والیاں صبر و شکر کے ساتھ ان بڑی بڑی باتوں کو جھیلتی رہیں۔ مگر اسلام سے ان کے قدم نہیں ڈگمگائے۔

حضرت یار غار مصطفیٰ ابو بکر صدیق باصفار رضی اللہ عنہ نے کس کس طرح اسلام پر اپنی دولت تار کی؟ اس کی ایک جھلک یہ ہے کہ آپ نے ان غریب و بے کس مسلمانوں میں سے اکثر کی جان بچائی۔ آپ نے حضرت بلال و عامر بن زنیہ و ابو بکر صدیق لبینہ و زنیہ و نہدیہ و ام عباس رضی اللہ عنہم ان تمام غلاموں کو بڑی بڑی رقمیں دے کر خرید لیا۔ اور سب کو آزاد کر دیا۔ اور ان مظلوموں کو کافروں کی ایندلوں سے بچا لیا۔



(ذرقانی علی المواہب و سیرت ابن ہشام ج ۱ ص ۳۱۹)

حضرت ابو ذر غفاری رضی اللہ عنہ جب دامن اسلام میں آئے تو مکہ میں ایک مسافر کی حیثیت سے کئی دن تک حرم کعبہ میں رہے۔ یہ روزانہ زور زور سے چلا چلا کر اپنے اسلام کا اعلان کرتے تھے اور روزانہ کفار قریش ان کو اس قدر مارتے تھے کہ یہ لہو لہان ہو جاتے تھے۔ اور ان دنوں میں آب زمزم کے سوا ان کو کچھ بھی کھانے پینے کو نہیں ملا۔

(بخاری ج ۱ ص ۵۴۴ باب اسلام ابی ذر)

واضح رہے کہ کفار مکہ کا یہ سلوک صرف غریبوں اور غلاموں ہی تک محدود نہیں تھا۔ بلکہ اسلام لانے کے جرم میں بڑے بڑے مالداروں اور رئیسوں کو بھی ان ظالموں نے نہیں بخشا۔ حضرت ابو بکر صدیق رضی اللہ عنہ جو شہر مکہ کے ایک متمول اور ممتاز معززین میں سے تھے۔ مگر ان کو بھی حرم کعبہ میں کفار قریش نے اس قدر مارا کہ ان کا سر خون سے لت پت ہو گیا۔ اسی طرح حضرت عثمان غنی رضی اللہ عنہ جو نہایت مالدار اور صاحب اقتدار تھے۔ جب یہ مسلمان ہوئے تو غیروں نے نہیں بلکہ خود ان کے چچا نے ان کو رسیوں میں جکڑ کر خوب مارا۔ حضرت زبیر بن العوام رضی اللہ عنہ بڑے رُعب اور دبدبہ کے آدمی تھے۔ مگر انہوں نے جب اسلام قبول کیا تو ان کے چچا ان کو چٹائی میں لپیٹ کر ان کی ناک میں رھواں دیتے تھے۔ جس سے ان کا دم گھٹنے لگتا تھا۔ حضرت عمر رضی اللہ عنہ کے چچا ناد بھائی اور ہنوزی حضرت سعید بن زید رضی اللہ عنہ کتنے جاہ و اعزاز والے رئیس تھے مگر جب ان کے اسلام کا حضرت عمر رضی اللہ عنہ کو پتا چلا تو ان کو رسی میں باندھ کر مارا۔ اور ساتھ ہی حضرت عمر رضی اللہ عنہ نے اپنی بہن حضرت بی بی فاطمہ بنت الخطاب کو بھی اس زور سے تھپڑ مارا کہ ان کے کان کے اویزے گر پڑے اور چہرے پر خون بہہ نکلا۔

کفار کا وفد بارگاہ رسالت میں | ایک مرتبہ سرداران قریش حرم کعبہ میں بیٹھے ہوئے یہ سوچنے لگے کہ آخر اتنی

تکالیف اور سختیاں برداشت کرنے کے باوجود محمد (صلی اللہ علیہ وسلم) اپنی تبلیغ کیوں



بند نہیں کرتے؛ آخر ان کا مقصد کیا ہے؛ ممکن ہے یہ عزت و جاہ، یا سرداری و دولت کے خواہاں ہوں۔ چنانچہ سبھوں نے عقبہ بن ربیعہ کو حضور صلی اللہ علیہ وسلم کے پاس بھیجا۔ کہ تم کسی طرح ان کا ولی مقصد معلوم کرو۔ چنانچہ عقبہ تنہائی میں آپ سے ملا۔ اور کہنے لگا کہ اے محمد (صلی اللہ علیہ وسلم) آخر اس دعوتِ اسلام سے آپ کا مقصد کیا ہے؛ کیا آپ کہہ کی سرداری چاہتے ہیں؛ یا عزت و دولت کے خواہاں ہیں؛ یا کسی بڑے گھرانے میں شادی کے خواہش مند ہیں؛ آپ کے دل میں جو تمنا ہو کھلے دل کے ساتھ کہہ دیجیے۔ میں اس کی ضمانت لیتا ہوں کہ اگر آپ دعوتِ اسلام سے باز آجائیں۔ تو پورا ملک آپ کے زیر فرمان ہو جائے گا۔ اور آپ کی ہر خواہش اور تمنا پوری کر دی جائے گی۔ عقبہ کی یہ ساحرانہ تقریر سن کر حضور رحمتِ عالم صلی اللہ علیہ وسلم نے جواب میں قرآن مجید کی چند آیتیں تلاوت فرمائیں۔ جن کو سن کر عقبہ اس قدر متاثر ہوا کہ اس کے جسم کا رنگ گھٹا اور بدن کا بال بال خوفِ ذوالجلال سے رز نے اور کانپنے لگا۔ اور حضور صلی اللہ علیہ وسلم کے منہ پر ہاتھ رکھ کر کہا کہ میں آپ کو رشتہ داری کا واسطہ دے کر درخواست کرتا ہوں کہ بس کیجیے۔ میرا دل اس کلام کی عظمت سے پھٹا جا رہا ہے۔ عقبہ بارگاہِ رسالت سے واپس ہوا۔ مگر اس کے دل کی دنیا میں ایک نیا انقلاب رونما ہو چکا تھا۔ عقبہ ایک بڑا ہی ساحر البیانِ خطیب اور اتھائی فصیح و بلیغ آدمی تھا۔ اس نے واپس لوٹ کر سردارانِ قریش سے کہہ دیا کہ محمد (صلی اللہ علیہ وسلم) جو کلام پیش کرتے ہیں وہ نہ جادو ہے نہ کہانت نہ شاعری، بلکہ وہ کوئی اور ہی چیز ہے۔ لہذا میری رائے ہے کہ تم لوگ ان کو ان کے حال پر چھوڑ دو۔ اگر وہ کامیاب ہو کر سارے عرب پر غالب ہو گئے تو اس میں ہم قریشیوں ہی کی عزت بڑھے گی۔ ورنہ سارا عرب ان کو خود ہی فنا کر دے گا۔ مگر قریش کے سرکش کافروں نے عقبہ کا یہ مخلصانہ اور مدبرانہ مشورہ نہیں مانا۔ بلکہ اپنی مخالفت اور ایذا رسانیوں میں اور زیادہ اضافہ کر دیا۔

(زر قانی علی المواہب ج ۲۵۸ و سیرت ابن ہشام ج ۱ ص ۲۹۴)



## قریش کا وفد ابوطالب کے پاس | کفار قریش میں کچھ لوگ صلح پسند بھی تھے وہ پہلے تھے کہ بات چیت

کے ذریعہ صلح و صفائی کے ساتھ معاملہ طے ہو جائے۔ چنانچہ قریش کے چند معزز رؤسا ابوطالب کے پاس آئے اور حضور صلی اللہ علیہ وسلم کی دعوتِ اسلام اور بت پرستی کے خلاف تقریروں کی شکایت کی۔ ابوطالب نے نہایت نرمی کے ساتھ ان لوگوں کو سمجھا، بھگا کر رخصت کر دیا۔ لیکن حضور صلی اللہ علیہ وسلم خدا کے فرمان "فامدع بما توومو" کی تعمیل کرتے ہوئے علی الاعلان شرک و بت پرستی کی مذمت اور دعوتِ توحید کا وعظ فرماتے ہی رہے۔ اس لیے قریش کا غصہ پھر بھڑک اٹھا۔ چنانچہ تمام سردارانِ قریش یعنی عتبہ و شیبہ، ابوسفیان و عاص بن ہشام و ابوہلہ و ولید بن مغیرہ و عاص بن مائل وغیرہ وغیرہ سب ایک ساتھ مل کر ابوطالب کے پاس آئے اور یہ کہا کہ آپ کا بھتیجا ہمارے مہر دووں کی توہین کرتا ہے اس لیے یا تو آپ درمیان میں سے ہٹ جائیں۔ اور اپنے بھتیجا کو ہمارے سپرد کر دیں یا پھر آپ بھی کھل کر ان کے ساتھ میدان میں نکل پڑیں۔ تاکہ ہم دونوں میں سے ایک کا فیصلہ ہو جائے۔ ابوطالب نے قریش کا تیور دیکھ کر سمجھ لیا کہ اب بہت ہی خطرناک اور نازک گھڑی سر پان پڑی ہے۔ ظاہر ہے کہ اب قریش برداشت نہیں کر سکتے۔ اور میں اکیلا تمام قریش کا مقابلہ نہیں کر سکتا۔ ابوطالب نے حضور صلی اللہ علیہ وسلم کو انتہائی مخلصانہ اور شفقانہ لہجے میں سمجھایا کہ میرے پیارے بھتیجے! اپنے بوڑھے چچا کی عین وارثی پر رحم کرو۔ اور بڑھاپے میں مجھ پر اتنا بوجھ مت ڈالو کہ میں اٹھانہ سکوں۔ اب تک تو قریش کلاچہ بچہ میرا احترام کرتا تھا مگر آج قریش کے سرداروں کا لب و لہجہ اور ان کا تیور اس قدر بگڑا ہوا تھا کہ اب وہ مجھ پر اور تم پر تلوار اٹھانے سے بھی دریغ نہیں کریں گے۔ لہذا میری رائے یہ ہے کہ تم کچھ دنوں کے لیے دعوتِ اسلام موقوف کر دو۔ اب تک حضور صلی اللہ علیہ وسلم کے ظاہری مسین و مددگار جو کچھ بھی تھے وہ صرف اکیلے ابوطالب ہی تھے جنہوں نے حضور صلی اللہ علیہ وسلم کو دیکھا کہ اب ان کے قدم بھی اکٹھے ہیں



چپاکی گفتگوں کر حضور اقدس صلی اللہ علیہ وسلم نے بھرائی ہوئی مگر جذبات سے بھری ہوئی آواز میں فرمایا کہ بچا جان! خدا کی قسم۔ اگر قریش میرے ایک ہاتھ میں سورج اور دوسرے ہاتھ میں چاند لاکر دے دیں۔ تب بھی میں اپنے اس فرض سے باز نہ آؤں گا۔ یا تو خدا اس کام کو پورا فرمادے گا۔ یا میں خود دین اسلام پر نثار ہو جاؤں گا۔ حضور صلی اللہ علیہ وسلم کی یہ جذباتی تقریر سن کر ابو طالب کا دل پسج گیا۔ اور وہ اس قدر متاثر ہوئے کہ ان کی ہاشمی رگوں کے خون کا قطرہ قطرہ بھتیجے کی محبت میں گرم ہو کر کھولنے لگا۔ اور انتہائی جوش میں آکر کہہ دیا کہ جان عم! جاؤ میں تمہارے ساتھ ہوں۔ جب تک میں زندہ ہوں کوئی تمہارا بال بیکا نہیں کر سکتا۔ (سیرت ابن ہشام ج ۱ ص ۲۶۶ وغیرہ)

## ہجرت حبشہ نبوی

کفار مکہ نے جب اپنے ظلم و ستم سے مسلمانوں پر عرصہ حیات تنگ کر دیا۔ تو حضور رحمت عالم صلی اللہ علیہ وسلم نے مسلمانوں کو "حبشہ" جا کر پناہ لینے کا حکم دیا۔

**نبجاشی** | حبشہ کا بادشاہ جس کا نام "اصمہ" اور لقب "نجاشی" تھا عیسائی دین کا پابند تھا مگر بہت ہی انصاف پسند اور رحم دل تھا۔ اور توراہ و انجیل وغیرہ آسمانی کتابوں کا بہت ہی ماہر عالم تھا۔

اعلان نبوت کے پانچویں سال رجب کے مہینے میں گیارہ مرد اور چار عورتوں نے حبشہ کی جانب ہجرت کی۔ ان ہاجرین کرام کے مقدس نام حسب ذیل ہیں۔

- ۱۔ حضرت عثمان غنی رضی اللہ عنہ اپنی بیوی حضرت بی بی رقیہ رضی اللہ عنہا کے ساتھ جو حضور صلی اللہ علیہ وسلم کی صاحبزادی ہیں۔

- ۲۔ حضرت ابو ذریفہ رضی اللہ عنہ اپنی بیوی حضرت ہملہ بنت سہیل رضی اللہ عنہا کے ساتھ
- ۳۔ حضرت ابوسلمہ رضی اللہ عنہ اپنی اہلیہ حضرت ام سلمہ رضی اللہ عنہا کے ساتھ
- ۴۔ حضرت عامر بن ربیعہ رضی اللہ عنہ اپنی زوجہ حضرت یسلی بنت ابی حشمہ رضی اللہ عنہا کے ساتھ۔



۵۔ حضرت زبیر بن العوام رضی اللہ عنہ۔

۶۔ حضرت مصعب بن عمیر رضی اللہ عنہ۔

۷۔ حضرت عبدالرحمن بن عوف رضی اللہ عنہ۔

۸۔ حضرت عثمان بن مظعون رضی اللہ عنہ۔

۹۔ حضرت ابوسبرہ بن ابی رہم یا مطب بن عمر رضی اللہ عنہما۔

۱۰۔ حضرت سہیل بن بیضاء رضی اللہ عنہ۔

۱۱۔ حضرت عبداللہ بن مسعود رضی اللہ عنہ۔ (ذرقانی علی المواہب ج ۱ ص ۲۷)

کفار مکہ کو جب ان لوگوں کی ہجرت کا پتا چلا تو ان ظالموں نے ان لوگوں کی گرفتاری کے لیے ان کا تعاقب کیا۔ لیکن یہ لوگ کشتی پر سوار ہو کر روانہ ہو چکے تھے۔ اس لیے کفار نا کام واپس لوٹے۔ یہ ہاجرین کا قافلہ حبشہ کی سرزمین میں اتر کر امن و امان کے ساتھ خدا کی عبادت میں مصروف ہو گیا۔ چند دنوں کے بعد ناگہاں یہ خبر پھیل گئی کہ کفار مکہ مسلمان ہو گئے۔ یہ خبر سن کر چند لوگ حبشہ سے مکہ لوٹ آئے۔ مگر یہاں آ کر پتا چلا کہ یہ خبر غلط تھی۔ چنانچہ بعض لوگ تو پھر حبشہ چلے گئے مگر کچھ لوگ مکہ میں روپوش ہو کر رہنے لگے۔ لیکن کفار مکہ نے ان لوگوں کو ڈھونڈ لیا۔ اور ان لوگوں پر پہلے سے بھی زیادہ ظلم ڈھانے لگے تو حضور صلی اللہ علیہ وسلم نے پھر لوگوں کو حبشہ چلے جانے کا حکم دیا۔ چنانچہ حبشہ سے واپس آنے والے، اور ان کے ساتھ دوسرے مظلوم مسلمان کل تراسی مرد، اور اٹھارہ عورتوں نے حبشہ کی جانب ہجرت کی۔

(ذرقانی علی المواہب ج ۱ ص ۲۷)

کفار کا سفیر نجاشی کے دربار میں | تمام ہاجرین نہایت امن و سکون کے ساتھ حبشہ میں رہنے لگے۔ مگر

کفار مکہ کو کب گوارا ہو سکتا تھا کہ فرزند ان توحید کہیں امن و چین کے ساتھ رہ سکیں۔ ان ظالموں نے کچھ تحائف کے ساتھ ”عمرو بن العاص“ اور ”عمارہ بن ولید“ کو بادشاہ حبشہ کے دربار میں اپنا سفیر بنا کر بھیجا۔ ان دونوں نے نجاشی کے دربار میں پہنچ کر



تحفوں کا نذرانہ پیش کیا۔ اور بادشاہ کو سجدہ کر کے یہ فریاد کرنے لگے کہ اے بادشاہ! ہمارے کچھ مجرم مکہ سے بھاگ کر آپ کے ملک میں پناہ گزین ہو گئے ہیں۔ آپ ہمارے ان مجرموں کو ہمارے حوالہ کر دیجیے۔ یہ سن کر نجاشی بادشاہ نے مسلمانوں کو دربار میں طلب کیا۔ اور حضرت علی رضی اللہ عنہ کے بھائی حضرت جعفر رضی اللہ عنہ مسلمانوں کے نمائندہ بن کر گفتگو کے لیے آگے بڑھے اور دربار کے آداب کے مطابق بادشاہ کو سجدہ نہیں کیا۔ بلکہ صرف سلام کر کے کھڑے ہو گئے۔ درباریوں نے ٹوکا۔ تو حضرت جعفر رضی اللہ عنہ نے فرمایا کہ ہمارے رسول صلی اللہ علیہ وسلم نے خدا کے سوا کسی کو سجدہ کرنے سے منع فرمایا ہے۔ اس لیے میں بادشاہ کو سجدہ نہیں کر سکتا۔

(ذرقانی علی المواہب ج ۱ ص ۲۸۸)

اس کے بعد حضرت جعفر بن ابی طالب رضی اللہ عنہ نے دربار شاہی میں اس طرح تقریر شروع فرمائی کہ۔

”اے بادشاہ! ہم لوگ ایک جاہل قوم تھے، مشرک و بت پرستی کرتے تھے، لوٹ مار، چوری، ڈکیتی، ظلم و ستم اور طرح طرح کی بد کاریوں اور بد اعمالیوں میں مبتلا تھے۔ اللہ تعالیٰ نے ہماری قوم میں ایک شخص کو اپنا رسول بنا کر بھیجا جس کے حسب و نسب اور صدق و دیانت کو ہم پہلے سے جانتے تھے اس رسول نے ہم کو مشرک و بت پرستی سے روک دیا۔ اور صرف ایک خدا کے واحد کی عبادت کا حکم دیا۔ اور ہر قسم کے ظلم و ستم اور تمام برائیوں اور بد کاریوں سے ہم کو منع کیا۔ ہم اس رسول پر ایمان لائے اور مشرک و بت پرستی چھوڑ کر تمام برے کاموں سے تائب ہو گئے۔ بس یہی ہمارا گناہ ہے جس پر ہماری قوم ہماری جان کی دشمن ہو گئی۔ اور ان لوگوں نے ہمیں اتنا ستایا کہ ہم اپنے وطن کو خیر باد کہہ کر آپ کی سلطنت کے زیر سایہ پناہ میں زندگی بسر کر رہے ہیں۔ اب یہ لوگ ہمیں مجبور کر رہے ہیں کہ ہم پھر اسی پرانی گراہی میں واپس لوٹ جائیں۔“



حضرت جعفر رضی اللہ عنہ کی تقریر سے نجاشی بادشاہ بے حد متاثر ہوا۔ یہ دیکھ کر کفار  
 مکہ کے سفیر عمرو بن العاص نے اپنے ترکش کا آخری تیر بھی پھینک دیا۔ اور کہا کہ  
 اے بادشاہ! یہ مسلمان لوگ آپ کے نبی حضرت عیسیٰ علیہ السلام کے بارے میں  
 کچھ دوسرا ہی اعتقاد رکھتے ہیں۔ جو آپ کے عقیدہ کے بالکل ہی خلاف ہے۔ یہ  
 سن کر نجاشی بادشاہ نے حضرت جعفر رضی اللہ عنہ سے اس بارے میں سوال کیا۔ تو  
 آپ نے سورہ مریم کی تلاوت فرمائی۔ کلام ربانی کی تاثیر سے نجاشی بادشاہ کے  
 قلب پر آنا گرا اثر پڑا کہ اس پر رقت طاری ہو گئی اور اس کی آنکھوں سے آنسو جاری  
 ہو گئے۔ حضرت جعفر رضی اللہ عنہ نے فرمایا کہ ہمارے رسول صلی اللہ علیہ وسلم نے ہم  
 کو یہی بتایا ہے کہ حضرت عیسیٰ علیہ السلام خدا کے بندے اور اس کے رسول ہیں  
 جو کنواری مریم کے شکم مبارک سے بغیر باپ کے خدا کی قدرت کا نشان بن کر  
 پیدا ہوئے۔ نجاشی بادشاہ نے بڑے غور سے حضرت جعفر رضی اللہ عنہ کی تقریر کو  
 سنا۔ اور یہ کہا کہ بلاشبہ انجیل اور قرآن دونوں ایک ہی آفتاب ہدایت کے  
 دو نور ہیں۔ اور یقیناً حضرت عیسیٰ علیہ السلام خدا کے بندے اور اس کے رسول ہیں  
 اور میں گواہی دیتا ہوں کہ بے شک حضرت محمد صلی اللہ علیہ وسلم خدا کے وہی رسول  
 ہیں جن کی بشارت حضرت عیسیٰ علیہ السلام نے انجیل میں دی ہے۔ اور اگر میں دستور سلطنت  
 کے مطابق تخت شاہی پر رہنے کا پابند نہ ہوتا۔ تو میں خود مکہ جا کر رسول اکرم صلی اللہ علیہ وسلم  
 کی جوتیاں سیدھی کرتا۔ اور ان کے قدم دھو تا۔ بادشاہ کی تقریر سن کر اس کے درباری  
 جو کٹر قسم کے عیسائی تھے۔ ناراض و برہم ہو گئے۔ مگر نجاشی بادشاہ نے جوش ایمانی میں  
 سب کو ڈانٹ پھٹکار کر خاموش کر دیا۔ اور کفار مکہ کے تحفوں کو واپس لوٹا کر عمرو بن  
 العاص اور عمارہ بن ولید کو دربار سے نکلوا دیا۔ اور مسلمانوں سے کہہ دیا کہ تم لوگ میری  
 سلطنت میں جہاں چاہو امن و سکون کے ساتھ آرام و چین کی زندگی بسر کرو۔ کوئی تمہارا  
 کچھ بھی نہیں بگاڑ سکتا۔ (ذرقانی ج ۱ ص ۲۸۸)

دماغ رہے کہ نجاشی بادشاہ مسلمان ہو گیا تھا۔ چنانچہ اس کے انتقال پر حضور



صلی اللہ علیہ وسلم نے مدینہ منورہ میں اس کی نماز جنازہ پڑھی۔ حالانکہ نجاشی بادشاہ کا انتقال حبشہ میں ہوا تھا۔ اور وہ حبشہ ہی میں مدفون بھی ہوئے۔ مگر حضور صلی اللہ علیہ وسلم نے مائبانہ ان کی نماز جنازہ پڑھ کر ان کے لیے دعائے مغفرت فرمائی۔

**حضرت ابوبکر اور ابن دغنے** | حضرت ابوبکر صدیق رضی اللہ عنہ نے بھی حبشہ کی طرف ہجرت کی۔ مگر جب آپ مقام "برک

الغماو" میں پہنچے۔ تو قبیلہ قارہ کا سردار "مالک بن دغنے" راستے میں ملا۔ اور دریافت کیا کہ کیوں ہمارے ابوبکر! کہاں چلے؟ آپ نے اہل مکہ کے مظالم کا تذکرہ فرماتے ہوئے کہا کہ اب میں اپنے وطن مکہ کو چھوڑ کر خدا کی لمبی چوڑی زمین میں پھرتا رہوں گا اور خدا کی عبادت کرتا رہوں گا۔ ابن دغنے نے کہا کہ اے ابوبکر! آپ جیسا آدمی نہ شہر سے نکل سکتا ہے۔ نہ نکالا جاسکتا ہے۔ آپ دوسروں کا بار اٹھاتے ہیں مہمانانِ حرم کی مہمان نوازی کرتے ہیں۔ خود کما کما کر مفلسوں اور محتاجوں کی مالی امداد کرتے ہیں۔ حق کے کالوں میں سب کی امداد و اعانت کرتے ہیں۔ آپ میرے ساتھ مکہ واپس چلے۔ میں آپ کو اپنی پناہ میں لیتا ہوں۔ ابن دغنے آپ کو زبردستی مکہ واپس لایا۔ اور تمام کفار مکہ سے کہہ دیا کہ میں نے ابوبکر کو اپنی پناہ میں لے لیا ہے۔ لہذا خبردار! کوئی ان کو نہ ستائے کفار مکہ نے کہا کہ ہم کو اس شرط پر منظور ہے کہ ابوبکر اپنے گھر کے اندر چھپ کر قرآن پڑھیں تاکہ ہماری عورتوں اور بچوں کے کان میں قرآن کی آواز نہ پہنچے۔ ابن دغنے نے کفار کی شرط کو منظور کر لیا۔ اور حضرت ابوبکر رضی اللہ عنہ چند دنوں تک اپنے گھر کے اندر قرآن پڑھتے رہے۔ مگر حضرت ابوبکر رضی اللہ عنہ کے جذبہ اسلامی اور جوش ایمانی نے یہ گوارا نہیں کیا کہ معبودانِ باطل لات و عزریٰ کی عبادت تو علی الاعلان ہو۔ اور معبودِ برحق اللہ تعالیٰ کی عبادت گھر کے اندر چھپ کر کی جائے۔ چنانچہ آپ نے گھر کے بلہر اپنے صحن میں ایک مسجد بنالی اور اس مسجد میں علی الاعلان نمازوں میں بلند آواز سے قرآن پڑھنے لگے اور کفار مکہ کی عورتیں اور بچے بھیڑ لگا کر قرآن سننے لگے۔ یہ منظر دیکھ کر کفار مکہ نے ابن دغنے کو بلایا۔ اور شکایت کی کہ ابوبکر گھر کے باہر قرآن پڑھتے ہیں۔ جس کو



منے کے لیے ان کے گرد ہماری عورتوں اور بچوں کا میلہ لگ جاتا ہے۔ اس سے ہم کو بڑی تکلیف ہوتی ہے لہذا تم ان سے کہہ دو کہ یا تو وہ گھر میں قرآن پڑھیں۔ ورنہ تم اپنی پناہ کی ذمہ داری سے دست بردار ہو جاؤ۔ چنانچہ ابن دغنے نے حضرت ابو بکر صدیق رضی اللہ عنہ سے کہا کہ اے ابو بکر! آپ گھر کے اندر چھپ کر قرآن پڑھیں۔ ورنہ میں اپنی پناہ سے کنارہ کش ہو جاؤں گا اس کے بعد کفار مکہ آپ کو ستائیں گے تو میں اس کا ذمہ دار نہیں ہوں گا۔ یہ سن کر حضرت ابو بکر صدیق رضی اللہ عنہ نے فرمایا کہ اے ابن دغنے! تم اپنی پناہ کی ذمہ داری سے الگ ہو جاؤ مجھے اللہ تعالیٰ کی پناہ کافی ہے اور میں اس کی مرضی پر راضی برضا ہوں۔ (بخاری ج ۲ ص ۲۱۰ باب جوارابی بکر الصدیق)

**حضرت حمزہ مسلمان ہو گئے** | اعلانِ نبوت کے چھٹے سال حضرت حمزہ اور حضرت عمر رضی اللہ عنہما دما سی ہستیاں

حارین اسلام میں آگئیں۔ جن سے اسلام اور مسلمانوں کے جاہ و جلال، اور ان کے عزت و اقبال کا پرچم بہت ہی سر بلند ہو گیا۔ حضور صلی اللہ علیہ وسلم کے چچاؤں میں حضرت حمزہ کو آپ سے بڑی فالہماۃ محبت تھی۔ اور وہ صرف دو مہینے سال حضور صلی اللہ علیہ وسلم سے عمر میں زیادہ تھے۔ اور چونکہ انہوں نے بھی حضرت ثویبہ کا دودھ پیا تھا۔ اس لیے حضور صلی اللہ علیہ وسلم کے رضاعی بھائی بھی تھے۔ حضرت حمزہ رضی اللہ عنہ بہت ہی طاقتور اور بہادر تھے اور شکار کے بہت ہی شوقین تھے۔ روزِ جمعہ سویرے تیر کمان لے کر گھر سے نکل جاتے اور شام کو شکار سے واپس لوٹ کر حرم میں جاتے۔ فائدہ کوبہ کا طواف کرتے۔ اور قریش کے سرداروں کی مجلس میں کچھ دیر بیٹھا کرتے تھے۔ ایک دن حسبِ معمول شکار سے واپس لوٹے تو ابن جہان کا لوبکا اور خردان کی بہن حضرت بی بی صفیہ رضی اللہ عنہا نے ان کو بتایا کہ آج ابو جہل نے کس کس طرح تمہارے بھتیجے حضرت محمد صلی اللہ علیہ وسلم کے ساتھ بے ادبی اور گستاخی کی ہے۔ یہ ماجرا سن کر مارے غصہ کے حضرت حمزہ رضی اللہ عنہ کا خون کھولنے لگا۔ ایک دم تیر کمان لیے ہوئے مسجد حرام میں پہنچ گئے۔ اور اپنی کمان سے ابو جہل کے سر پر



اس زور سے مارا کہ اس کا سر پھٹ گیا۔ اور کہا کہ تو میرے بھتیجے کو گالیاں دیتا ہے؟  
 تجھے خبر نہیں کہ میں بھی اُسی کے دین پر ہوں۔ یہ دیکھ کر قبیلہ بنی مخزوم کے کچھ لوگ  
 ابو جہل کی مدد کے لیے کھڑے ہو گئے تو ابو جہل نے یہ سوچ کر کہ کہیں بنو ہاشم سے  
 جنگ نہ چھڑ جائے۔ یہ کہا کہ اے بنی مخزوم! آپ لوگ حمزہ کو چھوڑ دیجیے۔ واقعی آج  
 میں نے ان کے بھتیجے کو بہت ہی خراب خراب قسم کی گالیاں دی تھیں۔

(مدارج النبوة ج ۲ ص ۲۴۲ و زرقانی ج ۱ ص ۲۵۶)

حضرت حمزہ رضی اللہ عنہ نے مسلمان ہو جانے بعد زور زور سے ان اشعار کو  
 پڑھنا شروع کر دیا ہے

حَمِدْتُ اللَّهَ حِينَ هَدَى فُؤَادِي

إِلَى الْإِسْلَامِ وَالسَّيِّدِ الْخَنِيفِ

میں اللہ تعالیٰ کی حمد کرتا ہوں جس وقت کہ اس نے میرے دل کو اسلام اور

دین حنیف کی طرف ہدایت دی۔

إِذَا تَلَيْتُ رَسَائِلَهُ عَلَيْنَا !

تَحَدَّرَ مَعُ ذِي اللَّيْلِ الْخَنِيفِ

جب احکام اسلام کی ہمارے سامنے تلاوت کی جاتی ہے۔ تو باکمال عقل

والوں کے آنسو جاری ہو جاتے ہیں۔

وَأَحْمَدُ مُصْطَفَى فِينَا مَطَاعٌ

فَلَا تَفْشَوْهُ يَا لِقَوْلِ الْخَنِيفِ

اور خدا کے برگزیدہ احمد صلی اللہ علیہ وسلم ہمارے مقتدی ہیں تو اے کافرو!

اپنی باطل بکواس سے ان پر غلبہ مت حاصل کرو۔

فَلَا دَا لَلَّهِ نَسِيمَةٌ يَقْوِمُ !

وَلَمَّا نَقَضَ بِيْهِمُ بِالسُّيُوفِ

تو خدا کی قسم ہم انہیں قوم کفار کے سپرو نہیں کریں گے۔ حالانکہ ابھی تک ہم نے



ان کافروں کے ساتھ تلواروں سے فیصلہ نہیں کیا ہے۔ (ذرقانی ج ۱ ص ۲۵۶)

**حضرت عمر کا اسلام** | حضرت حمزہ رضی اللہ عنہ کے اسلام لانے کے بعد تیسرے ہی دن حضرت عمر رضی اللہ عنہ بھی دولتِ اسلام سے مالا مال ہو گئے، آپ کے مشرف بہ اسلام ہونے کے واقعات میں بہت سی روایات ہیں۔

ایک روایت یہ ہے کہ آپ ایک دن عصفہ میں بھرے ہوئے ننگی تلوار لے کر اس ارادہ سے چلے کہ آج میں اسی تلوار سے پیغمبرِ اسلام کا خاتمہ کر دوں گا۔ اتفاق سے راستہ میں حضرت نعیم بن عبداللہ قریشی رضی اللہ عنہ سے ملاقات ہو گئی یہ مسلمان ہو چکے تھے مگر حضرت عمر رضی اللہ عنہ کو ان کے اسلام کی خبر نہیں تھی۔ حضرت نعیم بن عبداللہ رضی اللہ عنہ نے پوچھا کہ کیوں ہلے عمر! اس دوپہر کی گرمی میں ننگی تلوار لے کر کہاں چلے؟ کہنے لگے کہ آج یہاں ہی اسلام کا فیصلہ کرنے کے لیے گھر سے نکل پڑا ہوں۔ انہوں نے کہا کہ پہلے اپنے گھر کی خبر لو۔ تمہاری بہن "فاطمہ بنت الخطاب" اور تمہارے بہنوئی "سعید بن زید" بھی تو مسلمان ہو گئے ہیں۔ یہ سن کر آپ بہن کے گھر پہنچے اور دروازہ کھٹکھٹایا۔ گھر کے اندر چند مسلمان چھپ کر قرآن پڑھ رہے تھے۔ حضرت عمر رضی اللہ عنہ کی آواز سن کر سب لوگ ڈر گئے۔ اور قرآن کے اوراق چھوڑ کر ادھر ادھر چھپ گئے۔ بہن نے اٹھ کر دروازہ کھولا۔ تو حضرت عمر رضی اللہ عنہ چلا کر بولے۔ کہ اے اپنی جان کی دشمن کیا تو بھی مسلمان ہو گئی ہے؟ پھر اپنے بہنوئی حضرت سعید بن زید رضی اللہ عنہ پر جھپٹے۔ اور ان کی دائرہ صحنی پکڑ کر ان کو زمین پر بیٹھ دیا اور سینے پر سوار ہو کر مارنے لگے۔ ان کی بہن فاطمہ اپنے شوہر کو بچانے کے لیے دوڑ پڑیں تو حضرت عمر رضی اللہ عنہ نے ان کو ایسا طمانچہ مارا کہ ان کے کانوں کے جھومر ٹوٹ کر گر پڑے۔ اور ان کا چہرہ خون سے ہولمان ہو گیا۔ بہن نے صاف صاف کہہ دیا کہ عمر! سن لو۔ تم سے جو ہو سکے کر لو۔ مگر اب اسلام دل سے نہیں نکل سکتا۔ حضرت عمر رضی اللہ عنہ نے بہن کا خون آلودہ چہرہ دیکھا۔ اور ان کا عزم و استقامت سے بھرا ہوا یہ جملہ سنا۔



تو ان پر رقت طاری ہو گئی۔ اور ایک دم دل نرم پڑ گیا۔ تھوڑی دیر تک خاموش کھڑے رہے۔ پھر کہا کہ اچھا تم لوگ جو پڑھ رہے تھے۔ مجھے بھی دکھاؤ۔ بہن نے قرآن کے اوراق کو سامنے رکھ دیا۔ اٹھا کر دیکھا تو اس آیت پر نظر پڑی کہ سَبَّحَ لِلَّهِ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ۔ اس آیت کا ایک ایک لفظ صداقت کی تاثیر کا تیر بن کر دل کی گہرائی میں بیوست ہوتا چلا گیا۔ اور جسم کا ایک ایک بال رزہ بر اندام ہونے لگا۔ جب اس آیت پر پہنچے کہ اٰمَنُوْا بِاللّٰهِ وَرَسُوْلِهِ (صدید) تو بالکل ہی بے قابو ہو گئے اور بے اختیار پکارا ٹھے کہ "اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا رَسُوْلُ اللّٰهِ" یہ وہ وقت تھا کہ حضور اکرم صلی اللہ علیہ وسلم حضرت ارقم بن ارقم رضی اللہ عنہ کے مکان میں مقیم تھے۔ حضرت عمر رضی اللہ عنہ بہن کے گھر سے نکلے اور سیدھے حضرت ارقم رضی اللہ عنہ کے مکان پر پہنچے تو دروازہ بند پایا۔ کٹھی بجائی۔ اندر کے لوگوں نے دروازہ کی جھری سے جھاک کر دیکھا تو حضرت عمر رضی اللہ عنہ تنگی تلوار لیے کھڑے تھے۔ لوگ گھبرا گئے۔ اور کسی میں دروازہ کھولنے کی ہمت نہیں ہوئی۔ مگر حضرت حمزہ رضی اللہ عنہ نے بلند آواز سے فرمایا کہ دروازہ کھول دو۔ اور اندر آنے دو۔ اگر نیک نیتی کے ساتھ آیا ہے تو اس کا خیر مقدم کیا جائے گا۔ ورنہ اس کی تلوار سے اس کی گردن اڑا دی جائے گی۔ حضرت عمر رضی اللہ عنہ نے اندر قدم رکھا تو حضور صلی اللہ علیہ وسلم نے خود آگے بڑھ کر حضرت عمر رضی اللہ عنہ کا بازو پکڑا۔ اور فرمایا کہ اے خطاب کے بیٹے تو مسلمان ہو جا آخر تو کب تک مجھ سے لڑتا رہے گا؟ حضرت عمر رضی اللہ عنہ نے بہ آواز بلند کلمہ پڑھا۔ حضور صلی اللہ علیہ وسلم نے مارے خوشی کے نعرہ تکبیر بلند فرمایا اور تمام حاضرین نے اس زور سے اللہ اکبر کا نعرہ مارا کہ مکہ کی پہاڑیاں گونج اٹھیں۔ پھر حضرت عمر رضی اللہ عنہ نے کہنے لگے کہ یا رسول اللہ! یہ چھپ چھپ کر خدا کی عبادت کرنے کے کیا معنی؟ اُٹھتے ہم کعبہ میں چل کر علی الاعلان خدا کی عبادت کریں گے اور خدا کی قسم میں کفر کی حالت میں جن جن مجلسوں میں بیٹھ کر اسلام کی مخالفت کرتا رہا ہوں۔ میں اب ان تمام مجالس



میں اپنے اسلام کا اعلان کر دیں گا۔ پھر حضور صلی اللہ علیہ وسلم صحابہ کی جماعت کو لے کر دو قطاروں میں روانہ ہوئے۔ ایک صف کے آگے آگے حضرت حمزہ رضی اللہ عنہ چل رہے تھے اور دوسری صف کے آگے آگے حضرت عمر رضی اللہ عنہ تھے۔ اس شان سے مسجد حرام میں داخل ہوئے۔ اور نماز ادا کی۔ اور حضرت عمر رضی اللہ عنہ نے حرم کعبہ میں مشرکین کے سامنے اپنے اسلام کا اعلان کیا۔ یہ سنتے ہی ہر طرف سے کفار دوڑ پڑے اور حضرت عمر رضی اللہ عنہ کو مارنے لگے اور حضرت عمر رضی اللہ عنہ بھی ان لوگوں سے لڑنے لگے۔ ایک ہنگامہ برپا ہو گیا۔ اتنے میں حضرت عمر رضی اللہ عنہ کا مولیٰ ابو جہل آگیا اس نے پوچھا کہ یہ ہنگامہ کیسا ہے؟ لوگوں نے بتایا کہ حضرت عمر رضی اللہ عنہ مسلمان ہو گئے ہیں اس لیے لوگ برہم ہو کر ان پر حملہ آور ہوئے ہیں۔ یہ سن کر ابو جہل نے حطیم کعبہ میں کھڑے ہو کر اپنی آستین سے اشارہ کر کے اعلان کر دیا کہ میں نے اپنے بھانجے عمر کو پناہ دی ابو جہل کا یہ اعلان سن کر سب لوگ ہٹ گئے حضرت عمر رضی اللہ عنہ کا بیان ہے کہ اسلام لانے کے بعد میں ہمیشہ کفار کو مارتا اور ان کی مار کھاتا رہا۔ یہاں تک کہ اللہ تعالیٰ نے اسلام کو غالب فرما دیا۔

(ذرقانی علی المواہب ج ۱ ص ۲۴۲)

حضرت عمر رضی اللہ عنہ کے مسلمان ہونے کا ایک سبب یہ بھی بتایا گیا ہے کہ خود حضرت عمر رضی اللہ عنہ فرمایا کرتے تھے کہ میں کفر کی حالت میں قریش کے بتوں کے پاس حاضر تھا۔ اتنے میں ایک شخص گائے کا ایک بچہ لے کر آیا۔ اور اس کو بتوں کے نام پر ذبح کیا۔ پھر بڑے زور سے چیخ مار کر کسی نے یہ کہا کہ "یا جلیعہ أمّ یحییٰ رجُلٌ فِصیحٌ یقولُ لاِیلةَ الاِلهِ" یہ آواز سن کر سب لوگ وہاں سے بھاگ کھڑے ہوئے لیکن میں نے یہ عزم کر لیا کہ میں اس آواز دینے والے کی تحقیق کیے بغیر ہرگز ہرگز یہاں سے نہیں ٹلوں گا۔ اس کے بعد پھر یہی آواز آئی کہ "یا جلیعہ أمّ یحییٰ رجُلٌ فِصیحٌ یقولُ لاِیلةَ الاِلهِ" یعنی اے کھلی ہوئی دشمنی کرنے والے! ایک کامیابی کی چیز ہے کہ ایک فصاحت والا آدمی "لاِیلةَ الاِلهِ" کہہ رہے حالانکہ بتوں کے آس پاس



میرے سوا دوسرا کوئی بھی نہیں تھا۔ اس کے فوراً ہی بعد حضور صلی اللہ علیہ وسلم نے اپنی نبوت کا اعلان فرمایا۔ اس واقعہ سے حضرت عمر رضی اللہ عنہ بے حد متاثر تھے۔ اس لیے ان کے اسلام لانے کے اسباب میں اس واقعہ کو بھی کچھ نہ کچھ ضرور دخل ہے۔

بخاری ج ۵ ص ۵۴۶ و زرقانی ج ۱ ص ۲۶۱ باب اسلام عمر،

حضرت عمر رضی اللہ عنہ کو جب کفار مکہ نے بہت زیادہ ستایا۔ تو عاص بن وائل سہمی نے بھی آپ کو اپنی پناہ میں لے لیا۔ جو زمانہ جاہلیت میں آپ کا حلیف تھا اس لیے حضرت عمر رضی اللہ عنہ کفار کی مار دھاڑ سے بچ گئے۔ (بخاری باب اسلام عمر ج ۱ ص ۵۴۵)

اعلان نبوت کے ساتویں سال ۶۱۰ء  
**شعب ابی طالب شہ نبوی** | نبوی میں کفار مکہ نے جب دیکھا کہ روز بروز

مسلمانوں کی تعداد بڑھتی جا رہی ہے اور حضرت حمزہ و حضرت عمر رضی اللہ عنہما جیسے بہادران قریش بھی مابین اسلام میں آگئے تو غیظ و غضب میں یہ لوگ آپ سے باہر ہو گئے اور تمام سرداران قریش اور مکہ کے دوسرے کفار نے یہ سکیم بنائی کہ حضور صلی اللہ علیہ وسلم اور آپ کے خاندان کا مکمل بائیکاٹ کر دیا جائے اور ان لوگوں کو کسی تنگ و تاریک جگہ میں محصور کر کے ان کا دانتہ پانی بند کر دیا جائے تاکہ یہ لوگ مکمل طور پر تباہ و برباد ہو جائیں۔ چنانچہ اس خوفناک تجویز کے مطابق تمام قبائل قریش نے آپس میں یہ معاہدہ کیا کہ جب تک بنی ہاشم کے خاندان والے حضور صلی اللہ علیہ وسلم کو قتل کے لیے ہمارے حوالہ نہ کر دیں۔

- ۱۔ کوئی شخص بنو ہاشم کے خاندان سے شادی بیاہ نہ کرے۔
- ۲۔ کوئی شخص ان لوگوں کے ہاتھ کسی قسم کے سامان کی خرید و فروخت نہ کرے۔
- ۳۔ کوئی شخص ان لوگوں سے میل جول، سلام و کلام اور ملاقات، بات نہ کرے۔
- ۴۔ کوئی شخص ان لوگوں کے پاس کھانے پینے کا کوئی سامان نہ جانے دے منظور بن مکرہ نے اس معاہدہ کو لکھا اور تمام سرداران قریش نے اس پر دستخط کر کے اس دستاویز کو کعبہ کے اندر آویزاں کر دیا۔ ابو طالب مجبوراً حضور اقدس صلی اللہ علیہ وسلم



اور دوسرے تمام خاندان والوں کو لے کر پہاڑ کی اس گھاٹی میں جس کا نام "شعب الی طالب" تھا پناہ گزین ہوئے۔ ابوہب کے سوا خاندان بنو ہاشم کے کافروں نے بھی خاندانی حمیت و پاسداری کی بنا پر اس معاملہ میں حضور صلی اللہ علیہ وسلم کا ساتھ دیا اور سب کے سب پہاڑ کے اس تنگ و تاریک دہرے میں محصور ہو کر قیدیوں کی زندگی بسر کرنے لگے۔ اور یہ تین برس کا زمانہ آنا سخت اور کٹھن گزرا کہ بنو ہاشم درختوں کے پتے، اور سوکھے چمڑے لپکا لپکا کر کھاتے تھے۔ اور ان کے بچے بھوک پیاس کی شدت سے تڑپ تڑپ کر دن رات رویا کرتے تھے۔ سنگدل اور ظالم کافروں نے ہر طرف پرہ بٹھا دیا تھا کہ کہیں سے بھی گھاٹی کے اندر مانہ پانی نہ جانے پائے۔

(ذرقانی علی الواہب ج ۱ ص ۲۷۸)

سلسل تین سال تک حضور صلی اللہ علیہ وسلم اور خاندان بنو ہاشم ان ہوش ربا معائب کو بھیتے رہے۔ یہاں تک کہ خود قریش کے کچھ رحم دلوں کو بنو ہاشم کی ان مصیبتوں پر رحم آ گیا۔ اور ان لوگوں نے اس ظالمانہ معاہدہ کو توڑنے کی تحریک اٹھائی۔ چنانچہ ہشام بن عمرو عامری، زہیر بن ابی امیہ، مطعم بن عدی، ابوالبختری، زعمہ بن الاسود وغیرہ یہ سب مل کر ایک ساتھ حرم کعبہ میں گئے۔ اور زہیر نے جو عبدالمطلب کے ناسے تھے۔ کفار قریش کو مخاطب کر کے اپنی پُر جوش تقریر میں یہ کہا کہ اے لوگو! یہ کہاں کا انصاف ہے؟ کہ ہم لوگ تو آرام سے زندگی بسر کر رہے ہیں۔ اور خاندان بنو ہاشم کے بچے بھوک پیاس سے بے قرار ہو کر بلبلارہے ہیں۔ خدا کی قسم! جب تک اس وحشیانہ معاہدہ کی دستاویز پھاڑ کر پاؤں سے نہ روند دی جائے گی میں ہرگز ہرگز چین سے نہیں بیٹھ سکتا۔ یہ تقریر سن کر ابو جہل نے تڑپ کر کہا کہ طبردار! ہرگز ہرگز تم اس معاہدہ کو ہاتھ نہیں لگا سکتے۔ زعمہ نے ابو جہل کو لٹکارا۔ اور اس زور سے ڈانٹا کہ ابو جہل کی بولتی بند ہو گئی۔ اسی طرح مطعم بن عدی اور ہشام بن عمرو نے بھی خم ٹھونک کر ابو جہل کو جھٹک دیا اور ابوالبختری نے تو صاف صاف کہہ دیا کہ اے ابو جہل اس ظالمانہ معاہدہ سے نہ ہم پہلے راضی تھے اور نہ اب ہم اس کے پابند ہیں۔



ای مجمع میں ایک طرف ابوطالب بھی بیٹھے ہوئے تھے۔ انہوں نے کہا کہ اے  
لوگو! میرے بھتیجے محمد (صلی اللہ علیہ وسلم) کہتے ہیں کہ اس معاہدہ کی دستاویز کو کیڑوں  
نے کھا ڈالا ہے۔ اور صرف جہاں جہاں خدا کا نام لکھا ہوا تھا اس کو کیڑوں نے چھوڑ  
دیا ہے۔ لہذا میری رائے یہ ہے کہ تم لوگ اس دستاویز کو نکال کر دیکھو اگر واقعی اس  
کو کیڑوں نے کھا لیا ہے۔ جب تو اس کو چاک کر کے پھینک دو۔ اور اگر میرے بھتیجے  
کا کتنا غلط ثابت ہوا تو میں محمد (صلی اللہ علیہ وسلم) کو تمہارے حوالے کر دوں گا۔ یہ سن کر  
مطمع بن عدی کعبہ کے اندر گیا اور دستاویز کو اتار لایا۔ اور سب لوگوں نے اس کو  
دیکھا تو واقعی بجز اللہ تعالیٰ کے نام کے پوری دستاویز کو کیڑوں نے کھا لیا تھا۔ مطمعم  
بن عدی نے سب کے سامنے اس دستاویز کو پھاڑ کر پھینک دیا۔ اور پھر قریش  
کے چند بہادر باوجودیکہ یہ سب کے سب اس وقت کفر کی حالت میں تھے۔ ہتھیار  
لے کر گھاٹی میں پہنچے اور خانمان بنو ہاشم کے ایک ایک آدمی کو وہاں سے نکال لائے  
اور ان کو ان کے مکانوں میں آباد کر دیا۔ یہ واقعہ سالہ نبوی کا ہے۔ منصور بن عکرمہ  
جس نے اس دستاویز کو لکھا تھا اس پر یہ قبر ابلی ٹوٹ پڑا کہ اس کا ہاتھ شل ہو کر سوکھ  
گیا۔ (ملرج النبوة ج ۲ ص ۱۱۱ وغیرہ)

**نغم کا سال سالہ نبوی** | حضور اقدس صلی اللہ علیہ وسلم مد شعب ابی طالب  
سے نکل کر اپنے گھر میں تشریف لائے اور چند ہی  
روز کفار قریش کے ظلم و ستم سے کچھ امان ملی تھی کہ ابوطالب بیمار ہو گئے اور گھاٹی  
سے باہر آنے کے اٹھ بیٹے بعد ان کا انتقال ہو گیا۔

ابوطالب کی وفات حضور صلی اللہ علیہ وسلم کے لیے ایک بہت ہی جان گزار  
اور روح فرسا حادثہ تھا۔ کیونکہ بچپن سے جس طرح پیار و محبت کے ساتھ ابوطالب  
نے آپ کی پرورش کی تھی۔ اور زندگی کے ہر موڑ پر جس جان نثاری کے ساتھ آپ  
نصرت و درگیری کی۔ اور آپ کے دشمنوں کے مقابل سینہ سپر ہو کر جس طرح آلام و مصائب کا  
مقابلہ کیا۔ اس کو بجا حضور صلی اللہ علیہ وسلم کس طرح بھول سکتے تھے۔



ابوطالب کا خاتمہ | جب ابوطالب مرض الموت میں مبتلا ہو گئے تو حضور صلی اللہ علیہ وسلم ان کے پاس تشریف سے نکلے اور فرمایا کہ اے

چچا! آپ کلمہ پڑھ لیجیے۔ یہ وہ کلمہ ہے کہ اس کے سبب سے میں خدا کے دربار میں آپ کی مغفرت کے لیے اصرار کروں گا۔ اس وقت ابو جہل اور عبدالشمن ابی امیہ ابوطالب کے پاس موجود تھے۔ ان دونوں نے ابوطالب سے کہا کہ اے ابوطالب! کیا آپ عبدالمطلب کے دین سے روگردانی کریں گے، اور یہ دونوں برابر ابوطالب سے گفتگو کرتے رہے۔ یہاں تک کہ ابوطالب نے کلمہ نہیں پڑھا۔ بلکہ ان کی زندگی کا آخری قول یہ رہا کہ میں عبدالمطلب کے دین پر ہوں۔ یہ کہا اور ان کی روح پرواز کر گئی۔ حضور رحمت عالم صلی اللہ علیہ وسلم کو اس سے بڑا صدمہ پہنچا۔ اور آپ نے فرمایا کہ میں آپ کے لیے اُس وقت تک دعا مغفرت کرتا رہوں گا جب تک اللہ تعالیٰ مجھے منع نہ فرمائے گا۔ اس کے بعد یہ آیت نازل ہو گئی کہ۔

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا

أُولِي قُرْبَىٰ مِنْ بَعْدِ مَا قَبِلْنَا لَهُمْ أَنْهُمْ سَبَأَ الْبَعْضِ الْجَعِيمِ ۝

یعنی نبی اور مومنین کے لیے یہ جائز ہی نہیں ہے کہ وہ مشرکین کے لیے

مغفرت کی دعا مانگیں اگرچہ وہ رشتہ دار ہی کیوں نہ ہوں۔ جب انہیں

علوم ہو چکا ہے کہ مشرکین جہنمی ہیں۔ (بخاری ج ۱ ص ۵۴۸ باب قصہ ابی طالب)

حضرت بی بی خدیجہ کی وفات | حضرت اقدس صلی اللہ علیہ وسلم کے قلب مبارک پر ابھی ابوطالب کے انتقال

کا زخم تازہ ہی تھا کہ ابوطالب کی وفات کے تین دن یا پانچ دن کے بعد حضرت بی بی خدیجہ رضی اللہ عنہا بھی دنیا سے رطت فرما گئیں۔ مکہ میں ابوطالب کے بعد سب سے زیادہ ہمیں ہستی نے رحمت عالم صلی اللہ علیہ وسلم کی نصرت و حمایت میں اپنا تین دن سب کچھ قربان کیا۔ وہ حضرت بی بی خدیجہ رضی اللہ عنہا کی ذات گرامی تھی۔ جس وقت دنیا میں کوئی آپ کا مخلص مٹیر اور غمخوار نہیں تھا۔ حضرت بی بی خدیجہ رضی اللہ عنہا کی ہر پریشانی



کے موقع پر پوری جائٹاری کے ساتھ آپ کی غمخواری اور ولداری کرتی رہتی تھیں اس لیے ابو طالب اور حضرت بی بی خدیجہ رضی اللہ عنہما دونوں کی وفات سے آپ کے مددگار اور ننگسار دونوں ہی دنیا سے اٹھ گئے جس سے آپ کے قلب نازک پر اتنا عظیم صدمہ گزرا کہ آپ نے اس سال کا نام "عام الحزن" (غم کا سال) رکھ دیا۔ حضرت بی بی خدیجہ رضی اللہ عنہا نے رمضان سلسلہ نبوی میں وفات پائی۔ بوقت وفات پیٹھ برس کی عمر تھی۔ مقام حجون رقبستان جنت المعالیٰ میں مدفون ہوئیں۔ حضور رحمت عالم صلی اللہ علیہ وسلم خود بہ نفس نفیس ان کی قبر میں اترے۔ اور اپنے مقدس ہاتھوں سے ان کی لاش مبارک کو زمین کے سپرد فرمایا۔

(زرقانی ج ۱ ص ۲۹)

## طائف وغیرہ کا سفر

کہ والوں کے عناد اور سرکشی کو دیکھتے ہوئے جب حضور رحمت عالم صلی اللہ علیہ وسلم کو ان لوگوں کے ایمان لانے سے مایوسی نظر آئی۔ تو آپ نے تبلیغ اسلام کے لیے مکہ کے قرب و جوار کی بستیوں کا رخ کیا۔ چنانچہ اس سلسلہ میں آپ نے "طائف" کا بھی سفر فرمایا۔ اس سفر میں حضور صلی اللہ علیہ وسلم کے غلام حضرت زید بن حارثہ رضی اللہ عنہ بھی آپ کے ہمراہ تھے۔ طائف میں بڑے بڑے امراء اور مالدار لوگ رہتے تھے۔ ان رئیسوں میں "عمیرہ" کا خاندان تمام قبائل کا سردار شمار کیا جاتا تھا۔ یہ لوگ تین بھائی تھے۔ عبدیلیل، مسعود، حبیب۔ حضور صلی اللہ علیہ وسلم ان تینوں کے پاس تشریف لے گئے۔ امد اسلام کی دعوت دی۔ ان تینوں نے اسلام قبول نہیں کیا بلکہ انتہائی بیودہ اندک تا خانہ جواب دیا۔ ان بد نصیبوں نے اسی پر بس نہیں کیا۔ بلکہ طائف کے شریر غنڈوں کا ہمارا دیا کہ یہ لوگ حضور صلی اللہ علیہ وسلم کے ساتھ بڑا سلوک کریں۔ چنانچہ لچوں ننگوں کا یہ شریر گروہ ہر طرف سے آپ پر ٹوٹ پڑا۔ اور یہ شرارتوں کے مجسمے آپ پر پتھر برسائے گئے۔ یہاں تک کہ آپ کے مقدس پاؤں زخموں سے ہولناک ہو گئے۔



اور آپ کے موزے اور نعلین مبارک خون سے بھر گئے جب آپ زخموں سے بے تاب ہو کر بیٹھ جاتے۔ تو یہ ظالم انتہائی بے دردی کے ساتھ آپ کا بازو پکڑ کر اٹھاتے اور جب آپ چلنے لگتے تو پھر آپ پر تھپوں کی بارش کرتے اور ساتھ ساتھ طعنہ زنی کرتے گالیاں دیتے۔ تالیاں بجاتے۔ منہی اڑاتے۔ حضرت زید بن حارثہ رضی اللہ عنہ دوڑ دوڑ کر حضور صلی اللہ علیہ وسلم پر آنے والے پتھروں کو اپنے بدن پر لیتے تھے اور حضور صلی اللہ علیہ وسلم کو بچاتے تھے۔ یہاں تک کہ وہ بھی خون میں نہا گئے۔ اور زخموں سے بڑھال ہو کر بے قابو ہو گئے۔ یہاں تک کہ آخر آپ نے انگوڑ کے ایک باغ میں پناہ لی۔ یہ باغ مکہ کے ایک مشہور کافر عتبہ بن ربیعہ کا تھا۔ حضور صلی اللہ علیہ وسلم کا یہ حال دیکھ کر عتبہ بن ربیعہ اور اس کے بھائی ثیبہ بن ربیعہ کو آپ پر رحم آ گیا۔ اور کافر ہونے کے باوجود خاندانی حمیت نے جوش مارا۔ چنانچہ ان دونوں کافروں نے حضور صلی اللہ علیہ وسلم کو اپنے باغ میں ٹھہرایا۔ اور اپنے نصرانی غلام "عداس" کے ہاتھ سے آپ کی خدمت میں انگوڑ کا ایک خوشہ بھیجا۔ حضور صلی اللہ علیہ وسلم نے بسم اللہ پڑھ کر خوشہ کو ہاتھ لگایا۔ تو عداس تعجب سے کہنے لگا کہ اس اطراف کے لوگ تو یہ کلمہ نہیں بولا کرتے حضور صلی اللہ علیہ وسلم نے اس سے دریافت فرمایا کہ تمہارا وطن کہاں ہے؟ عداس نے کہا کہ میں "شہر غینوی" کا رہنے والا ہوں۔ آپ نے فرمایا کہ وہ حضرت یونس بن مثنیٰ کا شہر ہے۔ وہ بھی میری طرح خدا کے پیغمبر تھے۔ یہ سن کر عداس آپ کے ہاتھ پاؤں چومنے لگا اور فرمایا ہی آپ کا کلمہ پڑھو کہ مسلمان ہو گیا۔ (زرقانی علی المصباح ص ۱۲۱)

اسی سفر میں جب آپ مقام "نخلہ" میں تشریف فرما ہوئے اور رات کو نماز تہجد میں قرآن مجید پڑھ رہے تھے تو "نصفین" کے جنوں کی ایک جماعت آپ کی خدمت میں حاضر ہوئی اور قرآن سن کر یہ سب جن مسلمان ہو گئے۔ پھر ان جنوں نے لوٹ کر اپنی قوم کو بتایا تو مکہ مکرمہ میں جنوں کی جماعت نے فوج در فوج آکر اسلام قبول کیا۔ چنانچہ قرآن مجید میں سورہ جن کی ابتدائی آیتوں میں خداوند عالم نے اس واقعہ کا ذکر فرمایا ہے۔ (زرقانی ج ۱ ص ۱۲۱)



مقام نخلہ میں حضور صلی اللہ علیہ وسلم نے چند دنوں تک قیام فرمایا پھر آپ مقام "حراء" میں تشریف لائے اور قریش کے ایک ممتاز سردار مطعم بن عدی کے پاس یہ پیغام بھیجا کہ کیا تم مجھے اپنی پناہ میں لے سکتے ہو؟ عرب کا دستور تھا کہ جب کوئی شخص اُن سے حمایت اور پناہ طلب کرتا تو وہ اگرچہ کتنا ہی بڑا دشمن کیوں نہ ہو وہ پناہ دینے سے انکار نہیں کر سکتے تھے۔ چنانچہ مطعم بن عدی نے حضور صلی اللہ علیہ وسلم کو اپنی پناہ میں لے لیا اور اس نے اپنے بیٹوں کو حکم دیا کہ تم لوگ ہتھیار لگا کر حرم میں جاؤ۔ اور مطعم بن عدی خود گھوڑے پر سوار ہو کر گیا۔ اور حضور صلی اللہ علیہ وسلم کو اپنے ساتھ مکہ لایا اور حرم کعبہ میں اپنے ساتھ لے کر گیا۔ اور مجمع عام میں اعلان کر دیا کہ میں نے محمد (صلی اللہ علیہ وسلم) کو پناہ دی ہے۔ اس کے بعد حضور صلی اللہ علیہ وسلم نے اطمینان کے ساتھ حجر اسود کو بوسہ دیا۔ اور کعبہ کا طواف کر کے حرم میں نماز ادا کی اور مطعم بن عدی اور اس کے بیٹوں نے تلواروں کے سامنے میں آپ کو آپ کے دولت خانہ تک پہنچا دیا۔

(ذرقانی ج ۱ ص ۲۶)

اس سفر کے دوران بعد ایک مرتبہ ام المؤمنین حضرت عائشہ رضی اللہ عنہا نے حضور اقدس صلی اللہ علیہ وسلم سے دریافت کیا کہ یا رسول اللہ! کیا جنگ احد کے دن سے بھی زیادہ سخت کوئی دن آپ پر گزرا ہے؟ تو آپ نے ارشاد فرمایا کہ ہاں۔ اسے عائشہ! وہ دن میرے لیے جنگ احد کے دن سے بھی زیادہ سخت تھا۔ جب میں نے طائف میں وہاں کے ایک سردار "عبدیامیل" کو اسلام کی دعوت دی اس نے دعوت اسلام کو حقارت کے ساتھ ٹھکرا دیا۔ اور اہل طائف نے مجھ پر پتھر اڑا دیا۔ میں اس رنج و غم میں سر جھکائے چلتا رہا یہاں تک کہ مقام "قرن الثعالب" میں پہنچ کر میرے ہوش و حواس بجا ہوئے۔ وہاں پہنچ کر جب میں نے سراٹھایا۔ تو کیا دیکھتا ہوں کہ ایک بدلی مجھ پر سایہ کیسے ہوئے ہے اس بادل میں سے حضرت جبریل علیہ السلام نے مجھے آواز دی اور کہا کہ اللہ تعالیٰ نے آپ کی قوم کا قتل اور ان کا جواب سن لیا۔ اور اب آپ کی خدمت میں پہلے دنوں کا فرشتہ حاضر ہے۔ تاکہ وہ آپ کے حکم کی تعمیل کرے



حضرت صلی اللہ علیہ وسلم کا بیان ہے کہ پہاڑوں کا فرشتہ مجھے سلام کر کے عرض کرنے لگا کہ اے محمد (صلی اللہ علیہ وسلم) اللہ تعالیٰ نے آپ کی قوم کا قول اور انہوں نے آپ کو جو جواب دیا ہے وہ سب کچھ سن لیا ہے اور مجھ کو آپ کی خدمت میں بھیجا ہے تاکہ آپ مجھے جو چاہیں حکم دیں۔ اور میں آپ کا حکم بجا لاؤں۔ اگر آپ چاہتے ہیں کہ میں "انجبین" (البرقیس اور قیقان) دونوں پہاڑوں کو ان کفار پر الٹ دوں تو میں الٹ دیتا ہوں۔ یہ سن کر حضور رحمت عالم صلی اللہ علیہ وسلم نے بتاب دیا کہ نہیں بلکہ میں امید کرتا ہوں کہ اللہ تعالیٰ ان کی نسلوں سے اپنے ایسے بندوں کو پیدا فرمائے گا جو صرف اللہ تعالیٰ ہی کی عبادت کریں گے۔ اور شرک نہیں کریں گے۔

(بخاری باب ذکر الملک ج ۱ ص ۴۵۸ و زرقانی ج ۱ ص ۲۹۷)

**قبائل میں تبلیغ اسلام** | حضور نبی کریم صلی اللہ علیہ وسلم کا طریقہ تھا کہ حج کے زمانے میں جب کہ دور دور کے عربی قبائل مکہ میں جمع

ہوتے تھے تو حضور صلی اللہ علیہ وسلم تمام قبائل میں دورہ فرما کر لوگوں کو اسلام کی دعوت دیتے تھے اسی طرح عرب میں جا بجا بہت سے میلے لگتے تھے، جن میں دور دراز کے قبائل عرب جمع ہوتے تھے۔ ان میلوں میں بھی آپ تبلیغ اسلام کے لیے تشریف لے جاتے تھے۔ چنانچہ عکاظہ مجنہ، دوالجہاد کے بڑے بڑے میلوں میں آپ نے قبائل عرب کے سامنے دعوت اسلام پیش فرمائی۔ عرب کے قبائل بنو عامر، محارب، فزارہ، عنان، مرہ، سلیم، عیس، نضر، کنذہ، کلب، عذرہ، حضارمہ وغیرہ ان سب مشہور قبائل کے سامنے آپ نے اسلام پیش فرمایا، مگر آپ کا چچا ابولہب ہر جگہ آپ کے ساتھ ساتھ جاتا۔ اور جب آپ کسی قبیلہ کے سامنے وعظ فرماتے تو ابولہب چلا چلا کر یہ کہتا کہ "یہ دین سے پھر گیا ہے" یہ جھوٹ کہتا ہے؛

(زرقانی ج ۱ ص ۲۹۷)

قبیلہ بنو ذہل بن شیبان کے پاس جب آپ تشریف لے گئے تو حضرت ابوبکر صدیق رضی اللہ عنہ بھی آپ کے ساتھ تھے۔ اس قبیلہ کا سردار "مفروق"



آپ کی طرف متوجہ ہوا اور اس نے کہا کہ اے قریشی برادر! آپ لوگوں کے سامنے  
 کونسا دین پیش کرتے ہیں؟ آپ نے فرمایا کہ خدا ایک ہے اور میں اس کا رسول ہوں  
 پھر آپ نے سورہ انفام کی چند آیتیں تلاوت فرمائیں۔ یہ سب لوگ آپ کی تقریر اور  
 قرآنی آیتوں کی تاثیر سے انتہائی متاثر ہوئے لیکن یہ کہا کہ ہم اپنے اس خاندانی دین کو  
 بھلا ایک کیسے چھوڑ سکتے ہیں؟ جس پر ہم برسہا برس سے کار بند ہیں۔ اس کے  
 علاوہ ہم ملک فارس کے بادشاہ کسریٰ کے دیراثر اور رعیت ہیں۔ اور ہم یہ معاہدہ  
 کر چکے ہیں کہ ہم بادشاہ کسریٰ کے سوا کسی اور کے زیر اثر نہیں رہیں گے۔ حضور  
 صلی اللہ علیہ وسلم نے ان لوگوں کی صاف گونی کی تعریف فرمائی۔ اور ارشاد فرمایا کہ  
 خیر خدا اپنے دین کا مامی و ناصر، اور میں و مددگار ہے۔

(روض الالف بجمالہ سیرۃ النبی)





## پانچواں باب

# مدینہ میں آفتاب رسالت کی تجلیاں

مدینہ منورہ کا پرانا نام "یثرب" ہے جب حضور صلی اللہ علیہ وسلم نے اس شہر میں سکونت فرمائی تو اس کا نام "مدینۃ النبی" انبی کا شہر پڑ گیا۔ پھر یہ نام مختصر ہو کر "مدینہ" مشہور ہو گیا۔ تاریخی حیثیت سے یہ بہت پرانا شہر ہے۔ حضور صلی اللہ علیہ وسلم نے جب اعلان نبوت فرمایا۔ تو اس شہر میں عرب کے دو قبیلے "اوس" اور "خزرج" اور کچھ "یہودی" آباد تھے۔ اوس و خزرج کفار مکہ کی طرح "بت پرست" اور یہودی "اہل کتاب" تھے۔ اوس و خزرج پہلے تو بڑے اتفاق و اتحاد کے ساتھ مل جل کر رہتے تھے، مگر پھر عربوں کی فطرت کے مطابق ان دونوں قبیلوں میں لڑائیاں شروع ہو گئیں۔ یہاں تک کہ آخری لڑائی جو تاریخ عرب میں "جنگ بعاث" کے نام سے مشہور ہے۔ اس قدر ہولناک اور خونریز ہوئی کہ اس لڑائی میں اوس و خزرج کے تقریباً تمام نامور بہادر لڑ بھڑ کر کٹ مر گئے۔ اور یہ دونوں قبیلے بے مدد و مددگار ہو گئے۔ یہودی اگرچہ تعداد میں بہت کم تھے۔ مگر چونکہ وہ تعلیم یافتہ تھے اس لیے اوس و خزرج ہمیشہ یہودیوں کی علمی برتری سے مرعوب اور ان کے زیر اثر رہتے تھے۔ اسلام قبول کرنے کے بعد رسول رحمت صلی اللہ علیہ وسلم کی مقدس تعلیم و تربیت کی بدولت اوس و خزرج کے تمام پرانا اخلاق ختم ہو گئے۔ اور یہ دونوں قبیلے شکر و شکر کی طرح مل جل کر رہنے لگے۔ اور چونکہ ان لوگوں نے اسلام اور مسلمانوں کی اپنے تن من و دھن سے بے پناہ امداد و نصرت کی۔ اس لیے حضور صلی اللہ علیہ وسلم نے ان کو "انصار" کے معنی لقب سے سرفراز فرما دیا۔ اور قرآن کریم



نے بھی ان جانثارانِ اسلام کی نصرتِ رسول و امدادِ مسلمین پر ان خوش نصیبوں کی مدح و ثنا کا جا بجا خطبہ پڑھا۔ اور از روئے شریعت انصار کی محبت، اور ان کی جناب میں حسن عقیدت تمام امتِ مسلمہ کے لیے لازم الایمان اور واجب العمل قرار پائی۔ (رضی اللہ عنہم اجمعین)

**مدینہ میں اسلام کو پھر پھیلانا** | انصار گرت پرست تھے مگر یہودیوں کے میل جول سے اتنا جانتے تھے کہ نبی آخر الزماں

کا ظہور ہونے والا ہے۔ اور مدینہ کے یہودی اکثر انصار کے دونوں قبیلوں اوس و خزرج کو دھمکیاں بھی دیا کرتے تھے کہ نبی آخر الزماں کے ظہور کے وقت ہم ان کے لشکر میں شامل ہو کر تم بت پرستوں کو دنیا سے نیست و نابود کر ڈالیں گے اس لیے نبی آخر الزماں کی تشریف آوری کا یہود اور انصار دونوں کو انتظار تھا۔

اللہ نبوی میں حضور صلی اللہ علیہ وسلم معمول کے مطابق حج میں آنے والے قبائل کو دعوتِ اسلام دینے کے لیے نئی کے میدان میں تشریف لے گئے۔ اور قرآن مجید کی آیتیں سننا سنا کر لوگوں کے سامنے اسلام پیش فرمانے لگے۔ حضور صلی اللہ علیہ وسلم منیٰ میں عقبہ (دگھاٹی) کے پاس جہاں آج مسجد عقبہ ہے تشریف فرما تھے کہ قبیلہ خزرج کے چھ آدمی آپ کے پاس آگئے۔ آپ نے ان لوگوں سے ان کا نام و نسب پوچھا پھر قرآن کی چند آیتیں سننا کر ان لوگوں کو اسلام کی دعوت دی جس سے یہ لوگ بے حد متاثر ہو گئے اور ایک دوسرے کا منہ دیکھ کر واپسی میں یہ کہنے لگے کہ یہودی جس نبی آخر الزماں کی خوشخبری دیتے رہے ہیں۔ یقیناً وہ نبی ہی ہیں۔ لہذا کہیں ایسا نہ ہو کہ یہودی ہم سے پہلے اسلام کی دعوت قبول کر لیں۔ یہ کہہ کر سب ایک ساتھ مسلمان ہو گئے۔ اور مدینہ جا کر اپنے اہل گھرانہ اور رشتہ داروں کو بھی اسلام کی دعوت دی۔ ان چھ خوش نصیبوں کے نام یہ ہیں۔ (۱) حضرت ابوالہشیم بن تہسان۔ (۲) حضرت ابوامامہ اسعد بن زرارہ (۳) حضرت عوف بن حارث (۴) حضرت رافع بن مالک (۵) حضرت قلبہ بن عامر بن حدیدہ (۶) حضرت جابر بن عبد اللہ بن ریاب



(رضی اللہ عنہم اجمعین) مدارج النبوة ج ۲ ص ۵۵ و زرقانی ج ۱ ص ۲۱۰)

دوسرے سال ۳۲ھ نبوی میں حج کے موقع پر مدینہ کے **بیعت عقبہ اولیٰ** بارہ اشخاص منیٰ کی اسی گھاٹی میں چھپ کر مشرف بہ اسلام ہوئے۔ اور حضور صلی اللہ علیہ وسلم سے بیعت ہوئے۔ تاریخ اسلام میں اس بیعت کا نام ”بیعت عقبہ اولیٰ“ ہے

ساتھ ہی ان لوگوں نے حضور صلی اللہ علیہ وسلم سے یہ درخواست بھی کی کہ احکام اسلام کی تعلیم کے لیے کوئی معلم بھی ان لوگوں کے ساتھ کر دیا جائے۔ چنانچہ حضور صلی اللہ علیہ وسلم نے حضرت مصعب بن عمیر رضی اللہ عنہ کو ان لوگوں کے ساتھ مدینہ منورہ بھیج دیا۔ وہ مدینہ میں حضرت اسعد بن زرارہ رضی اللہ عنہ کے مکان پر ٹھہرے اور انصار کے ایک ایک گھر میں جا جا کر اسلام کی تبلیغ کرنے لگے اور روزانہ ایک دو نئے آدمی آغوش اسلام میں آنے لگے۔ یہاں تک کہ رفتہ رفتہ مدینہ سے قبائلی گھر گھر اسلام پھیل گیا۔

قبیلہ اولیٰ کے سردار حضرت اسعد بن معاذ رضی اللہ عنہ بہت ہی بہادر اور بااثر شخص تھے۔ حضرت مصعب بن عمیر رضی اللہ عنہ نے جب ان کے سامنے اسلام کی دعوت پیش کی تو انہوں نے پہلے تو اسلام سے نفرت و بیزاری ظاہر کی مگر جب حضرت مصعب بن عمیر رضی اللہ عنہ نے ان کو قرآن مجید پڑھ کر سنایا۔ تو ایک دم ان کا دل پھیل گیا۔ اور اس قدر متاثر ہوئے کہ سعادت ایمان سے سرفراز ہو گئے۔ ان کے مسلمان ہوتے ہی ان کا قبیلہ ”ادس“ بھی دامن اسلام میں آ گیا۔

اسی سال بقول مشہور ماہِ رجب کی ستائیسویں رات کو حضور صلی اللہ علیہ وسلم کو بحالت بیداری ”سراجِ جمالی“ ہوئی۔ اور اسی سفرِ سراج میں پانچ نمازیں فرض ہوئی جس کا تفصیلی بیان ان شاء اللہ تعالیٰ معجزات کے باب میں آئے گا۔

اس کے ایک سال بعد ۳۳ھ نبوی میں حج کے موقع پر **بیعت عقبہ ثانیہ** مدینہ کے تقریباً بہتر اشخاص نے منیٰ کی اسی گھاٹی میں



اپنے بت پرست ساتھیوں سے چھپ کر حضور صلی اللہ علیہ وسلم کے دستِ حق پرست پر بیعت کی۔ اور یہ عہد کیا کہ ہم لوگ آپ کی اور اسلام کی حفاظت کے لیے اپنی جان قربان کر دیں گے۔ اس موقع پر حضور صلی اللہ علیہ وسلم کے چچا حضرت عباس رضی اللہ عنہ بھی موجود تھے۔ جو ابھی تک مسلمان نہیں ہوئے تھے۔ انہوں نے مدینہ والوں سے کہا کہ دیکھو۔ محمد صلی اللہ علیہ وسلم اپنے خاندان بنی ہاشم میں ہر طرح محترم اور باعزت ہیں ہم لوگوں نے دشمنوں کے مقابلہ میں سینہ سپر ہو کر ہمیشہ ان کی حفاظت کی ہے۔ اب تم لوگ ان کو اپنے وطن میں لے جانے کے خواہشمند ہو۔ تو سن لو۔ اگر مرتے دم تک تم لوگ ان کا ساتھ دے سکو۔ تو بہتر ہے ورنہ ابھی سے کنارہ کش ہو جاؤ۔ یہ سن کر حضرت براء بن عازب رضی اللہ عنہ طیش میں آ کر کہنے لگے کہ ہم لوگ تلواروں کی گود میں پلے ہیں۔ حضرت براء بن عازب رضی اللہ عنہ اتنا ہی کہنے پائے تھے کہ حضرت ابوالشیم رضی اللہ عنہ نے بات کاٹتے ہوئے یہ کہا کہ یا رسول اللہ! ہم لوگوں کے بیویوں سے پرانے تعلقات ہیں۔ اب ظاہر ہے کہ ہمارے مسلمان ہو جانے کے بعد یہ تعلقات ٹوٹ جائیں گے۔ کہیں ایسا نہ ہو کہ جب اللہ تعالیٰ آپ کو غلبہ عطا فرمائے تو آپ ہم لوگوں کو چھوڑ کر اپنے وطن مکہ چلے جائیں یہ سن کر حضور صلی اللہ علیہ وسلم نے مسکراتے ہوئے جواب دیا کہ تم لوگ اطمینان رکھو کہ تمہارا خون میرا خون ہے اور یقین کرو۔ میرا جینا تمہارے ساتھ ہے میں تمہارا ہوں اور تم میرے ہو تمہارا دشمن میرا دشمن۔ اور تمہارا دوست میرا دوست ہے؟

درزقانی علی المواہب ج ۱ ص ۳۱۰ و سیرت ابن ہشام ج ۲ ص ۴۳۱ تا ۴۳۲

جب انصار یہ بیعت کر رہے تھے تو حضرت سعد بن زرارہ رضی اللہ عنہ نے، یا حضرت عباس بن نضله رضی اللہ عنہ نے کہا کہ میرے بھائیو! تمہیں یہ بھی خبر ہے؟ کہ تم لوگ کس چیز پر بیعت کر رہے ہو؟ خوب سمجھ لو کہ یہ عرب و عجم کے ساتھ اعلانِ جنگ ہے، انصار نے طیش میں آ کر نہایت ہی پرجوش ہجے میں کہا کہ ہاں۔ ہاں ہم لوگ اسی پر بیعت کر رہے ہیں۔ بیعت ہو جانے کے بعد آپ نے اس جماعت میں سے بارہ آدمیوں کو نقیب (سربراہ) مقرر فرمایا۔ ان میں نو آدمی قبیلہ خزرج کے اور تین اشخاص قبیلہ اوس کے تھے جن کے



مبارک نام یہ ہیں۔

(۱) ابوامامہ سعد بن زرارہ (۲) سعد بن ربیع (۳) عبداللہ بن رواحہ (۴) رافع بن ملک (۵) براہ بن معرور (۶) عبداللہ بن عمرو (۷) سعد بن عبادہ (۸) منذر بن عمر (۹) عباد بن ثابت۔ یہ نو آدمی قبیلہ خزرج کے ہیں۔ (۱۰) اسید بن حنفیر (۱۱) سعد بن خثیمہ (۱۲) ابوالثیم بن تیمان۔ یہ تین شخص قبیلہ اوس کے ہیں (رضی اللہ عنہم اجمعین)

(زرقانی علی الموابہ ج ۱ ص ۲۱۷)

اس کے بعد یہ تمام حضرات اپنے اپنے ڈیروں پر چلے گئے۔ صبح کے وقت جب قریش کماں کی اطلاع پہنچی۔ تو وہ آگ بگولا ہو گئے۔ اور ان لوگوں نے ڈانٹ کر مدینہ والوں سے پوچھا کہ کیا تم لوگوں نے ہمارے ساتھ جگ کرنے پر محمد (صلی اللہ علیہ وسلم) سے بیعت کی ہے؟ انصار کے کچھ ساتھیوں نے جو مسلمان نہیں ہوئے تھے۔ اپنی لاعلمی ظاہر کی۔ یہ سن کر قریش واپس چلے گئے مگر جب تفتیش و تحقیقات کے بعد کچھ انصار کی بیعت کا حال معلوم ہوا۔ تو قریش غیظ و غضب میں آپ سے باہر ہو گئے۔ اور بیعت کرنے والوں کی گرفتاری کے لیے تعاقب کیا۔ مگر قریش حضرت سعد بن عبادہ رضی اللہ عنہ کے سوا کسی اور کو نہیں پکڑ سکے۔ قریش حضرت سعد بن عبادہ رضی اللہ عنہ کو اپنے ساتھ لے لائے اور ان کو قید کر دیا۔ مگر جب حمیر بن مسلم، اور عاصم بن حبیب بن امیہ کو پتہ چلا۔ تو ان دونوں نے قریش کو سمجھایا کہ خدا کے لیے سعد بن عبادہ (رضی اللہ عنہ) کو فوراً چھوڑ دو۔ ورنہ تمہاری ملک شام کی تجارت خطرہ میں پڑ جائے گی۔ یہ سن کر قریش نے حضرت سعد بن عبادہ کو قید سے رہا کر دیا۔ اور وہ بخیریت مدینہ پہنچ گئے۔

(سیرت ابن ہشام ج ۲ ص ۲۲۹ تا ۲۵۰)

## ہجرت مدینہ

مدینہ منورہ میں جب اسلام اور مسلمانوں کو ایک پناہ گاہ مل گئی۔ تو حضور (صلی اللہ علیہ وسلم) نے صحابہ کرام کو عام اجازت دے دی کہ وہ مکہ سے ہجرت کر کے مدینہ چلے جائیں۔ چنانچہ



سب سے پہلے حضرت ابوسلمہ رضی اللہ عنہ نے ہجرت کی۔ اس کے بعد یکے بعد دیگرے دوسرے لوگ بھی مدینہ روانہ ہونے لگے جب کفار قریش کو پتہ چلا تو انہوں نے روک ٹوک شروع کر دی۔ مگر چھپ چھپ کر لوگوں نے ہجرت کا سلسلہ جاری رکھا۔ یہاں تک کہ رفتہ رفتہ بہت سے صحابہ کرام مدینہ منورہ چلے گئے صرف وہی حضرات مکہ میں رہ گئے جو یا تو کافروں کی قید میں تھے یا اپنی غلٹی کی وجہ سے مجبور تھے۔

حضرت اقدس صلی اللہ علیہ وسلم کو چونکہ ابھی تک خدا کی طرف سے ہجرت کا حکم نہیں ملا تھا۔ اس لیے آپ مکہ ہی میں مقیم رہے اور حضرت ابوبکر صدیق اور حضرت علی مرتضیٰ رضی اللہ عنہما کو بھی آپ نے روک لیا تھا۔ لہذا یہ دونوں شمع نبوت کے پردانے بھی آپ ہی کے ساتھ مکہ میں ٹھہرے ہوئے تھے۔

جب مکہ کے کافروں نے یہ دیکھ لیا کہ حضور صلی اللہ علیہ وسلم اور مسلمانوں کے مددگار مکہ سے باہر مدینہ میں بھی ہو گئے۔

## کفار کافر نس

اور مدینہ جانے والے مسلمانوں کو انصار نے اپنی پناہ میں لے لیا ہے تو کفار مکہ کو یہ خطرہ محسوس ہونے لگا کہ کہیں ایسا نہ ہو کہ محمد (صلی اللہ علیہ وسلم) بھی مدینہ چلے جائیں اور وہاں سے اپنے حامیوں کی فوج لے کر مکہ پر چڑھائی نہ کر دیں۔ چنانچہ اس خطرہ کا دروازہ بند کرنے کے لیے کفار مکہ نے اپنے دارالندوہ (پینچائست گھر) میں ایک بہت بڑی کانفرنس منعقد کی۔ اور یہ کفار مکہ کا ایسا زبردست نمائندہ اجتماع تھا کہ مکہ کا کوئی بھی ایسا دانشور اور بااثر شخص نہ تھا جو اس کانفرنس میں شریک نہ ہو اور۔ خصوصیت کے ساتھ ابوسفیان، ابوجہل، عتبہ، جبیر بن مطعم، نضر بن حارث۔ ابوالبختری زبوعہ بن اسود حکیم بن حزام۔ امیہ بن خلف وغیرہ وغیرہ تمام سرداران قریش اس مجلس میں موجود تھے۔ شیطان لعین بھی کبیل اور طے سے ایک بزرگ شیخ کی صورت میں آگیا۔ قریش کے سرداروں نے نام و نسب پوچھا تو بولا کہ شیخ نجد "ہوں۔ اس لیے اس کانفرنس میں آگیا ہوں کہ میں تمہارے معاملہ میں اپنی رائے بھی پیش کر دوں۔ یہ سن کر قریش کے سرداروں نے ابلیس کو بھی اپنی کانفرنس میں شریک کر لیا۔ اور کانفرنس



کی کارروائی شروع ہو گئی۔ جب حضور صلی اللہ علیہ وسلم کا معاملہ پیش ہوا تو ابوالجہری نے یہ رائے دی کہ ان کو کسی کوٹھری میں بند کر کے ان کے ہاتھ پاؤں باندھ دو اور ایک سوراخ سے کھانا پانی ان کو دے دیا کرو۔ شیخ نجدی (شیطان) نے کہا کہ یہ رائے اچھی نہیں ہے۔ خدا کی قسم اگر تم لوگوں نے ان کو کسی مکان میں قید کر دیا۔ تو یقیناً ان کے جان نثار اصحاب کو اس کی خبر لگ جائے گی۔ اور وہ اپنی جان پر کھیل کر ان کو قید سے چھڑائیں گے۔

ابوالاسود ربیعہ بن عمرو عامری نے یہ مشورہ دیا کہ ان کو مکہ سے نکال دو۔ تاکہ یہ کسی دوسرے شہر میں جا کر رہیں۔ اس طرح ہم کو ان کے قرآن پڑھنے اور ان کی تبلیغ اسلام سے نجات مل جائے گی۔ یہ سن کر شیخ نجدی نے بگڑ کر کہا کہ تمہاری اس رائے پر لعنت۔ کیا تم لوگوں کو معلوم نہیں کہ محمد (صلی اللہ علیہ وسلم) کے کلام میں کتنی مٹھاس اور تاثیر و دل کشی ہے؟ خدا کی قسم! اگر تم لوگ ان کو شہر بدر کر کے چھوڑ دو گے تو یہ پورے ملک عرب میں لوگوں کو قرآن سنا سنا کر تمام قبائل عرب کو اپنا تابع فرمان بنائیں گے اور پھر اپنے ساتھ ایک عظیم لشکر کو لے کر تم پر ایسی یلغار کریں گے کہ تم ان کے مقابلہ سے عاجز و لاچار ہو جاؤ گے۔ اور پھر بجز اس کے کہ تم ان کے غلام بن کر رہو کچھ بنائے نہ بنے گی۔ اس لیے ان کو جلا وطن کرنے کی تو بات ہی مت کرو۔

ابو جہل بولا کہ صاحبو! میرے ذہن میں ایک رائے ہے۔ جب تک کسی کو نہیں سوجھی یہ سن کر سب کے کان کھڑے ہو گئے۔ اور سب نے بڑے اشتیاق کے ساتھ پوچھا کہ کیسے۔ وہ کیا ہے؟ تو ابو جہل نے کہا کہ میری رائے یہ ہے کہ ہر قبیلہ کا ایک ایک مشہور بہادر تلوار لے کر اٹھ کھڑا ہو۔ اور سب یکبارگی حملہ کر کے محمد (صلی اللہ علیہ وسلم) کو قتل کر ڈالیں۔ اس تدبیر سے خون کرنے کا جرم تمام قبیلوں کے سر پر ہے۔ مگر ظاہر ہے کہ خاندان بنو ہاشم اس خون کا بدلہ لینے کے لیے تمام قبیلوں سے لڑنے کی طاقت نہیں رکھ سکتے۔ لہذا یقیناً وہ خون بہا لینے پر راضی ہو جائیں گے۔ اور ہم لوگ مل جل کر آسانی کے ساتھ خون بہا کی رقم ادا کریں گے۔ ابو جہل کی یہ خونی تجویز سن کر شیخ نجدی مارے



خوشی کے اچھل پڑا اور کہا کہ بے شک یہ تدبیر بالکل درست ہے۔ اس کے سوا اور کوئی تجویز قابل قبول نہیں ہو سکتی۔ چنانچہ تمام مشرک اور کافر نس نے اتفاق رائے سے اس تجویز کو پاس کر دیا۔ اور مجلس شوریٰ برخواست ہو گئی۔ اور ہر شخص یہ خوفناک عزم لے کر اپنے اپنے گھر چلا گیا۔ خداوند قدوس نے قرآن مجید کی مندرجہ ذیل آیت میں اس واقعہ کا ذکر فرماتے ہوئے ارشاد فرمایا کہ۔

وَإِذْ يَمْكُرُ بِكَ الَّذِينَ  
كَفَرُوا لِيُثْبِتُوكَ أَوْ يَقْتُلُوكَ  
أَوْ يُخْرِجُوكَ وَيَمْكُرُونَ  
وَيْكُرُ اللَّهُ وَاللَّهُ خَيْرٌ  
الْمَاكِرِينَ ۝

دائے محبوب یا دیکھیے، جس وقت کفار  
آپ کے بارے میں خفیہ تدبیر کر رہے تھے  
کہ آپ کو قید کر دیں یا قتل کر دیں یا شہر بدر  
کر دیں یہ لوگ خفیہ تدبیر کر رہے تھے  
اور اللہ خفیہ تدبیر کر رہا تھا۔ اور اللہ کی

پریشیدہ تدبیر سب سے بہتر ہے۔

اللہ تعالیٰ کی خفیہ تدبیر کیا تھی؟ اگلے صفحہ پر اس کا جلوہ دیکھیے کہ کس طرح اس نے اپنے حبیب صلی اللہ علیہ وسلم کی حفاظت فرمائی اور کفار کی ساری اسکیم کو کس طرح اس کا در قیوم نے تھس تھس نہیں فرما دیا۔ (ابن ہشام)

**ہجرت رسول کا واقعہ** | جب کفار حضور صلی اللہ علیہ وسلم کے قتل پر اتفاق کر کے کافر نس ختم کر چکے اور اپنے اپنے گھروں کو

روانہ ہو گئے تو حضرت جبریل امین علیہ السلام رب العالمین کا حکم لے کر نازل ہو گئے کہ اے محبوب! آج نلت کو آپ اپنے بستر پر نہ سوئیں اور ہجرت کر کے مدینہ تشریف لے جائیں۔ چنانچہ عین دوپہر کے وقت حضور صلی اللہ علیہ وسلم حضرت ابو بکر صدیق رضی اللہ عنہ کے گھر تشریف لے گئے اور حضرت ابو بکر صدیق رضی اللہ عنہ سے فرمایا کہ سب گھر والوں کو ہٹا دو کچھ مشورہ کرنا ہے حضرت ابو بکر صدیق رضی اللہ عنہ نے عرض کیا کہ یا رسول اللہ! آپ پر میرے ماں باپ قربان یہاں آپ کی اہلیہ (حضرت عائشہ) کے سوا اور کوئی نہیں ہے (اس وقت حضرت عائشہ سے حضور کی شادی ہو چکی تھی) حضور صلی اللہ علیہ وسلم نے فرمایا کہ اے ابو بکر اللہ تعالیٰ نے مجھے ہجرت



کی اجازت فرمادی ہے حضرت ابو بکر صدیق رضی اللہ عنہ نے عرض کیا کہ میرے ملا بہ آپ پر قربان۔ مجھے بھی ہمراہی کا شرف عطا فرمائیے۔ آپ نے ان کی درخواست منظور فرمائی حضرت ابو بکر صدیق رضی اللہ عنہ نے چار مہینے سے دو اونٹنیاں ببول کی پتی کھلا کھلا کر تیار کی تھیں کہ ہجرت کے وقت یہ سواری کے کام آئیں گی۔ عرض کیا کہ یا رسول اللہ! ان میں سے ایک اونٹنی آپ قبول فرمائیں۔ آپ نے ارشاد فرمایا کہ قبول ہے۔ مگر میں اس کی قیمت دوں گا حضرت ابو بکر صدیق رضی اللہ عنہ نے باطل ناخواستہ فرمان رسالت سے مجبور ہو کر اس کو قبول کیا حضرت عائشہ صدیقہ رضی اللہ عنہا تو اس وقت بہت کم عمر تھیں لیکن ان کی بڑی بہن حضرت بی بی اسماء رضی اللہ عنہا نے سامان سفر درست کیا اور توشہ دان میں کھانا رکھ کر اپنی کمر کے پٹکے کو پھاڑ کر دو ٹکڑے کیے ایک سے توشہ دان کو باندھا اور دوسرے سے مشک کا منہ باندھا۔ یہ وہ قابل فخر شرف ہے جس کی بنا پر ان کو "ذات المناقین" (دو پٹکے والی) کے معزز لقب سے یاد کیا جاتا ہے۔

اس کے بعد حضور صلی اللہ علیہ وسلم نے ایک کافر کو جس کا نام "عبد اللہ بن اریقظ" تھا جو راستوں کا ماہر تھا۔ راہ نمائی کے لیے اجرت پر لو کر رکھا۔ اور ان دونوں اونٹنیوں کو اس کے سپرد کر کے فرمایا کہ تین راتوں کے بعد وہ ان دونوں اونٹنیوں کو لے کر "غار ثور" کے پاس آجائے۔ یہ سارا نظام کر لینے کے بعد حضور صلی اللہ علیہ وسلم اپنے مکان پر تشریف لائے۔

دخاری ج ۱ ص ۵۵۳ تا ۵۵۴ باب ہجرت النبی صلی اللہ علیہ وسلم

**کاٹنا نہ نبوت کا محاصرہ** | کفار کہ نے اپنے پروگرام کے مطابق کاٹنا نہ نبوت کو گھیر لیا اور انتظار کرنے لگے کہ حضور صلی اللہ

علیہ وسلم سو جائیں تو ان پر قاتلانہ حملہ کیا جائے۔ اس وقت گھر میں حضور صلی اللہ علیہ وسلم کے پاس صرف علی رضی اللہ عنہ تھے۔ کفار کہ اگر چہ رحمت عالم صلی اللہ علیہ وسلم کے بدترین دشمن تھے۔ مگر اس کے باوجود حضور صلی اللہ علیہ وسلم کی امانت و ریانت



پر کفار کو اس قدر اعتماد تھا کہ وہ اپنے قیمتی مال و سامان کو حضور صلی اللہ علیہ وسلم کے پاس امانت رکھتے تھے۔ چنانچہ اس وقت بھی بہت سی امانتیں کا شانہ نبوت میں تھیں حضور صلی اللہ علیہ وسلم نے حضرت علی رضی اللہ عنہ سے فرمایا کہ تم میری بسز رنگ کی چادر اوڑھ کر میرے بستر پر سو رہو۔ اور میرے چلے جانے کے بعد تم قریش کی تمام امانتیں ان کے مالکوں کو سونپ کر مدینہ چلے آنا۔

یہ بڑا ہی خوفناک اور بڑے سخت خطرہ کا موقع تھا۔ حضرت علی رضی اللہ عنہ کو معلوم تھا کہ کفار مکہ حضور صلی اللہ علیہ وسلم کے قتل کا ارادہ کر چکے ہیں مگر حضور اقدس صلی اللہ علیہ وسلم کے اس فرمان سے کہ تم قریش کی ساری امانتیں لوٹا کر مدینہ چلے آنا حضرت علی رضی اللہ عنہ کو یقین کامل تھا کہ میں زندہ رہوں گا اور مدینہ پہنچوں گا اس لیے رسول اللہ صلی اللہ علیہ وسلم کا بستر جو آج کانٹوں کا بچھنا تھا۔ حضرت علی رضی اللہ عنہ کے لیے پھولوں کی بیج بن گیا۔ اور آپ بستر پر صبح تک آرام کے ساتھ میٹھی میٹھی نیند سوتے رہے۔ اپنے اسی کارنامے پر فخر کرتے ہوئے شیر خوار نے اپنے اشعار میں فرمایا کہ۔

وَكَيْتُ بِفَضِي خَيْرٍ مِنْ وَطِيِّ السَّرِي

وَمَنْ طَافَ بِالنَّبِيِّ الْعَيْتِيِّ وَبِالْحِجْرِ

میں نے اپنی جان کو خطرہ میں ڈال کر اس ذات گرامی کی حفاظت کی جو زمین پر چلنے والوں اور خانہ کعبہ و حلیم کا طواف کرنے والوں میں سب سے زیادہ بہتر اور بلند مرتبہ ہیں۔

رَسُولِ إِلَهٍ خَاتِ أَنْ يُنْكِرُوا بِهِ

فَنَجَّاهُ ذُو الطَّوْلِ إِلَّا لَهْ مِنَ الْمَكْرِ

رسول خدا صلی اللہ علیہ وسلم کو یہ اندیشہ تھا کہ کفار مکہ ان کے ساتھ خفیہ چال چل جائیں مگر خداوند مہربان نے ان کو کافروں کی خفیہ تدبیر سے بچالیا۔  
(ذرقانی علی الواہب ج ۱ ص ۲۲۲)



حضرت اقدس صلی اللہ علیہ وسلم نے بستر نبوت پر جانِ ولایت کو سلا کر ایک مٹی  
 خاک ہاتھ میں لی۔ اور سورہ یس کی ابتدائی آیتوں کو تلاوت فرماتے ہوئے نبوت خانہ  
 سے باہر تشریف لائے اور محاصرہ کرنے والے کافروں کے سروں پر خاک ڈالتے ہوئے  
 ان کے مجمع سے صاف نکل گئے۔ نہ کسی کو نظر آئے۔ نہ کسی کو کچھ خبر ہوئی۔ ایک دوسرا  
 شخص جو اس مجمع میں موجود نہ تھا۔ اس نے ان لوگوں کو خبر دی کہ محمد (صلی اللہ علیہ وسلم)  
 تو یہاں سے نکل گئے اور چلتے وقت تمہارے سروں پر خاک ڈال گئے ہیں۔ چنانچہ  
 ان کو سختوں نے اپنے سروں پر ہاتھ پھیرا تو واقعی ان کے سروں پر خاک اور دھول  
 پڑی ہوئی تھی۔ (مدارج البرۃ ج ۲ ص ۵۷)

حضرت عالم صلی اللہ علیہ وسلم اپنے دولت خانہ سے نکل کر مقام "حزورہ" کے پاس  
 کھڑے ہو گئے اور بڑی حسرت کے ساتھ "کعبہ" کو دیکھا اور فرمایا کہ اے شہر کہ! تو مجھ  
 کو تمام دنیا سے زیادہ پیارا ہے۔ اگر میری قوم مجھ کو تجھ سے نہ نکالتی تو میں تیرے سوا  
 کسی اور جگہ سکونت پذیر نہ ہوتا۔ حضرت ابو بکر صدیق رضی اللہ عنہ سے پہلے ہی قرارداد  
 ہو چکی تھی۔ وہ بھی اسی جگہ آ گئے اور اس خیال سے کہ کفار کہہ رہے تھے کہ تمہارے نشان  
 سے ہمارا راستہ پہچان کر ہمارا پیچھا نہ کریں۔ پھر یہ بھی دیکھا کہ حضور صلی اللہ علیہ وسلم  
 کے پائے نازک زخمی ہو گئے ہیں۔ حضرت ابو بکر صدیق رضی اللہ عنہ نے آپ کو اپنے  
 کندھوں پر سوار کر لیا۔ اسی طرح فاردار جھاڑیوں اور درک دار تھپڑوں والی سپاٹیوں  
 کو روندتے ہوئے اسی حالت "مغلثورہ" پہنچے۔ (مدارج البرۃ ج ۲ ص ۵۸)

حضرت ابو بکر صدیق رضی اللہ عنہ پہلے خود غار میں داخل ہوئے اور اچھی طرح غار  
 کی صفائی کی۔ اور اپنے بدن کے کپڑے پھاڑ پھاڑ کر غار کے تمام سوراخوں کو بند کیا۔ پھر  
 حضور اکرم صلی اللہ علیہ وسلم غار کے اندر تشریف لے گئے اور حضرت ابو بکر صدیق رضی  
 اللہ عنہ کی گود میں اپنا سر مبارک رکھ کر سو گئے۔ حضرت ابو بکر صدیق رضی اللہ عنہ نے  
 ایک سوراخ کو اپنی ٹیڑھی سے بند کر رکھا تھا۔ سوراخ کے اندر سے ایک سانپ  
 نے بار بار بار غار کے پاؤں میں کاٹا۔ مگر حضرت صدیق جان نثار نے اس خیال سے



پاؤں نہیں ہٹایا کہ رحمت عالم کے خواب راحت میں خلل نہ پڑ جائے مگر درد کی شدت سے یار غار کے آنسوؤں کی دھار کے چند قطرات سرور کائنات کے رخسار پر نثار ہو گئے۔ جس سے زحمت عالم بیدار ہو گئے اور اپنے یار غار کو روتا دیکھ کر بے قرار ہو گئے۔ پوچھا ابو بکر! کیا ہوا؟ عرض کیا کہ یا رسول اللہ! مجھے سانپ نے کاٹ لیا ہے یہ سن کر حضور صلی اللہ علیہ وسلم نے زخم پر اپنا علیب دہن لگا دیا۔ جس سے فوراً ہی سارا درد جاتا رہا۔ حضور اقدس صلی اللہ علیہ وسلم تین رات اس غار میں رونق افروز رہے حضرت ابو بکر صدیق رضی اللہ عنہ کے جوان فرزند حضرت عبداللہ رضی اللہ عنہ روزانہ صبح کو غار کے منہ پر سوتے اور صبح سویرے ہی مکہ چلے جاتے اور چہ لگاتے کہ قریش کیا تدبیریں کر رہے ہیں؟ جو کچھ خبر ملتی شام کو آ کر حضور صلی اللہ علیہ وسلم سے عرض کر دیتے حضرت ابو بکر صدیق رضی اللہ عنہ کے غلام حضرت عامر بن نہیر رضی اللہ عنہ کچھ رات گئے چراگاہ سے بکریاں لے کر غار کے پاس آ جاتے۔ اور ان بکریوں کا دودھ دونوں عالم کے تاجدار اور ان کے یار غار پی لیتے تھے۔

(ذرقانی علی المواہب ج ۱ ص ۳۲۹)

حضور صلی اللہ علیہ وسلم تو غار ثور میں تشریف فرما ہو گئے سادھر کا شانہ نبوت کا محاصرہ کرنے والے کفار جب صبح کو مکان میں داخل ہوئے تو بستر نبوت پر حضرت علی رضی اللہ عنہ تھے ظالموں نے تھوڑی دیر آپ سے پوچھ گچھ کر کے آپ کو چھوڑ دیا۔ پھر حضور صلی اللہ علیہ وسلم کی تلاش و جستجو میں مکہ اور اطراف و جوانب کا چہ چہ چھان مارا۔ بیان تک کہ ڈھونڈتے ڈھونڈتے غار ثور تک پہنچ گئے مگر غار کے منہ پر اس وقت خداوندی حفاظت کا پہرہ لگا ہوا تھا۔ یعنی غار کے منہ پر مگرٹی نے جالاتن دیا تھا۔ اور کنارے پر کبوتری نے انڈے سے رکھے تھے۔ یہ منظر دیکھ کر کفار قریش آپس میں کہنے لگے کہ اس غار میں کوئی انسان موجود ہوتا تو نہ مگرٹی جالاتنی نہ کبوتری یہاں انڈے دیتی۔ کفار کی آہٹ پا کر حضرت ابو بکر صدیق رضی اللہ عنہ کچھ گھبراتے اور عرض کیا کہ یا رسول اللہ! اب ہمارے دشمن اس قدر قریب آ گئے ہیں۔ کہ اگر وہ اپنے قدموں پر



نظر ڈالیں گے تو ہم کو دیکھ لیں گے حضور صلی اللہ علیہ وسلم نے فرمایا کہ۔

لَا تَخْزَنُ إِنْكَ اللَّهُ مَعَنَا - مت گجراؤ۔ خدا ہمارے ساتھ ہے۔

اس کے بعد اللہ تعالیٰ نے حضرت ابو بکر صدیق رضی اللہ عنہ کے قلب پر سکون و اطمینان کا ایسا سکینہ آمار دیا کہ وہ بالکل ہی بے خوف ہو گئے حضرت ابو بکر صدیق رضی اللہ عنہ کی یہی وہ جان نثاریاں ہیں جن کو دربار نبوت کے شہور شاعر حضرت حسان بن ثابت انصاری رضی اللہ عنہ نے کیا خوب کہا ہے کہ

وَتَأْتِي أَشْيُنِي فِي الْغَائِرِ الْمُنِيفِ وَقَدْ

طَأَّتِ الْعَدُوَّ بِهِ إِذْ صَاعَدَ الْجَبَلَا

اور دو میں کے دوسرے (ابو بکر) جب کہ پہاڑ پر چڑھ کر بلند مرتبہ غار میں اس حال میں تھے کہ دشمن ان کے ارد گرد چکر لگا رہا تھا۔

وَكَانَ حَيْثُ رَسُوهُ اللَّهُ كَدَّ عَلِيمُوا

مِنَ الْخَلَائِقِ كَرَّ يَعْدِلُ بِهِ بَدَلَا

اور وہ (ابو بکر) رسول اللہ صلی اللہ علیہ وسلم کے محبوب تھے تمام مخلوق اس بات کو جانتی ہے کہ حضور صلی اللہ علیہ وسلم نے کسی کو بھی ان کے برابر نہیں ٹھہرایا ہے۔

(زندگانی علی الموابب ج ۱ ص ۲۳۶)

بہر حال چونکہ وہ دن حضور صلی اللہ علیہ وسلم یکم ربیع الاول دو شنبہ کے دن غار ثور سے باہر تشریف لائے۔ عبد اللہ بن اریقظ جس کو رہنمائی کے لیے کرایہ پر حضور صلی اللہ علیہ وسلم نے نوکر رکھ لیا تھا وہ قراداد کے مطابق دو اونٹنیاں لے کر غار ثور پر حاضر تھا حضور صلی اللہ علیہ وسلم اپنی اونٹنی پر سوار ہوئے اور ایک اونٹنی پر حضرت ابو بکر صدیق رضی اللہ عنہ اور حضرت عامر بن فہیرہ رضی اللہ عنہ بیٹھے اور عبد اللہ بن اریقظ آگے آگے پھیل پھنے لگا اور عامر راستہ سے ہٹ کر ساحل سمندر کے غیر معروف راستوں سے سفر شروع کر دیا۔



**سوانٹ کا انعام** | اور اہل مکہ نے اشتہار دے دیا تھا کہ جو شخص محمد (س) اللہ علیہ وسلم کو گرفتار کر کے لائے گا اس کو ایک سو اونٹ انعام ملے گا۔ اس گراں قدر انعام کے لالچ میں بہت سے لالچی لوگوں نے حضور صلی اللہ علیہ وسلم کی تلاش شروع کر دی۔ اور کچھ لوگ تو منزلوں دور تک تعاقب میں گئے۔

**امّ معبد کی بکری** | دوسرے روز مقام قدید میں امّ معبد عاتکہ بنت خالد خزاعیہ کے مکان پر آپ کا گزر ہوا۔ امّ معبد ایک ضعیفہ عورت تھی جو اپنے خیمہ کے صحن میں بیٹھی رہا کرتی تھی۔ اور سافروں کو کھانا پانی دیا کرتی تھی حضور علیہ الصلوٰۃ والسلام نے اُس سے کچھ کھانا خریدنے کا قصد کیا۔ مگر اس کے پاس کوئی چیز موجود نہ تھی۔ حضور صلی اللہ علیہ وسلم نے دیکھا کہ اس کے خیمہ کے ایک جانب ایک بہت ہی لائز بکری ہے۔ دریافت فرمایا کیا یہ دودھ دیتی ہے؟ امّ معبد نے کہا نہیں۔ آپ نے فرمایا کہ اگر تم اجازت دو تو میں اس کا دودھ دوہ لوں۔ امّ معبد نے اجازت دے دی اور آپ نے "بسم اللہ" پڑھ کر جاؤں کے صحن کو ہاتھ لگایا تو اس کا صحن دودھ سے بھر گیا۔ اور اتنا دودھ نکلا کہ سب لوگ سیراب ہو گئے اور امّ معبد کے تمام برتن دودھ سے بھر گئے۔ یہ معجزہ دیکھ کر امّ معبد اور ان کے خاندان دونوں مشرف بہ اسلام ہو گئے۔ (مدارج النبوة ج ۲ ص ۶۱)

روایت ہے کہ امّ معبد کی یہ بکری ۱۱ سالہ تک زندہ رہی۔ اور برابر دودھ دیتی رہی۔ اور حضرت عمر رضی اللہ عنہ کے دور خلافت میں جب "عام الرمادہ" کا سخت قحط پڑا کہ تمام جانوروں کے تھنوں کا دودھ خشک ہو گیا۔ اس وقت بھی یہ بکری صبح و شام برابر دودھ دیتی رہی۔ (ذرقانی علی المواہب ج ۱ ص ۳۴)

**سراقہ کا گھوڑا** | جب امّ معبد کے گھر سے حضور صلی اللہ علیہ وسلم آگے روانہ ہوئے تو مکہ کا ایک مشہور شہسوار سراقہ بن مالک بن جشم تیز رفتا گھوڑے پر سوار ہو کر تعاقب کرتا نظر آیا۔ قریب پہنچ کر حملہ کرنے کا ارادہ کیا۔ مگر



اس کے گھوڑے نے ٹھوکر کھائی۔ اور وہ گھوڑے سے گر پڑا۔ مگر سناؤٹوں کا انعام کوئی معمولی چیز نہ تھی۔ انعام کے لالچ نے اُسے دوبارہ اُتار لیا اور وہ حملہ کی نیت سے آگے بڑھا۔ تو حضور صلی اللہ علیہ وسلم کی دعا سے پتھر ملی زمین میں اس کے گھوڑے کا پاؤں گھٹنوں تک زمین میں دھنس گیا۔ سراقہ یہ معجزہ دیکھ کر خوف و دہشت سے کانپنے لگا۔ اور سامان سامان پیکار نے لگا۔ رسول اکرم صلی اللہ علیہ وسلم کا دل رحم و کرم کا سمندر تھا۔ سراقہ کی لاچارگی اور گریہ زاری پر آپ کا دریائے رحمت جوش میں آ گیا۔ دعا فرمادی تو زمین نے اس کے گھوڑے کو چھوڑ دیا۔ اس کے بعد سراقہ نے عرض کیا کہ مجھ کو امن کا پروانہ لکھ دیجیے۔ حضور صلی اللہ علیہ وسلم کے حکم سے حضرت عامر بن نبیرہ رضی اللہ عنہ نے سراقہ کے لیے امن کی تحریر لکھ دی۔ سراقہ نے اس تحریر کو اپنے حراش میں رکھ لیا اور واپس لوٹ گیا۔ راستہ میں جو شخص بھی حضور صلی اللہ علیہ وسلم کے بارے میں دریافت کرتا۔ تو سراقہ اس کو یہ کہہ کر لوٹا دیتے کہ میں نے بڑی دور تک بہت زیادہ تلاش کیا مگر آنحضرت صلی اللہ علیہ وسلم اس طرف نہیں ہیں۔ واپس لوٹتے ہوئے سراقہ نے کچھ سامان سفر بھی حضور صلی اللہ علیہ وسلم کی خدمت میں بطور فدا نہ کے پیش کیا۔ مگر آنحضرت صلی اللہ علیہ وسلم نے قبول نہیں فرمایا۔

(بخاری باب ہجرت النبی ص ۵۵۴ و ذر قانی ص ۲۳۳ و مدارج النبوة ج ۲ ص ۶۲)

سراقہ اس وقت تو مسلمان نہیں ہوئے مگر حضور صلی اللہ علیہ وسلم کی عظمت نبوت اور اسلام کی صداقت کا سکہ ان کے دل پر بیٹھ گیا۔ جب حضور صلی اللہ علیہ وسلم نے فتح مکہ اور جنگ طائف و حنین سے فارغ ہو کر "جوارہ" میں پڑاؤ کیا۔ تو سراقہ اسی پرمانہ امن کو لے کر بارگاہِ نبوت میں حاضر ہو گئے۔ اور اپنے قبیلہ کی بہت بڑی جماعت کے ساتھ اسلام قبول کر لیا۔ (دلائل النبوة ج ۲ ص ۱۵۱ و مدارج النبوة ج ۲ ص ۶۲)

واضح ہے کہ یہ وہی سراقہ بن مالک رضی اللہ عنہ ہیں جن کے بارے میں حضور صلی اللہ علیہ وسلم نے اپنے علم غیب سے غیب کی خبر دیتے ہوئے یہ ارشاد فرمایا تھا کہ اے سراقہ! تیرا کیا حال ہو گا جب تجھ کو ملک فارس کے بادشاہ کسریٰ کے دونوں گلن پناگے



جائیں گے؛ اس ارشاد کے رسول بعد جب حضرت عمر فاروق رضی اللہ عنہ کے دورِ خلافت میں ایران فتح ہوا۔ اور کسریٰ کے کنگن دربار خلافت میں لائے گئے تو امیر المؤمنین حضرت عمر رضی اللہ عنہ نے تاجدارِ دو عالم صلی اللہ علیہ وسلم کے فرمان کی تصدیق و تحقیق کے لیے وہ کنگن حضرت سراقہ بن مالک رضی اللہ عنہ کو پہناریے اور فرمایا کہ اسے سراقہ! یہ کہو کہ اللہ تعالیٰ ہی کے لیے محمد ہے جس نے ان کنگنوں کو بادشاہ فارس کسریٰ سے چھین کر سراقہ برومی کو پہنایا۔ حضرت سراقہ رضی اللہ عنہ نے ۲۴ھ میں وفات پائی جبکہ حضرت عثمان غنی رضی اللہ عنہ تختِ خلافت پر رونق افروز تھے۔

(زرقاتی علی المواہب ج ۱ ص ۲۴۶ و ص ۲۴۸)

**بریدہ اسلمی کا جھنڈا** | جب حضور علیہ الصلوٰۃ والسلام مدینہ کے قریب پہنچ گئے تو "بریدہ اسلمی" قبیلہ بنی سہم کے ستر سواروں کو ساتھ

لے کر اس لالچ میں آپ کی گرفتاری کے لیے آئے کہ قریش سے ایک سواونٹ انعام مل جائے گا۔ مگر جب حضور صلی اللہ علیہ وسلم کے سامنے آئے اور پوچھا کہ آپ کون ہیں؟ تو آپ نے فرمایا کہ میں محمد بن عبد اللہ ہوں۔ اور خدا کا رسول ہوں۔ جمال و جلالِ نبوت کا ان کے قلب پر ایسا اثر ہوا کہ فوراً ہی کلمہ شہادت پڑھ کر دامنِ اسلام میں آگئے۔ اور کمالِ محبت سے یہ درخواست پیش کی کہ یا رسول اللہ! میری تمنا ہے کہ مدینہ میں حضور کا نام لے ایک جھنڈے کے ساتھ ہونا چاہیے یہ کہا اور اپنا عمامہ سر سے اتار کر اپنے نیزہ پر باندھ لیا۔ اور حضور اقدس صلی اللہ علیہ وسلم کے علمبردار بن کر مدینہ تک آگے آگے چلتے رہے۔ پھر روایات کیا کہ یا رسول اللہ! آپ مدینہ میں کہاں آئیں گے تاجدارِ دو عالم نے ارشاد فرمایا کہ میری ازمنی خدا کی طرف سے مامور ہے۔ یہ جہاں بیٹھ جائے گی۔ وہی میری قیام گاہ ہے۔ (مدارج النبوة ج ۲ ص ۶۲)

**حضرت زبیر کے پیش قیمت کپڑے** | اس سفر میں حسن اتفاق سے حضرت زبیر بن العوام رضی اللہ عنہ

سے ملاقات ہو گئی۔ جو حضور اکرم صلی اللہ علیہ وسلم کی پھر بھی حضرت صفیہ رضی اللہ عنہا



کے بیٹے ہیں۔ یہ ملک شام سے تجارت کا سامان لے کر آ رہے تھے۔ انہوں نے حضور  
اور صلی اللہ علیہ وسلم اور حضرت ابو بکر صدیق رضی اللہ عنہ کی خدمت میں چند نفیس کپڑے  
بطور نذرانہ کے پیش کیے۔ جن کو تاجدارِ دو عالم صلی اللہ علیہ وسلم اور حضرت ابو بکر صدیق  
رضی اللہ عنہ نے قبول فرمایا ہے۔ (ماریج النبوة ج ۲ ص ۶۳)

**شہنشاہ رسالت مدینہ میں** | حضور اکرم صلی اللہ علیہ وسلم کی آمد آمد کی خبر چرچہ  
مدینہ میں پہلے سے پہنچ چکی تھی۔ اور عورتوں

بچوں تک کی زبانوں پر آپ کی تشریف آوری کا چرچا تھا۔ اس لیے اہل مدینہ آپ  
کے دیدار کے لیے انتہائی مشتاق و بے قرار تھے۔ روزانہ صبح سے نکل نکل کر شہر کے  
باہر سر اپا انتظار بن کر استقبال کے لیے تیار رہتے تھے اور جب دھوپ بڑھ جاتی  
تو حسرت و افسوس کے ساتھ اپنے گھروں کو واپس لوٹ جاتے۔ ایک دن اپنے  
معمول کے مطابق اہل مدینہ آپ کی راہ دیکھ کر واپس جا چکے تھے کہ ناگہاں ایک یہودی  
نے اپنے قلعہ سے دیکھا کہ تاجدارِ دو عالم صلی اللہ علیہ وسلم کی سواری مدینہ کے قریب آن  
پہنچی ہے۔ اس نے بہ آواز بلند پکارا کہ اے مدینہ والو! قوم جس کا سفیانا انتظار کرتے تھے  
وہ کاروانِ رحمت آگیا۔ یہ سن کر تمام انصار بن پر ہتھیار سجا کر، اور وجد و شادمانی سے  
بے قرار ہو کر دونوں عالم کے تاجدار کا استقبال کرنے کے لیے اپنے گھروں سے نکل  
پڑے اور نعرہ بکیر کی آوازوں سے تمام شہر گونج اٹھا۔

(ماریج النبوة ج ۲ ص ۶۳ وغیرہ)

مدینہ منورہ سے تین میل کے فاصلہ پر جہاں آج "مسجد قباہ بنی ہاشم" ہے۔ ۲۴ ربیع  
الاول کو حضور صلی اللہ علیہ وسلم رونقِ افروز ہوئے اور قبیلہ عمر بن نوف کے خاندان میں  
حضرت کلثوم بن ہرم رضی اللہ عنہ کے مکان میں تشریف فرما ہوئے۔ اہل خاندان نے  
اس فخر و شرف پر کہ دونوں عالم کے بزرگان ان کے ہیمان بنے اللہ اکبر کا پر جوش  
نعرہ مالا۔ چاروں طرف سے انصار جوشِ مسرت میں آئے اور بارگاہ رسالت میں صلاۃ  
سلام کا نذرانہ عقیدت پیش کرتے۔ اکثر صحابہ کرام جو حضور علیہ الصلاۃ والسلام سے



پہلے ہجرت کر کے مدینہ منورہ آئے تھے وہ لوگ بھی اس مکان میں ٹھہرے ہوئے تھے  
 حضرت علی رضی اللہ عنہ بھی حکم نبوی کے مطابق قریش کی امانتیں واپس لوٹا کر تیسرے  
 دن مکہ سے چل پڑے تھے۔ وہ بھی مدینہ آگئے اور اسی مکان میں قیام فرمایا اور حضرت  
 کلثوم بن ہدم رضی اللہ عنہ اور ان کے خاندان والے ان تمام مقدس مقاموں کی مہمان  
 نوازی میں دن رات مصروف رہتے گئے۔ (مدارج المنبوۃ ج ۲ ص ۶۳ و بخاری ج ۱ ص ۵۶)  
 اللہ اکبر! عمر بن عوف کے خاندان میں حضرت سید الانبیاء و سید الاولیاء اور  
 صالحین صحابہ کے نورانی اجتماع سے ایسا سماں بندھ گیا ہوگا کہ غالباً چاند سورج،  
 اور ستارے حیرت کے ساتھ اس مجمع کو دیکھ کر زبانِ حال سے کہتے ہوں گے کہ یہ  
 فیصلہ شکل ہے کہ آج انجمنِ آسمان زیادہ روشن ہے یا حضرت کلثوم بن ہدم کا مکان؟  
 اور شاید خاندانِ عمر بن عوف کا بچہ بچہ جوشِ مسرت سے مسکرا کر زبانِ حال سے  
 یہ نغمہ گاتا ہوگا کہ

ان کے قدم پہ میں نثار، جن کے قدم نازنے

اُجڑے ہوئے دیار کو رشک چمن بنا دیا

اللَّهُمَّ صَلِّ وَسَلِّمْ وَبَارِكْ وَسَلِّمْ عَلَى سَيِّدِنَا مُحَمَّدٍ وَآلِهِ

وَصَحْبِهِ وَبَارِكْ وَسَلِّمْ

الْحَمْدُ لِلَّهِ! حضورِ رحمتِ عالم صلی اللہ علیہ وسلم کی نکمی زندگی، آپ پڑھ  
 چکے۔ اب ہم آپ کی "مدنی زندگی" پر سنہ دار واقعات تحریر کرنے کی سعادت حاصل  
 کرتے ہیں۔ آپ بھی اس کے مطالعہ سے آنکھوں میں نور، اور دل میں سرور کی دولت  
 حاصل کریں۔

عبدالمصطفیٰ الاعظمی اعفی عنہ

۲۸ شعبان ۱۴۹۵ھ


گھوسی (بجالت، علالت)



حضور تاجدارِ دُعا و عالمِ صلّی اللہ علیہ وآلہ وسلم

کی

مدنی زندگی




تعالیٰ اللہ ذاتِ مصطفیٰ کا حسن لامثنائی

کہ یکجا جمع ہیں جس میں تمام اوصاف امکانی

و عالمی یونسی، خلقِ خلیفہ سیلی، صبرِ ایوبی

جلالِ موسوی، زہدِ اسمعی، حسنِ کنعانی

(صلی اللہ تعالیٰ علیہ وسلم)





# ہجرت کا پہلا سال

## ۱۔

**مسجد قیام** | "قبا" میں سب سے پہلا کام ایک مسجد کی تعمیر تھی۔ اس مقصد کے لیے حضور صلی اللہ علیہ وسلم نے حضرت کلثوم بن ہدم رضی اللہ عنہ کی ایک زمین کو پسند فرمایا جہاں خاندان عمرو بن عوف کی کھجوریں سکھائی جاتی تھیں۔ اسی جگہ آپ نے اپنے مقدس ہاتھوں سے ایک مسجد کی بنیاد ڈالی۔ یہی وہ مسجد ہے جو آج بھی "مسجد قبا" کے نام سے مشہور ہے۔ اور جس کی شان میں قرآن کی یہ آیت نازل ہوئی۔

لَسَجِدُ اسْتَسْ عَلَى التَّقْوَىٰ مِنْ  
 اَوَّلِ يَوْمٍ اَحَقُّ اَنْ تَقُوْمَ  
 فِيْهِ هٰ نَبِيْهِ رِجَالٌ يُحِبُّوْنَ  
 اَنْ يُّنَظَّهُرُوْا هٰ وَاللّٰهُ يُحِبُّ  
 الْمُطَهَّرِيْنَ ۝

یقیناً وہ مسجد جس کی بنیاد پہلے ہی دن سے  
 پرہیزگاری پر رکھی ہوئی ہے۔ وہ اس بات  
 کا زیادہ حقدار ہے کہ آپ اس میں کھڑے  
 ہوں اور مسجد میں ایسے لوگ ہیں جن کو پاکی  
 بہت پسند ہے۔ اور اللہ تعالیٰ پاک ہونے  
 والوں سے محبت فرماتا ہے۔ (توبہ)

اس مبارک مسجد کی تعمیر میں صحابہ کرام کے ساتھ ساتھ خود حضور صلی اللہ علیہ وسلم بھی بنفس نفیس اپنے دست مبارک سے اتنے بڑے بڑے پتھر اٹھاتے تھے کہ ان کے بوجھ سے جسم نازک خم ہو جاتا تھا۔ اور اگر آپ کے جانثار اصحاب میں سے کوئی عرض کرتا کہ یا رسول اللہ! آپ پر ہمارے مال باپ قربان ہو جائیں۔ آپ چھوڑ دیجیے ہم اٹھائیں گے تو حضور صلی اللہ علیہ وسلم اس کی دلجوئی کے لیے چھوڑ دیتے مگر پھر اسی



دزن کا دوسرا پتھر اٹھالیتے۔ اور خود ہی اس کو لاکر عمارت میں لگاتے اور تعمیری کام میں جوش و ولولہ پیدا کرنے کے لیے صحابہ کرام کے ساتھ آواز ملا کر حضور صلی اللہ علیہ وسلم حضرت عبداللہ بن رواحہ رضی اللہ عنہ کے یہ اشعار پڑھتے جاتے تھے کہ

أَفْلَحَ مَنْ يُعَابِدُ الْمَسْجِدَا  
وَيَقْرَأُ الْقُرْآنَ نَائِمًا وَقَاعِدًا  
وَلَا يَبِيْتُ إِلَيْكَ عَنْهُ رَاقِدًا

وہ کامیاب ہے جو مسجد تعمیر کرتا ہے  
اور اٹھتے بیٹھتے قرآن پڑھتا ہے اور  
سوئے ہوئے رات نہیں گزارتا۔

(وفاد الوفا ج ۱ ص ۱۸)

**مسجد الجمعة** | چودہ یا جو بیس روز کے قیام میں مسجد قبا کی تعمیر فرما کر جمعہ کے دن آپ سے قباہ سے شہر مدینہ کی طرف روانہ ہوئے سلاستہ میں قبیلہ بنی سالم کی مسجد میں پہلا جمعہ آپ نے پڑھا۔ یہی وہ مسجد ہے جو آج تک "مسجد الجمعة" کے نام سے مشہور ہے۔ اہل شہر کو خبر ہوئی تو ہر طرف سے لوگ جذبات شوق میں مشتاقانہ استقبال کے لیے دوڑ پڑے۔ آپ کے دادا عبدالطلب کے نہالی رشتہ دار "بنو النجار" ہتھیار لگائے "قباہ" سے شہر تک دو روپہ مہینے باندھے ستانہ وار چل رہے تھے۔ آپ ستر میں تمام قبائل کی محبت کا شکر یہ ادا کرتے، اور سب کو خیر و برکت کی دعائیں دیتے ہوئے چلے جاتے تھے۔ شہر قریب آگیا تو اہل مدینہ کے جوش و خروش کا یہ عالم تھا کہ پردہ نشین خاتین مکانوں کی چھتوں پر چڑھ گئیں۔ اور یہ استقبالیہ اشعار پڑھنے لگیں کہ

طَلَمَ الْبَدْرُ عَلَيْنَا

مِنْ ثَنِيَاتِ الْوَدَا ۝

وَجَبَّ الشُّكْرُ عَلَيْنَا

مَا دَعَى اللَّهُ دَاعِي ۝

ہم پر چاند طلوع ہو گیا و داع کی گھاٹیوں سے، ہم پر خدا کا شکر واجب ہے جب تک اللہ سے دعا مانگنے والے دعا مانگتے رہیں۔

أَيُّهَا الْمَبْعُوثُ مِنِّيْنَا

جِئْتَنَا بِالْأَمْرِ الْمَطْمَئِنِّ ۝

أَنْتَ شَرَفْتَ الْمَدِيْنَةَ

مَوْجِبًا يَا خَيْرَ دَا ۝



اے وہ ذات گرامی! جو ہمارے اندر مہوش کیے گئے۔ آپ وہ دین لائے جو  
اطاعت کے قابل ہے آپ نے مدینہ کو مغرب فرما دیا۔ تو آپ کے لیے  
"خوش آمدید" ہے۔ اے بہترین دعوت دینے والے۔

فَلْبِسْنَا ثَوْبَ يَسْرٍ      بَعْدَ تَلْفِيْقِ السَّرِقَا ع  
فَعَلَيْكَ اَللّٰهُ صَلَاتِي      مَا سَعَىٰ لِلّٰهِ سَاعِ

تو ہم لوگوں نے عینی کپڑے پہنے، حالانکہ اس سے پہلے پیوند جوڑ جوڑ  
کر کپڑے پہنا کرتے تھے۔ تو آپ پر اللہ تعالیٰ اُس وقت تک رحمتیں نازل  
فرمائے جب تک اللہ کے لیے کوشش کرنے والے کوشش کرتے رہیں۔  
مدینہ کی ننھی ننھی بچیاں جوشِ مسرت میں جھوم جھوم کر ادردی بجا بجا کر یہ گیت  
گاتی تھیں کہ

فَحْنُ جَوَابِ وَنُ بَنِي النَّجَّارِ

يَا حَبْدًا مُحَمَّدًا مِنْ جَاهِ

ہم خاندان "بنو النجار" کی بچیاں ہیں، واہ کیا ہی خوب ہوا کہ حضرت محمد صلی اللہ علیہ  
وسلم ہمارے پڑوسی ہو گئے حضور اقدس صلی اللہ علیہ وسلم نے ان بچیوں کے جوش  
مسرت اور ان کی ماہانہ محبت سے متاثر ہو کر پوچھا کہ اے بچیو! کیا تم مجھ سے محبت  
کرتی ہو؟ تو بچیوں نے ایک زبان ہو کر کہا کہ "جی ہاں" جی ہاں یہ سن کر حضور صلی اللہ  
علیہ وسلم نے خوش ہو کر مسکراتے ہوئے فرمایا کہ "میں بھی تم سے پیار کرتا ہوں۔"

(زرقانی علی المرآب ج ۱ ص ۲۵۹ و ۳۶۰)

چھوٹے چھوٹے لڑکے اور غلام جھنڈ کے جھنڈ مارے خوشی کے مدینہ کی گلیوں  
میں حضور صلی اللہ علیہ وسلم کی آمد آمد کا نور لگاتے ہوئے دوڑتے پھرتے تھے صحابی  
رسول براد بن عازب رضی اللہ عنہ فرماتے ہیں کہ جو فرحت و سرور، اور انوار و تجلیات  
حضور سرورِ عالم صلی اللہ علیہ وسلم کے مدینہ میں تشریف لانے کے دن ظاہر ہوئے نہ  
اس سے پہلے کبھی ظاہر ہوئے تھے نہ اس کے بعد۔ (ملارح النبوة ج ۲ ص ۶۵)



## ابو ایوب انصاری کا مکان

تمام قبائل انصار جو راستہ میں تھے اتنا ہی جوش  
سرت کے ساتھ اذٹنی کی بہار تھام کر

عرض کرتے کہ یا رسول اللہ! آپ ہمارے گھروں کو شرف نزول بخشیں۔ مگر آپ ان  
سب مجہدین سے یہی فرماتے کہ میری اذٹنی کی بہار چھوڑ دو۔ جس جگہ خدا کو منظور ہوگا  
اسی جگہ میری اذٹنی بیٹھ جائے گی۔ چنانچہ جس جگہ آج مسجد نبوی شریف ہے۔ اس  
کے پاس حضرت ابو ایوب انصاری رضی اللہ عنہ کا مکان تھا۔ اسی جگہ حضور صلی اللہ  
علیہ وسلم کی اذٹنی بیٹھ گئی۔ اور حضرت ابو ایوب انصاری رضی اللہ عنہ آپ کی اجازت  
سے آپ کا سامان اٹھا کر اپنے گھر میں لے گئے۔ اور حضور صلی اللہ علیہ وسلم نے انہی  
کے مکان پر قیام فرمایا۔ حضرت ابو ایوب انصاری رضی اللہ عنہ نے اوپر کی منزل پیش  
کی۔ مگر آپ نے ملاقاتیوں کی آسانی کا لحاظ فرماتے ہوئے نیچے کی منزل کو پسند فرمایا  
حضرت ابو ایوب انصاری رضی اللہ عنہ دونوں وقت آپ کے لیے کھانا بھیجتے اور  
آپ کا بچا ہوا کھانا تبرک سمجھ کر میاں بیوی کھاتے۔ کھانے میں جہاں حضور صلی اللہ  
علیہ وسلم کی انگلیوں کا نشان پڑا ہوتا۔ حصول برکت کے لیے حضرت ابو ایوب  
انصاری رضی اللہ عنہ اسی جگہ سے لقمہ اٹھاتے۔ اور اپنے ہر قول و فعل سے بے پناہ  
ادب و احترام، اور عقیدت و جاں نثاری کا مظاہرہ کرتے۔ ایک مرتبہ مکان کے  
اوپر کی منزل پر پانی کا گھڑا ٹوٹ گیا۔ تو اس اندیشہ سے کہ کہیں پانی بہہ کر نیچے کی  
منزل میں نہ چلا جائے۔ اور حضور رحمت عالم صلی اللہ علیہ وسلم کو کچھ تکلیف نہ  
ہو جائے۔ حضرت ابو ایوب انصاری رضی اللہ عنہ نے سارا پانی اپنے لحاف میں  
خشک کر لیا۔ گھر میں نہی ایک لحاف تھا جو گیلیا ہو گیا۔ رات بھر میاں بیوی نے  
سردی کھائی۔ مگر حضور صلی اللہ علیہ وسلم کو ذرہ برابر تکلیف پہنچ جائے۔ یہ گوارا نہیں  
کیا۔ سات بیسے تک حضرت ابو ایوب انصاری رضی اللہ عنہ نے اسی شان کے  
ساتھ حضور ماقدم صلی اللہ علیہ وسلم کی میزبانی کا شرف حاصل کیا۔ جب مسجد نبوی اور  
اس کے آس پاس کے حجرے تیار ہو گئے تو حضور صلی اللہ علیہ وسلم ان حجروں میں



اپنی ازواج مطہرات کے ساتھ قیام پذیر ہو گئے۔ (زرقانی علی الموابہب ج ۱ ص ۲۵۰ وغیرہ)  
 ہجرت کا پہلا سال قسم قسم کے بہت سے واقعات کو اپنے دامن میں لیے ہے  
 مگر ان میں سے چند بڑے بڑے واقعات کو نہایت اختصار کے ساتھ ہم تحریر کرتے  
 ہیں۔

**حضرت عبداللہ بن سلام کا اسلام** | حضرت عبداللہ بن سلام رضی اللہ عنہ  
 مدینہ میں یہودیوں کے سب سے

بڑے عالم تھے، خود ان کا اپنا بیان ہے کہ جب حضور صلی اللہ علیہ وسلم مکہ سے ہجرت  
 فرما کر مدینہ میں تشریف لائے۔ اور لوگ جوق در جوق ان کی زیارت کے لیے ہر  
 طرف سے آنے لگے تو میں بھی اسی وقت خدمت اقدس میں حاضر ہوا۔ اور جو نبی میری  
 نظر جمال نبوت پر پڑی۔ تو پہلی نظر میں میرے دل نے یہ فیصلہ کر دیا کہ یہ چہرہ کسی  
 جھوٹے آدمی کا چہرہ نہیں ہو سکتا۔

پھر حضور صلی اللہ علیہ وسلم نے اپنے وعظ میں یہ ارشاد فرمایا کہ۔  
 آيْهَا النَّاسُ اَنْشُوا السَّلَامَ  
 وَاطْعَمُوا الطَّعَامَ وَصَلُّوا  
 الْاَرْحَامَ وَصَلُّوا بِاللَّيْلِ  
 وَالنَّاسُ نِيَامٌ۔  
 اے لوگو! اسلام کا چرچا کرو۔ اور کھانا  
 کھلاؤ اور درشتہ داروں کے ساتھ  
 صلہ رھی کرو۔ اور راتوں کو جب لوگ  
 سو رہے ہوں تو تم نماز پڑھو۔

حضرت عبداللہ بن سلام فرماتے ہیں کہ میں نے حضور صلی اللہ علیہ وسلم کو ایک  
 نظر دیکھا اور آپ کے یہ چار بول میرے کان میں پڑے تو میں اس قدر متاثر ہو گیا کہ  
 میرے دل کی دنیا ہی بدل گئی اور میں مشرت بہ اسلام ہو گیا۔ حضرت عبداللہ بن سلام  
 رضی اللہ عنہ کا دامن اسلام میں آجانا۔ یہ اتنا اہم واقعہ تھا کہ مدینہ کے یہودیوں میں کھلبلی  
 مچ گئی۔ (مدارج النبوة ج ۲ ص ۶۶ و بخاری وغیرہ)

**حضور کے اہل و عیال مدینہ میں** | حضور اقدس صلی اللہ علیہ وسلم جب کہ  
 ابھی حضرت ابوالیوب انصاری



رضی اللہ عنہ کے مکان ہی میں تشریف فرما تھے۔ آپ نے اپنے غلام حضرت زید بن حارثہ اور حضرت ابو رافع رضی اللہ عنہما کو پانچ سو درہم، اور دو اونٹ دے کر مکہ بھیجا تاکہ یہ دونوں صاحبان اپنے ساتھ حضور صلی اللہ علیہ وسلم کے اہل و عیال کو مدینہ لائیں۔ چنانچہ یہ دونوں حضرت جاکر حضور صلی اللہ علیہ وسلم کی دو صاحبزادیوں حضرت فاطمہ اور حضرت ام کلثوم رضی اللہ عنہما اور آپ کی دو جہ مطہرہ ام المومنین حضرت بی بی سوودہ رضی اللہ عنہما اور حضرت اُسامہ بن زید اور حضرت اُم ایمن رضی اللہ عنہما کو مدینہ لے آئے۔ آپ کی صاحبزادی حضرت زینب رضی اللہ عنہا نہ آسکیں۔ کیونکہ ان کے شوہر حضرت ابوالعاص بن الزبیر رضی اللہ عنہ نے ان کو مکہ میں روک لیا۔ اور حضور صلی اللہ علیہ وسلم کی ایک صاحبزادی حضرت بی بی رقیہ رضی اللہ عنہا اپنے شوہر حضرت عثمان غنی رضی اللہ عنہ کے ساتھ "حبشہ" میں تھیں۔ انہی لوگوں کے ساتھ حضرت ابوبکر صدیق رضی اللہ عنہ کے فرزند حضرت عبداللہ رضی اللہ عنہ بھی اپنے سب گھر والوں کو ساتھ لے کر مکہ سے مدینہ آگئے۔ ان میں حضرت بی بی عائشہ رضی اللہ عنہا بھی تھیں۔ یہ سب لوگ مدینہ آ کر پہلے حضرت حارثہ بن نعمان رضی اللہ عنہ کے مکان پر ٹھہرے۔ (مدارج النبوة ج ۲ ص ۷۲)

مدینہ میں کوئی ایسی جگہ نہیں تھی جہاں مسلمان باجماعت مسجد نبوی کی تعمیر

تعمیر کرنے کے لیے اس بلاغ کو قیمت دے کر خریدنا چاہا۔ ان لوگوں نے یہ کہہ کر مدینہ میں زمین مسجد کی تعمیر کے لیے پیش کر دی۔ لیکن چونکہ یہ زمین اصل میں دو قبیلوں کی تھی آپ نے ان دونوں قبیلوں کو بلا بھیجا۔ ان قبیلوں نے بھی زمین مسجد کے لیے نذر کرنی چاہی۔ مگر سرور عالم صلی اللہ علیہ وسلم نے اس کو پسند نہیں فرمایا۔ اس لیے حضرت ابوبکر صدیق رضی اللہ عنہ کے مال سے آپ نے اس کی قیمت ادا فرمادی (مدارج النبوة ج ۲ ص ۷۳) اس زمین میں چند درخت، کچھ کھنڈرات، اور کچھ ششکوں کی قبریں تھیں۔ آپ نے درختوں کے کاٹنے اور ششکوں کی قبروں کو کھود کر پھینک دینے کا حکم دیا۔ پھر زمین کو ہوار کر کے خود



آپ نے اپنے دست مبارک سے مسجد کی بنیاد ڈالی۔ اور کچی اینٹوں کی دیوار، اور کھجور کے ستونوں پر کھجور کی پیوں سے چھت بنائی جو بارش میں ٹپکتی تھی۔ اس مسجد کی تعمیر میں صحابہ کرام کے ساتھ خود حضور صلی اللہ علیہ وسلم بھی اینٹیں اٹھا اٹھا کر لاتے تھے اور صحابہ کرام کو جو شہ دلانے کے لیے ان کے ساتھ آواز ملا کر حضور صلی اللہ علیہ وسلم رجز کا یہ شعر پڑھتے تھے کہ

اللَّهُمَّ لَا خَيْرَ إِلَّا خَيْرٌ إِلَّا خَيْرَةٌ

فَاعْفِرِ الْأَنْصَارَ وَالْمُهَاجِرَةَ (بخاری ج ۱ ص ۱۷۱)

اے اللہ! بھلائی تو صرف آخرت ہی کی بھلائی ہے۔ لہذا اے اللہ! تو انصار و ہاجرین کو بخش دے اسی مسجد کا نام ”مسجد نبوی“ ہے۔ یہ مسجد ہر قسم کے دنیاوی تکلفات سے پاک اور اسلام کی سادگی کی سچی اور صحیح تصویر تھی، اس مسجد کی عمارت اول طول و عرض میں ساٹھ گز لمبی اور چوں گز چوڑی تھی۔ اور اس کا قبلہ بیت المقدس کی طرف بنایا گیا تھا مگر جب قبلہ بدل کر کعبہ کی طرف ہو گیا تو مسجد کے شمالی جانب ایک نیا دروازہ قائم کیا گیا۔ اس کے بعد مختلف زمانوں میں مسجد نبوی کی تجدید و توسیع ہوتی رہی۔

مسجد کے ایک کنارے پر ایک چبوترہ تھا جس پر کھجور کی پیوں سے چھت بنا دی گئی تھی۔ اسی چبوترہ کا نام ”دصفہ“ ہے جو صحابہ گھر بار نہیں رکھتے تھے وہ اسی چبوترہ پر سوتے بیٹھتے تھے اور یہی لوگ ”اصحاب صفہ“ کہلاتے ہیں۔ (مدارج النبوة ج ۲ ص ۶۹ و بخاری)

**ازواج مطہرات کے مکانات** | مسجد نبوی کے متصل ہی آپ نے ازواج مطہرات کے لیے حجرے بھی بنوائے

اس وقت تک حضرت بی بی سودہ اور حضرت عائشہ رضی اللہ عنہما نکاح میں تھیں اس لیے وہی مکان بنوائے جب دوسری ازواج مطہرات آتی گئیں تو دوسرے مکانات بنتے گئے۔ یہ مکانات بھی بہت ہی سادگی کے ساتھ بنائے گئے تھے۔ دس دس ہاتھ لمبے چھ چھ اسات سات ہاتھ چوڑے کچی اینٹوں کی دیواریں، کھجور کی پیوں کی چھت۔ وہ بھی آٹھ پیچی کہ آٹھ کھڑا ہو کر چھت کو چھو لیتا، دروازوں میں کواڑ بھی نہ تھے۔ کبل یا ٹاٹ



کے پردے پڑے رہتے تھے۔ (طبقات ابن سعد وغیرہ)

اللہ اکبر! یہ ہے شہنشاہِ دو عالم صلی اللہ علیہ وسلم کا وہ کاشانہ نبوت، جس کی آستانہ بوسی اور درباری جبریل علیہ السلام کے لیے سرمایہ سعادت اور باعثِ افتخار تھی۔

اللہ! اللہ! وہ شہنشاہِ کونین جس کو خالقِ کائنات نے اپنا مہمان بنا کر عرشِ اعظم پر سندنشین بنایا اور جس کے سر پر اپنی محبوبیت کا تاج پہنا کر زمین کے خزانوں کی کنجیاں جس کے ہاتھوں میں عطا فرمادیں اور جس کو کائناتِ عالم میں قسم قسم کے تہذبات کا مخدر بنا دیا۔ جس کے زبان کا ہر فرمان کن کی کنجی۔ جس کی نگاہِ کرم کے ایک اشارے نے ان لوگوں کو جنکے ہاتھوں میں اونٹوں کی ہمار رہتی تھی۔ انہیں اقوامِ عالم کی قسمت کی لگام عطا فرمادی۔ اللہ اکبر! وہ تاجدارِ رسالت جو سلطانِ دارین، اور شہنشاہِ کونین ہے اس کی حرمِ سرا کا یہ عالم؟ اے سورج! بول اے چاند! بتا۔ تم دونوں نے اس زمین کے بے شمار چکر لگائے ہیں مگر کیا تمہاری آنکھوں نے ایسی سادگی کا کوئی منظر کبھی بھی۔ اور کہیں بھی دیکھا ہے؟

**مہاجرین کے گھر** | مہاجرین جو اپنا سب کچھ مکہ میں چھوڑ کر مدینہ چلے گئے تھے ان لوگوں کی سکونت کے لیے بھی حضور صلی اللہ

علیہ وسلم نے مسجدِ نبوی کے قریب وجارہی میں انتظام فرمایا۔ انصار نے بہت بڑی قربانی دی کہ نہایت فراخ دلی کے ساتھ اپنے مہاجر بھائیوں کے لیے اپنے مکانات اور زمینیں دیں اور مکانات کی تعمیرات میں ہر قسم کی امداد بہم پہنچائی۔ جس سے مہاجرین کی آباد کاری میں بڑی سہولت ہو گئی۔

سب سے پہلے جس انصاری نے اپنا مکان حضور صلی اللہ علیہ وسلم کو بطور ہبہ کے نذر کیا۔ اس خوش نصیب کا نام نامی حضرت حارثہ بن نعمان ہے، چنانچہ ازواجِ مطہرات کے مکانات حضرت حارثہ بن نعمان ہی کی زمین میں بنائے گئے (رضی اللہ عنہ)

**حضرت عائشہ کی رخصتی** | حضرت ابی مائشہ رضی اللہ عنہا کا حضور صلی اللہ علیہ وسلم سے نکاح تو ہجرت سے قبل ہی مکہ میں



ہو چکا تھا۔ مگر ان کی رخصتی ہجرت کے پہلے ہی سال مدینہ میں ہوئی۔ حضور صلی اللہ علیہ وسلم نے ایک پیالہ دودھ سے لوگوں کی دعوتِ دلیہ فرمائی۔ (مدارج النبوة ج ۲ ص ۷)

**افان کی ابتداء** مسجد نبوی کی تعمیر تو مکمل ہو گئی۔ مگر لوگوں کو نمازوں کے وقت جمع کرنے کا کوئی ذریعہ نہیں تھا۔ جس سے نماز باجماعت کا انتظام

ہوتا۔ اس سلسلہ میں حضور صلی اللہ علیہ وسلم نے صحابہ کرام سے مشورہ فرمایا۔ بعض نے نمازوں کے وقت آگ جلاتے کا مشورہ دیا۔ بعض نے ناقوس بجانے کی رائے دی مگر حضور اقدس صلی اللہ علیہ وسلم نے غیر مسلموں کے ان طریقوں کو پسند نہیں فرمایا۔ حضرت عمر رضی اللہ عنہ نے یہ تجویز پیش کی۔ کہ ہر نماز کے وقت کسی آدمی کو بھیج دیا جائے جو پوری مسلم آبادی میں نماز کا اعلان کر دے۔ حضور صلی اللہ علیہ وسلم نے اس رائے کو پسند فرمایا اور حضرت بلال رضی اللہ عنہ کو حکم فرمایا کہ وہ نمازوں کے وقت لوگوں کو پکار دیا کریں۔ چنانچہ وہ "الصلاة جامعة" کہہ کر پانچوں نمازوں کے وقت اعلان کرتے تھے۔ اسی درمیان میں ایک صحابی حضرت عبداللہ بن زید انصاری رضی اللہ عنہ نے خواب میں دیکھا کہ افانِ شرعی کے الفاظ کوئی سن رہا ہے۔ اس کے بعد حضور صلی اللہ علیہ وسلم اور حضرت عمر رضی اللہ عنہ اور دوسرے صحابہ کو بھی اسی قسم کے خواب نظر آئے۔ حضور صلی اللہ علیہ وسلم نے اس کو منجانب اللہ سمجھ کر قبول فرمایا۔ اور حضرت عبداللہ بن زید رضی اللہ عنہ کو حکم دیا کہ تم بلال کو افان کے کلمات سکھا دو۔ کیونکہ وہ تم سے زیادہ بلند آواز میں چنانچہ اسی دن سے شرعی افان کا طریقہ جو آج تک جاری ہے اور قیامت تک جاری رہے گا شروع ہو گیا۔ (ذرقانی ج ۱ ص ۲۷۶ و بخاری)

**انصار و ہاجر بھائی بھائی** حضرت ہاجر بن چونکہ انتہائی بے سرو سامانی کی حالت میں بالکل خالی ہاتھ اپنے اہل و عیال کو

چھوڑ کر مدینہ آئے تھے اس لیے پردیس میں مفلسی کے ساتھ وحشت و بیگانگی اور اپنے اہل و عیال کی جدائی کا صدمہ محسوس کرتے تھے۔ اس میں شک نہیں کہ انصار نے ان ہاجرین کی نمان نوازی اور دل جوئی میں کوئی کسر نہیں اٹھا رکھی۔ لیکن ہاجرین دیر



تک دوسروں کے بہارے زندگی بسر کرنا پسند نہیں کرتے تھے۔ کیونکہ وہ لوگ ہمیشہ سے اپنے دست و بازو کی کمائی کھانے کے خرچے تھے۔ اس لیے ضرورت تھی کہ ہاجرین کی پریشانی کو دور کرنے اور ان کے لیے مستقل ذریعہ معاش مہیا کرنے کے لیے کوئی انتظام کیا جائے۔ اس لیے حضور اکرم صلی اللہ علیہ وسلم نے خیال فرمایا کہ انصار و ہاجرین میں رشتہ اخوت (بھائی چارہ) قائم کر کے ان کو بھائی بھائی بنا دیا جائے تاکہ ہاجرین کے دلوں سے اپنی تنہائی اور بے کسی کا احساس دور ہو جائے اور ایک دوسرے کے مددگار بن جانے سے ہاجرین کے ذریعہ معاش کا مسئلہ بھی حل ہو جائے۔ چنانچہ مسجد نبوی کی تعمیر کے بعد ایک دن حضور صلی اللہ علیہ وسلم نے حضرت انس بن مالک رضی اللہ عنہ کے مکان میں انصار و ہاجرین کو جمع فرمایا۔ اس وقت تک ہاجرین کی تعداد پتالیس یا پچاس تھی۔ حضور علیہ الصلاۃ والسلام نے انصار کو مخاطب کر کے فرمایا کہ یہ ہاجرین تمہارے بھائی ہیں۔ پھر ہاجرین و انصار میں سے دو دو شخص کو بلا کر فرماتے گئے کہ یہ "اور تم بھائی بھائی ہو، حضور صلی اللہ علیہ وسلم کے ارشاد فرماتے ہی یہ رشتہ اخوت بالکل حقیقی بھائی جیسا رشتہ بن گیا۔ چنانچہ انصار نے ہاجرین کو ساتھ لے جا کر اپنے گھر کی ایک ایک چیز سامنے لاکر رکھ دی اور کہہ دیا کہ آپ ہمارے بھائی ہیں۔ ہاں لیے ان سب سامانوں میں آدھا آپ کا اور آدھا ہمارا ہے، حد ہو گئی کہ حضرت سعد بن زید انصاری جو حضرت عبدالرحمن بن عوف ہاجر کے بھائی قرار پائے تھے ان کی دو بیویاں تھیں۔ حضرت سعد بن زید انصاری رضی اللہ عنہ نے حضرت عبدالرحمن بن عوف رضی اللہ عنہ سے کہا کہ میری ایک بیوی جسے آپ پسند کریں، میں اس کو طلاق دے دوں۔ اور آپ اس سے نکاح کر لیں۔

اللہ اکبر! اس میں شک نہیں کہ انصار کا یہ ایثار ایک ایسا بے مثال شاہکار ہے کہ اقوام عالم کی تاریخ میں اس کی مثال شکل سے ہی ملے گی۔ مگر ہاجرین نے کیا طرز عمل اختیار کیا یہ بھی ایک قابل تقلید تاریخی کارنامہ ہے۔ حضرت سعد بن زید انصاری رضی اللہ عنہ کی اس مخلصانہ پیش کش کو سن کر حضرت عبدالرحمن بن عوف رضی اللہ عنہ نے



شکر یہ کے ساتھ یہ کہا کہ اللہ تعالیٰ یہ سب مال و متاع اور اہل و عیال آپ کو مبارک فرمائے  
مجھے تو آپ صرف بازار کا راستہ بتا دیجیے۔ انہوں نے مدینہ کے مشہور بازار "دقیقہ" کا  
راستہ بتا دیا۔ حضرت عبدالرحمن بن عوف رضی اللہ عنہ بازار گئے اور کچھ گئی، کچھ پیر خرید کر  
شام تک بیچتے رہے۔ اسی طرح روزانہ وہ بازار جاتے رہے۔ اور تھوڑے ہی پرصہ  
میں وہ کافی مالدار ہو گئے۔ اور ان کے پاس اتنا سرمایہ جمع ہو گیا کہ انہوں نے شادی کر کے  
اپنا گھر بسا لیا۔ جب یہ بارگاہ رسالت میں حاضر ہوئے تو حضور صلی اللہ علیہ وسلم نے دریافت  
فرمایا کہ تم نے بیوی کو کتنا ہر دیا؟ عرض کیا کہ پانچ درہم برابر سونا۔ ارشاد فرمایا کہ اللہ  
تعالیٰ تمہیں برکتیں عطا فرمائے۔ تم دعوتِ دلیمہ کرو۔ اگر چہ ایک بکری ہی ہو۔

بخاری باب الولیمة ولو بشاة ص ۱۷۷ ج ۲

اور رفتہ رفتہ تو حضرت عبدالرحمن بن عوف رضی اللہ عنہ کی تجارت میں آنی خیر و  
برکت اور تہتی ہوئی کہ خود ان کا قول ہے کہ "میں مٹی کو چھو دیتا ہوں تو سونا بن جاتی ہے"  
منقول ہے کہ ان کا سامان تجارت سات سواؤٹوں پر لکھ کر آتا تھا۔ اور جس دن مدینہ میں  
ان کا تجارتی سامان پہنچتا تھا تو تمام شہر میں دھوم مچ جاتی تھی۔ (اسد الغابہ ج ۳ ص ۲۱۴)  
حضرت عبدالرحمن بن عوف رضی اللہ عنہ کی طرح دوسرے ہاجرین نے بھی دکانیں  
کھول لیں۔ حضرت ابو بکر صدیق رضی اللہ عنہ کپڑے کی تجارت کرتے تھے حضرت عثمان  
رضی اللہ عنہ مدینہ قباہ کے بازار میں کھجوروں کی تجارت کرنے لگے۔ حضرت عمر رضی اللہ  
عنہ بھی تجارت میں مشغول ہو گئے تھے۔ دوسرے ہاجرین نے بھی چھوٹی بڑی تجارت  
شروع کر دی۔ غرض باوجودیکہ ہاجرین کے لیے انصار کا گھر مستقل مہمان خانہ تھا۔  
مگر ہاجرین زیادہ دنوں تک انصار پر بوجھ نہیں بنے بلکہ اپنی محنت اور بے پناہ  
کوششوں سے بہت جلد اپنے پاؤں پر کھڑے ہو گئے۔

مشہور مورخ اسلام حضرت علامہ ابن عبدالبر علیہ الرحمۃ کا قول ہے کہ یہ عقیدہ  
مواخاۃ (بھائی چارہ کا معاہدہ) تو انصار و ہاجرین کے درمیان ہوا۔ اس کے علاوہ  
ایک خاص "عقد مواخاۃ" ہاجرین کے درمیان بھی ہوا۔ جس میں حضور صلی اللہ علیہ وسلم



نے ایک ہاجرہ کو دوسرے ہاجرہ کا بھائی بنا دیا۔ چنانچہ حضرت ابو بکر صدیق و حضرت عمر رضی اللہ عنہما، اور حضرت طلحہ و حضرت زبیر رضی اللہ عنہما، اور حضرت عثمان و حضرت عبدالرحمن بن عوف رضی اللہ عنہما کے درمیان جب بھائی چارہ ہو گیا تو حضرت علی رضی اللہ عنہ نے دربار رسالت میں عرض کیا کہ یا رسول اللہ! آپ نے اپنے صحابہ کو ایک دوسرے کا بھائی بنا دیا۔ لیکن مجھے آپ نے کسی کا بھائی نہیں بنایا۔ آخر میرا بھائی کون ہے؟ تو حضور صلی اللہ علیہ وسلم نے ارشاد فرمایا کہ اَنْتَ اَخِي فِي الدُّنْيَا وَالْآخِرَةِ یعنی تم دنیا اور آخرت میں میرے بھائی ہو۔ (مدارج النبوة ج ۲ ص ۷۷)

**یہودیوں سے معاہدہ** | مدینہ میں انصار کے علاوہ بہت سے یہودی بھی آباد تھے۔ ان یہودیوں کے تین قبیلے بنو قینقاع، بنو نضیر

قریظہ۔ مدینہ کے اطراف میں آباد تھے اور نہایت مضبوط محلات اور محکمے بنا کر رہتے تھے۔ ہجرت سے پہلے یہودیوں اور انصار میں ہمیشہ اختلاف رہتا تھا۔ اور وہ اختلاف اب بھی موجود تھا۔ اور انصار کے دونوں قبیلے اوس و خزرج بہت کمزور ہو چکے تھے کیونکہ مشہور لڑائی "جنگ بعاث" میں ان دونوں قبیلوں کے بڑے بڑے سردار اور نامور بہادر آپس میں لڑ لڑ کر قتل ہو چکے تھے اور یہودی ہمیشہ اس قسم کی تدبیروں اور شرارتوں میں لگے رہتے تھے کہ انصار کے یہ دونوں قبائل ہمیشہ ٹکراتے رہیں۔ اور کبھی بھی متحد نہ ہونے پائیں۔ ان وجوہات کی بنا پر حضور اقدس صلی اللہ علیہ وسلم نے یہودیوں اور مسلمانوں کے آئندہ تعلقات کے بارے میں ایک معاہدہ کی ضرورت محسوس فرمائی۔ تاکہ دونوں فریق امن و سکون کے ساتھ رہیں۔ اور آپس میں کوئی تصادم اور ٹکراؤ نہ ہونے پائے۔ چنانچہ آپ نے انصار اور یہود کو بلا کر معاہدہ کی ایک دستاویز لکھوائی جس پر دونوں فریقوں کے دستخط ہو گئے۔

اس معاہدہ کی دفعات کا خلاصہ حسب ذیل ہے۔

۱۔ خون بہا (جان کے بدلے جو مال دیا جاتا ہے) اور فدیہ (قیدی کو چھڑانے کے بدلے جو رقم دی جاتی ہے) کا جو طریقہ پہلے سے چلا آتا تھا اب بھی قائم رہے گا۔



۲۔ یہودیوں کو مذہبی آزادی حاصل رہے گی۔ ان کے مذہبی رسوم میں کوئی دخل اندازی نہیں کی جائے گی۔

۳۔ یہودی اور مسلمان باہم دوستانہ برتاؤ رکھیں گے۔

۴۔ یہودی یا مسلمانوں کو کسی سے لڑائی پیش آئے گی تو ایک فریق دوسرے کی مدد کرے گا۔

۵۔ اگر مدینہ پر کوئی حملہ ہوگا تو دونوں فریق مل کر حملہ آور کا مقابلہ کریں گے۔

۶۔ کوئی فریق قریش اور ان کے مددگاروں کو نپاہ نہیں دے گا۔

۷۔ کسی دشمن سے اگر ایک فریق صلح کرے گا تو دوسرا فریق بھی اس مصالحت میں شامل ہوگا۔ لیکن مذہبی لڑائی اس سے مستثنیٰ رہے گی۔

(سیرت ابن ہشام ج ۴ ص ۵۰ تا ۵۰۲)

**مدینہ کیسے دعا** | چونکہ مدینہ کی آب و ہوا اچھی نہ تھی۔ یہاں طرح طرح کی وبائیں اور بیماریاں پھیلتی رہتی تھیں۔ اس لیے کثرت سے

ہماجرین بیمار ہونے لگے۔ حضرت ابو بکر صدیق رضی اللہ عنہ اور حضرت بلال رضی اللہ عنہ شدید لرزہ بخار میں مبتلا ہو کر بیمار ہو گئے۔ اور بخار کی شدت میں یہ حضرات اپنے وطن مکہ کو یاد کر کے کفار مکہ پر لعنت بھیجتے تھے۔ اور مکہ کی پہاڑیوں اور گھاٹیوں کے فراق میں اشعار پڑھتے تھے۔ حضور صلی اللہ علیہ وسلم نے اس موقع پر یہ دعا فرمائی کہ: یا اللہ! ہمارے دلوں میں مدینہ کی ایسی ہی محبت ڈال دے جیسی مکہ کی محبت ہے بلکہ اس سے بھی زیادہ۔ اور مدینہ کی آب و ہوا کو صحت بخش بنا دے اور مدینہ کے صباغ اور مدد ناپ تول کے برتنوں میں خیر و برکت عطا فرما۔ اور مدینہ کے بخار کو "جحشہ" کی طرف منتقل فرما دے۔ (معارف جلد ۲ ص ۷۰ و بخاری)

**حضرت سلمان فارسی مسلمان ہو گئے** | سلمہ کے واقعات میں حضرت سلمان فارسی رضی اللہ عنہ کے

اسلام لانے کا واقعہ بھی بہت اہم ہے۔ یہ فارس کے رہنے والے تھے۔ ان کے آباؤ اجداد



بلکہ ان کے ملک کی پوری آبادی مجوسی (آتش پرست) تھی۔ یہ اپنے آبائی رین سے بیزار ہو کر دینِ حق کی تلاش میں اپنے وطن سے نکلے مگر ڈاکوؤں نے ان کو گرفتار کے اپنا غلام بنا لیا۔ پھر ان کو بیچ ڈالا۔ چنانچہ یہ کئی بار بکتے رہے اور مختلف لوگوں کی غلامی میں رہے۔ اسی طرح یہ مدینہ پہنچے کچھ دنوں تک عیسائی بن کر رہے اور یہودیوں سے بھی میل جول رکھتے رہے۔ اس طرح ان کو توریت و انجیل کی کافی معلومات حاصل ہو چکی تھیں۔ یہ حضور صلی اللہ علیہ وسلم کی بارگاہِ رسالت میں حاضر ہوئے تو پہلے دن تازہ کھجوروں کا ایک طباق خدمتِ اقدس میں یہ کہہ کر پیش کیا کہ یہ صدقہ ہے۔ حضور صلی اللہ علیہ وسلم نے فرمایا کہ اس کو ہمارے سامنے ہے اٹھا کر فقرا و مساکین کو دے دو۔ کیونکہ میں صدقہ نہیں کھاتا۔ پھر دوسرے دن کھجوروں کا خزان لے کر پہنچے۔ اور یہ کہہ کر مدکہ یہ ہدیہ ہے "سامنے رکھ دیا۔ تو حضور صلی اللہ علیہ وسلم نے صحابہ کو ہاتھ بڑھانے کا اشارہ فرمایا اور خود بھی کھا لیا۔ اس درمیان میں حضرت سلمان فارسی رضی اللہ عنہ نے حضور صلی اللہ علیہ وسلم کے دونوں شانوں کے درمیان جو نظر ڈالی تو "ہر نبوت" کو دیکھ لیا۔ چونکہ یہ توراہ و انجیل میں نبی آخر الزمان کی نشانیاں پڑھ چکے تھے اس لیے فوراً ہی اسلام قبول کر لیا۔ (ماریج جلد ۲ ص ۱۷ وغیرہ)

**نمازوں کی رکعت میں اضافہ** | اب تک فرض نمازوں میں صرف دو ہی رکعتیں تھیں۔ مگر ہجرت کے سال اول ہی

میں جب حضور صلی اللہ علیہ وسلم مدینہ تشریف لائے تو ظہر و عصر و عشاء میں چار چار رکعتیں فرض ہو گئیں۔ لیکن سفر کی حالت میں اب بھی وہی دو رکعتیں قائم رہیں۔ اسی کو سفر کی حالت میں نمازوں میں "تقصیر" کہتے ہیں۔ (ماریج جلد ۲ ص ۱۷)

**تین جاں نثاروں کی وفات** | اس سال حضرات صحابہ کرام میں سے تین نہایت ہی شاندار اور جاں نثار حضرات

نے وفات پائی۔ جو درحقیقت اسلام کے سچے جاں نثار، اور بہت ہی بڑے معین و مددگار تھے۔



اول۔ حضرت کلثوم بن ہدم رضی اللہ عنہ یہ وہ خوش نصیب مدینہ کے رہنے والے انصاری ہیں کہ حضور اقدس صلی اللہ علیہ وسلم جب ہجرت فرما کر ”قبا“ میں تشریف لائے تو سب سے پہلے انہی کے مکان کو شرف نزول بخشا۔ اور بڑے بڑے صحابہ بھی انہی کے مکان میں ٹھہرے تھے، اور انہوں نے دونوں عالم کے میزبان کو اپنے گھر میں سمان بنا کر ایسی میزبانی اور مہمان نوازی کی کہ قیامت تک تاریخ رسالت کے صفحات پر ان کا نام نامی ستاروں کی طرح چمکتا رہے گا۔

دوم۔ حضرت براء بن معرور انصاری رضی اللہ عنہ یہ وہ شخص ہیں کہ مدینہ عقبہ ثانیہ میں سب سے پہلے حضور صلی اللہ علیہ وسلم کے دستِ حق پرست پر بیعت کی اور یہ اپنے قبیلہ ”خزرج“ کے نقیبوں میں تھے۔

سوم۔ حضرت اسد بن زرارہ انصاری رضی اللہ عنہ یہ بیعت عقبہ اولیٰ اور بیعت عقبہ ثانیہ کی دونوں بیعتوں میں شامل رہے، اور یہ پہلے وہ شخص ہیں جنہوں نے مدینہ میں اسلام کا ڈنکا بجایا۔ اور ہر گھر میں اسلام کا پیغام پہنچایا۔ جب مذکورہ بالا تینوں معززین صحابہ نے وفات پائی تو منافقین اور یہودیوں نے اس کی خوشی منائی اور حضور صلی اللہ علیہ وسلم کو طعنہ دینا شروع کیا کہ اگر یہ پیغمبر ہوتے تو اللہ تعالیٰ ان کو یہ صدقات کیوں پہنچاتا، خدا کی شان کہ ٹھیک اسی زمانے میں کفار کے دو بہت ہی بڑے بڑے سردار بھی مرکز مدینہ ہو گئے۔ ایک ”عاص بن وائل سہمی“ جو حضرت عمرو بن العاص صحابی رضی اللہ عنہ فاتح مصر کا باپ تھا۔ دوسرا ”ولید بن مغیرہ“ جو حضرت خالد سیف اللہ صحابی رضی اللہ عنہ کا باپ تھا۔

روایت ہے کہ ”ولید بن مغیرہ“ جان کنی کے وقت بہت زیادہ بے چین ہو کر ٹپنے اور بے قرار ہو کر رونے لگا۔ اور فریاد کرنے لگا۔ تو ابو جہل نے پوچھا کہ چچا جان! آخر آپ کی بے قراری اور اس گریہ و زاری کی کیا وجہ ہے؟ تو ”ولید بن مغیرہ“ بولا کہ میرے بھتیجے! میں اس نے اتنی بے قراری سے رو رہا ہوں کہ مجھے اب یہ ڈر ہے کہ میرے بعد مکہ میں محمد صلی اللہ علیہ وسلم، کا دین پھیل جائے گا۔ یہ سن کر ابو سفیان نے تسلی دی اور کہا کہ



چچا! آپ ہرگز ہرگز اس کا غم نہ کریں میں ضامن ہوتا ہوں کہ میں دینِ اسلام کو مکہ میں نہیں پھیننے دوں گا۔ چنانچہ ابوسفیان اپنے اس عہد پر اس طرح قائم رہے کہ مکہ فتح ہونے تک وہ برابر اسلام کے خلات جنگ کرتے رہے۔ مگر فتح مکہ کے دن ابوسفیان نے اسلام قبول کر لیا اور پھر ایسے صادق الاسلام بن گئے کہ اسلام کی نصرت و حمایت کے لیے زندگی بھر جہاد کرتے رہے اور انہی جہادوں میں کفار کے تیروں سے ان کی آنکھیں زخمی ہو گئیں۔ اور روشنی جاتی رہی۔ یہی وہ حضرت ابوسفیان رضی اللہ عنہ ہیں جن کے سوت بیٹے حضرت امیر معاویہ رضی اللہ عنہ ہیں۔

(مدارج النبوة ج ۲ ص ۲۷ وغیرہ)

اسی سال ۱۱ھ میں حضرت عبداللہ بن زبیر رضی اللہ عنہ کی ولادت ہوئی۔ ہجرت کے بعد ہاجرین کے یہاں سب سے پہلا بچہ جو پیدا ہوا وہ یہی حضرت عبداللہ بن زبیر رضی اللہ عنہ ہیں۔ ان کی والدہ حضرت بی بی اسماء حضرت ابوبکر صدیق رضی اللہ عنہ کی صاحبزادی ہیں۔ پیدا ہوتے ہی ان کو لے کر بارگاہ رسالت میں حاضر ہوئیں۔ حضور سید عالم صلی اللہ علیہ وسلم نے ان کو اپنی گود میں بٹھا کر اور کھجور چبا کر ان کے منہ میں ڈال دی اس طرح سب سے پہلی غذا جو ان کے شکم میں پہنچی وہ حضور اقدس صلی اللہ علیہ وسلم کا لعاب دہن تھا۔ حضرت عبداللہ بن زبیر رضی اللہ عنہما کی پیدائش سے مسلمانوں کو بے حد خوشی ہوئی۔ اس لیے کہ مدینہ کے یہودی کہا کرتے تھے کہ ہم لوگوں نے ہاجرین پر ایسا جامہ کر دیا ہے کہ ان لوگوں کے یہاں کوئی بچہ پیدا ہی نہیں ہوگا۔

(ذرتانی ج ۱ ص ۲۶ واکمال)





## ہجرت کا دوسرا سال ۳

سلسلہ کی طرح سلسلہ میں بھی بہت سے اہم واقعات وقوع پذیر ہوئے جن میں سے چند بڑے بڑے واقعات یہ ہیں:-

**قبلہ کی تبدیلی** | جب تک حضور صلی اللہ علیہ وسلم مکہ میں رہے خانہ کعبہ کی طرف منہ کر کے نماز پڑھتے رہے مگر ہجرت کے بعد جب آپ مدینہ

منورہ تشریف لائے تو خداوند تعالیٰ کا یہ حکم ہوا کہ آپ اپنی نمازوں میں "بیت المقدس" کو اپنا قبلہ بنائیں۔ چنانچہ آپ سولہ یا سترہ مہینے تک بیت المقدس کی طرف رخ کر کے نماز پڑھتے رہے۔ مگر آپ کے دل کی تمنا یہی تھی کہ کعبہ ہی کو قبلہ بنایا جائے۔ چنانچہ آپ اکثر آسمان کی طرف چہرہ اٹھا اٹھا کر اس کے لیے وحی الہی کا انتظار فرماتے رہے۔ یہاں تک کہ ایک دن اللہ تعالیٰ نے اپنے حبیب صلی اللہ علیہ وسلم کی قلبی آرزو پوری فرمانے کے لیے قرآن کی یہ آیت نازل فرمادی کہ:-

ہم دیکھ رہے ہیں بار بار آپ کا آسمان کی طرف منہ کرنا۔ تو ہم ضرور آپ کو پھیر دیں گے اس قبلہ کی طرف جس میں آپ کی خوشی ہے تو ابھی آپ پھیر دیجیے اپنا چہرہ مسجد حرام کی طرف۔

قَدْ نَرَىٰ تَقَلُّبَ وَجْهِكَ  
فِي السَّمَاءِ فَلَنُوَلِّيَنَّكَ  
قِبْلَةً تَرْضَاهَا فَوَلِّ وَجْهَكَ  
شَطْرَ الْمَسْجِدِ الْحَرَامِ  
(بقرہ)

چنانچہ حضور اقدس صلی اللہ علیہ وسلم قبیلہ بنی سلیمہ کی مسجد میں نماز ظہر پڑھا رہے تھے کہ حالت نماز ہی میں یہ وحی نازل ہوئی اور نماز ہی میں آپ نے بیت المقدس سے



مگر خانہ کعبہ کی طرف اپنا چہرہ کر لیا اور تمام معتدیوں نے بھی آپ کی پیروی کی۔ اس مسجد کو جہاں یہ واقعہ پیش آیا "مسجد القبلتین" کہتے ہیں۔ اور آج بھی یہ تاریخی مسجد زیارت گاہ خواص دیوم ہے جو شہر مدینہ سے تقریباً دو کیلو میٹر دور جانب شمال مغرب واقع ہے۔ اس قبلہ بدلنے کو "تحویل قبلہ" کہتے ہیں۔ تحویل قبلہ سے یہودیوں کو بڑی سخت تکلیف پہنچی جب تک حضور صلی اللہ علیہ وسلم بیت المقدس کی طرف رخ کر کے نماز پڑھتے رہے تو یہودی بہت خوش تھے۔ اور منخر کے ساتھ کہا کرتے تھے کہ محمد (صلی اللہ علیہ وسلم) بھی ہمارے ہی قبلہ کی طرف رخ کر کے عبادت کرتے ہیں۔ مگر جب قبلہ بدل گیا تو یہودی اس قدر برہم اور ناراض ہو گئے کہ وہ یہ طعنہ دینے لگے کہ محمد (صلی اللہ علیہ وسلم) چونکہ ہر بات میں ہم لوگوں کی مخالفت کرتے ہیں۔ اس لیے انہوں نے محض ہماری مخالفت میں قبلہ بدل دیا ہے۔ اسی طرح منافقین کا گروہ بھی طرح طرح کی نکتہ چینی اور قسم قسم کے اعتراضات کرنے لگا تو ان دونوں گروہوں کی زبان بندی اور دہن دوزی کے لیے خداوند کریم نے یہ آیتیں نازل فرمائیں کہ

اب کہیں گے یہ قوف لوگوں میں سے کس نے  
پھیر دیا مسلمانوں کو ان کے اس قبلہ سے جس پر  
وہ تھے آپ کہہ دیجیے کہ پررب کچھ سب اللہ  
ہی کا ہے۔ وہ جسے چاہے سیدھی راہ چلاتا ہے اور  
دائے محبوب (آپ پہلے جس قبلہ پر تھے ہم نے  
وہ اسی لیے مقرر کیا تھا کہ دیکھیں کون رسول کی  
پیروی کر لے، اور کون اٹھے پاؤں پھر جاتا ہے  
اور بلاشبہ یہ بڑی بھاری بات تھی۔ مگر جن کو  
اللہ تعالیٰ نے ہدایت دے دی ہے۔  
(ان کے لیے کوئی بڑی بات نہیں)۔

سَيَقُولُ السُّفَهَاءُ مِنَ النَّاسِ  
مَا وَدَّعُوا عَنْ قِبَلِهِمُ الَّذِي كَانُوا  
عَلَيْهَا طَقُلُ لِلَّهِ الْمَشْرِقُ وَالْمَغْرِبُ  
يَهْدِي مَنْ يَشَاءُ إِلَى صِرَاطٍ  
مُسْتَقِيمٍ ۚ وَمَا جَعَلْنَا الْقِبْلَةَ  
الَّتِي كُنْتَ عَلَيْهَا إِلَّا لِنُعَلِّمَنَّ  
تَبِيْعُ الرَّسُوْلِ مِمَّنْ يَنْقَلِبُ  
عَلَى عَقْبَيْهِ ط وَإِنْ كَانَتْ  
لَكُفْرًا إِلَّا عَلَى الَّذِينَ  
هَدَى اللَّهُ ط

(بقرہ)



پہلی آیت میں یہودیوں کے اعتراض کا جواب دیا گیا کہ خدا کی عبادت میں قبلہ کی کوئی خاص جہت ضروری نہیں ہے۔ اس کی عبادت کے لیے پورب، کچھم، اتر، دکھن، سب جہتیں برابر ہیں اللہ تعالیٰ جس جہت کو چاہے اپنے بندوں کے لیے قبلہ مقرر فرما دے۔ لہذا اس پر کسی کو اعتراض کا کوئی حق نہیں ہے۔ دوسری آیت میں منافقین کی زبان بندی کی گئی ہے جو تحویل قبلہ کے بعد ہر طرف یہ پروپیگنڈہ کرنے لگے تھے کہ پیغمبر اسلام تو اپنے دین کے بارے میں خود ہی متردد ہیں کبھی بیت المقدس کو قبلہ مانتے ہیں کبھی کہتے ہیں کہ کعبہ قبلہ ہے۔ آیت میں تحویل قبلہ کی حکمت بتادی گئی کہ منافقین جو محض تماشائی مسلمان بن کر نمازیں پڑھا کرتے تھے وہ قبلہ کے بدلتے ہی بدل گئے۔ اور اسلام سے منحرف ہو گئے۔ اس طرح ظاہر ہو گیا کہ کون صادق الایمان ہے؟ اور کون منافق؟ اور کون رسول اللہ صلی اللہ علیہ وسلم کی پیروی کرنے والا ہے؟ اور کون دین سے پھر جانے والا؟ (عام کتب تفسیر و سیرت)

## لڑائیوں کا سلسلہ

اب تک حضور صلی اللہ علیہ وسلم کو خدا کی طرف سے صرف یہ حکم تھا کہ دلائل اور موعظہ حسنہ کے ذریعہ لوگوں کو اسلام کی دعوت دیتے رہیں۔ اور مسلمانوں کو کفار کی ایذاؤں پر صبر کا حکم تھا۔ اسی لیے کافروں نے مسلمانوں پر بڑے بڑے ظلم و ستم کے پہاڑ توڑے مگر مسلمانوں نے انتقام کے لیے کبھی ہتھیار نہیں اٹھایا۔ بلکہ ہمیشہ صبر و تحمل کے ساتھ کفار کی ایذاؤں اور تکلیفوں کو برداشت کرتے رہے لیکن ہجرت کے بعد جب سارا عرب اور یہودی ان مٹھی بھر مسلمانوں کے جانی دشمن ہو گئے۔ اور ان مسلمانوں کو فنا کے گھاٹ اتار دینے کا عزم کر لیا۔ تو خداوند قدوس نے مسلمانوں کو یہ اجازت دی کہ جو لوگ تم سے جنگ کی ابتدا کریں ان سے تم بھی لڑ سکتے ہو۔

چنانچہ ۱۲ صفر ۳ھ تاریخ اسلام میں وہ یادگار دن ہے جس میں خداوند کریم نے مسلمانوں کو کفار کے مقابلہ میں تلوار اٹھانے کی اجازت دی اور یہ آیت نازل فرمائی کہ۔



اِذْ نَالِذِيْنَ يُقَاتِلُوْنَ  
بِاَنَّهُمْ ظَلَمُوْا وَاِنَّ اللّٰهَ  
عَلٰى نَصْرِهٖمْ لَقَدِيْرٌ ۙ

جن سے لڑائی کی جاتی ہے (مسلمان) ان کو بھی  
اب لڑنے کی اجازت دی جاتی ہے کیونکہ وہ  
(مسلمان) مظلوم ہیں اور خدا ان کی مدد پر  
یقیناً قادر ہے۔

حضرت امام محمد بن شہاب زہری علیہ الرحمۃ کا قول ہے کہ جہاد کی اجازت کے  
بارے میں یہی وہ آیت ہے جو سب سے پہلے نازل ہوئی۔ مگر تفسیر ابن جریر میں ہے کہ  
جہاد کے بارے میں سب سے پہلے جو آیت آئی وہ یہ ہے۔

وَقَاتِلُوْا فِيْ سَبِيْلِ اللّٰهِ  
الَّذِيْنَ يُقَاتِلُوْكُمْ (بقرون)

خدا کی راہ میں ان لوگوں سے لڑو جو تم  
لوگوں سے لڑتے ہیں۔

بہر حال سہ ماہی میں مسلمانوں کو خداوند تعالیٰ نے کفار سے لڑنے کی اجازت دے  
دی۔ مگر ابتداء میں یہ اجازت مشروط تھی یعنی صرف انہیں کافروں سے جنگ کرنے کی اجازت  
تھی جو مسلمانوں پر حملہ کریں۔ مسلمانوں کو ابھی تک اس کی اجازت نہیں ملی تھی کہ وہ جنگ  
میں اپنی طرف سے پہل کریں لیکن حق واضح ہو جانے اور باطل ظاہر ہو جانے کے بعد  
چونکہ تبلیغ حق اور احکام الہی کی نشر و اشاعت حضور صلی اللہ علیہ وسلم پر فرض تھی اس لیے تمام  
ان کفار سے جو عناد کے طور پر حق کو قبول کرنے سے انکار کرتے تھے جہاد کا حکم نازل  
ہو گیا خواہ وہ مسلمانوں سے لڑنے میں پہل کریں یا نہ کریں۔ کیونکہ حق کے ظاہر ہو جانے  
کے بعد حق کو قبول کرنے کے لیے مجبور کرنا اور باطل کو جبراً ترک کرنا یہ عین حکمت احد  
بنی نوع انسان کی صلاح و فلاح کے لیے انتہائی ضروری تھا۔ بہر حال اس میں کوئی  
شک نہیں کہ ہجرت کے بعد عینی لڑائیاں بھی ہوئیں اگر پيسے ماحول کو گہری نگاہ سے بغور  
دیکھا جائے تو یہی ظاہر ہوتا ہے کہ یہ سب لڑائیاں کفار کی طرف سے مسلمانوں کے  
سر پر مسلط کی گئیں اور غریب مسلمان بدرجہ مجبوری تلوار اٹھانے پر مجبور ہوئے۔ مثلاً  
مندرجہ ذیل چند واقعات پر ذرا تنقیدی نگاہ سے نظر ڈالیے۔

۱۔ حضور صلی اللہ علیہ وسلم اور آپ کے اصحاب اپنا سب کچھ مکہ میں چھوڑ کر انتہائی بیکسی



کے عالم میں مدینہ چلے آئے تھے۔ چاہیے تو یہ تھا کہ کفار مکہ اب اطمینان سے بیٹھ رہتے کہ ان کے دشمن یعنی رحمت عالم صلی اللہ علیہ وسلم اور مسلمان ان کے شہر سے نکل گئے۔ مگر ہوا یہ کہ ان کافروں کے غیظ و غضب کا پارہ اتنا چڑھ گیا کہ اب یہ لوگ اہل مدینہ کے بھی دشمن جان بن گئے۔ چنانچہ ہجرت کے چند روز بعد کفار مکہ نے رئیس انصار "عبداللہ بن ابی" کے پاس دھمکیوں سے بھرا ہوا ایک خط بھیجا۔ "عبداللہ بن ابی" وہ شخص ہے کہ واقعہ ہجرت سے پہلے تمام مدینہ والوں نے اس کو اپنا بادشاہ مان کر اس کی تاج پوشی کی تیاری کر لی تھی۔ مگر حضور صلی اللہ علیہ وسلم کے مدینہ تشریف لانے کے بعد یہ اسکیم ختم ہو گئی۔ چنانچہ اسی غم و غصہ میں عبداللہ بن ابی عمر بھرنے لگے کہ اس سردار بن کر اسلام کی بیخ کنی کرتا رہا اور اسلام و مسلمانوں کے خلاف طرح طرح کی سازشوں میں مصروف رہا۔

(بخاری باب التسلیم فی مجالس فیہ اخلاط ج ۲ ص ۹۲۴)

برکیت کفار مکہ نے اس دشمن اسلام کے نام جو خط لکھا اس کا مضمون یہ ہے کہ:-  
تم نے ہمارے آدمی (محمد صلی اللہ علیہ وسلم) کو اپنے یہاں پناہ دے رکھی ہے ہم خدا کی قسم کھا کر کہتے ہیں کہ یا تو تم لوگ ان کو قتل کر دو۔ یا مدینہ سے نکال دو۔ ورنہ ہم سب لوگ تم پر حملہ کر دیں گے اور تمہارے تمام گھرانے والے جوانوں کو قتل کر کے تمہاری عورتوں پر تصرف کریں گے۔

(ابو داؤد ج ۲ ص ۶۷۰ باب فی خبر النضیر)

جب حضور صلی اللہ علیہ وسلم کو کفار مکہ کے اس تہدید آمیز اور خوفناک خط کی خبر معلوم ہوئی تو آپ نے عبداللہ بن ابی سے ملاقات فرمائی اور ارشاد فرمایا کہ "کیا تم اپنے بھائیوں اور بیٹوں کو قتل کرو گے؟" چونکہ اکثر انصار مابین اسلام میں آچکے تھے اس لیے عبداللہ بن ابی نے اس نکتہ کو سمجھ لیا۔ اور کفار مکہ کے حکم پر عمل نہیں کر سکا۔

۲۔ ٹھیک اسی زمانے میں حضرت سعد بن معاذ رضی اللہ عنہ جو قبیلہ اوس کے سردار تھے۔ عمرہ ادا کرنے کے لیے مدینہ سے مکہ گئے۔ اور پرانے تعلقات کی بنا پر "امیہ بن خلف" کے مکان پر قیام کیا۔ جب امیہ ٹھیک دوپہر کے وقت ان کو ساتھ لے کر طواف



کعبہ کے لیے گیا تو اتفاق سے ابو جہل سامنے آگیا اور ڈانٹ کر کہا کہ اے امیہ! یہ تمہارے ساتھ کون ہے؟ امیہ نے کہا کہ یہ مدینہ کے رہنے والے سعد بن معاذ ہیں۔ یہ سن کر ابو جہل نے تڑپ کر کہا کہ تم لوگوں نے بے دھرموں (محمد صلی اللہ علیہ وسلم اور صحابہ) کو اپنے یہاں پناہ دی ہے۔ خدا کی قسم اگر تم امیہ کے ساتھ میں نہ ہوتے تو بیچ کر واپس نہیں جاسکتے تھے۔ حضرت سعد بن معاذ رضی اللہ عنہ نے بھی انتہائی جرات اور دلیری کے ساتھ یہ جواب دیا۔ کہ اگر تم لوگوں نے ہم کو کعبہ کی زیارت سے روکا۔ تو ہم تمہاری شام کی تجارت کا راستہ روک دیں گے۔ (بخاری کتاب المغازی ج ۲ ص ۵۶۳)

۳۔ کفار مکہ نے صرف اپنی دھمکیوں پر بس نہیں کیا۔ بلکہ وہ مدینہ پر حملہ کی تیاریاں کرنے لگے اور حضور صلی اللہ علیہ وسلم اور مسلمانوں کے قتل عام کا منصوبہ بنانے لگے۔ چنانچہ حضور صلی اللہ علیہ وسلم راتوں کو جاگ جاگ کر بسر کرتے تھے۔ اور صحابہ کرام آپ کا پرہ دیا کرتے تھے۔ کفار مکہ نے سارے عرب پر اپنے اثر و رسوخ کی وجہ سے تمام قبائل میں یہ آگ بھڑکادی تھی کہ مدینہ پر حملہ کر کے مسلمانوں کو دنیا سے نیست و نابود کرنا مزدوری ہے۔

مذکورہ بالا تینوں وجوہات کی موجودگی میں ہر عاقل کو یہ کہنا ہی پڑے گا کہ ان حالات میں حضور صلی اللہ علیہ وسلم کو حفاظت خود اختیاری کے لیے کچھ نہ کچھ تدبیر کرنی مزدوری ہی تھی۔ تاکہ انصار و ہاجرین اور خود اپنی زندگی کی بقا اور سلامتی کا سامان ہو جائے۔

چنانچہ کفار مکہ کے خطرناک ارادوں کا علم ہو جانے کے بعد حضور صلی اللہ علیہ وسلم نے اپنی اور صحابہ کی حفاظت خود اختیاری کے لیے دو تدبیروں پر عمل درآمد کا فیصلہ فرمایا۔  
 اول۔ یہ کہ کفار مکہ کی شامی تجارت جس پر ان کی زندگی کا دار و مدار ہے اس میں رکاوٹ ڈال دی جائے۔ تاکہ وہ مدینہ پر حملہ کا خیال چھوڑ دیں اور صلح پر مجبور ہو جائیں۔  
 دوم۔ یہ کہ مدینہ کے اطراف میں جو قبائل آباد ہیں ان سے امن وامان کا معاہدہ ہو جائے تاکہ کفار مکہ مدینہ پر حملہ کی نیت نہ کر سکیں۔ چنانچہ حضور صلی اللہ علیہ وسلم نے



انہی دو تدبیروں کے پیش نظر صحابہ کرام کے چھوٹے چھوٹے شکروں کو مدینہ کے اطراف میں بھیجا شروع کر دیا۔ اور بعض بعض شکروں کے ساتھ خود بھی تشریف لے گئے صحابہ کرام کے یہ چھوٹے چھوٹے شکر کبھی کفار مکہ کی نقل و حرکت کا پتہ لگانے کے لیے جاتے تھے اور کبھی بعض قبائل سے معاہدہ امن و امان کرنے کے لیے روانہ ہوتے تھے۔ کبھی اس مقصد سے بھی جاتے تھے کہ کفار مکہ کی شامی تجارت کا راستہ بند ہو جائے۔ اسی سلسلہ میں کفار مکہ اور ان کے حلیفوں سے مسلمانوں کا ٹکراؤ شروع ہوا۔ اور چھوٹی بڑی لڑائیوں کا سلسلہ شروع ہو گیا۔ انہی لڑائیوں کو تاریخ اسلام میں ”غزوات و سرایا“ کے عنوان سے بیان کیا گیا ہے۔

یہاں مصنفین سیرت کی یہ اصطلاح یاد رکھنی ضروری ہے کہ وہ جنگی شکر جس کے ساتھ حضور صلی اللہ علیہ

## غزوہ و سرایہ کا فرق

وسلم بھی تشریف لے گئے۔ اس کو ”غزوہ“ کہتے ہیں۔ اور وہ شکروں کی ٹولیاں جن میں حضور علیہ الصلوٰۃ والسلام شامل نہیں ہوئے ان کو ”سرایہ“ کہتے ہیں۔

(مدارج النبوة ج ۲ ص ۷۷ وغیرہ)

”غزوات“ یعنی جن جن شکروں میں حضور صلی اللہ علیہ وسلم شریک ہوئے ان کی تعداد میں مورخین کا اختلاف ہے۔ ”مواہب لدنیہ“ میں ہے کہ ”غزوات“ کی تعداد ”ستائیس“ ہے اور روئے الا حجاب میں یہ لکھا ہے کہ ”غزوات“ کی تعداد ایک قول کی بنا پر ”دو اکیس“ اور بعض کے نزدیک ”دو چوبیس“ ہے اور بعض نے کہا کہ ”پچیس“ اور بعض نے لکھا ”چھبیس“ ہے۔ (ذرقانی علی المواہب ج ۱ ص ۳۸۸)

مگر حضرت امام بخاری نے حضرت زید بن ارقم صحابی رضی اللہ عنہ سے جو روایت تحریر کی ہے۔ اس میں غزوات کی کل تعداد ”دو اکیس“ بتائی گئی ہے اور ان میں سے جن نو غزوات میں جنگ بھی ہوئی وہ یہ ہیں۔

جنگ بدر جنگ احد جنگ احزاب۔ جنگ بنو قریظہ جنگ بنو المصطلق  
جنگ خیبر۔ فتح مکہ۔ جنگ خین۔ جنگ طائف۔



”سرایا“ یعنی جن لشکروں کے ساتھ حضور صلی اللہ علیہ وسلم تشریف نہیں لے گئے ان کی تعداد بعض مورخین کے نزدیک ”سینتالیس“ اور بعض کے نزدیک ”چھپن“ ہے۔ امام بخاری نے محمد بن اسحق سے روایت کیا ہے کہ سب سے پہلا غزوہ ”ابواء“ اور سب سے آخری غزوہ ”تبوک“ ہے اور سب سے پہلا ”سریہ“ جو مدینہ سے جنگ کے لیے روانہ ہوا وہ ”سریہ حمزہ“ ہے جس کا نفاذ آگے آتا ہے۔

## غزوات و سرایا

ہجرت کے بعد کا تقریباً کل زمانہ ”غزوات و سرایا“ کے اہتمام و انتظام میں گزرا۔ اس لیے کہ اگر ”غزوات“ کی کم سے کم تعداد جو روایات میں آئی ہے یعنی ”انیس“ اور ”سرایا“ کی کم سے کم تعداد جو روایوں میں ہے یعنی ”سینتالیس“ شمار کر لی جائے تو نو سال میں حضور صلی اللہ علیہ وسلم کو چھوٹی بڑی ”چھیاسٹھ“ لڑائیوں کا سامنا کرنا پڑا۔ لہذا ”غزوات و سرایا“ کا عنوان حضور صلی اللہ علیہ وسلم کی سیرت مقدسہ کا بہت ہی عظیم الشان حصہ ہے اور بحمدہ تعالیٰ ان تمام غزوات و سرایا، اور ان کے وجوہ و اسباب کا پورا پورا حال اسلامی تاریخوں میں مذکور و محفوظ ہے۔ مگر یہ اتنا لمبا چوڑا مضمون ہے کہ ہماری اس کتاب کا تنگ دامن ان تمام مضامین کو سمیٹنے سے بالکل ہی قاصر ہے۔ لیکن بڑی مشکل یہ ہے کہ اگر ہم بالکل ہی ان مضامین کو چھوڑ دیں تو یقیناً ”سیرت رسول“ کا مضمون بالکل ہی ناقص اور نامکمل رہ جائے گا اس لیے مختصر طور پر چند مشہور غزوات و سرایا کا یہاں ذکر کر دینا نہایت ضروری ہے تاکہ سیرت مقدسہ کا یہ اہم باب بھی ناظرین کے لیے نظر افروز ہو جائے۔

حضور اقدس صلی اللہ علیہ وسلم نے ہجرت کے بعد جب جہاد کی

### سریہ حمزہ

آیت نازل ہو گئی تو سب سے پہلے جو ایک چھوٹا سا لشکر کفار کے مقابلہ کے لیے روانہ فرمایا۔ اس کا نام ”سریہ حمزہ“ ہے۔ حضور صلی اللہ علیہ وسلم نے اپنے چچا حضرت حمزہ بن عبدالمطلب رضی اللہ عنہ کو ایک سفید جھنڈا عطا فرمایا۔



اور اس جھنڈے کے نیچے صرف ۳۰ مہاجرین کو ایک لشکر کفار کے مقابلہ کے لیے بھیجا۔ جو تین سو کی تعداد میں تھے اور ابو جہل ان کا سپہ سالار تھا۔ حضرت حمزہ رضی اللہ عنہ ”سیف البحر تک پہنچے۔ اور دونوں طرف سے جنگ کے لیے صف بندی بھی ہو گئی۔ لیکن ایک شخص مجدی بن عمرو جہمی نے جو دونوں فریق کا حلیف تھا بیچ میں پڑ کر لڑائی موقوف کرادی۔ (مدارج جلد ۲ ص ۷۸ و زرقانی ج ۱ ص ۳۹)

اسی سال ساٹھ یا اسی مہاجرین کے ساتھ حضور صلی اللہ علیہ وسلم نے حضرت عبیدہ بن الحارث

کو سفید جھنڈے کے ساتھ ایسر بنا کر ”رابع“ کی طرف روانہ فرمایا۔ اس سریرہ کے علمبردار حضرت مطح بن اثاثہ رضی اللہ عنہ تھے۔ جب یہ لشکر ثنیئہ مرہ کے مقام پر پہنچا تو ابو سفیان اور ابو جہل کے لڑکے عکرمہ کی کمان میں دو سو کفار قریش جمع تھے۔ دونوں لشکروں کا سامنا ہوا۔ حضرت سعد بن ابی وقاص رضی اللہ عنہ نے کفار پر تیر پھینکا۔ یہ سب سے پہلا تیر تھا جو مسلمانوں کی طرف سے کفار مکہ پر چلا گیا۔ حضرت سعد بن ابی وقاص رضی اللہ عنہ نے کل آٹھ تیر پھینکے اور ہر تیر شانہ پر ٹھیک بیٹھا۔ کفار ان تیروں کی مار سے گھبرا کر فرار ہو گئے۔ اس لیے کوئی جنگ نہیں ہوئی۔

(مدارج جلد ۲ ص ۷۸ و زرقانی ج ۱ ص ۳۹۲)

اسی سال ماہ ذوالقعدہ میں حضرت سعد بن ابی وقاص رضی اللہ عنہ کو بیس سواروں کے ساتھ

حضور صلی اللہ علیہ وسلم نے اس مقصد سے بھیجا تاکہ یہ لوگ کفار قریش کے ایک لشکر کا راستہ روکیں۔ اس سریرہ کا جھنڈا بھی سفید رنگ کا تھا اور حضرت مقداد بن اسود رضی اللہ عنہ اس لشکر کے علمبردار تھے۔ یہ لشکر راتوں رات سفر کرتے ہوئے جب پانچویں دن تھا کہ خرارہ پر پہنچا۔ تو پتہ چلا کہ مکہ کے کفار ایک دن پہلے ہی فرار ہو چکے ہیں۔ اس لیے کسی تصادم کی نوبت ہی نہیں آئی۔

(ذرقانی علی الموابہ ج ۱ ص ۳۹۲)



## غزوة ابواء

اس غزوة کو "غزوة ودان" بھی کہتے ہیں یہ سب سے پہلا غزوة ہے  
یعنی پہلی مرتبہ حضور صلی اللہ علیہ وسلم جہاد کے ارادہ سے ماہِ سفر ۲ھ

میں ساٹھ ہجرت کو اپنے ساتھ لے کر مدینہ سے باہر نکلے۔ حضرت سعد بن عبادہ رضی اللہ  
کو مدینہ میں اپنا خلیفہ بنایا۔ اور حضرت حمزہ رضی اللہ عنہ کو جھنڈا دیا۔ اور مقام "ابواء" تک  
کفار کا پیچھا کرتے ہوئے تشریف لے گئے۔ مگر کفار مکہ فرار کر چکے تھے اس لیے کوئی  
جنگ نہیں ہوئی۔ ابواء مدینہ سے اسی میل دور ایک گاؤں ہے۔ جہاں حضور صلی اللہ  
علیہ وسلم کی والدہ ماجدہ حضرت آمنہ کا فرار ہے۔ یہاں چند دن ٹھہر کر قبیلہ بنو نضیر کے  
سرور "مخشی بن عمرو غمیری" سے امداد باہمی کا ایک تحریری معاہدہ کیا۔ اور مدینہ واپس  
تشریف لائے۔ اس غزوة میں پندرہ دن آپ مدینہ سے باہر رہے۔

(ذرقانی علی الموابہ ج ۱ ص ۳۹۳)

## غزوة بواط

ہجرت کے تیرھویں مہینے ۳ھ میں مدینہ پر حضرت سعد بن معاذ  
رضی اللہ عنہ کو حاکم بنا کر دو سو ہجرت کو ساتھ لے کر حضور صلی اللہ  
علیہ وسلم جہاد کی نیت سے روانہ ہوئے۔ اس غزوة کا جھنڈا بھی سفید تھا اور علمبردار  
حضرت سعد بن ابی وقاص رضی اللہ عنہ تھے۔ اس غزوة کا مقصد کفار مکہ کے ایک  
تجارتی قافلہ کا راستہ روکنا تھا۔ اس قافلہ کا سالار "امیہ بن خلف جمحی" تھا اور اس  
قافلہ میں ایک سو قریشی کفار اور ڈھائی ہزار اونٹ تھے۔ حضور صلی اللہ علیہ وسلم اس قافلہ  
کی تلاش میں مقام "بواط" تک تشریف لے گئے۔ مگر کفار قریش کا کہیں سامنا نہیں  
ہوا۔ اس لیے حضور صلی اللہ علیہ وسلم بغیر کسی جنگ کے مدینہ واپس تشریف لائے۔

(ذرقانی علی الموابہ ج ۱ ص ۳۹۳)

## غزوة سفوان

اسی سال "کرز بن جابر فہری" نے مدینہ کی چوگاہ میں ڈاکہ ڈالا اور  
کچھ اونٹوں کو ہانک کر لے گیا۔ حضور صلی اللہ علیہ وسلم نے حضرت  
زید بن حارثہ رضی اللہ عنہ کو مدینہ میں اپنا خلیفہ بنا کر اور حضرت علی رضی اللہ عنہ کو علمبردار  
بنا کر صحابہ کی ایک جماعت کے ساتھ مادی سفوان تک اس ڈاکو کا تعاقب کیا۔ مگر وہ



اس قدر تیزی کے ساتھ بھاگا کہ ہاتھ نہیں آیا۔ اور حضور صلی اللہ علیہ وسلم مدینہ واپس تشریف لائے۔ وادی سفوان "بدر" کے قریب ہے۔ اسی لیے بعض مورخین نے اس غزوہ کا نام "غزوہ بدر اولیٰ" رکھا ہے۔ اس لیے یہ یاد رکھنا چاہیے کہ غزوہ سفوان اور غزوہ بدر اولیٰ دونوں ایک ہی غزوہ کے دو نام ہیں۔

(مدارج جلد ۲ ص ۷۹)

**غزوہ ذی العشیرہ** | اسی ۲<sup>م</sup> میں کفار قریش کا ایک قافلہ مال تجارت لے کر مکہ سے شام جا رہا تھا حضور صلی اللہ علیہ وسلم ڈیڑھ سو یا دو سو ہاجرین صحابہ کو ساتھ لے کر اس قافلہ کا راستہ روکنے کے لیے مقام "ذی العشیرہ" تک تشریف لے گئے جو نبیوع کی بندرگاہ کے قریب ہے مگر یہاں پہنچ کر معلوم ہوا کہ قافلہ بہت آگے بڑھ گیا ہے۔ اس لیے کوئی ٹکراؤ نہیں ہوا مگر یہی قافلہ جب شام سے واپس لوٹا۔ اور حضور صلی اللہ علیہ وسلم اس مزاحمت سے بے نکلے تو جنگ بدر کا سرکہ پیش آگیا جس کا مفصل ذکر آگے آتا ہے۔

(زرقانی ج ۱ ص ۳۹۵)

**سر یہ عبد اللہ بن جحش** | اسی سال ماہ رجب ۲<sup>م</sup> میں حضور صلی اللہ علیہ وسلم نے حضرت عبد اللہ بن جحش رضی اللہ عنہ کو ایہ شکر بنا کر ان کی ماتحتی میں آٹھ یا بارہ ہاجرین کا ایک جتھہ روانہ فرمایا۔ دو دو آدمی ایک ایک اونٹ پر سوار تھے حضور صلی اللہ علیہ وسلم نے حضرت عبد اللہ بن جحش رضی اللہ عنہ کو قافلہ میں ایک ہر بند خط دیا۔ اور فرمایا کہ دو دن سفر کرنے کے بعد اس قافلہ کو کھول کر پڑھنا اور اس میں جو ہدایات لکھی ہوئی ہیں۔ ان پر عمل کرنا جب خط کھول کر پڑھا تو اس میں یہ درج تھا کہ تم طائف اور مکہ کے درمیان مقام "نخلہ" میں ٹھہر کر قریش کے قافلوں پر نظر رکھو اور صورت حال کی ہمیں برابر خبر دیتے رہو یہ بڑا ہی خطرناک کام تھا۔ کیونکہ دشمنوں کے عین مرکز میں قیام کر کے جاسوسی کرنا گویا موت کے منہ میں جانا تھا مگر یہ سب جاں نثار بے دھڑک مقام "نخلہ" پہنچ گئے۔ عجیب اتفاق کہ جب کی آخری



تاریخ کو یہ لوگ نخلہ میں پہنچے۔ اور اسی دن کفار قریش کا ایک تجارتی قافلہ آیا جس میں عمرو بن العاص اور عبداللہ بن مغیرہ کے دو لڑکے عثمان و نوفل اور حکم بن کيسان و غیر تھے۔ اور اونٹوں پر کھجور اور دوسرا مال تجارت لدا ہوا تھا۔ امیر سر یہ حضرت عبداللہ بن حش رضی اللہ عنہ نے اپنے ساتھیوں سے فرمایا کہ اگر ہم ان قافلہ والوں کو چھوڑ دیں تو یہ لوگ مکہ پہنچ کر ہم لوگوں کی یہاں موجودگی سے مکہ والوں کو باخبر کر دیں گے اور ہم لوگوں کو قتل یا گرفتار کر دیں گے۔ اور اگر ہم ان لوگوں سے جنگ کریں تو آج رجب کی آخری تاریخ ہے لہذا شہر حرام میں جنگ کرنے کا گناہ ہم پر لازم ہوگا۔ آخر یہی رائے قرار پائی کہ ان لوگوں سے جنگ کر کے اپنی جان کے خطرہ کو دفع کرنا چاہیے۔ چنانچہ حضرت واقد بن عبداللہ تمیمی رضی اللہ عنہ نے ایک ایسا تاک کر تیر مارا کہ وہ عمرو بن العاص کو لگا اور وہ اسی تیر سے قتل ہو گیا۔ اور عثمان و حکم کو ان لوگوں نے گرفتار کر لیا۔ نوفل بھاگ نکلا۔ حضرت عبداللہ بن حش رضی اللہ عنہ اونٹوں اور ان پر لدے ہوئے مال و اسباب کو مال غنیمت بنا کر مدینہ لوٹ آئے اور حضور صلی اللہ علیہ وسلم کی خدمت میں اس مال غنیمت کا پانچواں حصہ پیش کیا۔

(درقانی علی الموابہ ج ۱ ص ۳۹۸)

جو لوگ قتل یا گرفتار ہوئے وہ بہت ہی معزز خاندان کے لوگ تھے۔ عمرو بن العاص جو قتل ہوا عبداللہ حضری کا بیٹا تھا۔ عمرو بن العاص پہلا کافر تھا جو مسلمانوں کے ہاتھ سے مانا گیا۔ جو لوگ گرفتار ہوئے۔ یعنی عثمان اور حکم۔ ان میں سے عثمان تو مغیرہ کا پوتا تھا۔ جو قریش کا ایک بہت بڑا رئیس شمار کیا جاتا تھا۔ اور حکم بن کيسان عمرو مخزومی کا آنا ذکر وہ غلام تھا۔ اس بنا پر اس واقعہ نے تمام کفار قریش کو غیظ و غضب میں آگ بگولہ بنا دیا اور خون کا بدلہ خون، یعنی کانفرہ مکہ کے ہر کوچہ و بازار میں گونجنے لگا اور درحقیقت جنگ بدر کا مورکہ اسی واقعہ کا رد عمل ہے۔ چنانچہ حضرت عمرو بن ذبیر رضی اللہ عنہ کا بیان ہے کہ جنگ بدر اور تمام لڑائیاں جو کفار قریش سے ہوئیں ان سب کا بنیادی سبب عمرو بن العاص کا قتل ہے جس کو حضرت واقد بن عبداللہ



تمہی رضی اللہ عنہ نے تیر مار کر قتل کر دیا تھا۔ تاریخ طبری ص ۱۲۸۴

## جنگ بدر

”بدر“ مدینہ منورہ سے تقریباً اسی میل کے فاصلہ پر ایک گاؤں کا نام ہے جہاں زمانہ جاہلیت میں سالانہ میلہ لگتا تھا۔ یہاں ایک کنواں بھی تھا۔ جس کے مالک کا نام ”بدر“ تھا۔ اسی کے نام پر اس جگہ کا نام ”بدر“ رکھ دیا گیا۔ اسی مقام پر جنگ بدر کا وہ عظیم معرکہ ہوا جس میں کفارِ قریش اور مسلمانوں کے درمیان سخت خونریزی ہوئی۔ اور مسلمانوں کو وہ عظیم الشان فتح مبین نصیب ہوئی جس کے بعد اسلام کی عزت و اقبال کا پرچم اتنا سر بلند ہو گیا کہ کفارِ قریش کی عظمت و شوکت بالکل ہی خاک میں مل گئی۔ اللہ تعالیٰ نے جنگ بدر کے دن کا نام ”یوم الفرقان“ رکھا۔ اور قرآن کی سورہ انفال میں تفصیل کے ساتھ اور دوسری سورتوں میں اجمالاً بار بار اس معرکہ کا ذکر فرمایا اور اس جنگ میں مسلمانوں کی فتح مبین کے بارے میں احسان جلتے ہوئے خداوند عالم نے قرآن مجید میں ارشاد فرمایا کہ۔

وَلَقَدْ نَصَرَكُمُ اللَّهُ  
بِبَدْرِ وَاَنْتُمْ اَذِلَّةٌ  
فَاَلْقُوا لِلَّهِ اَعْلَاقَكُمْ  
تَشْكُرُونَ ۝

اور یقیناً خداوند تعالیٰ نے تم لوگوں کی مدد فرمائی بدر میں جبکہ تم لوگ کمزور اور بے مروتاں تھے۔ تو تم لوگ اللہ سے ڈرتے رہو۔ تاکہ تم لوگ شکر گزار ہو جاؤ۔

**جنگ بدر کا سبب** | جنگ بدر کا اصلی سبب تو جیسا کہ ہم تحریر کر چکے ہیں ”عمر بن الخطابؓ“ کے قتل سے کفارِ قریش میں پھیلا ہوا زبردست اشتعال تھا۔ جس سے ہر کافر کی زبان پر یہی ایک لفظ تھا کہ ”خون کا بدلہ خون لے کر رہیں گے۔“

مگر بالکل ناگہاں یہ صورت پیش آگئی کہ قریش کا وہ قافلہ جس کی تلاش میں حضور صلی اللہ علیہ وسلم مقام ”ذی العشیرہ“ تک تشریف لے گئے تھے۔ مگر وہ قافلہ ہاتھ



نہیں آیا تھا۔ بالکل اپنا تک مدینہ میں خیر ملی کہ اب وہی قافلہ ملک شام سے لوٹ کر  
 مکہ جانے والا ہے اور یہ بھی پتہ چل گیا کہ اس قافلہ میں ابوسفیان بن حرب و مخزومہ بن  
 نوفل و عمرو بن العاص و عتیرہ کل تیس یا چالیس آدمی ہیں اور کفار قریش کا مال تجارت  
 جو اس قافلہ میں ہے وہ بہت زیادہ ہے۔ حضور صلی اللہ علیہ وسلم نے اپنے اصحاب سے  
 فرمایا کہ کفار قریش کی ٹولیاں لوٹ مار کی نیت سے مدینہ کے اطراف میں برابر گشت  
 لگاتی رہتی ہیں۔ اور یہ کرز بن جابر فری، مدینہ کی چراگاہوں تک آ کر غارت گری اور ڈاکہ  
 زنی کر گیا ہے۔ لہذا کیوں نہ ہم بھی کفار قریش کے اس قافلہ پر حملہ کر کے اس کو لوٹ لیں۔  
 تاکہ کفار قریش کی شامی تجارت بند ہو جائے اور وہ مجبور ہو کر ہم سے صلح کر لیں حضور  
 صلی اللہ علیہ وسلم کا یہ ارشاد گرامی سن کر انصار و مہاجرین اس کے لیے تیار ہو گئے۔

چنانچہ ۱۲ رمضان ۳؎ کو بڑی عجلت کے ساتھ  
**مدینہ سے روانگی** | لوگ چل پڑے جو جس حال میں تھا اسی حال میں روانہ

ہو گیا۔ اس لشکر میں حضور صلی اللہ علیہ وسلم کے ساتھ زیادہ ہتھیار تھے نہ فوجی لشکر کی  
 کوئی بڑی مقدار تھی۔ کیونکہ کسی کو گمان بھی نہ تھا کہ اس سفر میں کوئی بڑی جنگ ہوگی۔

مگر جب مکہ میں یہ خبر پھیلی کہ مسلمان مسلح ہو کر قریش کا قافلہ لوٹنے کے لیے مدینہ  
 سے چل پڑے ہیں تو مکہ میں ایک جوش پھیل گیا۔ اور ایک دم کفار قریش کی فوج کا  
 دل بادل مسلمانوں پر حملہ کرنے کے لیے تیار ہو گیا۔ جب حضور صلی اللہ علیہ وسلم کو اس  
 کی اطلاع ملی تو آپ نے صحابہ کرام کو جمع فرما کر صورت حال سے آگاہ کیا اور صاف  
 صاف فرمادیا کہ ممکن ہے کہ اس سفر میں کفار قریش کے قافلہ سے ملاقات ہو جائے  
 اور یہ بھی ہو سکتا ہے کہ کفار مکہ کے لشکر سے جنگ کی نوبت آجائے۔ ارشاد گرامی  
 سن کر حضرت ابو بکر صدیق و حضرت عمر فاروق اور دوسرے مہاجرین نے بڑے جوش و  
 خروش کا اظہار کیا۔ مگر حضور صلی اللہ علیہ وسلم انصار کا منہ دیکھ رہے تھے کیونکہ انصار  
 نے آپ کے دست مبارک پر بیعت کرتے وقت اس بات کا عہد کیا تھا کہ وہ اس  
 وقت تلوار اٹھائیں گے جب کفار مدینہ پر چڑھ آئیں گے اور یہاں مدینہ باہر نکل کر جنگ



کرنے کا معاملہ تھا۔

انصار میں سے قبیلہ خزرج کے سردار حضرت سعد بن عبادہ رضی اللہ عنہ حضور صلی اللہ علیہ وسلم کا چہرہ انور دیکھ کر بول اٹھے کہ یا رسول اللہ! کیا آپ کا اشارہ ہماری طرف ہے؟ خدا کی قسم! ہم وہ جان نثار ہیں کہ اگر آپ کا حکم ہو تو ہم سمندر میں کود پڑیں اسی طرح انصار کے ایک اور معزز سردار حضرت مقداد بن اسود رضی اللہ عنہ نے جوش میں آ کر عرض کیا کہ یا رسول اللہ! ہم حضرت موسیٰ علیہ السلام کی قوم کی طرح یہ نہ کہیں گے کہ آپ اور آپ کا خدا جا کر لڑیں۔ بلکہ ہم لوگ آپ کے دائیں سے، بائیں سے، آگے سے، پیچھے سے لڑیں گے، انصار کے ان دونوں سرداروں کی تقریر سن کر حضور صلی اللہ علیہ وسلم کا چہرہ خوشی سے چمک اٹھا۔

(بخاری غزوہ بدر۔ ج ۲ ص ۵۶۴)

مدینہ سے ایک میل دور چل کر حضور صلی اللہ علیہ وسلم نے اپنے لشکر کا جائزہ لیا جو لوگ کم عمر تھے ان کو واپس کر دیتے کا حکم دیا۔ کیونکہ جنگ کے پُرخطر موقع پر بھلا بچوں کا کیا کام؟

**نہا سپاہی** | مگر انہی بچوں میں حضرت سعد بن ابی وقاص رضی اللہ عنہ کے چھوٹے بھائی حضرت عیسیٰ بن ابی وقاص بھی تھے جب ان سے واپس ہونے کو کہا گیا تو وہ پل گئے۔ اور پھوٹ پھوٹ کر رونے لگے اور کسی طرح واپس ہونے پر تیار نہ ہوئے۔ ان کی بے قراری اور گریہ و زاری دیکھ کر رحمت عالم صلی اللہ علیہ وسلم کا قلب نازک متاثر ہو گیا۔ اور آپ نے ان کو ساتھ چلنے کی اجازت دے دی۔ چنانچہ حضرت سعد بن ابی وقاص رضی اللہ عنہ نے اس ننھے سپاہی کے گلے میں بھی ایک تلوار حائل کر دی۔

مدینہ سے روانہ ہونے کے وقت نمازوں کے لیے حضرت ابن ام مکتوم رضی اللہ عنہ کو آپ نے مسجد نبوی کا امام مقرر فرما دیا تھا۔ لیکن جب آپ مقام "دروعا" میں پہنچے تو منافقین اور یہودیوں کی طرف سے کچھ خطرہ محسوس فرمایا۔ اس لیے آپ نے حضرت ابو بابر بن عبدالمطلب رضی اللہ عنہ کو مدینہ کا حاکم مقرر فرما کر ان کو مدینہ واپس جانے کا حکم دیا۔ اور حضرت عامر بن عدی رضی اللہ عنہ کو مدینہ کے چڑھائی والے گاؤں پر نگرانی رکھنے



کا حکم صادر فرمایا۔

ان انتظامات کے بعد حضور اکرم صلی اللہ علیہ وسلم بدرہ کی جانب چل پڑے  
بدھ سے کفار مکہ کے آنے کی خبر تھی۔ سب کل فوج کی تعداد تین سو تیرہ تھی۔ جن میں  
ساٹھ ہاجر اور باقی انصار تھے منزل بہ منزل سفر فرماتے ہوئے جب آپ مقام "صفرا"  
میں پہنچے تو دو آدمیوں کو جاسوسی کے لیے روانہ فرمایا۔ تاکہ وہ قافلہ کا پتہ چلائیں کہ  
وہ کدھر ہے؟ اور کہاں تک پہنچا ہے؟ (زرقانی ج ۱ ص ۱۱۱)

ادھر کفار قریش کے جاسوس بھی اپنا کام بہت  
مستعدی سے کر رہے تھے۔ جب حضور صلی اللہ علیہ وسلم

## ابوسفیان کی چالاکی

مرینہ سے روانہ ہوئے تو ابوسفیان کو اس کی خبر مل گئی۔ اُس نے فوراً ہی "صنعم بن عمرو  
غفاری" کو مکہ بھیجا کہ وہ قریش کو اس کی خبر کر دے تاکہ وہ اپنے قافلہ کی حفاظت کا انتظام  
کریں۔ اور خود راستہ بدل کر قافلہ کو سمندر کی جانب لے کر روانہ ہو گیا۔ ابوسفیان کا  
قاصد صنعم بن عمرو غفاری جیب مکہ پہنچا۔ تو اُس وقت کے دستور کے مطابق کہ جب  
کوئی خزنہ خیر سنانی ہوتی تو خیر سنانے والا اپنے کپڑے پھاڑ کر، اور اونٹ کی پیٹھ  
پر کھڑا ہو کر چلا چلا کر خیر سنانا کرتا تھا۔ صنعم بن عمرو غفاری نے اپنا کرتہ پھاڑ ڈالا۔  
اور اونٹ کی پیٹھ پر کھڑا ہو کر زور زور سے چلانے لگا کہ اے اہل مکہ! تمہارا سلامان  
تجارت ابوسفیان کے قافلہ میں ہے اور مسلمانوں نے اس قافلہ کا راستہ روک کر  
قافلہ کو لوٹ لینے کا عزم کر لیا ہے۔ لہذا جلدی کرو۔ اور بہت جلد اپنے اس قافلہ کو  
پچانے کے لیے ہتھیار لے کر دوڑ پڑو۔ (زرقانی ج ۱ ص ۱۱۱)

جب مکہ میں یہ خزنہ خیر سنانی تو اس قدر چل  
چج گئی کہ مکہ کا سارا امن و سکون غارت ہو گیا۔ تمام

## کفار قریش کا جوش

قبائل قریش اپنے گھروں سے نکل پڑے۔ سرداران مکہ میں سے صرف ابو لہب  
اپنی بیماری کی وجہ سے نہیں نکلا۔ اس کے سوا تمام رؤساء قریش پوری طرح مسلح ہو کر  
نکل پڑے۔ اور چونکہ مقام نخلہ کا واقعہ بالکل ہی تازہ تھا۔ جس میں عمرو بن الحضرمی



مسلمانوں کے ہاتھ سے مارا گیا تھا۔ اور اس کے قافلہ کو مسلمانوں نے لوٹ لیا تھا اس لیے کفارِ قریش جو شِ انتقام میں آپ سے باہر ہو رہے تھے۔ ایک ہزار کا لشکرِ جرار جس کا سر سپاہی پوری طرح مسلح، دوہرے ہتھیار، فوج کی خوراک کا یہ انتظام تھا کہ قریش کے مالدار لوگ یعنی عباس بن عبدالمطلب، عتبہ بن ربیعہ، عارض بن عامر، نضر بن الحارث، ابو جہل، اُمیہ وغیرہ باری باری سے روزانہ دس دس اونٹ ذبح کرتے تھے اور پورے شکر کو کھلاتے تھے۔ عتبہ بن ربیعہ جو قریش کا سب سے بڑا رئیس اعظم تھا اس پورے لشکر کا سپہ سالار تھا۔

**ابوسفیان بچ کر نکل گیا** | ابوسفیان جب عام راستہ سے مڑ کر ساحلِ سمندر کے راستہ پر چل پڑا۔ اور خطرہ کے مقامات سے

بہت دور پہنچ گیا۔ اور اس کو اپنی حفاظت کا پورا پورا اطمینان ہو گیا تو اس نے قریش کو ایک تیز رفتار قاصد کے ذریعہ خط بھیج دیا کہ تم لوگ اپنے مال اور آدمیوں کو بچانے کے لیے اپنے گھروں سے ہتھیار لے کر نکل پڑو۔ اب تم لوگ اپنے گھروں کو واپس لوٹ جاؤ۔ کیونکہ ہم لوگ مسلمانوں کی یلغار اور لوٹ مار سے بچ گئے ہیں اور جان و مال کی سلامتی کے ساتھ ہم کہ پہنچ رہے ہیں۔

**کفار میں اختلاف** | ابوسفیان کا یہ خط کفار مکہ کو اس وقت ملا جب وہ مقام "حجفہ" میں تھے۔ خط پڑھ کر قبیلہ بنو زہرہ اور قبیلہ

بنو عدی کے سرداروں نے کہا کہ اب مسلمانوں سے لڑنے کی کوئی ضرورت نہیں ہے۔ لہذا ہم لوگوں کو واپس لوٹ جانا چاہیے۔ یہ سن کر ابو جہل بگڑ گیا۔ اور کہنے لگا کہ ہم خدا کی قسم اسی شان کے ساتھ بدر تک جائیں گے۔ وہاں اونٹ ذبح کریں گے۔ خب کھائیں گے۔ کھلائیں گے۔ شراب پیئیں گے۔ زنا چڑنگ کی مجلسیں جمائیں گے۔ تاکہ تمام قبائل عرب پر ہماری عظمت اور شوکت کا سکہ بیٹھ جائے اور وہ ہمیشہ ہم سے ڈرتے رہیں۔ کفارِ قریش نے ابو جہل کی رائے پر عمل کیا۔ لیکن بنو زہرہ اور بنو عدی کے دونوں قبائل واپس لوٹ گئے۔ ان دونوں قبیلوں کے سوا باقی کفارِ قریش کے



تمام قبائل جنگِ بدر میں شامل ہوئے۔ (سیرت ابن ہشام ج ۲ ص ۶۱۵ تا ۶۱۹)

کفارِ قریش چونکہ مسلمانوں سے پہلے بدر میں پہنچ گئے  
**کفارِ قریش بدر میں** | تھے۔ اس لیے مناسب جگہوں پر ان لوگوں نے

اپنا قبضہ جما لیا تھا۔ حضور صلی اللہ علیہ وسلم جب بدر کے قریب پہنچے تو شام کے وقت  
 حضرت علی، حضرت زبیر، حضرت سعد بن ابی وقاص رضی اللہ عنہم کو بدر کی طرف بھیجا۔  
 تاکہ یہ لوگ کفارِ قریش کے بارے میں خبر لائیں۔ ان حضرات نے قریش کے دو  
 غلاموں کو پکڑ لیا جو لشکرِ کفار کے لیے پانی بھرنے پر مقرر تھے۔ حضور صلی اللہ علیہ وسلم  
 نے ان دونوں غلاموں سے دریافت فرمایا کہ بتاؤ اس قریشی فوج میں قریش کے  
 سرداروں میں سے کون کون ہے؟ تو دونوں غلاموں نے بتایا کہ عقبہ بن ربیعہ، ثیبہ  
 بن ربیعہ، ابوالنختری، حکیم بن حزام، نوفل بن خویلد، حارث بن عامر، نضر بن الحارث،  
 زموہ بن الاسود، ابو جہل بن ہشام، امیہ بن خلف، سہیل بن عمرو، عمرو بن عبد ود، جاس  
 بن عبد المطلب وغیرہ سب اس لشکر میں موجود ہیں۔ یہ فوج سن کر حضور صلی اللہ علیہ وسلم  
 اپنے اصحاب کی طرف متوجہ ہوئے اور فرمایا کہ مسلمانو! سن لو۔ کہ نے اپنے جگر کے ٹکڑوں  
 کو تمہاری طرف ڈال دیا ہے۔ (مسلم ج ۲ ص ۱۳۱ غزوة بدر و زرقانی وغیرہ)

حضور صلی اللہ علیہ وسلم نے جب بد  
**تاجدارِ دو عالم بدر کے میدان میں** | میں نزول فرمایا۔ تو ایسی جگہ پڑاؤ ڈالا

کہ جہاں نہ کوئی کنواں تھا۔ نہ کوئی چشما۔ اور وہاں کی زمین اتنی ریتلی تھی کہ گھوڑوں کے  
 پاؤں زمین میں دھنستے تھے۔ یہ دیکھ کر حضرت جاب بن منذر رضی اللہ عنہ نے عرض  
 کیا کہ یا رسول اللہ! آپ نے پڑاؤ کے لیے جس جگہ کو منتخب فرمایا ہے یہ وحی کی رو  
 سے یا فوجی تدبیر ہے؟ آپ نے فرمایا کہ اس کے بارے میں کوئی وحی نہیں  
 اتری ہے۔ حضرت جاب بن منذر رضی اللہ عنہ نے کہا کہ پھر میری رائے میں جنگی تدبیر کی  
 رو سے بہتر یہ ہے کہ ہم کچھ آگے بڑھ کر پانی کے چشموں پر قبضہ کر لیں۔ تاکہ کفار جن  
 کنوؤں پر قابض ہیں وہ بیکار ہو جائیں۔ کیونکہ انہی چشموں سے ان کے کنوؤں میں پانی



جاتا ہے۔ حضور صلی اللہ علیہ وسلم نے ان کی رائے کو پسند فرمایا۔ اور اسی پر عمل کیا گیا۔ خدا کی شان کہ بارش بھی ہوگئی جس سے میدان کی گروا در ریت جم گئی جس پر مسلمانوں کے لیے چلنا پھرنا آسان ہو گیا۔ اور کفار کی زمین پر کھیڑ ہوگئی جس سے ان کو چلنے پھرنے میں دشواری ہوگئی۔ اور مسلمانوں نے بارش کا پانی روک کر جا بجا حوض بنالیے تاکہ یہ پانی غسل اور وضو کے کام آئے۔ اسی احسان کو خداوند عالم نے قرآن میں اس طرح بیان فرمایا کہ۔

وَيُنزِلُ عَلَيْكُمْ مِنَ السَّمَاءِ  
مَاءً تَيِّبًا لِيُطَهِّرَ بِهِ (انفال)

اور خدا نے آسمان سے پانی برسا دیا تاکہ  
وہ تم لوگوں کو پاک کرے۔

۷۔ اور رمضان سلمہ جمعہ کی رات تھی  
تمام فوج تو آرام و چین کی نیند سو

## سرور کائنات کی شب بیداری

رہی تھی۔ مگر ایک سرور کائنات کی ذات تھی۔ جو ساری رات خداوند عالم سے لو لگائے  
دعا میں مصروف تھی۔ صبح نمودار ہوئی۔ تو آپ نے لوگوں کو نماز کے لیے بیدار فرمایا پھر  
نماز کے بعد قرآن کی آیات جہاد سنا کر ایسا رزہ خیر اور ولولہ انگیز وعظ فرمایا کہ  
مجاہدین اسلام کی رگوں کے خون کا قطرہ قطرہ جوش و خروش کا سمندر بن کر طوفانی موجیں  
مانے لگا۔ اور لوگ میدان جنگ کے لیے تیار ہونے لگے۔

رات ہی میں چند جاں نثاروں کے ساتھ  
آپ نے میدان جنگ کا معائنہ فرمایا۔

## کون کب؟ اور کہاں مرے گا؟

اس وقت دست مبارک میں ایک چھڑی تھی۔ آپ اسی چھڑی سے زمین پر کھیر بٹاتے  
تھے اور یہ فرماتے جاتے تھے کہ یہ فلاں کافر کے قتل ہونے کی جگہ ہے اور کل یہاں  
فلاں کافر کی لاش پڑی ہوئی ملے گی۔ چنانچہ ایسا ہی ہوا کہ آپ نے جس جگہ جس کافر کی  
قتل گاہ بتائی تھی اُس کافر کی لاش ٹھیک اسی جگہ پائی گئی۔ ان میں سے کسی ایک نے  
کھیر سے بال برابر بھی تجاوز نہیں کیا۔

رابرٹاؤد ج ۲ ص ۲۶۴ مطبع نامی و مسلم ج ۲ ص ۲۸۱ غزوہ بدر



اس حدیث سے صاف اور صریح طور پر یہ مسئلہ ثابت ہو جاتا ہے کہ کون کب؟  
اور کہاں مرے گا؟ ان دونوں غیب کی باتوں کا علم اللہ تعالیٰ نے اپنے حبیب صلی اللہ  
علیہ وسلم کو عطا فرمایا تھا۔

**لڑائی ٹلتے ٹلتے پھر ٹھن گئی** | کفار قریش لڑنے کے لیے بے تاب تھے مگر  
ان لوگوں میں کچھ سلجھے دل و دماغ کے لوگ بھی

تھے جو خون ریزی کو پسند نہیں کرتے تھے۔ چنانچہ حکیم بن حزام جو بعد میں مسلمان ہو گئے  
بہت ہی سنجیدہ اور نرم خور تھے۔ انہوں نے اپنے شکر کے سپہ سالار عقبہ بن ربیعہ سے کہا  
کہ آخر اس خون ریزی سے کیا فائدہ؟ میں آپ کو ایک نہایت ہی مخلصانہ مشورہ دیتا  
ہوں۔ وہ یہ ہے کہ قریش کا جو کچھ مطالبہ ہے وہ عمر بن الحضرمی کا خون ہے اور وہ  
آپ کا حلیف ہے۔ آپ اس کا خون بہا ادا کر دیجیے۔ اس طرح یہ لڑائی ٹل جائے گی اور  
آج کا دن آپ کی تاریخ زندگی میں آپ کی نیک نامی کی یادگار بن جائے گا کہ آپ کے  
مدبر سے ایک بہت ہی خوفناک اور خون ریز لڑائی ٹل گئی۔ عقبہ بذات خود بہت ہی  
مدبر اور نیک نفس آدمی تھا۔ اس نے بخوشی اس مخلصانہ مشورہ کو قبول کر لیا۔ مگر اس  
معاملہ میں ابو جہل کی منظوری بھی ضروری تھی۔ چنانچہ حکیم بن حزام جب عقبہ بن ربیعہ کا یہ  
پیغام لے کر ابو جہل کے پاس گئے تو ابو جہل کی رگ جھالت بھڑک اٹھی اور اس نے  
ایک خون کھولا دینے والا طعنہ مارا۔ اور کہا کہ ہاں۔ ہاں! میں خوب سمجھتا ہوں کہ عقبہ  
کی ہمت نے جواب دے دیا۔ چونکہ اس کا بیٹا خلیفہ مسلمان ہو کر اسلامی لشکر کے  
ساتھ آیا ہے۔ اس لیے وہ جنگ سے جی چراتا ہے تاکہ اس کے بیٹے پر آج نہ  
آئے۔

پھر ابو جہل نے اسی پر بس نہیں کیا۔ بلکہ عمر بن الحضرمی مقتول کے بھائی عامر بن  
الحضرمی کو بلا کر کہا کہ دیکھو تمہارے مقتول بھائی عمر بن الحضرمی کے خون کا بدلہ لینے کی  
ساری اسکیم تمہیں نہیں ہوئی جا رہی ہے۔ کیونکہ ہمارے لشکر کا سپہ سالار عقبہ بن ربیعہ  
ظاہر کر رہا ہے۔ یہ سنتے ہی عامر بن الحضرمی نے عرب کے دستور کے مطابق اپنے



کپڑے پھاڑ ڈالے اور اپنے سر پر دھون ڈالتے ہوئے مدعا عمراہ مدعا عمراہ کا لفظ مارنا شروع کر دیا۔ اس کارروائی نے کفار قریش کی تمام فوج میں آگ لگا دی اور سارا لشکر خون کا بدلہ خون کے نعروں سے گونجنے لگا اور ہر سپاہی جوش میں آپے سے باہر ہو کر جنگ کے لیے بے تاب و بے قرار ہو گیا۔ عقبہ نے جب ابو جہل کا طعنہ سنا تو وہ بھی غصہ میں بھر گیا۔ اور کہا کہ ابو جہل سے کہہ دو کہ میدان جنگ بتائے گا کہ بزدل کون ہے؟ یہ کہہ کر وہ سے کی ٹوپی طلب کی۔ مگر اس کا سر اتنا بڑا تھا کہ کوئی ٹوپی اس کے سر پر ٹھیک نہیں بیٹھی۔ تو مجبوراً اس نے اپنے سر پر کپڑا پیٹا اور ہتھیار ہین کر جنگ کے لیے تیار ہو گیا۔

۱۷ رمضان ۱۰؎ جمعہ کے دن حضور صلی اللہ علیہ وسلم نے مجاہدین اسلام کو صبح باندی کا حکم دیا۔

**مجاہدین کی صف آرائی** دست مبارک میں ایک چھڑی تھی۔ اس کے اشارہ سے آپ صبحیں درست فرما رہے تھے کہ کوئی شخص آگے پیچھے نہ رہنے پائے اور یہ بھی حکم فرما دیا کہ بجز ذکرا الہی کے کوئی شخص کسی قسم کا کوئی شور و غل نہ مچائے۔ عین ایسے وقت میں کہ جنگ کا تقارہ بجنے والا ہی ہے۔ وہ ایسے واقعات درپیش ہو گئے جو نہایت ہی عبرت خیز اور بہت زیادہ نصیحت آموز ہیں۔

**شکم مبارک کا پوسہ** حضور صلی اللہ علیہ وسلم اپنی چھڑی کے اشارہ سے صغیر بن سیدھی فرما رہے تھے کہ آپ نے دیکھا کہ حضرت سواد

الفارسی رضی اللہ عنہ کا پیٹ صف سے کچھ آگے نکلا ہوا تھا۔ آپ نے اپنی چھڑی سے ان کے پیٹ پر ایک کو پچا دے کر فرمایا کہ لا سترک یا سواد لے سواد سیدھے کھڑے ہو جاؤ۔ حضرت سواد رضی اللہ عنہ نے کہا کہ یا رسول اللہ! آپ نے میرے شکم پر چھڑی ماری ہے۔ مجھے آپ سے اس کا قصاص (بدلہ) لینا ہے۔ یہ سن کر آپ نے اپنا پیراہن شریف اٹھا کر فرمایا کہ اے سواد! لو میرا شکم حاضر ہے۔ تم اس پر چھڑی مار کر مجھ سے اپنا قصاص لے لو۔ حضرت سواد رضی اللہ عنہ نے دوڑ کر آپ کے



شکم مبارک کو چوم لیا۔ اور پھر نہایت ہی دالہانہ انداز میں انتہائی گرم جوشی کے ساتھ آپ کے جسم اقدس سے پٹ گئے۔ آپ نے ارشاد فرمایا کہ اے سواد تم نے ایسا کیوں کیا؟ عرض کیا کہ یا رسول اللہ! میں اس وقت جنگ کی صف میں اپنا سر تھیلی پر رکھ کر کھڑا ہوں۔ شاید موت کا وقت آگیا ہو۔ اس وقت میرے دل میں اس تمنائے جوش مارا کہ کاش مرتے وقت میرا بدن آپ کے جسم اطہر سے چھو جائے یہ سن کر حضور صلی اللہ علیہ وسلم نے حضرت سواد رضی اللہ عنہ کے اس جذبہ محبت کی قدر فرماتے ہوئے ان کے لیے خیر و برکت کی دعا فرمائی اور حضرت سواد رضی اللہ عنہ نے دربار رسالت میں سعادت کرتے ہوئے اپنا قصاص معاف کر دیا۔ اور تمام صحابہ کرام حضرت سواد رضی اللہ عنہ کی اس عاشقانہ ادا کو حیرت سے دیکھتے ہوئے ان کا منہ تکتے رہ گئے۔

(سیرت ابن ہشام غزوه بدر ج ۲ ص ۶۲۶)

**عہد کی پابندی** | اتفاق سے حضرت مذلیفہ بن الیمان اور حضرت ابو حیل رضی اللہ عنہما یہ دونوں صحابی کہیں سے آ رہے تھے۔ راستہ میں کفار نے ان دونوں کو روکا کہ تم دونوں بدر کے میدان میں محمد (صلی اللہ علیہ وسلم) کی مدد کرنے کے لیے جا رہے ہو، ان دونوں نے انکار کیا۔ اور جنگ میں شریک نہ ہونے کا عہد کیا۔ چنانچہ کفار نے ان دونوں کو چھوڑ دیا۔ جب یہ دونوں بلگاہ رسالت میں حاضر ہوئے اور اپنا واقعہ بیان کیا تو حضور صلی اللہ علیہ وسلم نے ان دونوں کو طمانی کی صفوں سے الگ کر دیا۔ اور ارشاد فرمایا کہ ہم ہر حال میں عہد کی پابندی کریں گے ہم کو مرنے کی مدد و سہارا ہے۔ (مسلم باب الوفا بالعہد ج ۲ ص ۶۱۷)

ناظرین کرام! غور کیجیے۔ دنیا جانتی ہے کہ جنگ کے موقع پر خصوصاً ایسی صورت میں جب کہ دشمنوں کے عظیم الشان لشکر کا مقابلہ ہو۔ ایک ایک سپاہی کتنا قیمتی ہوتا ہے؟ مگر تاجدار دو عالم صلی اللہ علیہ وسلم نے اپنی کمزور فوج کو دو بہادر اور جانباز مجاہدوں سے محروم رکھنا پسند فرمایا۔ مگر کوئی مسلمان کسی کافر سے بھی بد عہدی اور وعدہ خلافی کرے اس کو گواہ نہیں فرمایا۔



اللہ اکبر! اے اقوام عالم کے بادشاہو! اللہ مجھے بتاؤ کہ کیا تمہاری تاریخ زندگی کے بڑے بڑے دفتروں میں کوئی ایسا چمکتا ہوا ورق بھی ہے، اے چاند و سورج کی دوربین نگاہو! تم خدا کے لیے بتاؤ، کیا تمہاری آنکھوں نے بھی کبھی صفحہ ہستی پر پابندی عہد کی کوئی ایسی مثال دیکھی ہے؟ خدا کی قسم! مجھے یقین ہے کہ تم اس کے جواب میں مد نہیں کہے سوا کچھ بھی نہیں کہہ سکتے۔

اب وہ وقت ہے کہ میدان بدر میں حق و باطل کی دونوں صفیں ایک دوسرے کے سامنے

## دونوں شکر آئے سامنے

کھڑی ہیں۔ قرآن اعلان کر رہا ہے کہ۔  
 قَدْ كَانَ لَكُمْ آيَةٌ فِي  
 فِئْتَيْنِ التَّتَمَّاطِ فِئَةِ تَقَاتِلُ  
 فِي سَبِيلِ اللَّهِ دَاخِرِي  
 كَانِيًا دَاخِرِي

جو لوگ باہم لڑے ان میں تمہارے لیے  
 عزت کا نشان ہے۔ ایک خدا کی راہ  
 میں لڑ رہا تھا اور دوسرا منکر خدا تھا۔

حضرت صلی اللہ علیہ وسلم مجاہدین اسلام کی صف بندی سے فارغ ہو کر مجاہدین کی قرار داد کے مطابق اپنے اس چہرے میں تشریف لے گئے۔ جن کو صحابہ کرام نے آپ کی نشست کے لیے بنا رکھا تھا۔ اب اس چہرے کی حفاظت کا سوال ہے حدیث میں آیا ہے کہ کفار قریش کے حملوں کا اصل نشانہ حضور تاجدار دو عالم صلی اللہ علیہ وسلم ہی کی ذات تھی کسی کی ہمت نہیں بڑھتی تھی کہ اس چہرے کا پیرہ دے لیکن اس موقع پر بھی آپ کے یار غار حضرت صدیق باوقار ہی کی قسمت میں یہ سعادت لکھی تھی کہ وہ نیکی تلوار لے کر اس جھونپڑی کے پاس ڈٹے رہے اور حضرت سعد بن معاذ رضی اللہ عنہ بھی چند انصاریوں کے ساتھ اس چہرے کے گرد پیرہ دیتے رہے۔ (درقانی ج ۱ ص ۴۱۸)

دعاء نبوی | حضور سرور عالم صلی اللہ علیہ وسلم اس نازک گھڑی میں جناب باری سے لو لگائے گریہ وزاری کے ساتھ کھڑے ہو کر ہاتھ پھیلائے یہ دعا مانگ رہے تھے کہ:



”خداوند! تو نے مجھ سے جو وعدہ فرمایا ہے۔ آج اسے پورا فرما دے۔“  
 آپ پر اس قدر رقت اور محویت طاری تھی کہ جوشِ گریہ میں چادر مبارک دوش  
 اور سے گر گر پڑتی تھی۔ مگر آپ کو خبر نہیں ہوتی تھی۔ کبھی آپ سجدہ میں سر رکھ کر اس  
 طرح دعا مانگتے کہ۔

”الہی! اگر یہ چند نفوس ہلاک ہو گئے تو پھر قیامت تک روئے زمین  
 پر تیری عبادت کرنے والے نہ رہیں گے۔“

(سیرت ابن ہشام ج ۲ ص ۶۲۵)

حضرت ابو بکر صدیق رضی اللہ عنہ آپ کے یارِ غار تھے۔ آپ کو اس طرح بے قرار  
 دیکھ کر ان کے دل کا سکون و قرار جاتا رہا۔ اور ان پر رقت طاری ہو گئی اور انہوں نے  
 چادر مبارک کو اٹھا کر آپ کے مقدس کندھے پر ڈال دی۔ اور آپ کا دست مبارک  
 تھام کر بھرائی ہوئی آواز میں بڑے ادب کے ساتھ عرض کیا کہ حضور! اب بس کیجیے۔ خدا  
 ضرور اپنا وعدہ پورا فرمائے گا۔

اپنے یارِ غار صدیق جاں نثار کی بات مان کر آپ نے دعا ختم کر دی۔ اور آپ  
 کی زبان مبارک پر اس آیت کا ورد جاری ہو گیا کہ۔

سَيُهْزَمُ الْجَمْعُ وَيُوَلُّونَ  
 الذُّبُرَ  
 عنقریب (کفار کی) فوج کو شکست دے  
 دی جائے گی اور وہ پیٹھ پھیر کر بھاگ جائیں گے

آپ اس آیت کو بار بار پڑھتے رہے۔ جس میں فتحِ مبین کی بشارت کی طرف  
 اشارہ تھا۔

لڑائی کس طرح شروع ہوئی | جنگ کی ابتدا اس طرح ہوئی کہ سب سے  
 پہلے عامر بن العسری جو اپنے مقتول بھائی

عمر بن العسری کے خون کا بدلہ لینے کے لیے بے قرار تھا۔ جنگ کے لیے آگے بڑھا  
 اس کے مقابلہ کے لیے حضرت عمر رضی اللہ عنہ کے غلام حضرت ابیح رضی اللہ عنہ میدان



میں نکلے اور لڑتے ہوئے شہادت سے سرفراز ہو گئے۔ پھر حضرت حاشہ بن سراقہ انصاری رضی اللہ عنہ حوض سے پانی پی رہے تھے کہ ناگہاں ان کو کفار کا ایک تیر لگا اور وہ شہید ہو گئے۔  
(سیرت ابن ہشام ج ۲ ص ۶۲۷)

حضرت عمیر کا شوق شہادت

حضرت اقدس صلی اللہ علیہ وسلم نے جب جوش جہاد کا وعدہ فرماتے ہوئے یہ ارشاد فرمایا کہ مسلمانو! اس جنت کی طرف بڑھے چلو جس کی چوڑائی آسمان و زمین کے برابر ہے تو حضرت عمیر بن الحمام انصاری رضی اللہ عنہ بول اٹھے کہ یا رسول اللہ! کیا جنت کی چوڑائی زمین و آسمان کے برابر ہے؟ ارشاد فرمایا کہ "ہاں" یہ سن کر حضرت عمیر رضی اللہ عنہ نے کہا واہ۔ وا "آپ نے دریافت فرمایا۔ کہ کیوں اے عمیر! تم نے "واہ وا" کس لیے کہا؟ عرض کیا یا رسول اللہ! فقط اس امید پر کہ میں بھی جنت میں داخل ہو جاؤں۔ آپ نے خوشخبری سناتے ہوئے ارشاد فرمایا کہ اے عمیر! تو بے شک جنتی ہے حضرت عمیر رضی اللہ عنہ اس وقت کجوریں کھا رہے تھے۔ یہ بشارت سنی تو مارے خوشی کے کجوریں پھینک کر کھڑے ہو گئے۔ اسی ایک دم کفار کے لشکر پر تلوارے کر ٹوٹ پڑے اور جاں بازی کے ساتھ لڑتے ہوئے شہید ہو گئے۔

(مسلم کتاب الجہاد باب سقوط فرض الجہاد عن المعذورین ج ۲ ص ۱۳۹)

کفار کا سپہ سالار مارا گیا

کفار کا سپہ سالار عقبہ بن ربیعہ اپنے سینہ پر شتر مرغ کا پر لگائے ہوئے اپنے بھائی شبہ بن ربیعہ اور اپنے بیٹے ولید بن عقبہ کو ساتھ لے کر غصہ میں بھرا ہوا اپنی صف سے نکل کر مقابلہ کی دعوت دینے لگا۔ اسلامی صفوں میں سے حضرت عوف و حضرت معاذ و عبد اللہ بن رواحہ رضی اللہ عنہم مقابلہ کو نکلے۔ عقبہ نے ان لوگوں کا نام و نسب پوچھا۔ جب معلوم ہوا کہ یہ لوگ انصاری ہیں تو عقبہ نے کہا کہ ہم کو تم لوگوں سے کوئی غرض نہیں۔ پھر عقبہ نے چلا کر کہا کہ اے محمد (صلی اللہ علیہ وسلم) یہ لوگ ہمارے جوڑے نہیں ہیں۔ اشراف قریش کو ہم سے لڑنے کے لیے میدان میں بھیجئے۔ نور صلی اللہ علیہ وسلم نے حضرت حمزہ و



حضرت علی و حضرت عبیدہ رضی اللہ عنہم کو حکم دیا کہ آپ لوگ ان تینوں کے مقابلہ کے لیے نکلیں چنانچہ یہ تینوں بہادری اسلام میدان میں نکلے۔ چونکہ یہ تینوں حضرات سر پر خود پسینے ہوئے تھے جس سے ان کے چہرے چھپ گئے تھے اس لیے عقبہ نے ان حضرات کو نہیں پہچانا۔ اور پوچھا کہ تم کون لوگ ہو؟ جب ان تینوں نے اپنے اپنے نام و نسب بتائے تو عقبہ نے کہا کہ "ہاں اب ہمارا جوڑ ہے" جب ان لوگوں میں جنگ شروع ہوئی تو حضرت حمزہ و حضرت علی و حضرت عبیدہ رضی اللہ عنہم نے اپنے ایسائی شجاعت کا ایسا مظاہرہ کیا کہ بدر کی زمین دہل گئی۔ اور کفار کے دل تھرا گئے۔ اور ان کی جنگ کا انجام یہ ہوا کہ حضرت حمزہ رضی اللہ عنہ نے عقبہ کا مقابلہ کیا۔ دونوں انتہائی بہادری کے ساتھ لڑتے رہے۔ مگر آخر کار حضرت حمزہ رضی اللہ عنہ نے اپنی تلوار کے وار سے مارا کر عقبہ کو زمین پر ڈھیر کر دیا۔ ولید نے حضرت علی رضی اللہ عنہ سے جنگ کی۔ دونوں نے ایک دوسرے پر بڑھ بڑھ کر قاتلانہ حملہ کیا۔ اور خوب لڑے۔ لیکن اسد اللہ الغائب کی ذوالفقار نے ولید کو مار گرایا اور وہ ذلت کے ساتھ قتل ہو گیا مگر عقبہ کے بھائی شیبہ نے حضرت عبیدہ رضی اللہ عنہ کو اس طرح زخمی کر دیا کہ وہ زخموں کی تاب نہ لا کر زمین پر بیٹھ گئے۔ یہ منظر دیکھ کر حضرت علی رضی اللہ عنہ جھپٹے اور آگے بڑھ کر شیبہ کو قتل کر دیا اور حضرت عبیدہ رضی اللہ عنہ کو اپنے کاندھے پر اٹھا کر بارگاہ رسالت میں لائے۔ ان کی پنڈلی ٹوٹ کر چور چور ہو گئی تھی اور نبی کا گودا بہہ رہا تھا۔ اس حالت میں عرض کیا کہ یا رسول اللہ کیا میں شہادت سے محروم رہا۔ ارشاد فرمایا کہ نہیں۔ ہرگز نہیں۔ بلکہ تم شہادت سے سرفراز ہو گئے۔ حضرت عبیدہ رضی اللہ عنہ نے کہا کہ یا رسول اللہ! اگر آج میرے اور آپ کے چچا ابوطالب زندہ ہوتے تو وہ مان لیتے کہ ان کے اس شرکاء مصداق میں ہوں کہ

وَسَيِّمَةٌ حَتَّى نَصْرًا حَوْلَهُ

وَنَدَّ هَدًى عَنِ ابْنَاءِ نَاقَةَ الْحَلَاوِيلِ

یعنی ہم محمد صلی اللہ علیہ وسلم کو اس وقت دشمنوں کے حوالہ کریں گے جب ہم ان کے گرد لڑا کر پھاڑے جائیں گے اور ہم اپنے بیٹوں اور بیویوں کو بھول



نہیں گے۔ (البرہان ج ۲ ص ۳۶۱ مطبع نامی و زرقانی علی الموابہ ج ۱ ص ۴۱۸)

اس کے بعد سعید بن العاص کا بیٹا "عبید" | **حضرت زبیر کی تاریخی برہمی** | سر سے پاؤں تک لوہے کے لباس اور

ہتھیاروں سے چھپا ہوا صف سے باہر نکلا اور یہ کہہ کر اسلامی لشکر کو لکارنے لگا کہ  
 "میں ابو کرش ہوں" اس کی یہ مفورانہ لکار سن کر حضور صلی اللہ علیہ وسلم کے چھوٹی زاد بھائی  
 حضرت زبیر بن العوام رضی اللہ عنہ جوش میں بھرے ہوئے اپنی برہمی لے کر مقابلہ کے  
 لیے نکلے مگر یہ دیکھا کہ اس کی دونوں آنکھوں کے سوا اس کے بدن کا کوئی حصہ بھی ایسا  
 نہیں ہے جو لوہے سے چھپا ہوا نہ ہو حضرت زبیر رضی اللہ عنہ نے تاک کر اس کی آنکھ  
 میں اس زور سے برہمی ماری کہ وہ زمین پر گرا اور مر گیا۔ برہمی اس کی آنکھ کو چھیدتی ہوئی  
 کھوپڑی کی ہڈی میں چھب گئی تھی۔ حضرت زبیر رضی اللہ عنہ نے جب اس کی لاش پر پاؤں رکھ  
 کر پوری طاقت سے کھینچا تو بڑی شکل سے برہمی نکلی۔ لیکن اس کا سر مڑ کر خم ہو گیا۔ یہ  
 برہمی ایک تاریخی یادگار بن کر برسوں تبرک بنی رہی۔ حضور اقدس صلی اللہ علیہ وسلم  
 نے حضرت زبیر رضی اللہ عنہ سے یہ برہمی طلب فرمائی۔ اور اس کو ہمیشہ اپنے پاس رکھا  
 پھر حضور صلی اللہ علیہ وسلم کے بعد چاروں خلفاء راشدین کے پاس منتقل ہوتی رہی۔ پھر  
 حضرت زبیر رضی اللہ عنہ کے فرزند حضرت عبداللہ بن زبیر رضی اللہ عنہما کے پاس آئی  
 یہاں تک کہ ۳۷ھ میں حبیب بن اُمیہ کے ظالم گورنر حجاج بن یوسف ثقفی نے ان کو  
 شہید کر دیا۔ تو یہ برہمی بنو اُمیہ کے قبضہ میں چلی گئی۔ پھر اس کے بعد لاپتہ ہو گئی۔

(بخاری خزوۃ بدر ج ۲ ص ۵۷۵)

حضرت عبدالرحمن بن عوف رضی اللہ عنہ | **ابو جہل ذلت کے ساتھ مارا گیا** | کا بیان ہے کہ میں صف میں کھڑا

تھا۔ اور زبیر نے دائیں بائیں دونوں طرف کے کھڑے تھے۔ ایک نے چپکے سے پوچھا کہ  
 چچا جان! کیا آپ ابو جہل کو پہچانتے ہیں! میں نے اس سے کہا کہ کیوں بھتیجے، تم کو  
 ابو جہل سے کیا کام ہے؟ اس نے کہا کہ چچا جان! میں نے خدا سے یہ عہد کیا ہے کہ



میں ابو جہل کو جہاں دیکھ لوں گا۔ یا تو اس کو قتل کر دوں گا یا خود لڑتا ہوا مارا جاؤں گا کیونکہ  
 وہ اللہ کے رسول کا بہت ہی بڑا دشمن ہے حضرت عبدالرحمن کہتے ہیں کہ میں حیرت  
 سے اس نوجوان کا منہ تاک رہا تھا کہ دوسرے نوجوان نے بھی مجھ سے یہی کہا اتنے  
 میں ابو جہل تلوار گھماتا ہوا سامنے آ گیا اور میں نے اشارہ سے بتا دیا کہ ابو جہل یہی ہے  
 بس پھر کیا تھا۔ یہ دونوں لڑکے تلواریں لے کر اس پر اس طرح چھٹے جس طرح باز اپنے  
 شکار پر جھپٹتا ہے۔ دونوں نے اپنی تلواروں سے مار مار کر ابو جہل کو زمین پر ڈھیر  
 کر دیا۔ یہ دونوں لڑکے حضرت موزہ اور حضرت معاذ رضی اللہ عنہما تھے جو وہ غفرارہ کے  
 بیٹے تھے۔ ابو جہل کے بیٹے عکرمہ نے اپنے باپ کے قاتل حضرت معاذ پر حملہ کر دیا  
 اور پیچھے سے ان کی بائیں شانہ پر تلوار ماری جس سے ان کا بازو کاٹ گیا لیکن تھوڑا سا  
 چمڑہ باقی رہ گیا۔ اور ہاتھ لگنے لگا حضرت معاذ نے عکرمہ کا پیچھا کیا اور دوڑ تک دوڑایا  
 مگر عکرمہ بھاگ کر بیچ نکلا حضرت معاذ رضی اللہ عنہ اس حالت میں بھی لڑتے رہے لیکن  
 کٹے ہوئے ہاتھ کے لگنے سے زحمت ہو رہی تھی تو انہوں نے اپنے کٹے ہوئے  
 ہاتھ کو پاؤں سے دبا کر اس زور سے کھینچا کہ تسمباگ ہو گیا۔ اور پھر وہ آزاد ہو کر ایک  
 ہاتھ سے لڑتے رہے۔ حضرت عبداللہ بن مسعود رضی اللہ عنہ ابو جہل کے پاس سے  
 گزرے۔ اس وقت ابو جہل میں کچھ کچھ زندگی کی رتی باقی تھی۔ حضرت عبداللہ بن مسعود  
 رضی اللہ عنہ نے اس کی گردن کو اپنے پاؤں سے روند کر فرمایا کہ "تو ہی ابو جہل ہے؟ بتا  
 آج تجھے اللہ نے کیسا رسوا کیا؟" ابو جہل نے اس حالت میں بھی گھنڈے کے ساتھ یہ کہا  
 کہ تمہارے لیے یہ کوئی بڑا کارنامہ نہیں ہے۔ میرا قتل ہو جانا اس سے زیادہ نہیں ہے  
 کہ ایک آدمی کو اس کی قوم نے قتل کر دیا۔ ہاں مجھے اس کا افسوس ہے کہ کاش مجھے  
 کسانوں کے سوا کوئی دوسرا شخص قتل کرتا۔ حضرت موزہ اور حضرت معاذ رضی اللہ عنہما چونکہ  
 یہ دونوں انصاری تھے۔ امدانصار کھیتی باڑی کا کام کرتے تھے اور قبیلہ قریش کے  
 لگ کسانوں کو بڑی تجارت کی نظر سے دیکھا کرتے تھے۔

اس لیے ابو جہل نے کسانوں کے ہاتھ سے



قتل ہونے کو اپنے لیے قابلِ افسوس بتایا۔

جنگ ختم ہو جانے کے بعد حضور اکرم صلی اللہ علیہ وسلم حضرت عبداللہ بن مسعود کو ساتھ لے کر حین ابو جہل کی لاش کے پاس سے گزرے۔ تو لاش کی طرف اشارہ کر کے فرمایا کہ ابو جہل اس زمانے کا "فرعون" ہے۔ پھر عبداللہ بن مسعود رضی اللہ عنہ نے ابو جہل کا سر کاٹ کر تاجدارِ دو عالم صلی اللہ علیہ وسلم کے قدموں پر ڈال دیا۔

بخاری غزوہ بدر و دلائل النبوة ج ۲ ص ۱۴۱

**ابو البختری کا قتل** | حضور صلی اللہ علیہ وسلم نے جنگ شروع ہونے سے پہلے ہی یہ فرما دیا تھا کہ کچھ لوگ کفار کے لشکر میں ایسے بھی ہیں جن کو کفار مکہ و باؤڈان کر لائے ہیں۔ ایسے لوگوں کو قتل نہیں کرنا چاہیے۔ ان لوگوں کے نام بھی حضور صلی اللہ علیہ وسلم نے بتا دیے تھے۔ انہی لوگوں میں سے ابو البختری بھی تھا جو اپنی خنی سے مسلمانوں سے لڑنے کے لیے نہیں آیا تھا بلکہ کفار قریش اس پر دباؤ ڈال کر زبردستی کر کے لائے تھے۔ عین جنگ کی حالت میں حضرت مجذوب بن زیاد رضی اللہ عنہ کی نظر ابو البختری پر پڑی جو اپنے ایک گہرے دوست جنادہ بن طیہ کے ساتھ گھوڑے پر سوار تھا۔ حضرت مجذوب رضی اللہ عنہ نے فرمایا کہ اے ابو البختری! چونکہ حضور صلی اللہ علیہ وسلم نے ہم لوگوں کو تیرے قتل سے منع فرمایا ہے اس لیے میں تجھ کو چھوڑ دیتا ہوں ابو البختری نے کہا کہ میرے ساتھی جنادہ کے بارے میں تم کیا کہتے ہو؟ تو حضرت مجذوب رضی اللہ عنہ نے صاف صاف کہہ دیا کہ اس کو ہم زندہ نہیں چھوڑ سکتے۔ یہ سن کر ابو البختری طیش میں آ گیا۔ اس کا کہا کہ میں عرب کی عورتوں کا یہ طعنہ سنا پستہ نہیں کر سکتا کہ ابو البختری نے اپنی جان بچانے کے لیے اپنے ساتھی کو تنہا چھوڑ دیا۔ یہ کہہ کر ابو البختری نے رجز کا شعر پڑھا کہ

لَنْ يُسَلِّعَ ابْنُ حَوَّيٍّ دَمِيلَةَ      حَتَّى يَمُوتَ أَدْيِيَّ سَيْلَةَ

ایک خریف زادہ اپنے ساتھی کو کبھی ہرگز نہیں چھوڑ سکتا۔ جب تک کہ مر نہ جائے۔ یا اپنا لاستہ نہ دیکھ لے۔



## امیہ کی ہلاکت

امیہ بن خلف بہت ہی بڑا دشمن رسول تھا۔ جنگ بدر میں جب کفر و اسلام کے دونوں لشکر گتھم گتھا ہو گئے تو امیہ اپنے پرانے تعلقات کی بنا پر حضرت عبدالرحمن بن عوف رضی اللہ عنہ سے چپٹ گیا کہ میری جان بچائیے حضرت عبدالرحمن بن عوف رضی اللہ عنہ کو رحم آگیا اور آپ نے چاہا کہ امیہ بچ کر نکل بھاگے۔ مگر حضرت بلال رضی اللہ عنہ نے امیہ کو دیکھ لیا۔ حضرت بلال رضی اللہ عنہ جب امیہ کے غلام تھے تو امیہ نے ان کو بہت زیادہ ستایا تھا اس لیے جوش انتقام میں حضرت بلال رضی اللہ عنہ نے انصار کو پکارا۔ انصاری لوگ ذبحہ ٹوٹ پڑے۔ حضرت عبدالرحمن بن عوف رضی اللہ عنہ نے امیہ سے کہا کہ تم زمین پر لیٹ جاؤ وہ لیٹ گیا تو حضرت عبدالرحمن بن عوف رضی اللہ عنہ اس کو بچانے کے لیے اس کے اوپر لیٹ کر اس کو چھپانے لگے۔ لیکن حضرت بلال اور انصار رضی اللہ عنہم نے ان کی ٹانگوں کے اندر ہاتھ ڈال کر اور بغل سے تلوار گھونپ گھونپ کر اس کو قتل کر دیا۔

(بخاری ج ۱ ص ۳۸۸ باب افاد کل المسلم حریاً)

## فرشتوں کی فوج

جنگ بدر میں اللہ تعالیٰ نے مسلمانوں کی مدد کے لیے آسمان سے فرشتوں کا لشکر اتار دیا تھا۔ پہلے ایک ہزار فرشتے آئے۔ پھر تین ہزار ہو گئے اس کے بعد پانچ ہزار ہو گئے۔ (قرآن سورہ مال عمران و انفال) جب عرب گھمسان کارن پڑا تو فرشتے کسی کو نظر نہیں آتے تھے۔ مگر ان کی حرب و ضرب کے اثرات صاف نظر آتے تھے۔ بعض کا قریں کی ناک اور منہ پر کڑوں کی مار کا نشان پایا جاتا تھا۔ کہیں بغیر تلوار مارے سر کٹ کر گرنا نظر آتا تھا۔ یہ آسمان سے آنے والے فرشتوں کی فوج کے کارنامے تھے۔

## کفار نے ہتھیار ڈال دیے

عقبہ، شیبہ، ابو جہل وغیرہ کفار قریش کے سرداروں کی ہلاکت سے کفار مکہ کی کمر ٹوٹ

گئی اور ان کے پاؤں اکھڑ گئے اور وہ ہتھیار ڈال کر بھاگ کھڑے ہوئے۔ اور مسلمانوں نے ان لوگوں کو گرفتار کرنا شروع کر دیا۔



اس جنگ میں کفار کے ستر آدمی قتل اور ستر آدمی گرفتار ہوئے۔ باقی اپنا سامان چھوڑ کر فرار ہو گئے۔ اس جنگ میں کفار مکہ کو ایسی زبردست شکست ہوئی کہ ان کی عسکری طاقت ہی فنا ہو گئی۔ کفار قریش کے بڑے بڑے نامور سردار جو بہادری اور فن سپہ گری میں یکتائے روزگار تھے۔ ایک ایک کر کے سب موت کے گھاٹ اتار دیے گئے۔ ان ناموروں میں عقبہ، شیبہ، ابو جہل، ابو البختری، زمعہ، عاص بن ہشام، امیہ بن خلف، منبہ بن الحجاج، عقبہ بن ابی معیط، نضیر بن الحارث وغیرہ قریش کے سرتاج تھے۔ یہ سب مارے گئے۔

جنگ بدر میں کل چودہ مسلمان شہادت سے سرفراز ہوئے جن میں سے چھ ہاجرا، اور آٹھ انصار تھے شہداء ہاجرین

## شہداء بدر

کے نام یہ ہیں (۱) حضرت عبیدہ بن الحارث (۲) حضرت عمیر بن ابی وقاص (۳) حضرت ذوالشمالین عمیر بن عبد (۴) حضرت عاقل بن ابی بکیر (۵) حضرت مہجع (۶) حضرت صفوان بن بیطار اور انصار کے ناموں کی فہرست یہ ہے۔ (۷) حضرت سعد بن خنیسہ (۸) حضرت مبشر بن عبد المنذر (۹) حضرت حارثہ بن سراقہ (۱۰) حضرت موزین عفراد۔ (۱۱) حضرت عمیر بن حمام (۱۲) حضرت رافع بن معالی (۱۳) حضرت عوف بن عفراد (۱۴) حضرت یزید بن حارث رضی اللہ عنہم اجمعین۔ (ذرقانی ج ۱ ص ۲۲۵ و ۲۲۵)

ان شہداء بدر میں سے تیرہ حضرات کو میدان بدر ہی میں مدفون ہوئے مگر حضرت عبیدہ بن حارث رضی اللہ عنہ نے چونکہ بدر سے واپسی پر منزل "صفراء" میں وفات پائی اس لیے ان کی قبر شریف منزل "صفراء" میں ہے۔ (ذرقانی ج ۱ ص ۲۲۵)

بدر کا گڑھا | حضور اکرم صلی اللہ علیہ وسلم کا ہمیشہ یہ طرز عمل رہا کہ جہاں کبھی کوئی لاش نظر آتی تھی۔ آپ اس کو دفن کروا دیتے تھے۔ لیکن جنگ بدر

میں قتل ہونے والے کفار چونکہ تعداد میں بہت زیادہ تھے۔ سب کو الگ الگ دفن کرنا ایک دشوار کام تھا اس لیے تمام لاشوں کو آپ نے بدر کے ایک گڑھے میں ڈال دینے کا حکم فرمایا۔ چنانچہ صحابہ کرام نے تمام لاشوں کو گھسیٹ گھسیٹ کر گڑھے



میں ڈال دیا۔ امیر بن خلف کی لاش پھول گئی تھی صحابہ کرام نے اس کو گسیٹا جا ہا تو اس کے اعضاء الگ الگ ہونے لگے، اس لیے اس کی لاش وہیں مٹی میں ربا دی گئی۔

بخاری کتاب المغازی باب قتل ابی جہل ج ۲ ص ۵۶۶

## کفار کی لاشوں سے خطاب

جب کفار کی لاشیں بدمذکے گڑھے میں ڈال دی گئیں تو حضور سرور عالم صلی اللہ علیہ وسلم نے اس گڑھے کے کنارے کھڑے ہو کر مقتولین کا نام لے کر اس طرح پکارا کہ اے عقبہ

بن ربیعہ۔ اے شیبہ بن ربیعہ! اے غلال! اے غلال! کیا تم لوگوں نے اپنے رب کے وعدہ کو سچا پایا؟ ہم نے تو اپنے رب کے وعدہ کو بالکل ٹھیک ٹھیک سچ پایا۔ حضرت عمر فاروق رضی اللہ عنہ نے جب دیکھا کہ حضور صلی اللہ علیہ وسلم کفار کی لاشوں سے خطاب فرما رہے ہیں تو ان کو بڑا تعجب ہوا۔ چنانچہ انہوں نے عرض کیا کہ یا رسول اللہ کیا آپ ان بے روح کے جسموں سے کلام فرما رہے ہیں؟ یہ سن کر حضور صلی اللہ علیہ وسلم نے ارشاد فرمایا کہ اے عمر! قسم خدا کی جس کے قبضہ قدرت میں میری جان ہے کہ تم زندہ لوگ (میری بات کو ان سے زیادہ نہیں سن سکتے۔ لیکن انہی بات ہے کہ یہ مردے جواب نہیں دے سکتے۔ بخاری ج ۱ ص ۱۸۳ باب ماجاء فی مذاب القبر (بخاری ج ۲ ص ۵۶۶)

بخاری وغیرہ کی اس حدیث سے یہ مسئلہ ثابت ہوتا ہے کہ جب کفار کے مردے زندوں کی بات سنتے ہیں تو پھر مردین خصوصاً

## ضروری تنبیہ

اولیاء، شہداء، انبیاء علیہم السلام وفات کے بعد یقیناً ہم زندوں کا سلام و کلام اور ہماری فریادیں سنتے ہیں۔ اور حضور صلی اللہ علیہ وسلم نے جب کفار کی مردہ لاشوں کو پکارا۔ تو پھر خدا کے برگزیدہ بندوں یعنی ولیوں، شہیدوں اور نبیوں کی ان کی وفات کے بعد پکارنا بھلا کیوں نہ جائز و درست ہوگا؟ اسی لیے تو حضور اکرم صلی اللہ علیہ وسلم جب مدینہ کے قبرستان میں تشریف لے جاتے تو قبروں کی طرف اپنا رخ الودہ کر کے یوں فرماتے کہ۔

السَّلَامُ عَلَيْكُمْ يَا أَهْلَ الْقُبْرِ يَغْفِرُ اللَّهُ لَكُمْ كُنَادَ لَكُمْ أَنْتُمْ



سَلَفُنَا وَنَحْنُ بِالْآثِرِ  
رَشْكُوَةٌ بَابُ زِيَارَةِ الْقُبُورِ

یعنی اے قبر والو! تم پر سلام ہو۔ خدا ہماری اور تمہاری مغفرت فرمائے۔ تم لوگ ہم سے پہلے چلے گئے۔ اور ہم تمہارے بعد آنے والے ہیں اور حضور صلی اللہ علیہ وسلم نے اپنی امت کو بھی یہی حکم دیا ہے اور صحابہ کرام کو اس کی تعلیم دیتے تھے کہ جب تم لوگ قبروں کی زیارت کے لیے جاؤ تو۔

السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا  
إِنْ شَاءَ اللَّهُ بِكُمْ لِلْحَقُّونَ نَسْأَلُ اللَّهَ لَنَا وَلكُمْ الْغَافِيَةَ

(رَشْكُوَةٌ بَابُ زِيَارَةِ الْقُبُورِ ص ۱۵۴)

ان حدیثوں سے ظاہر ہے کہ مرنے والوں کا سلام و کلام سنتے ہیں۔ ورنہ ظاہر ہے کہ جو لوگ سنتے ہی نہیں ان کو سلام کرنے سے کیا حاصل؟

فتح کے بعد تین دن تک حضور صلی اللہ علیہ وسلم نے " بدر " میں قیام فرمایا۔ پھر تمام اموالِ غنیمت اور کفارِ قیدیوں کو ساتھ لے کر روانہ ہوئے جب " وادیِ صفراء " میں پہنچے تو اموالِ غنیمت کو مجاہدین کے درمیان تقسیم فرمایا۔

حضرت عثمان غنی رضی اللہ عنہ کی زوجہ محترمہ حضرت بی بی رقیہ رضی اللہ عنہا جو حضور صلی اللہ علیہ وسلم کی صاحبزادی تھیں۔ جنگِ بدر کے موقع پر بیمار تھیں۔ اس لیے حضور صلی اللہ علیہ وسلم نے حضرت عثمان غنی رضی اللہ عنہ کو صاحبزادی کی تیمارداری کے لیے مدینہ میں رہنے کا حکم دے دیا تھا۔ اس لیے وہ جنگِ بدر میں شامل نہ ہو سکے۔ مگر حضور صلی اللہ علیہ وسلم نے مالِ غنیمت میں سے ان کو مجاہدین بدر کے برابر ہی حصہ دیا۔ اور ان کے برابر ہی اجر و ثواب کی بخشاوت بھی دی۔ اسی لیے حضرت عثمان غنی رضی اللہ عنہ کو بھی اصحابِ بدر کی فہرست میں شمار کیا جاتا ہے۔

مجاہدین بدر کا استقبال  
حضور اقدس صلی اللہ علیہ وسلم نے فتح کے بعد حضرت زید بن عاصم رضی اللہ عنہ کو فتحِ مہین کی



خوشخبری سنانے کے لیے مدینہ بھیج دیا تھا چنانچہ حضرت زید بن عاصم رضی اللہ عنہ یہ خوشخبری لے کر جب مدینہ پہنچے تو تمام اہل مدینہ جوشِ مسرت کے ساتھ حضور صلی اللہ علیہ وسلم کی آمد کے انتظار میں بے قرار رہنے لگے۔ اور جب تشریف آوری کی خبر پہنچی تو اہل مدینہ نے آگے بڑھ کر مقام ”روضہ“ میں آپ کا پر جوش استقبال کیا۔

(ابن ہشام ج ۲ ص ۶۴۳)

**قیدیوں کے ساتھ سلوک** | کفار مکہ جب اسیرانِ جنگ بن کر مدینہ میں آئے تو ان کو دیکھنے کے لیے بہت بڑا

جمع اکٹھا ہو گیا۔ اور لوگ ان کو دیکھ کر کچھ نہ کچھ بولتے رہے حضور صلی اللہ علیہ وسلم کی زور بہ محترمہ حضرت بی بی سودہ رضی اللہ عنہا ان قیدیوں کو دیکھنے کے لیے تشریف لائیں اور یہ دیکھا کہ ان قیدیوں میں ان کے ایک قریبی رشتہ دار ”ہیل“ بھی ہیں۔ تو وہ بے ساختہ بول اٹھیں کہ سائے ہیل! تم نے بھی عورتوں کی طرح بیڑیاں پہن لیں۔ تم سے یہ نہ ہو سکا کہ بہادر مردوں کی طرح لڑتے ہوئے قتل ہو جاتے۔“ (سیرت ابن ہشام ج ۲ ص ۶۴۵)

ان قیدیوں کو حضور صلی اللہ علیہ وسلم نے صحابہ میں تقسیم فرما دیا۔ اور یہ حکم دیا کہ ان قیدیوں کو آرام کے ساتھ رکھا جائے۔ چنانچہ دو، دو چار چار قیدی صحابہ کے گھروں میں رہنے لگے۔ اور صحابہ نے ان لوگوں کے ساتھ یہ حسن سلوک کیا کہ ان لوگوں کو گوشت روٹی وغیرہ حسبِ مقدار بہترین کھانا کھلاتے تھے۔ اور خود کھوریں کھا کر رہ جاتے تھے۔

(ابن ہشام ج ۲ ص ۶۴۶)

قیدیوں میں حضور صلی اللہ علیہ وسلم کے چچا حضرت عباس کے بدن پر کرتا نہیں تھا لیکن وہ اتنے بے قد کے آدمی تھے کہ کسی کا کرتا ان کے بدن پر ٹھیک نہیں آتا تھا۔ عبداللہ بن ابی (منافقین کا سردار) چونکہ قدمیں ان کے برابر تھا۔ اس لیے اس نے اپنا کرتا ان کو پہنا دیا۔ بخاری میں یہ روایت ہے کہ حضور صلی اللہ علیہ وسلم نے عبداللہ بن ابی کے کفن کے لیے جو اپنا پیرا، بن شریف عطا فرمایا تھا۔ وہ اسی احسان کا بدلہ تھا۔

(بخاری باب المسوة للاساری ج ۱ ص ۴۲۲)



**امیران جنگ کا انجام** | ان قیدیوں کے بارے میں حضور صلی اللہ علیہ وسلم نے  
حضرات صحابہ رضی اللہ عنہم سے مشورہ فرمایا کہ ان کے  
ساتھ کیا معاملہ کیا جائے؟ حضرت عمر رضی اللہ عنہ نے یہ رائے دی کہ ان سب دشمنان  
اسلام کو قتل کر دینا چاہیے۔ اور ہم میں سے ہر شخص اپنے اپنے قریبی رشتہ دار کو  
اپنی تلوار سے قتل کرے۔ مگر حضرت ابو بکر صدیق رضی اللہ عنہ نے یہ مشورہ دیا کہ آخر  
یہ سب لوگ اپنے عزیز و اقارب ہی ہیں۔ لہذا انہیں قتل نہ کیا جائے بلکہ ان لوگوں  
سے بطور فدیہ کچھ رقم لے کر ان سب کو رہا کر دیا جائے۔ اس وقت مسلمانوں کی مالی  
مالت بہت کمزور ہے۔ فدیہ کی رقم سے مسلمانوں کی مالی امداد کا سامان بھی ہو جائیگا  
اور شاید آئندہ اللہ تعالیٰ ان لوگوں کو اسلام کی توفیق نصیب فرمائے۔ حضور رحمت  
عالم صلی اللہ علیہ وسلم نے حضرت ابو بکر رضی اللہ عنہ کی سفیدہ رائے کو پسند فرمایا۔ اور  
ان قیدیوں سے چار چار ہزار درہم فدیہ لے کر ان لوگوں کو چھوڑ دیا۔ جو لوگ مفلسی  
کی وجہ سے فدیہ نہیں دے سکتے تھے۔ وہ یوں ہی بلا فدیہ چھوڑ دیے گئے۔ ان  
قیدیوں میں جو لوگ کھنا جانتے تھے ان میں سے ہر ایک کا فدیہ یہ تھا کہ وہ انصار  
کے دس لڑکوں کو لکھنا سکھادیں۔  
(ابن ہشام ج ۲ ص ۶۴۶)

**حضرت عباس کا فدیہ** | انصار نے حضور صلی اللہ علیہ وسلم سے یہ درخواست  
عرض کی کہ یا رسول اللہ! حضرت عباس ہمارے  
بھائی ہیں۔ لہذا ہم ان کا فدیہ معاف کرتے ہیں۔ لیکن آپ نے یہ درخواست منظور  
نہیں فرمائی۔ حضرت عباس قریش کے ان دس دولت مندوں میں سے تھے جنہوں نے  
شکر کفار کے راشن کی ذمہ داری اپنے سر لی تھی۔ اس غرض کے لیے حضرت عباس کے  
پاس بیس اوقیہ سونا تھا۔ چونکہ فوج کو کھانا کھلانے میں ابھی حضرت عباس کی باری نہیں  
آئی تھی۔ اس لیے وہ سونا بھی تک ان کے پاس محفوظ تھا۔ اس سونے کو حضور صلی اللہ  
علیہ وسلم نے مال غنیمت میں شامل فرمایا۔ اور حضرت عباس سے مطالبہ فرمایا کہ وہ اپنا  
اور اپنے دونوں بھائیوں عقیل بن ابی طالب اور نوفل بن عارض اور اپنے حلیف عمرو بن



حجم چار شخصوں کا فدیہ ادا کریں۔ حضرت عباس نے کہا کہ میرے پاس کوئی مال ہی نہیں ہے، میں کہاں سے فدیہ ادا کروں؟ یہ سن کر حضور صلی اللہ علیہ وسلم نے فرمایا کہ چچا جان آپ کا وہ مال کہاں ہے؟ چچا آپ نے جنگ بدر کے لیے روانہ ہوتے وقت اپنی بیوی، ام الفضلہ کو دیا تھا اور یہ کہا تھا اگر میں اس لڑائی میں مارا جاؤں تو اس میں سے آنا اتنا مال میرے لڑکوں کو دے دینا۔ یہ سن کر حضرت عباس نے کہا کہ قسم ہے اس خدا کی جس نے آپ کو حق کے ساتھ بھیجا ہے کہ یقیناً آپ اللہ کے رسول ہیں۔ کیونکہ اس مال کاظم میرے اور میری بیوی ام الفضلہ کے سوا کسی کو نہیں تھا۔ چنانچہ حضرت عباس نے اپنا اور اپنے دونوں بھتیجوں اور اپنے حلیف کا فدیہ ادا کر کے رہائی حاصل کی پھر اس کے بعد حضرت عباس اور حضرت عقیل اور حضرت نوفل تینوں مشرف بر اسلام ہو گئے۔

(رحمۃ اللہ علیہم) (مراج النبوة ج ۲ ص ۹۷ و زرقانی ج ۱ ص ۴۴)

جنگ بدر کے قیدیوں میں حضور صلی اللہ علیہ وسلم کے داماد ابوالعاص بن الربیع بھی تھے یہ ہالہ بنت

## حضرت زینب کا ہار

خرید کے لڑکے تھے۔ اور ہالہ حضرت بی بی خدیجہ رضی اللہ عنہا کی حقیقی بہن تھیں۔ اس لیے حضرت بی بی خدیجہ رضی اللہ عنہا نے رسول اللہ صلی اللہ علیہ وسلم سے مشورہ لے کر اپنی لڑکی حضرت زینب رضی اللہ عنہا کا ابوالعاص بن الربیع سے نکاح کر دیا تھا۔ حضور صلی اللہ علیہ وسلم نے جب اپنی نبوت کا اعلان فرمایا تو آپ کی صاحبزادی حضرت زینب رضی اللہ عنہا نے تو اسلام قبول کر لیا۔ مگر ان کے شوہر ابوالعاص مسلمان نہیں ہوئے اور نہ حضرت زینب رضی اللہ عنہا کو اپنے سے جدا کیا۔ ابوالعاص بن الربیع نے حضرت زینب رضی اللہ عنہا کے پاس قاصد بھیجا کہ فدیہ کی رقم بیچ دیں۔ حضرت زینب رضی اللہ عنہا کو ان کی والدہ حضرت بی بی خدیجہ رضی اللہ عنہا نے جیتر میں ایک قیمتی ہار بھی دیا تھا۔ حضرت زینب رضی اللہ عنہا نے فدیہ کی رقم کے ساتھ وہ ہار بھی اپنے گے سے اتار کر مدینہ بیچ دیا۔ جب حضور صلی اللہ علیہ وسلم کی نظر اس ہار پر پڑی تو حضرت بی بی خدیجہ رضی اللہ عنہا اور ان کی محبت کی یاد نے طلب مبارک پر ایسا رقت انگیز اثر ڈالا کہ آپ رو



پڑے۔ اور صحابہ سے فرمایا کہ "اگر تم لوگوں کی مرضی ہو تو بیٹی کو اس کی ماں کی یادگار واپس کر دو" یہ سن کر تمام صحابہ کرام نے سر تسلیم خم کر دیا اور یہ ہار حضرت بی بی زینب رضی اللہ عنہا کے پاس مکہ بھیج دیا گیا۔  
(تاریخ طبری ج ۱۳ ص ۱۳۳)

ابوالعاص رہا ہو کر مدینہ سے مکہ آئے اور حضرت بی بی زینب کو مدینہ بھیج دیا۔ ابوالعاص بہت بڑے تاجر تھے یہ مکہ سے اپنا سامان تجارت لے کر شام گئے اور وہاں سے خوب نفع لگا کر مکہ آ رہے تھے کہ مسلمان مجاہدین نے ان کے قافلہ پر حملہ کر کے ان کا سارا مال و اسباب لوٹ لیا۔ اور یہ مال غنیمت تمام سپاہیوں پر تقسیم بھی ہو گیا۔ ابوالعاص چھپ کر مدینہ پہنچے اور حضرت زینب رضی اللہ عنہا نے ان کو پناہ دے کر اپنے گھر میں اتارا۔ حضور صلی اللہ علیہ وسلم نے صحابہ کرام سے فرمایا کہ اگر تم لوگوں کی خوشی ہو تو ابوالعاص کا مال و سامان واپس کر دو۔ فرمان رسالت کا اشارہ پاتے ہی تمام مجاہدین نے سارا مال و سامان ابوالعاص کے سامنے رکھ دیا۔ ابوالعاص اپنا سارا مال و اسباب لے کر مکہ آئے اور اپنے تمام تجارت کے شریکوں کو پائی پائی کا حساب سمجھا کر اور سب کو اس کے حصہ کی رقم ادا کر کے اپنے مسلمان ہونے کا اعلان کر دیا۔ اور اہل مکہ سے کہہ دیا کہ میں یہاں آ کر اور سب کا پورا پورا حساب ادا کر کے مدینہ جاتا ہوں تاکہ کوئی یہ نہ کہہ سکے کہ ابوالعاص ہمارا روپیہ لے کر تقاضا کے ڈر سے مسلمان ہو کر مدینہ جھاگ گیا۔ اس کے بعد حضرت ابوالعاص رضی اللہ عنہ مدینہ آ کر حضرت بی بی زینب رضی اللہ عنہا کے ساتھ رہنے لگے۔  
(تاریخ طبری)

**مقتولین بدر کا ماتم** | بدر میں کفار قریش کی شکستِ فاش کی خبر جب مکہ میں پہنچی تو ایسا کہرام مچ گیا کہ گھر گھر ماتم کدہ بن گیا۔ مگر اس خیال سے

کہ مسلمان ہم پر نہیں گے۔ ابوسفیان نے تمام شہر میں اعلان کر دیا کہ خبردار کوئی شخص رونے نہ پائے۔ اس لڑائی میں اسود بن عبد لعیوث کے دو لڑکے "عقیل" اور "زموہ" اور ایک پوتا سحرث بن زموہ قتل ہوئے تھے۔ اس صدمہ جان گاہ سے اسود کا دل پھٹ گیا تھا وہ چاہتا تھا کہ اپنے ان مقتولوں پر خوب پھوٹ پھوٹ کر رونے



تاکہ دل کئی بھڑاس نکل جائے۔ لیکن قومی غیرت کے خیال سے رو نہیں سکتا تھا مگر دل ہی دل میں گھٹتا اور کڑھتا رہتا تھا۔ اور آنسو بہتے بہتے اندھا ہو گیا تھا۔ ایک دن شہر میں کسی عورت کے رونے کی آواز آئی تو اس نے اپنے غلام کو بھیجا کہ دیکھو کون رو رہا ہے؟ کیا بدر کے مقتولوں پر رونے کی اجازت ہو گئی ہے؟ میرے سینے میں رنج و غم کی آگ تلک رہی ہے۔ میں بھی رونے کے لیے بے قرار ہوں۔ غلام نے بتایا کہ ایک عورت کا اونٹ گم ہو گیا ہے وہ اسی غم میں رو رہی ہے۔ اسود شاعر تھا۔ یہ سن کر بے اختیار اس کی زبان سے یہ دردناک اشعار نکل پڑے۔ جس کے لفظ لفظ سے خون ٹپک رہا ہے۔

اَتَّبِكِي اَنْ يَنْصِلَ لَهَا بَعِيْرًا !

وَيَمْنَعَهَا مِنَ التَّوْمِ السَّهْوَدُ

کیا وہ عورت ایک اونٹ کے گم ہو جانے پر رو رہی ہے؟ اور بے خرابی نے اس کی نیند کو روک دیا ہے۔

فَلَا تَبْكِي عَلَيَّ بَكْرًا وَّلَا لَكِيْنُ

عَلَيَّ بَدْرًا تَقَا صَوْتِ الْجَدُوْدُ

تو وہ ایک اونٹ پر نہ روئے۔ لیکن ”بدر“ پر روئے جہاں قسموں نے کوتاہی کی ہے۔

وَبَكِّيْ اِنْ بَكَيْتِ عَلَيَّ عَقِيْلُ

وَبَكِّيْ حَارِثًا اَسَدَ الْاَسُوْدِ

اگر تجھ کو رونا ہے تو ”عقیل“ پر روبا کر اور ”حارث“ پر روبا کر جو شیروں

کا فیر تھا۔

وَبَكِيْهِمْ وَلَا تُسَيِّ جَمِيْعًا

وَمَا لِاَبِيْ حَكِيْمَةَ مِنْ مُدَائِرِ

اور ان سب پر روبا کر۔ مگر ان سبوں کا نام مت لے اور ”ابو حکیمہ“ ”مذمومہ“



کا تو کوئی عسری نہیں ہے۔ (ابن بشام ج ۲ ص ۶۵۷)

عمیر اور صفوان کی خوفناک سازش | ایک دن عمیر اور صفوان دونوں حطیم کعبہ میں بیٹھے ہوئے مقتولین بدر پر آنسو

بہا رہے تھے۔ ایک دم صفوان بول اٹھا کہ اے عمیر! میرا باپ اور دوسرے روسائے مکہ جس طرح بدر میں قتل ہوئے۔ ان کو یاد کر کے سینے میں دل پاش پاش ہو رہا ہے اور اب زندگی میں کوئی مزہ باقی نہیں رہ گیا ہے۔ عمیر نے کہا کہ اے صفوان! تم سچ کہتے ہو میرے سینے میں بھی انتقام کی آگ بھڑک رہی ہے۔ میرے اعزہ واقربا بھی بدر میں بدری کے ساتھ قتل کیے گئے ہیں۔ اور میرا بیٹا مسلمانوں کی قید میں ہے۔ خدا کی قسم اگر میں قرضدار نہ ہوتا اور بال بچوں کی فکر سے دوچار نہ ہوتا۔ تو ابھی ابھی میں تیز رفتار گھوڑے پر سوار ہو کر مدینہ جاتا۔ اور دم زدن میں دھوکہ سے محمد (صلی اللہ علیہ وسلم) کو قتل کر کے فرار ہو جاتا۔ یہ سن کر صفوان نے کہا کہ اے عمیر! تم اپنے قرض اور بچوں کی ذرا بھی فکر نہ کرو۔ میں خدا کے گھر میں عہد کرتا ہوں کہ تمہارا سارا قرض ادا کر دوں گا۔ اور میں تمہارے بچوں کی پرورش کا بھی ذمہ دار ہوں۔ اس معاہدہ کے بعد عمیر سیدھا گھر آیا۔ اور زہر میں بھجائی ہوئی تلوار لے کر گھوڑے پر سوار ہو گیا۔ جب مدینہ میں مسجد نبوی کے قریب پہنچا۔ تو حضرت عمر رضی اللہ عنہ نے اس کو پکڑ لیا اور اس کا گلہ دبائے اور گردن پکڑے ہوئے دربار رسالت میں لے گئے۔ حضور صلی اللہ علیہ وسلم نے پوچھا کہ کیوں؟ عمیر! کس ارادہ سے آئے ہو؟ جواب دیا کہ اپنے بیٹے کو چھڑانے کے لیے۔ آپ نے فرمایا کہ کیا تم نے اور صفوان نے حطیم کعبہ میں بیٹھ کر میرے قتل کی سازش نہیں کی ہے؟ عمیر اس راز کی بات سن کر سناٹے میں آ گیا۔ اور اور کہا کہ میں گواہی دیتا ہوں کہ بے شک آپ اللہ کے رسول ہیں۔ کیونکہ خدا کی قسم! میرے اور صفوان کے سوا اس راز کی کسی کو بھی خبر نہ تھی۔ اور صر کہ میں صفوان حضور صلی اللہ علیہ وسلم کے قتل کی خبر سننے کے لیے انتہائی بے قرار تھا اور دن گن گن کر عمیر کے آنے کا انتظار کر رہا تھا۔ مگر جب اُس نے ناگہاں یہ سنا کہ عمیر مسلمان ہو گیا تو فرط حیرت سے اس کے پاؤں کے نیچے کی زمین نکل گئی۔ اور وہ بوکھلا گیا۔



حضرت عمیر مسلمان ہو کر مکہ آئے اور جس طرح وہ پہلے مسلمانوں کے خون کے پیات تھے اب وہ کافروں کی جان کے دشمن بن گئے۔ اور انتہائی بے خونی اور بہادری کے ساتھ مکہ میں اسلام کی تبلیغ کرنے لگے۔ یہاں تک کہ ان کی دعوتِ اسلام سے بڑے بڑے کافروں کے اندھیرے دلوں میں نور ایمان کی روشنی سے اُجالا ہو گیا اور یہی عمیر اب صحابی رسول حضرت عمیر رضی اللہ عنہ کہلانے لگے۔ (تاریخ طبری ص ۱۳۵۴)

جو صحابہ کرام جنگ بدر کے جہاد میں شریک ہو گئے وہ تمام صحابہ میں ایک خصوصی شرف کے ساتھ

## مجاہدین بدر کے فضائل

ممتاز ہیں۔ اور ان خوش نصیبوں کے فضائل میں ایک بہت ہی عظیم الشان فضیلت یہ ہے کہ ان سعادت مندوں کے بارے میں حضور اکرم صلی اللہ علیہ وسلم نے یہ فرمایا کہ۔  
 ”بے شک اللہ تعالیٰ اہل بدر سے واقف بنا اور اس نے یہ فرما دیا ہے کہ تم اب جو عمل چاہو کرو۔ بلاشبہ تمہارے لیے جنت واجب ہو چکی ہے یا (یہ فرمایا) کہ میں نے تمہیں بخش دیا ہے۔“ (بخاری باب فضل من ظمدا بدرًا ص ۲۶۷)

ابولہب جنگ بدر میں شریک نہیں ہو سکا جب

## ابولہب کی عبرتناک موت

کفار قریش شکت کھا کر مکہ واپس آئے تو لوگوں کی زبانی جنگ بدر کے حالات سن کر ابولہب کو انتہائی رنج و ملال ہوا۔ اس کے بعد ہی وہ بڑی چیچک کی بیماری میں مبتلا ہو گیا جس سے اس کا تمام بدن سڑ گیا۔ اور آٹھویں دن مر گیا۔ عرب کے لوگ چیچک سے بہت ڈرتے تھے۔ اور اس بیماری میں مرنے والے کو بہت ہی منجوس سمجھتے تھے۔ اس لیے اس کے بیٹوں نے بھی تین دن تک اس کی لاش کو ہاتھ نہیں لگایا مگر اس خیال سے کہ لوگ طعنہ ماریں گے۔ ایک گڑھا کھود کر کڑیوں سے دھکیلتے ہوئے لے گئے اور اس گڑھے میں لاش کو گرا کر اوپر سے مٹی ڈال دی اور بعض مورخین نے تحریر فرمایا کہ دورے لوگوں نے اس گڑھے میں اس قدر پھینکا کہ ان پھروں سے اس کی لاش چھپ گئی۔ (زر تانی ج ۱ ص ۲۵۲)

رمضان ۱۲ میں حضور صلی اللہ علیہ وسلم جنگ بدر کے معرکہ سے واپس ہو کر مدینہ واپس لوٹے۔ اس کے بعد ہی ۱۵ شوال ۱۲

## غزوہ بنی قینقاع



میں "غزوہ بنی قینقاع" کا واقعہ درمیش ہو گیا۔ ہم پہلے لکھ چکے ہیں کہ مدینہ کے اطراف میں یہودیوں کے تین بڑے بڑے قبائل آباد تھے۔ بنو قینقاع۔ بنو نضیر۔ بنو قریظہ۔ ان تینوں سے مسلمانوں کا معاہدہ تھا۔ مگر جنگ بدر کے بعد جس قبیلہ نے سب سے پہلے معاہدہ توڑا۔ وہ قبیلہ بنو قینقاع کے یہودی تھے۔ جو سب سے زیادہ بہادر اور دولت مند تھے۔ واقعہ یہ ہوا کہ ایک برقع پوش عرب عورت یہودیوں کے بازار میں آئی۔ دکانداروں نے شراکت کی۔ اور اس عورت کو ننگا کر دیا۔ اس پر تمام یہودی قبیلہ لگا کر ہنسنے لگے۔ عورت چلائی تو ایک عرب آیا اور دکاندار کو قتل کر دیا اس پر یہودیوں اور عربوں میں لڑائی شروع ہو گئی جس پر صلی اللہ علیہ وسلم کو خبر ہوئی تو تشریف لائے اور یہودیوں کی اس غیر شریفانہ حرکت پر ملامت فرمائی لگے۔ اس پر بنو قینقاع کے خبیث یہودی بگڑ گئے اور بولے کہ جنگ بدر کی فتح سے آپ منور نہ ہو جائیں۔ مکہ والے جنگ کے معاملہ میں بے ڈھنگے تھے۔ اس لیے آپ نے ان کو مار لیا۔ اگر ہم سے آپ کا سابقہ پڑا تو آپ کو معلوم ہو جائے گا کہ جنگ کس چیز کا نام ہے؟ اور لڑنے والے کیسے ہوتے ہیں؟ جب یہودیوں نے معاہدہ توڑ دیا تو حضور صلی اللہ علیہ وسلم نے نصف شوال ۳ھ سینچر کے دن ان یہودیوں پر حملہ کر دیا۔ یہودی جنگ کی تاب نہ لاسکے اور اپنے قلعوں کا پھانگ بند کر کے قلعہ بند ہو گئے مگر پندرہ دن کے محاصرہ کے بعد بالآخر یہودی مغلوب ہو گئے اور ہتھیار ڈال دینے پر مجبور ہو گئے۔ حضور صلی اللہ علیہ وسلم نے صحابہ کرام کے مشورہ سے ان یہودیوں کو شہر بدر کر دیا اور یہ عہد شکن، بد فطرت یہودی ملک شام کے مقام "اذرعات" میں جا کر آباد ہو گئے۔ (زر قانی ج ۱ ص ۴۵۸)

**غزوہ سویق** | یہ ہم تحریر کر چکے ہیں کہ جنگ بدر کے بعد مکہ کے ہر گھر میں سردارانِ قریش کے قتل ہو جانے کا ماتم برپا تھا اور اپنے مقتولوں کا بدلہ لینے کے لیے مکہ کا بچہ بچہ مضطرب اور بے قرار تھا۔ چنانچہ غزوہ سویق اور جنگ احد وغیرہ کی لڑائیاں مکہ والوں کے اسی جوش انتقام کا نتیجہ ہیں۔ عتبہ اور ابو جہل کے قتل ہو جانے کے بعد اب قریش کا سردار اعظم ابوسفیان تھا اور اس منصب کا سب سے بڑا کام غزوہ بدر



کا انتقام تھا۔ چنانچہ ابوسفیان نے قسم کھانی کہ جب تک بدر کے معقولوں کا مسلمانوں سے بدلہ نہ لوں گا۔ نہ غسل جنابت کروں گا۔ نہ سر میں تیل ڈالوں گا۔ چنانچہ جنگ بدر کے دو ماہ بعد فوجِ مسلمہ میں ابوسفیان دو سو تتر سواروں کا لشکر لے کر مدینہ کی طرف بڑھا۔ اس کو یہودیوں پر بڑا بھروسہ بلکہ ناز تھا کہ مسلمانوں کے مقابلہ میں وہ اس کی امداد کریں گے۔ اسی امید پر ابوسفیان پہلے "حیی بن اخطب" یہودی کے پاس گیا مگر اس نے دروازہ بھی نہیں کھولا۔ وہاں سے مایوس ہو کر سلام بن مشکم سے ملا۔ جو قبیلہ بنو نضیر کے یہودیوں کا سردار تھا۔ اور یہود کے تجارتی خزانہ کا میخرب بھی تھا۔ اس نے ابوسفیان کا پر جوش استقبال کیا اور حضور صلی اللہ علیہ وسلم کے تمام جنگی رازوں سے ابوسفیان کو آگاہ کر دیا۔ صبح کو ابوسفیان نے مقام "عریض" پر حملہ کیا۔ یہ بستی مدینہ سے تین میل کی دوری پر تھی۔ اس حملہ میں ابوسفیان نے ایک انصاری صحابی کو جن کا نام سعد بن عمرو رضی اللہ عنہ تھا۔ شہید کر دیا اور کچھ فختوں کو کاٹ ڈالا اور مسلمانوں کے چند گھروں اور باغات کو آگ لگا کر بھونک دیا۔ ان حرکتوں سے اس کے گمان میں اس کی قسم پوری ہو گئی۔ جب حضور اقدس صلی اللہ علیہ وسلم کو اس کی خبر ہوئی تو آپ نے اس کا تعاقب کیا۔ لیکن ابوسفیان بدحواس ہو کر اس قدر تیزی سے بھاگا کہ بھاگتے ہوئے اپنا بوجھ ہلکا کرنے کے لیے ستوں کی بوریاں جو وہ اپنی فوج کے راشن کے لیے لایا تھا۔ پھینکتا چلا گیا۔ جو مسلمانوں کے ہاتھ آئے۔ عربی زبان میں ستوں کو سولق کہتے ہیں۔ اسی لیے اس غزوہ کا نام غزوہ سولق پڑ گیا۔ (مدارج جلد ۲ صفحہ ۱۰۴)

اسی سال ۳ھ میں حضور صلی اللہ علیہ وسلم کی سب سے پیاری بیٹی حضرت فاطمہ رضی اللہ عنہا کی شادی

## حضرت فاطمہؑ کی شادی

خانہ آبادی حضرت علی کرم اللہ وجہہ کے ساتھ ہوئی۔ یہ شادی اتہائی وقار اور سادگی کے ساتھ ہوئی۔ حضور صلی اللہ علیہ وسلم نے حضرت انس رضی اللہ عنہ کو حکم دیا کہ وہ حضرت ابو بکر صدیق و عمر و عثمان و عبدالرحمن بن عوف اور دوسرے چند مہاجرین و انصار رضوان اللہ علیہم اجمعین کو مدعو کریں۔ چنانچہ جب صحابہ کرام جمع ہو گئے تو حضور صلی اللہ علیہ وسلم نے خطبہ پڑھا اور نکاح پڑھا دیا۔ شہنشاہِ کونین نے شہزادی اسلام حضرت بی بی فاطمہ رضی اللہ عنہا کو جنہر میں



جو سلمان دیا۔ اس کی ہنرت یہ ہے۔ ایک کملی، بان کی ایک چار پائی، چمڑے کا گداجس میں روٹی کی جگہ کھجور کی چھال بھری ہوئی تھی۔ ایک چھاگل۔ ایک مشک، دو چکیاں، دو مٹی کے گھڑے حضرت حارثہ بن نعمان انصاری رضی اللہ عنہ نے اپنا ایک مکان حضور صلی اللہ علیہ وسلم کو اس لیے نذر کر دیا کہ اس میں حضرت علی اور حضرت بی بی فاطمہ رضی اللہ عنہما سکونت فرمائیں۔ جب حضرت بی بی فاطمہ رضی اللہ عنہا رخصت ہو کر نئے گھر میں گئیں تو عشاء کی نماز کے بعد حضور صلی اللہ علیہ وسلم تشریف لائے اور ایک برتن میں پانی طلب فرمایا۔ اور اس میں کملی فرما کر حضرت علی رضی اللہ عنہ کے سینہ اور بازوؤں پر پانی چھڑکا۔ پھر حضرت فاطمہ رضی اللہ عنہا کو بلایا اور ان کے سر اور سینہ پر بھی پانی چھڑکا اور پھر یوں دعا فرمائی کہ یا اللہ میں علی اور فاطمہ اور ان کی اولاد کو تیری پناہ میں دیتا ہوں کہ یہ سب شیطان کے شر سے محفوظ رہیں۔ (زرقانی ج ۲ ص ۷۷)

۱۱) اسی سال روزہ اور زکوٰۃ کی فرضیت کے احکام نازل ہوئے۔ اور نماز کی طرح روزہ

## ۱۲) متفرق واقعات

- اور زکوٰۃ بھی مسلمانوں پر فرض ہو گئے۔
- ۲۔ اسی سال حضور صلی اللہ علیہ وسلم نے عید الفطر کی نماز جماعت کے ساتھ عید گاہ میں ادا فرمائی۔ اس سے قبل عید الفطر کی نماز نہیں ہوئی تھی۔
- ۳۔ صدقہ فطر ادا کرنے کا حکم اسی سال جاری ہوا۔
- ۴۔ اسی سال ۱۰ ذوالحجہ کو حضور صلی اللہ علیہ وسلم نے بقر عید کی نماز ادا فرمائی اور نماز کے بعد دو مینٹھوں کی قربانی فرمائی۔
- ۵۔ اسی سال "غزوہ قرقندر" و "غزوہ بجران" وغیرہ چند چھوٹے چھوٹے غزوات بھی پیش آئے جن میں حضور صلی اللہ علیہ وسلم نے شرکت فرمائی۔ مگر ان غزوات میں کوئی جنگ نہیں ہوئی۔





# ہجرت کا تیسرا سال

**جنگِ احد** | اگر اس کا سب سے بڑا راز ہے ”جنگِ احد“ ہے۔ ”احد“ ایک پہاڑ کا نام ہے۔ جو مدینہ منورہ سے تقریباً تین میل دور ہے۔ چونکہ حق و باطل کا یہ عظیم معرکہ اسی پہاڑ کے دامن میں درپیش ہوا۔ اسی لیے یہ لڑائی ”غزوہِ احد“ کے نام سے مشہور ہے اور قرآن مجید کی مختلف آیتوں میں اس لڑائی کے واقعات کا خداوندِ عالم نے تذکرہ فرمایا ہے۔

**جنگِ احد کا سبب** | یہ آپ پڑھ چکے ہیں کہ جنگِ بدر میں ستر کفار قتل اور ستر گرفتار ہوئے تھے اور جو قتل ہوئے ان میں سے اکثر کفارِ قریش کے سردار، بلکہ تاجدار تھے۔ اس بنا پر مکہ کا ایک ایک گھرماتم کدہ بنا ہوا تھا۔ اور قریش کا بچہ بچہ جوش انتقام میں آتشِ غیظ و غضب کا نور بن کر مسلمانوں سے لڑنے کے لیے بے قرار تھا۔ عرب خصوصاً قریش کا یہ طرہ امتیاز تھا کہ وہ اپنے ایک ایک مقتول کے خون کا بدلہ لینے کو اتنا بڑا فرض سمجھتے تھے جس کو ادا کیے بغیر گویا ان کی ہستی قائم نہیں رہ سکتی تھی۔ چنانچہ جنگِ بدر کے مقتولوں کے ماتم سے جب قریشیوں کو فرصت ملی تو انہوں نے یہ عزم کر لیا کہ جس قدر ممکن ہو بلدر سے جلد مسلمانوں سے اپنے مقتولوں کے خون کا بدلہ لینا چاہیے۔ چنانچہ ابو جہل کا بیٹا عکرمہ اور امیہ کا لڑکا صفوان اور دوسرے کفارِ قریش جن کے باپ۔ بھائی۔ بیٹے۔ جنگِ بدر میں قتل ہو چکے تھے۔ سب کے سب ابوسفیان کے پاس گئے اور کہا کہ مسلمانوں نے ہماری قوم کے تمام سرداروں کو قتل کر ڈالا ہے۔ اس کا بدلہ لینا ہمارا قومی فریضہ ہے لہذا ہماری



خواہش ہے کہ قریش کی مشترکہ تجارت میں اس سال جتنا نفع ہوا ہے۔ وہ سب قوم کے جنگی فنڈ میں جمع ہو جانا چاہیے۔ اور اُس رقم سے بہترین ہتھیار خرید کر اپنی لشکری طاقت بہت جلد مضبوط کر لینی چاہیے۔ اور پھر ایک عظیم فوج لے کر مدینہ پر چڑھائی کر کے بانی اسلام اور مسلمانوں کو دنیا سے نیست و نابود کر دینا چاہیے۔ ابوسفیان نے خوشی خوشی قریش کی اس درخواست کو منظور کر لیا۔ لیکن قریش کو جنگ بدر سے یہ تجربہ ہو چکا تھا کہ مسلمانوں سے لڑنا کوئی آسان کام نہیں ہے۔ آندھیوں اور طوفانوں کا مقابلہ، ہند کی موجوں سے ٹکرانا، پہاڑوں سے ٹکر لینا بہت آسان ہے۔ مگر محمد رسول اللہ صلی اللہ علیہ وسلم کے عاشقوں سے جنگ کرنا بڑا ہی مشکل کام ہے اس لیے انہوں نے اپنی جنگی طاقت میں بہت زیادہ اضافہ کرنا نہایت ضروری خیال کیا۔ چنانچہ ان لوگوں نے ہتھیاروں کی تیاری، اور سامان جنگ کی خریداری میں پانی کی طرح روپیہ بہانے کے ساتھ ساتھ پورے عرب میں جنگ کا جوش اور لڑائی کا بخار پھیلانے کے لیے بڑے بڑے شاعروں کو منتخب کیا۔ جو اپنی آتش بیانی سے تمام قبائل عرب میں جوش انتقام کی آگ لگا دیں۔ "عمر جمحی" اور "مسافع" یہ دونوں اپنی شاعری میں طاق اور آتش بیانی میں شہرہ آفاق تھے، ان دونوں نے باقاعدہ دورہ کر کے تمام قبائل عرب میں ایسا جوش اور اشتعال پیدا کر دیا کہ بچہ بچہ "خون کا بدلہ خون" کا نعرہ لگاتے ہوئے مرنے اور مارنے پر تیار ہو گیا جس کا نتیجہ یہ ہوا کہ ایک بہت بڑی فوج تیار ہو گئی۔ مردوں کے ساتھ ساتھ بڑے بڑے معزز اور مالدار گھرانوں کی عورتیں بھی جوش انتقام سے لبریز ہو کر فوج میں شامل ہو گئیں۔ جن کے باپ۔ بھائی۔ بیٹے۔ شوہر جنگ بدر میں قتل ہوئے تھے۔ ان عورتوں نے قسم کھالی تھی کہ ہم اپنے رشتہ داروں کے قاتلوں کا خون پی کر ہی دم لیں گی۔ حضور صلی اللہ علیہ وسلم کے چچا حضرت حمزہ رضی اللہ عنہ نے ہند کے باپ عتبہ اور جبیر بن مطعم کے چچا کو جنگ بدر میں قتل کیا تھا۔ اس بنا پر "ہند" نے "وحشی" کو جو جبیر بن مطعم کا غلام تھا حضرت حمزہ رضی اللہ عنہ کے قتل پر آمادہ کیا۔ اور یہ وعدہ کیا کہ اگر اس نے حضرت حمزہ رضی اللہ عنہ کو قتل کر دیا تو وہ اس کا رگزار ہی کے صلہ میں آزاد کر دیا جائے گا۔



الغرض بے پناہ جوش و خروش اور انتہائی تیاری کے ساتھ لشکر کفر  
**مدینہ پر چڑھائی** | مکہ سے روانہ ہوا۔ اور ابوسفیان اس لشکرِ جبار کا سپہ سالار بنا۔ حضور

صلی اللہ علیہ وسلم کے چچا حضرت عباس رضی اللہ عنہ جو خنیفہ طور پر مسلمان ہو چکے تھے۔ اور  
 مکہ میں رہتے تھے۔ انہوں نے ایک خط لکھ کر حضور صلی اللہ علیہ وسلم کو کفار قریش کی لشکر  
 کشی سے مطلع کر دیا۔ جب آپ کو یہ خوفناک خبر ملی تو آپ نے ۵ شوال ۳ھ کو حضرت  
 عدی بن فضالہ رضی اللہ عنہ کے دونوں لڑکوں حضرت انس اور حضرت موسیٰ رضی اللہ عنہما  
 کو جاسوس بنا کر کفار قریش کے لشکر کی خبر لانے کے لیے روانہ فرمایا۔ چنانچہ ان دونوں  
 نے آ کر یہ پریشان کن خبر سنائی کہ ابوسفیان کا لشکر مدینہ کے بالکل قریب آ گیا ہے۔ اور ان  
 کے گھوڑے مدینہ کی چاگاہ (عریض) کی تمام گھاس چب گئے۔

یہ خبر سن کر ۲۲ شوال ۳ھ جمعہ کی رات  
**مسلمانوں کی تیاری اور جوش** | میں حضرت سعد بن معاذ و حضرت اسید

بن حنیفہ و حضرت سعد بن عبادہ رضی اللہ عنہم ہتھیار لے کر چند انصاریوں کے ساتھ رات  
 بھر کا شاتہ نبوت کا پیرہ دیتے رہے۔ اور شہر مدینہ کے اہم ناکوں پر بھی انصار کا پیرہ بٹھادیا  
 گیا۔ صبح کو حضور صلی اللہ علیہ وسلم نے انصار و ہاجرین کو جمع فرما کر مشورہ طلب فرمایا۔ کہ  
 شہر کے اندر رہ کر دشمنوں کی فوج کا مقابلہ کیا جائے یا شہر سے باہر نکل کر میدان میں  
 یہ جنگ لڑی جائے؟ ہاجرین نے عام طور پر اور انصار میں سے بڑے بڑوں نے  
 یہ رائے دی کہ عورتوں اور بچوں کو قلعوں میں محفوظ کر دیا جائے اور شہر کے اندر رہ کر  
 دشمنوں کا مقابلہ کیا جائے۔ منافقوں کا سردار عبداللہ بن ابی بھی اس مجلس میں موجود تھا۔ اس  
 نے بھی یہی کہا کہ شہر میں پناہ گیر ہو کر کفار قریش کے حملوں کی مدافعت کی جائے۔ مگر چند  
 کسب نوجوان جو جنگ بدر میں شریک نہیں ہوئے تھے۔ اور جوشِ جہاد میں آپ سے باہر  
 ہو رہے تھے وہ اس رائے پاڑ گئے کہ میدان میں نکل کر ان دشمنانِ اسلام سے فیصلہ کن  
 جنگ لڑی جائے حضور صلی اللہ علیہ وسلم نے سب کی رائے سن لی۔ پھر مکان میں جا کر  
 ہتھیار زیب تن فرمایا۔ اور باہر تشریف لائے۔ اب تمام لوگ اس بات پر متفق ہو گئے



کہ شہر کے اندر ہی رہ کر کفار قریش کے حملوں کو روکا جائے مگر حضور صلی اللہ علیہ وسلم نے فرمایا کہ پیغمبر کے لیے یہ زیبا نہیں ہے کہ ہتھیار سپن کر اٹام سے یہاں تک کہ اللہ تعالیٰ اُس کے اور اس کے دشمنوں کے درمیان فیصلہ فرمادے، اب تم لوگ خدا کا نام لے کر میدان میں نکل پڑو۔ اگر تم لوگ صبر کے ساتھ میدان جنگ میں ڈٹے رہو گے تو ضرور تمہاری فتح ہوگی۔ (مدارج ج ۲ ص ۱۱۴)

پھر حضور صلی اللہ علیہ وسلم نے انصار کے قبیلہ اوس کا جھنڈا حضرت اسید بن حنیر رضی اللہ عنہ کو اور قبیلہ خزرج کا جھنڈا حضرت جباب بن منذر رضی اللہ عنہ کو اور ہاجرین کا جھنڈا حضرت علی رضی اللہ عنہ کو دیا۔ اور ایک ہزار کی فوج لے کر مدینہ سے باہر نکلے۔ (مدارج ج ۲ ص ۱۱۴)

**حضرت نے یہود کی امداد کو ٹھکرا دیا** | شہر سے نکلتے ہی آپ نے دیکھا کہ ایک فوج چلی آرہی ہے۔ آپ نے پوچھا کہ

یہ کون لوگ ہیں؟ لوگوں نے عرض کیا کہ یا رسول اللہ! یہ رئیس المنافقین عبداللہ بن ابی کے حلیف یہودیوں کا لشکر ہے جو آپ کی امداد کے لیے آرہا ہے۔ آپ نے ارشاد فرمایا کہ :-

”ان لوگوں سے کہہ دو کہ واپس لوٹ جائیں یہم مشرکوں کے مقابلہ میں مشرکوں کی مدد نہیں لیں گے۔“ (مدارج جلد ۲ ص ۱۱۴)

چنانچہ یہودیوں کا یہ لشکر واپس چلا گیا۔ پھر عبداللہ بن ابی (منافقوں کا سردار) بھی جو تین سو آدمیوں کے لے کر حضور صلی اللہ علیہ وسلم کے ساتھ آیا تھا۔ یہ کہہ کر واپس چلا گیا کہ :- محمد صلی اللہ علیہ وسلم نے میرا مشورہ قبول نہیں کیا۔ اور میری رائے کے خلاف میدان میں نکل پڑے، لہذا میں ان کا ساتھ نہیں دوں گا۔ (مدارج جلد ۲ ص ۱۱۵)

عبداللہ بن ابی کی بات سُن کر قبیلہ خزرج میں سے ”بنو سلمہ“ کے اور قبیلہ اوس میں سے ”بنو حارثہ“ کے لوگوں نے بھی واپس لوٹ جانے کا ارادہ کر لیا۔ مگر اللہ تعالیٰ نے ان لوگوں کے دلوں میں اچانک محبتِ اسلام کا ایسا جذبہ پیدا فرمادیا کہ ان لوگوں کے قدم جم گئے



**جنگ کی ابتداء** | سب سے پہلے کفار قریش کی عورتیں دف بجا بجا کر ایسے اشد گاتی ہوئی آگے بڑھیں جن میں جنگ بدر کے مقتولین کا ماتم

اور اتنا مقام خون کا جوش بھرا ہوا تھا کہ کفار کے سپہ سالار ابوسفیان کی بیوی "ہند" آگے آگے اور کفار قریش کے معزز گھرانوں کی چودہ عورتیں اُس کے ساتھ ساتھ تھیں اور یہ سب آواز ملا کر یہ اشعار گارہی تھیں کہ

فَحْنُ نَبَاتٍ طَارِقٌ      نَسْتَحِي عَلَى النَّسَارِقِ

ہم آسمان کے تاروں کی بیٹیاں ہیں      ہم قالینوں پر چلنے والیاں ہیں

اِنْ تَقْبَلُوا نَفَارِقُ      اَدْ تَدْ يَبْرُودَا نَفَارِقُ

اگر تم بڑھ کر رو گے تو ہم تم سے گلے ملیں گے      اور پیچھے قدم ہٹایا تو ہم تم سے اگے ہو جائیں گے

مشرکین کی صفوں میں سے سب سے پہلے جو شخص جنگ کے لیے نکلا وہ ابو عامر

اوسی تھا جس کی عبادت اور پار سائی کی بنا پر مدینہ والے اس کو "راہب" کہا کرتے تھے

مگر رسول اللہ صلی اللہ علیہ وسلم نے اس کا نام "فاسق" رکھا تھا۔ زمانہ جاہلیت میں یہ

شخص اپنے قبیلہ اوس کا سردار تھا اور مدینہ کا مقبول عام آدمی تھا۔ مگر جب رسول اکرم

صلی اللہ علیہ وسلم مدینہ میں تشریف لائے تو یہ شخص جذبہ حسد میں مل بھن کر خدا کے

محبوب صلی اللہ علیہ وسلم کی مخالفت کرنے لگا۔ اور مدینہ سے نکل کر مکہ چلا گیا۔ اور کفار

قریش کو آپ سے جنگ کرنے پر آمادہ کیا۔ اس کو بڑا بھروسہ تھا کہ میری قوم جب مجھے

دیکھے گی تو رسول اللہ صلی اللہ علیہ وسلم کا ساتھ چھوڑ دے گی۔ چنانچہ اس نے میدان میں

نکل کر پکارا کہ اے انصار! کیا تم لوگ مجھے پہچانتے ہو؟ میں ابو عامر راہب ہوں۔ انصار

نے چلا کر کہا ہاں۔ ہاں ہاں! فاسق! ہم تجھ کو خوب پہچانتے ہیں۔ خدا تجھے ذلیل فرمائے۔

ابو عامر اپنے لیے فاسق کا لفظ سن کر تلملا گیا۔ کہنے لگا کہ ہائے افسوس! میرے بعد میری

قوم بالکل ہی بدل گئی۔ پھر کفار قریش کی ایک ٹولی جو اس کے ساتھ تھی مسلمانوں پر تیر

برسانے لگی۔ اس کے جواب میں انصار نے بھی اس زور کی سنگ باری کی کہ ابو عامر اور

اس کے ساتھی میدان جنگ سے بھاگ کھڑے ہوئے (مدارج جلد ۲ ص ۱۱۱)



شکر کفار کا علمبردار طلحہ بن ابوطلیحہ صنف سے نکل کر میدان میں آیا اور کہنے لگا کہ کیوں مسلمانو! تم میں کوئی ایسا ہے کہ یا وہ مجھ کو دوزخ میں پہنچا دے یا خود میرے ہاتھ سے وہ جنت میں پہنچ جائے۔ اس کا یہ گھمنڈ سے بھرا ہوا کلام سُن کر حضرت علی شیر خدا رضی اللہ عنہ نے فرمایا کہ ہاں "میں ہوں" یہ کہہ کر فاتح خیبر نے ذوالفقار کے ایک ہی وار سے اس کا سر بھاڑ دیا۔ اور وہ زمین پر تڑپنے لگا۔ اور شیر خدا منہ پھیر کر وہاں سے ہٹ گئے لوگوں نے پوچھا کہ آپ نے اس کا سر کیوں نہیں کاٹ لیا۔ شیر خدا نے فرمایا کہ جب وہ زمین پر گرا تو اس کی شرمگاہ کھل گئی۔ اور وہ مجھے قسم دینے لگا کہ مجھے معاف کر دیجیے اس بے حیا کو بے ستر دیکھ کر مجھے شرم دامنگیر ہو گئی اس لیے میں نے منہ پھیر لیا۔  
(مدارج ج ۲ ص ۱۱۶)

طلحہ کے بعد اس کا بھائی عثمان بن ابوطلیحہ رجز کا یہ شعر پڑھتا ہوا حملہ آور ہوا

کہے

إِنَّ عَلَىٰ أَهْلِ اللِّوَاءِ حَقًّا !

أَنْ يَخْضِبَ اللِّوَاءَ أَوْ تَنْدَقًا

علمبردار کا فرض ہے کہ نیزہ کو خون میں رنگ دے۔ یا وہ ٹکرا کر ٹوٹ جائے حضرت حمزہ رضی اللہ عنہ اس کے مقابلہ کے لیے تلوار لے کر نکلے۔ اور اس کے شانے پر ایسا بھر پور ہاتھ مارا کہ تلوار ریڑھ کی ہڈی کو کاٹی ہوئی کمر تک پہنچ گئی اور آپ کے منہ سے یہ نعرہ نکلا کہ

أَنَا ابْنُ سَاقِي الْحَبِيبِ

میں حاجیوں کے سیراب کرنے والے عبدالمطلب کا بیٹا ہوں۔ (مدارج جلد ۲ ص ۱۱۶)

اس کے بعد عام جنگ شروع ہو گئی اور میدان جنگ میں کشت و خون کا بازار

گرم ہو گیا۔

ابو دجانہ کی خوش نصیبی | حضور اقدس صلی اللہ علیہ وسلم کے دست مبارک میں ایک تلوار تھی جس پر یہ شعر کندہ تھا کہ



فِي الْجَبِينِ عَارُوقِي الْإِقْبَالَ مَكْرَمَةً  
وَالْمَدْوُ بِأَلْجَبِينِ لَا يَنْجُو مِنَ الْقَدَمِ

بزدلی میں شرم ہے۔ اور آگے بڑھ کر لڑنے میں عزت ہے اور آدمی بزدلی کر کے تقدیر سے نہیں بچ سکتا۔ حضور صلی اللہ علیہ وسلم نے فرمایا کہ ”کون ہے جو اس تلوار کو لے کر اس کا حق ادا کرے؟“ یہ سن کر بہت سے لوگ اس سعادت کے لیے لپکے۔ مگر یہ فخر و شرف حضرت ابو دجانہ رضی اللہ عنہ کے نصیب میں تھا کہ تاجدارِ دو عالم صلی اللہ علیہ وسلم نے اپنی یہ تلوار اپنے ہاتھ سے حضرت ابو دجانہ رضی اللہ عنہ کے ہاتھ میں دے دی۔ وہ یہ اعزاز پا کر جوشِ مسرت میں مست و بے خود ہو گئے اور عرض کیا کہ یا رسول اللہ! اس تلوار کا حق کیا ہے؟ ارشاد فرمایا کہ:

”تو اس سے کافروں کو قتل کرے یہاں تک کہ یہ ٹیڑھی ہو جائے۔“

حضرت ابو دجانہ رضی اللہ عنہ نے عرض کیا کہ یا رسول اللہ! میں اس تلوار کو اس کے حق کے ساتھ لیتا ہوں پھر وہ اپنے سر پر ایک سُرخ رنگ کا رومال باندھ کر اکڑتے اور اترتے ہوئے میدانِ جنگ میں نکل پڑے اور دشمنوں کی صفوں کو چیرتے ہوئے اور تلوار چلاتے ہوئے آگے بڑھتے چلے جا رہے تھے کہ ایک دم اُن کے سامنے ابوسفیان کی بیوی ”ہندہ“ آگئی۔ حضرت ابو دجانہ رضی اللہ عنہ نے ارادہ کیا کہ اس پر تلوار چلا دیں مگر پھر اس خیال سے تلوار ہٹالی کہ رسول اللہ صلی اللہ علیہ وسلم کی مقدس تلوار کے لیے یہ زیب نہیں دیتا کہ وہ کسی عورت کا سر کاٹے۔

(ذرتانی ج ۲ ص ۲۹ و مدارج جلد ۲ ص ۱۱۶)

حضرت ابو دجانہ رضی اللہ عنہ کی طرح حضرت حمزہ اور حضرت علی رضی اللہ عنہما بھی دشمن کی صفوں میں گھس گئے اور کفار کا قتل عام شروع کر دیا۔ حضرت حمزہ رضی اللہ عنہ انتہائی جوشِ جہاد میں دو دستی تلوار مارتے ہوئے آگے بڑھتے جا رہے تھے اسی حالت میں ”سباع بنشانی“ سامنے آگیا۔ آپ نے تڑپ کر فرمایا کہ اے عورتوں کا ختنہ کرنے والی عورت کے بچے! ٹھہر، کہاں جاتا ہے؟



تواند رسول سے جنگ کرنے چلا آیا ہے۔ یہ کہہ کر اس پر تلوار چلا دی۔ اور وہ دو ٹکڑے ہو کر زمین پر ڈبیر ہو گیا۔

**حضرت حمزہ کی شہادت** | در وحشی، جو ایک حبشی غلام تھا۔ اور اُس کا آقا جبر بن مطعم اس سے دودھ کر چکا تھا تو اگر حضرت حمزہ کو قتل کر دے۔ تو میں تجھ کو آزاد کر دوں گا۔ وحشی ایک چٹان کے پیچھے چھپا ہوا تھا۔ اور حضرت حمزہ رضی اللہ عنہ کی تاک میں تھا۔ جوں ہی آپ اس کے قریب پہنچے اُس نے دور سے اپنا نیزہ پھینک کر مارا جو آپ کی ناف میں لگا۔ اور پشت کے پار ہو گیا۔ اس حال میں بھی حضرت حمزہ رضی اللہ عنہ تلوار لے کر اس کی طرف بڑھے۔ مگر زخم کی تاب نہ لا کر گر پڑے اور شہادت سے سرفراز ہو گئے۔  
(بخاری باب قتل حمزہ ج ۲ ص ۵۸۲)

کفار کے علمبردار خود کٹ کٹ کر گرتے پلے چارے تھے مگر ان کا جھنڈا گرنے نہیں پاتا تھا۔ ایک کے قتل ہونے کے بعد دوسرا اس جھنڈے کو اٹھا لیتا تھا۔ ان کافروں کے جوش و خروش کا یہ عالم تھا کہ جب ایک کافر نے جس کا نام "صواب" تھا مشرکین کا جھنڈا اٹھایا تو ایک مسلمان نے اس کو اس زور سے تلوار ماری کہ اس کے دونوں ہاتھ کٹ کر زمین پر گر پڑے۔ مگر اس نے اپنے قومی جھنڈے کو زمین پر گرنے نہیں دیا بلکہ جھنڈے کو اپنے سینے سے دبائے ہوئے زمین پر گر پڑا۔ اسی حالت میں مسلمانوں نے اس کو قتل کر دیا۔ مگر وہ قتل چوتھے ہوتے ہی کہتا رہا کہ "میں نے اپنا فرض ادا کر دیا" اس کے مرتے ہی ایک بہادر عورت جس کا نام "عمرہ" تھا اس نے جھپٹ کر قومی جھنڈے کو اپنے ہاتھ میں لے کر بلند کر دیا۔ یہ منظر دیکھ کر قریش کو غیرت آئی اور ان کی بھری ہوئی فوج سمٹ آئی۔ اور ان کے اکھڑے ہوئے قدم پھر جم گئے۔

(ماریج جلد ۲ ص ۱۱۱ وغیرہ)

**حضرت حنظلہ کی شہادت** | ابو عامر راہب کفار کی طرف سے لڑ رہا تھا مگر اس کے بیٹے حضرت حنظلہ رضی اللہ عنہ پر چم



اسلام کے نیچے جہاد کر رہے تھے حضرت حنظلہ رضی اللہ عنہ نے بارگاہ رسالت میں عرض کیا کہ یا رسول اللہ! مجھے اجازت دیجیے میں اپنی تلوار سے اپنے باپ ابو عامر راہب کا سر کاٹ کر لاول رہوں مگر حضور رحمتہ للعالمین صلی اللہ علیہ وسلم کی رحمت نے یہ گوارا نہیں کیا کہ بیٹے کی تلوار باپ کا سر کاٹے حضرت حنظلہ رضی اللہ عنہ اس قدر جوش میں بھرے ہوئے تھے کہ سر ہتھیلی پر رکھ کر انتہائی جان بازی کے ساتھ لڑتے ہوئے قلب شکر تک پہنچ گئے اور کفار کے سپہ سالار ابو سفیان پر حملہ کر دیا اور قریب تھا کہ حضرت حنظلہ رضی اللہ عنہ کی تلوار ابو سفیان کا فیصلہ کر دے کہ اچانک پیچھے سے شداد بن الاسود نے جھپٹ کر وار کر دیا اور حضرت حنظلہ رضی اللہ عنہ کو شہید کر دیا۔

حضرت حنظلہ رضی اللہ عنہ کے بارے میں حضور اکرم صلی اللہ علیہ وسلم نے ارشاد فرمایا کہ "فرشتے حنظلہ کو غسل دے رہے ہیں" جب ان کی بیوی سے ان کا حال دریافت کیا گیا تو انہوں نے کہا کہ جنگ احد کی رات میں وہ اپنی بیوی کے ساتھ سوئے تھے غسل کی حاجت تھی مگر دعوت جنگ کی آواز ان کے کان میں پڑی تو وہ اسی حالت میں شریک جنگ ہو گئے یہ سن کر حضور اقدس صلی اللہ علیہ وسلم نے فرمایا کہ یہی وجہ ہے جو فرشتوں نے اس کو غسل دیا اسی واقعہ کی بنا پر حضرت حنظلہ رضی اللہ عنہ کو "غسیل الملائکہ" کے لقب سے یاد کیا جاتا ہے۔ (مدارج ص ۲۴۳)

اس جنگ میں مجاہدین انصار و ہاجرین بڑی دلیری اور جان بازی سے لڑتے رہے۔ یہاں تک کہ مشرکین کے پاؤں اکٹرا گئے حضرت علی و حضرت ابو جہلہ و حضرت سعد بن ابی وقاص وغیرہ رضی اللہ عنہم کے مجاہدانہ عملوں نے مشرکین کی کمزوری کا تقاریر کے تمام علمبردار عثمان، ابو سعید، مسافع، طلحہ بن ابی طلحہ وغیرہ ایک ایک کر کے کٹ کٹ کر زمین پر ڈھیر ہو گئے۔ کفار کو شکست ہو گئی۔ اور وہ بھاگنے لگے۔ اور ان کی عورتیں جو اشعار پڑھ پڑھ کر شکر کفار کو جوش دلاری تھیں وہ بھی بدحالی کے عالم میں اپنے انار اٹھائے ہوئے برہنہ ساق بھاگتی ہوئی پہاڑوں پر دوڑتی ہوئی چلی جا رہی تھیں اور مسلمان قتل و غارت میں مشغول تھے۔



کفار کی بھگڑاؤں اور مسلمانوں کے  
فاتحانہ قتل و غارت کا یہ منظر دیکھ کر

ناگہاں جنگ کا پانسہ پلٹ گیا

وہ پچاس تیر انداز مسلمان جو درہ کی حفاظت پر مقرر کیے گئے تھے۔ وہ بھی آپس میں  
ایک دوسرے سے یہ کہنے لگے کہ غنیمت لوٹو۔ غنیمت لوٹو۔ تمہاری فتح ہو گئی۔ ان  
لوگوں کے افسر حضرت عبداللہ بن جبیر نے ہر چند روکا اور حضور صلی اللہ علیہ وسلم  
کا فرمان یاد دلایا اور فرمان مصطفوی کی مخالفت سے ڈرایا مگر ان تیر انداز مسلمانوں  
نے ایک نہیں سنی اور اپنی جگہ چھوڑ کر مال غنیمت لوٹنے میں مصروف ہو گئے۔ لشکر  
کفار کا ایک افسر خالد بن ولیدؓ پہاڑ کی بلندی سے یہ منظر دیکھ رہا تھا جب اس  
نے دیکھا کہ درہ پہرہ داروں سے خالی ہو گیا ہے۔ فوراً ہی اس نے درہ کے راستہ  
سے فوج لاکر مسلمانوں کے پیچھے سے حملہ کر دیا۔ حضرت عبداللہ بن جبیر رضی اللہ عنہ  
نے چند جان بازوں کے ساتھ انتہائی دلیرانہ مقابلہ کیا۔ مگر یہ سب کے سب شہید  
ہو گئے اب کیا تھا۔ کافروں کی فوج کے لیے راستہ صاف ہو گیا۔ خالد بن ولید  
نے زبردست حملہ کر دیا۔ یہ دیکھ کر بھاگتی ہوئی کفار قریش کی فوج بھی پلٹ پڑی  
مسلمان مال غنیمت لوٹنے میں مصروف تھے۔ پیچھے پھر کر دیکھا تو تلواریں برس  
رہی تھیں۔ اور کفار آگے پیچھے دونوں طرف سے مسلمانوں پر حملہ کر رہے تھے  
اور مسلمانوں کا شکر چمکی کے دو پاٹوں میں دانہ کی طرح پسنے لگا۔ اور مسلمانوں میں  
ایسی بدحواسی اور بتری پھیل گئی کہ اپنے اور بیگانے کی تیز نہیں رہی خود مسلمان  
مسلمانوں کی تلواروں سے قتل ہوئے۔ چنانچہ حضرت حذیفہ رضی اللہ عنہ کے والد  
حضرت یمان رضی اللہ عنہ خود مسلمانوں کی تلوار سے شہید ہوئے۔ حضرت حذیفہ رضی اللہ  
عنہ چلاتے ہی رہے کہ مے مسلمانو! یہ میرے باپ ہیں۔ یہ میرے باپ ہیں؛  
مگر کچھ عجیب بدحواسی پھیلی ہوئی تھی کہ کسی کو کسی کا دھیان ہی نہیں تھا اور مسلمانوں  
نے حضرت یمان رضی اللہ عنہ کو شہید کر دیا۔



## حضرت مصعب بن عمیر بھی شہید

پھر بڑا غضب یہ ہوا کہ لشکر اسلام

کے علمبردار حضرت مصعب بن عمیر

رضی اللہ عنہ پر ابن قمیہ کافر چھٹا۔ اور ان کے دائیں ہاتھ پر اس زور سے تلوار چلا دی کہ ان کا دایاں ہاتھ کٹ کر گر پڑا۔ اس ہاں باز ہاجرنے جھپٹ کر اسلامی جھنڈے کو بائیں ہاتھ سے سنبھال لیا۔ مگر ابن قمیہ نے تلوار مار کر ان کے بائیں ہاتھ کو بھی شہید کر دیا۔ دونوں ہاتھ کٹ چکے تھے مگر حضرت عمیر رضی اللہ عنہ اپنے دونوں کٹے ہوئے بازوؤں سے پرچم اسلام کو اپنے سینے سے لگائے ہوئے کھڑے رہے اور بلند آواز سے یہ آیت پڑھتے رہے کہ۔

وَمَا مُحَمَّدٌ إِلَّا رَسُولٌ قَدْ خَلَقْنَا مِنْ قَبْلِهِ الْفُؤَادُ

پھر ابن قمیہ نے ان کو تیر مار کر شہید کر دیا۔ حضرت مصعب بن عمیر رضی اللہ عنہ جو صورت میں حضور اقدس صلی اللہ علیہ وسلم سے کچھ مشابہ تھے۔ ان کو زمین پر گرتے ہوئے دیکھ کر کفار نے غل مچا دیا کہ (معاذ اللہ) حضور تاجدارِ دو عالم صلی اللہ علیہ وسلم قتل ہو گئے۔ اللہ اکبر! اس آواز نے غضب ہی ڈھا دیا۔ مسلمان یہ سن کر بالکل ہی سراسیمہ اور پراگندہ دماغ ہو گئے۔ اور میدانِ جنگ جھوڑ کر بھاگنے لگے۔ بڑے بڑے بہادروں کے پاؤں اکٹڑ گئے۔ اور مسلمانوں میں تین گروہ ہو گئے۔ کچھ لوگ تو بھاگ کر دینہ کے قریب پہنچ گئے۔ کچھ لوگ سہم کر مردہ دل ہو گئے۔ جہاں تھے وہیں رہ گئے۔ اپنی جان بچاتے رہے۔ یا جنگ کرتے رہے۔ کچھ لوگ جن کی تعداد تقریباً بارہ تھی جو رسول اللہ صلی اللہ علیہ وسلم کے ساتھ ثابت قدم رہے۔ اس پھل اور بھگدڑ میں بہت سے لوگوں نے تو بالکل ہی ہمت ہار دی۔ اور جو جاں بازی کے ساتھ لڑنا چاہتے تھے وہ بھی دشمنوں کے دو طرفہ حملوں کے زور سے زخمی ہو کر مجبور و لاچار ہو چکے تھے۔ تاجدارِ دو عالم صلی اللہ علیہ وسلم کہاں ہیں؟ اور کس حال میں ہیں؟ کسی کو اس کی خبر نہیں تھی۔ حضرت علی شہید رضی اللہ عنہ تلوار چلاتے اور دشمنوں کی صفوں کو درہم برہم کرتے چلے جاتے تھے۔ مگر وہ ہر طرف مڑ مڑ کر رسول اللہ صلی اللہ علیہ وسلم کو دیکھتے تھے مگر جمالِ نبوت



نظر نہ آنے سے وہ انتہائی اضطراب و بے قراری کے عالم میں تھے۔ حضرت انس رضی اللہ عنہ کے چچا حضرت انس بن نضر رضی اللہ عنہ لڑتے لڑتے میدان جنگ سے بھی کچھ آگے نکل پڑے وہاں جا کر دیکھا کہ کچھ مسلمانوں نے مایوس ہو کر ہتھیار پھینک دیے ہیں۔ حضرت انس بن نضر رضی اللہ عنہ نے پوچھا کہ تم لوگ یہاں بیٹھے کیا کر رہے ہو؟ لوگوں نے جواب دیا کہ اب ہم لڑ کر کیا کریں گے؟ جن کے لیے لڑتے تھے وہ تو شہید ہو گئے۔ حضرت انس بن نضر رضی اللہ عنہ نے فرمایا کہ اگر واقعی رسول خدا صلی اللہ علیہ وسلم شہید ہو چکے تو پھر ہم ان کے بعد زندہ رہ کر کیا کریں گے؟ چلو ہم بھی اسی میدان میں شہید ہو کر حضور صلی اللہ علیہ وسلم کے پاس پہنچ جائیں۔ یہ کہہ کر آپ دشمنوں کے لشکر میں لڑتے ہوئے گھس گئے۔ سارا آخری دم تک انتہائی جوش جہاد اور جان بازی کے ساتھ جنگ کرتے رہے۔ یہاں تک کہ شہید ہو گئے۔ لڑائی ختم ہونے کے بعد جب ان کی لاش دیکھی گئی تو اسی سے زیادہ تیر و تلوار اور نیزوں کے زخم ان کے بدن پر تھے۔ کافروں نے ان کے بدن کو چھلنی بنا دیا تھا اور ناک کان وغیرہ کاٹ کر ان کی صورت بگاڑ دی تھی۔ کوئی شخص ان کی لاش کو پہچان نہ سکا۔ صرف ان کی بین نے ان کی انگلیوں کو دیکھ کر ان کو پہچانا۔ (بخاری غزوہ احد ج ۲ ص ۵۹، مسلم جلد ۲ ص ۳۸)

اسی طرح حضرت ثابت بن ودریح رضی اللہ عنہ نے مایوس ہو جانے والے انصاریوں سے کہا کہ اے جماعت انصار! اگر بالفرض رسول اکرم صلی اللہ علیہ وسلم شہید بھی ہو گئے تو تم ہمت کیوں ہار گئے؟ تمہارا اللہ تو زندہ ہے۔ لہذا تم لوگ اٹھو اور اللہ کے دین کے لیے جہاد کرو۔ یہ کہہ کر آپ نے چند انصاریوں کو اپنے ساتھ لیا اور لشکر کفار پر بھوکے شیروں کی طرح حملہ آور ہو گئے اور آخر خالد بن ولید کی تلوار سے جام شہادت نوش کر لیا۔ (اصابہ ترجمہ ثابت بن ودریح)

جنگ جاری تھی اور جہاں نشان اسلام جو جہاں تھے وہیں لڑائی میں مصروف تھے مگر سب کی نگاہیں انتہائی بے قراری کے ساتھ جمالِ نبوت کو تلاش کرتی تھیں۔ عین مایوسی کے عالم میں سب سے پہلے جس نے تاج جہاد و دو عالم صلی اللہ علیہ وسلم کا جمال دیکھا



وہ حضرت کعب بن مالک رضی اللہ عنہ کی خوش نصیب آنکھیں ہیں انہوں نے حضور صلی اللہ علیہ وسلم کو پہچان کر مسلمانوں کو پکارا کہ اے مسلمانو! ادھر آؤ۔ رسول خدا صلی اللہ علیہ وسلم یہ ہیں۔ اس آواز کو سُن کر تمام جاں نثاروں میں جان پڑ گئی۔ اور ہر طرف سے دوڑ دوڑ کر مسلمان آنے لگے۔ کفاس نے بھی ہر طرف سے حملہ روک کر رحمت عالم صلی اللہ علیہ وسلم پر قاتلانہ حملہ کرنے کے لیے سارا زور لگا دیا۔ شکر کفار کا دل بادل، ہجوم کے ساتھ امنڈ پڑا۔ اور بار بار مدنی تاجدار پر یلغار کرنے لگا۔ مگر ذوالفقار کی بجلی سے یہ بادل پھٹ پھٹ کر رہ جاتا تھا۔

زیاد بن سکن کی شجاعت اور شہادت | ایک مرتبہ کفار کا ہجوم حملہ آور ہوا تو سرور عالم صلی اللہ علیہ وسلم نے

فرمایا کہ "کون ہے جو میرے اوپر اپنی جان قربان کرتا ہے؟" یہ سنتے ہی حضرت زیاد بن سکن رضی اللہ عنہ پانچ انصاریوں کو ساتھ لے کر آگے بڑھے۔ اور ہر ایک نے لڑتے ہوئے اپنی جانیں فدا کر دیں۔ حضرت زیاد بن سکن رضی اللہ عنہ زخموں سے لاچار ہو کر زمین پر گر پڑے تھے۔ مگر کچھ کچھ جان باقی تھی۔ حضور صلی اللہ علیہ وسلم نے حکم دیا کہ ان کی لاش کو میرے پاس اٹھا لاؤ۔ جب لوگوں نے ان کی لاش کو بارگاہ رسالت میں پیش کیا۔ تو حضرت زیاد بن سکن رضی اللہ عنہ نے کھسک کر محبوب خدا صلی اللہ علیہ وسلم کے قدموں پر اپنا منہ رکھ دیا۔ اور اسی حالت میں ان کی روح پرواز کر گئی۔ اللہ اکبر! حضرت زیاد بن سکن رضی اللہ عنہ کی اس موت پر لاکھوں زندگیاں قربان رہیں اللہ سے

بچہ ناز رفتہ باشد ز جہاں نیاز مندے

کہ بوقت جاں سپردن بشرش رسیدہ باشی

کھجور کھاتے کھاتے جنت میں | اس گھسان کی لڑائی اور مار دھاڑ کے ہنگاموں میں ایک بہادر مسلمان کھڑا

ہوا۔ نہایت بے پروائی کے ساتھ کھجوریں کھا رہا تھا۔ ایک دم آگے بڑھا اور عرض کیا کہ یا رسول اللہ! اگر میں اس وقت شہید ہو جاؤں تو میرا ٹھکانا کہاں ہو گا؟ آپ نے



ارشاد فرمایا کہ تو جنت میں جائے گا۔ وہ بہادر اس فرمان بشارت کو سن کر مست و بخود ہو گیا۔ ایک دم کفار کے ہجوم میں کود پڑا۔ اور ایسی شجاعت کے ساتھ لڑنے لگا کہ کافروں کے دل دہل گئے۔ اسی طرح جنگ کرتے کرتے شہید ہو گیا۔ (بخاری غزوہ احد ج ۲ ص ۵۹)

**لنگڑاتے ہوئے بہشت میں** | حضرت عمرو بن جوح انصاری رضی اللہ عنہ

لنگڑے تھے۔ یہ گھر سے نکلنے وقت دعا مانگ کر چلے تھے کہ یا اللہ! مجھ کو میدان جنگ سے اہل دعیال میں آنا نصیب مت کر ان کے چار فرزند بھی جہاد میں مصروف تھے۔ لوگوں نے ان کو لنگڑا ہونے کی بنا پر جنگ کرنے سے روک دیا تو یہ حضور صلی اللہ علیہ وسلم کی بارگاہ میں گڑگڑا کر عرض کرنے لگے کہ یا رسول اللہ! مجھ کو جنگ میں لڑنے کی اجازت عطا فرمائیے میری تمنا ہے کہ میں بھی لنگڑاتا ہوا باغ بہشت میں خراماں خراماں چلا جاؤں ان کی بے قراری اور گریہ زاری سے رحمت عالم صلی اللہ علیہ وسلم کا قلب مبارک متاثر ہو گیا۔ اور آپ نے ان کو جنگ کی اجازت دے دی یہ خوشی سے اچھل پڑے اور اپنے ایک فرزند کو ساتھ لے کر کافروں کے ہجوم میں گھس گئے۔ حضرت ابو طلحہ رضی اللہ عنہ کا بیان ہے کہ میں نے حضرت عمرو بن جوح رضی اللہ عنہ کو دیکھا کہ وہ میدان جنگ میں یہ کہتے ہوئے چل رہے تھے کہ خدا کی قسم! میں جنت کا مشتاق ہوں! ان کے ساتھ ساتھ ان کو بہارا دیتے ہوئے ان کا لڑکا بھی اتہائی شجاعت کے ساتھ لڑ رہا تھا۔ یہاں تک کہ یہ دونوں شہادت سے سرفراز ہو کر باغ بہشت میں پہنچ گئے۔ لڑائی ختم ہو جانے کے بعد ان کی بیوی ہندو وید عمر بن جوح میدان جنگ میں پہنچی۔ اور اس نے ایک اونٹ پران کی اور اپنے بھائی اور بیٹے کی لاش کو لاد کر دفن کے لیے مدینہ لانا چاہا تو ہزاروں کوششوں کے باوجود کسی طرح بھی وہ اونٹ ایک قدم بھی مدینہ کی طرف نہیں چلا۔ بلکہ وہ میدان جنگ ہی کی طرف بھاگ بھاگ کر جاتا رہا۔ ہند نے جب حضور صلی اللہ علیہ وسلم سے یہ ماجرا عرض کیا۔ تو آپ نے فرمایا کہ یہ بتا کیا عمرو بن جوح نے گھر سے نکلنے وقت کچھ کہا تھا؟ ہند نے کہا کہ جی ہاں! وہ یہ دعا کر کے گھر سے نکلے تھے کہ "یا اللہ



مجھ کو میدان جنگ سے اہل دیال میں آنا نصیب مت کر۔ آپ نے ارشاد فرمایا کہ  
یہی وجہ ہے کہ اونٹ مدینہ کی طرف نہیں چل رہا ہے۔ (مدارج جلد ۲ ص ۱۲۴)

تاجدارِ دو عالم زخمی | اسی سراسیمگی اور پریشانی کے عالم میں جب کہ بکھرے ہوئے  
مسلمان ابھی رحمتِ عالم صلی اللہ علیہ وسلم کے پاس جمع بھی

نہیں ہوئے تھے کہ عبداللہ بن قمریش جو قریش کے بہادروں میں بہت ہی نامور تھا اس  
نے ناگہاں حضور صلی اللہ علیہ وسلم کو دیکھ لیا، ایک دم بجلی کی طرح صفوں کو چیرتا ہوا آیا  
ور تاجدارِ دو عالم صلی اللہ علیہ وسلم پر قاتلانہ حملہ کر دیا، ظالم نے پوری طاقت سے آپ  
کے چہرہ اور پر تلوار ماری جس سے خود کی دو کڑیاں رُخ انور میں چھب گئیں۔ ایک  
دوسرے کانفرنے آپ کے چہرہ اقدس پر ایسا پتھر مارا کہ آپ کے دو دندان مبارک  
شہید، اور نیچے کا مقدس ہونٹ زخمی ہو گیا، اسی حالت میں ابی بن خلف ملعون اپنے  
گھوڑے پر سوار ہو کر آپ کو شہید کر دینے کی نیت سے آگے بڑھا، حضور اقدس  
صلی اللہ علیہ وسلم نے اپنے ایک ہاں ثار صحابی حضرت مارث بن صمہ رضی اللہ عنہ  
سے ایک چھوٹا سا نیزہ لے کر ابی بن خلف کی گردن پر مارا، جس سے وہ تھلا گیا۔  
گردن پر بہت معمولی زخم آیا اور وہ بھاگ نکلا، مگر اپنے لشکر میں جا کر اپنی گردن  
کے زخم کے بارے میں لوگوں سے اپنی تکلیف اور پریشانی ظاہر کرنے لگا۔  
اور بے پناہ ناقابل برداشت درد کی شکایت کرنے لگا، اس پر اس کے ساتھیوں  
نے کہا کہ یہ تو معمولی غلاش ہے، تم اس قدر پریشان کیوں ہو؟ اس نے کہا کہ تم لوگ  
نہیں جانتے کہ ایک مرتبہ مجھ سے محمد (صلی اللہ علیہ وسلم) نے کہا تھا کہ میں تم کو  
قتل کروں گا، اس لیے یہ تو بہر حال زخم ہے، میرا تو اعتقاد ہے کہ اگر وہ میرے اوپر  
تھوک دیتے تو بھی میں سمجھ لیتا کہ میری موت چھینی ہے۔

اس کا واقعہ یہ ہے کہ ابی بن خلف نے مکہ میں ایک گھوڑا پالا تھا، جس کا  
نام اُس نے "عود" رکھا تھا، وہ روزانہ اس کو چراتا تھا، اور لوگوں سے کہتا تھا کہ  
میں اسی گھوڑے پر سوار ہو کر محمد (صلی اللہ علیہ وسلم) کو قتل کروں گا، جب حضور صلی اللہ



علیہ وسلم کو اس کی خبر ہوئی تو آپ نے فرمایا کہ ان شاء اللہ تعالیٰ میں ابی بن خلف کو قتل کروں گا۔ چنانچہ ابی بن خلف اپنے اسی گھوڑے پر چڑھ کر جنگ اُحد میں آیا تھا جو یہ واقعہ پیش آیا۔ ابی بن خلف نیزہ کے زخم سے بے قرار ہو کر راستہ بھرتا رہتا اور بلبلا رہا۔ یہاں تک کہ جنگ اُحد سے واپس آتے ہوئے مقام ”سرف“ میں مر گیا۔  
(زر قانی علی المواہب ج ۲ ص ۲۵)

اس طرح ابن قمرہ ملعون جس نے حضور صلی اللہ علیہ وسلم کے رُح انور پر تلوار چلا دی تھی۔ ایک پہاڑی بکرے کو خداوند تبارک و تعالیٰ نے اس پر مسلط فرمادیا اور اس نے اس کو سینک مار مار کر چھلنی بنا ڈالا۔ اور پہاڑ کی بلندی سے نیچے گرا دیا جس سے اس کی لاش ٹکڑے ٹکڑے ہو کر زمین پر بکھر گئی۔ (زر قانی ج ۲ ص ۳۹)

صحابہ کا جوش جاں نثاری | جب حضور اکرم صلی اللہ علیہ وسلم زخمی ہو گئے تو چاروں طرف سے کفار نے آپ پر تیر و

تلوار کا دار شروع کر دیا اور کفار کا بے پناہ ہجوم آپ کے ہر چہار طرف سے حملہ کرنے لگا۔ جس سے آپ کفار کے زخم میں محصور ہونے لگے۔ یہ منظر دیکھ کر جان نثار صحابہ کا جوش جاں نثاری سے خون کھولنے لگا۔ اور وہ اپنا سر متصلی پر رکھ کر آپ کو بچانے کے لیے اس جنگ کی آگ میں کود پڑے۔ اور آپ کے گرد ایک حلقہ بنا لیا۔ حضرت ابو جحش رضی اللہ عنہ جھک کر آپ کے لیے ڈھال بن گئے اور چاروں طرف سے جو تلواریں مس رہی تھیں ان کو وہ اپنی پشت پر لیتے رہے۔ اور آپ تک کسی تلوار یا نیزے کی مار کو پہنچنے ہی نہیں دیتے تھے۔ حضرت طلحہ رضی اللہ عنہ کی جان نثاری کا یہ عالم تھا کہ وہ کفار کی تلواروں کے وار کو اپنے ہاتھ پر روکتے تھے یہاں تک کہ ان کا ایک ہاتھ کٹ کر شل ہو گیا۔ اور ان کے بدن پر چوبیس یا اسی زخم لگے۔ غرض جان نثار صحابہ نے حضور صلی اللہ علیہ وسلم کی حفاظت میں اپنی جانوں کی قربانی نہیں کی۔ اور ایسی بہادری اور جاں بازی سے جنگ کرتے رہے کہ تاریخ عالم میں اس کی مثال نہیں مل سکتی۔ حضرت ابو طلحہ رضی اللہ عنہ نشانہ بازی میں مشہور تھے



انہوں نے اس موقع پر اس قدر تیر برسائے کہ کئی کمانیں ٹوٹ گئیں۔ انہوں نے حضور صلی اللہ علیہ وسلم کو اپنی پیٹھ کے پیچھے بٹھالیا تھا تاکہ دشمنوں کے تیر یا تلوار کا کوئی وار آپ پر نہ آسکے کبھی کبھی آپ دشمنوں کی فوج کو دیکھنے کے لیے گردن اٹھاتے تو حضرت طلحہ رضی اللہ عنہ عرض کرتے کہ یا رسول اللہ! میرے ماں باپ آپ پر قربان آپ گردن نہ اٹھائیں کہیں ایسا نہ ہو کہ دشمنوں کا کوئی تیر آپ کو لگ جائے۔ یا رسول اللہ! آپ میری پیٹھ کے پیچھے ہی رہیں۔ میرا سینہ آپ کے لیے ڈھال بنا ہوا ہے۔

(بخاری غزوة احد ص ۵۸)

حضرت قتادہ بن نعمان انصاری رضی اللہ عنہ حضور صلی اللہ علیہ وسلم کے چہرہ انور کو پچالے گئے لیے اپنا چہرہ دشمنوں کے سامنے کٹے ہوئے تھے۔ ناگہاں کافروں کا ایک تیر ان کی آنکھ میں لگا۔ اور آنکھ بہہ کر ان کے رخسار پر آگئی حضور صلی اللہ علیہ وسلم نے اپنے دست مبارک سے ان کی آنکھ کو اٹھا کر آنکھ کے حلقہ میں رکھ دیا۔ اور یوں دعا فرمائی کہ یا اللہ! قتادہ کی آنکھ پچالے جس نے تیر سے رسول کے چہرہ کو پچایا ہے۔ شہور ہے کہ ان کی وہ آنکھ دوسری آنکھ سے زیادہ روشن اور خوبصورت ہو گئی۔

(درقانی ج ۲ ص ۴۲)

حضرت سعد بن ابی وقاص رضی اللہ عنہ بھی تیر اندازی میں انتہائی باکمال تھے۔ یہ بھی حضور صلی اللہ علیہ وسلم کی مہافت میں جلدی جلدی تیر چلا رہے تھے اور حضور اور صلی اللہ علیہ وسلم خود اپنے دست مبارک سے تیر اٹھا اٹھا کر ان کو دیتے تھے اور فرماتے تھے کہ اے سعد! تیر برساتے جاؤ تم پر میرے ماں باپ قربان۔

(بخاری غزوة احد ص ۵۸)

کلام کفار انتہائی بے دردی کے ساتھ حضور انور صلی اللہ علیہ وسلم پر تیر برسائے تھے مگر اس وقت بھی زبان مبارک پر یہ دعا تھی دَبَّ اَعْيَفُوْا قَوْمِيْ كَمَا نَهْتُوْا لَا يَعْلَمُوْنَ۔ (یعنی اے اللہ! میری قوم کو بخش دے وہ مجھے جانتے ہیں میں)

(مسلم غزوة احد ج ۲ ص ۹)



حضور اقدس صلی اللہ علیہ وسلم دندان مبارک کے صدمہ اور چہرہ انور کے زخموں سے  
 نڈھال ہو رہے تھے۔ اس حالت میں آپ ان گڑھوں میں سے ایک گڑھے میں گر پڑے  
 جو ابو عامر ناسق نے جا بجا کھود کر ان کو چھپا دیا تھا تاکہ مسلمان لاعلمی میں ان گڑھوں  
 کے اندر گر پڑیں۔ حضرت علی رضی اللہ عنہ نے آپ کا دست مبارک پکڑا اور حضرت طلحہ بن  
 عبد اللہ رضی اللہ عنہ نے آپ کو اٹھایا۔ حضرت ابو عبیدہ بن الجراح رضی اللہ عنہ نے خود  
 (لوہے کی ٹوپی) کی کڑی کا ایک حلقہ جو چہرہ انور میں چھب گیا تھا اپنے دانتوں سے پکڑ کر  
 اس زور کے ساتھ کھینچ کر نکالا کہ ان کا ایک دانت ٹوٹ کر زمین پر گر پڑا۔ پھر دوسرا  
 حلقہ جو دانتوں سے پکڑ کر کھینچا تو دوسرا دانت بھی ٹوٹ گیا۔ چہرہ انور سے جو خون بہا  
 اس کو حضرت ابو سعید خدری رضی اللہ عنہ کے والد حضرت مالک بن سنان رضی اللہ  
 عنہ نے جو شش عقیدت سے چوس چوس کر پی لیا۔ اور ایک قطرہ بھی زمین پر گرنے  
 نہیں دیا۔ حضور صلی اللہ علیہ وسلم نے فرمایا کہ اے مالک بن سنان! کیا تو نے میرا خون  
 پی ڈالا۔ عرض کیا کہ جی ہاں۔ یا رسول اللہ! ارشاد فرمایا کہ جس نے میرا خون پی لیا۔ جہنم  
 کی کیا مجال جو اس کو چھو سکے۔ (ذرقانی ج ۲ ص ۳۹)

اس حالت میں رسول اللہ صلی اللہ علیہ وسلم اپنے جاں نثاروں کے ساتھ پہاڑ کی  
 بلندی پر چڑھ گئے۔ جہاں کفار کے لیے پہنچنا دشوار تھا۔ ابوسفیان نے دیکھ لیا اور  
 فوج لے کر وہ بھی پہاڑ پر چڑھنے لگا۔ لیکن حضرت عمر رضی اللہ عنہ اور دوسرے  
 جان نثار صحابہ نے کافروں پر اس فوج کے پتھر برسائے کہ ابوسفیان اس کی تاب نہ  
 لاسکا۔ اور پہاڑ سے اتر گیا۔

حضور اقدس صلی اللہ علیہ وسلم اپنے چند صحابہ کے ساتھ پہاڑ کی ایک گھاٹی میں  
 تشریف فرما تھے۔ اور چہرہ انور سے خون بہہ رہا تھا۔ حضرت علی رضی اللہ عنہ اپنی  
 ڈھال میں پانی بھر کر لا رہے تھے اور حضرت فاطمہ زہرا رضی اللہ عنہا اپنے  
 ہاتھوں سے خون دھو رہی تھیں۔ مگر خون بند نہیں ہوتا تھا۔ بالآخر کعبہ کی چٹائی کا ایک ٹکڑا  
 جلایا اور اس کی لاکھ زخم پر رکھی تو خون فوراً ہی قہم گیا۔ (بخاری خزوۃ احد ج ۲ ص ۵۸۳)



ابوسفیان جنگ کے میدان سے واپس  
 جانے لگا تو ایک سپاہی پر چڑھ گیا

ابوسفیان کا نعرہ اور اس کا جواب

اور زور دوسرے پکارا کہ کیا یہاں محمد (صلی اللہ علیہ وسلم) ہیں؛ حضور نے فرمایا کہ تم  
 لوگ اس کا جواب نہ دو۔ پھر اس نے پکارا کہ کیا تم میں حضور صلی اللہ علیہ وسلم نے فرمایا کہ کوئی کچھ جواب نہ دے  
 پھر اس نے پکارا کہ کیا تم میں عمر ہیں؛ جب اس کا بھی کوئی جواب نہیں ملا تو  
 ابوسفیان گھنٹے سے کہنے لگا کہ یہ سب مارے گئے۔ کیونکہ اگر زندہ ہوتے تو ضرور  
 میرا جواب دیتے۔ یہ سن کر حضرت عمر رضی اللہ عنہ سے ضبط نہ ہو سکا۔ اور آپ نے چلا  
 کر کہا کہ اے دشمن خدا تو جھوٹا ہے ہم سب زندہ ہیں۔

ابوسفیان نے اپنی فتح کے گھنٹے میں یہ نعرہ مارا کہ "أَعْلَى هَيْبَلٍ - أَعْلَى هَيْبَلٍ"  
 یعنی اے ہیل! تو سر بلند ہو جا سائے ہیل تو سر بلند ہو جا۔ حضور صلی اللہ علیہ وسلم نے صحابہ  
 سے فرمایا کہ تم لوگ بھی اس کے جواب میں نعرہ لگاؤ۔ لوگوں نے پوچھا کہ ہم کیا کہیں؟  
 ارشاد فرمایا کہ تم لوگ یہ نعرہ مارو کہ اللّٰهُ اَعْلَىٰ وَآجَلٌ یعنی اللہ سب سے بڑھ کر  
 بلند مرتبہ اور بڑا ہے۔ ابوسفیان نے کہا کہ لَنَا الْعُزَىٰ وَلَا عُزَىٰ لَكُمْ یعنی ہمارے  
 لیے عزتی (بیت) ہے اور تمہارے لیے کوئی "عزی" نہیں ہے۔ حضور صلی اللہ علیہ وسلم  
 نے فرمایا کہ تم لوگ اس کے جواب میں یہ کہو کہ اللّٰهُ مُؤَلَّا نَا وَلَا مُؤَلَّىٰ لَكُمْ یعنی اللہ  
 ہمارا مددگار ہے اور تمہارا کوئی مددگار نہیں۔

ابوسفیان نے یہ آواز بلند کر کے سارے صحابہ سے اعلان کیا کہ آج کا دن بدر  
 کے دن کا بدلہ اور جواب ہے لڑائی میں کسی فتح کو بھی شکست ہوتی ہے۔ اے مسلمانو!  
 ہماری فوج نے تمہارے مقتولوں کے کان ناک کاٹ کر ان کی صورتیں بگاڑ دی ہیں  
 مگر میں نے نہ تو اس کا حکم دیا تھا۔ نہ مجھے اس پر کوئی رنج و افسوس ہوا ہے۔ یہ کہہ کر  
 ابوسفیان میدان سے ہٹ گیا اور چل دیا۔

(زندگانی ج ۲ صفحہ ۲۵۸ و بخاری غزوة احد ج ۲ صفحہ ۵۶۹)



**ہند جگر خوار** | کفار قریش کی عورتوں نے جنگ بدر کا بدلہ لینے کے لیے جوش میں شہداء کرام کی لاشوں پر جا کر ان کے کان، ناک وغیرہ کاٹ کر

صورتیں بگاڑ دیں۔ اور ابوسفیان کی بیوی ہند نے تو اس بیدردی کا مظاہرہ کیا کہ ان اعضاء کا ہار بنا کر اپنے گلے میں ڈالا۔ ہند حضرت حمزہ رضی اللہ عنہ کی مقدس لاش کو تلاش کرتی پھر رہی تھی کیونکہ حضرت حمزہ ہی نے جنگ بدر کے دن ہند کے باپ عقبہ کو قتل کیا تھا جب اس بیدرد نے حضرت حمزہ رضی اللہ عنہ کی لاش کو پایا تو خنجر سے ان کا پیٹ پھاڑ کر کلیجہ نکالا اور اس کو چبا گئی۔ لیکن حلق سے نہ اتر سکا اس لیے اگلے دن دیا۔ تاریخوں میں ہند کا لقب جو "جگر خوار" ہے وہ اسی واقعہ کی بنا پر ہے۔

ہند اور اس کے شوہر ابوسفیان نے رمضان ۸ھ میں فتح مکہ کے دن اسلام قبول کیا۔ (رضی اللہ عنہما)  
(ذرقانی ج ۲ ص ۲۸ وغیرہ)

**سعد بن الربیع کی وصیت** | حضرت زید بن ثابت رضی اللہ عنہ کا بیان ہے کہ میں حضور صلی اللہ علیہ وسلم کے حکم سے

حضرت سعد بن الربیع رضی اللہ عنہ کی لاش کی تلاش میں نکلا۔ تو میں نے ان کو سکران کے عالم میں پایا۔ انہوں نے مجھ سے کہا کہ تم رسول اللہ صلی اللہ علیہ وسلم سے میرا "م" عرض کر دینا اور اپنی قوم سے بعد سلام میرا یہ پیغام سنا دینا کہ جب تک تم میں سے ایک آدمی بھی زندہ ہے اگر رسول اللہ صلی اللہ علیہ وسلم تک کفار پہنچ گئے۔ تو خدا کے دربار میں تمہارا کوئی مدد بھی قابل قبول نہ ہوگا۔ یہ کہا اور ان کی روح پرواز کر گئی۔  
(ذرقانی ج ۲ ص ۲۸)

**خواتین اسلام کے کارنامے** | جنگ احد میں مردوں کی طرح عورتوں نے بھی بہت ہی مجاہدانہ جذبات کے ساتھ

بڑائی میں حصہ لیا حضرت بی بی عائشہ اور حضرت بی بی ام سلیم رضی اللہ عنہما کے بارے میں حضرت انس رضی اللہ عنہ کا بیان ہے کہ یہ دونوں پلینچے چڑھائے ہوئے مشک میں پانی بھر بھر لاتی تھیں۔ اور مجاہدین خصوصاً زخمیوں کو پانی پلاتی تھیں اسی طرح



حضرت ابو سعید خدری رضی اللہ عنہ کی والدہ حضرت بی بی ام سلیط بھی برابر پانی کی مشک بھر لاتی تھیں اور مجاہدین کو پانی پلاتی تھیں۔

(بخاری ج ۲ باب ذکر ام سلیط ص ۵۸۲)

حضرت بی بی ام عمارہ جن کا نام ”نسبہ“ ہے۔ جنگ احد میں اپنے شوہر حضرت

## حضرت ام عمارہ کی جاں نثاری

زید بن عاصم اور دو فرزند حضرت عمارہ اور حضرت عبداللہ رضی اللہ عنہم کو ساتھ لے کر آئی تھیں۔ پہلے تو یہ مجاہدین کو پانی پلاتی رہیں لیکن جب حضور صلی اللہ علیہ وسلم پر کفار کی یلغار کا ہوش رہا منظر دیکھا۔ تو شک کو بھینک دیا اور ایک خنجر سے کفار کے مقابلہ میں سینہ سپر ہو کر کھڑی ہو گئیں۔ اور کفار کے تیر و تلوار کے ہر ایک وار کو روکتی رہیں۔ چنانچہ ان کے سر اور گردن پر تیرہ زخم لگے۔ ابن قتیہ طعون نے جب حضور رسالت مآب صلی اللہ علیہ وسلم پر تلوار چلا دی تو بی بی ام عمارہ رضی اللہ عنہا نے آگے بڑھ کر اپنے بدن پر رو کا چنانچہ ان کے کندھے پر اتنا گہرا زخم آیا کہ غار پڑ گیا۔ پھر خود بڑھ کر ابن قتیہ کے شانے پر زور دار تلوار ماری۔ لیکن وہ طعون دوہری زہرہ پینے ہوئے تھا۔ اس لیے بچ گیا۔

حضرت بی بی ام عمارہ کے فرزند حضرت عبداللہ کہتے ہیں کہ مجھے ایک کافر نے زخمی کر دیا۔ اور میرے زخم سے خون بند نہیں ہوتا تھا۔ میری والدہ حضرت ام عمارہ نے فوراً اپنا کپڑا سچاڑ کر زخم کو باندھ دیا۔ اور کہا کہ بیٹا اٹھو، کھڑے ہو جاؤ۔ اور پھر جہاد میں مشغول ہو جاؤ۔ اتفاق سے وہی کافر حضور صلی اللہ علیہ وسلم کے سامنے آ گیا۔ تو آپ نے فرمایا کہ اے عمارہ! دیکھ تیرے بیٹے کو زخمی کرنے والا یہی ہے۔ یہ سنتے ہی حضرت بی بی ام عمارہ نے جھپٹ کر اس کافر کی ٹانگ پر تلوار کا ایسا بھر پور ہاتھ مارا کہ وہ کافر گر پڑا۔ اور پھر چل نہ سکا بلکہ سرین کے بل گھسٹتا ہوا بھاگا۔ یہ منظر دیکھ کر حضور صلی اللہ علیہ وسلم ہنس پڑے اور فرمایا کہ اے ام عمارہ! تو خدا کا شکر ادا کر کہ اس نے تجھ کو اتنی طاقت اور محبت عطا فرمائی کہ تو نے خدا کی راہ میں جہاد کیا



حضرت بی بی ام عمارہ نے عرض کیا کہ یا رسول اللہ! دعا فرمائیے کہ ہم لوگوں کو جنت میں آپ کی خدمت گزاری کا شرف حاصل ہو جائے۔ اُس وقت آپ نے ان کے لیے اور ان کے شوہر اور ان کے بیٹوں کے لیے اس طرح دعا فرمائی کہ:-

”اللَّهُمَّ اجْعَلْهُمُ رُفَقَائِي فِي الْجَنَّةِ“

یا اللہ! ان سب کو جنت میں میرا رفیق بنا دے

حضرت بی بی ام عمارہ رضی اللہ عنہا زندگی بھر علانیہ یہ کہتی رہیں کہ رسول اللہ صلی اللہ علیہ وسلم کی اُس دعا کے بعد دنیا میں بڑی سے بڑی مصیبت بھی مجھ پر آجائے تو مجھے اہل کی کوئی پروا نہیں ہے۔ (مدارج ج ۲ ص ۱۲۶)

**حضرت صفیہ کا حوصلہ** | حضور صلی اللہ علیہ وسلم کی چھوٹی حضرت بی بی صفیہ رضی اللہ عنہا اپنے بھائی حضرت حمزہ رضی

اللہ عنہ کی لاش پر آئیں۔ تو آپ نے ان کے بیٹے حضرت ذبیر رضی اللہ عنہ کو حکم دیا کہ میری چھوٹی اپنے بھائی کی لاش نہ دیکھنے پائیں۔ حضرت بی بی صفیہ رضی اللہ عنہا نے کہا کہ مجھے اپنے بھائی کے بارے میں سب کچھ معلوم ہو چکا ہے لیکن میں اس کو خدا کی راہ میں کوئی بڑی قربانی نہیں سمجھتی۔ پھر حضور صلی اللہ علیہ وسلم کی اجازت سے لاش کے پاس گئیں۔ اور یہ منظر دیکھا کہ پیارے بھائی کے کان، ناک، آنکھ سب کٹے پٹے شکم چاک، جگر چایا ہوا پڑا ہے۔ یہ دیکھ کر اس شیردل خاتون نے انا اللہ وانا الیہ راجعون کے سوا کچھ بھی نہ کہا۔ پھر ان کی مغزرت کی دعا مانگتی ہوئی چلی آئیں۔ (طبری ص ۱۲۲)

**ایک انصاری عورت کا صبر** | ایک انصاری عورت حبش کا شوہر، باپ، بھائی سبھی اس جنگ میں شہید ہو چکے تھے

تینوں کی شہادت کی خبر باری باری سے لوگوں نے اُسے دی۔ مگر وہ ہر بار یہی پوچھتی رہی کہ یہ بتاؤ کہ رسول اللہ صلی اللہ علیہ وسلم کیسے ہیں؟ جب لوگوں نے اس کو بتایا کہ الحمد للہ وہ زندہ اور سلامت ہیں تو بے اختیار اُس کی زبان سے اس شعر کا مضمون نکل پڑا کہ



تسلی ہے پناہ بے کساں زندہ سلامت ہے

کوئی پروا نہیں۔ سارا جہاں زندہ سلامت ہے

ابن اکبر! اس شیر دل عورت کے صبر و ایثار کا کیا کہنا؛ شوہر، باپ، بھائی، تینوں کے قتل سے دل پر صدمات کے تین تین پہاڑ گر پڑے ہیں۔ مگر پھر بھی زبان حال سے اس کا یہی نعرہ ہے کہ

میں بھی اور باپ بھی، شوہر بھی، برادر بھی فدا

لے شہ دیں! اتنے ہوتے ہوئے کیا چیز میں ہم

(طبری ص ۱۴۲۵)

اس جنگ میں ستر صحابہ کرام نے جام شہادت نوش فرمایا جن میں چارہا جواد چھیا سٹھ انصار تھے۔ تیس کی تعداد میں کفار بھی

**شہداء کرام**

نہایت ذلت کے ساتھ قتل ہوئے۔ (علاحد الجہاد جلد ۲ ص ۱۳۳)

مگر مسلمانوں کی مفلسی کا یہ عالم تھا کہ ان شہداء کرام کے کفن کے لیے کپڑا بھی نہیں تھا۔ حضرت معصب بن عمیر رضی اللہ عنہ کا یہ حال تھا کہ بوقت شہادت ان کے بدن پر صرف ایک اتنی بڑی کپڑی تھی کہ ان کی لاش کو قبر میں لٹانے کے بعد اگر ان کا سر ڈھانچا جاتا تھا تو پاؤں کھل جاتا تھا، اور اگر پاؤں چھپایا جاتا تھا تو سر کھل جاتا تھا بالآخر سر چھپا دیا گیا اور پاؤں پر اذخرا گھاس ڈال دی گئی۔ شہداء کرام خون میں لتھڑے ہوئے دودو شہید ایک ایک قبر میں دفن کیے گئے۔ جس کو قرآن زیادہ یاد ہوتا اس کو آگے رکھتے۔ (بخاری باب اذا لم يوجد الاثر ب واحد ج ۱ ص ۵۸۴ باب الزین انجال)

**قبر شہداء کی زیارت**

حضرت صلی اللہ علیہ وسلم شہداء احد کی قبروں کی زیارت کے لیے تشریف لے جاتے تھے اور آپ کے بعد

حضرت ابو بکر صدیق و حضرت عمر فاروق رضی اللہ عنہما کا بھی یہی عمل رہا۔ ایک مرتبہ حضور صلی اللہ علیہ وسلم شہداء احد کی قبروں پر تشریف لے گئے تو ارشاد فرمایا کہ یا اللہ اتیرا رسول گواہ ہے کہ اس جماعت نے تیری رضا کی طلب میں جان دی ہے۔ پھر یہ بھی



تسلی ہے پناہ بے کساں زندہ سلامت ہے  
کوئی پروا نہیں۔ سارا جہاں زندہ سلامت ہے

اللہ اکبر! اس شیر دل عورت کے صبر و ایثار کا کیا کہنا؛ شوہر، باپ، بھائی، امینور  
کے قتل سے دل پر صدمات کے تین تین پہاڑ گر پڑے ہیں۔ مگر پھر بھی زبان حال  
سے اس کا یہی لغزہ ہے کہ

میں بھی اور باپ بھی، شوہر بھی، برادر بھی فدا  
لے شہ دیں! تم سے ہوتے ہوئے کیا چیز میں ہم

(طبری ص ۱۲۵)

شہدائے کرام | اس جنگ میں ستر صحابہ کرام نے جام شہادت نوش فرمایا جن میں  
چار ہا جراد و چھیا سٹھ انصار تھے۔ تیس کی تعداد میں کفار بھی  
نہایت ذلت کے ساتھ قتل ہوئے۔ (مدارج النبوة جلد ۲ ص ۱۳۳)

مگر مسلمانوں کی مفلسی کا یہ عالم تھا کہ ان شہداء کرام کے کفن کے لیے کپڑا بھی نہیں  
تھا۔ حضرت مصعب بن عمیر رضی اللہ عنہ کا یہ حال تھا کہ بوقت شہادت ان کے بدن پر  
صرف ایک اتنی بڑی کھلی تھی کہ ان کی لاش کو قبر میں لٹانے کے بعد اگر ان کا سر ڈھانپا  
جاتا تھا تو پاؤں کھل جاتا تھا، اور اگر پاؤں چھپایا جاتا تھا تو سر کھل جاتا تھا بالآخر سر چھپا  
دیا گیا اور پاؤں پر اذخر گھاس ڈال دی گئی۔ شہداء کرام خزن میں لٹھڑے ہوئے دو دو  
شہید ایک ایک قبر میں دفن کیے گئے۔ جس کو قرآن زیادہ یاد ہوتا اس کو آگے رکھتے۔  
(بخاری باب اذا لم يوجد الاثوب واحد ج ۱ ص ۱۵۱ و بخاری ج ۲ ص ۵۸۴ باب الذين اجابوا

قبور شہداء کی زیارت | حضور صلی اللہ علیہ وسلم شہداء احد کی قبروں کی زیارت  
کے لیے تشریف لے جاتے تھے اور آپ کے بعد

حضرت ابو بکر صدیق و حضرت عمر فاروق رضی اللہ عنہما کا بھی یہی عمل رہا۔ ایک مرتبہ حضور  
صلی اللہ علیہ وسلم شہداء احد کی قبروں پر تشریف لے گئے تو ارشاد فرمایا کہ یا اللہ! تیرا  
رسول گواہ ہے کہ اس جماعت نے تیری رضا کی طلب میں جان دی ہے۔ پھر یہ بھی



ارشاد فرمایا کہ قیامت تک جو مسلمان بھی ان شہیدوں کی قبروں پر زیارت کے لیے آئے گا اور ان کو سلام کرے گا تو یہ شہداء کرام ہیں کے سلام کا جواب دیں گے۔  
 چنانچہ حضرت فاطمہ خزامیہ رضی اللہ عنہا کا بیان ہے کہ میں ایک دن احد کے میدان سے گزر رہی تھی حضرت حمزہ رضی اللہ عنہ کی قبر کے پاس پہنچ کر میں نے عرض کیا کہ السَّلَامُ عَلَيْكَ يَا حَسْرَةَ رَسُولِ اللَّهِ (اے رسول اللہ کے چچا آپ پر سلام ہو) تو میرے کان میں یہ آواز آئی کہ وَعَلَيْكَ السَّلَامُ وَرَحْمَةُ اللَّهِ وَبَرَكَاتُهُ

(مدارج النبوة ج ۲ ص ۱۳۵)

**حیاتِ شہداء** | چھیالیس برس کے بعد شہداد احد کی بعض قبریں کھل گئیں تو ان کے کفن سلامت اور بدن تروتازہ تھے اور تمام اہل مدینہ اور دوسرے لوگوں نے دیکھا کہ شہداء کرام اپنے زخموں پر ہاتھ رکھے ہوئے، میں اور جب زخم سے ہاتھ اٹھایا تو تازہ خون نکل کر بہنے لگا۔  
 (مدارج النبوة ج ۲ ص ۱۳۵)

**کعب بن اشرف کا قتل** | یہودیوں میں کعب بن اشرف بہت ہی دولت مند تھا۔ یہودی علماء اور یہود کے مذہبی پیشواؤں کو اپنے خزانہ سے تنخواہ دیتا تھا۔ دولت کے ساتھ شاعری میں بھی بہت باکمال تھا جس کی وجہ سے نہ صرف یہودیوں بلکہ تمام قبائل عرب پر اس کا ایک خاص اثر تھا۔ اس کو حضور صلی اللہ علیہ وسلم سے سخت عداوت تھی۔ جنگ بدر میں مسلمانوں کی فتح، اور سردارانِ قریش کے قتل ہو جانے سے اس کو انتہائی رنج و صدمہ ہوا۔ چنانچہ یہ قریش کی کفریت کے لیے کہ گیا اور کفار قریش کا جو بدر میں مقتول ہوئے تھے ایسا پروردگارِ مرثیہ لکھا کہ جس کو سن کر سامعین کے مجمع میں ماتم برپا ہو جاتا تھا۔ اس مرثیہ کو یہ شخص قریش کو سنا سنا کر خود بھی زار زار روتا تھا۔ اور سامعین کو بھی رلاتا تھا۔ مکہ میں ابوسفیان سے ملا۔ اور اس کو مسلمانوں سے جنگ بدر کا بدلہ لینے پر ابھارا۔ بکو ابوسفیان کو لے کر حرم میں آیا اور کفار کے ساتھ خود بھی کعبہ کا غلاف پکڑ کر عہد کیا کہ مسلمانوں سے بدر کا ضرر اتمام نہیں گے۔ پھر مکہ سے مدینہ لوٹ کر آیا۔ تو حضور اکرم صلی اللہ علیہ وسلم کی



ہجو لکھ کر شان اقدس میں طرح طرح کی گستاخیاں اور بے ادبیاں کرنے لگا۔ اسی پر بس نہیں کیا بلکہ آپ کو چپکے سے قتل کر دینے کا قصد کیا۔

کعب بن اشرف یہودی کی یہ حرکتیں سراسر اس معاہدہ کی خلاف ورزی تھی جو یہود اور انصار کے درمیان ہو چکا تھا کہ مسلمانوں اور کفار قریش کی لڑائی میں یہودی غیر جانبدار رہیں گے۔ بہت دنوں تک مسلمان برداشت کرتے رہے۔ مگر جب بانی اسلام صلی اللہ علیہ وسلم کی مقدس جان کو خطرہ لاحق ہو گیا تو حضرت محمد بن مسلمہ نے حضرت ابونائلہ و حضرت عباد بن بشر و حضرت حارث بن اوس و حضرت ابو عبس رضی اللہ عنہم کو ساتھ لیا۔ اور رات میں کعب بن اشرف کے مکان پر گئے۔ اور ربیع الاول ۳ھ کو اس کے قلعہ کے پھاٹک پر اس کو قتل کر دیا۔ اور صبح کو بارگاہ رسالت میں حاضر ہو کر اس کا سر تاجدار دو عالم صلی اللہ علیہ وسلم کے قدموں میں ڈال دیا۔ اس قتل کے سلسلہ میں حضرت حارث بن اوس رضی اللہ عنہ تلوار کی نوک سے زخمی ہو گئے تھے محمد بن مسلمہ وغیرہ رضی اللہ عنہم ان کو کندھوں پر اٹھا کر بارگاہ رسالت میں لائے۔ اور آپ نے اپنا لعاب دہن ان کے زخم پر لگا دیا تو اسی وقت شفا کامل حاصل ہو گئی۔

(ندقاتی جلد ۲ ص ۱۰۷ و بخاری ج ۲ ص ۵۰۵ و مسلم ص ۱۰۷)

ربیع الاول ۳ھ میں حضور صلی اللہ علیہ وسلم کو یہ اطلاع ملی۔

## غزوہ غطفان

کہ نجد کے ایک مشور بہادر "دعشور بن الحارث محاربی" نے

ایک لشکر تیار کر لیا ہے تاکہ مدینہ پر حملہ کرے۔ اس خبر کے بعد آپ چار سو صحابہ کرام کی فوج لے کر مقابلہ کے لیے روانہ ہو گئے۔ جب دعشور کو خبر ملی کہ رسول اللہ صلی اللہ علیہ وسلم ہمارے دیار میں آگئے۔ تو وہ بھاگ نکلا اور اپنے لشکر کو لے کر پہاڑوں پر چڑھ گیا۔ مگر اس کی فوج کا ایک آدمی جس کا نام "جہان" تھا گرفتار ہو گیا اور ڈوڑا ہی کلمہ پڑھ کر اس نے اسلام قبول کر لیا۔

اتفاق سے اس روز زور دار بارش ہو گئی۔ حضور صلی اللہ علیہ وسلم ایک درخت کے

نیچے بیٹھ کر اپنے کپڑے سکھانے لگے۔ پہاڑ کی بلندی سے کافروں نے دیکھ لیا کہ



آپ بالکل اکیلے اور اپنے اصحاب سے دور بھی ہیں۔ ایک دم دشور بجلی کی طرح پہاڑ سے اتر کر نگلی شمشیر ہاتھ میں لیے ہوئے آیا۔ اور حضور صلی اللہ علیہ وسلم کے سر مبارک پر تلوار بلند کر کے بولا۔ کہ تباہی سے اب کون ہے جو آپ کو مجھ سے بچائے؟ آپ نے جواب دیا کہ میرا اللہ مجھ کو بچائے گا۔ چنانچہ جبریل علیہ السلام دم زدن میں زمین پر اتر پڑے اور دشور کے سینے میں ایک ایسا گھونسنہ مارا کہ تلوار اس کے ہاتھ سے گر پڑی اور دشور عین غین ہو کر رہ گیا۔ رسول اللہ صلی اللہ علیہ وسلم نے فوراً تلوار اٹھالی اور فرمایا کہ بول۔ اب تجھ کو میری تلوار سے کون بچائے گا؟ دشور نے کاپنتے ہوئے بھرائی ہوئی آواز میں کہا کہ ”کوئی نہیں“ رحمتہ للعالمین صلی اللہ علیہ وسلم کو اس کی بے کسی پر رحم آ گیا۔ اور آپ نے اس کا تصور معاف فرما دیا۔ دشور اس اخلاق نبوت سے بے حد متاثر ہوا اور کلمہ پڑھ کر مسلمان ہو گیا۔ اور اپنی قوم میں آکر اسلام کی تبلیغ کرنے لگا۔

اس غزوہ میں کوئی لڑائی نہیں ہوئی۔ اور حضور صلی اللہ علیہ وسلم گیارہ یا پندرہ دن مدینہ سے باہر رہ کر پھر مدینہ آ گئے۔ (زرقانی ج ۲ ص ۱۵۰ و بخاری ج ۲ ص ۵۱۳)

بعض مورخین نے اس تلوار کھینچنے والے واقعہ کو ”غزوہ ذات الرقاع“ کے موقع پر بتایا ہے۔ مگر حقیقی یہ ہے کہ تاریخ نبوی میں اس قسم کے دو واقعات ہوئے ہیں۔ ”غزوہ غطفان“ کے موقع پر سراندر کے اوپر تلوار اٹھانے والا ”دشور بن حارث مخزومی“ تھا جو مسلمان ہو کر اپنی قوم کے اسلام کا باعث بنا۔ اور غزوہ ذات الرقاع میں جس شخص نے حضور اقدس صلی اللہ علیہ وسلم پر تلوار اٹھائی تھی اس کا نام ”غورث“ تھا۔ اس نے اسلام قبول نہیں کیا بلکہ مرتے وقت تک اپنے کفر پر اٹار ہا۔ ہاں البتہ اس نے یہ معاہدہ کر لیا تھا کہ وہ حضور صلی اللہ علیہ وسلم سے کبھی جنگ نہیں کرے گا۔

(زرقانی ج ۲ ص ۱۶۱)

۳۔ کے واقعات متفرقہ | ہجرت کے تیسرے سال میں مندرجہ ذیل واقعات بھی ظہور پذیر ہوئے۔

۱۔ ۵ اربعمائة ۳۰۰ ہجرت امام حسن رضی اللہ عنہ کی ولادت ہوئی۔



۲۔ اسی سال حضور اقدس صلی اللہ علیہ وسلم نے حضرت بی بی حفصہ رضی اللہ عنہا سے نکاح فرمایا حضرت حفصہ رضی اللہ عنہا حضرت عمر فاروق رضی اللہ عنہ کی صاحبزادی ہیں جو غزوہ بدر کے زمانہ میں بیوہ ہو گئی تھیں۔ ان کے مفصل حالات ازواجِ مطہرات کے ذکر میں آگے تحریر کیے جائیں گے۔

۳۔ اسی سال حضرت عثمان غنی رضی اللہ عنہ نے حضور صلی اللہ علیہ وسلم کی صاحبزادی حضرت ام کلثوم رضی اللہ عنہا سے نکاح کیا۔

۴۔ میراث کے احکام و قوانین بھی اسی سال نازل ہوئے۔ اب تک میراث میں ذوی الارحام کا کوئی حصہ نہ تھا۔ ان کے حقوق کا مفصل بیان نازل ہو گیا۔

۵۔ اب تک مشرک عورتوں کا نکاح مسلمانوں سے جائز تھا۔ مگر آج میں اس کی حرمت نازل ہو گئی اور ہمیشہ کے لیے مشرک عورتوں کا نکاح مسلمانوں سے حرام کر دیا گیا۔ (واللہ تعالیٰ اعلم)





## ہجرت کا چوتھا سال

ہجرت کا چوتھا سال بھی کفار کے ساتھ چھوٹی بڑی لڑائیوں ہی میں گزارا جنگِ بدر کی فتحِ مبین سے مسلمانوں کا عرب تمام قبائل عرب پر بیٹھ گیا تھا۔ اس لیے تمام قبیلے کچھ دنوں کے لیے خاموش بیٹھ گئے تھے۔ لیکن جنگِ احد میں مسلمانوں کے جاتی نقصان کا چرچا ہو جانے سے دوبارہ تمام قبائل دفعۃً اسلام اور مسلمانوں کو مٹانے کے لیے کھڑے ہو گئے۔ اور مجبوراً مسلمانوں کو بھی اپنے دفاع کے لیے لڑائیوں میں حصہ لینا پڑا۔ **۱۱** کی شہور لڑائیوں میں سے چند یہ ہیں :-

**سریہ ابوسلمہ** | یکم محرم ۳ھ کو ناگہاں ایک شخص نے مدینہ میں یہ خبر پہنچائی کہ طلحہ بن خویلد اور سلمہ بن خویلد دونوں بھائی کفار کا لشکر

جمع کر کے مدینہ پر چڑھائی کرنے کے لیے نکل پڑے ہیں۔ حضور صلی اللہ علیہ وسلم نے اس لشکر کے مقابلہ میں حضرت ابوسلمہ رضی اللہ عنہ کو ڈیڑھ سو مجاہدین کے ساتھ روانہ فرمایا جس میں حضرت ابوسبرہ اور حضرت ابو عبیدہ رضی اللہ عنہما جیسے معزز ہماجرین و انصار بھی تھے۔ لیکن کفار کو جب پتا چلا کہ مسلمانوں کا لشکر آ رہا ہے تو وہ لوگ بہت سے اومت اور بکریاں چھوڑ کر بھاگ گئے۔ جن کو مسلمان مجاہدین نے مال غنیمت بنا لیا اور لڑائی کی نوبت ہی نہیں آئی۔ (زرقاتی ج ۲ ص ۶۲)

**سریہ عبداللہ بن انیس** | محرم ۳ھ کو اطلاع ملی کہ ”خالد بن سفیان ہزلی“ مدینہ پر حملہ کرنے کے لیے فوج جمع کر رہا ہے۔

حضور صلی اللہ علیہ وسلم نے اس کے مقابلہ کے لیے حضرت عبداللہ بن انیس رضی اللہ عنہ کو بھیج دیا۔ آپ نے موقع پا کر خالد بن سفیان ہزلی کو قتل کر دیا۔ اوداس کا سر کاٹ کر



مدینہ لائے اور تاجدار دو عالم صلی اللہ علیہ وسلم کے قدموں میں ڈال دیا۔ حضور علیہ الصلوٰۃ والسلام نے حضرت عبداللہ بن امیس رضی اللہ عنہ کی بہادری اور جان بازی سے خوش ہو کر ان کو اپنا عصا (چھتری) عطا فرمایا۔ اور ارشاد فرمایا کہ تم اسی عصا کو ہاتھ میں لے کر جنت میں چہل قدمی کرو گے۔ انہوں نے عرض کیا کہ یا رسول اللہ! قیامت کے دن یہ مبارک عصا میرے پاس نشانی کے طور پر رہے گا۔ چنانچہ انتقال کے وقت انہوں نے یہ وصیت فرمائی کہ اس عصا کو میرے کفن میں رکھ دیا جائے۔ (زرقانی ج ۲ ص ۶۴)

### حادثہ ربيع

عسفان دکن کے درمیان ایک مقام کا نام "ربیع" ہے۔ یہاں کی زمین سات مقدس صحابہ کرام کے خون سے رنگین ہوئی۔ اس سے یہ واقعہ "ربیع" کے نام سے مشہور ہے۔ یہ دردناک سانحہ بھی سلمہ میں پیش آیا۔ اس کا واقعہ یہ ہے کہ قبیلہ عسقل وقارہ کے چند آدمی بارگاہ رسالت میں آئے اور عرض کیا کہ ہمارے قبیلہ والوں نے اسلام قبول کر لیا ہے۔ اب آپ چند صحابہ کرام کو وہاں بھیج دیں تاکہ وہ ہماری قوم کو عقائد و اعمال اسلام سکھادیں۔ ان لوگوں کی درخواست پر حضور صلی اللہ علیہ وسلم نے دس منتخب صحابہ کو حضرت عاصم بن ثابت رضی اللہ عنہ کی ماتحتی میں بھیج دیا۔ جب یہ مقدس قافلہ مقام ربيع پر پہنچا۔ تو غدار کفار نے بد عہدی کی اور قبیلہ بنو لیمان کے کافروں نے دوسو کی تعداد میں جمع ہو کر ان دس مسلمانوں پر حملہ کر دیا۔ مسلمان اپنے بچاؤ کے لیے ایک اونچے ٹیلے پر چڑھ گئے۔ کافروں نے حیرت انگیز شروع کیا اور مسلمانوں نے ٹیلے کی بلندی سے سنگ باری کی۔ کفار نے سمجھ لیا کہ ہم ہتھیاروں سے ان مسلمانوں کو ختم نہیں کر سکتے۔ تو ان لوگوں نے دھوکہ دیا۔ اور کہا کہ اے مسلمانو! ہم تم لوگوں کو امان دیتے ہیں۔ اور اپنی پناہ میں لیتے ہیں۔ اس لیے تم لوگ ٹیلے سے اتراؤ۔ حضرت عاصم بن ثابت رضی اللہ عنہ نے فرمایا کہ میں کسی کافر کی پناہ میں آنا گوارا نہیں کر سکتا۔ یہ کہہ کر خدا سے دعا مانگی کہ یا اللہ! تو اپنے رسول کو ہمارے حال سے مطلع فرما دے۔ پھر وہ جوش جہاد میں بھرے ہوئے ٹیلے سے اترا اور کفار سے دست بردار ہوتے ہوئے اپنے چھ ساتھیوں کے ساتھ شہید ہو گئے۔ چونکہ حضرت عاصم



رضی اللہ عنہ نے جنگ بدر کے دن بڑے بڑے کفار قریش کو قتل کیا تھا۔ اس لیے جب کفار مکہ کو حضرت عاصم رضی اللہ عنہ کی شہادت کا پتا چلا تو کفار مکہ نے چند آدمیوں کو مقام ربيع میں بھیجا تاکہ ان کے بدن کا کوئی ایسا حصہ کاٹ کر لائیں جس سے شناخت ہو جائے کہ واقعی حضرت عاصم قتل ہو گئے ہیں۔ لیکن جب کفار آپ کی لاش کی تلاش میں اس مقام پر پہنچے تو اس شہید کی یہ کرامت دیکھی کہ لاکھوں کی تعداد میں شہد کی کھیلوں نے ان کی لاش کے پاس اس طرح گھیرا ڈال رکھا ہے۔ جس سے وہاں تک پہنچنا ہی ناممکن ہو گیا ہے۔ اس لیے کفار مکہ ناکام واپس چلے گئے۔

(ذرتانی ج ۲ ص ۷۳ و بخاری ج ۲ ص ۵۶۹)

باقی تین اشخاص حضرت خبیب و حضرت زید بن دثنہ و حضرت عبداللہ بن طارق رضی اللہ عنہم کفار کی پناہ پر اعتماد کر کے نیچے اترے تو کفار نے بد عہدی کی اور اپنی کمان کی تانٹوں سے ان لوگوں کو باندھنا شروع کر دیا۔ یہ منظر دیکھ کر حضرت عبداللہ بن طارق رضی اللہ عنہ نے فرمایا کہ یہ تم لوگوں کی پہلی بد عہدی ہے۔ اور میرے لیے اپنے ساتھیوں کی طرح شہید ہو جانا بہتر ہے۔ چنانچہ وہ ان کافروں سے لڑتے ہوئے شہید ہو گئے۔

(بخاری ج ۲ ص ۵۶۸ و ذرتانی ج ۲ ص ۶۷۰)

لیکن حضرت خبیب اور حضرت زید بن دثنہ رضی اللہ عنہما کو کافروں نے باندھ دیا تھا اس لیے یہ دونوں مجبور ہو گئے تھے۔ ان دونوں کو کفار نے مکہ میں لے جا کر بیچ ڈالا۔ حضرت خبیب رضی اللہ عنہ نے جنگ احد میں عارث بن عامر کو قتل کیا تھا اس لیے اس کے لڑکوں نے ان کو خرید لیا۔ تاکہ ان کو قتل کر کے باپ کے خون کا بدلہ لیا جائے۔ اور حضرت زید بن دثنہ کو امیہ کے بیٹے صفوان نے قتل کرنے کے ارادہ سے خریدا حضرت خبیب رضی اللہ عنہ کو کافروں نے چند دن قید میں رکھا۔ پھر حدود حرم کے باہر لے جا کر سولی پر چڑھا کر قتل کر دیا۔ حضرت خبیب نے قاتلوں سے دو رکعت نماز پڑھنے کی اجازت طلب کی۔ قاتلوں نے اجازت دے دی۔ آپ نے بہت مختصر طور پر دو رکعت نماز ادا فرمائی۔ اور فرمایا کہ اے گروہ کفار!



میرا دل تو یہی چاہتا تھا کہ دیر تک نماز پڑھتا رہوں۔ کیونکہ یہ میری زندگی کی آخری نماز تھی مگر مجھ کو یہ خیال آگیا کہ کہیں تم لوگ یہ نہ سمجھ لو کہ میں موت سے ڈر رہا ہوں۔ کفار نے آپ کو سولی پر چڑھا دیا۔ اُس وقت آپ نے یہ اشعار پڑھے

وَلَسْتُ أَبَا لِي حِينَ أُقْتَلُ مُسْلِمًا !!

عَلَى ابْنِ شَيْبَةَ كَانَ فِي اللَّهِ مُصَدِّقِي

جب میں مسلمان ہو کر قتل کیا جا رہا ہوں تو مجھے کوئی پروا نہیں ہے کہ میں کس پہلو پر قتل کیا جاؤں گا۔

وَذَ الْكَفِّ فِي خَاتِ الْإِلَهِ وَرَأَيْتُ يَشَاءُ

يُبَارِكُ عَلَى أَوْصَالِ شَيْبَةَ مَمْدُومًا

یہ سب کچھ خدا کے لیے ہے اگر وہ چاہے گا تو میرے کٹے پٹے جسم کے ٹکڑوں پر برکت نازل فرمائے گا۔

حارث بن عامر کے لڑکے "ابو سرور" نے آپ کو قتل کیا مگر خدا کی شان کہ یہی ابو سرور اور ان کے دونوں بھائی "عقبہ" اور "حمیر" پھر بعد میں مشرف بہ اسلام ہو کر صحابیت کے شرف و اعزاز سے سرفراز ہو گئے۔

بخاری ج ۲ ص ۵۶۵ و ذرقانی ج ۲ ص ۶۵ تا ۷۸

حضرت خبیث کی قبر | حضور صلی اللہ علیہ وسلم کو اللہ تعالیٰ نے وحی کے ذریعہ حضرت خبیث رضی اللہ عنہ کی شہادت

سے مطلع فرمایا۔ آپ نے صحابہ کرام سے فرمایا کہ جو شخص خبیث کی لاش کو سولی سے اتار لائے۔ اس کے لیے جنت ہے۔ یہ بشارت سن کر حضرت زبیر بن العوام و حضرت مقداد بن الاسود رضی اللہ عنہما راتوں کو سفر کرتے اور دن کو چھتے ہوئے مقام "نعیم" میں حضرت خبیث رضی اللہ عنہ کی سولی کے پاس پہنچے، چالیس کفار سولی کے پہرہ دار بن کر سو رہے تھے۔ ان دونوں حضرات نے سولی سے لاش کو اتارا۔ اور گھوڑے پر رکھ کر چل دے۔ چالیس دن گزر جانے کے باوجود لاش تروتازہ تھی۔ اور



زخموں سے تازہ خون ٹپک رہا تھا۔ صبح کو قریش کے ستر سوار تیز رفتار گھوڑوں پر قلاب میں چل پڑے۔ اور ان دونوں حضرات کے پاں پہنچ گئے۔ ان حضرات نے جب دیکھا کہ قریش کے سوار ہم کو گرفتار کر لیں گے تو انہوں نے حضرت خبیب رضی اللہ عنہ کی لاش مبارک کو گھوڑے سے اتار کر زمین پر رکھ دیا۔ خدا کی شان کہ ایک دم زمین پھٹ گئی اور لاش مبارک کو نگل گئی اور پھر زمین اس طرح برابر ہو گئی کہ پھٹنے کا نشان بھی باقی نہیں رہا۔ یہی وجہ ہے کہ حضرت خبیب رضی اللہ عنہ کا لقب "بیع الارض" (جن کو زمین نگل گئی) ہے۔

اس کے بعد ان حضرات نے کفار سے کہا کہ ہم دو شیریں جو اپنے جنگل میں جا رہے ہیں۔ اگر تم لوگوں سے ہو سکے تو ہمارا راستہ روک کر دیکھو۔ ورنہ اپنا راستہ لو۔ کفار نے ان حضرات کے پاس لاش نہیں دیکھی اس لیے کہ واپس چلے گئے جب دونوں صحابہ کرام نے بارگاہ رسالت میں سارا ماجرا عرض کیا تو حضرت جبریل علیہ السلام بھی حاضر دربار تھے۔ انہوں نے عرض کیا کہ یا رسول اللہ صلی اللہ علیہ وسلم آپ کے ان دونوں یاروں کے اس کارنامہ پر ہم فرشتوں کی جماعت کو بھی منحوس ہے۔

(معارف النبوت جلد ۲ ص ۱۲۱)

**حضرت زید کی شہادت** | حضرت زید بن دثنہ رضی اللہ عنہ کے قتل کا تماشہ دیکھنے کے لیے کفار قریش کثیر تعداد میں جمع

ہو گئے۔ جن میں ابوسفیان بھی تھے۔ جب ان کو سولی پر چڑھا کر قاتل نے تلوار ہاتھ میں لی۔ تو ابوسفیان نے کہا کہ کیوں؟ اے زید! سچ کہنا۔ اگر اس وقت تمہاری جگہ محمد (صلی اللہ علیہ وسلم) اس طرح قتل کیے جاتے۔ تو کیا تم اس کو پسند کرتے؟ حضرت زید رضی اللہ عنہ ابوسفیان کی اس طعنہ زنی کو سن کر تڑپ گئے اور جذبات سے بھری ہوئی آواز میں فرمایا کہ اے ابوسفیان خدا کی قسم! میں اپنی جان کو قربانی کر دینا عزیز سمجھتا ہوں مگر میرے پیارے رسول صلی اللہ علیہ وسلم کے مقدس پاؤں کے تلوے میں ایک کانٹا بھی چھب جائے۔ مجھے کبھی بھی یہ گوارا نہیں ہو سکتا۔



مجھے ہونا ز قسمت پر اگر نام محمد پر یہ سرکٹ جائے اور تیرا کف پا اسکو ٹھکرائے  
یہ سب کچھ ہے گوارا پر یہ مجھ سے ہر نہیں سکتا کہ ان کے پلوں کے تلے میں ہاں کاٹنا بھی چھب جائے  
یہ سن کر ابوسفیان نے کہا کہ میں نے بڑے بڑے محبت کرنے والوں کو دیکھا ہے  
مگر محمد (صلی اللہ علیہ وسلم) کے عاشقوں کی مثال نہیں مل سکتی۔ صفوان کے غلام "سحاس" نے  
تلاز سے ان کی گردن ماری۔ (ذرتانی ج ۲ ص ۴۳)

ماہ صفر ۳۷ھ میں "بیر معونہ" کا مشہور واقعہ پیش آیا۔ ابو براء مہاجر  
**واقعہ بیر معونہ** بن مالک جو اپنی بہادری کی وجہ سے "ملاعب الاستنہ"

دبڑھیوں سے کھیلنے والا کہلاتا تھا۔ بارگاہ رسالت میں آیا۔ حضور صلی اللہ علیہ وسلم نے  
اس کو اسلام کی دعوت دی۔ اس نے نہ تو اسلام قبول کیا۔ نہ اس سے کوئی نفرت ظاہر کی  
بلکہ یہ درخواست کی کہ آپ اپنے چند منتخب صحابہ کو ہمارے دیار میں بھیج دیجیے۔ مجھے  
امید ہے کہ وہ لوگ اسلام کی دعوت قبول کر لیں گے۔ آپ نے فرمایا کہ مجھے نجد کے کفار  
کی طرف سے خطر ہے۔ ابو براء نے کہا کہ میں آپ کے اصحاب کی جان و مال کی حفاظت  
کا ضامن ہوں۔ اس کے بعد حضور صلی اللہ علیہ وسلم نے صحابہ میں سے ستر منتخب صالحین  
کو جو "قراء" کہلاتے تھے۔ بھیج دیا۔ یہ حضرت جب مقام "بیر معونہ" پر پہنچے تو ٹھہر گئے  
اور صحابہ کے قافلہ سالار حضرت حرام بن عثمان رضی اللہ عنہ حضور صلی اللہ علیہ وسلم کا خط  
لے کر عامر بن طفیل کے پاس اکیلے تشریف لے گئے جو قبیلہ کازمیں اور ابو براء کا بھتیجا  
تھا اس نے خط کو پڑھا بھی نہیں اور ایک شخص کا اشارہ کر دیا جس نے پیچھے سے  
حضرت حرام رضی اللہ عنہ کو نیزہ مار کر شہید کر دیا اور اس پاس کے قبائل یعنی رمل و ذکوان  
اور عصبینہ، و بنو لیمان وغیرہ کو جمع کر کے ایک لشکر تیار کر لیا۔ اور صحابہ کرام پر حملہ کے لیے  
روانہ ہو گیا۔ حضرات صحابہ کرام بیر معونہ کے پاس بہت دیر تک حضرت حرام رضی اللہ عنہ  
کی دلچسپی کا انتظار کرتے رہے۔ مگر جب بہت زیادہ دیر ہو گئی۔ تو یہ لوگ آگے بڑھے  
راستہ میں عامر بن طفیل کی فوج کا سامنا ہوا۔ اور جنگ شروع ہو گئی کفار نے حضرت عمرو  
بن أمیہ منزی رضی اللہ عنہ کے سوا تمام صحابہ کرام کو شہید کر دیا۔ انہی خمداد کرام میں حضرت



عامر بن نفیرہ رضی اللہ عنہ بھی تھے جن کے بارے میں عامر بن طفیل کا بیان ہے کہ قتل ہونے کے بعد ان کی لاش بلند ہو کر آسمان تک پہنچی۔ پھر زمین پر آگئی۔ اس کے بعد ان کی لاش تلاش کرنے پر نہیں ملی کیونکہ فرشتوں نے انہیں دفن کر دیا۔

(بخاری ج ۲ ص ۵۸۷ باب غزوة الریح)

حضرت عمرو بن امیہ ضمیری رضی اللہ عنہ کو عامر بن طفیل نے یہ کہہ کر چھوڑ دیا کہ میری ماں نے ایک غلام آزاد کرنے کی منت مانی تھی۔ اس لیے میں تم کو آزاد کرتا ہوں یہ کہا اور ان کی چوٹی کا بال کاٹ کر ان کو چھوڑ دیا حضرت عمرو بن امیہ ضمیری رضی اللہ عنہ وہاں سے چل کر جب مقام ”قرقرہ“ میں آئے تو ایک درخت کے سائے میں ٹھہرے۔ وہیں قبیلہ بنو کلاب کے دو آدمی بھی ٹھہرے ہوئے تھے جب وہ دونوں سو گئے تو حضرت عامر بن امیہ ضمیری رضی اللہ عنہ نے ان دونوں کافروں کو قتل کر دیا۔ اور یہ سوچ کر دل میں خوش ہو رہے تھے کہ میں نے صحابہ کرام کے خون کا بدلہ لے لیا ہے۔ مگر ان دونوں شخصوں کو حضور صلی اللہ علیہ وسلم امان دے چکے تھے جس کا حضرت عمرو بن امیہ ضمیری رضی اللہ عنہ کو علم نہ تھا جب مدینہ پہنچ کر انہوں نے سالا حال دربار رسالت میں بیان کیا۔ تو صحابہ کرام نے شہادت کی خبر سن کر سرکار رسالت صلی اللہ علیہ وسلم کو اتنا عظیم صدمہ پہنچا کہ تمام عمر شریف میں کبھی بھی اتنا رنج و صدمہ نہیں پہنچا تھا چنانچہ حضور صلی اللہ علیہ وسلم مدینہ بھرتک قبائل رعل و ذکوان اور عصبیہ و بنو لحيان پر نماز فجر میں لعنت بھیجتے رہے۔ اور حضرت عمرو بن امیہ ضمیری رضی اللہ عنہ نے جن دو شخصوں کو قتل کر دیا تھا حضور صلی اللہ علیہ وسلم نے ان دونوں کے خون بہا ادا کرنے

کا اعلان فرمایا۔ (بخاری ج ۱ ص ۱۳۶ درقانی ج ۲ ص ۷۴ تا ۷۸)

**غزوة بنو نضیر** حضرت عمرو بن امیہ ضمیری رضی اللہ عنہ نے قبیلہ بنو کلاب کے جن دو شخصوں کو قتل کر دیا تھا اور حضور صلی اللہ علیہ وسلم نے ان دونوں کا خون بہا ادا کرنے کا اعلان فرما دیا تھا۔ اسی معاملہ کے متعلق گفتگو کرنے کے لیے حضور اقدس صلی اللہ علیہ وسلم قبیلہ بنو نضیر کے یہودیوں کے پاس تشریف



لے گئے کیونکہ ان یہودیوں سے آپ کا معاہدہ تھا مگر یہودی درحقیقت بہت ہی بد بطن  
 ذہنیت والی قوم ہیں معاہدہ کر لینے کے باوجود ان خبیثوں کے دلوں میں پتیر اسلام  
 صلی اللہ علیہ وسلم کی دشمنی اور عناد کی آگ بھری ہوئی تھی۔ ہر چند حضور صلی اللہ علیہ وسلم  
 ان بد بطنوں سے اہل کتاب ہونے کی بنا پر اچھا سلوک فرماتے تھے مگر یہ لوگ ہمیشہ  
 اسلام کی بیخ کنی اور بانی اسلام کی دشمنی میں مصروف رہے۔ مسلمانوں سے بغض و  
 عناد اور کفار و منافقین سے ساز باز اور اتحادی ہی ہمیشہ ان غداروں کا طرز عمل رہا  
 چنانچہ اس موقع پر جب رسول اللہ صلی اللہ علیہ وسلم ان یہودیوں کے پاس تشریف  
 لے گئے تو ان لوگوں نے بظاہر تو بڑے اخلاق کا مظاہرہ کیا۔ مگر اندرونی طور پر  
 بڑی ہی خونخاک سازش اور انتہائی خطرناک اسکیم کا منصوبہ بنایا حضور صلی اللہ علیہ  
 وسلم کے ساتھ حضرت ابو بکر و حضرت عمر و حضرت علی رضی اللہ عنہم بھی تھے یہودیوں  
 نے ان سب حضرات کو ایک دیوار کے نیچے بڑے احترام کے ساتھ بٹھایا اور  
 آپس میں یہ مشورہ کیا کہ چھت پر سے ایک بہت ہی بڑا اور وزنی پتھر ان حضرات  
 پر گرا دیں تاکہ یہ سب لوگ دب کر ہلاک ہو جائیں۔ چنانچہ عمر دین جاش اس مقصد کے  
 لیے چھت کے اوپر چڑھ گیا۔ محافظ حتمی پروردگار عالم نے اپنے حبیب صلی اللہ علیہ وسلم  
 کو یہودیوں کی اس ناپاک سازش سے بذریعہ وحی مطلع فرما دیا۔ اس لیے فوراً ہی آپ  
 دہاں سے اٹھ کر چپ چاپ اپنے ہمراہیوں کے ساتھ چلے آئے اور مدینہ تشریف  
 لا کر صحابہ کرام کو یہودیوں کی اس سازش سے آگاہ فرمایا۔ اور انصار و ہاجین سے مشورہ  
 کے بعد ان یہودیوں کے پاس قاصد بھیج دیا کہ جو حکم تم لوگوں نے اپنی اس وسیعہ کاری  
 اور قاتلانہ سازش سے معاہدہ توڑ دیا۔ اس لیے اب تم لوگوں کو دس دن کی ہولٹ دی  
 جاتی ہے کہ تم اس مدت میں مدینہ سے نکل جاؤ۔ اس کے بعد جو شخص بھی تم میں کاہنہ  
 پایا جائے گا قتل کر دیا جائے گا۔ شہنشاہ مدینہ صلی اللہ علیہ وسلم کا یہ فرمان سن کر بنو نضیر  
 کے یہودی جلا وطن ہونے کے لیے تیار ہو گئے تھے مگر منافقوں کا سردار عبداللہ ابن  
 ابی ان یہودیوں کا حامی بن گیا اور اس نے کہلا بھیجا کہ تم لوگ ہرگز ہرگز مدینہ سے نہ نکلو



ہم دو ہزار آدمیوں سے تمہاری مدد کرنے کو تیار ہیں۔ اس کے علاوہ بنو قریظہ اور بنو غطفان  
یہودیوں کے دو طاقتور قبیلے بھی تمہاری مدد کریں گے۔ بنو نضیر کے یہودیوں کو جب  
آنا بڑا سہارا مل گیا تو وہ شیر ہو گئے اور انہوں نے حضور صلی اللہ علیہ وسلم کے پاس  
کہلا بھیجا کہ ہم مدینہ چھوڑ کر نہیں جاسکتے۔ آپ کے جو دل میں آئے کر لیجیے۔

(مدارج جلد ۲ ص ۱۴۷)

یہودیوں کے اس جواب کے بعد حضور صلی اللہ علیہ وسلم نے مسجد نبوی کی امامت  
حضرت ابن ام مکتوم رضی اللہ عنہ کے سپرد فرما کر خود بنو نضیر کا قصد فرمایا اور ان  
یہودیوں کے قلعہ کا محاصرہ کر لیا۔ یہ محاصرہ پندرہ دن تک قائم رہا۔ قلعہ میں باہر  
سے ہر قسم کے سامانوں کا آنا جانا بند ہو گیا۔ اور یہودی بالکل ہی محصور و مجبور ہو کر  
رہ گئے۔ مگر اس موقع پر نہ تو منافقوں کا سردار عبداللہ بن ابی یہودیوں کی مدد کے  
لیے آیا۔ نہ بنو قریظہ اور بنو غطفان نے کوئی مدد کی۔ چنانچہ اللہ تعالیٰ نے ان  
دغا بازوں کے بارے میں ارشاد فرمایا کہ :-

ان لوگوں کی مثال شیطان جیسی ہے جب  
اُس نے آدمی سے کہا کہ تو کفر کر پھر جب  
اُس نے کفر کیا تو بولا کہ میں تجھ سے الگ  
ہوں میں اللہ سے ڈرتا ہوں جو سارے

كَمَثَلِ الشَّيْطَانِ إِذْ قَالَ  
لِلْإِنْسَانِ الْكُفْرُجَ فَلَمَّا كَفَرَ  
قَالَ إِنِّي بَرِيءٌ مِّنكَ إِنِّي  
أَخَافُ اللَّهَ رَبَّ الْعَالَمِينَ

(سورہ حشر) جہان کا پالنے والا ہے۔

یعنی جس طرح شیطان آدمی کو کفر پر ابھارتا ہے۔ لیکن جب آدمی شیطان کے  
دوغلانے سے کفر میں مبتلا ہو جاتا ہے تو شیطان چپکے سے کھسک کر پیچھے ہٹ  
جاتا ہے۔ اسی طرح منافقوں نے بنو نضیر کے یہودیوں کو شہ دے کر دلیر بنا دیا۔  
اور اللہ کے حبیب صلی اللہ علیہ وسلم سے لڑا دیا۔ لیکن جب بنو نضیر کے یہودیوں کو  
جنگ کا سامنا ہوا تو منافق چپ کر اپنے گھروں میں بیٹھ رہے۔

حضور صلی اللہ علیہ وسلم نے قلعہ کے محاصرہ کے ساتھ قلعہ کے آس پاس



کجوردوں کے کچھ درختوں کو بھی کٹوا دیا۔ کیونکہ ممکن تھا کہ درختوں کے جھنڈ میں یہودی چھپ کر اسلامی لشکر پر چھاپہ مارتے۔ اور جنگ میں مسلمانوں کو دشواری ہو جاتی۔ ان درختوں کو کاٹنے کے بارے میں مسلمانوں کے دو گروہ ہو گئے۔ کچھ لوگوں کا یہ خیال تھا کہ یہ درخت نہ کاٹے جائیں۔ کیونکہ فتح کے بعد یہ سب درخت مالِ غنیمت بن جائیں گے اور مسلمان ان سے نفع اٹھائیں گے اور کچھ لوگوں کا یہ کہنا تھا کہ درختوں کے جھنڈ کو کاٹ کر صاف کر دینے سے یہودیوں کی کمین گاہوں کو برباد کرنا اور ان کو نقصان پہنچا کر غیظ و غضب میں ڈالنا مقصود ہے لہذا ان درختوں کو کاٹ دینا ہی بہتر ہے۔ اس موقع پر سورہ حشر کی یہ آیت اتری

مَا تَطَعْتُمْ مِن بَيْنِهِمْ أَوْ  
تَرَكْتُمُوهُمْ فَاتِمَّةٌ عَلَىٰ أُصُولِهَا  
فَبِإِذْنِ اللَّهِ وَيَخُذِي  
الْفَيْقِينَ۔

جو درخت تم نے کاٹے، یا جن کو ان کی  
جڑوں پر قائم چھوڑ دیے۔ یہ سب اللہ  
کے حکم سے تھا۔ تاکہ خدا ناسقوں کو  
رسوا کرے۔

مطلب یہ ہے کہ مسلمانوں میں جو درخت کاٹنے والے ہیں ان کا عمل بھی درست ہے اور جو کاٹنا نہیں چاہتے وہ بھی ٹھیک کہتے ہیں۔ کیونکہ کچھ درختوں کو کاٹنا اور کچھ کو چھوڑ دینا یہ دونوں اللہ تعالیٰ کے حکم اور اس کی اجازت سے ہیں۔

بہر حال آخر کار ملاحہ سے تنگ آ کر بنو نضیر کے یہودی اس بات پر تیار ہو گئے کہ وہ اپنا اپنا مکان اور قلعہ چھوڑ کر اس شرط پر مدینہ سے باہر چلے جائیں گے کہ جس قدر مال و اسباب وہ اڑھٹوں پر لے جا سکیں لے جائیں حضور صلی اللہ علیہ وسلم نے یہودیوں کی اس شرط کو منظور فرمایا۔ اور بنو نضیر کے سب یہودی چھ سو اڑھٹوں پر اپنا مال و سامان لا کر ایک جلوس کی شکل میں گاتے بجاتے ہوئے مدینہ سے نکلے کچھ تو مدینہ پہلے گئے اور زیادہ تعداد میں ملک شام جا کر مدارعات اور ”آریجاہ“ میں آباد ہو گئے۔

ان لوگوں کے چلے جانے کے بعد ان کے گھروں کی مسلمانوں نے جب تلاشی لی تو پچاس لہے کی ٹوپیاں، پچاس زرہیں، تین سو چالیس تلواریں نکلیں جو حضور



صلی اللہ علیہ وسلم کے قبضہ میں آئیں۔ (ذرقانی ج ۲ ص ۷۹ تا ۸۵)  
 اللہ تعالیٰ نے بزوفییر کے یہودیوں کی اس جلاوطنی کا ذکر قرآن مجید کی سورہ حشر  
 میں اس طرح فرمایا کہ۔

هُوَ الَّذِي أَخْرَجَ الَّذِينَ  
 كَفَرُوا مِنْ أَهْلِ الْكِتَابِ مِنْ  
 دِيَارِهِمْ لِأَوَّلِ الْحَشْرِ مَا  
 ظَنَنْتُمْ أَنْ يَخْرُجُوا وَظَنُّوا  
 أَنَّهُمْ مَالِعَتَهُمْ حُصُونُهُمْ  
 مِنَ اللَّهِ فَأَتَاهُمُ اللَّهُ مِنْ  
 حَيْثُ لَمْ يَحْتَسِبُوا وَقَرَفَ  
 فِي تُلُوبِهِمُ الرَّعْبَ يُخْرِبُونَ  
 بُيُوتَهُمْ بِأَيْدِيهِمْ وَأَيْدِي  
 الْمُؤْمِنِينَ فَاعْتَبِرُوا يَا  
 أُولِي الْبَصَارِ - (حشر)

اللہ وہی ہے جس نے کافر کتابیوں کو ان  
 کے گھروں سے نکالا ان کے پہلے حشر  
 کے لیے راتے مسلمانوں نہیں یہ گمان نہ تھا  
 کہ وہ نکلیں گے اور وہ سمجھتے تھے کہ ان  
 کے قلعے انہیں اللہ سے بچائیں گے تو  
 اللہ کا حکم ان کے پاس آ گیا جہاں سے ان  
 کو گمان بھی نہ تھا اور اس نے ان کے دلوں  
 میں خوف ڈال دیا کہ وہ اپنے گھروں کو خود  
 اپنے ہاتھوں سے اور مسلمانوں کے ہاتھوں  
 سے ویران کرتے ہیں تو عبرت پکڑو اے  
 نگاہ والو!

**بدرِ صغریٰ** | جنگ اُحد سے لوٹتے وقت ابوسفیان نے کہا تھا کہ اُسندہ سال  
 بدر میں ہمارا تمہارا مقابلہ ہو گا چنانچہ شعبان یا ذوالقعدہ ۳۱ھ  
 میں حضور صلی اللہ علیہ وسلم مدینہ کے نظم و نسق کا انتظام حضرت عبداللہ بن رواحہ  
 رضی اللہ عنہ کے سپرد فرما کر شکر کے ساتھ بدر میں تشریف لے گئے اٹھ روز تک  
 کفار کا انتظار کیا ادھر ابوسفیان بھی فوج کے ساتھ چلا۔ ایک منزل چلا تھا کہ اس نے  
 اپنے لشکر سے یہ کہا کہ یہ سال جنگ کے لیے مناسب نہیں ہے۔ کیونکہ انا زبردست  
 قحط پڑا ہوا ہے کہ نہ آدمیوں کے لیے نہ پانی ہے نہ جانوروں کے لیے گھاس  
 چارہ۔ یہ کہہ کر ابوسفیان مکہ واپس چلا گیا۔ مسلمانوں کے پاس کچھ مال تجارت بھی  
 ساتھ تھا جب جنگ نہیں ہوئی تو مسلمانوں نے تجارت کر کے خوب نفع کمایا۔



اور دینہ واپس چلے آئے۔ (مدارج جلد ۲ صفحہ ۱۵۱ وغیرہ)

## شہد کے متفرق واقعات

(۱) اسی سال غزوہ بنو نضیر کے بعد جب انصار نے کہا کہ یا رسول اللہ! بنو نضیر

کے جو اموال غنیمت میں ملے ہیں۔ وہ سب آپ ہمارے ہمارے ہجرت کے لئے دیکھے ہم اس میں سے کسی چیز کے طلب کار نہیں ہیں تو حضور صلی اللہ علیہ وسلم نے خوش ہو کر یہ دعا فرمائی کہ۔

اللَّهُمَّ ارْحَمِ الْأَنْصَارَ  
وَابْنَاءَ الْأَنْصَارِ وَآبَاءَ  
أَبْنَاءِ الْأَنْصَارِ۔

اے اللہ انصار پر، اور انصار کے بیٹوں  
پر اور انصار کے بیٹوں کے بیٹوں پر  
رحم فرما۔ (مدارج جلد ۲ صفحہ ۱۴۸)

(۲) اسی سال حضور صلی اللہ علیہ وسلم کے فاس سے حضرت عبداللہ بن حضرت عثمان غنی رضی اللہ عنہما کی آنکھ میں ایک مرغانے چونچ مار دی جس کے مدد سے وہ دولت تڑپ کر وفات پا گئے۔ (مدارج جلد ۲ صفحہ ۱۵۰)

(۳) اسی سال حضور صلی اللہ علیہ وسلم کی زوجہ مملکہ حضرت بی بی زینب بنت خزیمہ رضی اللہ عنہما کی وفات ہوئی۔

(مدارج جلد ۲ صفحہ ۱۵۰)

(۴) اسی سال حضور صلی اللہ علیہ وسلم نے حضرت ام المومنین بی بی ام سلمہ رضی اللہ تعالیٰ عنہا سے نکاح فرمایا۔

(مدارج جلد ۲ صفحہ ۱۵۰)

(۵) اسی سال حضرت علی رضی اللہ عنہ کی والدہ ماجدہ حضرت بی بی فاطمہ بنت اسد رضی اللہ عنہا نے وفات پائی۔ حضور صلی اللہ علیہ وسلم نے اپنا مقدس پیرا، بن ان کے کفن کے لیے عطا فرمایا۔ امدان کی قبر میں اتر کر ان کی میت کو اپنے دست مبارک سے قبر میں اتارا۔ اور فرمایا کہ فاطمہ بنت اسد کے سوا کوئی شخص بھی قبر کے دبوچنے سے نہیں بچا ہے۔ حضرت عمر بن عبدالعزیز رضی اللہ عنہ سے روایت ہے کہ صرف پانچ ہی میت



ایسی خوش نصیب ہوئی ہیں جن کی قبر میں حضور صلی اللہ علیہ وسلم خود اترے۔ اول حضرت  
بی بی خدیجہ۔ دوم حضرت بی بی خدیجہ کا ایک لڑکا۔ سوم عبداللہ منزی جن کا لقب ذوالبجادی  
ہے۔ چہارم حضرت بی بی عائشہ کی ماں۔ حضرت ام رومان۔ پنجم حضرت فاطمہ بنت اسد  
حضرت علی کی والدہ (رضی اللہ عنہم اجمعین)

(مدارج جلد ۲ ص ۱۵)

(۶) اسی سال ۴۴ شعبان ۳۴ھ کو حضرت امام حسین رضی اللہ عنہ کی پیدائش ہوئی۔

(مدارج جلد ۲ ص ۱۵۱)

(۷) اسی سال ایک یہودی نے ایک یہودی کی عورت کے ساتھ زنا کیا اور یہودیوں  
نے یہ مقدمہ بارگاہ نبوت میں پیش کیا تو آپ نے تورات و قرآن دونوں کتابوں کے  
فرمان سے اس کو سنگسار کرنے کا فیصلہ فرمایا۔

(مدارج جلد ۲ ص ۱۵۲)

(۸) اسی سال طعمہ بن ابیرق نے جو مسلمان تھا چوری کی تو حضور صلی اللہ علیہ وسلم  
نے قرآن کے حکم سے اس کا ہاتھ کٹوا دیا۔ اس کے بعد طعمہ مکہ سے بھاگ گیا۔ وہاں بھی  
اس نے چوری کی۔ اہل مکہ نے اس کو قتل کر ڈالا۔ یا اس نے دیوار سے گر کر خودکشی کر لی  
یا دریا میں پھینک دیا گیا۔ ایک قول یہ بھی ہے کہ وہ مرتد ہو گیا تھا۔

(مدارج جلد ۲ ص ۱۵۳)

(۹) بعض مورخین کے نزدیک شراب کی حرمت کا حکم بھی اسی سال نازل ہوا۔  
اور بعض کے نزدیک ۳۴ھ میں اور بعض نے کہا کہ ۳۵ھ میں شراب حرام کی گئی۔

(مدارج جلد ۲ ص ۱۵۳)





# ہجرت کا پانچواں سال شہدہ

جنگ اُحد میں مسلمانوں کے جانی نقصان کا چرچا ہو جانے اور کفار قریش اور یہودیوں کی مشترکہ سازشوں سے تمام قبائل کفار کا حوصلہ آنا بلند ہو گیا کہ سب کو مدینہ پر حملہ کرنے کا جنون ہو گیا۔ چنانچہ شہدہ بھی کفر و اسلام کے بہت سے معرکوں کو اپنے دامن میں لیے ہوئے ہے۔ ہم یہاں چند مشہور غزوات و سرایا کا ذکر کرتے ہیں۔

غزوة ذات الرقاع | سب سے پہلے قبائل "انمار و ثعلبہ" نے مدینہ پر چڑھائی کرنے کا ارادہ کیا۔ جب حضور صلی اللہ علیہ وسلم

کو اس کی اطلاع ملی تو آپ نے چار سو صحابہ کرام کا لشکر اپنے ساتھ لیا اور مارحرم شہدہ کو مدینہ سے روانہ ہو کر مقام "ذات الرقاع" تک تشریف لے گئے۔ لیکن آپ کی آمد کا حال سن کر یہ کفار پہاڑوں میں بھاگ کر چھپ گئے اس لیے کوئی جنگ نہیں ہوئی۔ شریکین کی چند عورتیں ملیں۔ جن کو صحابہ کرام نے گرفتار کر لیا۔ اس وقت مسلمان بہت ہی مفلس اور تنگ دستی کی حالت میں تھے۔ چنانچہ حضرت ابو موسیٰ اشعری رضی اللہ عنہ کا بیان ہے کہ سواریوں کی اتنی کمی تھی کہ چھ چھ آدمیوں کی سواری کے لیے ایک ایک اونٹ تھا۔ جس پر ہم لوگ باری باری سوار ہو کر سفر کرتے تھے۔ پہاڑی زمین میں پیل چلنے سے ہمارے قدم زخمی اور پاؤں کے ناخن جھڑ گئے تھے اس لیے ہم لوگوں نے اپنے پاؤں پر کپڑوں کے چھوٹے لپیٹ لے لیے تھے۔ یہی وجہ ہے کہ اس غزوة کا نام "غزوة ذات الرقاع" (پیوندوں والا غزوة) ہو گیا۔

دعویٰ غزوة ذات الرقاع ۲۵ھ (۵۹۷ء)



بعض مورخین نے کہا کہ چونکہ وہاں کی زمین کے پتھر سفید و سیاہ رنگ کے تھے اور زمین ایسی نظر آتی تھی گویا سفید اور کالے پویند ایک دوسرے سے جوڑے ہوئے ہیں۔ لہذا اس غزوہ کو "غزوہ ذات الرقاع" کہا جانے لگا۔ اور بعض کا قول ہے کہ یہاں پر ایک درخت کا نام "ذات الرقاع" تھا۔ اس لیے لوگ اس کو غزوہ ذات الرقاع کہنے لگے۔ ہو سکتا ہے کہ یہ ساری باتیں ہوں۔

(ذرتانی جلد ۲ ص ۸۷)

مشور امام سیرت ابن اسحق کا قول ہے کہ سب سے پہلے اس غزوہ میں حضور صلی اللہ علیہ وسلم نے "صلوۃ الخوف" پڑھی۔

ذرتانی ج ۲ ص ۹۰ و بخاری باب غزوہ ذات الرقاع ج ۲ ص ۵۹۲

**غزوہ دومۃ الجندل** | ربیع الاول ۵ھ میں تپا چلا کہ "مقام دومۃ الجندل" میں جو مدینہ اور شہر دمشق کے درمیان ایک قلعہ کا نام ہے۔ مدینہ پر حملہ کرنے کے لیے ایک بہت بڑی فوج جمع ہو رہی ہے حضور صلی اللہ علیہ وسلم ایک ہزار صحابہ کرام کا لشکر لے کر مقابلہ کے لیے مدینہ سے نکلے جب مشرکین کو یہ معلوم ہوا کہ وہ لوگ اپنے مویشیوں اور چرواہوں کو چھوڑ کر بھاگ نکلے صحابہ کرام نے ان تمام جانوروں کو مال غنیمت بنا لیا اور آپ نے تین دن وہاں قیام فرما کر مختلف مقامات پر صحابہ کے لشکروں کو روانہ فرمایا۔ اس غزوہ میں بھی کوئی جنگ نہیں ہوئی اس سفر میں ایک مہینہ سے زائد آپ مدینہ سے باہر رہے۔

(ذرتانی ج ۲ ص ۹۴ تا ۹۵)

**غزوہ مریض** | اس کا دوسرا نام "غزوہ بنی المصطلق" بھی ہے "مریض" ایک مقام کا نام ہے جو مدینہ سے آٹھ فزول دور ہے قبیلہ خزاعہ کا ایک نامزدان "بنو المصطلق" یہاں آباد تھا۔ اور اس قبیلہ کا سردار حارث بن ضرار تھا۔ اس نے بھی مدینہ پر فوج کشی کے لیے لشکر جمع کیا تھا جب یہ خبر مدینہ پہنچی تو ۲ شعبان ۵ھ کو حضور اقدس صلی اللہ علیہ وسلم مدینہ پر حضرت زید بن حارثہ رضی اللہ عنہ



کو اپنا خلیفہ بنا کر لشکر کے ساتھ روانہ ہوئے اس غزوہ میں حضرت بی بی عائشہ اور حضرت بی بی ام سلمہ رضی اللہ عنہما بھی آپ کے ساتھ تھیں۔ جب حارث بن ضرار کو آپ کی تشریف آوری کی خبر ہو گئی تو اس پر ایسی دہشت سوار ہو گئی کہ وہ اور اس کی فوج بھاگ کر منتشر ہو گئی۔ مگر خود مرہ سیح کے باشندوں نے لشکر اسلام کا سامنا کیا اور جم کر مسلمانوں پر تیر برسوں کے لیکن جب مسلمانوں نے ایک ساتھ مل کر حملہ کر دیا تو وہیں کفار مارے گئے اور ایک مسلمان بھی شہادت سے سرفراز ہوئے۔ باقی سب کفار گرفتار ہو گئے جن کی تعداد سات سو سے زائد تھی۔ دو ہزار ادنیٰ اور پانچ ہزار بکریاں مالِ غنیمت میں صحابہ کرام کے ہاتھ آئیں۔ (زرقانی ج ۲ ص ۶۷ تا ۶۸)

غزوہ مرہ سیح جنگ کے اعتبار سے تو کوئی خاص اہمیت نہیں رکھتا مگر اس جنگ میں بعض ایسے اہم واقعات درپیش ہو گئے کہ یہ غزوہ تاریخ نبوی کا ایک عہد ہی اہم اور شاندار عنوان بن گیا ہے ان مشہور واقعات میں سے چند یہ ہیں۔

اس جنگ میں مالِ غنیمت کے لالچ میں بہت سے منافقین کی شرارت

لینے پر ایک ہاجر اور ایک انصاری میں کچھ تکرار ہو گئی۔ ہاجر نے بلند آواز سے یا للہ ہاجرین (اے ہاجر و فریاد ہے) اور انصاری نے یا للانصار (اے انصاریو! فریاد ہے) کا نعرہ مارا۔ یہ نعرہ سنتے ہی انصار و ہاجرین دوڑ پڑے اور اس قدر بات بڑھ گئی کہ آپس میں جنگ کی نوبت آگئی۔ رئیس المنافقین عبداللہ بن ابی کوشرارت کا ایک موقع مل گیا اس نے استعمال دلانے کے لیے انصاریوں سے کہا کہ لو یہ تو وہی مثل ہوئی کہ سَمِیْنُ کَلْبِکَ یَا کَلْبُ تم اپنے کتے کو فریاد کرنا کہ وہ تمہیں کوکھا ڈالے تم انصاریوں ہی نے ان ہاجروں کا حوصلہ بڑھا دیا ہے۔ لہذا اب ان ہاجرین کی مالی امداد و دباکل بند کر دو۔ یہ لوگ ذلیل و خوار ہیں اور ہم انصاریوں کا وار ہیں۔ اگر ہم مدینہ پہنچے تو یقیناً ہم ان ذلیل لوگوں کو مدینہ سے نکال باہر کریں گے۔

(قرآن سورہ منافقون)



حضرت اکرم صلی اللہ علیہ وسلم نے جب اس ہنگامہ کا شور و غوغا سنا تو انصار و مہاجرین سے فرمایا کہ کیا تم لوگ زمانہ جاہلیت کی لغزہ بازی کر رہے ہو؟ جمال نبوت دیکھتے ہی انصار و مہاجرین برف کی طرح ٹھنڈے پڑ گئے۔ اور رحمت عالم صلی اللہ علیہ وسلم کے چند فقروں نے محبت کا ایسا دریا بہا دیا کہ پھر انصار و مہاجرین شیر و شکر کی طرح گھل مل گئے۔

جب عبداللہ بن ابی کی بیوہ بات حضرت عمر رضی اللہ عنہ کے کان میں پڑی تو وہ اس قدر طیش میں آگئے کہ تنگی تلوار لے کر آئے اور عرض کیا کہ یا رسول اللہ! مجھے اجازت دیجئے کہ میں اس منافق کی گردن اڑا دوں۔ حضور قدس صلی اللہ علیہ وسلم نے نہایت نرمی کے ساتھ ارشاد فرمایا کہ اے عمر! خبردار ایسا نہ کر ورنہ کفار میں یہ خبر پھیل جائے گی کہ محمد (صلی اللہ علیہ وسلم) اپنے ساتھیوں کو بھی قتل کرنے لگے ہیں۔ یہ سن کر حضرت عمر رضی اللہ عنہ بالکل ہی خاموش ہو گئے مگر اس خبر کا پورے لشکر میں چرچا ہو گیا۔ یہ عجیب بات ہے کہ عبداللہ بن ابی جتنا بڑا اسلام اور بانی اسلام صلی اللہ علیہ وسلم کا دشمن تھا۔ اس سے کہیں زیادہ بڑھ کر اُس کے بیٹے اسلام کے سچے شیدائی، اور حضور صلی اللہ علیہ وسلم کے جان نثار صحابی تھے۔ ان کا نام بھی عبداللہ تھا۔ جب اپنے باپ کی بکواس کا پتا چلا تو وہ غیظ و غضب میں بھرے ہوئے بارگاہ رسالت میں حاضر ہوئے اور عرض کیا کہ یا رسول اللہ! اگر آپ میرے باپ کے قتل کو پسند فرماتے ہوں تو میری تمنا ہے کہ کسی دوسرے کے بجائے میں خود اپنی تلوار سے اپنے باپ کا سر کاٹ کر آپ کے قدموں میں ڈال دوں۔ آپ نے ارشاد فرمایا کہ نہیں ہرگز نہیں۔ میں تمہارے باپ کے ساتھ کبھی بھی کوئی برا سلوک نہیں کروں گا۔

(ابن سعد و طبری وغیرہ)

۱ اور ایک روایت میں یہ بھی آیا ہے کہ مدینہ کے قریب وادی عقیق میں وہ اپنے باپ عبداللہ بن ابی کا راستہ روک کر کھڑے ہو گئے اور کہا کہ تم نے مہاجرین اور رسول اللہ صلی اللہ علیہ وسلم کو ذلیل کہا ہے خدا کی قسم! میں اُس وقت تک تم کو



مدینہ میں داخل نہیں ہونے دوں گا جب تک رسول اللہ صلی اللہ علیہ وسلم اجازت عطا نہ فرمائیں اور جب تک تم اپنی زبان سے یہ نہ کہو کہ حضور صلی اللہ علیہ وسلم تمام اولادِ آدم میں سب سے زیادہ عزت والے ہیں۔ اور تم سارے جہان والوں میں سب سے زیادہ ذلیل ہو۔ تمام لوگ انتہائی حیرت اور تعجب کے ساتھ یہ منظر دیکھ رہے تھے جب حضور صلی اللہ علیہ وسلم وہاں پہنچے اور یہ دیکھا کہ بیٹا باپ کا راستہ روکے ہوئے کھڑا ہے اور عبداللہ بن ابی زور زور سے کہہ رہا ہے کہ میں سب سے زیادہ ذلیل ہوں۔ اور حضور اکرم صلی اللہ علیہ وسلم سب سے زیادہ عزت دار ہیں آپ نے یہ دیکھتے ہی حکم دیا کہ اس کا راستہ چھوڑ دو تا کہ یہ مدینہ میں داخل ہو جائے۔

(مدارج النبوة ج ۲ ص ۱۵۷)

غزوہ مریس کی جنگ میں جو کفار مسلمانوں کے ہاتھ میں گرفتار ہوئے۔ ان میں سردار

## حضرت جویریہ سے نکاح

قوم حادث بن مزار کی بیٹی حضرت جویریہ رضی اللہ عنہا بھی تھیں۔ جب تمام قیدی لوندی غلام بنا کر مجاہدین اسلام میں تقسیم کر دیے گئے تو حضرت جویریہ رضی اللہ عنہا حضرت ثابت بن قیس رضی اللہ عنہ کے حصہ میں آئیں انہوں نے حضرت جویریہ رضی اللہ عنہا سے یہ کہہ دیا کہ تم مجھے اتنی اتنی رقم دے دو تو میں تمہیں آزاد کر دوں گا۔ حضرت جویریہ رضی اللہ عنہا کے پاس کوئی رقم نہیں تھی۔ وہ حضور صلی اللہ علیہ وسلم کے دربار میں حاضر ہوئیں اور عرض کیا کہ یا رسول اللہ! میں اپنے قبیلے کے سردار حادث بن مزار کی بیٹی ہوں۔ اور میں مسلمان ہو چکی ہوں۔ حضرت ثابت بن قیس نے اتنی اتنی رقم لے کر مجھے آزاد کر دینے کا وعدہ کر لیا ہے آپ میری امداد فرمائیں تاکہ میں یہ رقم ادا کر کے آزاد ہو جاؤں۔ آپ نے ارشاد فرمایا کہ اگر میں اس سے بتر سلوک تمہارے ساتھ کروں تو کیا تم منگودہ کر لو گی؟ انہوں نے پوچھا کہ وہ کیا ہے؟ آپ نے فرمایا کہ میں چاہتا ہوں کہ میں خود تنہا تمہاری طرف سے ساری رقم ادا کر دوں۔ اور تم کو آزاد کر کے میں تم سے نکاح کروں۔ تاکہ تمہارا بھانڈا ہی اعزاز و وقار برقرار رہ جائے۔ حضرت جویریہ رضی اللہ عنہا نے خوشی خوشی اس کو منگودہ کر لیا



چنانچہ حضور صلی اللہ علیہ وسلم نے ساری رقم اپنے پاس سے ادا فرما کر حضرت جویریہ رضی اللہ عنہا سے نکاح فرمایا۔ جب یہ خبر شکر میں پھیل گئی کہ حضور صلی اللہ علیہ وسلم نے حضرت جویریہ رضی اللہ عنہا سے نکاح فرمایا تو مجاہدین اسلام کے شکر میں اس خاندان کے جتنے لوٹڑی غلام تھے مجاہدین نے سب کو فوراً ہی آزاد کر کے رہا کر دیا اور شکر اسلام کا ہر سپاہی یہ کہنے لگا کہ جس خاندان میں رسول اللہ صلی اللہ علیہ وسلم نے شادی کر لی اس خاندان کا کوئی آدمی لوٹڑی غلام نہیں رہ سکتا۔ اور حضرت بی بی عائشہ رضی اللہ عنہا کہنے لگیں کہ ہم نے کسی عورت کا نکاح حضرت جویریہ کے نکاح سے بڑھ کر خیر و برکت والا نہیں دیکھا۔ کہ اس کی وجہ سے تمام خاندان بنی المصطلق کو غلامی سے آنا دی نصیب ہو گئی۔ (البردار کتاب العتق ج ۲ ص ۵۴۸)

حضرت جویریہ رضی اللہ عنہا کا اصلی نام "برہ" تھا۔ حضور صلی اللہ علیہ وسلم نے اس نام کو بدل کر "جویریہ" نام رکھا۔ (مدارج جلد ۲ ص ۱۵۵)

**واقعہ افک** | اسی غزوہ سے جب رسول اللہ صلی اللہ علیہ وسلم مدینہ واپس آنے لگے تو ایک منزل پر رات میں پڑاؤ کیا۔ حضرت عائشہ رضی اللہ عنہا ایک بندہ ہودج میں سوار ہو کر سفر کرتی تھیں اور چند مخصوص آدمی اس ہودج کو اونٹ پر لادنے اور اتارنے کے لیے مقرر تھے۔ حضرت بی بی عائشہ رضی اللہ عنہا شکر کی روانگی سے کچھ پہلے شکر سے باہر رفع حاجت کے لیے تشریف لے گئیں جب واپس ہوئیں تو دیکھا کہ ان کے گلے کا ہار کہیں ٹوٹ کر گر پڑا ہے۔ وہ دوبارہ اس ہار کی تلاش میں شکر سے باہر چلی گئیں اس مرتبہ واپسی میں کچھ دیر لگ گئی اور شکر روانہ ہو گیا۔ آپ کا ہودج لادنے والوں نے یہ خیال کر کے ام المومنین ہودج کے اندر تشریف فرما ہیں ہودج کو اونٹ پر لاد دیا۔ اور پورا قافلہ منزل سے روانہ ہو گیا۔ جب حضرت عائشہ رضی اللہ عنہا منزل پر واپس آئیں تو یہاں کوئی آدمی موجود نہیں تھا۔ تنہائی سے سخت گھبرائیں۔ اندھیری رات میں اکیلے چلنا بھی خطرناک تھا۔ اس لیے وہ یہ سوچ کر وہیں ہیٹ گئیں کہ جب اگلی منزل پر لوگ



مجھے نہ پائیں گے تو ضرور ہی میری تلاش میں سبیاں آئیں گے۔ وہ لمبی لمبی سو گئیں۔ ایک صحابی جن کا نام حضرت صفوان بن معطل رضی اللہ عنہ تھا۔ وہ ہمیشہ لشکر کے پیچھے پیچھے اس خیال سے چلا کرتے تھے تاکہ لشکر کا گرا پڑا سامان اٹھاتے چلیں۔ وہ جب اس منزل پر پہنچے تو حضرت بی بی عائشہ رضی اللہ عنہا کو دیکھا اور چونکہ پردہ کی آیت نازل ہونے سے پہلے وہ بارہام المؤمنین کو دیکھ چکے تھے۔ اس لیے دیکھتے ہی پہچان لیا اور انہیں مردہ سمجھ کر "انا لله وانا الیہ راجعون" پڑھا۔ اس آواز سے وہ جاگ اٹھیں۔ حضرت صفوان بن معطل سلمی رضی اللہ عنہ نے فوراً ہی ان کو اپنے اونٹ پر سوار کر لیا۔ اور خود اونٹ کی ہمارتھام کر پیدل چلتے ہوئے اگلی منزل پر حضور صلی اللہ علیہ وسلم کے پاس پہنچ گئے۔

منافقوں کے سردار عبداللہ بن ابی نے اس واقعہ کو حضرت بی بی عائشہ رضی اللہ عنہا پر تہمت لگانے کا ذریعہ بنا لیا۔ اور خوب خوب اس تہمت کا چرچا کیا۔ یہاں تک کہ مدینہ میں اسی منافق نے اس شرمناک تہمت کو اس قدر اچھالا اور آنا شور و غل مچایا کہ مدینہ کی ہر گزرت اہل افتراء اور تہمت کا چرچا ہونے لگا۔ اور بعض مسلمان مثلاً حضرت حسان بن ثابت اور حضرت مسلم بن امانہ اور حضرت حمزہ بنت حاشم رضی اللہ عنہم نے بھی اسی تہمت کو پھیلانے میں کچھ حصہ لیا۔ حضور اقدس صلی اللہ علیہ وسلم کا اس شرابگیر تہمت سے بے حد رنج و مدردہ پہنچا۔ اور مخلص مسلمانوں کو بھی اتھائی رنج و غم ہوا۔ حضرت بی بی عائشہ رضی اللہ عنہا مدینہ پہنچتے ہی سخت بیمار ہو گئیں۔ پردہ نشین تو تھیں ہی صاحب فراش ہو گئیں اور انہیں اس تہمت تراشی کی بالکل خبر ہی نہیں ہوئی گو کہ حضور صلی اللہ علیہ وسلم کو حضرت بی بی عائشہ رضی اللہ عنہا کی پاک دامنی کا پورا پورا علم و یقین تھا۔ مگر چونکہ اپنی بیوی کا معاملہ تھا۔ اس لیے آپ نے اپنی طرف سے اپنی بیوی کی برادرت اور پاک دامنی کا اعلان کرنا مناسب نہیں سمجھا۔ اور وحی الہی کا انتظار فرمانے لگے اس درمیان میں آپ اپنے مخلص اصحاب سے اس معاملہ میں مشورہ فرماتے رہے تاکہ ان لوگوں کے خیالات کا پتا چل سکے۔ (بخاری ج ۲ ص ۵۹۴)



چنانچہ حضرت عمر رضی اللہ عنہ سے جب آپ نے اس تہمت کے بارے میں گفتگو فرمائی تو انہوں نے عرض کیا کہ یا رسول اللہ صلی اللہ علیہ وسلم۔ یہ منافق یقیناً جھوٹے ہیں۔ اس لیے کہ جب اللہ تعالیٰ کو یہ گوارا نہیں ہے کہ آپ کے جسم اطہر پر ایک مکھی بھی بیٹھ جائے۔ کیونکہ مکھی نجاستوں پر بیٹھتی ہے، تو بھلا جو عورت ایسی برائی کی مرتکب ہو خداوند قدوس کب؟ اور کیسے برداشت فرمائے گا کہ وہ آپ کی زوجیت میں رہ سکے۔

حضرت عثمان غنی رضی اللہ عنہ نے کہا کہ یا رسول اللہ (صلی اللہ علیہ وسلم) جب اللہ تعالیٰ نے آپ کے سایہ کو زمین پر ہمیں پڑنے دیا۔ تاکہ اس پر کسی کا پاؤں نہ پڑ سکے تو بھلا اس موجود بھت کی غیرت کب یہ گوارا کرے گی کہ کوئی انسان آپ کی زوجہ محترمہ کے ساتھ ایسی قباحت کا مرتکب ہو سکے؟ حضرت علی رضی اللہ عنہ نے یہ گزارش کی کہ یا رسول اللہ (صلی اللہ علیہ وسلم) ایک مرتبہ آپ کی نعین اقدس میں نجاست لگ گئی تھی تو اللہ تعالیٰ نے حضرت جبریل علیہ السلام کو بھیج کر آپ کو خبر دی کہ آپ اپنی نعین اقدس کو اتار دیں اس لیے حضرت بی بی عائشہ معاذ اللہ اگر ایسی ہوتیں تو ضرور اللہ تعالیٰ آپ پر وحی نازل فرمادیتا کہ "آپ ان کو اپنی زوجیت سے نکال دیں"۔

حضرت ابو ایوب انصاری رضی اللہ عنہ نے جب اس تہمت کی خبر سنی تو انہوں نے اپنی بیوی سے کہا کہ اے بیوی! تو سچ بتا! اگر حضرت صفوان بن معطل کی جگہ میں ہوتا تو کیا تو یہ گمان کر سکتی ہے کہ میں حضور اقدس صلی اللہ علیہ وسلم کی حرم پاک کے ساتھ ایسا کر سکتا تھا؟ تو ان کی بیوی نے جواب دیا کہ اگر حضرت عائشہ رضی اللہ عنہا کی جگہ میں رسول اللہ صلی اللہ علیہ وسلم کی بیوی ہوتی تو خدا کی قسم! میں کبھی ایسی خیانت نہیں کر سکتی تھی۔ وہ پھر حضرت عائشہ رضی اللہ عنہا جو مجھ سے لاکھوں درجے بہتر ہے۔ اور حضرت صفوان بن معطل رضی اللہ عنہ جو بدرجہا تم سے بہتر ہیں بھلا کیونکر ممکن ہے کہ یہ دونوں ایسی خیانت کر سکتے ہیں؟

(ملک التنزیل مصری ج ۲ ص ۱۳۴ تا ۱۳۵)

بخاری شریف کی روایت ہے کہ حضور صلی اللہ علیہ وسلم نے اس معاملہ میں حضرت علی



اور اسامہ رضی اللہ عنہما سے جب مشورہ طلب فرمایا تو حضرت اسامہ رضی اللہ عنہ نے جرتہ کہا کہ اَهْلًا وَلَا تَعْلَمُوا إِلَّا خَيْرًا کہ یا رسول اللہ صلی اللہ علیہ وسلم، وہ آپ کی بیوی ہیں اور ہم انہیں اچھی ہی جانتے ہیں۔ اور حضرت علی رضی اللہ عنہ نے یہ جواب دیا کہ یا رسول اللہ! اللہ تعالیٰ نے آپ پر کوئی تنگی نہیں ڈالی ہے۔ عورتیں ان کے سوا بہت ہیں۔ اور آپ ان کے بارے میں ان کی لونڈی (حضرت بریرہ) سے پوچھ لیں۔ وہ آپ سے سچ سچ کہہ دے گی۔

حضرت بریرہ رضی اللہ عنہا سے جب آپ نے سوال فرمایا تو انہوں نے عرض کیا کہ یا رسول اللہ صلی اللہ علیہ وسلم، اُس ذات پاک کی قسم جس نے آپ کو رسولِ برحق بنا کر بھیجا ہے کہ میں نے حضرت بی بی عائشہ رضی اللہ عنہا میں کوئی عیب نہیں دیکھا۔ ہاں اتنی بات ضرور ہے کہ وہ ابھی کمسن لڑکی ہیں۔ وہ گوندھا ہوا آٹا چھوڑ کر سو جاتی ہیں اور بکری آکر کھا ڈالتی ہے۔

پھر حضور صلی اللہ علیہ وسلم نے اپنی زوجہ محترمہ حضرت زینب بنت جحش رضی اللہ عنہا سے دریافت فرمایا جو حسن و جمال میں حضرت عائشہ رضی اللہ عنہا کے مثل تھیں۔ تو انہوں نے قسم کھا کر یہ عرض کیا کہ یا رسول اللہ! اَخِيَّ سَمِعِي وَبَصَرِي قَالَ مَا عَلِمْتُ إِلَّا خَيْرًا میں اپنے کان اور آنکھ کی حفاظت کرتی ہوں۔ خدا کی قسم! میں تو حضرت بی بی عائشہ کو اچھی ہی جانتی ہوں۔

(بخاری باب حدیث الانک ج ۲ ص ۵۱۶)

اس کے بعد حضور اکرم صلی اللہ علیہ وسلم نے ایک دن منبر پر کھڑے ہو کر مسلمانوں سے فرمایا کہ اس شخص کی طرف سے مجھے کون معذور سمجھے گا۔ یا میری مدد کرے گا جس نے میری بیوی پر بہتان تراشی کر کے میری دل آزاری کی ہے۔ وَاللَّهِ مَا عَلِمْتُ عَلَىٰ أَهْلِي إِلَّا خَيْرًا۔ خدا کی قسم میں اپنی بیوی کو ہر طرح کی اچھی ہی جانتا ہوں۔ وَلَقَدْ ذَكَرُوا رَجُلًا مَّا عَلِمْتُ عَلَيْهِ إِلَّا خَيْرًا۔ اور ان لوگوں (مناقول) نے (اس بہتان میں) ایک ایسے مرد صفوان بن مصل، کا ذکر کیا ہے جس کو میں بالکل اچھا



ہی جانتا ہوں۔ (بخاری ج ۲ ص ۵۹۵ باب حدیث الافک)

حضرت صلی اللہ علیہ وسلم کی برسر منبر اس تقریر سے معلوم ہوا کہ حضور اقدس صلی اللہ علیہ وسلم کو حضرت عائشہ اور حضرت صفوان بن معطل رضی اللہ عنہما دونوں کی براءت و طہارت اور عفت و پاک دامنی کا پورا پورا علم اور یقین تھا۔ اور وحی نازل ہونے سے پہلے ہی آپ کو یقینی طور پر معلوم تھا کہ منافق جھوٹے اور ام المؤمنین پاک دامن ہیں۔ ورنہ آپ برسر منبر قسم کھا کر ان دونوں کی اچھائی کا مجمع عام میں ہرگز اعلان نہ فرماتے مگر پہلے ہی اعلان عام نہ فرمانے کی وجہ یہی تھی کہ اپنی بیوی کی پاک دامنی کا اپنی زبان سے اعلان کرنا حضور صلی اللہ علیہ وسلم مناسب نہیں سمجھتے تھے۔ جب حد سے زیادہ منافقین نے شور و غوغا شروع کر دیا تو حضور صلی اللہ علیہ وسلم نے منبر پر اپنے خیال اقدس کا اظہار فرمادیا۔ مگر اب بھی اعلان عام کیلئے آپ کو وحی الہی کا انتظار ہی رہا۔

یہ پہلے تحریر کیا جا چکا ہے کہ ام المؤمنین حضرت عائشہ رضی اللہ عنہا سفر سے آتے ہی بیمار ہو کر صاحب فراش ہو گئی تھیں۔ اس لیے وہ اس بہتان کے طوفان سے بالکل ہی بے خبر تھیں۔ جب انہیں مرض سے کچھ صحت موصول ہوئی اور وہ ایک رات حضرت ام مسطح ضحابیہ رضی اللہ عنہا کے ساتھ رفع حاجت کے لیے صحرا میں تشریف لے گئیں۔ تو ان کی زبانی انہوں نے اس دلخراش اور روح فرسا خبر کو سنا۔ جس سے انہیں بڑا دھچکا لگا۔ اور وہ شدت رنج و غم سے مدھال ہو گئیں۔ چنانچہ ان کی بیماری میں مزید اضافہ ہو گیا۔ اور وہ دن رات بلک بلک کر روتی رہیں۔ آخر جب ان سے یہ صدمہ جانکا ہوا برداشت نہ ہو سکا تو وہ حضور صلی اللہ علیہ وسلم سے اجازت لے کر اپنی والدہ کے گھر چلی گئیں اور اس منہوں خبر کا تذکرہ اپنی والدہ سے کیا۔ ماں نے کافی تسلی و تسنی دی مگر بے برابر لگتا روتی ہی رہیں۔ اسی حالت میں ناگماں حضور صلی اللہ علیہ وسلم تشریف لائے اور فرمایا کہ اے عائشہ! تمہارے بارے میں ایسی ایسی خبر اڑائی گئی ہے۔ اگر تم پاک دامن ہو اور یہ خبر جھوٹی ہے تو عنقریب خداوند تعالیٰ تمہاری براءت کا بذریعہ وحی اعلان فرمادے گا۔ ورنہ تم توبہ و استغفار کر لو۔ کیونکہ جب کوئی بندہ خدا سے توبہ



کتاب سے اور بخشش مانگتا ہے تو اللہ تعالیٰ اس کے گناہوں کو معاف فرمادیتا ہے۔ حضور صلی اللہ علیہ وسلم کی یہ گفتگو سن کر حضرت عائشہ رضی اللہ عنہا کے آنسو بالکل تھم گئے اور انہوں نے اپنے والد حضرت ابو بکر صدیق رضی اللہ عنہ سے کہا کہ آپ رسول اللہ صلی اللہ علیہ وسلم کا جواب دیجیے تو انہوں نے فرمایا کہ خدا کی قسم میں نہیں جانتا کہ حضور صلی اللہ علیہ وسلم کو کیا جواب دوں؟ پھر انہوں نے ماں سے جواب دینے کی درخواست کی تو ان کی ماں نے بھی یہی کہا۔ پھر خود حضرت بی بی عائشہ رضی اللہ عنہا نے حضور صلی اللہ علیہ وسلم کو یہ جواب دیا کہ لوگوں نے جو ایک بے بنیاد بات اڑائی ہے اور یہ لوگوں کے دلوں میں بیٹھ چکی ہے اور کچھ لوگ اس کو سچ سمجھ چکے ہیں۔ اس صورت میں اگر میں یہ کہوں کہ میں پاک دامن ہوں تو لوگ اس کی تصدیق نہیں کریں گے۔ اور اگر میں اس برائی کا اقرار کروں تو سب مان لیں گے حالانکہ اللہ تعالیٰ جانتا ہے کہ میں اس الزام سے بری اور پاک دامن ہوں۔ اس وقت میری مثال حضرت یوسف علیہ السلام کے باپ (حضرت یعقوب علیہ السلام) جیسی ہے۔ لہذا میں بھی وہی کہتی ہوں جو انہوں نے کہا یعنی نَصَبٌ جَنَائِلٌ / وَاللَّهُ الْمُسْتَعَانُ عَلَىٰ مَا كَيْفُؤُونَ۔ یہ کہتی ہوئی انہوں نے کروٹ بدل کر منہ پھیر لیا۔ اور کہنا کہ اللہ تعالیٰ جانتا ہے کہ میں اس تہمت سے بری اور پاک دامن ہوں۔ اور مجھے یقین ہے کہ اللہ تعالیٰ مزور میری برائت کو ظاہر فرمادے گا پھر بی بی عائشہ رضی اللہ عنہا کا جواب سن کر ابھی رسول اللہ صلی اللہ علیہ وسلم اپنی جگہ سے اٹھے بھی نہ تھے اور ہر شخص اپنی اپنی جگہ پر بیٹھا ہی ہوا تھا کہ ناگہاں حضور صلی اللہ علیہ وسلم پر وحی نازل ہوئی۔ اور آپ پر نزولِ وحی کے وقت کی بے چینی شروع ہو گئی۔ اور باوجودیکہ شدید سردی کا وقت تھا۔ مگر پینے کے قطرات موتیوں کی طرح آپ کے بدن سے ٹپکنے لگے جب وحی اتر چکی تو بہتے ہوئے حضور صلی اللہ علیہ وسلم نے فرمایا کہ اے عائشہ تم خدا کا شکر ادا کرتے ہوئے اس کی حمد کرو کہ اس نے تمہاری برائت اور پاک دامنی کا اعلان فرمادیا۔ اور پھر آپ نے قرآن کی سورہ نور میں سے دس آیتوں کی تلاوت فرمائی جو إِنَّ الَّذِينَ جَاءُوا بِالْإِفْكِ عَنْ شُرُوعِهَا وَكَرَّوْا اللَّهُ



رَأَوْنَا رَحِيمًا بِرَحْمَةٍ هِيَ

ان آیات کے نازل ہو جانے کے بعد منافقوں کا منہ کالا ہو گیا اور حضرت ام المومنین بی بی عائشہ رضی اللہ عنہا کی پاک دامنی کا آفتاب اپنی پوری آب و تاب کے ساتھ اس طرح چمک اٹھا کہ قیامت تک آنے والے مسلمانوں کے دلوں کی دنیا میں نور ایمان سے اجالا ہو گیا۔

حضرت ابو بکر صدیق رضی اللہ عنہ کو حضرت مسطح بن اثاثہ پر بڑا غصہ آیا۔ یہ آپ کے خالہ زاد بھائی تھے اور بچپن ہی میں ان کے والد وفات پا گئے تھے تو حضرت ابو بکر صدیق رضی اللہ عنہ نے ان کی پرورش بھی کی تھی۔ اور ان کی مفلسی کی وجہ سے ہمیشہ آپ ان کی مالی امداد فرماتے رہتے تھے۔ مگر اس کے باوجود حضرت مسطح بن اثاثہ رضی اللہ عنہ نے بھی اس تہمت تراشی اور اس کا چرچا کرنے میں کچھ حصہ لیا تھا اس وجہ سے حضرت ابو بکر صدیق رضی اللہ عنہ نے غصہ میں بھر کر یہ قسم کھالی کہ اب میں مسطح بن اثاثہ کی کبھی بھی کوئی مالی مدد نہیں کروں گا۔ اس موقع پر اللہ تعالیٰ نے یہ آیت نازل فرمائی کہ۔

وَلَا يَأْتِلُ أَوْلِيَا الْفَضِيلِ  
مِنْكُمْ وَالسَّعَةِ أَنْ يُؤْتُوا  
أُولِي الْقُرْبَىٰ وَالْمَسْكِينِ  
وَالْمُهَاجِرِينَ فِي سَبِيلِ اللَّهِ  
وَلْيَعْفُوا وَلْيَصْفَحُوا  
أَلَا تُحِبُّونَ أَنْ يَغْفِرَ اللَّهُ  
لَكُمْ وَاللَّهُ هَفْوٌ  
رَحِيمٌ (نور)

اور قسم نہ کھائیں وہ جو تم میں فضیلت والے  
اور گنہگاروں کے ہونے ہیں۔ قرابت والوں  
اور مسکینوں اور اللہ کی راہ میں ہجرت  
کرنے والوں کو دینے کی اور چاہیے  
کہ معاف کریں اور درگزر کریں۔ کیا تم  
اسے پسند نہیں کرتے کہ اللہ تمہاری  
بخشش سکھائے، اور اللہ بہت بخشنے  
والا اور بڑا بہر بان ہے۔

اس آیت کو سن کر حضرت ابو بکر صدیق رضی اللہ عنہ نے اپنی قسم توڑ ڈالی۔ اور پھر حضرت مسطح بن اثاثہ رضی اللہ عنہ کا خرچ بدستور سابق عطا فرمانے لگے۔

(بخاری حدیث الافک ج ۲ ص ۵۱۵ تا ۵۱۶ مختصراً)



پھر حضور صلی اللہ علیہ وسلم نے مسجد نبوی میں ایک خطبہ پڑھا، اور سورہ نور کی آیتیں تلاوت فرما کر مجمع عام میں سنا دیں۔ اور تہمت لگانے والوں میں سے حضرت حسان بن ثابت و حضرت مسطح بن اثاثہ و حضرت حنہ بنت جحش رضی اللہ عنہم اور رئیس المنافقین عبداللہ بن ابی ان چاروں کو حد قذف کی سزا میں اسی اسی در سے مارے گئے۔

(مدارج جلد ۲ ص ۱۶۳ دنیہ)

شارح بخاری علامہ کرمانی علیہ الرحمۃ نے فرمایا کہ حضرت بی بی عائشہ کی برادرت اور پاک دامنی قطعی و یقینی ہے جو قرآن سے ثابت ہے۔ اگر کوئی اس میں ذرا بھی شک کرے تو وہ کافر ہے۔

(بخاری جلد ۲ ص ۵۹۵)

دوسرے تمام فقہاء اہل امت کا بھی یہی مسلک ہے۔

ابن عبدالبر و ابن سعد و ابن حبان وغیرہ محدثین و علماء سیرت کا قول ہے کہ تمیم کی آیت اسی غزوہ مزینہ میں نازل ہوئی

## آیت تمیم کا نزول

مگر روایت الاحباب میں لکھا ہے کہ آیت تمیم کسی دوسرے غزوہ میں اتری ہے۔

(مدارج النبوة ج ۲ ص ۱۵۷) واللہ تعالیٰ اعلم

بخاری شریف میں آیت تمیم کی شان نزول جو مذکور ہے وہ یہ ہے کہ حضرت بی بی عائشہ رضی اللہ عنہا کا بیان ہے کہ ہم لوگ حضور صلی اللہ علیہ وسلم کے ساتھ ایک سفر میں تھے جب ہم لوگ مقام "بیداء" یا مقام "قات الجیش" میں پہنچے تو میرا ہارٹٹ کر کہیں گر گیا حضور صلی اللہ علیہ وسلم اور کچھ لوگ اس ہار کی تلاش میں وہاں ٹھہر گئے۔ اور وہاں پانی نہیں تھا تو کچھ لوگوں نے حضرت ابو بکر صدیق رضی اللہ عنہ کے پاس اگر شکایت کی کہ کیا آپ دیکھتے نہیں کہ حضرت عائشہ نے کیا کیا؟ حضور صلی اللہ علیہ وسلم اور صحابہ کو یہاں ٹھہرا لیا ہے۔ مالا نکہ یہاں پانی موجود نہیں ہے۔ یہ سن کر حضرت ابو بکر رضی اللہ عنہ میرے پاس آئے۔ اور جو کچھ خدا نے چاہا انہوں نے مجھ کو (سخت دست) کہا۔ اور میرے غصے میں اپنے ہاتھ سے میری کوکھ میں کو نچا مارنے لگے۔ اس وقت رسول اللہ صلی اللہ علیہ وسلم میری شان پر اپنا سر مبارک رکھ کر آرام فرما رہے تھے۔ اس وجہ سے (مار کھانے کے



باوجود میں ہل نہیں سکتی تھی۔ صبح کو جب رسول اللہ صلی اللہ علیہ وسلم بیدار ہوئے تو وہاں  
 کبھی پانی موجود ہی نہیں تھا۔ ناگہاں حضور صلی اللہ علیہ وسلم پر تمیم کی آیت نازل ہو گئی۔  
 چنانچہ حضور صلی اللہ علیہ وسلم اور تمام اصحاب نے تمیم کیا اور نماز فجر ادا کی اس موقع  
 پر حضرت انسید بن حنفیر رضی اللہ عنہ نے (خوش ہو کر) کہا کہ اے ابوبکر کی آل! یہ  
 تمہاری پہلی ہی برکت تھیں ہے۔ پھر ہم لوگوں نے اونٹ کو اٹھایا تو اس کے نیچے  
 ہم نے ہار کو پالیا۔  
 (بخاری ج ۱ ص ۳۸ کتاب التیمم)

اس حدیث میں کسی غزوہ کا نام نہیں ہے۔ مگر شارح بخاری حضرت علامہ ابن حجر  
 علیہ الرحمۃ نے فرمایا کہ یہ واقعہ غزوہ بنی المصطلق کا ہے جس کا دوسرا نام غزوہ مزلیع  
 بھی ہے۔ جس میں قصہ انک واقع ہوا۔

(فتح الباری ج ۱ ص ۳۶۵ کتاب التیمم)

اس غزوہ میں حضور صلی اللہ علیہ وسلم اٹھائیس دن مدینہ سے باہر رہے۔  
 (ذرتانی ج ۲ ص ۱۰۲)

## جنگِ خندق

۵ھ کی تمام لڑائیوں میں یہ جنگ سب سے زیادہ مشہور اور فیصلہ کن جنگ ہے  
 چونکہ دشمنوں سے حفاظت کے لیے شہر مدینہ کے گرد خندق کھودی گئی تھی اس لیے  
 یہ لڑائی ”جنگِ خندق“ کہلاتی ہے اور چونکہ تمام کفارِ عرب نے متحد ہو کر اسلام  
 کے خلاف یہ جنگ کی تھی۔ اس لیے اس لڑائی کا دوسرا نام ”جنگِ اہزاب“ (تمام  
 جماعتوں کی متحدہ جنگ) ہے۔ قرآن مجید میں اس لڑائی کا تذکرہ اسی نام کے ساتھ  
 آیا ہے۔

جنگِ خندق کا سبب | گزشتہ اوراق میں ہم یہ لکھ چکے ہیں کہ ”قبیلہ  
 بنو نضیر“ کے یہودی جب مدینہ سے نکال دیے  
 گئے تو ان میں سے یہودیوں کے چند رؤسا ”خیبر“ میں جا کر آباد ہو گئے اور خیبر کے



یہودیوں نے ان لوگوں کا اتنا اعزاز و اکرام کیا کہ سلام بن الحقیق و حیی بن اخطب و کنانہ بن الربیع کو اپنا سردار مان لیا۔ یہ لوگ چونکہ مسلمانوں کے خلاف غیظ و غضب میں بہرے ہوئے تھے۔ اور انتقام کی آگ ان کے سینوں میں دہک رہی تھی۔ اس لیے ان لوگوں نے مدینہ پر ایک زبردست حملہ کی اسکیم بنائی۔ چنانچہ یہ تینوں اس مقصد کے پیش نظر کہ گئے۔ اور کفار قریش سے مل کر یہ کہا کہ اگر تم لوگ ہمارا ساتھ دو تو ہم لوگ مسلمانوں کو صفحہ ہستی سے نیت و نابود کر سکتے ہیں۔ کفار قریش تو اس کے بھوکے ہی تھے۔ فوراً ہی ان لوگوں نے یہودیوں کی ہاں میں ہاں ملا دی۔ کفار قریش سے ساز باز کر لینے کے بعد ان تینوں یہودیوں نے ”قبیلہ بنو غطفان“ کا رخ کیا۔ اور خیبر کی آدمی آمدنی دینے کا لالچ دے کر ان لوگوں کو بھی مسلمانوں کے خلاف جنگ کرنے کے لیے آمادہ کر لیا پھر بنو غطفان نے اپنے حلیف ”بنو اسد“ کو بھی جنگ کے لیے تیار کر لیا۔ ادھر یہودیوں نے اپنے حلیف ”قبیلہ بنو اسد“ کو بھی اپنا ہنوا بنا لیا اور کفار قریش نے اپنی رشتہ داریوں کی بنا پر ”قبیلہ بنو سلیم“ کو بھی اپنے ساتھ ملا لیا غرض اس طرح تمام قبائل عرب کے کفار نے مل جل کر ایک لشکر جہاد تیار کر لیا جس کی تعداد دس ہزار تھی۔ اور ابوسفیان اس پورے لشکر کا پہلا سالار بن گیا۔

(ذوقانی ج ۲ ص ۱۰۴ تا ۱۰۵)

**مسلمانوں کی تیاری** | جب قبائل عرب کے تمام کافروں کے اس گٹھ جوڑ اور خونخوار حملہ کی خبریں مدینہ پہنچیں تو حضور اقدس صلی اللہ علیہ وسلم نے اپنے اصحاب کو جمع فرما کر مشورہ فرمایا کہ اس حملہ کا مقابلہ کس طرح کیا جائے؟ حضرت سلمان فارسی رضی اللہ عنہ نے یہ رائے دی کہ جنگ احد کی طرح شہر سے باہر نکل کر اتنی بڑی فوج کے حملہ کو میدانی لڑائی میں روکنا مصلحت کے خلاف ہے۔ لہذا مناسب یہ ہے کہ شہر کے اندر رہ کر اس حملہ کا دفاع کیا جائے اور شہر کے گرد جس طرف سے کفار کی چڑھائی کا خطرہ ہے ایک خندق کھودی جائے تاکہ کفار کی پوری فوج بے یک وقت حملہ آور نہ ہو سکے۔ مدینہ کے عین طرف چوں کہ



مکانات کی تنگ گلیاں اور کھجوروں کے جھنڈ تھے۔ اس لیے ان تینوں جانب سے حملہ کا امکان نہیں تھا۔ مدینہ کا صرف ایک رخ کھلا ہوا تھا اس لیے یہ طے کیا گیا کہ اسی طرف پانچ گز گہری خندق کھودی جائے۔ چنانچہ ۸ روز و قعدہ ۳۵ھ کو حضور صلی اللہ علیہ وسلم تین ہزار صحابہ کرام کو ساتھ لے کر خندق کھودنے میں مصروف ہو گئے۔ حضور صلی اللہ علیہ وسلم نے خود اپنے دست مبارک سے خندق کی مد بندی فرمائی۔ اور دس دس آدمیوں پر دس دس گز زمین تقسیم فرمادی اور تقریباً بیس دن میں یہ خندق تیار ہو گئی۔

(مدارج النبوة ج ۲ ص ۱۶۸ تا ۱۷۰)

حضرت انس رضی اللہ عنہ کا بیان ہے کہ حضور صلی اللہ علیہ وسلم خندق کے پاس تشریف لائے اور جب یہ دیکھا کہ انصار و ہاجرین کڑکڑاتے ہوئے جاڑے کے موسم میں صبح کے وقت کٹی کٹی ناقول کے باوجود جوش و خروش کے ساتھ خندق کھودنے میں مشغول ہیں تو انتہائی متاثر ہو کر آپ نے یہ رجز پڑھنا شروع کر دیا کہ

اللَّهُمَّ إِنَّا الْعَيْشُ عَيْشُ الْآخِرَةِ  
فَاغْفِرِ الْآلُفَّامَ وَالْمُهَاجِرَةَ

اے اللہ! بلاشبہ زندگی تو بس آخرت کی زندگی ہے۔ لہذا تو انصار و ہاجرین کو بخش دے۔

اس کے جواب میں انصار و ہاجرین نے آواز ملا کر یہ پڑھنا شروع کر دیا کہ

يٰۤاَيُّهَا مُحَمَّدًا  
عَلَى الْجِهَادِ مَا يَقِينًا أَبَدًا

ہم وہ لوگ ہیں جنہوں نے جہاد پر حضرت محمد صلی اللہ علیہ وسلم کی بیعت کر لی ہے۔ جب تک ہم زندہ رہیں ہمیشہ ہمیشہ کے لیے۔

(بخاری مغزہ خندق ج ۲ ص ۵۸۸)

حضرت براء بن عازب رضی اللہ عنہ کہتے ہیں کہ حضور صلی اللہ علیہ وسلم خود بھی خندق کھودتے اور مٹی اٹھا اٹھا کر پھینکتے تھے۔ یہاں تک کہ آپ کے شکم مبارک پر



غبار کی تہ جم گئی تھی۔ اور مٹی اٹھاتے ہوئے صحابہ کراہ جوش دلانے کے لیے رجز کے  
یہ اشعار پڑھتے تھے کہ

وَاللّٰهُ لَوْلَا اللّٰهُ مَا اهْتَدَيْنَا  
وَلَا تَصَدَّقْنَا وَلَا صَلَّيْنَا

خدا کی قسم! اگر اللہ کا فضل نہ ہوتا تو ہم ہدایت نہ پاتے اور نہ صدقہ دیتے، نہ  
نماز پڑھتے،

فَأَنْزِلْ لَنَا سَكِينَةً عَلَيْنَا  
وَوَثِّقْ الْإِقْدَامَ إِن لَّا تَقِينَا

لہذا سے اللہ! تم ہم پر قلبی اطمینان اتار دے۔ اور جنگ کے وقت ہم کو ثابت  
قدم رکھ۔

إِنَّ الْأُدَىٰ تَذُبُّوا عَلَيْنَا  
إِذَا أَرَادُوا فِتْنَةً أَيْبَانَا

یقیناً ان (کافروں) نے ہم پر ظلم کیا ہے۔ اور جب بھی ان لوگوں نے فتنہ کا ارادہ  
کیا۔ تو ہم لوگوں نے انکار کر دیا لفظ "أَيْبَانَا" حضور صلی اللہ علیہ وسلم بار بار تکرار بلند  
آواز سے دہراتے تھے۔

حضرت جابر رضی اللہ عنہ نے بیان فرمایا کہ خندق  
کھودتے وقت ناگہاں ایک ایسی چٹان نمودار ہو گئی  
جو کسی سے بھی نہیں ٹوٹی۔ جب ہم نے بارگاہ رسالت میں یہ ماجرا عرض کیا تو آپ  
اُٹھے۔ تین دن کا فاقہ تھا اور شکم مبارک پر پتھر بندھا ہوا تھا۔ آپ نے اپنے دست  
مبارک سے پھاڑا مارا۔ تو وہ چٹان ریت کے بھر بھر سے ٹیلے کی طرح بکھر گئی۔

(بخاری جلد ۲ ص ۵۸۸ خندق)

اور ایک روایت یہ ہے کہ آپ نے اس چٹان پر تین مرتبہ پھاڑا مارا۔ ہر ضرب  
پس اس میں سے ایک روشنی نکلتی تھی۔ اور اس روشنی میں آپ نے شام و ایران اور یمن



کے شہروں کو دیکھ لیا۔ اور ان تینوں ملکوں کے فتح ہونے کی صحابہ کرام کو بشارت دی۔  
(درقانی جلد ۲ صفحہ ۱۰۹ و مدارج ج ۲ صفحہ ۱۶۹)

اور نسائی کی روایت میں ہے کہ آپ نے مدائن کسریٰ و مدائن قیصر و مدائن حبشہ کی  
فتوحات کا اعلان فرمایا۔ (نسائی ج ۲ صفحہ ۶۳)

حضرت جابر رضی اللہ عنہ کہتے ہیں کہ فاقوں سے  
شکم اقدس پر پتھر بندھا ہوا دیکھ کر میرا دل بھر آیا

## حضرت جابر کی دعوت

چنانچہ میں حضور صلی اللہ علیہ وسلم سے اجازت لے کر اپنے گھر آیا اور بیوی سے کہا کہ  
میں نے نبی اکرم صلی اللہ علیہ وسلم کو اس قدر شدید صوک کی حالت میں دیکھا ہے کہ مجھ  
کو صبر کی تاب نہیں رہی۔ کیا گھر میں کچھ کھانا ہے؟ بیوی نے کہا کہ گھر میں ایک صاع  
جو کے سوا کچھ بھی نہیں ہے۔ میں نے کہا کہ تم جلدی سے اس جو کو پیس کر گوندھ لو اور  
اپنے گھر کا پلا ہوا ایک بکری کا بچہ میں نے ذبح کر کے اس کی بوٹیاں بنا دیں اور بیوی  
سے کہا کہ جلدی سے تم گوشت روٹی تیار کرو۔ میں حضور صلی اللہ علیہ وسلم کو بلا کر لاتا ہوں  
چلتے وقت بیوی نے کہا کہ دیکھنا صرف حضور صلی اللہ علیہ وسلم اور چند ہی اصحاب کو ساتھ  
میں لانا۔ کھانا کم ہی ہے کہیں مجھے رسوا مت کر دینا۔ حضرت جابر رضی اللہ عنہ نے  
خندق پر آ کر چپکے سے عرض کیا۔ کہ یا رسول اللہ! ایک صاع آٹے کی روٹیاں، او  
ایک بکری کے بچے کا گوشت میں نے گھر میں تیار کرایا ہے۔ لہذا آپ صرف چند  
اشخاص کے ساتھ چل کر تناول فرمائیں۔ یہ سن کر حضور صلی اللہ علیہ وسلم نے فرمایا کہ اے  
خندق والو! جابر نے دعوتِ طعام دی ہے۔ لہذا سب لوگ ان کے گھر پر چل کر  
کھانا کھالیں۔ پھر مجھ سے فرمایا کہ جب تک میں نہ آ جاؤں روٹی مت پکوانا۔ چنانچہ  
جب حضور صلی اللہ علیہ وسلم تشریف لائے تو گوندھے ہوئے آٹے میں اپنا لعاب دہن  
ڈال کر برکت کی دعا فرمائی۔ اور گوشت کی ہانڈی میں بھی اپنا لعاب دہن ڈال دیا۔  
پھر روٹی پکانے کا حکم دیا۔ اور یہ فرمایا کہ ہانڈی چولہے سے نہ اتاری جائے۔ پھر روٹی  
پکنی شروع ہوئی۔ اور ہانڈی میں سے حضرت جابر رضی اللہ عنہ کی بیوی نے گوشت



نکال نکال کر دینا شروع کیا۔ ایک ہزار آدمیوں نے آسودہ ہو کر کھانا کھالیا۔ مگر گوندھا ہوا آٹا جتنا پہلے تھا اتنا ہی رہ گیا اور ہانڈی چوٹے پر بدستور جوش مارتی رہی۔

(بخاری ج ۲ ص ۵۸۹ غزوه خندق)

ابریطرح ایک لڑکی اپنے ہاتھ میں کچھ کھجوریں لے کر آئی حضور صلی اللہ علیہ وسلم نے پوچھا کہ کیا ہے؟ لڑکی نے جواب دیا

کہ کچھ کھجوریں ہیں جو میری ماں نے میرے باپ کے ناشتہ کے لیے بھیجی ہیں۔ آپ نے ان کھجوروں کو اپنے دست مبارک میں لے کر ایک کپڑے پر بکھیر دیا۔ اور تمام اہل خندق کو بلا کر فرمایا کہ خوب سیر ہو کر کھاؤ۔ چنانچہ تمام خندق والوں نے شکم سیر ہو کر ان کھجوروں کو کھایا۔

(بخاری ج ۲ ص ۱۶۹)

یہ دونوں واقعات حضور سرور کائنات صلی اللہ علیہ وسلم کے معجزات میں سے

ہیں!

حضور اقدس صلی اللہ علیہ وسلم نے خندق تیار ہو جانے کے بعد عورتوں اور بچوں کو مدینہ

کے محفوظ قلعوں میں جمع فرما دیا اور مدینہ پر حضرت ابن ام مکتوم رضی اللہ عنہ کو اپنا خلیفہ بنا کر تین ہزار انصار و ہاجرین کی فوج کے ساتھ مدینہ سے نکل کر سلع پہاڑ کے دامن میں ٹھہرے سلع آپ کی پشت پر تھا۔ اور آپ کے سامنے خندق تھی۔ ہاجرین کا جھنڈا حضرت زید بن حارثہ کے ہاتھ میں دیا۔ اور انصار کا علمبردار حضرت سعد بن عبادہ رضی اللہ عنہ کو بنایا۔

(ذرقانی جلد ۲ ص ۱۱۱)

کفار قریش اور ان کے اتحادیوں نے دس ہزار کے لشکر کے ساتھ مسلمانوں پر ہل بول دیا اور تین طرف سے کافروں کا لشکر اس زور

شور کے ساتھ مدینہ پر اُمنڈ پڑا کہ شہر کی نفاذوں میں گرد و غبار کا طوفان اُٹھ گیا۔ اس خونخاک چڑھائی اور لشکر کفار کے دل بادل کی معرکہ آرائی کا نقشہ قرآن کی زبان سے

سنیے۔



اِذَا جَاءَ دُكُّهُمِنْ فَوْقِكُمْ  
وَمِنْ أَسْفَلَ مِنْكُمْ وَإِذَا  
ذَاعَتِ الْأَبْصَارُ وَبَلَغَتِ  
الْقُلُوبُ الْحَنَاجِرَ وَ  
تَنْظُرُونَ بِاللَّهِ الظُّنُونَا  
هُنَالِكَ ابْتُلِيَ الْمُؤْمِنُونَ  
وَنَزَّلْنَا زُلُفًا زَلًّا سَدِيدًا  
(احزاب)

جب کافر تم پر آگے تمہارے اوپر  
سے اور تمہارے نیچے سے اور جب  
کہ ٹھٹھک کر رہ گئیں نگاہیں اور دل گلوں کے  
پاس (خوف سے) آگے۔ اور تم اللہ پر (امید  
ویاس سے) ہلچل طرح کے گمان کرنے لگے  
اس جگہ مسلمان آزمائش اور امتحان میں ڈال  
دیے گئے اور وہ بڑے زور کے زلزلے  
میں تھنجھوڑ کر رکھ دیے گئے۔

منافقین جو مسلمانوں کے دوش بدوش کھڑے تھے۔ وہ کفار کے اس لشکر کو دیکھتے  
ہی بزدل ہو کر پھسل گئے اور اس وقت ان کے ففاق کا پردہ چاک ہو گیا۔ چنانچہ ان لوگوں  
نے اپنے گھر جانے کی اجازت مانگنی شروع کر دی جیسا کہ قرآن میں اللہ تعالیٰ کا فرمان  
ہے کہ۔

وَيَسْتَأِذِنُ فَرِيقٌ مِنْهُمْ  
الَّذِي يَقُولُونَ إِنَّ بُيُوتَنَا  
عَوْرَةٌ وَمَا هِيَ بِعَوْرَةٍ  
إِنَّ يُرِيدُونَ الْإِغْرَابَ  
(احزاب)

اور ایک گروہ (منافقین) ان میں سے  
نبی کی اجازت طلب کرتا تھا منافق کہتے  
ہیں کہ ہمارے گھر کھلے پڑے ہیں حالانکہ  
وہ کھلے ہوئے نہیں تھے۔ ان کا مقصد  
بھاگنے کے سوا کچھ بھی نہ تھا۔

لیکن اسلام کے سچے جانثار بہاجرین و انصار نے جب لشکر کفار کی طوفانی بلغار  
کو دیکھا تو اس طرح سینہ سپر ہو کر ڈٹ گئے کہ "سَلْع" اور "أُحَد" کی پہاڑیاں سر  
اٹھا اٹھا کر ان مجاہدین کی اولوالعزمی کو حیرت سے دیکھنے لگیں ان جان نثاروں کی ایمانی  
شجاعت کی تصویر صفحات قرآن پر بصورت تحریر دیکھیے۔ ارشاد ربانی ہے کہ۔

وَلَمَّا رَأَى الْمُؤْمِنُونَ  
الْأَحْزَابَ قَالُوا هَذَا  
اور جب مسلمانوں نے قبائل کفار کے  
لشکروں کو دیکھا تو بول اٹھے کہ یہ تو



مَا وَعَدْنَا اللَّهُ دَرَسُولَهُ  
وَصَدَقَ اللَّهُ دَرَسُولَهُ  
وَمَا نَرَا دَهُرًا إِلَّا أَيْمَانًا  
وَتَسْلِيمًا

ہم ہی منظر ہے جس کا اللہ اور اس کے رسول  
نے ہم سے وعدہ کیا تھا اور خدا اور اس کا  
رسول دونوں پکے ہیں اور اس نے ان  
کے ایمان و اطاعت کو اور زیادہ بڑھا

دیا۔

(احزاب)

## بنو قریظہ کی غداری

قبیلہ بنو قریظہ کے یہودی اب تک غیر جانبدار تھے  
لیکن بنو نضیر کے یہودیوں نے ان کو بھی اپنے ساتھ ملا کر

شکر کفار میں شامل کر لینے کی کوشش شروع کر دی۔ چنانچہ حسی بن اخطب ابوسفیان  
کے مشورہ سے بنو قریظہ کے سردار کعب بن اسد کے پاس گیا۔ پہلے تو اس نے اپنا  
درفازہ نہیں کھولا۔ اور کہا کہ ہم محمد (صلی اللہ علیہ وسلم) کے حلیف ہیں اور ہم نے ان کو  
ہمیشہ اپنے عہد کا پابند پایا ہے۔ اس لیے ہم ان سے عہد شکنی کرنا خلاف مروت  
سمجھتے ہیں۔ مگر بنو نضیر کے یہودیوں نے اس قدر شدید اصرار کیا۔ اور طرح طرح سے  
دور غلایا کہ بالآخر کعب بن اسد معاہدہ توڑنے کے لیے راضی ہو گیا۔ بنو قریظہ نے جب  
معاہدہ توڑ دیا اور کفار سے مل گئے تو کفار کہہ اور ابوسفیان خوشی سے باغ باغ ہو گئے۔

حضور اقدس صلی اللہ علیہ وسلم کو جب اس کی خبر ملی تو آپ نے حضرت سعد بن

معاذ اور حضرت سعد بن عبادہ رضی اللہ عنہما کو تحقیق حال کے لیے بنو قریظہ کے پاس

بھیجا۔ وہاں جا کر معلوم ہوا کہ واقعی بنو قریظہ نے معاہدہ توڑ دیا ہے۔ جب ان دونوں

معزز صحابیوں نے بنو قریظہ کو ان کا معاہدہ یاد دلایا تو ان بد فعات یہودیوں نے

انتہائی بے حیائی کے ساتھ یہاں تک کہہ دیا کہ ہم کچھ نہیں جانتے کہ محمد (صلی اللہ

علیہ وسلم) کون ہیں؟ اور معاہدہ کس کو کہتے ہیں؟ ہمارا کوئی معاہدہ ہوا ہی نہیں تھا۔

یہ سن کر دونوں حضرات واپس آگئے اور صورت حال سے حضور صلی اللہ علیہ وسلم

کو مطلع کیا۔ تو آپ نے بلند آواز سے ”اللہ اکبر“ کہا اور فرمایا کہ مسلمانو! تم اس سے نہ

گھبراؤ۔ نہ اس کا غم کرو۔ اس میں سہا سے یہ بشارت ہے (درقانی جلد ۲ ص ۱۱۳)



کفار کا لشکر جب آگے بڑھا تو سامنے خندق دیکھ کر ٹھہر گیا۔ اور شہر مدینہ کا محاصرہ کر لیا اور تقریباً ایک مہینے تک کفار شہر مدینہ کے گرد گھیرا ڈالے ہوئے پڑے رہے اور یہ محاصرہ اس سختی کے ساتھ قائم رہا کہ حضور صلی اللہ علیہ وسلم اور صحابہ پر کئی کئی نلقتے گزر گئے۔

کفار نے ایک طرف تو خندق کا محاصرہ کر رکھا تھا اور دوسری طرف اس لیے حملہ کرنا چاہتے تھے کہ مسلمانوں کی عورتیں اور بچے قلعوں میں پناہ گزیں تھے۔ مگر حضور صلی اللہ علیہ وسلم نے جہاں خندق کے مختلف حصوں پر صحابہ کرام کو مقرر فرما دیا تھا کہ وہ کفار کے حملوں کا مقابلہ کرتے رہیں۔ اسی طرح عورتوں اور بچوں کی حفاظت کے لیے بھی کچھ صحابہ کرام کو متعین کر دیا تھا۔

محاصرہ کی وجہ سے مسلمانوں کی پریشانی دیکھ کر حضور اکرم صلی اللہ علیہ وسلم نے یہ خیال کیا

## انصار کی ایمانی شجاعت

کہ کہیں مہاجرین و انصار ہمت نہ ہار جائیں اس لیے آپ نے ارادہ فرمایا کہ قبیلہ غطفان کے سردار عیینہ بن حصن سے اس بشرط پر معاہدہ کر لیں کہ وہ مدینہ کی ایک تہائی پیداوار لے لیا کرے اور کفار مکہ کا ساتھ چھوڑ دے۔ مگر جب آپ نے حضرت سعد بن معاذ اور حضرت سعد بن عبادہ رضی اللہ عنہما سے اپنا یہ خیال ظاہر فرمایا۔ تو ان دونوں نے عرض کیا کہ یا رسول اللہ (صلی اللہ علیہ وسلم)، اگر اس بارے میں اللہ تعالیٰ کی طرف سے وحی اتر چکی ہے جب تو ہمیں اس سے انکار کی مجال ہی نہیں ہو سکتی۔ اور اگر یہ ایک رائے ہے تو یا رسول اللہ (صلی اللہ علیہ وسلم) جب ہم کفر کی حالت میں تھے اس وقت تو قبیلہ غطفان کے سرکش کبھی ہماری ایک کھجور نہ لے سکے۔ اور اب جب کہ اللہ تعالیٰ نے ہم لوگوں کو اسلام اور آپ کی غلامی کی عزت سے سرفراز فرما دیا ہے تو بھلا کیونکر ممکن ہے کہ ہم اپنا مال ان کافروں کو دے دیں گے؟ ہم ان کفار کو کھجوروں کا انبار نہیں بلکہ نیروں اور تلواروں کی مار کا تحفہ دیتے رہیں گے۔ یہاں تک کہ اللہ تعالیٰ ہمارے اور ان کے درمیان فیصلہ فرما دے گا۔ یہ سن کر حضور صلی اللہ علیہ وسلم



خوش ہو گئے۔ اور آپ کو پورا پورا اطمینان ہو گیا۔

(ذرتانی جلد ۲ ص ۱۱۳)

خندق کی وجہ سے دست بدست لڑائی نہیں ہو سکتی تھی اور کفار حیران تھے کہ اس خندق کو کیونکر پار کریں۔ مگر دونوں طرف سے روزانہ برابر تیر اور پتھر چلا کرتے تھے۔ آخر ایک روز عمرو بن عبدود، وکرمہ بن ابو جہل و ہبیرہ بن وہب و ضرار بن الخطاب وغیرہ کفار کے چند بہادروں نے بنو کنانہ سے کہا کہ اٹھو۔ آج مسلمانوں سے جنگ کر کے بتا دو کہ شہسوار کون ہے؟ چنانچہ یہ سب خندق کے پاس آگئے اور ایک ایسی جگہ سے جہاں خندق کی چوڑائی کچھ کم تھی گھوڑا کودا کر خندق کو پار کر لیا۔

سب سے آگے عمرو بن عبدود تھا۔ یہ اگرچہ نوے برس کا خزانٹ بڑھا تھا۔ مگر ایک ہزار سواروں کے

**عمرو بن عبدود مارا گیا**

برابر بہادر مانا جاتا تھا۔ جنگ بدر میں زخمی ہو کر بھاگ نکلا تھا اور اس نے یہ قسم کھا رکھی تھی کہ جب تک مسلمانوں سے بدلہ نہ لے لوں گا بالوں میں تیل نہ ڈالوں گا یہ آگے بڑھا اور چلا چلا کر مقابلہ کی دعوت دینے لگا۔ تین مرتبہ اس نے کہا کہ کون ہے جو میرے مقابلہ کو آتا ہے؟ تینوں مرتبہ حضرت علیؓ نے اٹھ کر جواب دیا کہ میں، حضور صلی اللہ علیہ وسلم نے روکا۔ کہ اے علی! یہ عمرو بن عبدود ہے۔ حضرت علیؓ نے عرض کیا کہ جی ہاں۔ میں جانتا ہوں کہ یہ عمرو بن عبدود ہے۔ لیکن میں اس سے لڑوں گا۔ یہ سن کر تاجدار نبوت صلی اللہ علیہ وسلم نے اپنی خاص تلوار ذوالفقار اپنے دست مبارک سے حیدر کرار کے مقدس ہاتھ میں دے دی اور اپنے مبارک ہاتھوں سے اُن کے سر اور پر عمامہ باندھا۔ اور یہ دعا فرمائی کہ یا اللہ! تو علیؓ کی مدد فرما۔ حضرت اسد اللہ الغالب علی بن ابی طالب رضی اللہ عنہ مجاہدانہ شان سے اُس کے سامنے کھڑے ہو گئے اور دونوں میں اس طرح مکالمہ شروع ہوا۔

اے عمرو بن عبدود! تو مسلمان ہو جا!

حضرت علی رضی اللہ عنہ

یہ مجھ سے کبھی ہرگز ہرگز نہیں ہو سکتا؟

عمرو بن عبدود



حضرت علی رضی اللہ عنہ

عمر بن عبدود

حضرت علی رضی اللہ عنہ

عمر بن عبدود

لڑائی سے واپس چلا جا!

یہ مجھے منظور نہیں

تو پھر مجھ سے جنگ کر۔

ہنس کر کہا کہ میں کبھی یہ سوچ بھی نہیں

سکتا تھا کہ دنیا میں کوئی مجھ کو جنگ کی

دعوت دے گا۔

لیکن میں تجھ سے لڑنا چاہتا ہوں۔

آخر تمہارا نام کیا ہے؟

علی بن ابی طالب

اے بھتیجے! تم ابھی بہت ہی کم عمر ہو۔ میں

تمہارا خون بہانا پسند نہیں کرتا۔

لیکن میں تمہارا خون بہانے کو بے حد

پسند کرتا ہوں۔

حضرت علی رضی اللہ عنہ

عمر بن عبدود

حضرت علی رضی اللہ عنہ

عمر بن عبدود

حضرت علی رضی اللہ عنہ

عمر بن عبدود خون کھولا دینے والے یہ گرم گرم حملے سن کر مارے غصہ کے  
آپے سے باہر ہو گیا۔ حضرت شیر خدا پیدل تھے اور یہ سوار تھا۔ اس پر جو غیرت سوار  
ہوئی تو گھوڑے سے اتر پڑا۔ اور اپنی تلوار سے گھوڑے کے پاؤں کاٹ ڈالے اور  
نگی تلوار لے کر آگے بڑھا اور حضرت شیر خدا پر تلوار کا بھر پور وار کیا۔ حضرت شیر خدا  
نے تلوار کے اس وار کو اپنی ڈھال پر روکا۔ یہ وار اتنا سخت تھا کہ تلوار ڈھال اور  
عمامہ کو کاٹتی ہوئی پیشانی پر لگی۔ گو بہت گرا زخم نہیں لگا مگر پھر بھی زندگی بھر یہ طغری آپ  
کی پیشانی پر یادگار بن کر رہ گیا۔ حضرت علی شیر خدا رضی اللہ عنہ نے تڑپ کر لکھا کہ اے  
عمر! سنبھل جا۔ اب میری باری ہے۔ یہ کہہ کر اسد اللہ الغالب نے ذوالفقار کا  
ایسا چچا تلا ہاتھ مارا کہ تلوار دشمن کے شانے کو کاٹتی ہوئی کمر سے پار ہو گئی اور وہ تھلا کر  
زمین پر گرا۔ اور دم زدن میں مرکز فی النار ہو گیا۔ اور میدان کا رزار زبان حال سے



پکارا ٹٹا کرے

شاہ مرداں شیرزداں قوت پروردگار

لَا فَتَى إِلَّا عَلِيٌّ لَا سَيْفَ إِلَّا ذُو الْفِقَارِ

حضرت علی رضی اللہ عنہ نے اس کو قتل کیا۔ اور منہ پھیر کر چل دیے حضرت عمر رضی اللہ عنہ نے کہا کہ اے علی! آپ نے عمرو بن عبدود کی زرہ کیوں نہیں اتاری۔ مارے عرب میں اس سے اچھی کوئی زرہ نہیں ہے۔ آپ نے فرمایا کہ اے عمر! ذوالفقار کی مار سے وہ اس طرح بے قرار ہو کر زمین پر گر گیا کہ اس کی شرمگاہ کھل گئی۔ اس لیے حیا کی وجہ سے میں نے منہ پھیر لیا۔ (ذرقانی جلد ۲ ص ۱۱۵ ار ۱۱۵)

اس کے بعد نزل عقبہ میں پھرا ہوا میدان میں نکلا۔ اور پکارنے لگا کہ میرے مقابلہ کے لیے کون آتا ہے؟ حضرت

**نوفل کی لاش**  
ذبیح بن العوام رضی اللہ عنہ اس پر بجلی کی طرح چھوٹے اور ایسی تلوار ماری کہ وہ دو ٹکڑے ہو گیا اور تلوار زمین کو کاٹتی ہوئی گھوڑے کی کمر تک پہنچ گئی۔ لوگوں نے کہا کہ اے ذبیح! تمہاری تلوار کی تو مثال نہیں مل سکتی۔ آپ نے فرمایا کہ تلوار کیا چیز ہے؟ کلائی میں دم خم اور ضرب میں کمال چاہیے۔ ہبیرہ اور منار بھی بڑے لفظنہ سے آگے بڑھے مگر جب ذوالفقار کا مار دیکھا تو زرہ براندام ہو کر فرار ہو گئے۔ کفار کے باقی شہسوار بھی جو خندق کو پار کر کے آگئے تھے وہ سب بھی بھاگ کھڑے ہوئے اور ابو جہل کا بیٹا عکرمہ تو اس قدر بدحواس ہو گیا کہ اپنا نیزہ پھینک کر بھاگا اور خندق کے پار جا کر اس کو قرار آیا۔ (ذرقانی جلد ۲ ص ۱۱۵)

بعض مورخین کا قول ہے کہ نوفل کو حضرت علی رضی اللہ عنہ نے قتل کیا۔ اور بعض نے یہ کہا کہ نوفل حضور صلی اللہ علیہ وسلم پر حملہ کرنے کی غرض سے اپنے گھوڑے کو مار کر خندق کو پار کرنا چاہتا تھا کہ خود ہی خندق میں گر پڑا۔ اور اس کی گردن ٹوٹ گئی اور وہ مر گیا۔ بہر حال کفار نے دس ہزار درہم میں اس کی لاش کو لینا چاہا۔ تاکہ وہ اس کو اعزاز کے ساتھ دفن کریں۔ حضور اقدس صلی اللہ علیہ وسلم نے رقم لینے سے انکار



فرمادیا اور ارشاد فرمایا کہ ہم کو اس لاش سے کوئی غرض نہیں۔ مشرکین اس کو لے جائیں اور دفن کریں ہمیں اس پر کوئی اعتراض نہیں ہے۔

(ذرقانی جلد ۲ ص ۱۱۴)

اس دن کا حملہ بہت ہی سخت تھا۔ دن بھر لڑائی جاری رہی اور دونوں طرف سے تیر اندازی اور پتھر بازی کا سلسلہ برابر جاری رہا۔ اور کسی مجاہد کا اپنی جگہ سے ہٹنا ناممکن تھا۔ خالد بن ولید نے اپنی فوج کے ساتھ ایک جگہ سے خندق کو پار کر لیا اور بالکل ہی ناگہاں حضور صلی اللہ علیہ وسلم کے خیمہ اقدس پر حملہ آور ہو گیا مگر حضرت اسید بن حنیف رضی اللہ عنہ نے اس کو دیکھ لیا اور دو سو مجاہدین کو ساتھ لے کر دوڑ پڑے اور خالد بن ولید کے دستہ کے ساتھ دست بدست کی لڑائی میں ٹکرائے اور خوب جم کر لڑے۔ اس لیے کفار خیمہ اظہر تک نہ پہنچ سکے۔

(ذرقانی جلد ۲ ص ۱۱۴)

اس گھمسان کی لڑائی میں حضور صلی اللہ علیہ وسلم کی نماز عصر قضا ہو گئی۔ بخاری شریف کی روایت ہے کہ حضرت عمر رضی اللہ عنہ جنگ خندق کے دن سورج غروب ہونے کے بعد کفار کو برا بھلا کہتے ہوئے بارگاہ رسالت میں حاضر ہوئے اور عرض کیا کہ یا رسول اللہ! میں نماز عصر نہیں پڑھ سکا۔ تو حضور صلی اللہ علیہ وسلم نے فرمایا کہ میں نے بھی ابھی تک نماز عصر نہیں پڑھی ہے پھر آپ نے وادی بطنان میں سورج غروب ہو جانے کے بعد نماز عصر قضا پڑھی۔ پھر اس کے بعد نماز مغرب ادا فرمائی۔ اور کفار کے حق میں یہ دعائیں کہ

مَلَا اللَّهُ بِيَوْمِهِمْ وَقُبُورَهُمْ  
نَارًا كَمَا شَخَّلُوا عَنِ الصَّلَاةِ  
الْوَسْطَى حَتَّى غَابَتِ الشَّمْسُ  
(بخاری ج ۲ ص ۵۹)

اللہ ان مشرکوں کے گمروں اور ان کی  
قبروں کو آگ سے بھرنے ان لوگوں نے  
ہم کو نماز وسطیٰ سے روک دیا۔ یہاں تک کہ  
سورج غروب ہو گیا۔

جنگ خندق کے دن حضور صلی اللہ علیہ وسلم نے یہ دعا بھی فرمائی کہ۔



اے اللہ! اے کتاب نازل فرمانے والے  
جلد حساب لینے والے! تو ان کفار کے  
شکروں کو شکست دے دے۔ اے  
اللہ ان کو شکست دے اور انہیں جھنجھوڑ  
دے۔

اللَّهُمَّ مُنْزِلَ الْكِتَابِ  
سَرِيعَ الْحِسَابِ اهْزِمِ  
الْأَحْزَابَ اللَّهُمَّ اهْزِمْهُمْ  
وَذَلِّزْ لَهُمْ

(بخاری ج ۲ ص ۵۹)

حضور صلی اللہ علیہ وسلم نے جنگ خندق کے  
موقع پر جب کہ کفار مدینہ کا محاصرہ کیے ہوئے

## حضرت زبیر کو خطاب ملا

تھے اور کسی کے لیے شہر سے باہر نکلنا دشوار تھا تین مرتبہ ارشاد فرمایا کہ کون ہے  
جو قوم کفار کی خبر لائے؟ تینوں مرتبہ حضرت زبیر بن العوام رضی اللہ عنہ نے جو حضور  
صلی اللہ علیہ وسلم کی پھوپھی حضرت صفیہ رضی اللہ عنہا کے فرزند ہیں یہ کہا کہ ”میں یا رسول  
اللہ صلی اللہ علیہ وسلم، خبر لاؤں گا“ حضرت زبیر رضی اللہ عنہ کی اس جان نثاری سے  
خوش ہو کر تاجدارِ دو عالم صلی اللہ علیہ وسلم نے فرمایا کہ۔

ہر نبی کے لیے حواری (مددگار خاص)  
ہوتے ہیں اور میرا ”حواری“ زبیر  
ہے۔

يَكِلَ نَبِيَّ حَوَارِيَّ وَ اِيَّتِ  
حَوَارِيَّ الذُّبَيْرِ۔

(بخاری ج ۲ ص ۵۹)

اسی طرح حضرت زبیر رضی اللہ عنہ کو بارگاہ رسالت سے ”حواری“ کا خطاب

ملا جو کسی دوسرے صحابی کو نہیں ملا۔

اس جنگ میں مسلمانوں کا بانی نقصان بہت  
ہی کم ہوا۔ یعنی کل چھ مسلمان شہادت سے

## حضرت سعد بن معاذ شہید

سرفراز ہوئے مگر انصار کا سب سے بڑا بازو ٹوٹ گیا۔ یعنی حضرت سعد بن معاذ  
رضی اللہ عنہ جو قبیلہ ادس کے سردارِ اعظم تھے۔ اس جنگ میں ایک تیرے زخمی ہو گئے  
اور پھر شفا یاب نہ ہو سکے۔

آپ کی شہادت کا واقعہ یہ ہے کہ آپ ایک چھوٹی سی زبرد پسنے ہوئے جوش



میں بھرے ہوئے نیزہ لے کر لڑنے کے لیے جا رہے تھے کہ ابن العرقہ نامی کافر نے ایسا نشانہ باندھ کر تیر مارا کہ جس سے آپ کی ایک رگ جس کا نام اکحل ہے وہ کٹ گئی جنگ ختم ہونے کے بعد ان کے لیے حضور صلی اللہ علیہ وسلم نے مسجد نبوی میں ایک خیمہ گاڑا۔ اور ان کا علاج کرنا شروع کیا۔ خود اپنے دست مبارک سے ان کے زخم کو دو مرتبہ داغا۔ اسی حالت میں آپ ایک مرتبہ بنی قریظہ تشریف لے گئے اور وہاں یہودیوں کے بارے میں اپنا وہ فیصلہ سنایا جس کا ذکر "غزوہ قریظہ" کے عنوان کے تحت آئے گا۔ اس کے بعد وہ اپنے خیمہ میں واپس تشریف لائے اور اب ان کا زخم بھرنے لگ گیا تھا۔ لیکن انہوں نے شوق شہادت میں خداوند تعالیٰ سے یہ دعا مانگی کہ۔

یا اللہ! تو جانتا ہے کہ کسی قوم سے جنگ کرنے کی مجھے اتنی زیادہ تمنا نہیں ہے جتنی کفار قریش سے لڑنے کی تمنا ہے۔ جنہوں نے میرے رسول کو جھٹلایا اور ان کو ان کے وطن سے نکالا۔ اے اللہ میرا تو یہی خیال ہے کہ اب تو نے ہمارے اور کفار قریش کے درمیان جنگ کا خاتمہ کر دیا ہے لیکن اگر ابھی کفار قریش سے کوئی جنگ باقی رہ گئی ہو جب تو مجھے تو زندہ رکھتا کہ میں تیری راہ میں ان کافروں سے جہاد کروں۔ اور اگر اب ان لوگوں سے کوئی جنگ باقی نہ رہ گئی ہو تو میرے اس زخم کو تو پھاڑ دے اور اسی زخم میں تو میرے اس زخم کو تو پھاڑ دے۔ اور اسی زخم میں تو مجھے موت عطا فرما دے۔

آپ کی یہ دعا ختم ہوتے ہی بالکل اچانک آپ کا زخم پھٹ گیا۔ اور خون بہ کر مسجد نبوی کے اندر بنی غفار کے خیمہ میں پہنچ گیا۔ ان لوگوں نے چونک کر کہا کہ اے خیمہ فالو! یہ کیسا خون ہے جو تمہارے خیمہ سے بہ کر ہماری طرف آرہا ہے؟ جب لوگوں نے دیکھا تو حضرت سعد بن معاذ رضی اللہ عنہ کے زخم سے خون بہ رہا تھا۔ اسی زخم میں ان کی وفات ہو گئی۔



حضورِ قدس صلی اللہ علیہ وسلم نے فرمایا کہ سعد بن معاذ کی موت سے عرشِ الہی بل گیا اور ان کے جنازہ میں ستر ہزار ملائکہ حاضر ہوئے اور جب ان کی قبر کھودی گئی تو اس میں مشک کی خوشبو آنے لگی۔  
(ذرتانی ج ۲ ص ۱۴۳)

عین وفات کے وقت حضور انور صلی اللہ علیہ وسلم ان کے سر ہانے تشریف فرما تھے۔ انہوں نے آنکھ کھول کر آخری بار جمالِ نبوت کا نظارہ کیا اور کہا کہ اَللّٰمُ عَلَیْكَ يَا رَسُولَ اللّٰهِ۔ پھر بہ آواز بلند یہ کہا کہ میں گواہی دیتا ہوں کہ آپ اللہ کے رسول ہیں اور آپ نے تبلیغِ رسالت کا حق ادا کر دیا۔  
(مدارج النبوة ج ۲ ص ۱۸۱)

**حضرت صفیہ کی بہادری** | جنگِ خندق میں ایک ایسا موقع بھی آیا کہ جب یہودیوں نے یہ دیکھا کہ ساری مسلمان فوج خندق کی طرف مصروفِ جنگ ہے تو جس قلعہ میں مسلمانوں کی عورتیں اور بچے پناہ گزین تھے۔ یہودیوں نے اچانک اس پر حملہ کر دیا۔ اور ایک یہودی دروازہ تک پہنچ گیا۔ حضور صلی اللہ علیہ وسلم کی بھوپھی حضرت صفیہ رضی اللہ عنہا نے اس کو دیکھ لیا اور حضرت حسان بن ثابت رضی اللہ عنہ سے کہا کہ تم اس یہودی کو قتل کر دو ورنہ یہ جا کر دشمنوں کو یہاں کا حال و ماحول بتا دے گا۔ حضرت حسان رضی اللہ عنہ کی اس دقت ہمت نہیں پڑی کہ اس یہودی پر حملہ کریں۔ یہ دیکھ کر خود حضرت صفیہ رضی اللہ عنہا نے خیمہ کی ایک چوب اکھاڑ کر اس یہودی کے سر پر اس زور سے مارا کہ اس کا سر چپٹ گیا۔ پھر خود ہی اس کا سر کاٹ کر قلعہ کے باہر پھینک دیا۔ یہ دیکھ کر حملہ آور یہودیوں کو یقین ہو گیا کہ قلعہ کے اندر بھی کچھ فوج موجود ہے۔ اس ڈر سے انہوں نے پھر اس طرف حملہ کرنے کی جرأت ہی نہیں کی۔  
(ذرتانی ج ۲ ص ۱۱۱)

**کفار کیسے بھاگے؟** | حضرت نعیم بن مسودہ ثقفی رضی اللہ عنہ تبیلہ غلفان کے بہت ہی مغز سردار تھے اور قریش و یہود دونوں کو ان کی ذات



پر پورا پورا اعتماد تھا یہ مسلمان ہو چکے تھے لیکن کفار کو ان کے اسلام کا علم نہ تھا۔ انہوں نے بارگاہ رسالت میں یہ درخواست کی کہ یا رسول اللہ! صلی اللہ علیہ وسلم اگر آپ مجھے اجازت دیں تو میں یہود اور قریش دونوں سے ایسی گفتگو کروں کہ دونوں میں پھوٹ پڑ جائے۔ آپ نے اس کی اجازت دے دی۔ چنانچہ انہوں نے یہود اور قریش سے الگ الگ کچھ اس قسم کی باتیں کیں جس سے واقعی دونوں میں پھوٹ پڑ گئی۔

ابوسفیان شدید سردی کے موسم، طویل محاصرہ، فوج کا راشن ختم ہو جانے سے حیران پریشان تھا جب اس کو یہ پتا چلا کہ یہودیوں نے ہمارا ساتھ چھوڑ دیا ہے تو اس کا حوصلہ پست ہو گیا اور وہ بالکل ہی بد دل ہو گیا۔ پھر ناگہان کفار کے لشکر پر قہر و غضب جاری کی ایسی مار پڑی کہ اچانک مشرق کی جانب سے ایسی طوفان خیز آندھی آئی کہ رگیں چڑھوں پر سے اٹ پٹ ہو گئیں۔ نیچے اکھڑ اکھڑ کر اڑ گئے اور کافروں پر ایسی وحشت اور دہشت سوار ہو گئی کہ انہیں راہ فرار اختیار کرنے کے سوا کوئی چارہ کار ہی نہیں رہا۔ یہی وہ آندھی ہے جس کا ذکر خداوند قدوس نے قرآن میں اس طرح بیان فرمایا کہ۔

يَا أَيُّهَا الَّذِينَ آمَنُوا اذْكُرُوا  
نِعْمَتَ اللَّهِ عَلَيْكُمْ إِذْ جَاءَتْكُمْ  
جُنُودٌ نَّارُ سُلَيْمَانَ عَلَيْهِمُ الرِّيحُ  
وَجُنُودُ آلِ كَعْبٍ رَدُّهَا وَكَانَ  
اللَّهُ بِمَا تَعْمَلُونَ بَصِيرًا

اے ایمان والو! خدا کی اس نعمت کو یاد کرو جب تم پر فوجیں آپڑیں تو ہم نے ان پر آندھی بھیج دی۔ اور ایسی فوجیں بھیجیں جو تمہیں نظر نہیں آتی تھیں اور ان سے تمہارے کاروں کو دیکھنے والا ہے۔

(احزاب)

ابوسفیان نے اپنی فوج میں اعلان کرا دیا کہ راشن ختم ہو چکا۔ موسم انتہائی خراب ہے۔ یہودیوں نے ہمارا ساتھ چھوڑ دیا۔ لہذا اب محاصرہ بے کار ہے۔ یہ کہہ کر کوچ کا تقارہ بجا دینے کا حکم دے دیا اور بھاگ نکلا تبیلہ و غطفان کا لشکر بھی چل دیا۔ بنو قریظہ بھی محاصرہ چھوڑ کر اپنے قلعوں میں چلے آئے۔ اور ان لوگوں کے بھاگ جانے سے



مدینہ کا مطلع کفار کے گرد و خبار سے صاف ہو گیا۔

(مدارج ج ۲ ص ۱۷۱ و ذرقانی ج ۲ ص ۱۱۸ تا ۱۱۸)

## غزوہ بنی قریظہ

حضرت صلی اللہ علیہ وسلم جنگِ خندق سے فارغ ہو کر اپنے مکان میں تشریف لائے اور ہتھیار آمار کر غسل فرمایا۔ ابھی اطمینان کے ساتھ بیٹھے بھی نہ تھے کہ ناگہاں حضرت جبریل علیہ السلام تشریف لائے اور کہا کہ یا رسول اللہ! صلی اللہ علیہ وسلم آپ نے ہتھیار آمار دیا۔ لیکن ہم فرشتوں کی جماعت نے ابھی تک ہتھیار نہیں آمارا ہے۔ اللہ تعالیٰ کا یہ حکم ہے کہ آپ بنی قریظہ کی طرف چلیں۔ کیونکہ ان لوگوں نے معاہدہ توڑ کر علانیہ جنگِ خندق میں کفار کے ساتھ مل کر مدینہ پر حملہ کیا ہے۔ (مسلم باب جواز قتال من نقض العهد ج ۲ ص ۹۵)

چنانچہ حضور صلی اللہ علیہ وسلم نے اعلان کر دیا کہ لوگ ابھی ہتھیار نہ آماریں۔ اور بنی قریظہ کی طرف روانہ ہو جائیں۔ حضور صلی اللہ علیہ وسلم نے خود بھی ہتھیار زیب تن فرمایا۔ اپنے گھوڑے پر جس کا نام ”لحیف“ تھا۔ سوار ہو کر لشکر کے ساتھ چل پڑے اور بنی قریظہ کے ایک کنویں کے پاس پہنچ کر نزول فرمایا۔

(ذرقانی ج ۲ ص ۱۲۸)

بنی قریظہ بھی جنگ کے لیے بالکل تیار تھے۔ چنانچہ جب حضرت علی رضی اللہ عنہ ان کے قلعوں کے پاس پہنچے۔ تو ان ظالم اور عہد شکن یہودیوں نے حضور اکرم صلی اللہ علیہ وسلم کو (معاذ اللہ) گالیاں دیں۔ حضور صلی اللہ علیہ وسلم نے ان کے قلعوں کا محاصرہ فرمایا۔ اور تقریباً ایک مہینہ تک یہ محاصرہ جاری رہا۔ یہودیوں نے تنگ آکر یہ درخواست پیش کی کہ۔

”حضرت سعد بن معاذ رضی اللہ عنہ ہمارے بارے میں جو فیصلہ کریں وہ

ہمیں منظور ہے“

حضرت سعد بن معاذ رضی اللہ عنہ جنگِ خندق میں ایک تیر کھا کر شدید طور پر زخمی تھے۔ مگر اسی حالت میں وہ ایک گدھے پر سوار ہو کر بنی قریظہ گئے اور انہوں



نے یہودیوں کے بارے میں یہ فیصلہ فرمایا کہ۔

”لڑنے والی فوجوں کو قتل کر دیا جائے۔ عورتیں اور بچے قیدی بنائے جائیں اور یہودیوں کا مال و اسباب مالِ غنیمت بنا کر مجاہدوں میں تقسیم کر دیا جائے“  
حضرت صلی اللہ علیہ وسلم نے ان کی زبان سے یہ فیصلہ سن کر ارشاد فرمایا کہ تینا بلاشبہ تم نے ان یہودیوں کے بارے میں وہی فیصلہ سنایا ہے جو اللہ کا فیصلہ ہے۔

(مسلم جلد ۲ صفحہ ۹۵)

اس فیصلہ کے مطابق بنی قریظہ کی لڑاکا فوجیں قتل کی گئیں۔ اور عورتوں بچوں کو قیدی بنایا گیا اور ان کے مال و سامان کو مجاہدین اسلام نے مالِ غنیمت بنا لیا۔ اور اس شریروں و بدعہد قبیلہ کے شر و فساد سے ہمیشہ کے لیے پرامن مسلمان محفوظ ہو گئے۔  
یہودیوں کا سردار حبیب بن اخطب جب قتل کے لیے مقتل میں لایا گیا تو اس نے قتل ہونے سے پہلے یہ الفاظ کہے کہ۔

اے محمد! (صلی اللہ علیہ وسلم) خدا کی قسم مجھے اس کا ذرا بھی افسوس نہیں ہے کہ میں نے کیوں تم سے عداوت کی لیکن حقیقت یہ ہے کہ جو خدا کو چھوڑ دیتا ہے۔ خدا بھی اس کو چھوڑ دیتا ہے۔ لوگو! خدا کے حکم کی تعمیل میں کوئی مضائقہ نہیں۔ بنی قریظہ کا قتل ہونا یہ ایک حکمِ الہی تھا یہ (توراة) میں لکھا ہوا تھا۔ یہ ایک سزا تھی جو خدا نے بنی اسرائیل پر رکھی تھی۔

(سیرت ابن ہشام غزوة بنو قریظہ ج ۲ ص ۲۴۱)

یہ حبیب بن اخطب وہی بد نصیب ہے کہ جب وہ مدینہ سے جلا وطن ہو کر خیبر جا رہا تھا تو اس نے یہ معاہدہ کیا تھا کہ بنی صلی اللہ علیہ وسلم کی مخالفت پر میں کسی کو مدونہ دوں گا۔ اور اس عہد پر اس نے خدا کو ضامن بنایا تھا لیکن جبک خندق کے موقع پر اس نے اس معاہدہ کو کس طرح توڑ ڈالا۔ یہ آپ گزشتہ اوراق میں پڑھ چکے کہ اس ظالم نے تمام کفارِ عرب کے پاس دورہ کر کے سب کو مدینہ پر حملہ کرنے کے لیے ابھارا۔ پھر بنو قریظہ کو بھی معاہدہ توڑنے پر اکسایا۔ پھر خندق خندق



میں کفار کے ساتھ مل کر لڑائی میں شامل ہوا۔

۱۱) اس سال حضور صلی اللہ علیہ وسلم نے  
حضرت بی بی زینب بنت جحش رضی اللہ

## شہرہ کے متفرق واقعات

عہد سے نکاح فرمایا۔

۱۲) اسی سال مسلمان عورتوں پر پردہ فرض کر دیا گیا۔

۱۳) اسی سال حد قذف (کسی پر زنا کی تہمت لگانے کی سزا) اور لعان و ظہار کے

احکام نازل ہوئے۔

۱۴) اسی سال تمیم کی آیت نازل ہوئی۔

۱۵) اسی سال نساء خوف کا حکم نازل ہوا۔





## ہجرت کا چھٹا سال

## بیعتہ الرضوان و صلح حدیبیہ

اس سال کے تمام واقعات میں سب سے زیادہ اہم اور شاندار واقعہ "بیعتہ الرضوان" اور "صلح حدیبیہ" ہے۔ تاریخ اسلام میں اس واقعہ کی بڑی اہمیت ہے کیونکہ اسلام کی تمام آئندہ ترقیوں کا راز اس کے دامن سے وابستہ ہے۔ یہی وجہ ہے کہ گویا ظاہر یہ ایک منگولانہ صلح تھی مگر قرآن مجید میں خداوند عالم نے اس کو "فتح مبین" کا لقب عطا فرمایا ہے۔

ذوالقعدہ ۳ھ میں حضور صلی اللہ علیہ وسلم چودہ سو صحابہ کرام کے ساتھ عمرہ کا احرام باندھ کر مکہ کے لیے روانہ ہوئے۔ حضور صلی اللہ علیہ وسلم کو اندیشہ تھا کہ شاید کفار مکہ ہمیں عمرہ ادا کرنے سے روکیں گے اس لیے آپ نے پہلے ہی قبیلہ خزاعہ کے ایک شخص کو کہہ بیج دیا تھا تاکہ وہ کفار مکہ کے ارادوں کی خبر لائے جب آپ کا قافلہ مقام "عسفان" کے قریب پہنچا تو وہ شخص یہ خبر لے کر آیا کہ کفار مکہ نے تمام قبائل عرب کے کافروں کو جمع کر کے یہ کہہ دیا ہے کہ مسلمانوں کو ہرگز ہرگز مکہ میں داخل نہ ہونے دیا جائے۔ چنانچہ کفار قریش نے اپنے تمام ہمنوا قبائل کو جمع کر کے ایک فوج تیار کر لی اور مسلمانوں کا راستہ روکنے کے لیے مکہ سے باہر نکل کر مقام "بلدح" میں پڑاؤ ڈال دیا۔ اور خالد بن الولید اور ابو جہل کا بیٹا عکرمہ یہ دونوں دو سو پٹھنے ہوئے سواروں کا دستہ لے کر مقام "غمیم" تک پہنچ گئے۔ جب حضور صلی اللہ علیہ وسلم کو راستہ میں خالد بن الولید کے سواروں کی گرد نظر آئی۔ تو آپ نے شاہراہ سے ہٹ کر



سفر شروع کر دیا۔ اور عام راستہ سے کٹ کر آگے بڑھے اور مقام "حدیبیہ" میں پہنچ کر پڑاؤ ڈالا یہاں پانی کی بے حد کمی تھی۔ ایک ہی کنواں تھا۔ وہ چند گھنٹوں ہی میں خشک ہو گیا۔ جب صحابہ کرام پیاس سے بے تاب ہونے لگے تو حضور صلی اللہ علیہ وسلم نے ایک بڑے پیالہ میں اپنا دست مبارک ڈال دیا۔ اور آپ کی مقدس انگلیوں سے پانی کا چشمہ جاری ہو گیا۔ پھر آپ نے خشک کنویں میں اپنے وضو کا غسل اور اپنا ایک تیر ڈال دیا۔ تو کنویں میں اس قدر پانی اُبل پڑا کہ پورا لشکر اور تمام جانور اس کنویں سے کئی دنوں تک سیراب ہوتے رہے۔

(بخاری غزوة حدیبیہ ج ۲ ص ۵۹۸ و بخاری ج ۱ ص ۳۷۸)

## بیعة الرضوان

مقام حدیبیہ میں پہنچ کر حضور صلی اللہ علیہ وسلم نے یہ دیکھا کہ کفار قریش کا ایک عظیم لشکر جنگ کے لیے آمادہ ہے اور ادھر یہ حال ہے کہ سب لوگ احرام باندھے ہوئے ہیں اس حالت میں جو نہیں بھی نہیں مار سکتے۔ تو آپ نے مناسب سمجھا کہ کفار مکہ سے مسالحت کی گفتگو کرنے کے لیے کسی کو مکہ بھیج دیا جائے۔ چنانچہ اس کام کے لیے آپ نے حضرت عمر رضی اللہ عنہ کو منتخب فرمایا۔ لیکن انہوں نے یہ کہہ کر معذرت کر دی کہ یا رسول اللہ صلی اللہ علیہ وسلم کفار قریش میرے بہت ہی سخت دشمن ہیں اور مکہ میں میرے قبیلہ کا کوئی ایک شخص بھی ایسا نہیں ہے جو مجھ کو ان کافروں سے بچا سکے۔ یہ سنی کر آپ نے حضرت عثمان رضی اللہ عنہ کو مکہ بھیجا۔ انہوں نے مکہ پہنچ کر کفار قریش کو حضور صلی اللہ علیہ وسلم کی طرف سے صلح کا پیغام پہنچایا۔ حضرت عثمان رضی اللہ عنہ اپنی مالداری اور اپنے قبیلہ والوں کی حمایت و پاسداری کی وجہ سے کفار قریش کی نگاہوں میں بہت زیادہ معزز تھے۔ اس لیے عارف قریش ان پر کوئی دراز دستی نہیں کر سکے بلکہ ان سے یہ کہا کہ ہم آپ کو اجازت دیتے ہیں کہ آپ کعبہ کا طواف، اور صفا و مردہ کی سعی کر کے اپنا عمرہ ادا کر لیں۔ مگر ہم محمد (صلی اللہ علیہ وسلم) کو کبھی ہرگز ہرگز کعبہ کے قریب نہ آنے دیں گے۔ حضرت عثمان رضی اللہ عنہ نے انکار کر دیا اور کہا کہ میں بغیر رسول اللہ



صلی اللہ علیہ وسلم کو ساتھ لیے کبھی ہرگز ہرگز اکیلے اپنا عمرہ نہیں ادا کر سکتا۔ اس پر بات بڑھ گئی اور کفار نے آپ کو مکہ میں روک لیا۔ مگر حدیبیہ کے میدان میں یہ خبر مشہور ہو گئی کہ کفار قریش نے ان کو شہید کر دیا۔ حضور صلی اللہ علیہ وسلم کو جب یہ خبر پہنچی تو آپ نے فرمایا کہ عثمان کے خون کا بدلہ لینا فرض ہے۔ یہ فرما کر آپ ایک ببول کے درخت کے نیچے بیٹھ گئے۔ اور صحابہ کرام سے فرمایا کہ تم سب لوگ میرے ہاتھ پر اس بات کی بیعت کرو کہ آخری دم تک تم لوگ میرے وفادار اور جان نثار رہو گے۔ تمام صحابہ کرام نے نہایت ہی دلولہ انگیز جوش و خروش کے ساتھ جان نثاری کا عہد کرتے ہوئے حضور صلی اللہ علیہ وسلم کے دستِ حق پرست پر بیعت کر لی۔ یہی وہ بیعت ہے جس کا نام تاریخ اسلام میں ”بیعتہ الرضوان“ ہے۔ حضرت حق جل مجدہ نے ال بیعت اور اس درخت کا تذکرہ قرآن مجید کی سورہ فتح میں اس طرح فرمایا ہے کہ۔

إِنَّ الَّذِينَ يَبَايِعُونَكَ إِنَّمَا  
يَبَايِعُونَ اللَّهَ وَبِأَيْدِي اللَّهِ  
فَوْقَ أَيْدِيهِمْ

یقیناً جو لوگ (اے رسول) تمہاری بیعت  
کرتے ہیں وہ تو اللہ ہی سے بیعت  
کرتے ہیں ان کے ہاتھوں پر اللہ کا  
ہاتھ ہے۔

اسی سورہ فتح میں دوسری جگہ ان بیعت کرنے والوں کی فضیلت اور ان کے اجر و ثواب کا قرآن مجید میں اس طرح خطبہ پڑھا کہ۔

لَقَدْ رَضِيَ اللَّهُ عَنِ الْمُؤْمِنِينَ  
إِذْ يَبَايِعُونَكَ تَحْتَ الشَّجَرَةِ  
فَعَلُوا مَا فِي قُلُوبِهِمْ  
فَأَنْزَلَ السَّكِينَةَ عَلَيْهِمْ  
وَآتَاهُمُ الْفَتْحَ قَرِيبًا

بے شک اللہ راضی ہوا ایمان والوں سے  
جب وہ درخت کے نیچے تمہاری  
بیعت کرتے تھے تو اللہ نے جانا جو ان  
کے دلوں میں ہے پھر ان پر اطمینان  
آنا دیا اور انہیں جلد آنے والی فتح کا

انعام دیا۔



لیکن ”بیۃ الرضوان“ ہو جانے کے بعد پتا چلا کہ حضرت عثمان رضی اللہ عنہ کی شہادت کی خبر غلط تھی وہ باعزت طور پر مکہ میں زندہ و سلامت تھے اور پھر وہ بخیر و عافیت حضور صلی اللہ علیہ وسلم کی خدمتِ اقدس میں حاضر بھی ہو گئے۔

حدیبیہ میں سب سے پہلا شخص جو حضور صلی اللہ

## صلح حدیبیہ کیونکر ہوئی

علیہ وسلم کی خدمت میں حاضر ہوا وہ بدیل بن ورقا خزاعی تھا ان کا قبیلہ اگرچہ ابھی تک مسلمان نہیں ہوا تھا مگر یہ لوگ حضور صلی اللہ علیہ وسلم کے حلیف اور اتہائی مخلص و خیر خواہ تھے۔ بدیل بن ورقا نے آپ کو خبر دی کہ کفار قریش نے کثیر تعداد میں فوج جمع کر لی ہے اور فوج کے ساتھ راشن کے لیے دودھ والی اونٹنیاں بھی ہیں۔ یہ لوگ آپ سے جنگ کریں گے اور آپ کو خانہ کعبہ تک نہیں پہنچنے دیں گے۔

حضور صلی اللہ علیہ وسلم نے فرمایا کہ تم قریش کو میرا یہ پیغام پہنچا دو کہ ہم جنگ کے ارادہ سے نہیں آئے ہیں اور نہ ہم جنگ چاہتے ہیں۔ ہم یہاں صرف عمرہ ادا کرنے کی غرض سے آئے ہیں۔ سلسل لڑائیوں سے قریش کو بہت کافی جانی و مالی نقصان پہنچ چکا ہے۔ لہذا ان کے حق میں بھی یہی بہتر ہے کہ وہ جنگ نہ کریں۔ بلکہ مجھ سے ایک مدت معینہ تک کے لیے صلح کا معاہدہ کر لیں اور مجھ کو اہل عرب کے ہاتھ میں چھوڑ دیں۔ اگر قریش میری بات مان لیں تو بہتر ہوگا۔ اور اگر انہوں نے مجھ سے جنگ کی تو مجھے اُس ذات کی قسم ہے جس کے قبضہ قدرت میں میری جان ہے کہ میں ان سے اُس وقت تک لڑوں گا کہ میری گردن میرے بدن سے الگ ہو جائے۔

بدیل بن ورقا آپ کا یہ پیغام لے کر کفار قریش کے پاس گیا اور کہا کہ میں محمد (صلی اللہ علیہ وسلم) کا ایک پیغام لے کر آیا ہوں۔ اگر تم لوگوں کی مرضی ہو تو میں ان کا پیغام تم لوگوں کو سناؤں۔ کفار قریش کے شرابت پسند لوٹے جن کا جوش ان کے ہوش پر غالب تھا شور مچانے لگے کہ نہیں۔ ہرگز نہیں۔ ہمیں ان کا پیغام سننے کی کوئی ضرورت نہیں ہے۔ لیکن کفار قریش کے سنجیدہ اور سمجھ دار لوگوں نے پیغام



سنانے کی اجازت دے دی اور بدیل بن ورقاء نے حضور صلی اللہ علیہ وسلم کی دعوتِ صلح کو ان لوگوں کے سامنے پیش کر دیا۔ یہ سن کر قبیلہ قریش کا ایک بہت ہی معزز اور معزز سردار عروہ بن مسعود ثقفی کھڑا ہو گیا۔ اور اُس نے کہا کہ اے قریش کیا میں تمہارا باپ نہیں؟ سب نے کہا کہ کیوں نہیں۔ پھر اُس نے کہا کہ کیا تم لوگ میرے پتے نہیں؟ سب نے کہا کہ کیوں نہیں۔ پھر اُس نے کہا کہ میرے بارے میں تم لوگوں کو کوئی بدگمانی تو نہیں؟ سب نے کہا کہ نہیں ہرگز نہیں۔ اس کے بعد عروہ بن مسعود نے کہا کہ محمد (صلی اللہ علیہ وسلم) نے بہت ہی بھداری اور بھلائی کی بات پیش کر دی لہذا تم لوگ مجھے اجازت دو کہ میں ان سے مل کر معاملات طے کر دوں۔ سب نے اجازت دے دی کہ بہت اچھا۔ آپ جیسے۔ عروہ بن مسعود وہاں سے چل کر حدیبیہ کے میدان میں پہنچا اور حضور صلی اللہ علیہ وسلم کو مخاطب کر کے یہ کہا کہ بدیل بن ورقاء کی زبانی آپ کا پیغام ہمیں ملا۔ اے محمد (صلی اللہ علیہ وسلم) مجھے آپ سے یہ کہنا ہے کہ اگر آپ نے لڑ کر قریش کو برباد کر کے دنیا سے نیست و نابود کر دیا تو مجھے بتائیے کہ کیا آپ سے پہلے کبھی کسی عرب نے اپنی ہی قوم کو برباد کیا ہے؟ اور اگر لڑائی میں قریش کا پلہ بھاری پڑا تو آپ کے ساتھ جو یہ لشکر ہے میں ان میں ایسے چہروں کو دیکھ رہا ہوں کہ یہ سب آپ کو تنہا چھوڑ کر بھاگ جائیں گے۔ عروہ بن مسعود کا یہ جملہ سن کر حضرت ابو بکر صدیق رضی اللہ عنہ کو صبر و ضبط کی تاب نہ رہی۔ انہوں نے تڑپ کر کہا کہ اے عروہ! چپ تو جا۔ اپنی دیوی "لات" کی شرمگاہ چوس کیا ہم بھلا اللہ کے رسول کو چھوڑ کر بھاگ جائیں گے۔

عروہ بن مسعود نے تعجب سے پوچھا کہ یہ کون شخص ہے؟ لوگوں نے کہا کہ یہ ابو بکر ہیں؛ عروہ بن مسعود نے کہا کہ مجھے اُس ذات کی قسم! جس کے قبضہ میں میری جان ہے اے ابو بکر! اگر تیرا ایک احسان مجھ پر نہ ہوتا جس کا بدلہ میں اب تک تجھ کو نہیں دے سکا ہوں تو میں تیری اس تلخ گفتگو کا جواب دیتا۔ عروہ بن مسعود اپنے کو سب سے بڑا آدمی سمجھتا تھا۔ اس لیے جب بھی وہ حضور صلی اللہ علیہ وسلم سے کوئی بات کہتا تو



ہاتھ بڑھا کر آپ کی ریش مبارک پکڑ لیتا تھا اور بار بار آپ کی مقدس داڑھی پر ہاتھ ڈالتا تھا حضرت مغیرہ بن شعبہ رضی اللہ عنہ جو جنگی تلوار لے کر حضور صلی اللہ علیہ وسلم کے پیچھے کھڑے تھے۔ وہ عروہ بن مسعود کی اس جرات اور حرکت کو برداشت نہ کر سکے۔ اور عروہ بن مسعود جب ریش مبارک کی طرف ہاتھ بڑھاتا تو وہ تلوار کا قبضہ اُس کے ہاتھ پر مار کر اُس سے کہتے کہ ریش مبارک سے اپنا ہاتھ ہٹالے۔ عروہ بن مسعود نے اپنا سر اٹھایا اور پوچھا کہ یہ کون آدمی ہے لوگوں نے بتایا کہ یہ مغیرہ بن شعبہ ہیں تو عروہ بن مسعود نے ڈانٹ کر کہا کہ اے دغا باز! کیا میں تیری عہد شکنی کو سنبھالنے کی کوشش نہیں کر رہا ہوں؟ (حضرت مغیرہ بن شعبہ رضی اللہ عنہ نے چند آدمیوں کو قتل کر دیا تھا جس کا خون بہا عروہ بن مسعود نے اپنے پاس سے ادا کیا تھا یہ اسی طرف اشارہ تھا)

اس کے بعد عروہ بن مسعود صحابہ کرام کو دیکھنے لگا اور پوری لشکر گاہ کو دیکھ بھال کر وہاں سے روانہ ہو گیا۔ عروہ بن مسعود نے حدیبیہ کے میدان میں صحابہ کرام کی حیرت انگیز اور تعجب خیز عقیدت و محبت کا جو منظر دیکھا تھا اس نے اُس کے دل پر بڑا عجیب اثر ڈالا تھا چنانچہ اُس نے قریش کے لشکر میں پہنچ کر اپنا تاثر ان نقلوں میں بیان کیا۔

”اے میری قوم! خدا کی قسم! جب محمد (صلی اللہ علیہ وسلم) اپنا کھنکھار تھوکتے ہیں تو وہ کسی نہ کسی صحابی کی ہتھیلی میں پڑتا ہے اور وہ فرط عقیدت سے اُس کو اپنے چہرے، اور اپنی کھال پر مل لیتا ہے اور اگر وہ کسی بات کا لائق لوگوں کو حکم دیتے ہیں تو سب کے سب اس کی تعمیل کے لیے جھپٹ پڑتے ہیں اور وہ جب و منکر کرتے ہیں تو ان کے اصحاب ان کے وضو کے صندوق کو اس طرح لٹکتے ہیں کہ گویا ان میں تلوار چل پڑے گی اور وہ جب کوئی گفتگو کرتے ہیں تو تمام اصحاب خاموش ہو جاتے ہیں۔ اور ان کے ساتھیوں کے دلوں میں ان کی اتنی زبردست عظمت ہے کہ کوئی شخص ان کی طرف نظر بھر دیکھ نہیں سکتا۔ اے میری قوم! خدا کی قسم میں نے بہت سے بادشاہوں



کا دربار دیکھا ہے۔ میں قیصر و کسریٰ اور نجاشی کے درباروں میں بھی باریاب ہو چکا ہوں۔ مگر خدا کی قسم! میں نے کسی بادشاہ کے درباریوں کو اپنے بادشاہ کی اتنی تعظیم کرتے ہوئے نہیں دیکھا ہے جتنی تعظیم محمد (صلی اللہ علیہ وسلم) کے ساتھی محمد (صلی اللہ علیہ وسلم) کی کرتے ہیں۔“

عروہ بن مسعود کی یہ گفتگو بنی کعبہ بنی کنانہ کے ایک شخص نے جس کا نام ”حلیس“ تھا کہا کہ تم لوگ مجھ کو اجازت دو کہ میں اُن کے پاس جاؤں۔ قریش نے کہا کہ ”ضرور جائیے“ چنانچہ یہ شخص جب بارگاہ رسالت کے قریب پہنچا تو آپ نے صحابہ سے فرمایا کہ یہ فلاں شخص ہے اور یہ اُس قوم سے تعلق رکھتا ہے جو قربانی کے جانوروں کی تعظیم کرتے ہیں لہذا تم لوگ قربانی کے جانوروں کو اس کے سامنے کھڑا کر دو۔ اور سب لوگ ”لبیک“ پڑھنا شروع کر دو۔ اس شخص نے جب قربانی کے جانوروں کو دیکھا اور احرام کی حالت میں صحابہ کرام کو ”لبیک“ پڑھتے ہوئے سنا تو کہا کہ سبحان اللہ! بھلا ان لوگوں کو کس طرح مناسب ہے کہ بیت اللہ سے روک دیا جائے؛ وہ فوراً ہی پلٹ کر کفار قریش کے پاس پہنچا اور کہا کہ میں اپنی آنکھوں سے دیکھ کر آ رہا ہوں کہ قربانی کے جانوران لوگوں کے ساتھ ہیں اور سب احرام کی حالت میں ہیں۔ لہذا میں کبھی بھی یہ رائے نہیں دے سکتا کہ ان لوگوں کو خانہ کعبہ سے روک دیا جائے۔ اس کے بعد ایک شخص کفار قریش کے لشکر میں سے کھڑا ہو گیا جس کا نام مکرز بن حفص تھا۔ اس نے کہا کہ مجھ کو تم لوگ وہاں جانے دو۔ قریش نے کہا تم بھی جاؤ، چنانچہ یہ چلا جب یہ نزدیک پہنچا تو حضور صلی اللہ علیہ وسلم نے فرمایا کہ یہ مکرز ہے۔ یہ بہت ہی لچا آدمی ہے۔ اس نے آپ سے گفتگو شروع کی کہ ابھی اس کی بات پوری بھی نہ ہوئی تھی کہ ناگہاں ”سہیل بن عمرو“ آگیا اس کو دیکھ کر آپ نے نیک فالی کے طور پر یہ فرمایا کہ سہیل آگیا۔ اور اب تمہارا معاملہ سہل ہو گیا۔ چنانچہ سہیل نے آتے ہی کہا کہ آئیے ہم اور آپ اپنے اور آپ کے درمیان معاہدہ کی ایک دستاویز لکھ لیں حضور صلی اللہ علیہ وسلم نے اس کو منظور فرمایا اور حضرت علی رضی اللہ عنہ کو دستاویز لکھنے کے لیے طلب فرمایا۔ سہیل بن عمرو اور



حضرت صلی اللہ علیہ وسلم کے درمیان دیر تک صلح کے شرائط پر گفتگو ہوتی رہی بالآخر چند شرطوں پر دونوں کا اتفاق ہو گیا۔ حضرت صلی اللہ علیہ وسلم نے حضرت علی رضی اللہ عنہ سے ارشاد فرمایا کہ لکھو بسم اللہ الرحمن الرحیم سہیل نے کہا کہ ہم ”رحمن“ کو نہیں جانتے کہ یہ کیا ہے؟ آپ ”باسمک اللہم“ لکھائیے جو ہمارا ادا آپ کا پرانا دستور رہا ہے۔ مسلمانوں نے کہا کہ ہم بسم اللہ الرحمن الرحیم کے سوا کوئی دوسرا لفظ نہیں لکھیں گے مگر حضرت صلی اللہ علیہ وسلم نے سہیل کی بات مان لی اور فرمایا کہ اچھا۔ اے علی! باسمک اللہم ہی لکھ دو پھر حضرت صلی اللہ علیہ وسلم نے یہ عبارت لکھوائی۔ ہذا ما قضی علیہ محمد رسول اللہ یعنی یہ وہ شرائط ہیں جن پر قریش کے ساتھ محمد رسول اللہ نے صلح کا فیصلہ کیا۔ سہیل پھر بھڑک گیا اور کہنے لگا کہ خدا کی قسم! اگر ہم جان بیٹے کہ آپ اللہ کے رسول ہیں تو نہ ہم آپ کو بیت اللہ سے روکتے۔ نہ آپ کے ساتھ جنگ کرتے۔ لیکن آپ ”محمد بن عبد اللہ“ لکھیے آپ نے فرمایا کہ خدا کی قسم! میں محمد رسول اللہ بھی ہوں۔ اور محمد بن عبد اللہ بھی ہوں۔ یہ اور بات ہے کہ تم لوگ میری رسالت کو جھٹلاتے ہو۔ یہ کہہ کر آپ نے حضرت علی رضی اللہ عنہ سے فرمایا کہ محمد رسول اللہ کو مٹا دو۔ اور اس جگہ محمد بن عبد اللہ لکھ دو۔ حضرت علی رضی اللہ عنہ سے زیادہ کون مسلمان آپ کا فرمانبردار ہو سکتا ہے؟ لیکن محبت کے عالم میں کبھی کبھی ایسا مقام بھی آجاتا ہے کہ سچے محب کو بھی اپنے محبوب کی فرمانبرداری سے محبت ہی کے جذبہ میں انکار کرنا پڑتا ہے۔ حضرت علی رضی اللہ عنہ نے عرض کیا کہ یا رسول اللہ! میں آپ کے نام کو تو کبھی ہرگز ہرگز نہیں مٹاؤں گا۔ آپ نے فرمایا کہ اچھا مجھے دکھاؤ۔ میرا نام کہاں ہے۔ حضرت علی رضی اللہ عنہ نے اس جگہ پناہ لگی رکھ دی۔ آپ نے وہاں سے مد رسول اللہ کا لفظ مٹا دیا۔ نہر حال صلح کی تحریر مکمل ہو گئی۔ اس دستاویز میں یہ طے کر دیا گیا کہ فریقین کے درمیان دس سال تک لڑائی بالکل موقوف رہے گی۔ صلح نامہ کی باقی دفعات اور شرطیں یہ تھیں کہ۔

(۱) مسلمان اس سال بغیر عمرہ اما کے واپس چلے جائیں۔



(۲) آئندہ سال عمرہ کے لیے آئیں اور صرف تین دن مکہ میں ٹھہر کر واپس چلے جائیں۔  
 (۳) تلوار کے سوا کوئی دوسرا ہتھیار لے کر نہ آئیں۔ تلوار بھی نیام کے اندر رکھ کر تھیلے  
 وغیرہ میں بند ہو۔

(۴) مکہ میں جو مسلمان پہلے سے مقیم ہیں ان میں سے کسی کو اپنے ساتھ نہ لے جائیں  
 اور مسلمانوں میں سے اگر کوئی مکہ میں رہنا چاہے تو اس کو نہ روکیں۔  
 (۵) کافروں یا مسلمانوں میں سے کوئی شخص اگر مدینہ چلا جائے تو واپس کر دیا جائے  
 لیکن اگر کوئی مسلمان مدینہ سے مکہ میں چلا جائے تو وہ واپس نہیں کیا جائے گا۔  
 (۶) قبائل عرب کو اختیار ہوگا کہ وہ فریقین میں سے جس کے ساتھ چاہیں دوستی کا  
 معاہدہ کر لیں۔

یہ شرطیں ظاہر ہے کہ مسلمانوں کے سخت خلاف تھیں اور صحابہ کرام کو اس پر بڑی  
 زبردستی ناگواری ہو رہی تھی۔ مگر وہ فرمان رسالت کے خلاف دم مارنے سے مجبور تھے  
 (ابن ہشام ج ۳ ص ۳۱۷ وغیرہ)

**حضرت ابو جندل کا معاملہ** | یہ عجیب اتفاق ہے کہ معاہدہ لکھا جا چکا تھا  
 لیکن ابھی اس پر فریقین کے دستخط نہیں ہوئے

تھے کہ اچانک اسی سہیل بن عمرو کے صاحب زادے حضرت ابو جندل رضی اللہ عنہ اپنی  
 بیڑیاں گھسیٹتے ہوئے گرتے پڑتے مدینہ میں مسلمانوں کے درمیان آن پہنچے۔ سہیل بن  
 عمرو اپنے بیٹے کو دیکھ کر کہنے لگا کہ اے محمد (صلی اللہ علیہ وسلم) اس معاہدہ کی دستاویز  
 پر دستخط کرنے کے لیے میری پہلی شرط یہ ہے کہ آپ ابو جندل کو میری طرف واپس  
 لوٹائیے۔ آپ نے فرمایا کہ ابھی تو اس معاہدہ پر فریقین کے دستخط ہی نہیں ہوئے ہیں۔  
 ہمارے اور تمہارے دستخط ہو جانے کے بعد یہ معاہدہ نافذ ہوگا۔ یہ سن کر سہیل بن عمرو  
 کہنے لگا کہ پھر جائیے۔ میں آپ سے کوئی صلح نہیں کروں گا۔ آپ نے فرمایا کہ اچھا اے  
 سہیل! تم اپنی طرف سے اجازت دے دو کہ میں ابو جندل کو اپنے پاس رکھ لوں۔ اس  
 نے کہا کہ میں ہرگز کبھی اس کی اجازت نہیں دے سکتا۔ حضرت ابو جندل رضی اللہ عنہ



نے جب دیکھا کہ میں پھر مکہ لوٹا دیا جاؤں گا تو انہوں نے مسلمانوں سے فریاد کی اور کہا کہ اے جماعتِ مسلمین! دیکھو میں مشرکین کی طرف لوٹا یا جا رہا ہوں۔ حالانکہ یہ مسلمان ہوں اور تم مسلمانوں کے پاس آ گیا ہوں کفار کی مار سے ان کے بدن پر چوڑوں کے جو نشانات تھے انہوں نے ان نشانات کو دکھا دکھا کر مسلمانوں کو جوش دلایا۔ حضرت عمر رضی اللہ عنہ پر حضرت ابو جندل رضی اللہ عنہ کی تقریر سن کر ایمانی جذبہ سوار ہو گیا اور وہ دندناتے ہوئے بارگاہِ رسالت میں پہنچے اور عرض کیا کہ کیا آپ سچ بیچ اللہ کے رسول نہیں ہیں؟ ارشاد فرمایا کہ کیوں نہیں؟ انہوں نے کہا کہ کیا ہم حق پر اور ہلکے دشمن باطل پر نہیں ہیں؟ ارشاد فرمایا کہ کیوں نہیں؟ پھر انہوں نے کہا کہ تو پھر ہمارے دین میں ہم کو یہ ذلت کیوں دی جا رہی ہے؟ آپ نے فرمایا کہ اے عمر! میں اللہ کا رسول ہوں۔ میں اس کی نافرمانی نہیں کرتا ہوں۔ وہ میرا مددگار ہے۔ پھر حضرت عمر رضی اللہ عنہ نے عرض کیا کہ یا رسول اللہ! کیا آپ ہم سے یہ وعدہ نہ فرماتے تھے کہ ہم عنقریب بیت اللہ میں آکر طواف کریں گے؟ ارشاد فرمایا کہ کیا میں نے تم کو یہ خبر دی تھی کہ ہم اسی سال بیت اللہ میں داخل ہوں گے؟ انہوں نے کہا کہ ”نہیں“ آپ نے ارشاد فرمایا کہ میں پھر کتنا ہوں کہ تم یقیناً کعبہ میں پہنچو گے۔ اور اس کا طواف کرو گے۔

دوبارہ رسالت سے اٹھ کر حضرت عمر رضی اللہ عنہ حضرت ابو بکر صدیق رضی اللہ عنہ کے پاس آئے اور وہی گفتگو کی جو بارگاہِ رسالت میں عرض کر چکے تھے آپ نے فرمایا کہ اے عمر! وہ خدا کے رسول ہیں۔ وہ جو کچھ کرتے ہیں اللہ تعالیٰ ہی کے حکم سے کرتے ہیں وہ کبھی خدا کی نافرمانی نہیں کرتے اور خدا ان کا مددگار ہے اور خدا کی قسم! یقیناً وہ حق پر ہیں۔ لہذا تم ان کی رکاب تھامے رہو۔

(ابن ہشام ج ۳ ص ۲۱۶)

حضرت عمر رضی اللہ عنہ کو تمام عمر ان باتوں کا سدھ اور سخت رنج و افسوس رہا جو انہوں نے جذبہ بے اختیاری میں حضور صلی اللہ علیہ وسلم سے کہہ دی تھیں زندگی بھر وہ اس سے توبہ و استغفار کرتے رہے اور اس کے کفارہ کے لیے انہوں نے



نمازیں پڑھیں، روزے رکھے، خیرات کی، غلام آزاد کیے۔ بخاری شریف میں اگرچہ ان اعمال کا مفصل تذکرہ نہیں ہے۔ اجمالاً ہی ذکر ہے لیکن دوسری کتابوں میں نہایت تفصیل کے ساتھ یہ تمام باتیں بیان کی گئی ہیں۔

بہر حال یہ بڑے سخت امتحان اور آزمائش کا وقت تھا۔ ایک طرف حضرت ابو جندل رضی اللہ عنہ گڑگڑا کر مسلمانوں سے فریاد کر رہے ہیں اور ہر مسلمان اس قدر جوش میں بھرا ہوا ہے کہ اگر رسول کا ادب مانع نہ ہوتا تو مسلمانوں کی تلواریں نیام سے باہر نکل پڑتیں۔ دوسری طرف معاہدہ پر دستخط ہو چکے ہیں اور اپنے عہد کو پورا کرنے کی ذمہ داری سر پر آن پڑی ہے۔ حضور انور صلی اللہ علیہ وسلم نے موقع کی نزاکت کا خیال فرماتے ہوئے حضرت ابو جندل رضی اللہ عنہ سے فرمایا کہ تم صبر کرو۔ عنقریب اللہ تعالیٰ تمہارے لیے اور دوسرے مظلوموں کے لیے ضرور ہی کوئی راستہ نکالے گا۔ ہم صلح کا معاہدہ کر چکے۔ اب ہم ان لوگوں سے بدعہدی نہیں کر سکتے۔ غرض حضرت ابو جندل رضی اللہ عنہ کو اسی طرح پابز بخیر پھر کہ واپس جانا پڑا۔

جب صلح نامہ مکمل ہو گیا تو حضور صلی اللہ علیہ وسلم نے صحابہ کرام کو حکم دیا کہ اٹھو اور قربانی کرو اور سزمنڈا کر احرام کھول دو۔ مسلمانوں کی ناگواری اور ان کے غیظ و غضب کا یہ عالم تھا کہ فرمان نبوی سن کر ایک شخص بھی نہیں اٹھا۔ مگر ادب کے خیال سے کوئی ایک لفظ بول بھی نہ سکا۔ آپ نے حضرت بی بی ام سلمہ رضی اللہ عنہا سے اس کا تذکرہ فرمایا تو انہوں نے عرض کیا کہ میری رائے یہ ہے کہ آپ کسی سے کچھ بھی نہ کہیں اور خود آپ اپنی قربانی کر لیں اور بال ترشوائیں چنانچہ آپ نے ایسا ہی کیا۔ جب صحابہ کرام نے آپ کو قربانی کر کے احرام اتارتے دیکھ لیا۔ تو پھر وہ لوگ مایوس ہو گئے کہ اب آپ اپنا فیصلہ نہیں بدل سکتے۔ تو سب لوگ قربانی کرنے لگے اور ایک دوسرے کے بال تراشنے لگے مگر اس قدر رنج و غم میں بھرے ہوئے تھے کہ ایسا معلوم ہوتا تھا کہ ایک دوسرے کو قتل کر ڈالے گا۔ اس کے بعد رسول اللہ صلی اللہ علیہ وسلم اپنے اصحاب کے ساتھ مدینہ منورہ کے لیے روانہ ہو گئے۔ (بخاری ج ۱۰ باب ۱۰۱ عمرۃ القضاہ مسلم جلد ۲ ص ۲۷۱ صلح حدیبیہ)



## فتح مبین

اس صلح کو تمام صحابہ نے ایک مغلوبانہ صلح، اور ذلت آمیز معاہدہ سمجھا اور حضرت عمر رضی اللہ عنہ کو اس سے جو رنج و صدمہ گزرا وہ آپ

پڑھ چکے۔ مگر اس کے بعد یہ آیت نازل ہوئی کہ

إِنَّا نَتَحَنَّنُ لَكَ نَتَحَنَّنُ لَكَ نَتَحَنَّنُ لَكَ  
اے حبیب! ہم نے آپ کو فتح مبین  
عطا کی۔

خداوند قدوس نے اس صلح کو ”فتح مبین“ بتایا۔ حضرت عمر رضی اللہ عنہ نے عرض کیا کہ یا رسول اللہ! (صلی اللہ علیہ وسلم) کیا یہ ”فتح“ ہے؟ آپ نے ارشاد فرمایا کہ ”ہاں یہ فتح ہے“

گو اس وقت اس صلح نامہ کے بارے میں صحابہ کے خیالات اچھے نہیں تھے مگر اس کے بعد کے واقعات نے بتا دیا کہ درحقیقت یہی صلح تمام فتوحات کی کنجی ثابت ہوئی۔ اور سب نے مان لیا کہ واقعی صلح حدیبیہ ایک ایسی فتح مبین تھی جو کہ میں اشاعتِ اسلام بلکہ فتح مکہ کا ذریعہ بن گئی۔ اب تک مسلمان اور کفار ایک دوسرے سے الگ تھلگ رہتے تھے۔ ایک دوسرے سے ملنے جلنے کا موقع ہی نہیں ملتا تھا۔ مگر اس صلح کی وجہ سے ایک دوسرے کے یہاں آمد و رفت آزادی کے ساتھ گفت و شنید اور تبادلہ خیالات کا راستہ کھل گیا۔ کفار مدینہ آتے اور مہینوں ٹھہر کر مسلمانوں کے کردار و اعمال کا گہرا مطالعہ کرتے اسلامی مسائل اور اسلام کی خوبیوں کا تذکرہ سنتے جو مسلمان کہ جاتے وہ اپنے چال چلن، عفت شکاری اور عبادت گزاری سے کفار کے دلوں پر اسلام کی خوبیوں کا ایسا نقش بٹھا دیتے کہ خود بخود کفار اسلام کی طرف مائل ہوتے جاتے تھے۔ چنانچہ تاریخ گواہ ہے کہ صلح حدیبیہ سے فتح کہ تک اس قدر کثیر تعداد میں لوگ مسلمان ہوئے کہ اتنے کبھی نہیں ہوئے تھے۔ چنانچہ حضرت خالد بن الولید (فاتح شام)، اور حضرت عمرو بن العاص (فاتح مصر) بھی اسی زمانے میں خود بخود مکہ سے مدینہ جا کر مسلمان ہوئے۔ (رضی اللہ عنہما)



**مظلومین مکہ** | ہجرت کے بعد جو لوگ مکہ میں مسلمان ہوئے انہوں نے کفار کے ہاتھوں بڑی بڑی مصیبتیں برداشت کیں۔ ان کو زنجیروں میں باندھ باندھ کر کفار کوڑے مارتے تھے لیکن جب بھی ان میں سے کوئی شخص موقع پاتا تو چپ کر مدینہ آجاتا تھا۔ صلح حدیبیہ نے اس کا دروازہ بند کر دیا۔ کیونکہ اس صلح نامہ میں یہ شرط تحریر تھی کہ مکہ سے جو شخص بھی ہجرت کر کے مدینہ جائے گا وہ پھر مکہ واپس بھیج دیا جائے گا۔

**حضرت ابوبصیر کا کارنامہ** | صلح حدیبیہ سے فارغ ہو کر جب حضور صلی اللہ علیہ وسلم مدینہ واپس تشریف لائے تو سب سے پہلے جو بزرگ مکہ سے ہجرت کر کے مدینہ آئے وہ حضرت ابوبصیر رضی اللہ عنہ تھے۔ کفار نے فوراً ہی دو آدمیوں کو مدینہ بھیجا کہ ہمارا آدمی واپس کر دیجئے حضور صلی اللہ علیہ وسلم نے حضرت ابوبصیر رضی اللہ عنہ سے فرمایا کہ مدتم کے چلے جاؤ تم جانتے ہو کہ ہم نے کفار قریش سے معاہدہ کر لیا ہے اور ہمارے دین میں عہد شکنی اور غداری جائز نہیں ہے حضرت ابوبصیر رضی اللہ عنہ نے عرض کیا کہ یا رسول اللہ! کیا آپ مجھ کو کافروں کے حوالہ فرمائیں گے تاکہ وہ مجھ کو کفر پر مجبور کریں؟ آپ نے ارشاد فرمایا کہ تم جاؤ! خداوند کریم تمہاری رہائی کا کوئی سبب بنا دے گا آخر مجبور ہو کر حضرت ابوبصیر رضی اللہ عنہ دونوں کافروں کی حراست میں مکہ واپس ہو گئے۔ لیکن جب مقام "ذوالحلیفہ" میں پہنچے تو سب کھانے کے لیے بیٹھے۔ اور باتیں کرنے لگے حضرت ابوبصیر رضی اللہ عنہ نے ایک کافر نے کہا کہ اجی! تمہاری تلوار بہت اچھی معلوم ہوتی ہے۔ اُس نے خوش ہو کر نیام سے تلوار نکال کر دکھائی۔ اور کہا کہ بہت ہی عمدہ تلوار ہے۔ اور میں نے بارہا ٹرائیوں میں اس کا تجربہ کیا ہے حضرت ابوبصیر رضی اللہ عنہ نے کہا کہ ذرا میرے ہاتھ میں تو دو۔ میں بھی دیکھوں کہ کیسی تلوار ہے؟ اُس نے ان کے ہاتھ میں تلوار دے دی۔ انہوں نے تلوار ہاتھ میں لے کر اس زور سے تلوار ماری کہ کافر کی گردن کٹ گئی اور اس کا سر دور جاگرا۔ اس کے ساتھی نے



جو یہ منظر دیکھا تو وہ سر پر پیر رکھ کر بھاگا۔ اور سر پرٹ دوڑتا ہوا مدینہ پہنچا، اور مسجد نبوی میں گھس گیا۔ حضور صلی اللہ علیہ وسلم نے اس کو دیکھتے ہی فرمایا کہ یہ شخص خود فرزندہ معلوم ہوتا ہے۔ اس نے ہانپتے کاپنتے ہوئے بارگاہ نبوت میں عرض کیا کہ میرے ساتھی کو ابوبعبیر نے قتل کر دیا اور میں بھی ضرور مارا جاؤں گا۔ اتنے میں حضرت ابوبعبیر رضی اللہ عنہ بھی نگلی تلوار ہاتھ میں لیے ہوئے ان پہنچے اور عرض کیا کہ یا رسول اللہ! صلی اللہ علیہ وسلم، اللہ تعالیٰ نے آپ کی ذمہ داری پوری کر دی کیونکہ صلح نامہ کی شرط کے بموجب آپ نے تو مجھ کو واپس کر دیا۔ اب یہ اللہ تعالیٰ کی بہر بانی ہے کہ اس نے مجھ کو ان کافروں سے نجات دے دی۔ حضور صلی اللہ علیہ وسلم کماں واقعہ سے بڑا رنج پہنچا اور آپ نے خفا ہو کر فرمایا کہ۔

دَيْلُ أَيْتِهِ مِسْعَرٌ حَزْبٍ  
كُذِّبَ لَهُ أَحَدٌ۔  
اس کی ماں مرے! یہ تو لڑائی بھڑکائے گا  
کاش اس کے ساتھ کوئی آدمی ہوتا جو  
اس کو روکتا۔

حضرت ابوبعبیر رضی اللہ عنہ اس جملہ سے سمجھ گئے کہ میں پھر کافروں کی طرف لوٹا دیا جاؤں گا، اس لیے وہ وہاں سے چپکے سے کسک گئے اور ساحل سمندر کے قریب مقام "عیس" میں جا کر ٹھہرے اور صحر کہ سے حضرت ابو جندل رضی اللہ عنہ اپنی زنجیر کاٹ کر بھاگے اور وہ بھی وہیں پہنچ گئے۔ پھر مکہ کے دوسرے مظلوم مسلمانوں نے بھی موقع پا کر کفار کی قید سے نکل نکل کر یہاں پناہ یعنی شروع کر دی۔ یہاں تک کہ اس جنگل میں ستر آدمیوں کی جماعت جمع ہو گئی۔ کفار قریش کے تجارتی قافلوں کا یہی راستہ تھا جو قافلہ بھی آمد و رفت میں یہاں سے گزرتا۔ یہ لوگ اس کو روٹ لیتے۔ یہاں تک کہ کفار قریش کا ناک میں دم کر دیا۔ بالآخر کفار قریش نے خدا اور رشتہ داری کا واسطہ دے کر حضور صلی اللہ علیہ وسلم کو خط لکھا کہ ہم صلح نامہ میں اپنی شرط سے باز آئے۔ آپ لوگوں کو ساحل سمندر سے مدینہ بلائیے اور اب ہماری طرف سے اجابت ہے کہ جو مسلمان بھی مکہ سے بھاگ کر مدینہ جائے آپ اس کو مدینہ میں ٹھہرائیے جیسے ہمیں اس



کوئی اعتراض نہ ہوگا۔ (بخاری باب الشرط فی الجہاد ج ۱ ص ۳۸)

یہ بھی روایت ہے کہ قریش نے خود ابرسفیان کو مدینہ بھیجا۔ کہ ہم صلح نامہ حدیبیہ میں اپنی شرط سے دست بردار ہو گئے۔ لہذا آپ حضرت ابولبیب رضی اللہ عنہ کو مدینہ میں بلائیں تاکہ ہمارے تجارتی قافلے ان لوگوں کے قتل و غارت سے محفوظ ہو جائیں چنانچہ حضور صلی اللہ علیہ وسلم نے حضرت ابولبیب رضی اللہ عنہ کے پاس خط بھیجا کہ تم اپنے ساتھیوں سمیت مقام "عیص" سے مدینہ چلے آؤ۔ مگر انہوں نے کہا کہ فرمان رسالت ان کے پاس ایسے وقت پہنچا جب وہ نزع کی حالت میں تھے۔ مقدس خدا کو انہوں نے اپنے ہاتھ میں لے کر سر اور آنکھوں پر رکھا اور ان کی روح پر راز کر گئی۔ حضرت ابوجندل رضی اللہ عنہ نے اپنے ساتھیوں کے ساتھ مل کر ان کی تجمیز و تکفین کا انتظام کیا اور دفن کے بعد ان کی قبر شریف کے پاس یادگار کے لیے ایک مسجد بنا دی۔ پھر فرمان رسول کے بموجب یہ سب لوگ وہاں سے آکر مدینہ میں آباد ہو گئے۔

(مدارج النبوة ج ۲ ص ۲۱۸)

## سلاطین کے نام دعوت اسلام

۳۔ صلح حدیبیہ کے بعد جب جنگ و جدال کے خطرات ٹل گئے اور ہر طرف امن و سکون کی فضا پیدا ہو گئی تو چونکہ رسول اللہ صلی اللہ علیہ وسلم کی نبوت و رسالت کا دائرہ صرف خطبہ عرب ہی تک محدود نہیں تھا بلکہ آپ تمام عالم کے لیے نبی بنا کر بھیجے گئے تھے۔ اسی لیے آپ نے ارادہ فرمایا کہ اسلام کا پیغام تمام دنیا میں پہنچا دیا جائے۔ چنانچہ آپ نے روم کے بادشاہ "قیصر" فارس کے بادشاہ "کسری" حبشہ کے بادشاہ "نجاشی" مصر کے بادشاہ "میز" اور دوسرے سلاطین عرب و عجم کے نام دعوت اسلام کے خطوط روانہ فرمائے۔

صحابہ کرام میں سے کون کون حضرات ان خطوط کو لے کر کن کن بادشاہوں کے دربار میں گئے؟ ان کی فہرست کافی طویل ہے مگر ایک ہی دن چھ خطوط لکھوا کر



اور اپنی بہر لگا کر جن چھ قاصدوں کو جہاں جہاں آپ نے روانہ فرمایا وہ یہ ہیں۔

- ۱۔ حضرت وحیہ کلبی رضی اللہ عنہ ہرقل قیصر روم کے دربار میں
- ۲۔ حضرت عبداللہ بن صفوان رضی اللہ عنہ خسرو پرویز شاہ ایران
- ۳۔ حضرت حالم رضی اللہ عنہ مقوقس عزیز مصر
- ۴۔ حضرت عمرو بن امیہ رضی اللہ عنہ نجاشی بادشاہ حبشہ
- ۵۔ حضرت سلیم بن عمر رضی اللہ عنہ ہرزہ، بادشاہ یمامہ
- ۶۔ حضرت شجاع بن وہب رضی اللہ عنہ حارث غسانی والی عنان

## نامہ مبارک اور قیصر

حضرت وحیہ کلبی رضی اللہ عنہ حضور صلی اللہ علیہ وسلم کا مقدس خط لے کر مدینہ منورہ میں آیا، تشریف لے گئے

اور وہاں قیصر روم کے گورنر شام حارث غسانی کو دیا۔ اُس نے اس نامہ مبارک کو بیت المقدس بھیج دیا۔ کیونکہ قیصر روم دہرقل ان دنوں بیت المقدس کے دورہ پر آیا ہوا تھا۔ قیصر کو جب یہ مبارک خط ملا تو اُس نے حکم دیا کہ قریش کا کوئی آدمی ملے تو اس کو ہمارے دربار میں حاضر کر دو۔ قیصر کے حکام نے تلاش کیا تو اتفاق سے ابرسیان اور عرب کے کچھ دوسرے تاجر مل گئے۔ یہ سب لوگ قیصر کے دربار میں لائے گئے قیصر نے بڑے مطمئن کے ساتھ دربار منعقد کیا اور تاج شاہی پہن کر تخت پر بیٹھا۔ اور تخت کے گرد اراکین سلطنت، بطارقہ اور اجار و رہبان وغیرہ صف باندھ کر کھڑے ہو گئے۔ اسی حالت میں عرب کے تاجروں کا گروہ دربار میں حاضر کیا گیا۔ اور شاہی محل کے تمام دروازے بند کر دیے گئے۔ پھر قیصر نے ترجمان کو بلایا اور اُس کے ذریعہ گفتگو شروع کی۔ سب سے پہلے قیصر نے یہ سوال کیا کہ عرب میں جس شخص نے نبوت کا دعویٰ کیا ہے تم میں سے ان کا سب سے قریبی رشتہ دار کون ہے؟ ابرسیان نے کہا کہ میں۔ قیصر نے ان کو سب سے آگے کیا اور دوسرے عربوں کو ان کے پیچھے کھڑا کیا۔ اور کہا کہ دیکھو اگر ابرسیان کوئی غلط بات کہے تو تم لوگ اس کا جھوٹ ظاہر کر دینا۔ پھر قیصر اور ابرسیان میں جو



کاملہ ہوا وہ یہ ہے۔

مدعی نبوت کا خاندان کیسا ہے؟  
 ان کا خاندان شریف ہے۔  
 کیا اس خاندان میں ان سے پہلے بھی کسی نے  
 نبوت کا دعویٰ کیا تھا۔

قیصر

ابوسفیان

قیصر

”نہیں“

ابوسفیان

کیا ان کے باپ داداؤں میں کوئی بادشاہ تھا؟  
 نہیں۔

قیصر

ابوسفیان

جن لوگوں نے ان کا دین قبول کیا ہے وہ کمزور  
 لوگ ہیں یا صاحب اثر؟  
 کمزور لوگ ہیں۔

قیصر

ابوسفیان

ان کے متبعین بڑھ رہے ہیں یا گھٹتے جا  
 رہے ہیں۔

قیصر

بڑھتے جا رہے ہیں

ابوسفیان

کیا کوئی ان کے دین میں داخل ہو کر پھر اس کو  
 ناپ نہ کر کے پلٹ بھی جاتا ہے؟  
 ”نہیں“

قیصر

ابوسفیان

کیا نبوت کا دعویٰ کرنے سے پہلے تم لوگ  
 انہیں جھوٹا سمجھتے تھے۔

قیصر

”نہیں“

ابوسفیان

کیا وہ کبھی ہمدردی اور وعدہ خلافی بھی کرتے ہیں؟  
 ابھی تک تو نہیں کی ہے لیکن اب ہمارے دور  
 ان کے درمیان حدیبیہ، میں جو ایک نیا

قیصر

ابوسفیان



معاہدہ ہوا ہے معلوم نہیں اس میں وہ کیا

کریں گے؟

کیا کبھی تم لوگوں نے ان سے جنگ بھی کی؟

”ہاں“

نتیجہ جنگ کیا رہا؟

کبھی ہم جیتے، کبھی وہ

وہ تمہیں کن باتوں کا حکم دیتے ہیں؟

وہ کہتے ہیں کہ صرف ایک خدا کی عبادت کرو

کسی اور کو خدا کا شریک نہ ٹھہراؤ۔ بتوں کو

چھوڑو، نماز پڑھو۔ سچ بولو۔ پاک دامنی اختیار

کو۔ رشتہ داروں کے ساتھ نیک سلوک

کو۔

اس سوال و جواب کے بعد قیصر نے کہا کہ تم نے ان کو خاندانی شریف بتایا اور

تمام پیغمبروں کا یہی حال ہے کہ ہمیشہ پیغمبر اپنے خاندانوں ہی میں پیدا ہوتے ہیں۔ تم نے

کہا کہ ان کے خاندان میں کبھی کسی اور نے نبوت کا دعویٰ نہیں کیا۔ اگر ایسا ہوتا تو میں کہہ

دیتا کہ یہ شخص اوروں کی نقل اتار رہا ہے تم نے اقرار کیا ہے کہ ان کے خاندان میں

کبھی کوئی بادشاہ نہیں ہوا ہے۔ اگر یہ بات ہوتی تو میں سمجھ لیتا کہ یہ شخص اپنے آباؤ اجداد

کی بادشاہی کا طلبگار ہے۔ تم مانتے ہو کہ نبوت کا دعویٰ کرنے سے پہلے وہ کبھی کوئی

جھوٹ نہیں بولے تو جو شخص انسانوں سے جھوٹ نہیں بولتا بھلا وہ خدا پر کیوں کر جھوٹ

باندھ سکتا ہے؟ تم کہتے ہو کہ کمزور لوگوں نے ان کے دین کو قبول کیا ہے تو سن لو ہمیشہ

ابتداء میں پیغمبروں کے متبعین مجلس اور کمزور ہی لوگ ہوتے رہے ہیں۔ تم نے یہ تسلیم

کیا ہے کہ ان کی پیروی کرنے والے بڑھتے ہی جا رہے ہیں تو ایمان کا معاملہ ہمیشہ ایسا

ہی رہا ہے کہ اس کے ماننے والوں کی تعداد ہمیشہ بڑھتی ہی جاتی ہے تم کو یہ تسلیم ہے

قیصر

ابوسفیان

قیصر

ابوسفیان

قیصر

ابوسفیان



کہ کوئی ان کے دین سے پھر کر مرتد نہیں ہو رہا ہے تو تمہیں معلوم ہونا چاہیے کہ ایمان کی شان ایسی ہی ہوا کرتی ہے کہ جب اس کی لذت کسی کے دل میں گھر کر لیتی ہے تو پھر وہ کبھی نکل نہیں سکتی۔ تمہیں اس کا اعتراف ہے کہ انہوں نے کبھی کوئی غداری اور بد عہدی نہیں کی ہے تو رسولوں کا یہی حال ہوتا ہے کہ وہ کبھی کوئی دغا ضرب کا کام کرتے ہی نہیں۔ تم نے ہمیں بتایا کہ وہ خدائے واحد کی عبادت، شرک سے پرہیز، بت پرستی سے ممانعت، پاک دامنی، صلہ رحمی کا حکم دیتے ہیں۔ تو سن لو کہ تم نے جو کچھ کہا ہے۔ اگر یہ صحیح ہے تو وہ عنقریب اسی جگہ کے مالک ہو جائیں گے جہاں اس وقت میرے قدم ہیں اور میں جانتا ہوں کہ ایک رسول کا ظہور ہونے والا ہے مگر میرا یہ گمان نہیں تھا کہ وہ رسول تم عربوں میں سے ہو گا۔ اگر میں یہ جان لیتا کہ میں ان کی باگاہ میں بیچ سکوں گا تو میں تکلیف اٹھا کر وہاں تک پہنچتا۔ اور اگر میں ان کے پاس ہوتا تو میں ان کا پاؤں دھوتا۔ تم نے اپنی اس تقریر کے بعد حکم دیا کہ رسول اللہ صلی اللہ علیہ وسلم کا خط پڑھ کر سنایا جائے۔ نامہ مبارک کی عبارت یہ تھی۔

بِسْمِ اللّٰهِ الرَّحْمٰنِ الرَّحِیْمِ	شروع کرتا ہوں میں خدا کے نام سے
مِن مَّحَمَّدٍ عَبْدِ اللّٰهِ	جو بڑا ہر بان اور نہایت رحم فرمانے والا
وَرَسُوْلِهِ الْخَیْرُ قُلْ عَظِیْمٌ	ہے۔ اللہ کے بندے اور رسول محمد
الرُّوْمِ سَلَامٌ عَلٰی مَنْ اَتٰہِ	صلی اللہ علیہ وسلم، کی طرف سے یہ خط
الْحَدٰی اِمَّا بَعْدَ فَاخِی	سہر قتلہ کے نام ہے جو روم کا بادشاہ
اَدْعُوْكَ بِدَعَاۃِ الْاِسْلَامِ	ہے۔ اس شخص پر سلامتی ہو جو ہدایت کا
اِسْلَمُوْا یٰۤاٰہِلَ الْاَرْضِ	پیر رہے۔ اس کے بعد میں تجھ کو اسلام
اِنَّکُمْ لَمِنَ الْاٰہِلِ	کی دعوت دیتا ہوں تو مسلمان ہو جا تو
اَلْاَرْضِ	سلامت رہے گا۔ خدا تجھ کو دو گنا ثواب
اَلَّذِیْنَ اٰتٰہُمُ الْکِتٰبَ تَعٰلٰوْا اِلٰی	دے گا۔ اور اگر تو نے روگردانی کی تو
کَلِمٰةٍ سَوَآءٍ بَیْنَنَا وَبَیْنَکُمْ	تیری تمام رعایا کا گناہ تجھ پر ہو گا۔ اسے



ان لا تعبد الا الله ولا  
نشرک به شیئا ولا یخذ  
بعضنا بعضا اربابا من  
دون الله فان تو لوا  
فقولوا اشهدوا بانا  
مسلمون۔

اہل کتاب! ایک ایسی بات کی طرف اُدھر  
ہمارے اور تمہارے درمیان یکساں ہے  
اور وہ یہ ہے کہ ہم خلا کے سوا کسی کی عبادت  
نہ کریں اور ہم میں سے بعض لوگ دوسرے  
بعض لوگوں کو خدا نہ بنائیں اور اگر تم نہیں  
مانتے تو گواہ ہو جاؤ کہ ہم مسلمان ہیں!

قیصر نے ابوسفیان سے جو گفتگو کی اس سے اس کے درباری پہلے ہی انتہائی  
برہم اور بیزار ہو چکے تھے۔ اب یہ خط سنا۔ پھر جب قیصر نے ان لوگوں سے یہ کہا  
کہ اے جماعتِ روم! اگر تم اپنی فلاح اور اپنی بادشاہی کی بقا چاہتے ہو تو اس نبی کی ہدایت  
کرو تو درباریوں میں اس قدر ناراضگی اور بیزارگی پھیل گئی کہ وہ لوگ جنگی گھوڑوں کی طرح  
بدک بدک کر دربار سے دروازوں کی طرف بھاگنے لگے مگر چونکہ تمام دروازے  
بند تھے اس لیے وہ لوگ باہر نہ نکل سکے۔ جب قیصر نے اپنے درباریوں کی نفرت  
کا یہ منظر دیکھا تو وہ ان لوگوں کے ایمان لانے سے مایوس ہو گیا اور اس نے کہا کہ ان  
درباریوں کو بلاؤ۔ جب سب آگئے تو قیصر نے کہا کہ ابھی ابھی میں نے تمہارے سامنے  
جو کچھ کہا۔ اس سے میرا مقصد تمہارے دین کی بچنگی کا امتحان لینا تھا تو میں نے دیکھ لیا  
کہ تم لوگ اپنے دین میں بہت پکے ہو۔ یہ سن کر تمام درباری قیصر کے سامنے سجدہ میں  
گر پڑے اور ابوسفیان وغیرہ دربار سے نکال دیے گئے اور دربار برخاست ہو گیا  
چلتے وقت ابوسفیان نے اپنے ساتھیوں سے کہا کہ اب یقیناً ابوبکثہ کے بیٹے  
محمد صلی اللہ علیہ وسلم کا معاملہ بہت بڑھ گیا۔ دیکھ لو۔ رومیوں کا بادشاہ ان سے  
ڈر رہا ہے۔ (بخاری باب کیفیت کان بدر الوحی ص ۱ تا ۵ و مسلم ج ۲ ص ۹۵ تا ۹۹  
(ومدارج ج ۲ ص ۲۲۱ وغیرہ)

قیصر چونکہ توراہ و انجیل کا ماہر اور علم نجوم سے واقف تھا اس لیے وہ نبی آخر الزماں  
کے ظہور سے باخبر تھا اور ابوسفیان کی زبان سے حالات سن کر اس کے دل میں



ہدایت کا چراغ روشن ہو گیا تھا۔ مگر سلطنت کی حصہ دہوں کی آنکھوں نے اس چراغ  
ہدایت کو بھجا دیا۔ اور وہ اسلام کی دولت سے محروم رہ گیا۔

خسرو پرویز کی بددعائی | تقریباً اسی مضمون کے خطوط دوسرے بادشاہوں  
کے پاس بھی حضور صلی اللہ علیہ وسلم نے روانہ

فرمائے۔ شہنشاہ ایران خسرو پرویز کے دربار میں جب نامہ مبارک پہنچا تو صرف  
اتنی سی بات پر اس کے غرور اور گمنڈ کا پارہ اتنا چڑھ گیا کہ اس نے کہا کہ اس خط  
میں محمد صلی اللہ علیہ وسلم نے میرے نام سے پہلے اپنا نام کیوں لکھا؟ یہ کہہ کر اس  
نے فرمان رسالت کو پھاڑ ڈالا۔ اور پڑے پڑے کر کے خط کو زمین پر پھینک دیا۔  
جب حضور صلی اللہ علیہ وسلم کو یہ خبر ملی تو آپ نے فرمایا کہ۔

مَذَّقَ كِتَابِي مَذَّقَ اللّٰهُ  
مَلَكًا۔

اے میرے خط کو ٹکڑے ٹکڑے کر ڈالا  
خدا اس کی سلطنت کو ٹکڑے ٹکڑے

کر دے گا۔

چنانچہ اس کے بعد ہی خسرو پرویز کو اس کے بیٹے "شیردیز" نے رات میں سوتے  
ہوئے اس کا شکم پھاڑ کر اس کو قتل کر دیا۔ اور اس کی بادشاہی ٹکڑے ٹکڑے ہو گئی۔ یہاں  
تک کہ حضرت امیر المؤمنین عمر فاروق اعظم رضی اللہ عنہ کے دورِ خلافت میں یہ حکومت  
صفحہ ہستی سے مٹ گئی۔

(معارف النبوة ج ۲ ص ۲۲۵ وغیرہ و بخاری ج ۱ ص ۱۱۱)

نجاہی کا کردار | نجاہی بادشاہِ حبشہ کے پاس جب فرمان رسالت پہنچا تو اس  
نے کوئی بے ادبی نہیں کی۔ اس معاملہ میں مورخین کا اختلاف

ہے کہ اس نجاہی نے اسلام قبول کیا یا نہیں؟ مگر مواہب لدنیہ میں لکھا ہوا ہے کہ یہ  
نجاہی جس کے پاس اعلانِ نبوت کے پانچویں سال مسلمان مکہ سے ہجرت کر کے  
گئے تھے اور ۹ھ میں جس کے پاس حضور صلی اللہ علیہ وسلم نے خط بھیجا اور ۹ھ  
میں جس کا انتقال ہوا اور مدینہ میں حضور صلی اللہ علیہ وسلم نے جس کی غائبانہ نماز جنازہ



پڑھائی اس کا نام "اصحٰہ" تھا اور یہ بلاشبہ مسلمان ہو گیا تھا لیکن اس کے بعد جو نجاشی تخت پر بیٹھا اس کے پاس بھی حضور صلی اللہ علیہ وسلم نے اسلام کا دعوت نامہ بھیجا تھا مگر اس کے بارے میں کچھ معلوم نہیں ہوتا کہ اس نجاشی کا نام کیا تھا؟ اور اس نے اسلام قبول کیا یا نہیں؟ مشہور ہے کہ یہ دونوں مقدس خطوط اب تک سلاطین حبشہ کے پاس موجود ہیں اور وہ لوگ اس کا بے حد ادب و احترام کرتے ہیں۔ واللہ تعالیٰ اعلم۔

(مدارج النبوة ج ۲ صفحہ ۲۲)

**شاہِ مصر کا برتاؤ** | حضرت حاطب بن ابی بلتعہ رضی اللہ عنہ کو حضور صلی اللہ علیہ وسلم نے "مقوقس" مصر داسکن دریا کے بادشاہ کے

پاس قاصد بنا کر بھیجا۔ یہ نہایت ہی اخلاق کے ساتھ قاصد سے ملا اور فرمان نبوی کو بہت ہی تعظیم و تکریم کے ساتھ پڑھا۔ مگر مسلمان نہیں ہوا۔ ہاں حضور صلی اللہ علیہ وسلم کی خدمت میں چند چیزوں کا تحفہ بھیجا۔ دو لوز بڈیاں ایک حضرت "ماریہ قبطیہ" تھیں جو حضور صلی اللہ علیہ وسلم کے حرم میں داخل ہوئیں اور انہیں کے حکم مبارک سے حضور صلی اللہ علیہ وسلم کے فرزند حضرت ابراہیم رضی اللہ عنہ پیدا ہوئے۔ دوسری حضرت "یرین" تھیں جن کو آپ نے حضرت حسان بن ثابت رضی اللہ عنہ کو عطا فرما دیا۔ ان کے بطن سے حضرت حسان کے صاحبزادے حضرت عبدالرحمن پیدا ہوئے ان دونوں لوز بڈیوں کے علاوہ ایک سفید گرہا جس کا نام "یعفور" تھا۔ اور ایک سفید خچر جو دل دل کھاتا تھا ایک ہزار مثقال سونا، ایک غلام، کچھ شہد، کچھ کپڑے بھی تھے۔

(مدارج النبوة ج ۲ صفحہ ۲۲۹)

**بادشاہِ یمامہ کا جواب** | حضرت سلیمان رضی اللہ عنہ جب "ہمزہ" بادشاہ یمامہ کے پاس خط لے کر پہنچے تو اس نے بھی قاصد کا

احترام کیا۔ لیکن اسلام قبول نہیں کیا اور جواب میں یہ لکھا کہ آپ جو باتیں کہتے ہیں وہ نہایت اچھی ہیں۔ اگر آپ اپنی حکومت میں سے کچھ مجھے بھی حصہ دیں تو میں آپ کی پیروی کروں گا۔ حضور صلی اللہ علیہ وسلم نے اس کا خط پڑھ کر فرمایا کہ اسلام ملک گیری کی



ہوس کے لیے نہیں آیا ہے۔ اگر زمین کا ایک ٹکڑا بھی ہو تو میں نہ دوں گا۔

(مدارج النبوة ج ۲ ص ۲۲۹)

**حارث غسانی کا گھمنڈ** | حضرت شجاع رضی اللہ عنہ نے جب حارث غسانی

والی غسان کے سامنے نامہ اقدس کو پیش کیا تو وہ

مغزدر خط کو پڑھ کر برہم ہو گیا۔ اور اپنی فوج کو تیاری کا حکم دے دیا۔ چنانچہ مدینہ کے مسلمان ہر وقت اس کے حملہ کے منتظر رہنے لگے اور بالآخر "غزہ موتہ" اور "غزہ تبوک" کے واقعات درپیش ہوئے جن کا مفصل تذکرہ ہم آگے تحریر کریں گے۔

حضرت صلی اللہ علیہ وسلم نے ان بادشاہوں کے علاوہ اور بھی بہت سے سلاطین و امراء کو دعوتِ اسلام کے خطوط تحریر فرمائے جن میں سے کچھ نے اسلام قبول کرنے سے انکار کر دیا۔ اور کچھ خوش نصیبوں نے اسلام قبول کر کے حضور اقدس صلی اللہ علیہ وسلم کی خدمتِ اقدس میں نیاز مندوں سے بھرے ہوئے خطوط بھی بھیجے۔ مثلاً یمن کے شاہانِ حیر میں سے جن جن بادشاہوں نے مسلمان ہو کر بارگاہِ نبوت میں عرضیاں بھیجیں جو غزہ تبوک سے واپسی پر آپ کی خدمت میں پہنچیں۔ ان بادشاہوں کے نام یہ ہیں۔

۱۔ حارث بن عبدکلال

۲۔ نعیم بن عبدکلال

۳۔ نعمان حاکم ذرعیہ و معافر و ہمدان

۴۔ زعمہ یہ سب یمن کے بادشاہ ہیں۔

ان کے علاوہ "فردہ بن عمرو" جو کہ سلطنتِ روم کی جانب سے گذر تھلا اپنے اسلام لانے کی خبر قاصد کے ذریعہ بارگاہِ رسالت میں بھیجی۔ اس طرح "باذان" جو بادشاہ ایران کسریٰ کی طرف سے صوبہ یمن کا صوبہ دار تھا اپنے دو بیٹوں کے ساتھ مسلمان ہو گیا اور ایک عرضی تحریر کر کے حضور صلی اللہ علیہ وسلم کو اپنے اسلام کی خبر دی۔ ان سب کا مفصل تذکرہ "سیرت ابن ہشام" ذرقتانی و مدارج النبوة وغیرہ میں موجود ہے۔ ہم



اپنی اس مختصر کتاب میں ان کا مفصل بیان تحریر کرنے سے معذرت خواہ ہیں۔

مسریہ نجد | سلمہ میں رسول اللہ صلی اللہ علیہ وسلم نے حضرت محمد بن مسلمہ رضی اللہ

عنه کی ماتحتی میں ایک شکر نجد کی جانب روانہ فرمایا۔ ان لوگوں نے

نبی حنیفہ کے سردار ثمامہ بن اثال کو گرفتار کر لیا اور مدینہ لائے جب لوگوں نے ان کو

بارگاہ رسالت میں پیش کیا تو آپ نے حکم دیا کہ اس کو مسجد نبوی کے ایک ستون میں

باندھ دیا جائے۔ چنانچہ یہ ستون میں باندھ دیے گئے پھر حضور صلی اللہ علیہ وسلم اس کے

پاس تشریف لے گئے اور دریافت فرمایا کہ اے ثمامہ! تمہارا کیا حال ہے؟ اور تم اپنے

بارے میں کیا گمان رکھتے ہو؟ ثمامہ نے جواب دیا کہ اے محمد (صلی اللہ علیہ وسلم) میرا حال

اور خیال تو اچھا ہی ہے۔ اگر آپ مجھے قتل کریں گے تو ایک خون آدی کو قتل کریں گے

اور اگر مجھے اپنے انعام سے نواز کر چھوڑ دیں گے تو ایک شکر گزار کو چھوڑیں گے اور اگر

آپ مجھ سے کچھ مال کے طلب گار ہوں تو بتا دیجئے۔ آپ کو مال دیا جائے گا حضور صلی اللہ

علیہ وسلم یہ گفتگو کر کے چلے آئے پھر دوسرے روز بھی یہی سوال و جواب ہوا۔ پھر تیسرے

روز بھی یہی ہوا۔ اس کے بعد آپ نے صحابہ سے فرمایا کہ ثمامہ کو چھوڑ دو۔ چنانچہ لوگوں

نے ان کو چھوڑ دیا۔ ثمامہ مسجد سے نکل کر ایک کھجور کے باغ میں چلے گئے جو مسجد نبوی

کے قریب ہی میں تھا۔ وہاں انہوں نے غسل کیا۔ پھر مسجد نبوی میں واپس آئے اور کلمہ

شہادت پڑھ کر مسلمان ہو گئے اور کہنے لگے کہ خدا کی قسم! مجھے جس قدر آپ کے

چہرہ سے نفرت تھی اتنی روئے زمین پر کسی کے چہرہ سے نہ تھی مگر آج آپ کے چہرہ

سے مجھے اس قدر محبت ہو گئی ہے کہ اتنی محبت کسی کے چہرہ سے نہیں ہے۔ کوئی

دین میری نظر میں اتنا ناپسند نہ تھا جتنا آپ کا دین لیکن آج کوئی دین میری نظر میں

اتنا محبوب نہیں ہے جتنا آپ کا دین۔ کوئی شہر میری نگاہ میں اتنا بڑا نہ تھا جتنا آپ

کا شہر۔ اور اب میرا یہ حال ہو گیا ہے کہ آپ کے شہر سے زیادہ مجھے کوئی شہر محبوب

نہیں ہے۔ یا رسول اللہ صلی اللہ علیہ وسلم میں عمرہ ادا کرنے کا ارادہ ہے کہ جا رہا

تھا کہ آپ کے شکر نے مجھے گرفتار کر لیا۔ اب آپ میرے بارے میں کیا حکم دیتے ہیں؟



حضرت صلی اللہ علیہ وسلم نے ان کو دنیا و آخرت کی بھلائیوں کا ثرہ سنایا اور پھر حکم دیا کہ تم مکہ جا کر عمرہ ادا کر لو!

جب یہ مکہ پہنچے اور طواف کرنے لگے تو قریش کے کسی کافر نے ان کو دیکھ کر کہا کہ اے ثمامہ! تم سابی (بے دین) ہو گئے ہو۔ آپ نے نہایت جرات کے ساتھ جواب دیا کہ میں بے دین نہیں ہوا ہوں۔ بلکہ میں مسلمان ہو گیا ہوں اور اے اہل مکہ سن لو۔ اب جب تک رسول اللہ صلی اللہ علیہ وسلم اجازت نہ دیں گے تم لوگوں کو ہمارے وطن سے گھبروں کا ایک دانہ بھی نہیں مل سکے گا۔ کہ والوں کے لیے ان کے وطن "یمامہ" ہی سے غلہ آیا کرتا تھا۔

(بخاری ج ۲ ص ۶۲۷ باب وفد بنی حنیفہ و حدیث ثمامہ و سلم ج ۲ ص ۹۳)

(باب ربط الاسیر و مدارج ج ۲ ص ۱۸۹)

**ابورافع قتل کر دیا گیا** | ۶۱۷ء کے واقعات میں سے ابورافع یہودی کا قتل بھی ہے۔ ابورافع یہودی کا نام عبداللہ بن

ابی الحقیق یا سلام بن الحقیق تھا۔ یہ بہت ہی دولت مند تاجر تھا لیکن اسلام کا زبردست دشمن، اور بارگاہِ نبوت کی شان میں نہایت ہی بدترین گستاخ اور بے ادب تھا۔ یہ وہی شخص ہے جو حیی بن اخطب یہودی کے ساتھ مکہ گیا اور کفایت قریش، اور دوسرے قبائل کو جوش دلا کر غزوہ خندق میں مدینہ پر حملہ کرنے کے لیے دس ہزار کی فوج لے کر آیا تھا اور ابوسفیان کو ابھار کر اسی نے اس فوج کا سپہ سالار بنایا تھا۔ حیی بن اخطب نے جنگ خندق کے بعد غزوہ بنی قریظہ میں مارا گیا تھا۔ مگر یہ بچ نکلا تھا اور حضرت صلی اللہ علیہ وسلم کی ایذا رسانی اور اسلام کی بیخ کنی میں تن، من، دھن سے لگا ہوا تھا انصار کے دونوں قبیلوں اوس اور خزرج میں ہمیشہ مقابلہ رہتا تھا اور یہ دونوں اکثر رسول اللہ صلی اللہ علیہ وسلم کے سامنے نیکیوں میں ایک دوسرے سے بڑھ جانے کی کوشش کرتے رہتے تھے۔ چونکہ قبیلہ اوس کے لوگوں حضرت محمد بن مسلمہ و غیرہ رضی اللہ عنہم نے ستم میں بڑے



خطرہ میں پڑ کر ایک دشمن رسول "کعب بن اشرف بنوری" کو قتل کیا تھا اس لیے قبیلہ خزرج کے لوگوں نے مشورہ کیا کہ اب رسول اللہ صلی اللہ علیہ وسلم کا سب سے بڑا دشمن "ابورافع" رہ گیا ہے لہذا ہم لوگوں کو چاہیے کہ اس کو قتل کر ڈالیں۔ تاکہ ہم لوگ بھی قبیلہ اوس کی طرح ایک دشمن رسول کو قتل کرنے کا اجر و ثواب حاصل کر لیں۔ چنانچہ حضرت عبداللہ بن عتیک و عبداللہ بن انیس و ابوقنادہ و عمارت بن ربیع و مسور بن سنان و خزاعی بن اسود رضی اللہ عنہم اس کے لیے مستعد اور تیار ہوئے ان لوگوں کی درخواست پر حضور صلی اللہ علیہ وسلم نے اجازت دے دی اور حضرت عبداللہ بن عتیک رضی اللہ عنہ کو اس جماعت کا امیر فرما دیا۔ اور ان لوگوں کو منع کر دیا کہ بچوں اور عورتوں کو قتل نہ کیا جائے۔ (ذرقانی علی المواہب ج ۲ ص ۱۶۳)

حضرت عبداللہ بن عتیک رضی اللہ عنہ ابورافع کے محل کے پاس پہنچے۔ اور اپنے ساتھیوں کو حکم دیا کہ تم لوگ یہاں بیٹھ کر میری آمد کا انتظار کرتے رہو۔ اور خود بہت ہی خفیہ تدبیروں سے رات میں اس کے محل کے اندر داخل ہو گئے اور اس کے بستر پر پہنچ کر اندھیرے میں اس کو قتل کر دیا۔ جب محل سے نکلنے لگے تو بیٹھی سے گر پڑے جس سے ان کے پاؤں کی بڑی ٹٹ گئی مگر انہوں نے فوراً ہی اپنی پگڑی سے اپنے ٹٹے ہوئے پاؤں کو باندھ دیا۔ اور کسی طرح محل سے باہر آ گئے پھر اپنے ساتھیوں کی مدد سے مدینہ پہنچے۔ جب دربار رسالت میں حاضر ہو کر ابورافع کے قتل کا سارا ماجرا بیان کیا تو حضور صلی اللہ علیہ وسلم نے فرمایا کہ "پاؤں پھیلاؤ" انہوں نے پاؤں پھیلائے تو آپ نے اپنا دست مبارک ان کے پاؤں پر پھیرا دیا۔ فوراً ہی ٹٹی ہوئی بڑی جڑ گئی اور ان کا پاؤں بالکل صحیح و سالم ہو گیا۔ (بخاری ج ۱ ص ۲۲۳ باب قتل انائم الشریک)

۶۔ میں صلح حدیبیہ سے قبل چند چھوٹے چھوٹے شکر دوں کو حضور صلی اللہ علیہ وسلم نے مختلف اطراف میں روانہ فرمایا۔ تاکہ وہ کفار کے حملوں کی مدافعت کرتے رہیں۔



ان لڑائیوں کا مفصل تذکرہ ذرقانی علی المرابط اور مدارج النبوة وغیرہ کتابوں میں لکھا ہوا ہے مگر ان لڑائیوں کی ترتیب اور ان کی تاریخوں میں مورخین کا بڑا اختلاف ہے۔ اس لیے ٹھیک طور پر ان کی تاریخوں کی تعیین بہت مشکل ہے۔ ان واقعات کا چیدہ چیدہ بیان حدیثوں میں موجود ہے مگر حدیثوں میں بھی ان کی تاریخیں مذکور نہیں ہیں۔ البتہ بعض قرآن و شواہد سے آنا پتا چلتا ہے کہ یہ سب صلح حدیبیہ سے قبل کے واقعات ہیں۔ ان لڑائیوں میں سے چند کے نام یہ ہیں۔

- ۱۔ سریہ قرطاد۔ ۲۔ غزوہ بنی لحيان۔ ۳۔ سریہ النمر۔ ۴۔ سریہ علی بجانب جموم۔
- ۵۔ سریہ زید بجانب عیس۔ ۶۔ سریہ زید بجانب وادی القریٰ۔ ۷۔ سریہ علی بجانب بنی سعد۔
- ۸۔ سریہ زید بجانب ام قریظہ۔ ۹۔ سریہ ابن معاصہ۔ ۱۰۔ سریہ ابن مسلمہ۔ ۱۱۔ سریہ زید بجانب طوت۔ ۱۲۔ سریہ عسکل و عربینہ۔ ۱۳۔ سریہ نمری۔ ان لڑائیوں کے ناموں میں بھی اختلاف ہے۔ ہم نے یہاں ان لڑائیوں کے مذکورہ بالا نام ذرقانی علی المرابط کی فہرست سے نقل کیے ہیں۔

(فہرست ذرقانی علی المرابط ج ۲ ص ۳۵۰)





## ہجرت کا ساتواں سال

## غزوة ذات القرد

مدینہ کے قریب "ذات القرد" ایک چراگاہ کا نام ہے جہاں حضور صلی اللہ علیہ وسلم کی اڑتیاں چرتی تھیں

عبدالرحمن بن عیینہ فزاری نے جو قبیلہ غطفان سے تعلق رکھتا تھا اپنے چند آدمیوں کے ساتھ ناگہاں اس چراگاہ پر چھاپہ مارا اور یہ لوگ بیس اڑتیاں کو پکڑ کر لے بھاگے مشور تیر انداز صحابی حضرت سلمہ بن اکوع رضی اللہ عنہ کو سب سے پہلے اس کی خبر معلوم ہوئی۔ انہوں نے اس خطرہ کا اعلان کرنے کے لیے بلند آواز سے یہ نعرہ مارا کہ "یا صبا حاک" پھر اکیلے ہی ان ڈاکوؤں کے تعاقب میں دوڑ پڑے اور ان ڈاکوؤں کو تیر مار مار کر تمام اڑتیاں کو بھی چھین لیا۔ اور ڈاکو بھاگتے ہوئے جو تیس چادریں پھینکتے گئے تھے ان چادروں پر بھی قبضہ کر لیا۔ اس کے بعد حضور صلی اللہ علیہ وسلم شکر لے کر پہنچے حضرت سلمہ بن اکوع رضی اللہ عنہ نے عرض کیا کہ یا رسول اللہ! میں نے ان چھاپہ ماروں کو ابھی تک پانی نہیں پینے دیا ہے یہ سب پیاسے ہیں۔ ان لوگوں کے تعاقب میں لشکر بھیج دیجئے تو یہ سب گرفتار ہو جائیں گے۔ آپ نے ارشاد فرمایا کہ تم اپنی اڑتیاں کے مالک ہو چکے ہو اب ان لوگوں کے ساتھ نرمی کا برتاؤ کرو۔ پھر حضور صلی اللہ علیہ وسلم نے حضرت سلمہ بن اکوع رضی اللہ عنہ کو اپنے اڈے پر اپنے پیچھے بٹھایا اور مدینہ واپس تشریف لائے حضرت امام بخاری کا بیان ہے کہ یہ غزوة جنگ خیبر کے لیے روانہ ہونے سے تین دن قبل ہوا۔



## جنگِ خیبر

”خیبر مدینہ سے آٹھ منزل کی دوری پر ایک شہر ہے۔ ایک انگریز۔ یاح نے لکھا ہے کہ خیبر مدینہ سے تین سو بیس کیلو میٹر دور ہے۔ یہ بڑا زرخیز علاقہ تھا اور یہاں عمدہ کھجوریں بکثرت پیدا ہوتی تھیں۔ عرب میں یہودیوں کا سب سے بڑا مرکز ہی خیبر تھا۔ یہاں کے یہودی عرب میں سب سے زیادہ مالدار اور جنگجو تھے اور ان کو اپنی مالی اور جنگی طاقتوں پر بڑا ناز اور گھمنڈ بھی تھا۔ یہ لوگ اسلام اور بانی اسلام صلی اللہ علیہ وسلم کے بدترین دشمن تھے۔ یہاں یہودیوں نے بہت سے مضبوط قلعے بنا رکھے تھے۔ جن میں سے بعض کے آثار اب تک موجود ہیں۔ ان میں سے آٹھ قلعے بہت مشہور ہیں۔ جن کے نام یہ ہیں۔

کتیبہ۔ ناعم۔ شق۔ قموں۔ نظاۃ۔ صعب۔ دینح۔ سلام۔ درحقیقت یہ آٹھوں قلعے آٹھ محلوں کے مثل تھے اور انہی آٹھوں قلعوں کا مجموعہ ”خیبر“ کہلاتا تھا  
(مدارج النبوة ج ۲ ص ۲۳۲)

**غزوہ خیبر کب ہوا؟** | تمام مرعین کا اس بات پر اتفاق ہے کہ جنگِ خیبر محرم کے مہینے میں ہوئی۔ لیکن اس میں اختلاف ہے کہ کس روز تھا یا کس روز۔ غالباً اس اختلاف کی وجہ یہ ہے کہ بعض لوگ سنِ ہجری کی ابتدا محرم سے کرتے ہیں۔ اس لیے ان کے نزدیک محرم میں کس روز شروع ہو گیا اور بعض لوگ سنِ ہجری کی ابتدا ربیع الاول سے کرتے ہیں۔ کیونکہ رسول اللہ صلی اللہ علیہ وسلم کی ہجرت ربیع الاول میں ہوئی۔ لہذا ان لوگوں کے نزدیک یہ محرم و صفر سنِ ہجری کے تھے۔ واللہ اعلم۔

**جنگِ خیبر کا سبب** | یہ ہم پہلے لکھ چکے ہیں۔ کہ جنگِ خندق میں جن جن کفارِ عرب نے مدینہ پر حملہ کیا تھا ان میں خیبر کے یہودی بھی تھے۔ بلکہ درحقیقت وہی اس حملہ کے بانی اور سب سے بڑے محرک



تھے۔ چنانچہ بنو نغیرہ کے یہودی جب مدینہ سے بلا وطن کیے گئے تو یہودیوں کے جوڑ سا خیبر چلے گئے تھے۔ ان میں سے حی بن اخطب اور ابو رافع سلام بن ابی الہتق نے تو مکہ جا کر کفار قریش کو مدینہ پر حملہ کرنے کے لیے ابھارا اور تمام قبائل کا دورہ کر کے کفار عرب کو جوش دلا کر براہِ نغمتہ کیا۔ اور حملہ آوروں کی مالی امداد کے لیے پانی کی طرح روپیہ بہایا۔ اور خیبر کے تمام یہودیوں کو ساتھ لے کر یہودیوں کے یہ دونوں سردار حملہ کرنے والوں میں شامل رہے۔ حی بن اخطب تو جنگِ قرظہ میں قتل ہو گیا اور ابو رافع سلام بن ابی الہتق کو ۶۰۰ میں حضرت عبداللہ بن عتیک انصاری رضی اللہ عنہ نے اس کے محل میں داخل ہو کر قتل کر دیا۔ لیکن ان سب واقعات کے بعد بھی خیبر کے یہودی بیٹھ نہیں رہے۔ بلکہ اور زیادہ انتقام کی آگ ان کے سینوں میں بھڑکنے لگی۔ چنانچہ یہ لوگ مدینہ پر پھر ایک دوسرا حملہ کرنے کی تیاریاں کرنے لگے اور اس مقصد کے لیے قبیلہ غطفان کو بھی آمادہ کر لیا۔ قبیلہ غطفان عرب کا ایک بہت ہی طاقتور اور بھگت قبیلہ تھا۔ اور اس کی آبادی خیبر سے بالکل ہی متصل تھی۔ اور خیبر کے یہودی خود بھی عرب کے سب سے بڑے سرمایہ دار ہونے کے ساتھ بہت ہی جنگ باز اور تلوار کے دھنی تھے۔ ان دونوں کے گٹھ جوڑ سے ایک بڑی طاقتور فوج تیار ہو گئی۔ اور ان لوگوں نے مدینہ پر حملہ کر کے مسلمانوں کو تہس نہس کر دینے کا پلان بنا لیا۔

جب رسول خدا صلی اللہ علیہ وسلم کو خبر ملی کہ خیبر کے یہودی قبیلہ غطفان کو ساتھ لے کر مدینہ پر حملہ کرنے والے ہیں تو ان کی اس چڑھائی کو روکنے کے لیے سولہ سو صحابہ کرام کا لشکر ساتھ لے کر آپ خیبر روانہ ہوئے۔ مدینہ پر حضرت سبائ بن عرفطہ رضی اللہ عنہ کو افسر مقرر فرمایا اور تین جھنڈے تیار کرائے۔ ایک جھنڈ حضرت حباب بن منذر رضی اللہ عنہ کو دیا اور ایک جھنڈے کا علمبردار حضرت سعد بن عبادہ رضی اللہ عنہ کو بنایا۔ اور ناس علم نبوی حضرت علی رضی اللہ عنہ کے دست مبارک میں عنایت فرمایا اور ازواجِ مطہرات



میں سے حضرت بی بی ام سلمہ رضی اللہ عنہا کو ساتھ لیا۔  
 حضور صلی اللہ علیہ وسلم رات کے وقت حد و خیبر میں اپنی فوج ظفر مروج کے  
 ساتھ پہنچ گئے اور نماز فجر کے بعد شہر میں داخل ہوئے تو خیبر کے یہودی اپنے اپنے  
 ہنسیا اور ٹوکری لے کر کھیتوں اور باغوں میں کام کاج کے لیے قلعہ سے نکلے  
 جب انہوں نے حضور صلی اللہ علیہ وسلم کو دیکھا تو شور مچانے لگے اور چلا چلا کر کہنے  
 لگے کہ "خدا کی قسم! شکر کے ساتھ محمد صلی اللہ علیہ وسلم، میں! اس وقت حضور  
 صلی اللہ علیہ وسلم نے فرمایا کہ۔

خیبر برباد ہو گیا۔ بلاشبہ ہم جب کسی قوم کے میدان میں اتر پڑتے  
 ہیں تو کفار کی صبح بڑی ہو جاتی ہے۔

(بخاری ج ۲ ص ۶۰۳)

حضرت ابو موسیٰ اشعری رضی اللہ عنہ کہتے ہیں کہ جب حضور صلی اللہ علیہ وسلم خیبر  
 کی طرف متوجہ ہوئے تو صحابہ کرام بہت ہی بلند آوازوں سے نعرۂ تکبیر لگانے لگے  
 تو آپ نے فرمایا کہ اپنے اوپر نرمی برتو تم لوگ کسی برس سے اور غائب کو نہیں پکار رہے  
 ہو۔ بلکہ اُس (اللہ) کو پکار رہے ہو جو سننے والا اور قریب ہے میں حضور صلی اللہ  
 علیہ وسلم کی سواری کے پیچھے لاجول دلاقوۃ الا باللہ۔ کا وظیفہ پڑھ رہا تھا۔  
 جب آپ نے سنا تو مجھ کو پکارا اور فرمایا کہ کیا میں تم کو ایک ایسا کلمہ نہ بتا دوں  
 جو جنت کے خزانوں میں سے ایک خزانہ ہے۔ میں نے عرض کیا کہ مد کیوں نہیں  
 رسول اللہ آپ پر میرے ماں باپ قربان؟ تو فرمایا کہ وہ کلمہ "لا حول ولا  
 قوۃ الا باللہ۔ ہے۔

(بخاری ج ۲ ص ۶۰۵)

**یہودیوں کی تیاری** | یہودیوں نے اپنی عورتوں اور بچوں کو ایک محفوظ قلعہ  
 میں پہنچا دیا اور راشن کا ذخیرہ قلعہ "ناعم" میں جمع  
 کر دیا۔ اور فرجوں کو "نطاة" اور "قوس" کے قلعوں میں اکٹھا کروا، ان میں سب سے  
 زیادہ مضبوط اور محفوظ قلعہ "قوس" تھا۔ اور "مرحب یہودی" جو عرب کے پہلوانوں



میں ایک ہزار سوار کے برابر مانا جاتا تھا۔ اسی قلعہ کا رئیس تھا۔ سلام بن شکم یہودی گویا تھا مگر وہ بھی قلعہ "نظاۃ" میں فوجیں لے کر ڈٹا ہوا تھا۔ یہودیوں کے پاس تقریباً بیس ہزار فوج تھی جو مختلف قلعوں کی حفاظت کے لیے مورچہ بندی کیے ہوئے تھی۔

**محمود بن مسلمہ شہید ہو گئے** | سب سے پہلے قلعہ "نائم" پر معرکہ آرائی اور

جم کرڑائی ہوئی حضرت محمود بن مسلمہ رضی اللہ عنہ نے بڑی بہادری اور جاں نثاری کے ساتھ جنگ کی۔ مگر سخت گرمی اور لو کے تھپڑوں کی وجہ سے ان پر پائس کا غلبہ ہو گیا۔ وہ قلعہ نائم کی دیوار کے نیچے سو گئے۔ کنانہ بن ابی العقیق یہودی نے ان کو دیکھ لیا اور چھت سے ایک بہت بڑا پتھر ان کے اوپر گرا دیا۔ جس سے ان کا سر کچل گیا۔ اور یہ شہید ہو گئے۔ اس قلعہ کو فتح کرنے میں پچاس مسلمان زخمی ہو گئے۔ لیکن قلعہ فتح ہو گیا۔

**اسود راعی کی شہادت** | حضرت اسود راعی رضی اللہ عنہ اسی قلعہ کی جنگ

میں شہادت سے سرفراز ہوئے۔ ان کا واقعہ یہ ہے کہ یہ ایک حبشی تھے جو خیبر کے کسی یہودی کی بکریاں چرایا کرتے تھے جب یہودی جنگ کی تیاریاں کرنے لگے تو انہوں نے پوچھا کہ آخر تم لوگ کس سے جنگ کے لیے تیاریاں کر رہے ہو؟ یہودیوں نے کہا کہ آج ہم اسی شخص سے جنگ کریں گے جو نبوت کا دعویٰ کرتا ہے۔ یہ سن کر ان کے دل میں حضور صلی اللہ علیہ وسلم کی ملاقات کا جذبہ پیدا ہوا۔ چنانچہ یہ بکریاں لے ہوئے بارگاہ رسالت میں حاضر ہو گئے اور حضور صلی اللہ علیہ وسلم سے دریافت کیا کہ آپ کس چیز کی دعوت دیتے ہیں؟ آپ نے ان کے سامنے اسلام پیش فرمایا۔ انہوں نے عرض کیا کہ اگر میں مسلمان ہو جاؤں تو مجھے خداوند تعالیٰ کی طرف سے کیا اجر و ثواب ملے گا؟ آپ نے ارشاد فرمایا کہ تم کو جنت اور اس کی نعمتیں ملیں گی۔ انہوں نے فوراً ہی کلمہ پڑھ کر اسلام قبول کر لیا پھر عرض کیا کہ یا رسول اللہ یہ بکریاں میرے پاس امانت ہیں۔ اب میں ان کو کیا کروں؟ آپ نے فرمایا کہ تم ان



بکریوں کو قلعہ کی طرف ہانک دو۔ اور ان کو کنکریوں سے مارو یہ سب خرد بخورد اپنے مالک کے گھر پہنچ جائیں گی۔ چنانچہ یہ حضور صلی اللہ علیہ وسلم کا معجزہ تھا کہ انہوں نے بکریوں کو کنکریاں مار کر ہانک دیا اور وہ سب اپنے مالک کے گھر پہنچ گئیں۔

اس کے بعد یہ خوش نصیب حبشی ہتھیار پہن کر مجاہدین اسلام کی صف میں کھڑا ہو گیا۔ اور انتہائی جوش و خروش کے ساتھ جہاد کرتے ہوئے شہید ہو گیا جب حضور صلی اللہ علیہ وسلم کو اس کی خبر ہوئی تو فرمایا کہ عمل تلیلاً و اجر کثیراً۔

یعنی اس شخص نے بہت ہی کم عمل کیا اور بہت زیادہ اجر دیا گیا۔ پھر حضور صلی اللہ علیہ وسلم نے ان کی لاش کو خیمہ میں لانے کا حکم دیا اور ان کی لاش کے سر ہانے کھڑے ہو کر آپ نے یہ بشارت سنائی کہ اللہ تعالیٰ نے اس کے کالے چہرہ کو حسین بنا دیا اس کے بدن کو خوشبودار بنا دیا اور دو حوریں اس کو جنت میں ملیں۔ اس شخص نے ایمان اور جہاد کے سوا کوئی دوسرا عمل خیر نہیں کیا نہ ایک وقت کی نماز پڑھی، نہ ایک روزہ رکھا، نہ حج و زکوٰۃ کا موقع ملا۔ مگر ایمان اور جہاد کے سبب سے اللہ تعالیٰ نے اس کو اتنا بلند مرتبہ عطا فرمایا۔ (مدارج النبوة ج ۲ ص ۲۳۷)

**اسلامی شکر کا ہیڈ کوارٹر** | حضور صلی اللہ علیہ وسلم کو پہلے ہی سے یہ علم تھا کہ قبیلہ غطفان والے ضرور ہی خیمہ والوں کی مدد کو آئیں گے اس لیے آپ نے خیمہ اور غطفان کے درمیان مقام مدینہ میں اپنی فوجوں کا ہیڈ کوارٹر بنایا۔ اور خیموں، بار برداری کے سامان اور عورتوں کو بھی یہیں رکھا تھا اور یہیں سے نکل نکل کر یہودیوں کے قلعوں پر حملہ کرتے تھے۔

(مدارج النبوة ج ۲ ص ۲۳۹)

قلعہ ناعم کے بعد دوسرے قلعے بھی بہ آسانی اور بہت جلد فتح ہو گئے۔ لیکن قلعہ "قموص" چونکہ بہت ہی مضبوط اور محفوظ قلعہ تھا اور یہاں یہودیوں کی فوجیں بھی بہت زیادہ تھیں اور یہودیوں کا سب سے بڑا بہادر "مرحب" خود اس قلعہ کی حفاظت کرتا تھا اس لیے اس قلعہ کو فتح کرنے میں بڑی دشواری ہوئی۔ کئی روز تک یہ مہم



سرنہ ہو سکی، حضور صلی اللہ علیہ وسلم نے اس قلعہ پر پہلے دن حضرت ابو بکر صدیق رضی اللہ عنہ کی کمان میں اسلامی فوجوں کو چڑھائی کے لیے بھیجا۔ اور انہوں نے بہت ہی شجاعت اور جاں بازی کے ساتھ حملہ فرمایا۔ مگر یہودیوں نے قلعہ کی فصیل پر سے اس زور کی تیر اندازی اور سنگباری کی کہ مسلمان قلعہ کے پھاٹک تک نہ پہنچ سکے۔ اور رات ہو گئی۔ دوسرے دن حضرت عمر رضی اللہ عنہ نے زبردست حملہ کیا۔ اور مسلمان بڑی گرم جوشی کے ساتھ بڑھ بڑھ کر دن بھر قلعہ پر حملہ کرتے رہے مگر قلعہ فتح نہ ہو سکا اور کیونکر فتح ہوتا؟ فاتح خیبر ہونا تو علی حیدر کے مقدر میں لکھا تھا۔ چنانچہ حضور صلی اللہ علیہ وسلم نے ارشاد فرمایا کہ۔

لَا أُعْطِينَ الرَّايَةَ عِنْدَ اِرْجُلَا  
يَفْتَحُ اللهُ عَلَى يَدَيْهِ يُحِبُّ  
اللهَ وَرَسُولَهُ وَيُحِبُّهُ اللهُ  
وَرَسُولُهُ قَالَ نَبَاتِ النَّاسِ  
يَدُوكُورَ يَبْلُغُهُنَّ اَيُّهُنَّ  
يُعْطَاهَا۔

کل میں اس آدمی کو جھنڈا دوں گا جس کے ہاتھ پر اللہ تعالیٰ فتح دے گا وہ اللہ و رسول کا محب بھی ہے اور محبوب بھی۔ راوی نے کہا کہ لوگوں نے یہ رات بڑے اضطراب میں گزاری کہ دیکھیے کل کس کو جھنڈا دیا جاتا ہے؟

(بخاری ج ۲ ص ۶۵۲ غزوة خیبر)

صبح ہوئی تو صحابہ کرام خدمت اقدس میں بڑے اشتیاق کے ساتھ یہ تمنا لے کر حاضر ہوئے کہ یہ اعزاز و شرف ہمیں مل جائے۔ اس لیے کہ جس کو جھنڈا ملے گا اس کے لیے تین بشارتیں ہیں۔

۱۔ وہ اللہ و رسول کا محب ہے

۲۔ وہ اللہ و رسول کا محبوب ہے۔

۳۔ خیبر اس کے ہاتھ سے فتح ہوگا۔

حضرت عمر رضی اللہ عنہ کا بیان ہے کہ اس روز مجھے بڑی تنائی تھی کہ کاش آج مجھے جھنڈا عنایت ہوتا۔ وہ یہ بھی دراستے ہیں کہ اہل موقع کے سوا مجھے کبھی کبھی فوج کی



سرکاری اور انگریزی کی تمنا نہ تھی۔ حضرت سعد رضی اللہ عنہ کے بیان سے معلوم ہوتا ہے کہ دوسرے صحابہ کرام بھی اس نعمتِ عظمیٰ کے لیے ترس رہے تھے۔

دسلم ج ۲ ص ۲۷۹، ۲۸۱ باب من فضائل علیؑ

لیکن صبح کو اچانک یہ صدا لوگوں کے کان میں آئی کہ علی کہاں ہیں؟ لوگوں نے عرض کیا کہ ان کی آنکھوں میں آشوب ہے۔ آپ نے قاصد بھیج کر ان کو بلایا۔ اور ان کی دھتی ہوئی آنکھوں میں اپنا لعابِ دہن لگا دیا اور دعا فرمائی تو فوراً ہی انہیں ایسی شفا حاصل ہو گئی کہ گویا انہیں کوئی تکلیف تھی ہی نہیں۔ پھر تاجدارِ دو عالم صلی اللہ علیہ وسلم نے اپنے دست مبارک سے اپنا علم نبوی جو حضرت ام المومنین بی بی عائشہ رضی اللہ عنہا کی سیاہ چادر سے تیار کیا گیا تھا حضرت علی رضی اللہ عنہ کے ہاتھ میں عطا فرمایا۔

(ذرقانی ج ۲ ص ۲۲۲)

اور ارشاد فرمایا کہ۔

تم بڑے سکون کے ساتھ جاؤ اور ان یہودیوں کو اسلام کی دعوت دو اور بتاؤ کہ مسلمان ہوجانے کے بعد تم پر فلاں فلاں اللہ کے حقوق واجب ہیں۔ خدا کی قسم! اگر ایک آدمی نے بھی تمہاری بدولت اسلام قبول کر لیا تو یہ دولت تمہارے لیے سرفرازوں سے بھی زیادہ بہتر

ہے۔ (بخاری ج ۲ ص ۶۰۵ غزوة خیبر)

حضرت علی اور مرحب کی جنگ | حضرت علی رضی اللہ عنہ نے مدقلہ قوموں کے پاس پہنچ کر یہودیوں

کو اسلام کی دعوت دی، لیکن انہوں نے اس دعوت کا جواب اینٹ اور پتھر اور تیرو تلوار سے دیا اور قلعہ کا رئیس اعظم مرحب ہ خود بڑے طنطنہ کے ساتھ نکلا۔ سر پہ یعنی درد رنگ کا ڈھانا باندھے ہوئے اور اس کے اوپر پتھر کا خورد پھینے ہوئے رجز کا یہ شعر پڑھتے ہوئے حملہ کے لیے آگے بڑھا کہ



قَدْ عَلِمْتُ خَيْبَرَ أَنِّي مُدْحَبٌ

مَشَاكِي السَّلَاحِ بَطْلٌ مُجَرَّبٌ

خیبر خربسا جانتا ہے کہ میں مہرحب ہوں نہ اسلحہ پوش ہوں۔ بہت ہی بہادر اور تجربہ کار ہوں۔ حضرت علی رضی اللہ عنہ نے اس کے جواب میں رجز گایہ شعر پڑھا ہے

أَنَا الَّذِي سَمَّيْتَنِي أُفْحِي حَيْدَرَ

كَلَيْتَ عَابَاتٍ كَوَيْهِ الْمُنْظَرُ

میں وہ ہوں کہ میری ماں نے میرا نام حیدر (شیر) رکھا ہے۔ میں کچھار کے شیر کی طرح، سمیت ناک ہوں مہرحب نے بڑے طمطراق کے ساتھ آگے بڑھ کر حضرت شیر خدا پر اپنی تلوار سے وار کیا مگر آپ نے ایسا پینتڑا بدلا کہ مہرحب کا وار خالی گیا۔ پھر آپ نے بڑھ کر اس کے سر پر اس زور کی تلوار ماری کہ ایک ہی ضرب سے خود کٹا منفرد کٹا اور ذوالفقار حیدری سر کو کاٹی ہوئی دانتوں تک اتر آئی اور تلوار کی مار کا تڑا کہ فوج تک پہنچا اور مہرحب زمین پر گر کر ڈھیر ہو گیا۔

(مسلم ج ۲ ص ۱۵۱ و ص ۱۵۲)

مہرحب کی لاش کو زمین پر تڑپتے ہوئے دیکھ کر اس کی تمام فوج حضرت شیر خدا پر ٹوٹ پڑی۔ لیکن ذوالفقار حیدری بجلی کی طرح چمک چمک کر گرتی تھی جس سے صفیں کی صفیں الٹ گئیں اور یہودیوں کے مایہ ناز بہادر مہرحب، حادث، اسیر، عامر وغیرہ کٹ گئے۔ اسی گھمن کی جنگ میں حضرت علی رضی اللہ عنہ کی ڈھال کٹ کر گر پڑی تو آپ نے آگے بڑھ کر قلعہ قوموں کا پھانک اکھاڑ دیا اور کواڑ کو ڈھال بنا کر اس پر دشمنوں کی تلواںیں دوکتے رہے۔ یہ کواڑ اتنا بڑا اور زنی تھا کہ بعد کو چالیس آدمی اس کو نہ اٹھا سکے۔

(ذرتانی ج ۲ ص ۱۳۲)

جنگ جاری تھی کہ حضرت علی شیر خدا نے کمال شجاعت کے ساتھ لڑتے ہوئے خیبر کو فتح کر لیا اور حضرت صادق الودیع صلی اللہ علیہ وسلم کا فرمان صداقت کا نشان بن کر فضاؤں میں لڑا۔ لگا کہ۔



مکمل میں اس آدمی کو جنتا دوں گا جس کے ہاتھ پر اللہ تعالیٰ فتح دے گا  
 وہ اللہ و رسول کا محبوب بھی ہے اور اللہ و رسول کا محبوب بھی ہے۔  
 بے شک حضرت مولائے کائنات رضی اللہ عنہ اللہ و رسول کے محبوب بھی ہیں۔  
 اور محبوب بھی ہیں۔ اور بلاشبہ اللہ تعالیٰ نے آپ کے ہاتھ سے خیبر کی فتح عطا فرمائی  
 اور قیامت تک کے لیے اللہ تعالیٰ نے آپ کو فاتح خیبر کے معزز لقب سے سرفراز  
 فرمادیا۔ اور یہ وہ فتح عظیم ہے جس نے پورے ”جزیرۃ العرب“ میں یہودیوں کی جنگی  
 طاقت کا جنازہ نکال دیا۔ فتح خیبر سے قبل اسلام یہودیوں اور مشرکین کے گٹھ جوڑے  
 نزع کی حالت میں تھا۔ لیکن خیبر فتح ہو جانے کے بعد اسلام اس خوفناک نزع سے  
 نکل گیا اور آگے اسلامی فتوحات کے دروازے کھل گئے۔ چنانچہ اس کے بعد ہی مکہ  
 بھی فتح ہو گیا۔ اس لیے یہ ایک مسلمہ حقیقت ہے کہ فاتح خیبر کی ذات سے تمام اسلامی  
 فتوحات کا سلسلہ وابستہ ہے۔

بہر حال خیبر کا قلعہ قموں میں دن کے محاصرہ اور بددست معرکہ آرائی کے  
 بعد فتح ہو گیا۔ ان معرکوں میں ترانسے یہودی قتل ہوئے اور پندرہ مسلمان جام شہادت  
 سے سیراب ہوئے۔ (ذرقانی ج ۲ ص ۲۲۸)

**خیبر کا انتظام** | فتح کے بعد خیبر کی زمین پر مسلمانوں کا قبضہ ہو گیا اور حضور صلی اللہ  
 علیہ وسلم نے ارادہ فرمایا کہ بنو نضیر کی طرح اہل خیبر کو بھی  
 جلا وطن کر دیں۔ لیکن یہودیوں نے یہ درخواست کی کہ ہم کو خیبر سے نہ نکالا جائے  
 اور زمین ہمارے ہی قبضہ میں رہنے دی جائے۔ ہم یہاں کی پیداوار کا ادھا حصہ  
 آپ کو دیتے رہیں گے۔ حضور صلی اللہ علیہ وسلم نے ان کی یہ درخواست منظور فرمائی  
 چنانچہ جب کھجوریں پک جاتیں اور غلہ تیار ہو جاتا تو حضور صلی اللہ علیہ وسلم حضرت عبداللہ  
 بن رواحہ رضی اللہ عنہ کو خیبر بھیج دیتے وہ کھجوروں اور اناجوں کو دو برابر حصوں میں تقسیم  
 کر دیتے اور یہودیوں سے فرماتے کہ اہل میں سے جو حصہ تم کو پسند ہو وہ لے لو۔  
 یہودی اہل عدل پر حیران ہو کر کہتے تھے کہ زمین و آسمان ایسے ہی عدل سے قائم



ہیں۔

(تورح البلدان بلاذری ص ۲۷ فتح خیبر)

حضرت عبداللہ بن عمر رضی اللہ عنہما کا بیان ہے کہ خیبر فتح ہو جانے کے بعد یہودیوں سے حضور صلی اللہ علیہ وسلم نے اس طور پر صلح فرمائی کہ یہودی اپنا سونا چاندی ہتھیار سب مسلمانوں کے سپرد کر دیں اور جانوروں پر جو کچھ لدا ہوا ہے وہ یہودی اپنے پاس ہی رکھیں۔ مگر شرط یہ ہے کہ یہودی کوئی چیز مسلمانوں سے نہ چھپائیں مگر اس شرط کو قبول کر لینے کے باوجود حبی بن اخطب کا وہ چرمی تھیلا یہودیوں نے غائب کر دیا جس میں بزئیر سے جلا وطنی کے وقت وہ سونا چاندی بھر کر لایا تھا جب یہودیوں سے پوچھ گچھ کی گئی تو وہ جھوٹ بولے اور کہا کہ وہ ساری رقم لڑائیوں میں خرچ ہو گئی لیکن اللہ تعالیٰ نے بذریعہ وحی اپنے رسول صلی اللہ علیہ وسلم کو بتا دیا کہ وہ تھیلا کہاں ہے؟ چنانچہ مسلمانوں نے اس تھیلے کو برآمد کر لیا۔ اس کے بعد چونکہ کنانہ بن ابی الحقیق نے حضرت محمود بن مسلمہ کو چھت سے پتھر گرا کر قتل کر دیا تھا، اس لیے حضور صلی اللہ علیہ وسلم نے اس کو قصاص میں قتل کرا دیا اور اس کی عورتوں کو قیدی بنا لیا۔

(دارج النبوة ج ۲ ص ۲۴۵ والبوداؤد ج ۲ ص ۲۴۴ باب ما بانی ارض خیبر)

تیدیوں میں حضرت بی بی صفیہ رضی اللہ عنہا بھی تھیں | حضرت صفیہ کا نکاح

یہ بزئیر کے رئیس اعظم حبی بن اخطب کی بیٹی تھیں۔ اور ان کا شوہر کنانہ بن ابی الحقیق بھی بزئیر کا رئیس اعظم تھا جب سب قیدی جمع کیے گئے تو حضرت وحیہ کلبی رضی اللہ عنہ نے حضور صلی اللہ علیہ وسلم سے عرض کیا کہ یا رسول اللہ! ان میں سے ایک لونڈی مجھ کو عنایت فرمائیے۔ آپ نے ان کو اختیار سے دیا کہ خود باکر کوئی لونڈی سے لو۔ انہوں نے حضرت صفیہ رضی اللہ عنہا کو لے لیا۔ بعض صحابہ نے اس پر گزارش کی کہ یا رسول اللہ!

أَعْلَيْتِ دُحَيْتَةَ صَفِيَّةَ بِنْتِ  
حَيْتِي مَسِيدَةَ قُرَيْظَةَ وَالتَّيْئِيرِ  
یا رسول اللہ! آپ نے صفیہ کو وحیہ کے  
حوالہ کر دیا وہ قریظہ اور بزئیر کی



رہیہ ہے آپ کے سوا اور کوئی اس  
کے لائق نہیں ہے۔

لَا تَصْلَحُ إِلَّا لَكَ

ابوداؤد ج ۲ ص ۲۲

(باب ماجاء فی سہر الصبی)

یہ سن کر آپ نے حضرت وحیہ کلبی اور حضرت صفیہ رضی اللہ عنہما کو بلایا اور حضرت  
وحیہ سے فرمایا کہ تم اس کے سوا کوئی دوسری لڑکی سے لے لو۔ اس کے بعد حضرت صفیہ  
رضی اللہ عنہا کو آزاد کر کے آپ نے ان سے نکاح فرمایا اور تین دن تک منزل  
مہبیا میں ان کو اپنے خیمہ میں سرفراز فرمایا اور صحابہ کرام کو دعوتِ دلیمہ میں کھجور، گھی، پنیر  
کا مایہ کھلایا۔ (بخاری جلد ۱۹ ص ۲۹۸ باب صل یسافر بالمجاریہ و بخاری جلد ۲ ص ۲۱۳ باب اتخذا لہ لری و سلم جلد ۲ ص ۲۵۸ باب فضل اطلاق امہ)

فتح کے بعد چند روز حضور صلی اللہ علیہ وسلم خیبر میں ٹھہرے  
یہودیوں کو مکمل امن و امان عطا فرمایا اور قسم قسم کی لازخو

**حضور کو زہر دیا گیا**

سے نوازا مگر اس بد باطن قوم کی فطرت میں اس قدر خباثت بھری ہوئی تھی کہ سلام  
بن شکم یہودی کی بیوی مدزینب نے حضور صلی اللہ علیہ وسلم کی دعوت کی اور گوشت  
میں زہر ملا دیا۔ خدا کے حکم سے گوشت کی بوٹی نے آپ کو زہر کی خبر دی اور آپ  
نے ایک ہی لقمہ کھا کر ہاتھ کھینچ لیا۔ لیکن ایک صحابی حضرت بشیر بن براء رضی اللہ  
عنه نے شکم سیر کھایا اور زہر کے اثر سے ان کی شہادت ہو گئی اور حضور صلی اللہ  
علیہ وسلم کو بھی اس زہر سے لقمہ سے عمر بھر تالو میں تکلیف رہی۔ آپ نے جب  
یہودیوں سے اس کے بارے میں پوچھا تو ان ظالموں نے اپنے جہم کا اقرار کر لیا  
اور کہا کہ ہم نے اس نیت سے آپ کو زہر کھلایا کہ اگر آپ پے نہ ہوں گے تو  
آپ پر اس زہر کا کوئی اثر نہیں ہوگا۔ درنہ ہم کو آپ سے نجات مل جائے گی۔ آپ  
نے اپنی ذات کے لیے تو کبھی کسی سے انتقام لیا ہی نہیں اس لیے آپ نے  
زینب سے کچھ بھی نہیں فرمایا۔ مگر جب حضرت بشیر بن براء رضی اللہ عنہ کی اسی زہر  
سے وفات ہو گئی تو ان کے قصاص میں زینب قتل کی گئی۔



## حضرت جعفر حبشہ سے آگئے

حضرت صلی اللہ علیہ وسلم فتح خیبر سے فارغ ہوئے ہی تھے کہ ہماجرین

حبشہ میں سے حضرت جعفر رضی اللہ عنہ جو حضرت علی رضی اللہ عنہ کے بھائی تھے اور مکہ سے ہجرت کر کے حبشہ چلے گئے تھے وہ اپنے ساتھیوں کے ساتھ حبشہ سے آگئے۔ حضرت صلی اللہ علیہ وسلم نے فرطِ محبت سے ان کی پیشانی چوم لی اور ارشاد فرمایا کہ میں کچھ کہہ نہیں سکتا کہ مجھے خیبر کی فتح سے زیادہ خوشی ہوئی ہے یا جعفر کے آنے سے۔ (ذرقانی ج ۲ ص ۲۳۶)

ان لوگوں کو حضرت صلی اللہ علیہ وسلم نے "مہاجرین" (دو ہجرتوں والے) کا لقب عطا فرمایا کیونکہ یہ لوگ مکہ سے حبشہ ہجرت کر کے گئے۔ پھر حبشہ سے ہجرت کر کے مدینہ آئے اور باوجودیکہ یہ لوگ جنگِ خیبر میں شامل نہ ہو سکے مگر ان لوگوں کو آپ نے مالِ غنیمت میں سے مجاہدین کے برابر حصہ دیا۔

جنگِ خیبر کے موقع پر مندرجہ ذیل فقہی مسائل کی حضور صلی اللہ علیہ وسلم نے تبلیغ فرمائی۔

## خیبر میں اعلانِ مسائل

- ۱۔ پنجہ دار پرندوں کو حرام فرمایا۔
- ۲۔ تمام دندہ جانوروں کی حرمت کا اعلان فرمادیا۔
- ۳۔ گدھا اور چمچ حرام کر دیا گیا۔
- ۴۔ چاندی سونے کی خرید و فروخت میں کمی بیشی کے ساتھ خریدنے اور بیچنے کو حرام فرمایا اور حکم دیا کہ چاندی کو چاندی کے بدلے اور سونے کو سونے کے بدلے برابر بیچنا ضروری ہے اگر کمی بیشی ہوگی تو وہ سود ہوگا جو حرام ہے۔

۵۔ اب تک یہ حکم تھا کہ لونڈیوں سے ہاتھ آتے ہی صحبت کرنا جائز تھا لیکن اب

"استبراء" ضروری قرار دے دیا گیا یعنی اگر وہ حاملہ ہوں تو بچہ پیدا ہونے تک اور ایک مہینہ ان سے صحبت جائز نہیں "عدتوں سے منع کرنا بھی اسی غزوہ میں حرام



کر دیا گیا۔

دور تانی ج ۲ ص ۲۳۳ تا ص ۲۳۸

خیبر کی لڑائی سے فارغ ہو کر حضور اکرم صلی اللہ علیہ وسلم  
سواوی القرئی، تشریف لے گئے جو مقام "تیمار" ہے

## وادئ القرئی کی جنگ

اور "فدک" کے درمیان ایک وادی کا نام ہے۔ یہاں یہودیوں کی چند بستیاں  
آباد تھیں حضور صلی اللہ علیہ وسلم جنگ کے ارادہ سے یہاں نہیں آئے تھے مگر  
یہاں کے یہودی چونکہ جنگ کے لیے تیار تھے اس لیے انہوں نے حضور صلی اللہ  
علیہ وسلم پر تیر برس سانا شروع کر دیا۔ چنانچہ آپ کے ایک غلام جن کا نام حضرت مدغم  
رضی اللہ عنہ تھا یہ اونٹ کجاوہ اتار رہے تھے کہ ان کو ایک تیر لگا اور یہ شہید ہو گئے  
رسول اللہ صلی اللہ علیہ وسلم نے ان یہودیوں کو اسلام کی دعوت دی جس کا جواب ان  
بذختوں نے تیر تلوار سے دیا اور باقاعدہ صف بندی کر کے مسلمانوں سے جنگ  
کے لیے تیار ہو گئے۔ مجبوراً مسلمانوں نے بھی جنگ شروع کر دی، چار دن تک نبی اکرم  
صلی اللہ علیہ وسلم ان یہودیوں کا محاصرہ کیے ہوئے ان کو اسلام کی دعوت دیتے رہے  
مگر یہ لوگ برابر لڑتے ہی رہے آخر وہ یہودی قتل ہو گئے اور مسلمانوں کو فتح میں  
حاصل ہو گئی۔ اس کے بعد اہل خیبر کی شرطوں پر ان لوگوں نے بھی صلح کرنی کہ مقامی  
پیداوار کا آدھا حصہ دیتے نہ سمجھتے نہیں گئے۔

جب خیبر اور وادی القرئی کے یہودیوں کا حال معلوم ہو گیا تو "تیمار" کے یہودیوں  
نے بھی جزیہ دے کر حضور صلی اللہ علیہ وسلم سے صلح کر لی۔ وادی القرئی میں حضور صلی اللہ  
علیہ وسلم چار دن مقیم رہے۔

مدارج النبوة ج ۲ ص ۶۲ اور دور تانی ج ۲ ص ۲۳۸

جب "فدک" کے یہودیوں کو خیبر اور وادی القرئی کے  
معاملہ کی اطلاع ملی تو ان لوگوں نے کوئی جنگ نہیں کی بلکہ

## فدک کی صلح

در بار نبوت میں قاصد بھیج کر یہ درخواست کی کہ خیبر اور وادی القرئی فائل سے جن  
شرطوں پر آپ نے صلح کی ہے اسی طرح کے معاملہ پر ہم سے بھی صلح کر لی جائے۔ رسول اللہ



صلی اللہ علیہ وسلم نے ان کی یہ درخواست منظور فرمائی اور ان سے صلح ہو گئی لیکن یہاں چونکہ کوئی فوج نہیں بھیجی گئی اس لیے اس بستی میں مجاہدین کو کوئی حصہ نہیں ملا بلکہ یہ خاص حضور صلی اللہ علیہ وسلم کی ملکیت قرار پائی اور خیبر و وادی القریٰ کی زمینیں تمام مجاہدین کی ملکیت ٹھہری۔  
(زرقانی ج ۲ ص ۲۳۸)

چونکہ مدینہ کے صلح نامہ میں ایک دفعہ یہ بھی تھی کہ آئندہ سال حضور صلی اللہ علیہ وسلم مکہ آکر عمرہ ادا کریں گے اور تین دن مکہ میں ٹھہریں گے

## عمرۃ القضاء

اس دفعہ کے مطابق باہ ذوالقعدہ ۶۳۰ھ میں آپ نے عمرہ ادا کرنے کے لیے مکہ روانہ ہونے کا عزم فرمایا اور اعلان کر دیا کہ جو لوگ گزشتہ سال مدینہ میں شریک تھے وہ سب میرے ساتھ چلیں چنانچہ بجز ان لوگوں کے جو جنگ خیبر میں شہید یا وفات پانچے تھے سب نے یہ سعادت حاصل کی۔

حضور صلی اللہ علیہ وسلم کو چونکہ کفار مکہ پر بھروسہ نہیں تھا کہ وہ اپنے عہد کو پورا کریں گے اس لیے آپ جنگ کی پوری تیاری کے ساتھ روانہ ہوئے۔ بوقت روانگی حضرت ابو رہم غفاری رضی اللہ عنہ کو آپ نے مدینہ پر حاکم بنا دیا اور دو ہزار مسلمانوں کے ساتھ جن میں ایک سو گھوڑوں پر سوار تھے آپ مکہ کے لیے روانہ ہوئے۔ ساتھ اذن قربانی کے لیے ساتھ تھے جب کفار مکہ کو خبر ملی کہ حضور صلی اللہ علیہ وسلم ہتھیاروں اور سامان جنگ کے ساتھ مکہ آ رہے ہیں تو وہ بہت گھبرائے اور انہوں نے چند آدمیوں کو صورت حال کی تحقیقات کے لیے "مرال نظر ان" تک بھیجا۔ حضرت محمد بن مسلمہ رضی اللہ عنہ جو اسپ سواروں کے افسر تھے قریش کے قاصدوں نے ان سے ملاقات کی۔ انہوں نے اطمینان دلایا کہ نبی صلی اللہ علیہ وسلم صلح نامہ کی شرط کے مطابق بغیر ہتھیار کے مکہ میں داخل ہوں گے یہ سن کر کفار قریش مطمئن ہو گئے۔

چنانچہ حضور صلی اللہ علیہ وسلم جب مقام "دیانج" میں پہنچے جو مکہ سے آٹھ میل دور ہے تو تمام ہتھیاروں کو اس جگہ رکھ دیا اور حضرت بشیر بن سعد رضی اللہ عنہ کی ماتحتی



میں چند صحابہ کرام کو ان ہتھیاروں کی حفاظت کے لیے متعین فرما دیا اور اپنے ساتھ ایک تلوار کے سوا کوئی ہتھیار نہیں رکھا اور صحابہ کرام کے مجمع کے ساتھ دلیک، پڑھتے ہوئے حرم کی طرف بڑھے جب کہ میں داخل ہونے لگے تو دربار نبوت کے شاعر حضرت عبداللہ بن رواحہ رضی اللہ عنہ اونٹ کی بہار تھا مے ہوئے آگے آگے رجز کے یہ اشعار پیش و خروش کے ساتھ بلند آواز سے پڑھتے جاتے تھے کہ

خَلُّوا بَنِي الْكُفَّارِ عَنْ سَبِيلِهِ

الْيَوْمَ نَضْرِبُكُمْ عَلَى تَنْزِيلِهِ

اے کافروں کے بیڑے! سامنے سے ہٹ جاؤ۔ آج جو تم نے اترنے سے روکا تو ہم تلوار چلا میں گے۔

ضَرْبًا يَزِيلُ الْاِثْمَامَ عَنْ مَقْبَلِهِ

وَيَذُّ هَذَا الْخَلِيلَ عَنْ خَلِيلِهِ

ہم تلوار کا ایسا وار کریں گے جو سر کو اس کی خوابگاہ سے الگ کر دے اور دوست کی یاد اس کے دوست کے دل سے بھلا دے۔

حضرت عمر رضی اللہ عنہ نے ٹوکا اور کہا کہ اے عبداللہ بن رواحہ! رسول اللہ صلی اللہ علیہ وسلم کے آگے آگے اور اللہ تعالیٰ کے حرم میں تم اشعار پڑھتے ہو؟ تو حضور صلی اللہ علیہ وسلم نے فرمایا کہ اے عمر! ان کو چھوڑ دو۔ یہ اشعار کفار کے حق میں تیروں سے بڑھ کر ہیں۔ (شمائل ترمذی ص ۱۷۱ و زرقانی ج ۲ ص ۲۵۵ تا ۲۵۷)

جب رسول اکرم صلی اللہ علیہ وسلم خاص حرم کعبہ میں داخل ہوئے تو کچھ کفار قریش مارے جن کے اس منظر کی تاب نہ لاسکے اور پہاڑوں پر چلے گئے مگر کچھ کفار اپنے دارالندوہ (کبھی گھر) کے پاس کھڑے آنکھیں پھاڑ پھاڑ کر بادۂ توحید و رسالت سے مست ہونے والے مسلمانوں کے طواف کا نظارہ کرنے لگے اور آپس میں کہنے لگے کہ یہ مسلمان بھلا کیا طواف کریں گے؟ ان کو تو بھوک اور مدینہ کے بخار نے کچل کر رکھ دیا ہے۔ حضور صلی اللہ علیہ وسلم نے مسجد حرام میں پہنچ کر "المنطباع" کر لیا یعنی



چادر کو اس طرح اوڑھ لیا کہ آپ کا داہنا شانہ اور بازو کھل گیا اور آپ نے فرمایا کہ خدا اُس پر اپنی رحمت نازل فرمائے جہاں کفار کے سامنے اپنی قوت کا اظہار کرے۔ پھر آپ نے اپنے اصحاب کے ساتھ شروع کے تین پھیروں میں شانوں کو ہلا ہلا کر اور خوب اڑتے ہوئے چل کر طواف کیا اس کو عزلی زبان میں "رمل" کہتے ہیں چنانچہ یہ سنت آج تک باقی ہے اور قیامت تک باقی رہے گی کہ ہر طواف کعبہ کرنے والا شروع طواف کے تین پھیروں میں "رمل" کرتا ہے۔

(بخاری ج ۱ ص ۲۱۸ باب کیفیت کان بداء الرمل)

تین دن کے بعد کفار مکہ کے چند سردار حضرت  
**حضرت حمزہ کی صاحبزادی**  
 علی رضی اللہ عنہ کے پاس آئے اور کہا کہ

شرط پوری ہو چکی اب آپ لوگ مکہ سے نکل جائیں حضرت علی رضی اللہ عنہ نے بارگاہ نبوت میں کفار کا پیغام سن لیا تو آپ اسی وقت مکہ سے روانہ ہو گئے چلتے وقت حضرت حمزہ رضی اللہ عنہ کی ایک چھوٹی صاحبزادی جن کا نام "امامہ" تھا حضور صلی اللہ علیہ وسلم کو چچا چچا کستی ہوئی دوڑی آئیں حضور صلی اللہ علیہ وسلم کے چچا حضرت حمزہ رضی اللہ عنہ جنگ احد میں شہید ہو چکے تھے۔ ان کی یہ یتیم چھوٹی بچی مکہ میں رہ گئی تھیں۔ جس وقت یہ بچی آپ کو پکارتی ہوئی دوڑی آئیں تو حضور صلی اللہ علیہ وسلم کو اپنے شہید چچا جان کی اس یادگار کو دیکھ کر پیار آ گیا۔ اس بچی نے آپ کو بھائی جان کہنے کی بجائے چچا جان اس رشتہ سے کہا کہ آپ حضرت حمزہ رضی اللہ عنہ کے رضاعی بھائی ہیں کیونکہ آپ نے اور حضرت حمزہ رضی اللہ عنہ نے حضرت ثویبہ رضی اللہ عنہا کا دودھ پیا تھا جب یہ صاحبزادی قریب آئیں تو حضرت علی رضی اللہ عنہ نے آگے بڑھ کر ان کو اپنی گود میں اٹھایا لیکن اب ان کی پرورش کے لیے تین دعویٰ دار کھڑے ہو گئے حضرت علی رضی اللہ عنہ نے یہ کہا کہ یا رسول اللہ! صلی اللہ علیہ وسلم یہ میری چچا زاد بہن ہے اور میں نے اس کو سب سے پہلے اپنی گود میں اٹھایا ہے اس لیے مجھ کو اس کی پرورش کا حق ملنا چاہیے حضرت جعفر رضی اللہ عنہ نے یہ گزارش کی کہ یا رسول اللہ! صلی اللہ علیہ وسلم یہ میری



چچازاد بہن بھی ہے اور اس کی خالہ میری بیوی ہے اس لیے اس کی پرورش کا میں ہوں۔ حضرت زید بن عارثہ رضی اللہ عنہ نے عرض کیا کہ یا رسول اللہ صلی اللہ علیہ وسلم یہ میرے دینی بھائی حضرت حمزہ رضی اللہ عنہ کی لڑکی ہے اس لیے میں اس کی پرورش کروں گا۔ تینوں صاحبوں کا بیان سن کر حضور صلی اللہ علیہ وسلم نے یہ فیصلہ فرمایا کہ "خالہ ماں کے برابر ہوتی ہے" لہذا یہ لڑکی حضرت جعفر کی پرورش میں رہے گی پھر تینوں صاحبوں کی دلداری و دل جوئی کرتے ہوئے رحمت عالم صلی اللہ علیہ وسلم نے یہ ارشاد فرمایا کہ "اے علی! تم مجھ سے ہو اور میں تم سے ہوں" اور حضرت جعفر رضی اللہ عنہ سے فرمایا کہ "اے جعفر تم بیرت و صورت میں مجھ سے مشابہت رکھتے ہو اور حضرت زید بن عارثہ رضی اللہ عنہ سے یہ فرمایا کہ اے زید! تم میرے بھائی اور میرے مولیٰ (آزاد کردہ غلام ہو)۔ (بخاری ج ۲ ص ۶۷۱ عمرة القضاء)

**حضرت میمونہ کا نکاح** | اسی عمرة القضاء کے سفر میں حضور صلی اللہ علیہ وسلم نے حضرت بی بی میمونہ رضی اللہ عنہا سے نکاح فرمایا۔ یہ آپ کی چچی ام فضل زوجہ حضرت عباس رضی اللہ عنہا کی بہن تھیں۔ عمرة القضاء سے واپسی میں جب آپ مقام "سرف" میں پہنچے تو ان کو اپنے خیمہ میں رکھ کر اپنی محبت سے سرفراز فرمایا اور عجیب اتفاق کہ اس واقعہ سے چوالیس برس کے بعد اسی مقام سرف میں حضرت بی بی میمونہ رضی اللہ عنہا کا وصال ہوا اور ان کی قبر شریف بھی اسی مقام میں ہے۔ صحیح قول یہ ہے کہ ان کی وفات کا سال ۱۱ھ ہے۔ مفصل بیان ان شاء اللہ تعالیٰ ازواج مطہرات کے بیان میں آئے گا۔





## تیرہواں باب

# ہجرت کا آٹھواں سال

## ۱۰

ہجرت کا آٹھواں سال بھی حضور سرور کائنات صلی اللہ علیہ وسلم کی مقدس حیات کے بڑے بڑے واقعات پر مشتمل ہے۔ ہم ان میں سے یہاں چند اہمیت و شہرت والے واقعات کا تذکرہ کرتے ہیں۔

”موتہ“ ملک شام میں ایک مقام کا نام ہے۔ یہاں ۱۰ھ میں کفر و اسلام کا وہ عظیم الشان معرکہ ہوا جس میں ایک لاکھ لشکر کفار سے صرف تین ہزار عین شہر مسلمانوں نے اپنی جان پر کھیل کر ایسی معرکہ آرائی کی کہ یہ لڑائی تاریخ اسلام میں ایک تاریخی یادگار بن کر قیامت تک باقی رہے گی اور اس جنگ میں صحابہ کرام کی بڑی بڑی اور العزم مستیاں شرف شہادت سے سرفراز ہوئیں۔

اس جنگ کا سبب یہ ہوا کہ حضور اقدس صلی اللہ علیہ وسلم نے ”بصری“ کے بادشاہ یا قیصر روم کے نام ایک خط

لکھ کر حضرت عارث بن عقیل رضی اللہ عنہ کے ذریعہ روانہ فرمایا۔ راستہ میں ”بلقاء“ کے بادشاہ شرجیل بن عمرو غسانی نے جو قیصر روم کا باج گزار تھا حضور صلی اللہ علیہ وسلم کے اس قاصد کو نہایت بیدردی کے ساتھ رسی میں باندھ کر قتل کر دیا جب بارگاہ رسالت میں اس حادثہ کی اطلاع پہنچی تو قلب مبارک پر انتہائی رنج و صدمہ پہنچا۔ اس وقت آپ نے تین ہزار مسلمانوں کا لشکر تیار فرمایا اور اپنے دست مبارک سے سفید رنگ کا جھنڈا باندھ کر حضرت زید بن عارثہ رضی اللہ عنہ کے ہاتھ میں دیا اور ان کو اس فرج کا سپہ سالار بنایا اور ارشاد فرمایا کہ اگر زید بن عارثہ شہید ہو جائیں تو حضرت جعفر



پہ سالار ہوں گے اور جب وہ بھی شہادت سے سرفراز ہو جائیں تو اس جھنڈے کے علمبردار  
حضرت عبداللہ بن رواحہ ہوں گے رضی اللہ عنہم، ان کے بعد شکر اسلام جس کو منتخب کرے  
وہ پہ سالار ہوگا۔

اس لشکر کو رخصت کرنے کے لیے خود حضور صلی اللہ علیہ وسلم مقام "ثینۃ الوداع"  
تک تشریف لے گئے اور لشکر کے پہ سالار کو حکم فرمایا کہ تم ہمارے قاصد حضرت  
حارث بن عمیر (رضی اللہ عنہ) کی شہادت گاہ میں جاؤ جہاں اُس جاں نثار نے اوائے فریض  
میں اپنی جان دی ہے پہلے وہاں کے کفار کو اسلام کی دعوت دو۔ اگر وہ لوگ اسلام  
قبول کر لیں تو پھر وہ تمہارے اسلامی بھائی ہیں ورنہ تم اللہ کی مدد طلب کرتے ہوئے  
ان سے جہاد کرو جب شکر چل پڑا تو مسلمانوں نے بلند آواز سے یہ دعا دی کہ خدا  
سلامت اور کامیاب واپس لائے۔

جب یہ فوج مدینہ سے کچھ دور آگے نکل گئی تو خبر ملی کہ خود قیصر روم مشرکین کی  
ایک لاکھ فوج لے کر بلقاء کی سر زمین میں خیمہ زن ہو گیا ہے۔ یہ خبر پا کر امیر لشکر حضرت  
زید بن حارثہ رضی اللہ عنہ نے اپنے لشکر کو پڑاؤ کا حکم دے دیا اور ارادہ کیا کہ بارگاہِ  
رسالت میں اس کی اطلاع دی جائے اور حکم کا انتظار کیا جائے مگر حضرت عبداللہ بن  
رواحہ رضی اللہ عنہ نے فرمایا کہ ہمارا مقصد فتح، یا مالِ غنیمت نہیں ہے بلکہ ہمارا  
مطلوب تو شہادت ہے۔ کیونکہ

شہادت ہے مقصود و مطلوبِ مومن

نہ مالِ غنیمت، نہ کشورِ کشائی

اور یہ مقصد بلند ہر وقت اور ہر حالت میں حاصل ہو سکتا ہے۔ حضرت عبداللہ  
بن رواحہ رضی اللہ عنہ کی یہ تقریر سن کر ہر مجاہد جو شجاعت و جہاد میں بے خود ہو گیا۔ اور  
سب کی زبان پر یہی ترادہ تھا کہ

بڑھتے چلو مجاہدو بڑھتے چلو مجاہدو

غرض یہ مجاہدین اسلام موتہ کی سر زمین میں داخل ہو گئے اور وہاں پہنچ کر دیکھا



کہ واقعی ایک بہت بڑا شکر لشی زرق برق و دریاں پہنے ہوئے بے پناہ تیاریوں کے ساتھ جنگ کے لیے کھڑا ہے۔ ایک لاکھ سے نامد شکر کا بھلا تین ہزار سے مقابلہ ہی کیا؟ مگر مسلمان خدا کے بھروسے پر مقابلہ کے لیے ڈٹ گئے۔

سب سے پہلے مسلمانوں کے امیر شکر حضرت زید بن عاصہ رضی اللہ عنہ نے آگے بڑھ کر کفار کے شکر کو

## معرکہ آرائی کا منظر

اسلام کی دعوت دی۔ جس کا جواب کفار نے تیروں کی مار اور تلواروں کے وار سے دیا۔ یہ منظر دیکھ کر مسلمان بھی جنگ کے لیے تیار ہو گئے اور شکر اسلام کے سپہ سالار حضرت زید بن عاصہ رضی اللہ عنہ گھوڑے سے اتر کر پاپیادہ میدان جنگ میں کود پڑے اور مسلمانوں نے بھی نہایت جوش و خروش کے ساتھ لڑنا شروع کر دیا لیکن اس گھمسان کی لڑائی میں کافروں نے حضرت زید بن عاصہ رضی اللہ عنہ کو نیزوں اور برھیلوں سے چھید ڈالا اور وہ جوانمردی کے ساتھ لڑتے ہوئے شہید ہو گئے فوراً ہی جھپٹ کر حضرت جعفر بن ابی طالب رضی اللہ عنہ نے پرچم اسلام کو اٹھایا۔ مگر ان کو ایک رومی مشرک نے ایسی تلوار ماری کہ یہ کٹ کر دو ٹکڑے ہو گئے۔ لوگوں کا بیان ہے کہ ہم نے ان کی لاش دیکھی تھی۔ ان کے بدن پر نیزوں اور تلواروں کے لہسے کچھ زائد زخم تھے۔ لیکن کوئی زخم ان کی پیٹھ کے پیچھے نہیں لگا تھا بلکہ سب کے سب زخم سامنے ہی کی جانب لگے تھے حضرت جعفر رضی اللہ عنہ کے بعد حضرت عبداللہ بن رواحہ رضی اللہ عنہ نے علم اسلام ہاتھ میں لیا۔ فوراً ہی ان کے چچا زید بن عاصہ نے گوشت سے بھری ہوئی ایک ہڈی پیش کی اور عرض کیا کہ بھائی جان! آپ نے کچھ کھایا یا پیا نہیں ہے۔ لہذا اس کو کھائیے۔ آپ نے ایک ہی مرتبہ دانت سے فوج کو کھایا تھا کہ کفار کا بے پناہ ہجوم آپ پر ٹوٹ پڑا۔ آپ نے ہڈی پھینک دی اور تلوار نکال کر دشمنوں کے نرغہ میں گھس کر رجز کے اشعار پڑھتے ہوئے انتہائی دلیری اور جاں بازی کے ساتھ لڑنے لگے مگر زخموں سے نڈھال ہو کر زمین پر گر پڑے اور شہادت سے سیراب ہو گئے۔ (بخاری ج ۲ ص ۱۱۱ غزہ موتہ



(درتانی ج ۲ ص ۲۴۱ تا ص ۲۴۲)

اب لوگوں کے شورہ سے حضرت خالد بن الولید رضی اللہ عنہ جندے کے علمبردار بنے اور اس قدر شجاعت اور بہادری کے ساتھ لڑے کہ نوتواریں ٹوٹ ٹوٹ کر ان کے ہاتھ سے گر پڑیں۔ اور اپنی جنگی بہارت اور کمال ہنرمندی سے اسلامی فوج کو دشمنوں کے نرغہ سے نکال لائے۔ (بخاری ج ۲ ص ۶۱۱ غزوة موتہ)

اس جنگ میں جو بارہ معزز صحابہ کرام شہید ہوئے ان کے مقدر نام یہ ہیں۔

- |                          |  |
|--------------------------|--|
| ۱۔ حضرت زید بن عارثہ     | ۲۔ حضرت جعفر بن ابی طالب               |
| ۳۔ حضرت عبداللہ بن رواحہ | ۴۔ حضرت مسعود بن اول                   |
| ۵۔ حضرت وہب بن سعد       | ۶۔ حضرت عباد بن قیس                    |
| ۷۔ حضرت عارث بن نعمان    | ۸۔ حضرت سراقہ بن عمر                   |
| ۹۔ حضرت ابو کلیب بن عمر  | ۱۰۔ حضرت جابر بن عمر                   |
| ۱۱۔ عمر بن سعد           | ۱۲۔ ابو بکر صلی (رضی اللہ عنہم اجمعین) |

(درتانی ج ۲ ص ۲۴۳)

اسلامی لشکر نے بہت سے کفار کو قتل کیا۔ اور کچھ مال غنیمت بھی حاصل کیا۔ اور سلامتی کے ساتھ مدینہ واپس آ گئے۔

**نگاہ نبوت کا معجزہ** | جنگ موتہ کی معرکہ آرائی میں جب گھمسان کارن پڑا تو حضور اقدس صلی اللہ علیہ وسلم نے مدینہ سے میدان جنگ کو دیکھ لیا۔ اور آپ کی نگاہوں سے تمام حجابات اس طرح اٹھ گئے کہ میدان جنگ کی ایک ایک سرگوشٹ کو آپ کی نگاہ نبوت نے دیکھا۔ چنانچہ بخاری کی روایت ہے کہ حضرت زید و حضرت جعفر و حضرت عبداللہ بن رواحہ رضی اللہ عنہم کی شہادتوں کی خبر آپ نے میدان جنگ سے خبر آنے کے قبل ہی اپنے اصحاب کو سنا دی۔

چنانچہ آپ نے انتہائی رنج و غم کی حالت میں صحابہ کرام کے بھرے مجمع میں یہ ارشاد فرمایا کہ زید نے جھنڈا لیا وہ بھی شہید ہو گئے۔ پھر عبداللہ بن رواحہ علمبردار بنے



اور وہ بھی شہید ہو گئے۔ یہاں تک کہ جھنڈے کو خدا کی تلواروں میں سے ایک تلوار  
 (خالد بن ولید) نے اپنے ہاتھوں میں لیا۔ حضور صلی اللہ علیہ وسلم صحابہ کرام کو یہ خبریں  
 سناتے رہے اور آپ کی آنکھوں سے آنسو جاری تھے۔

(بخاری ج ۲ ص ۶۱۱ غزوہ موتہ)

موسیٰ بن عقبہ نے اپنے منازمی میں لکھا ہے کہ جب حضرت یحییٰ بن امیر رضی اللہ عنہ  
 جنگ موتہ کی خبر لے کر دربار نبوت میں پہنچے تو حضور صلی اللہ علیہ وسلم نے ان سے  
 فرمایا کہ تم مجھے وہاں کی خبر سناؤ گے؟ یا میں تمہیں وہاں کی خبر سناؤں۔ حضرت  
 یحییٰ رضی اللہ عنہ نے عرض کیا کہ یا رسول اللہ (صلی اللہ علیہ وسلم)، آپ ہی سنائیے  
 جب آپ نے وہاں کا پورا پورا حال و ماحول سنایا تو حضرت یحییٰ نے کہا کہ اُس ذات  
 کی قسم جس نے آپ کو حق کے ساتھ بھیجا ہے کہ آپ نے ایک بات بھی نہیں  
 چھوڑی کہ جس کو میں بیان کروں۔ (ذرتانی ج ۲ ص ۲۶۶)

حضرت جعفر شہید رضی اللہ عنہ کی بیوی حضرت اسماء بنت عمیس رضی اللہ عنہا  
 کا بیان ہے کہ میں نے اپنے بچوں کو نہلا دھلا کر تیل کا بل سے آراستہ کر کے آٹا  
 گوندھ لیا تھا کہ بچوں کے لیے روٹیاں، پکاؤں کہ اتنے میں رسول اللہ صلی اللہ  
 علیہ وسلم میرے گھر میں تشریف لائے، اور فرمایا کہ جعفر کے بچوں کو میرے سامنے  
 لاؤ جب میں نے بچوں کو پیش کیا تو آپ بچوں کو سونگنے اور چوسنے لگے اور آپ  
 کی آنکھوں سے آنسوؤں کی دھار رخسار پر اتار پر بہنے لگی تو میں نے عرض کیا  
 کہ کیا حضرت جعفر اور اسی کے ساتھیوں کے بارے میں کوئی خبر آئی ہے؟ تو ارشاد  
 فرمایا کہ ہاں! وہ لوگ آج ہی شہید ہو گئے ہیں یہ سن کر میری چیخ نکل گئی اور میرا  
 گھر مردوں سے بھر گیا۔ اس کے بعد حضور صلی اللہ علیہ وسلم اپنے کا شانہ نبوت میں  
 تشریف لے گئے اور ازواج مطہرات سے فرمایا کہ جعفر کے گھر والوں کے لیے کھانا  
 تیار کرو۔ (ذرتانی ج ۲ ص ۲۶۶)

جب حضرت خالد بن ولید رضی اللہ عنہ اپنے لشکر کے ساتھ مدینہ کے قریب پہنچے



تو حضور صلی اللہ علیہ وسلم گھوڑے پر سوار ہو کر ان لوگوں کے استقبال کے لیے تشریف لے گئے اور مدینہ کے مسلمان اور چھوٹے چھوٹے بچے بھی دوڑتے ہوئے مجاہدین اسلام کی ملاقات کے لیے گئے اور حضرت حسان بن ثابت رضی اللہ عنہ نے جنگ موتہ کے شہداء کرام کا ایسا پردہ و مرثیہ سنایا کہ تمام سامعین رونے لگے۔

(ذرقانی ج ۲ ص ۲۷۷)

حضرت جعفر رضی اللہ عنہ کے دونوں ہاتھ شہادت کے وقت کٹ کر گر پڑے تھے تو حضور صلی اللہ علیہ وسلم نے ان کے بارے میں ارشاد فرمایا کہ اللہ تعالیٰ نے حضرت جعفر کو ان کے دونوں ہاتھوں کے بدلے دو بازو عطا فرمائے ہیں جن سے اڑا کر وہ جنت میں جہاں چاہتے ہیں چلے جاتے ہیں۔ (ذرقانی ج ۲ ص ۲۷۷)

یہی وجہ ہے کہ حضرت عبداللہ بن عمر رضی اللہ عنہما جب حضرت جعفر رضی اللہ عنہ کے صاحبزادے حضرت عبداللہ رضی اللہ عنہ کو سلام کرتے تھے تو یہ کہتے تھے کہ "السلام علیک یا ابن ذی الجناحین" یعنی اے دو بازوؤں والے کے فرزند اتم پر سلام ہو۔ (بخاری ج ۲ ص ۶۱۱ غزوہ موتہ)

جنگ موتہ اور فتح مکہ کے درمیان چند چھوٹی چھوٹی جماعتوں کو حضور صلی اللہ علیہ وسلم نے کفار کی ملافت کے لیے مختلف مقامات پر بھیجا ان میں سے بعض لشکروں کے ساتھ کفار کا ٹکراؤ بھی ہوا جن کا مفصل تذکرہ ذرقانی و مدارج النبوة وغیرہ میں لکھا ہوا ہے۔ ان سرلوں کے نام یہ ہیں۔

ذات السلاسل۔ سریرۃ النخبط۔ سریرۃ ابوتقادہ (نجد)۔ سریرۃ ابوتقادہ (صنم)۔ مگر ان سرلوں میں "سریرۃ النخبط" زیادہ مشہور ہے جس کا مختصر بیان یہ ہے:

سریرۃ النخبط | اس سریرہ کو حضرت امام بخاری نے "غزوہ سیف البحر" کے نام سے ذکر کیا ہے۔ رجب ۸ھ میں حضور صلی اللہ علیہ وسلم نے

حضرت ابو عبیدہ بن الجراح رضی اللہ عنہ کو تین سو صحابہ کرام کے لشکر پر امیر بنا کر ساحل ہند کی جانب روانہ فرمایا تاکہ یہ لوگ قبیلہ جہینہ کے کفار کی شرارتوں پر نظر رکھیں



اس لشکر میں خوراک کی اس قدر کمی پڑ گئی کہ امیر لشکر مجاہدین کو روزانہ ایک ایک کھجور لاشن میں دیتے تھے۔ یہاں تک کہ ایک وقت ایسا بھی آ گیا کہ یہ کھجوریں بھی ختم ہو گئیں اور لوگ بھوک سے بے چین ہو کر درختوں کے پتے کھانے لگے اور یہی وجہ ہے کہ عام طور پر مومنین نے اس سریہ کا نام "سریہ الخبط، یا جیش الخبط" رکھا ہے۔ "الخطبہ" عربی زبان میں درخت کے پتوں کو کہتے ہیں۔ چونکہ مجاہدین اسلام نے اس سریہ میں درختوں کے پتے کھا کر جان بچائی۔ اس لیے یہ سریہ الخبط کے نام سے مشہور ہو گیا۔

حضرت جابر رضی اللہ عنہ کا بیان ہے کہ ہم لوگوں کو اس سفر میں تقریباً ایک مہینہ

## ایک عجیب الخلقیت مھلی

رہنا پڑا اور جب بھوک کی شدت سے ہم لوگ درختوں کے پتے کھانے لگے تو اللہ تعالیٰ نے غیب سے ہمارے رزق کا یہ سامان پیدا فرمادیا کہ سمندر کی موجوں نے ایک اتنی بڑی مھلی ساحل پر پھینک دی جو ایک پہاڑی کے مانند تھی چنانچہ تین سو صحابہ اٹھارہ دنوں تک اس مھلی کا گوشت کھاتے رہے اور اس کی چربی اپنے بدن پر ملتی رہے اور جب وہاں سے روانہ ہونے لگے تو اس کا گوشت کاٹ کاٹ کر مدینہ تک لائے اور جب یہ لوگ بارگاہِ نبوت میں پہنچے اور حضور صلی اللہ علیہ وسلم سے اس کا تذکرہ کیا تو آپ نے ارشاد فرمایا کہ یہ اللہ تعالیٰ کی طرف سے تمہارے لیے رزق کا سامان ہوا تھا۔ پھر آپ نے اس مھلی کا گوشت طلب فرمایا اور اس میں سے کچھ تناول بھی فرمایا یہ اتنی بڑی مھلی تھی کہ امیر لشکر حضرت ابو عبیدہ رضی اللہ عنہ نے اس کی دو پسلیاں زمین میں گاڑ کر کھڑی کر دیں تو کجاوہ بندھا ہوا اونٹ اس محلہ کے اندر سے گزر گیا۔ (بخاری ج ۲ ص ۶۲۵، خزندہ سیف البحر و زرقانی ج ۲ ص ۲۸)

## فتح مکہ

(رمضان ۸ھ مطابق جنوری ۶۳۰ء)

رمضان ۸ھ تاریخ نبوت کا نہایت ہی عظیم الشان عنوان ہے اور سیرت مقدسہ



کایہ وہ نہرا باب ہے کہ جس کی آب و تاب سے ہر مومن کا قلب قیامت تک سرتوں کا آفتاب بنا رہے گا کیونکہ تاجدارِ دو عالم صلی اللہ علیہ وسلم نے اس تاریخ سے آٹھ سال قبل اتھائی رنجیدگی کے عالم میں اپنے یازغار کو ساتھ لے کر رات کی تاریکی میں مکہ سے ہجرت فرما کر اپنے وطن عزیز کو خیر باد کہہ دیا تھا اور مکہ سے نکلنے وقت خدا کے مقدس گھر خانہ کعبہ پر ایک حسرت بھری نگاہ ڈال کر یہ فرماتے ہوئے مدینہ روانہ ہوئے تھے کہ اے مکہ! خدا کی قسم! تو میری نگاہِ محبت میں تمام دنیا کے شہروں سے زیادہ پیارا ہے اگر میری قوم مجھے نہ نکالتی تو میں ہرگز تجھے نہ چھوڑتا لیکن آٹھ برس کے بعد یہی وہ سرت خیز تاریخ ہے کہ آپ نے ایک فاتحِ اعظم کی شان و شوکت کے ساتھ اسی شہر مکہ میں نزولِ اجلال فرمایا اور کعبۃ اللہ میں داخل ہو کر اپنے سجدوں کے جمال و جلال سے خدا کے مقدس گھر کی عظمت کو سرفراز فرمایا۔

لیکن ناظرین کے ذہنوں میں یہ سوال سر اٹھاتا ہو گا کہ جب کہ حدیبیہ کے صلح نامہ میں یہ تحریر کیا جا چکا تھا کہ وہیں برس تک فریقین کے مابین کوئی جنگ نہ ہوگی تو پھر آخر وہ کونسا ایسا سبب نمودار ہو گیا کہ صلح نامہ کے نقطہ دو سال ہی بعد تاجدارِ دو عالم صلی اللہ علیہ وسلم کو اہل مکہ کے سامنے ہتھیار اٹھانے کی ضرورت پیش آگئی اور آپ ایک عظیم شکر کے ساتھ فاتحانہ حیثیت سے مکہ میں داخل ہوئے۔

اس سوال کا جواب یہ ہے کہ اس کا سبب کفارِ مکہ کی عہد شکنی "اور حدیبیہ کے صلح نامہ سے غداری ہے۔"

صلح حدیبیہ کے بیان میں آپ پڑھ چکے کہ حدیبیہ کے صلح نامہ میں ایک یہ شرط بھی درج تھی کہ

قبائل عرب میں سے جو قبیلہ قریش کے ساتھ معاہدہ کرنا چاہے وہ قریش کے ساتھ معاہدہ کرے اور جو حضرت محمد صلی اللہ علیہ وسلم سے معاہدہ کرنا چاہے وہ حضرت محمد صلی اللہ علیہ وسلم کے ساتھ معاہدہ کرے۔

چنانچہ اسی بنا پر قبیلہ بنی بکر نے قریش سے باہمی امداد کا معاہدہ کر لیا اور قبیلہ بنی خزاعہ



نے رسول اللہ صلی اللہ علیہ وسلم سے امداد باہمی کا معاہدہ کر لیا یہ دونوں قبیلے مکہ کے قریب ہی میں آباد تھے لیکن ان دونوں میں عرصہ دراز سے سخت عداوت اور مخالفت چلی آرہی تھی۔

ایک مدت سے تو کفار قریش اور دوسرے قبائل عرب کے کفار مسلمانوں سے جنگ کرنے میں اپنا سارا زور صرف کر رہے تھے لیکن صلح حدیبیہ کی بدولت جب مسلمانوں کی جنگ سے کفار قریش اور دوسرے قبائل کفار کو اطمینان ملا تو قبیلہ بنی بکر نے قبیلہ بنی خزاعہ سے اپنی پرانی عداوت کا انتقام لینا چاہا اور اپنے حلیف کفار قریش سے مل کر بالکل اچانک طور پر قبیلہ بنی خزاعہ پر حملہ کر دیا اور اس حملہ میں کفار قریش کے تمام روسا یعنی عکرمہ بن ابی جہل صفوان بن امیہ و سہیل بن عمرو وغیرہ بڑے بڑے سرداروں نے علانیہ بنی خزاعہ کو قتل کیا۔ بے چارے بنی خزاعہ اس خوفناک ظالمانہ حملہ کی تاب نہ لا سکے اور اپنی جان بچانے کے لیے حرم کعبہ میں پناہ لینے کے لیے بھاگے۔ بنی بکر کے حوام نے تو حرم میں تلوار چلانے سے ہاتھ روک لیا اور حرم الہی کا احترام کیا۔ لیکن بنی بکر کا سردار مد نونیل "اس قدر جوش انتقام میں آپس سے باہر ہو چکا تھا کہ وہ حرم میں بھی بنی خزاعہ کو نہایت بے مددگی کے ساتھ قتل کرتا رہا۔ اور چلا چلا کر اپنی قوم کو لٹکارتا رہا کہ پھر یہ موقع کبھی ہاتھ نہیں آسکتا چنانچہ ان درندہ صفت خونخوار انسانوں نے حرم الہی کے احترام کو بھی خاک میں ملا دیا۔ اور حرم کعبہ کے مدد میں نہایت ہی ظالمانہ طور پر بنی خزاعہ کا خون بہایا اور کفار قریش نے بھی اس قتل و غارت اور کشت و خون میں خوب خوب حصہ لیا۔

(زر قانی ج ۲ ص ۲۸۹)

ظاہر ہے کہ قریش نے اپنی اس حرکت سے حدیبیہ کے معاہدہ کو عملی طور پر توڑ ڈالا۔ کیونکہ بنی خزاعہ رسول اللہ صلی اللہ علیہ وسلم سے معاہدہ کر کے آپ کے حلیف بن چکے تھے۔ اگلی لے بنی خزاعہ پر حملہ کرنا۔ یہ رسول اللہ صلی اللہ علیہ وسلم پر حملہ کرنے کے برابر تھا۔ اس حملہ میں بنی خزاعہ کے تیس آدمی قتل ہو گئے۔



اس حادثہ کے بعد قبیلہ بنی خزاعہ کے سردار عمرو بن سالم خزاعی چالیس آدمیوں کا وفد لے کر فریاد کرنے اور نامہ اد طلب کرنے کے لیے مدینہ بارگاہ رسالت میں پہنچے اور یہی فتح مکہ کی تمہید ہوئی۔

تاجدار دو عالم سے استعانت | حضرت بی بی میمونہ رضی اللہ عنہا کا بیان ہے کہ ایک رات حضور اکرم صلی اللہ

علیہ وسلم کا شانہ بروت میں وضو فرما رہے تھے کہ ایک دم بالکل ناگہاں آپ نے بلند آواز سے تین مرتبہ یہ فرمایا کہ لبیک۔ لبیک۔ لبیک (میں تمہارے لیے بار بار حاضر ہوں) پھر تین مرتبہ بلند آواز سے آپ نے یہ ارشاد فرمایا کہ نصوت۔ نصوت۔ نصوت (تمہیں مدد مل گئی) جب آپ وضو خانہ سے نکلے تو میں نے عرض کیا کہ یا رسول اللہ (صلی اللہ علیہ وسلم) آپ تنہائی میں کس سے گفتگو فرما رہے تھے؟ تو ارشاد فرمایا کہ اے میمونہ! غضب ہو گیا۔ میرے حلیف بنی خزاعہ پر بنی بکر اور کفار قریش نے حملہ کر دیا، اور اس مصیبت دہے کسی کے وقت میں بنی خزاعہ نے وہاں سے چلا چلا کر مجھے مدد کے لیے پکارا ہے اور مجھ سے مدد طلب کی ہے اور میں نے ان کی پکار سُن کر ان کی ڈھارس بندھانے کے لیے ان کو جواب دیا ہے۔ حضرت بی بی میمونہ رضی اللہ عنہا کہتی ہیں کہ اس واقعہ کے تیسرے دن جب حضور اقدس صلی اللہ علیہ وسلم نماز فجر کے لیے مسجد میں تشریف لے گئے اور نماز سے فارغ ہوئے تو دفعۃً بنی خزاعہ کے مظلومین نے رجز کے ان اشعار کو بلند آواز سے پڑھنا شروع کر دیا اور حضور اکرم صلی اللہ علیہ وسلم اور اصحاب کرام نے ان کی اس پرورد اور رتت انگیز فریاد کو بغور سنا، آپ بھی اس رجز کے چند اشعار کو ملاحظہ فرمائیے۔

يَا رَبِّ اِنِّي نَاشِدُ مُحَمَّدًا

حِلْفَ اَبِيكَ وَاَبِيهِ الْاَتْلُكَا

اے خدا! میں محمد (صلی اللہ علیہ وسلم) کو وہ معاہدہ یاد دلاتا ہوں جو ہمارے اور ان کے باپ داداؤں کے درمیان قدیم دمانے سے ہرچکا ہے۔



فَأَنْصُرْ هَذَا اللَّهُ نَصْرًا أَبَدًا

وَأَدْعُ عِبَادَ اللَّهِ يَا تَوْأَمَدًا

تو خدا آپ کو سیدھی راہ پر چلائے۔ آپ ہماری بھرپور مدد کیجیے اور خدا کے بندوں کو بلائیے۔ وہ سب امداد کے لیے آئیں گے۔

فِيهِ خُرُوجُ رَسُولِ اللَّهِ قَدْ تَحَدَّدَا

إِنْ سَيُؤَخِّسُنَا وَجْهَهُ تَوَبَّدَا

ان مدد کرنے والوں میں رسول اللہ صلی اللہ علیہ وسلم، بھی غضب کی حالت میں ہوں کہ اگر انہیں ذلت کا داغ لگے تو ان کا تیر بدل جائے۔

هُمُ بَيَّتُونَا بِأَلْوَتِيرِ هَجْدًا

وَقَتَلُونَا رُكْعًا وَسُجْدًا

ان لوگوں نے دہنی بکر قریش، نے "مقام دتیر" میں ہم سوتے ہوؤں پر فتون مارا اور رکوع و سجدہ کی حالت میں بھی ہم لوگوں کو بیدردی کے ساتھ قتل کر ڈالا۔

إِنَّ قُرَيْشًا أَخْلَفُواكَ الْمَوْعِدَا

وَنَقَضُوا مِيثَاقَكَ الْمَوْكِدَا

یقیناً قریش نے آپ سے وعدہ خلافی کی ہے اور آپ سے مضبوط معاہدہ کر کے توڑ ڈالا ہے۔

ان اشعار کو سن کر حضور صلی اللہ علیہ وسلم نے ان لوگوں کو تسلی دی اور فرمایا کہ مت گجراؤ میں تمہاری امداد کے لیے تیار ہوں۔

(زرقانی ج ۲ ص ۲۹)

اس کے بعد حضور صلی اللہ علیہ وسلم نے قریش کے پاس قاصد بھیجا اور تین شرطیں پیش فرمائیں

**حضور کی امن پسندی**

کہ ان میں سے کوئی ایک شرط قریش منظور کر لیں۔

۱۔ بنی خزاعہ کے معتزلوں کا خون بہا دیا جائے۔



۲۔ قریش قبیلہ بنی بکر کی حمایت سے اگک ہو جائیں۔

۳۔ اعلان کر دیا جائے کہ حدیبیہ کا معاہدہ ٹوٹ گیا۔

جب حضور صلی اللہ علیہ وسلم کے قاصد نے ان شرطوں کو قریش کے سامنے رکھا تو قرطبہ بن عبد عمرو نے قریش کا نمائندہ بن کر جواب دیا کہ ”تم ہم مقتولوں کے خون کا معاوضہ دیں گے نہ اپنے حلیف قبیلہ بنی بکر کی حمایت چھوڑیں گے۔ ہاں تیسری شرط ہمیں منظور ہے اور ہم اعلان کرتے ہیں کہ حدیبیہ کا معاہدہ ٹوٹ گیا، لیکن قاصد کے چلے جانے کے بعد قریش کو اپنے اس جواب پر ندامت ہوئی۔ چنانچہ چند روز سائے قریش ابوسفیان کے پاس گئے اور یہ کہا کہ اگر یہ معاملہ نہ سمجھا تو پھر سمجھ لو کہ یقیناً محمد (صلی اللہ علیہ وسلم) ہم پر حملہ کر دیں گے۔ ابوسفیان نے کہا کہ میری بیوی ہند بنت عتبہ نے ایک خواب دیکھا ہے کہ مقام ”بحون“ سے مقام ”خزمرہ“ تک ایک خون کی نہر بہتی ہوئی آئی ہے۔ پھر ناگہاں وہ خون غائب ہو گیا۔ قریش نے اس خواب کو بہت ہی منجوس سمجھا اور خوف و دہشت سے ہم گئے اور ابوسفیان پر بہت زیادہ دباؤ ڈالا کہ وہ فوراً مدینہ جا کر معاہدہ حدیبیہ کی تجدید کرے۔

(ذرتانی ج ۲ ص ۲۹۲)

ابوسفیان کی کوشش

اس کے بعد بہت تیزی کے ساتھ ابوسفیان مدینہ گیا اور پہلے اپنی لڑکی حضرت ام المومنین بی بی ام حبیبہ رضی اللہ عنہا کے مکان پر پہنچا اور بستر پر بیٹھنا ہی چاہتا تھا کہ حضرت بی بی ام حبیبہ رضی اللہ عنہا نے جلدی سے بستر اٹھایا ابوسفیان نے حیران ہو کر پوچھا کہ بی بی تم نے بستر کیوں اٹھایا؟ کیا بستر کو میرے قابل نہیں سمجھا یا مجھ کو بستر کے قابل نہیں سمجھا؟ ام المومنین نے جواب دیا کہ یہ رسول اللہ صلی اللہ علیہ وسلم کا بستر ہے اور تم مشرک اور نجس ہو۔ اس لیے میں نے یہ گواہ نہیں کیا کہ تم رسول اللہ صلی اللہ علیہ وسلم کے بستر پر بیٹھو۔ یہ سن کر ابوسفیان کے دل پر چوٹ لگی اور وہ رنجیدہ ہو کر وہاں سے چلا آیا اور رسول اللہ صلی اللہ علیہ وسلم کی خدمت میں حاضر ہو کر



اپنا مقصد بیان کیا۔ آپ نے کوئی جواب نہیں دیا۔ پھر ابوسفیان حضرت ابو بکر صدیق و حضرت عمر و حضرت علی رضی اللہ عنہم کے پاس گیا۔ ان سب حضرات نے جواب دیا کہ ہم کچھ نہیں کر سکتے۔ حضرت علی رضی اللہ عنہ کے پاس جب ابوسفیان پہنچا تو وہاں حضرت بی بی فاطمہ اور حضرت امام حسن رضی اللہ عنہما بھی تھے۔ ابوسفیان نے بڑی لجاجت سے کہا کہ اے علی! تم قوم میں بہت ہی رحم دل ہو ہم ایک مقصد سے کر رہے ہیں آئے ہیں کیا ہم یوں ہی ناکام چلے جائیں۔ ہم صرف یہی چاہتے ہیں کہ تم محمد صلی اللہ علیہ وسلم سے ہماری سفارش کرو۔ حضرت علی رضی اللہ عنہ نے فرمایا کہ اے ابوسفیان! ہم لوگوں کی یہ مجال نہیں ہے کہ ہم حضور صلی اللہ علیہ وسلم کے ارادہ اور ان کی مرضی میں کوئی مداخلت کر سکیں۔ ہر طرف سے مایوس ہو کر ابوسفیان نے حضرت فاطمہ زہرا رضی اللہ عنہا سے کہا کہ اے فاطمہ! یہ تھا! پانچ برس کا بچہ (امام حسن) ایک مرتبہ اپنی زبان سے اتنا کہہ دے کہ میں نے دونوں فریق میں صلح کرادی تو آج سے یہ بچہ عرب کا سردار کہہ کر پکارا جائے گا۔ حضرت بی بی فاطمہ رضی اللہ عنہا نے جواب دیا کہ بچوں کو ان معاملات میں کیا دخل! بالآخر ابوسفیان نے کہا کہ اے علی! معاملہ بہت کٹھن نظر آتا ہے کوئی تدبیر بتاؤ؟ حضرت علی رضی اللہ عنہ نے فرمایا کہ میں اس سلسلے میں تم کو کوئی مفید پڑائے تو نہیں دے سکتا۔ لیکن تم بنی کنانہ کے سردار ہو تم خود ہی لوگوں کے سامنے اعلان کر دو کہ میں نے حدیبیہ کے معاہدہ کی تجدید کر دی ابوسفیان نے کہا کہ کیا میرا یہ اعلان کچھ مفید ہو سکتا ہے؟ حضرت علی رضی اللہ عنہ نے فرمایا کہ ایک طرفہ اعلان ظاہر ہے کہ کچھ مفید نہیں ہو سکتا۔ مگر اب تمہارے پاس اس کے سوا اور چارہ کار ہی کیا ہے؟ ابوسفیان وہاں سے مسجد نبوی میں آیا اور بلند آواز سے مسجد میں اعلان کر دیا کہ میں نے معاہدہ حدیبیہ کی تجدید کر دی مگر مسلمانوں میں سے کسی نے بھی کوئی جواب نہیں دیا۔

ابوسفیان یہ اعلان کر کے کہ روانہ ہو گیا جب مکہ پہنچا تو قریش نے پوچھا کہ مدینہ میں کیا ہوا؟ ابوسفیان نے ساری داستان بیان کر دی۔ تو قریش نے سوال کیا



کہ جب تم نے اپنی طرف سے معاہدہ حدیبیہ کی تجدید کا اعلان کیا تو کیا محمد (صلی اللہ علیہ وسلم) نے اس کو قبول کر لیا؟ ابوسفیان نے کہا کہ ”نہیں“ یہ سن کر قریش نے کہا کہ یہ تو کچھ بھی نہ ہوا۔ یہ نہ تو صلح ہے کہ ہم اطمینان سے بیٹھیں نہ یہ جنگ ہے کہ لڑائی کا سامان کیا جائے۔  
(درقانی ج ۲ ص ۲۹۲ تا ص ۲۹۳)

اس کے بعد حضور صلی اللہ علیہ وسلم نے لوگوں کو جنگ کی تیاری کا حکم دے دیا اور حضرت بی بی عائشہ رضی اللہ عنہا سے بھی فرما دیا کہ جنگ کے ہتھیار درست کریں اور اپنے حلیف قبائل کو بھی جنگی تیاریوں کے لیے حکم نامہ بھیج دیا۔ مگر کسی کو حضور صلی اللہ علیہ وسلم نے یہ نہیں بتایا کہ کس سے جنگ کا ارادہ ہے؟ یہاں تک کہ حضرت ابوبکر صدیق رضی اللہ عنہ سے بھی آپ نے کچھ نہیں فرمایا۔ چنانچہ حضرت ابوبکر صدیق رضی اللہ عنہ حضرت بی بی عائشہ رضی اللہ عنہا کے پاس آئے اور دیکھا کہ وہ جنگی ہتھیاروں کو نکال رہی ہیں تو آپ نے دریافت کیا کہ کیا حضور صلی اللہ علیہ وسلم نے حکم دیا ہے؟ عرض کیا ”جی ہاں“ پھر آپ نے پوچھا کہ کیا تمہیں کچھ معلوم ہے کہ کہاں کا ارادہ ہے؟ حضرت بی بی عائشہ رضی اللہ عنہا نے کہا کہ ”واللہ مجھے یہ معلوم نہیں“ (درقانی ج ۲ ص ۲۹۱)

غرض امتیازی خاموشی اور بلاذاری کے ساتھ حضور صلی اللہ علیہ وسلم نے جنگ کی تیاری فرمائی اور مقصد یہ تھا کہ اہل مکہ کو خبر نہ ہونے پائے اور اچانک ان پر حملہ کر دیا جائے۔

**حضرت حاطب بن ابی بلتعہ کا خط** | حضرت حاطب بن ابی بلتعہ رضی اللہ عنہ

جو ایک معزز صحابی تھے انہوں

نے قریش کو ایک خط اس مضمون کا لکھ دیا کہ رسول اللہ صلی اللہ علیہ وسلم جنگ کی تیاریاں کر رہے ہیں۔ لہذا تم لوگ ہوشیار ہو جاؤ۔ اس خط کو انہوں نے ایک عورت کے ذریعہ مکہ بھیجا۔ اللہ تعالیٰ نے اپنے حبیب صلی اللہ علیہ وسلم کو علم غیب عطا فرمایا تھا۔ آپ نے اپنے اس علم غیب کی بدولت یہ جان لیا کہ حضرت حاطب بن ابی بلتعہ نے کیا کارروائی کی ہے۔ چنانچہ آپ نے حضرت علی و حضرت زبیر و حضرت مقداد



رضی اللہ عنہم کو فوراً ہی روانہ فرمایا کہ تم لوگ ”روضۂ خانج“ میں چلے جاؤ۔ وہاں ایک عدت ہے اور اس کے پاس ایک خط ہے اس سے وہ خط چھین کر میرے پاس لاؤ۔ چنانچہ یہ تینوں اصحاب کبار تیز رفتار گھوڑوں پر سوار ہو کر ”روضۂ خانج“ میں پہنچے اور عدت کو پایا۔ جب اُس سے خط طلب کیا تو اس نے کہا کہ میرے پاس کوئی خط نہیں ہے۔ حضرت علی رضی اللہ عنہ نے فرمایا کہ خدا کی قسم! رسول اللہ صلی اللہ علیہ وسلم کبھی کوئی جھوٹی بات نہیں کہہ سکتے نہ ہم لوگ جھوٹے ہیں لہذا تو خط نکال کر ہمیں دے دے ورنہ ہم تجھ کو ننگی کر کے تلاشی لیں گے۔ جب عدت مجبور ہو گئی تو اس نے اپنے بالوں کے جوڑے میں سے وہ خط نکال کر دے دیا۔ جب یہ لوگ خط لے کر باگاہ رسالت میں پہنچے تو آپ نے حضرت حاطب بن ابی بلتعہ رضی اللہ عنہ کو بلایا اور فرمایا کہ اے حاطب! یہ تم نے کیا کیا؟ انہوں نے عرض کیا کہ یا رسول اللہ صلی اللہ علیہ وسلم آپ میرے بارے میں جلدی نہ فرمائیں۔ نہ میں نے اپنا دین بدلا ہے نہ مرتد ہوا ہوں میرے اس خط کے لکھنے کی وجہ صرف یہ ہے کہ مکہ میں میرے بھائی پنے ہیں مگر کہ میں میرا کوئی رشتہ دار نہیں ہے جو میرے بھائی بچوں کی خبر گیری و نگہداشت کرنے میرے سوا دوسرے تمام ہماجرین کے عزیز و اقارب مکہ میں موجود ہیں جہاں کے اہل و عیال کی دیکھ بھال کرتے رہتے ہیں۔ اس لیے میں نے یہ خط لکھ کر قریش پر ایک اپنا احسان رکھ دیا ہے تاکہ میں ان کی ہمدردی حاصل کر لوں اور وہ میرے اہل و عیال کے ساتھ کوئی برا سلوک نہ کریں۔ یا رسول اللہ صلی اللہ علیہ وسلم، میرا ایمان ہے کہ اللہ تعالیٰ ضرور ان کافروں کو شکست دے گا اور میرے اس خط سے کفار کو ہرگز ہرگز کوئی فائدہ حاصل نہیں ہو سکتا۔ حضور صلی اللہ علیہ وسلم نے حضرت حاطب رضی اللہ عنہ کے اس بیان کو سن کر ان کے عذر کو قبول فرمایا مگر حضرت عمر رضی اللہ عنہ اس خط کو دیکھ کر اس قدر طیش میں آ گئے کہ آپ سے باہر ہو گئے اور عرض کیا کہ یا رسول اللہ صلی اللہ علیہ وسلم، مجھے اجازت دیجیے کہ میں اس منافق کی گردن اڑا دوں۔ دوسرے صحابہ کرام بھی غیظ و غضب میں بھر گئے۔ لیکن رحمت عالم صلی اللہ علیہ وسلم کی چین رحمت



پراک ذرا ٹکن بھی نہیں آئی اور آپ نے حضرت عمر رضی اللہ عنہ سے ارشاد فرمایا کہ اے عمر! کیا تمہیں خبر نہیں کہ حاطب اہل بدر میں سے ہے اور اللہ تعالیٰ نے اہل بدر کو مخاطب کر کے فرمادیا ہے کہ "متم جو چاہو کرو تم سے کوئی مواخذہ نہیں" یہ سن کر حضرت عمر رضی اللہ عنہ کی آنکھیں نم ہو گئیں اور وہ یہ کہہ کر بالکل خاموش ہو گئے کہ اللہ اور اس کے رسول کریم سب سے زیادہ علم ہے "اسی موقع پر قرآن کی یہ آیت نازل ہوئی کہ۔

يَا أَيُّهَا الَّذِينَ آمَنُوا لَا تَتَّخِذُوا  
عَدُوِّيَّ رَعْدًا لَكُمْ أُولِيَاءَ  
اے ایمان والو! میرے اور اپنے  
دشمن کافروں کو دوست نہ بناؤ۔

(ممتحنہ)

بر حال حضور صلی اللہ علیہ وسلم نے حضرت حاطب بن ابی بلتعہ رضی اللہ عنہ کو معاف فرمادیا۔  
بخاری ج ۲ ص ۶۱۲ غزوہ الفتح

**مکہ پر حملہ**  
غرض ۱۰ رمضان ۸<sup>ھ</sup> کو رسول اکرم صلی اللہ علیہ وسلم مدینہ سے دس ہزار کاشک پر انوار ساتھ لے کر مکہ کی طرف روانہ ہوئے بعض روایتوں میں ہے کہ فتح مکہ میں آپ کے ساتھ بارہ ہزار کاشک تھا ان دونوں روایتوں میں کوئی تعارض نہیں ہو سکتا ہے کہ مدینہ سے روانگی کے وقت دس ہزار کاشک رہا ہو۔ پھر راستہ میں بعض قبائل اس لشکر میں شامل ہو گئے ہوں تو مکہ پہنچ کر اس لشکر کی تعداد بارہ ہزار ہو گئی ہو۔ بر حال مدینہ سے چلتے وقت حضور صلی اللہ علیہ وسلم اور تمام صحابہ کبار روزہ دار تھے جب آپ "مقام کدید" میں پہنچے تو پانی مانگا اور اپنی سواری پر بیٹھے ہوئے پورے لشکر کو دکھا کر آپ نے دن میں پانی نوش فرمایا اور سب کو روزہ چھوڑ دینے کا حکم دیا۔ چنانچہ آپ اور آپ کے اصحاب نے سفر اور جہاد میں ہونے کی وجہ سے روزہ رکھنا موقوف کر دیا۔

بخاری ج ۲ ص ۶۱۳ و زرقانی ج ۲ ص ۳ و سیرت ابن ہشام ج ۲ ص ۴

**حضرت عباس وغیرہ سے ملاقات**  
جب حضور صلی اللہ علیہ وسلم  
مقام "رجفہ" میں پہنچے تو وہاں



حضور صلی اللہ علیہ وسلم کے چچا حضرت عباس رضی اللہ عنہ اپنے اہل و عیال کے ساتھ خدمت اقدس میں حاضر ہوئے۔ یہ مسلمان ہو کر آئے تھے بلکہ اس سے بہت پہلے مسلمان ہو چکے تھے اور حضور صلی اللہ علیہ وسلم کی مرضی سے مکہ میں مقیم تھے اور حجاج کو زمزم پلانے کے معزز عہدہ پر فائز تھے اور آپ کے ساتھ میں حضور صلی اللہ علیہ وسلم کے چچا حارث بن عبدالمطلب کے فرزند جن کا نام بھی ابوسفیان تھا اور حضور صلی اللہ علیہ وسلم کے چھوٹے زاد بھائی عبداللہ بن ابی امیہ جوام المومنین حضرت بی بی ام سلمہ رضی اللہ عنہا کے سویلے بھائی بھی تھے بارگاہ اقدس میں حاضر ہوئے ان دونوں صاحبوں کی حاضرگی کا حال جب حضور صلی اللہ علیہ وسلم کو معلوم ہوا تو آپ نے ان دونوں صاحبوں کی ملاقات سے انکار فرما دیا کیونکہ ان دونوں نے حضور صلی اللہ علیہ وسلم کو بہت زیادہ ایذا میں پہنچاتی تھیں خصوصاً ابوسفیان بن الحارث آپ کے چچا زاد بھائی جو اعلان نبوت سے پہلے آپ کے انتہائی جاں نثاروں میں سے تھے مگر اعلان نبوت کے بعد انہوں نے اپنے قصیدوں میں انہی تشریف

اور ہیودہ جو حضور صلی اللہ علیہ وسلم کی کڑالی تھی کہ آپ کا دل زخمی ہو گیا تھا اس لیے آپ ان دونوں سے انتہائی ناراض و بیزار تھے مگر حضرت بی بی ام سلمہ رضی اللہ عنہا نے ان دونوں کا قصور معاف کرنے کے لیے بہت ہی پر زور سفارش کی اور ابوسفیان بن الحارث نے یہ کہہ دیا کہ اگر رسول اللہ صلی اللہ علیہ وسلم نے میرا قصور نہ معاف فرمایا تو میں اپنے چھوٹے چھوٹے بچوں کو لے کر عرب کے ریگستان میں چلا جاؤں گا تاکہ وہاں بغیر دانہ پانی کے بھوک پیاس سے تڑپ تڑپ کر میں اور میرے سب بچے مر کر فنا ہو جائیں حضرت بی بی ام سلمہ رضی اللہ عنہا نے بارگاہ رسالت میں آبریدہ ہو کر عرض کیا کہ یا رسول اللہ! صلی اللہ علیہ وسلم، کیا آپ کے چچا کا بیٹا اور آپ کی چھوٹی کا بیٹا تمام انسانوں سے زیادہ بد نصیب رہے گا؟ کیا ان دونوں کو آپ کی رحمت سے کوئی حصہ نہیں ملے گا؟ جان چھڑکنے والی بیوی کے ان درد انگیز کلمات سے رحمۃ للعالمین کے رحمت بھرے دل میں رحم و کرم ان معذور و درگور کے سندر موجیں مارنے لگے۔



پھر حضرت علی رضی اللہ عنہ نے ان دونوں کو یہ مشورہ دیا کہ تم دونوں اچانک بارگاہ رسالت میں سامنے جا کر کھڑے ہو جاؤ۔ اور جس طرح حضرت یوسف علیہ السلام کے بھائیوں نے کہا تھا وہی تم دونوں بھی کہو کہ۔

لَقَدْ أَشْرَكَ اللَّهُ عَلَيْنَا وَإِنْ  
كُنَّا لَخٰطِئِينَ۔  
کہ یقیناً آپ کو اللہ تعالیٰ نے ہم پر  
نفسیت دی ہے اور ہم بلاشبہ خطاوار  
ہیں۔

چنانچہ ان دونوں صاحبوں نے دربار رسالت میں ناگماں حاضر ہو کر یہی کہا۔ ایک دم رحمت عالم صلی اللہ علیہ وسلم کی جبینِ رحمت پر رحم و کرم کے ہزاروں ستارے چمکنے لگے۔ اور آپ نے ان کے جواب میں بعینہ وہی جملہ اپنی زبانِ رحمت نشان سے ارشاد فرمایا جو حضرت یوسف علیہ السلام نے اپنے بھائیوں کے جواب میں فرمایا تھا کہ۔

لَا تَثْرِيْبَ عَلَيْكُمُ الْيَوْمَ  
يَغْفِرُ اللَّهُ لَكُمْ وَهُوَ أَرْحَمُ  
الرَّاحِمِيْنَ۔ (یوسف)۔  
آج تم سے کوئی مواخذہ نہیں ہے اللہ  
تمہیں بخش دے۔ وہ ارحم الراحمین  
ہے۔

جب قصور معاف ہو گیا تو ابوسفیان بن الحارث رضی اللہ عنہ نے تاجدارِ عالم صلی اللہ علیہ وسلم کی مدح میں اشعار لکھے اور زمانہ جاہلیت کے دور میں جو کچھ آپ کی ہجو میں لکھا تھا اس کی معذرت کی اور اس کے بعد عمر بھر نہایت پکے اور ثابت قدم مسلمان رہے مگر حیا کی وجہ سے رسول اللہ صلی اللہ علیہ وسلم کے سامنے کبھی سر نہیں اٹھاتے تھے اور حضور صلی اللہ علیہ وسلم بھی ان کے ساتھ بہت زیادہ محبت رکھتے تھے اور فرمایا کرتے تھے کہ مجھے امید ہے کہ ابوسفیان بن الحارث میرے چچا حضرت حمزہ رضی اللہ عنہ کے قائم مقام ثابت ہوں گے۔

(ذرقانی ج ۲ ص ۲ تا ۳ و سیرت ابن ہشام ج ۲ ص ۴)



مکہ سے ایک منزل کے فاصلہ پر ”مرانظہران“ میں پہنچ کر اسلامی لشکر نے پڑاؤ ڈالا۔ اور

حضرت صلی اللہ علیہ وسلم نے فوج کو حکم دیا کہ ہر مجاہد اپنا انگ انگ چڑھا جائے۔ دس ہزار مجاہدین نے جو انگ انگ چڑھے جلائے تو ”مرانظہران“ کے پورے میدان میں میلوں تک آگ ہی آگ نظر آنے لگی۔

قریش کے جاسوس | گو قریش کو معلوم ہی ہو چکا تھا کہ مدینہ سے فوجیں آرہی ہیں۔ مگر صورت حال کی تحقیق کے لیے

قریش نے ابوسفیان بن حرب، حکیم بن خزام و دبیل بن ورقاء کو اپنا جاسوس بنا کر بھیجا۔ حضرت عباس رضی اللہ عنہ بے حد مکر مند ہو کر قریش کے انجام پر افسوس کر رہے تھے وہ یہ سوچتے تھے کہ اگر رسول اللہ صلی اللہ علیہ وسلم اتنے عظیم لشکر کے ساتھ مکہ میں فاتحانہ داخل ہوئے تو آج قریش کا فاتمہ ہو جائے گا۔ چنانچہ وہ رات کے وقت رسول اللہ صلی اللہ علیہ وسلم کے سفید نجر پر سوار ہو کر اس ارادہ سے مکہ چلے کہ قریش کو اس خطرہ سے آگاہ کر کے انہیں آمادہ کریں کہ چل کر حضور صلی اللہ علیہ وسلم سے معافی مانگ کر صلح کر لو ورنہ تمہاری خیر نہیں۔

(ذرقانی ج ۲ ص ۲۰۴)

مگر بخاری کی روایت میں ہے کہ قریش کو یہ خبر تو مل گئی تھی کہ رسول اللہ صلی اللہ علیہ وسلم مدینہ سے روانہ ہو گئے ہیں مگر انہیں یہ پتا نہ تھا کہ آپ کا لشکر ”مرانظہران“ تک آ گیا ہے۔ اس لیے ابوسفیان بن حرب اور حکیم بن خزام و دبیل بن ورقاء اس تلاش و جستجو میں نکلے تھے کہ رسول اللہ صلی اللہ علیہ وسلم کا لشکر کہاں ہے؛ جب یہ تینوں مرانظہران کے قریب پہنچے تو دیکھا کہ میلوں تک آگ ہی آگ جل رہی ہے یہ منظر دیکھ کر یہ تینوں حیران رہ گئے اور ابوسفیان بن حرب نے کہا کہ میں نے تو زندگی میں کبھی اتنی دور تک پھیلی ہوئی آگ اس میدان میں جلتے ہوئے نہیں دیکھی۔ آخر یہ کون سا قبیلہ ہے؟



بدیل بن ورقار نے کہا کہ بنی خزاعہ معلوم ہوتے ہیں۔ ابوسفیان نے کہا کہ نہیں بنی خزاعہ اتنی کثیر تعداد میں کہاں ہیں جو ان کی آگ سے مرا لظہران کا پورا میدان بھر جائے گا۔  
(بخاری ج ۲ ص ۶۱۳)

بہر حال حضرت عباس رضی اللہ عنہ کی ان تینوں سے ملاقات ہو گئی اور ابوسفیان نے پوچھا کہ اے عباس! تم کہاں سے آرہے ہو؟ اور یہ آگ کیسی ہے؟ آپ نے فرمایا کہ یہ رسول اللہ صلی اللہ علیہ وسلم کے لشکر کی آگ ہے۔ حضرت عباس رضی اللہ عنہ نے ابوسفیان بن حرب سے کہا کہ تم میرے چچ پر پیچھے سوار ہو جاؤ ورنہ اگر مسلمانوں نے تمہیں دیکھ لیا تو ابھی تم کو قتل کر ڈالیں گے۔ جب یہ لوگ لشکر گاہ میں پہنچے تو حضرت عمر رضی اللہ عنہ اور دوسرے چند مسلمانوں نے جو لشکر گاہ کا پہرہ دے رہے تھے ابوسفیان کو دیکھ لیا۔ حضرت عمر رضی اللہ عنہ اپنے جذبہ انتقام کو ضبط نہ کر سکے اور ابوسفیان کو دیکھتے ہی ان کی زبان سے نکلا کہ "ارے یہ تو خدا کا دشمن ابوسفیان ہے" دوڑتے ہوئے بارگاہ رسالت میں پہنچے اور عرض کیا کہ یا رسول اللہ! صلی اللہ علیہ وسلم، ابوسفیان ہاتھ آ گیا ہے۔ اگر اجازت ہو تو ابھی اس کا سراٹھا دوں۔ اتنے میں حضرت عباس رضی اللہ عنہ بھی ان تینوں مشرکوں کو ساتھ لے ہوئے دربار رسول میں حاضر ہو گئے اور ان لوگوں کی جان بخشی کی سفارش پیش کر دی اور یہ کہا کہ یا رسول اللہ (صلی اللہ علیہ وسلم) میں نے ان سبھوں کو امان دے دی ہے۔

**ابوسفیان کا اسلام** | ابوسفیان بن حرب کی اسلام دشمنی کوئی ڈھکی چھپی چیز نہیں تھی۔ مکہ میں رسول کریم صلی اللہ علیہ وسلم کو سخت سے سخت ایذائیں دینی، مدینہ پر بار بار حملہ کرنا، قبائل عرب کو استعمال دلا کر حضور صلی اللہ علیہ وسلم کے قتل کی بارہا سازشیں یہودیوں اور تمام کفار عرب سے ساز باز کر کے اسلام اور بانی اسلام کے خاتمہ کی کوششیں یہ وہ ناقابل معافی جرائم تھے جو پکار پکار کر کہہ رہے تھے کہ ابوسفیان کا قتل بالکل درست و جائز اور بر محل ہے لیکن رسول کریم جن کو قرآن نے "رؤف ورحیم" کے لقب سے یاد کیا ہے۔



ان کی رحمت چمکار چمکار کر ابوسفیان کے کان میں کہہ رہی تھی کہ اے مجرم! مت ڈر۔ یہ دنیا کے سلاطین کا دربار نہیں ہے بلکہ یہ رحمت للعالمین کی بارگاہ رحمت ہے۔ بخاری شریف کی روایت تو یہی ہے کہ ابوسفیان بارگاہ اقدس میں حاضر ہوئے تو فوراً ہی اسلام قبول کر لیا۔ اس لیے جان بچ گئی۔

(بخاری ج ۲ ص ۶۱۳ باب این رکن النبی رایتہ)

مگر ایک روایت یہ بھی ہے کہ حکیم بن حزام اور بدیل بن ورقاء نے تو فوراً ہی اسلام قبول کر لیا مگر ابوسفیان نے صبح کو کلمہ پڑھا۔ (زرقانی ج ۲ ص ۳۰۴) اور بعض روایات میں یہ بھی آیا ہے کہ ابوسفیان اور حضور صلی اللہ علیہ وسلم کے درمیان ایک مکالمہ ہوا اس کے بعد ابوسفیان نے اپنے اسلام کا اعلان کیا۔ وہ مکالمہ یہ ہے۔

رسول اکرم صلی اللہ علیہ وسلم

کیوں اے ابوسفیان! کیا اب بھی تمہیں یقین نہ آیا کہ خدا ایک ہے۔

ابوسفیان

کیوں نہیں۔ کوئی اور خدا ہوتا تو آج ہمارے کام آتا۔

رسول اللہ صلی اللہ علیہ وسلم

کیا اس میں تمہیں کوئی شک ہے کہ میں اللہ کا رسول ہوں۔

ابوسفیان

ہاں۔ اس میں تو ابھی مجھے کچھ شبہ ہے مگر پھر اس کے بعد انہوں نے کلمہ پڑھ لیا اور اس وقت گوان کا ایمان منزل تھا

لیکن بعد میں بالآخر وہ سچے مسلمان بن گئے۔ چنانچہ غزوہ طائف میں مسلمانوں کی فوج

میں شامل ہو کر انہوں نے کفار سے جنگ کی اور اسی میں ان کی ایک آنکھ زخمی ہو گئی۔ پھر

یہ جنگ یرموک میں بھی جہاد کے لیے گئے۔ (سیرت ابن ہشام ج ۲ ص ۴۰۴ و زرقانی ج ۲ ص ۳۱۳)

مجاہدین اسلام کا شکر جب کہ کسی طرف بڑھا تو حضور صلی اللہ علیہ وسلم نے حضرت عباس

شکرِ اسلام کا جاہ و جلال



رضی اللہ عنہ سے فرمایا کہ آپ ابوسفیان کو کسی ایسے مقام پر کھڑا کر دیں کہ یہ افواج الہی کا جلال اپنی آنکھوں سے دیکھ لے۔ چنانچہ جہاں راستہ کچھ تنگ تھا ایک بلند جگہ پر حضرت عباس رضی اللہ عنہ نے ابوسفیان کو کھڑا کر دیا۔ تھوڑی دیر کے بعد اسلامی لشکر سمندر کی موجوں کی طرح اُمنڈتا ہوا روانہ ہوا۔ اور قبائل عرب کی فوجیں ہتھیار سج سج کر یکے بعد دیگرے ابوسفیان کے سامنے سے گزرنے لگیں۔ سب سے پہلے قبیلہ نضار کا باوقار پرچم نظر آیا۔ ابوسفیان نے مہم کر پوچھا کہ یہ کون لوگ ہیں؟ حضرت عباس رضی اللہ عنہ نے کہا کہ یہ قبیلہ نضار کے شہسوار ہیں۔ ابوسفیان نے کہا کہ مجھے قبیلہ نضار سے کیا مطلب ہے؟ پھر جہینہ پھر سعد بن ندیم، پھر سلیم کے قبائل کی فوجیں زرق برق ہتھیاروں میں ڈوبے ہوئے پرچم لہراتے، اور تکبیر کے نعرے مارتے ہوئے سامنے سے نکل گئے۔ ابوسفیان ہر فوج کا جلال دیکھ کر مرعوب ہو رہتا تھا اور عباس رضی اللہ عنہ سے ہر فوج کے بارے میں پوچھتے جاتے تھے کہ یہ کون ہیں؟ یہ کن لوگوں کا لشکر ہے؟ اس کے بعد انصار کا لشکر پر انوار اتنی عجیب شان اور ایسی نرالی آن بان سے چلا کہ دیکھنے والوں کے دل وہل گئے۔ ابوسفیان نے اس فوج کی شان و شوکت سے حیران ہو کر کہا کہ اے عباس! یہ کون لوگ ہیں؟ آپ نے فرمایا کہ یہ ”انصار“ ہیں ناگماں انصار کے علمبردار حضرت سعد بن عبادہ رضی اللہ عنہ جھنڈا ایسے ہوئے ابوسفیان کے قریب سے گزرے اور جب ابوسفیان کو دیکھا تو بلند آواز سے کہا کہ اے ابوسفیان!

الْيَوْمَ يَوْمَ الْمَلْحَمَةِ  
الْيَوْمَ تَسْتَحِلُّ الْكَلْبَةَ۔  
آج گھمسان کی جنگ کا دن ہے۔  
آج کعبہ میں خنزیری حلال کر دی جائیگی۔

ابوسفیان یہ سن کر گھبرا گئے اور حضرت عباس رضی اللہ عنہ سے کہا کہ اے عباس! سن لو آج قریش کی ہلاکت تمہیں مبارک ہو۔ پھر ابوسفیان کو چین نہیں آیا تو پوچھا کہ بہت دیر ہو گئی ابھی تک میں نے محمد (صلی اللہ علیہ وسلم) کو نہیں دیکھا کہ وہ کون سے لشکر میں ہیں! اسنے میں حضور تاجدار دو عالم صلی اللہ علیہ وسلم پرچم نبوت کے سارے



میں پاتے نورانی شکر کے ہمراہ پنخیرانہ جاہ و جلال کے ساتھ نمودار ہوئے۔ ابوسفیان نے جب شہنشاہ کوئین کو دیکھا تو چلا کر کہا کہ اے حضور! کیا آپ نے سنا؟ کہ سعد بن عبادہ کیا کہتے ہوئے گئے ہیں؟ ارشاد فرمایا کہ انہوں نے کیا کہا ہے؟ ابوسفیان بوسے کہ انہوں نے یہ کہا ہے کہ آج کعبہ حلال کر دیا جائے گا آپ نے ارشاد فرمایا کہ سعد بن عبادہ نے غلط کہا۔ آج تو کعبہ کی عظمت کا دن ہے۔ آج تو کعبہ کو لباس پہنانے کا دن ہے اور حضور صلی اللہ علیہ وسلم نے فرمایا کہ سعد بن عبادہ نے اتنی غلط بات کیوں کہہ دی آپ نے اُن کے ہاتھ سے جھنڈا لے کر ان کے بیٹے قیس بن سعد رضی اللہ عنہ کے ہاتھ میں دے دیا۔

اور ایک روایت میں یہ ہے کہ جب ابوسفیان نے بارگاہِ رسول میں یہ شکایت کی کہ یا رسول اللہ! ابھی ابھی سعد بن عبادہ یہ کہتے ہوئے گئے ہیں کہ۔

الْيَوْمَ يَوْمَ الْمَلْحَمَةِ - آج گھسان کی لڑائی کا دن ہے۔

تو حضور صلی اللہ علیہ وسلم نے خنکی کا اظہار فرماتے ہوئے ارشاد فرمایا کہ سعد بن عبادہ نے غلط کہا۔ بلکہ اے ابوسفیان۔

الْيَوْمَ يَوْمَ الْمَوْحِمَةِ - آج کا دن تو رحمت کا دن ہے۔

(ذرقانی ج ۲ ص ۳۰۶)

پھر فاتحانہ شان و شوکت کے ساتھ بانی کعبہ کے جانشین حضور رحمتہ للعالمین صلی اللہ علیہ وسلم نے مکہ کی سرزمین میں نزولِ اجلال فرمایا اور حکم دیا کہ پہلا جنتا مقام ”حجون“ کے پاس گاڑا جائے اور حضرت خالد بن ولید رضی اللہ عنہ کے نام فرمان جاری فرمایا کہ وہ فوجوں کے ساتھ مکہ کے بالائی حصہ یعنی ”کرا“ کی طرف سے مکہ میں داخل ہوں۔

(بخاری ج ۲ ص ۶۱۳ باب ابن رکن ابنی راہیۃ و ذرقانی ج ۲ ص ۳۰۶ تا ص ۳۰۷)

فاتح مکہ کا پہلا فرمان | تاجدارِ دو عالم صلی اللہ علیہ وسلم نے مکہ کی سرزمین میں قدم رکھتے ہی جو پہلا فرمان جاری فرمایا وہ یہ اعلان تھا

کہ جس کے لفظ لفظ میں رحمتوں کے دریا موجیں مار رہے ہیں۔



”جو شخص ہتھیار ڈال دے گا اُس کے لیے امان ہے۔“

جو شخص اپنا دروازہ بند کرے گا اس کے لیے امان ہے!

جو کعبہ میں داخل ہو جائے گا اُس کے لیے امان ہے!“

اس موقع پر حضرت عباس رضی اللہ عنہ نے عرض کیا کہ یا رسول اللہ! (صلی اللہ علیہ وسلم)

ابوسفیان ایک فخر پسند آدمی ہے اس کے لیے کوئی ایسی امتیازی بات فرما دیجیے

کہ اس کا سر فخر سے اونچا ہو جائے تو آپ نے فرما دیا کہ۔

”جو ابوسفیان کے گھر میں داخل ہو جائے اس کے لیے امان ہے!“

اس کے بعد ابوسفیان مکہ میں بلند آواز سے پکار پکار کر اعلان کرنے لگا کہ اے

قریش! محمد (صلی اللہ علیہ وسلم) اتنا بڑا شکرے کر آگئے ہیں کہ اس کا مقابلہ کرنے کی

کسی میں بھی طاقت نہیں ہے جو ابوسفیان کے گھر میں داخل ہو جائے اُس کے لیے امان

ہے۔ ابوسفیان کی زبان سے یہ کم ہمتی کی بات سُن کر اس کی بیوی ہند بنت عتبہ جل بھن

کر کباب ہو گئی اور طیش میں آ کر ابوسفیان کی مونچھ کپڑی اور چلا کر کہنے لگی کہ اے بنی کنانہ

اس کم بخت کو قتل کر دو یہ کیسی بزدلی اور کم ہمتی کی بات بک رہا ہے۔ ہند کی اہل چنچ

دپکار کی آواز سن کر تمام بنو کنانہ کا خاندان ابوسفیان کے مکان میں جمع ہو گیا اور ابوسفیان

نے صاف صاف کہہ دیا کہ اس وقت غصہ اور طیش کی باتوں سے کچھ کام نہیں چل سکتا

میں پورے اسلامی لشکر کو اپنی آنکھ سے دیکھ کر آیا ہوں اور میں تم لوگوں کو یقین دلاتا

ہوں کہ اب ہم لوگوں سے محمد صلی اللہ علیہ وسلم کا مقابلہ نہیں ہو سکتا۔ یہ خیریت ہے کہ

انہوں نے اعلان کر دیا ہے کہ جو ابوسفیان کے مکان میں چلا جائے اس کے لیے امان

ہے۔ ہند زیادہ سے زیادہ لوگ میرے مکان میں آ کر پناہ لے لیں۔ ابوسفیان کے

خاندان والوں نے کہا کہ تیرے مکان میں بھلا کتنے انسان آسکیں گے؟ ابوسفیان نے

بتایا کہ محمد (صلی اللہ علیہ وسلم) نے ان لوگوں کو بھی امان دے دی ہے جو اپنے دروازے

بند کر لیں۔ یا مسجد میں حرام میں داخل ہو جائیں۔ یا ہتھیار ڈال دیں۔ ابوسفیان کا یہ بیان

سن کر کوئی ابوسفیان کے مکان میں چلا گیا۔ کوئی مسجد حرام کی طرف بھاگا۔ کوئی



اپنا ہتھیار زمین پر رکھ کر کھڑا ہو گیا۔ (ذرتانی ج ۲ ص ۳۱۳)

حضرت صلی اللہ علیہ وسلم کے اس اعلانِ رحمت نشان یعنی مکمل امن و امان کا فرمان باری کر دینے کے بعد ایک قطرہ خون بہنے کا کوئی امکان ہی نہیں تھا۔ لیکن مکرمہ بن ابوجہل و صفوان بن امیہ و سہیل بن عمرو اور جماش بن قیس نے مقامِ دوخندمہ میں مختلف قبائل کے اوباش کو جمع کیا تھا۔ ان لوگوں نے حضرت خالد بن الولید رضی اللہ عنہ کی فوج میں سے دو آدمیوں حضرت کرز بن جابر فہری اور حبیش بن اشعر رضی اللہ عنہما کو شہید کر دیا اور اسلامی لشکر پر تیر برسانا شروع کر دیا۔ بخاری کی روایت میں انہی دو حضرات کی شہادت کا ذکر ہے مگر ذرتانی وغیرہ کتابوں سے پتا چلتا ہے کہ تین صحابہ کرام کو کفار قریش نے قتل کر دیا۔ دو وہ جو اوپر ذکر کیے گئے اور ایک حضرت سلمہ بن المیاض رضی اللہ عنہ اور بارہ یا تیرہ کفار بھی مارے گئے اور باقی میدان چھوڑ کر بھاگ نکلے۔ (بخاری ج ۲ ص ۶۱۳ و ذرتانی ج ۲ ص ۳۱۳)

حضرت صلی اللہ علیہ وسلم نے جب دیکھا کہ تلواریں چمک رہی ہیں تو آپ نے دریافت فرمایا کہ میں نے تو خالد بن الولید کو جنگ کرنے سے منع کر دیا تھا۔ پھر یہ تلواریں کیسی چل رہی ہیں؟ لوگوں نے عرض کیا کہ پہل کفار کی طرف سے ہوئی ہے۔ اس لیے لڑنے کے سوا حضرت خالد بن الولید کی فوج کے لیے کوئی چارہ کار ہی نہیں رہ گیا تھا۔ یہ سن کر ارشاد فرمایا کہ قضا الہی یہی تھی اور خدا نے جو چاہا وہی بہتر ہے۔ (ذرتانی ج ۲ ص ۳۱۳)

ناچار دو عالم کا مکہ میں داخلہ | حضرت صلی اللہ علیہ وسلم جب فاتحانہ حیثیت سے مکہ میں داخل ہونے لگے تو آپ

اپنی اونٹنی "قصوا" پر سوار تھے۔ ایک سیاہ رنگ کا عمامہ باندھے ہوئے تھے اور بخاری میں ہے کہ آپ کے سر پر "منفر" تھا۔ آپ کے ایک جانب حضرت ابوجہد بن ابوجہد اور دوسری جانب انس بن حنیف رضی اللہ عنہما تھے اور آپ کے چاروں طرف جوش میں بھرا ہوا اور ہتھیاروں میں ڈوبا ہوا لشکر تھا جس کے درمیان کوکبڑی تھا



اس شان و شوکت کو دیکھ کر ابوسفیان نے حضرت عباس رضی اللہ عنہ سے کہا کہ اے جو  
 تمہارا بھتیجا تو بادشاہ ہو گیا حضرت عباس رضی اللہ عنہ نے جواب دیا کہ تیرا برابر اے  
 ابوسفیان! یہ بادشاہت نہیں ہے بلکہ یہ "نبوت" ہے۔ اس شاہانہ جلوس کے جاہ و  
 جلال کے باوجود شہنشاہ رسالت کی شان تو اضع کا یہ عالم تھا کہ آپ سورہ فتح کی تلاوت  
 فرماتے ہوئے اس طرح سر جھکائے ہوئے اذٹنی پر بیٹھے ہوئے تھے کہ آپ کا سر  
 اذٹنی کے پالان سے لگ لگ جاتا تھا۔ آپ کی یہ کیفیت تو اضع خداوند قدوس  
 کا شکر ادا کرنے، اور اس کی بارگاہِ عظمت میں اپنے عجز و نیاز مندی کا اظہار کرنے  
 کے لیے تھی۔

(ذرتانی ج ۲ ص ۳۲۱ و ص ۳۲۲)

بخاری کی روایت ہے کہ حضور صلی اللہ علیہ وسلم  
 فتح مکہ کے دن حضرت علی رضی اللہ عنہ کی بہن

مکہ میں حضور کی قیام گاہ

حضرت ام ہانی بنت ابی طالب کے مکان پر تشریف لے گئے اور وہاں غسل فرمایا  
 پھر اٹھ رکعت نماز پاشت پڑھی۔ یہ نماز بہت ہی مختصر طور پر ادا فرمائی لیکن رکوع  
 و سجدہ مکمل طور پر ادا فرماتے رہے۔

(بخاری ج ۲ ص ۶۱۵ باب منزل النبی یوم الفتح)

ایک روایت میں یہ بھی آیا ہے کہ آپ نے حضرت بی بی ام ہانی رضی اللہ عنہا  
 سے فرمایا کہ کیا گھر میں کچھ کھانا بھی ہے؟ انہوں نے عرض کیا کہ یا رسول اللہ صلی اللہ  
 علیہ وسلم خشک روٹی کے چند ٹکڑے ہیں۔ مجھے بڑی شرم و انگیز ہوتی ہے کہ اس  
 کو آپ کے سامنے پیش کر دوں۔ ارشاد فرمایا کہ "لاؤ، پھر آپ نے اپنے دست مبارک  
 سے ان خشک روٹیوں کو توڑا اور پانی میں جگو کر نرم کیا۔ اور حضرت ام ہانی رضی اللہ عنہا  
 نے ان روٹیوں کے سالن کے لیے نمک پیش کیا تو آپ نے فرمایا کہ کیا کوئی سالن گھر  
 میں نہیں ہے؟ انہوں نے عرض کیا کہ میرے گھر میں "سمرکہ" کے سوا کچھ بھی نہیں ہے  
 آپ نے ارشاد فرمایا کہ "سمرکہ" لاؤ۔ آپ نے سمرکہ کو روٹی پر ڈالا اور کھا کر خدا کا شکر



بجالاتے پھر فرمایا کہ ”سرکہ بہترین سالن ہے“ اور جس گھر میں سرکہ ہوگا اس گھر واسے محتاج نہ ہوں گے۔ پھر حضرت ام ہانی رضی اللہ عنہا نے عرض کیا کہ یا رسول اللہ صلی اللہ علیہ وسلم! میں نے حادث بن ہشام (ابو جہل کے بھائی) اور زہیر بن امیہ کو امان دے دی ہے۔ لیکن میرے بھائی حضرت علی ان دونوں کو اس جرم میں قتل کرنا چاہتے ہیں کہ ان دونوں نے حضرت خالد بن الولید کی لوج سے جنگ کی ہے تو حضور صلی اللہ علیہ وسلم نے فرمایا کہ اے ام ہانی! جس کو تم نے امان دے دی اس کے لیے ہماری طرف سے بھی امان ہے۔

(ذرقانی ج ۲ ص ۲۲۶)

حضور صلی اللہ علیہ وسلم کا جھنڈا ”جھون“ میں جس کو آج کل جنتہ المصلیٰ کہتے ہیں۔ ”مسجد الفتح“

## بیت اللہ میں داخلہ

کے قریب میں گاڑا گیا پھر آپ اپنی اونٹنی پر سوار ہو کر اور حضرت اسامہ بن زید کو اونٹنی پر اپنے پیچھے بٹھا کر مسجد حرام کی طرف روانہ ہوئے اور حضرت بلال رضی اللہ عنہ اور کعبہ کے کلید بردار عثمان بن طلحہ نجیبی بھی آپ کے ساتھ تھے۔ آپ نے مسجد حرام میں اپنی اونٹنی کو بٹھایا اور کعبہ کا طواف کیا اور حجر اسود کو بوسہ دیا۔

(بخاری ج ۲ ص ۶۱۴ وغیرہ)

یہ انقلاب زمانہ کی ایک حیرت انگیز مثال ہے کہ حضرت ابراہیم خلیل اللہ علیہ الصلوٰۃ والسلام جن کا لقب ”بیت شکن“ ہے۔ ان کی یادگار خانہ کعبہ کے اندرون حصار میں سو ساٹھ بتوں کی قطار تھی۔ فاتح مکہ صلی اللہ علیہ وسلم کا حضرت خلیل کا جانتین جیل ہرنے کی حیثیت سے فرض اولین تھا کہ یادگار خلیل کو بتوں کی نجس اور گندی آلائشوں سے پاک کریں۔ چنانچہ آپ خود بہ نفس نفیس ایک چھڑی لے کر کھڑے ہوئے اور ان بتوں کو چھڑی کی نوک سے ٹھونکے بار بار کر گراتے جاتے تھے۔ اور جاملحتی و ذہق الباطل۔ ان الباطل کان ذہوقا کی آیت تلاوت کرتے جاتے تھے، یعنی حق آگیا اور باطل مٹ گیا اور باطل مٹنے ہی کی پیر تھی۔ (بخاری ج ۲ ص ۶۱۴ فتح مکہ وغیرہ)



پھر ان بتوں کو جو عین کعبہ کے اندر تھے حضور صلی اللہ علیہ وسلم نے حکم دیا کہ وہ سب نکالے جائیں چنانچہ وہ سب بت نکال باہر کیے گئے۔ انہی بتوں میں حضرت ابراہیم و حضرت اسماعیل علیہما السلام کے مجسمے بھی تھے جن کے ہاتھوں میں فال کھولنے کے تیر تھے۔ آپ نے ان کو دیکھ کر فرمایا کہ اللہ تعالیٰ ان کافروں کو مار ڈالے۔ ان کافروں کو خوب معلوم ہے کہ ان دونوں پیروں نے کبھی بھی فال نہیں کھولا جب تک ایک ایک بت کعبہ کے اندر سے نہ نکل گیا۔ آپ نے کعبہ کے اندر قدم نہیں رکھا جب تمام بتوں سے کعبہ پاک ہو گیا تو آپ اپنے ساتھ حضرت اسامہ بن زید اور حضرت بلال رضی اللہ عنہما اور عثمان بن طلحہ جمعی کو ساتھ لے کر خانہ کعبہ کے اندر تشریف لے گئے اور بیت اللہ شریف کے تمام گوشوں میں تکبیر پڑھی اور دو رکعت نماز بھی ادا فرمائی اس کے بعد باہر تشریف لائے۔

بخاری ج ۱ ص ۲۱۸ باب من کبر فی نواحی الکعبۃ و بخاری ج ۲ ص ۶۱۴ فتح مکہ وغیرہ)  
کعبہ مقدسہ کے اندر سے جب آپ باہر نکلے تو عثمان بن طلحہ کو بلا کر کعبہ کی کبھی ان کے ہاتھ میں عطا فرمائی اور ارشاد فرمایا کہ۔

خُذْ دَهَا خَالِدَةً تَالِدَةً  
لَا يَنْزِعُهَا مِنْكَوْ إِلَّا  
ظَالِمٌ  
یو یہ کبھی ہمیشہ ہمیشہ کے لیے تم لوگوں  
میں رہے گی یہ کبھی تم سے وہی چھینے گا  
جو ظالم ہوگا۔ (ذرقانی ج ۲ ص ۲۳۹)

شہنشاہ رسالت کا دربارِ عام | اس کے بعد تاجدارِ دو عالم صلی اللہ علیہ وسلم نے شہنشاہِ اسلام کی حیثیت

سے حرمِ الہی میں سب سے پہلا دربارِ عام منعقد فرمایا جس میں افواجِ اسلام کے علاوہ ہزاروں کفار و مشرکین کے خواص و عوام کا ایک زبردست ازدحام تھا۔ اس شہنشاہی خطبہ میں آپ نے صرف اہل مکہ ہی سے نہیں بلکہ تمام اقوامِ عالم سے خطاب عام فرماتے ہوئے یہ ارشاد فرمایا کہ۔

”ایک خدا کے سوا کوئی معبود نہیں۔ اس کا کوئی شریک نہیں۔ اس نے



اپنا وعدہ سچ کر دکھایا۔ اس نے اپنے بندے (احقر علیہ السلام) کی مدد کی۔ اور کفار کے تمام لشکروں کو تنہا شکست دے دی۔ تمام فخر کی باتیں۔ تمام پرانے خونوں کا بدلہ۔ تمام پرانے خون بہا۔ اور جاہلیت کی رسمیں سب میرے پیروں کے نیچے ہیں۔ صرف کعبہ کی تولیت اور حجاج کو پانی پلانا۔ یہ دو اعزاز اس سے مستثنیٰ ہیں۔ اے قوم قریش! اب جاہلیت کا غرور اور خاندانوں کا افتخار خدانے مٹا دیا۔ تمام لوگ حضرت آدم علیہ السلام کی نسل سے ہیں اور حضرت آدم علیہ السلام مٹی سے بنائے گئے ہیں۔

اس کے بعد حضور صلی اللہ علیہ وسلم نے قرآن مجید کی یہ آیت تلاوت فرمائی جس کا ترجمہ یہ ہے۔

اے لوگو! ہم نے تم کو ایک مرد اور ایک عورت سے پیدا کیا اور تمہارے لیے قبیلے اور خاندان بنا دیے تاکہ تم آپس میں ایک دوسرے کی پہچان رکھو لیکن خدا کے نزدیک سب سے زیادہ شریف وہ ہے جو سب سے زیادہ پرہیزگار ہے۔ یقیناً اللہ تعالیٰ بڑا جاننے والا اور خبر رکھنے والا ہے۔

بے شک اللہ نے شراب کی خرید و فروخت کو حرام فرما دیا ہے۔

(سیرت ابن ہشام ج ۲ ص ۱۲۱ منقشاً و بخاری وغیرہ)

اس کے بعد حضرت شاہ کونین صلی اللہ علیہ وسلم نے اس ہزاروں کے مجمع میں ایک گہری نگاہ ڈالی تو دیکھا

**کفار مکہ سے خطاب**

کہ سر جھکائے، نگاہیں نیچی کیے ہوئے لڑناں و حرساں اشراف قریش کھڑے ہوئے ہیں۔ ان ظالموں اور جفاکاروں میں وہ لوگ بھی تھے جنہوں نے آپ کے راستوں میں کانٹے پھمائے تھے وہ لوگ بھی تھے جو بارہا آپ پر پتھروں کی بارش کر چکے تھے وہ غوغاز بھی تھے جنہوں نے بارہا آپ پر قاتلانہ حملے کیے تھے وہ بے رحم و بے درد بھی تھے جنہوں نے آپ کے دندان مبارک کو شہید اور آپ کے



چہرہ انور کو لہو لہان کر ڈالا تھا۔ وہ ادبائش بھی تھے جو برہہا برس تک اپنی بہتان تراشٹیوں اور شرمناک گالیوں سے آپ کے قلب مبارک کو زخمی کر چکے تھے وہ سفاک و درندہ صفت بھی تھے جو آپ کے گلے میں پادر کا پھندا ڈال کر آپ کا گلا گھونٹ چکے تھے۔ وہ ظلم و ستم کے مجھے اور پاپ کے پتلے بھی تھے جنہوں نے آپ کی صاحبزادی حضرت زینب رضی اللہ عنہا کو نیزہ مار کر اذیت سے گرا دیا تھا اور ان کا حمل ساقط ہو گیا تھا۔ وہ آپ کے خون کے پیاسے بھی تھے جن کی تشنہ لپی اور پیاس خونِ نبوت کے سوا کسی چیز سے نہیں بجھ سکتی تھی وہ جفا کار و خونخوار بھی تھے جن کے جارحانہ حملوں اور ظالمانہ یلغار سے بار بار مدینہ منورہ کے در و دیوار دہل چکے تھے حضور صلی اللہ علیہ وسلم کے پیارے چچا حضرت حمزہ رضی اللہ عنہ کے قاتل، امدان کی ناک، کان کاٹنے والے، ان کی آنکھیں پھوڑنے والے، ان کا جگر چبانے والے بھی اسی مجمع میں موجود تھے وہ ستمگار جنہوں نے شمع نبوت کے جانثار پر والوں حضرت بلال، حضرت صہیب، حضرت عمار، حضرت جناب، حضرت خبیب، حضرت لایدین، دشمنہ وغیرہ رضی اللہ عنہم کو رسیوں سے باندھ باندھ کر کوڑے مار مار کر چلتی ہوئی ریتوں پر لٹایا تھا کسی کو آگ کے دہکتے ہوئے کوٹلوں پر سلایا تھا کسی کو چٹائوں میں پیٹ پیٹ کر ناکوں میں دھوئیں دیے تھے سیکڑوں بار گلا گھونٹا تھا یہ تمام جو روحنا اور ظلم و ستمگاری کے پیکر، جن کے جسم کے رنگٹے رنگٹے اور بدن کے بال بال ظلم و عدوان اور سرکشی و لہیان کے دبال سے خونناک جرموں اور شرمناک مظالم کے پہاڑ بن چکے تھے۔ آج یہ سب کے سب دس بارہ ہزار ہاجرین و انصار کے لشکر کی حراست میں مجرم بنے ہوئے کھڑے کانپ رہے تھے اور اپنے دلوں میں یہ سوچ رہے تھے کہ شاید آج ہماری لاشوں کو کتوں سے چخوا کر ہماری بوٹیاں چیلوں اور کوؤں کو کھلا دی جائیں گی اور انصار و مہاجرین کی غضب ناک فوجیں ہمارے بچے بچے کو خاک و خون میں ملا کر ہماری نسلوں کو نیست و نابود کر ڈالیں گی۔ اور ہماری بستیوں کو تاخت و تاراج کر کے تہس نہس کر ڈالیں گی ان مجرموں کے سینوں میں خوف و ہراس کا طوفان اٹھ رہا تھا۔ وہشت اور ڈر سے ان کے



بدلوں کی بوٹی بوٹی پھرک رہی تھی، دل دھڑک رہے تھے، کچھ منہ میں آگے تھے اور عالم یاس میں انہیں زمین سے آسمان تک دھوئیں ہی دھوئیں کے خوفناک بادل نظر آ رہے تھے۔ اسی مایوسی اور ناامیدی کی خطرناک فضا میں ایک دم شہنشاہِ رسالت کی نگاہِ رحمت ان پابیوں کی طرف متوجہ ہوئی۔ اور ان مجرموں سے آپ نے پوچھا کہ مدبولہ تم کو کچھ معلوم ہے؟ کہ آج میں تم سے کیا معاملہ کرنے والا ہوں؟

اس دہشت انگیز اور خوفناک سوال سے مجرمین حواسِ باہر ہو کر کانپ اُٹھے لیکن جنہیں رحمت کے پیغامِ تیور کو دیکھ کر امید و بیم کے محشر میں لرزتے ہوئے سب ایک زبان ہو کر بولے کہ

آخِ كَرِيْمٍ دَابِّنُ آخِرِ كَرِيْمٍ  
آپ کرم والے بجائی اور کرم والے باپ  
کے بیٹے ہیں۔

سب کی لہجائی ہوئی نظریں جمالِ نبوت کا منہ تک رہی تھیں اور رب کے کان شہنشاہِ نبوت کا فیصلہ کن جواب سننے کے منتظر تھے کہ ایک دم ذوقِ فاتح کو نے اپنے کریمانہ لہجے میں ارشاد فرمایا کہ۔

لَا تَثْرِيْبَ عَلَيْكُمْ الْيَوْمَ  
آج تم پر کوئی الزام نہیں۔ جاؤ تم سب آزاد  
فَاذْهَبُوا اَنْتُمْ اَطْلَقَاؤُ

(ذرتانی ج ۲ ص ۳۲۸)

بالکل غیر متوقع طور پر ایک دم اچانک یہ فرمانِ رسالت سن کر سب مجرموں کی آنکھیں فرطِ غلامت سے اٹکلا ہو گئیں اور ان کے دلوں کی گراؤیوں سے جذباتِ شکر یہ کے آثارِ انسوؤں کی دھار بن کر ان کے رخسار پر پھینکنے لگی اور کفار کی زبانوں پر لا اِلهَ اِلَّا اللهُ مُحَمَّدٌ رَّسُوْلُ اللهِ۔ کے نعروں سے حرمِ کعبہ کے در در دیوار پر ہر طرف انار کی بارش ہونے لگی۔ ناگہاں بالکل ہی اچانک اور ذوقِ ایک عجیب انقلاب برپا ہو گیا کہ سماں ہی بدل گیا۔ فضا ہی پلٹ گئی اور ایک دم ایسا محسوس ہونے لگا کہ



جہاں تاریک تھا بے نور تھا، اور سخت کالا تھا  
 کوئی پردے سے کیا نکلا کہ گھر گھر میں اُجالا تھا  
 کفار نے ہاجرین کی جائیدادوں، مکانوں، دکانوں پر غاصبانہ قبضہ جمایا تھا۔ اب  
 وقت تھا کہ ہاجرین کو ان کے حقوق دلائے جاتے اور ان سب جائیدادوں، مکانوں  
 دکانوں اور سامانوں کو مکہ کے غاصبوں کے قبضوں سے داگزار کر کے ہاجرین کے  
 سپرد کیے جاتے لیکن شہنشاہ رسالت نے ہاجرین کو حکم دے دیا کہ وہ اپنی کل  
 جائیدادیں خوشی خوشی مکہ والوں کو ہبہ کر دیں۔

اللہ اکبر! اے اقوامِ عالم کی تاریخی داستان! بتاؤ کیا دنیا کے کسی فاتح کی  
 کتاب زندگی میں کوئی ایسا حسین و زریں ورق ہے؟ اے دھرتی! خدا کے لیے بتا،  
 اے آسمان! لٹ بول۔ کیا تمہارے درمیان کوئی ایسا فاتح گزرا ہے؟ جس نے اپنے  
 دشمنوں کے ساتھ ایسا حسن سلوک کیا ہو؟ اے چاند اور سورج کی چمکتی اور درہن  
 نگا ہو! کیا تم نے لاکھوں برس کی گردش لیل و نہار میں کوئی ایسا تاجدار دیکھا ہے تم  
 اس کے سوا اور کیا کہو گے؟ کہ یہ نبی جمال و جلال کا وہ بے مثال شاہکار ہے کہ  
 شاہانِ عالم کے لیے اس کا تصور بھی محال ہے۔ اس لیے ہم تمام دنیا کو چیلنج کے  
 ساتھ دعوتِ نظارہ دیتے ہیں کہ۔

چشمِ اقوام یہ نظارہ ابد تک دیکھے  
 رفتِ شانِ رفعتاً لَدَعِ ذِکْرُکِ دیکھے

دوسرا خطبہ

فتح مکہ کے دوسرے دن بھی آپ نے ایک خطبہ دیا جس میں  
 حرمِ کعبہ کے احکام و آداب کی تعلیم دی۔ کہ حرم میں کسی کا خون  
 بہانا۔ جانوروں کا مارنا، شکار کرنا۔ درخت کاٹنا۔ اذخر کے سوا کوئی گھاس کاٹنا حرام  
 ہے اور اللہ نے گڑھی بھر کے لیے اپنے رسول کو حرم میں جنگ کرنے کی اجازت دی  
 پھر قیامت تک کے لیے کسی کو حرم میں جنگ کی اجازت نہیں ہے۔ اللہ نے اس کو  
 حرم بنا دیا ہے نہ مجھ سے پہلے کسی کے لیے اس شہر میں خونریزی حلال کی گئی نہ میرے



بعد قیامت تک کسی کے لیے حلال کی جائے گی۔

(بخاری ج ۲ ص ۶۱۷ فتح مکہ)

## انصار کو فراق رسول کا ڈر

انصار نے قریش کے ساتھ جب رسول اللہ صلی اللہ علیہ وسلم کے اس کریمانہ حسن سلوک

کو دیکھا اور حضور صلی اللہ علیہ وسلم کچھ دنوں تک مکہ میں ٹھہر گئے تو انصار کو یہ خطرہ لاحق ہو گیا کہ شاید رسول اللہ صلی اللہ علیہ وسلم پر اپنی قوم اور وطن کی محبت غالب آگئی ہے کہیں ایسا نہ ہو کہ آپ مکہ میں اقامت فرمائیں۔ اور ہم لوگ آپ سے دور ہو جائیں جب حضور صلی اللہ علیہ وسلم کو انصار کے اس خیال کی اطلاع ہوئی تو آپ نے فرمایا کہ معاذ اللہ! انصار!

الْمَحْيَا مَحْيَا كُودَ الْمَمَاتُ اب تو ہماری زندگی اور وفات تمہارے  
مَمَاتُكُمْ۔ سیرت ابن ہشام ج ۲ ص ۴۱۴ ہی ساتھ ہے۔

یہ سن کر فرط مسرت سے انصار کی آنکھوں سے آنسو جاری ہو گئے اور سب نے کہا کہ یا رسول اللہ صلی اللہ علیہ وسلم! ہم لوگوں نے جو کچھ دل میں خیال کیا یا زبان سے کہا اس کا سبب آپ کی ذات مقدسہ کے ساتھ ہمارا جذبہ عشق ہے۔ کیونکہ آپ کی جدائی کا تصور ہمارے لیے ناقابل برداشت ہو رہا تھا۔

(ذرقانی ج ۲ ص ۲۲۳ و سیرت ابن ہشام ج ۲ ص ۴۱۶)

## کعبہ کی چھت پر اذان

جب نماز کا وقت آیا تو حضور صلی اللہ علیہ وسلم نے حضرت بلال رضی اللہ عنہ کو حکم دیا کہ کعبہ کی چھت پر

پڑھ کر اذان دیں۔ جس وقت اللہ اکبر اللہ اکبر کی ایمان افروز صدا بلند ہوئی تو حرم کے حصار اور کعبہ کے در و دیوار پر ایمانی زندگی کے آثار نمودار ہو گئے۔ مگر مکہ کے وہ نو مسلم جو ابھی کچھ ٹھنڈے پڑ گئے تھے، اذان کی آواز سن کر ان کے دلوں میں بیزاری کی آگ پھر سبک اٹھی۔ چنانچہ روایت ہے کہ حضرت قتیبہ بن اسید نے کہا کہ: میں نے میرے باپ کی لاج رکھ لی۔ کہ اس آواز کو سننے سے پہلے ہی اس کو



دنیا سے اٹھایا اور ایک دوسرے سردار قریش کے منہ سے نکلا کہ ”اب جینا بے کار ہے“ (اصابہ تذکرہ نقاب بن اُسَید ج ۲ ص ۲۵۱ و زرتانی ج ۲ ص ۲۴۲)

مگر اس کے بعد حضور صلی اللہ علیہ وسلم کے فیضِ صحبت سے حضرت نقاب بن اُسَید رضی اللہ عنہ کے دل میں نورِ ایمان کا سورج چمک اٹھا اور وہ صادق الایمان مسلمان بن گئے پچانچہ مکہ سے روانہ ہوتے وقت حضور صلی اللہ علیہ وسلم نے انہی کو مکہ کا حاکم بنا دیا۔ (سیرت ابن ہشام ج ۲ ص ۲۱۳ و ص ۲۴۲)

**بیعت اسلام** | اس کے بعد حضور صلی اللہ علیہ وسلم کوہِ سفا کی پہاڑی کے نیچے ایک بلند مقام پر بیٹھے اور لوگ جرق و جرق آکر آپ کے دستِ حق پرست پر اسلام کی بیعت کرنے لگے۔ مردوں کی بیعت ختم ہو چکی تو عورتوں کی باری آئی حضور صلی اللہ علیہ وسلم ہر بیعت کرنے والی عورت سے جب وہ تمام شرائط کا اقرار کر لیتی تو آپ اُس سے فرما دیتے تھے کہ ”قد بايعتك“ میں نے تجھ سے بیعت لے لی حضرت بی بی عائشہ رضی اللہ عنہا کا بیان ہے کہ خدا کی قسم! آپ کے ہاتھ نے بیعت کے وقت کسی عورت کے ہاتھ کو نہیں چھوا۔ صرف کلام ہی سے بیعت فرمایا لیتے تھے۔ (بخاری ج ۲ ص ۲۴۵ کتاب الشروط)

انہی عورتوں میں نقاب اور رُحہ کرہ بنت عتبہ بن ربیعہ بھی بیعت کے لیے آئیں جو حضرت ابوسفیان رضی اللہ عنہ کی بیوی اور حضرت امیر معاویہ رضی اللہ عنہ کی والدہ ہیں۔ یہ وہی ہند ہیں جنہوں نے جنگِ اُحد میں حضرت حمزہ رضی اللہ عنہ کا شکم چاک کر کے ان کے جگر کو نکال کر چبا ڈالا تھا۔ اور ان کے کان ناک کو کاٹ کر اور آنکھ کو نکال کر ایک دھاگہ میں پرو کر گئے کا ہار بنایا تھا جب یہ بیعت کے لیے آئیں تو حضور صلی اللہ علیہ وسلم سے نہایت دلیری کے ساتھ گفتگو کی۔ ان کا مکالمہ حسب ذیل ہے۔

رسول اللہ صلی اللہ علیہ وسلم  
ہند بنت عتبہ  
تم خدا کے ساتھ کسی کو شریک مت کرنا  
یہ اقرار آپ نے مردوں سے تو نہیں لیا



لیکن بہر حال ہم کو منظور ہے۔

چوری مت کرنا۔

میں اپنے شوہر (ابوسفیان) کے مال میں سے کچھ لے لیا کرتی ہوں۔ معلوم نہیں یہ

بھی جائز ہے یا نہیں؟

اپنی اولاد کو قتل نہ کرنا۔

ہم نے تو بچوں کو پالاتھا اور جب وہ

بڑے ہو گئے تو آپ نے جنگ بدر میں

ان کو مار ڈالا۔ اب آپ جانیں اور وہ جانیں

(لمبری ج ۳ ص ۶۲۳ مختصراً)

بہر حال حضرت ابوسفیان ادران کی بیوی ہند بنت عتبہ دونوں مسلمان ہو گئے

در رضی اللہ عنہما، لہذا ان دونوں کے بارے میں بدگمانی یا ان دونوں کی شان میں

بدزبانی روافض کا مذہب ہے۔ اہل سنت کے نزدیک ان دونوں کا شمار صحابہ

اور صحابیات کی فہرست میں ہے۔

ابتداء میں گوان دونوں کے ایمان میں کچھ تذبذب رہا ہو مگر بعد میں یہ دونوں

صادق الایمان مسلمان ہو گئے اور ایمان ہی پر ان دونوں کا خاتمہ ہوا در رضی اللہ

تعالیٰ عنہما،

حضرت بی بی عائشہ رضی اللہ عنہا کا بیان ہے کہ ہند بنت عتبہ بارگاہ نبوت میں

آئیں اور یہ عرض کیا کہ یا رسول اللہ صلی اللہ علیہ وسلم! روئے زمین پر آپ کے گھر

دالوں سے زیادہ کسی گھر والے کا ذیل ہونا مجھے محبوب نہ تھا مگر اب میرا یہ حال ہے

کہ روئے زمین پر آپ کے گھر والوں سے زیادہ کسی گھر والے کا عزت دار ہونا مجھے

پسند نہیں۔ (بخاری ج ۱ ص ۵۲۹ باب ذکر ہند بنت عتبہ)

اسی طرح حضرت ابوسفیان رضی اللہ عنہ کے بارے میں محدث ابن مساکر کی ایک



روایت ہے کہ یہ مسجد حرام میں بیٹھے ہوئے تھے اور حضور صلی اللہ علیہ وسلم سامنے سے نکلے تو انہوں نے اپنے دل میں یہ کہا کہ کون سی طاقت ان کے پاس ایسی ہے کہ یہ ہم پر غالب رہتے ہیں تو حضور صلی اللہ علیہ وسلم نے ان کے دل میں چھپے ہوئے خیال کو جان لیا اور قریب آ کر آپ نے ان کے سینے پر ہاتھ مارا اور فرمایا کہ ہم خدا کی طاقت سے غالب آجاتے ہیں یہ سن کر انہوں نے بلند آواز سے کہا کہ ”میں شہادت دیتا ہوں کہ بے شک آپ اللہ کے رسول ہیں“ اور محدث حاکم اور ان کے شاگرد امام بیہقی نے حضرت ابن عباس رضی اللہ عنہ سے یہ روایت کی ہے کہ حضرت ابوسفیان رضی اللہ عنہ نے حضور صلی اللہ علیہ وسلم کو دیکھ کر اپنے دل میں کہا کہ ”کاش میں ایک فوج جمع کر کے دوبارہ ان سے جنگ کرتا“ ادھر ان کے دل میں یہ خیال آیا ہی تھا کہ حضور صلی اللہ علیہ وسلم نے آگے بڑھ کر ان کے سینے پر ہاتھ مارا اور فرمایا کہ ”اگر تو ایسا کرے گا تو اللہ تعالیٰ تجھے ذلیل و خوار کر دے گا“ یہ سن کر حضرت ابوسفیان رضی اللہ عنہ توبہ و استغفار کرنے لگے اور عرض کیا کہ مجھے اس رقت آپ کی بابت کا یقین حاصل ہو گیا کیونکہ آپ نے میرے دل میں چھپے ہوئے خیال کو جان لیا۔

(ذرتانی ج ۲ ص ۳۴۶)

یہ بھی روایت ہے کہ جب سب سے پہلے حضور صلی اللہ علیہ وسلم نے ان پر اسلام پیش فرمایا تھا تو انہوں نے کہا تھا کہ ”پھر میں اپنے معبود غزنی کو کیا کروں گا؟“ تو حضرت عمر رضی اللہ عنہ نے بڑبڑاتے ہوئے فرمایا تھا کہ ”تم غزنی پر پاخانہ پھردینا“ چنانچہ حضور صلی اللہ علیہ وسلم نے جب غزنی کو توڑنے کے لیے حضرت خالد بن الولید رضی اللہ عنہ کو روانہ فرمایا تو ساتھ میں حضرت ابوسفیان رضی اللہ عنہ کو بھی بھیجا۔ اور انہوں نے اپنے ہاتھ سے اپنے معبود غزنی کو توڑ ڈالا۔ یہ محمد بن اسحاق کی روایت ہے اور ابن ہشام کی روایت یہ ہے کہ غزنی کو حضرت علی رضی اللہ عنہ نے توڑا تھا

واللہ اعلم۔

(ذرتانی ج ۲ ص ۳۴۹)



## بت پرستی کا خاتمہ

گزشتہ اوراق میں ہم تحریر کر چکے کہ نانا کہ جسے تمام

بتوں اور دیواروں کی تصاویر کو توڑ پھوڑ کر اور سارے  
مکہ کو تو حضور صلی اللہ علیہ وسلم نے بت پرستی کی لعنت سے پاک کر ہی دیا تھا۔ لیکن  
مکہ کے اطراف میں بھی بت پرستی کے چند مراکز تھے یعنی لات۔ منات۔ و سواع۔ عزیٰ  
یہ چند بڑے بڑے بت تھے جو مختلف قبائل کے معبود تھے حضور صلی اللہ علیہ وسلم  
نے صحابہ کرام کے لشکروں کو بھیج کر ان سب بتوں کو توڑ پھوڑ کر بت پرستی کے  
سارے طلسم کو تہس نہس کر دیا اور مکہ نیز اس کے اطراف و جوانب کے تمام بتوں کو  
نیست و نابود کر دیا۔  
(ذرتانی ج ۲ ص ۲۴۷ تا ۲۴۹)

اس طرح بانی کعبہ حضرت خلیل اللہ علیہ الصلوٰۃ والسلام کے جانشین حضور رحمتہ  
للعالمین صلی اللہ علیہ وسلم نے اپنے مورث اعلیٰ کے مشن کو مکمل فرما دیا اور درحقیقت  
فتح مکہ کا سب سے بڑا سہی مقصد تھا کہ شرک و بت پرستی کا خاتمہ اور توحید خداوندی کا  
بول بالا ہو جائے۔ چنانچہ یہ عظیم مقصد بجزہ تعالیٰ بدرجہ اتم حاصل ہو گیا کہ

آنجا کہ بود نفرہ کفار و مشرکان

اکنوں خروش نفرہ اللہ اکبر است

جب کہ فتح ہو گیا تو حضور صلی اللہ علیہ وسلم نے

عام معافی کا اعلان فرما دیا۔ مگر چند ایسے مجرمین

## چند ناقابل معافی مجرمین

تھے جن کے بارے میں تاجدارِ دو عالم صلی اللہ علیہ وسلم نے یہ فرمان جاری فرما دیا کہ  
یہ لوگ اگر اسلام نہ قبول کریں تو یہ لوگ جہاں بھی ملیں قتل کر دیے جائیں خواہ وہ  
غلات کعبہ ہی میں کیوں نہ چھپے ہوں۔ ان مجرموں میں سے بعض نے تو اسلام  
قبول کر لیا اور بعض قتل ہو گئے ان میں سے چند کا مختصر تذکرہ تحریر کیا جاتا ہے۔  
۱۔ عبدالعزیٰ بن خطل، یہ مسلمان ہو گیا تھا۔ اس کو حضور صلی اللہ علیہ وسلم نے  
زکوٰۃ کے جانور رسول کرنے کے لیے بھیجا اور ساتھ میں ایک دوسرے مسلمان کو بھی  
بھیج دیا۔ کسی بات پر دونوں میں تکرار ہو گئی تو اس نے اس مسلمان کو قتل کر دیا۔ اور



قصاص کے ڈر سے تمام جانوروں کو لے کر مکہ بھاگ نکلا اور مرتد ہو گیا۔ فتح مکہ کے دن یہ بھی ایک نیزہ لے کر مسلمانوں سے لڑنے کے لیے گھر سے نکلا تھا۔ لیکن مسلم افواج کا جلال دیکھ کر کانپ اٹھا اور نیزہ پھینک کر بھاگا۔ اور کعبہ کے پردوں میں چھپ گیا۔ حضرت سعید بن حریش مخزومی اور ابو بربزہ اسلمی رضی اللہ عنہما نے مل کر اس کو قتل کر دیا۔  
 دزرقانی ج ۲ ص ۲۲۲

۲۔ "حزیر بن تیفید" یہ شاعر تھا۔ اور حضور صلی اللہ علیہ وسلم کی ہجو لکھا کرتا تھا اور خونی مجرم بھی تھا۔ حضرت علی رضی اللہ عنہ نے اس کو قتل کیا۔  
 ۳۔ "مقیس بن صبابہ" اس کو نمیلہ بن عبد اللہ نے قتل کیا۔ یہ بھی خونی تھا۔  
 ۴۔ "مارث بن طلاطلہ" یہ بھی بڑا ہی موذی تھا۔ حضرت علی رضی اللہ عنہ نے اس کو قتل کیا۔

۵۔ "قریبہ" یہ ابن خطل کی لونڈی تھی۔ رسول اللہ صلی اللہ علیہ وسلم کی ہجو گایا کرتی تھی یہ بھی قتل کی گئی۔

**مکہ سے فرار ہوجانے والے** | چار اشخاص مکہ سے بھاگ نکلے تھے ان لوگوں کا مختصر تذکرہ یہ ہے۔

۱۔ "عکرمہ بن ابی جہل" یہ ابو جہل کے بیٹے ہیں۔ اس لیے ان کی اسلام دشمنی کا کیا کہنا؟ یہ بھاگ کر یمن چلے گئے لیکن ان کی بیوی "ام حکیم" جو ابو جہل کی بھتیھی تھیں۔ انہوں نے اسلام قبول کر لیا اور اپنے شوہر عکرمہ کے لیے بارگاہ رسالت میں معافی کی درخواست پیش کی۔ حضور صلی اللہ علیہ وسلم نے معاف فرما دیا۔ ام حکیم خود یمن گئیں اور معافی کا حال بیان کیا۔ عکرمہ حیران رہ گئے اور انتہائی تعجب کے ساتھ کہا کہ کیا مجھ کو محمد صلی اللہ علیہ وسلم نے معاف کر دیا؟ بہر حال اپنی بیوی کے ساتھ بارگاہ رسالت میں مسلمان ہو کر حاضر ہوئے حضور صلی اللہ علیہ وسلم نے جب ان کو دیکھا تو بے حد خوش ہوئے اور اس تیزی سے ان کی طرف بڑھے کہ جسم اطہر سے چادر گر پڑی۔ پھر حضرت عکرمہ نے خوشی خوشی حضور صلی اللہ علیہ وسلم کے دستِ حق پرست



پر بیت اسلام کی۔ (موطا امام مالک کتاب النکاح وغیرہ)

۲۔ "صفوان بن امیہ یہ امیہ بن خلف کے فرزند ہیں۔ اپنے باپ امیہ ہی کی طرح یہ بھی اسلام کے بہت بڑے دشمن تھے۔ فتح مکہ کے دن بھاگ کر جدہ چلے گئے۔ حضرت عمیر بن وہب رضی اللہ عنہ نے دربار رسالت میں ان کی سفارش پیش کی۔ اور عرض کیا کہ یا رسول اللہ (صلی اللہ علیہ وسلم) قریش کا ایک رئیس صفوان کہہ سے جلا وطن ہوا چاہتا ہے جسٹور صلی اللہ علیہ وسلم نے ان کو بھی معافی عطا فرما دی۔ اور امان کے نشان کے طور پر حضرت عمیر کو اپنا عمامہ عنایت فرمایا۔ چنانچہ وہ مقدس عمامہ لے کر "جدہ" گئے اور صفوان کو مکہ لے کر آئے صفوان جنگ حنین تک مسلمان نہیں ہوئے۔ لیکن اس کے بعد اسلام قبول کر لیا۔

(لمبری ج ۳ ص ۶۲۵)

۳۔ کعب بن زہیر یہ ۹۰ھ میں اپنے بھائی کے ساتھ مدینہ آ کر مشرف بہ اسلام ہوئے اور حضور صلی اللہ علیہ وسلم کی مدح میں اپنا شہور قصیدہ "بانت سعاد" پڑھا۔ حضور صلی اللہ علیہ وسلم نے خوش ہو کر ان کو اپنی چادر مبارک عنایت فرمائی۔ حضور صلی اللہ علیہ وسلم کی یہ چادر مبارک حضرت کعب بن زہیر رضی اللہ عنہ کے پاس تھی۔ حضرت امیر معاویہ رضی اللہ عنہ نے اپنے دور سلطنت میں ان کو دس ہزار درہم پیش کیا کہ یہ مقدس چادر میں دس دو گرانوں نے صاف انکار کر دیا اور فرمایا کہ میں رطل اللہ صلی اللہ علیہ وسلم کی یہ چادر مبارک ہرگز ہرگز کسی کو نہیں دے سکتا لیکن آخر حضرت امیر معاویہ رضی اللہ عنہ نے حضرت کعب بن زہیر رضی اللہ عنہ کی وفات کے بعد ان کے وارثوں کو بیس ہزار درہم دے کر وہ چادر سے لی اور عرصہ دراز تک وہ چادر سلاطین اسلام کے پاس ایک مقدس تبرک بن کر باقی رہی۔

(مدارج ج ۲ ص ۳۳۵)

۴۔ "وحشی" یہی وہ وحشی ہیں جنہوں نے جنگ احد میں حضور صلی اللہ علیہ وسلم کے چچا حضرت حمزہ رضی اللہ عنہ کو شہید کر دیا تھا۔ یہ بھی فتح مکہ کے دن بھاگ کر طائف



چلے گئے تھے مگر پھر طائف کے ایک وفد کے ہمراہ بارگاہ رسالت میں حاضر ہو کر مسلمان ہو گئے۔ حضور صلی اللہ علیہ وسلم نے ان کی زبان سے اپنے چچا کے قتل کی خونی داستان سنی اور رنج و غم میں ڈوب گئے مگر ان کو بھی آپ نے معاف فرما دیا۔ لیکن یہ فرمایا کہ وحشی! تم میرے سامنے نہ آیا کرو حضرت وحشی کو اس کا بے حد ملال رہتا تھا۔ پھر جب حضرت ابو بکر صدیق رضی اللہ عنہ کی خلافت کے زمانے میں سلیمۃ الکذاب نے نبرت کا دعویٰ کیا اور شکر اسلام نے اس ملعون سے جہاد کیا تو حضرت وحشی بھی اپنا نیزہ لے کر جہاد میں شامل ہوئے اور سلیمۃ الکذاب کو قتل کر دیا۔ حضرت وحشی اپنی زندگی میں کہا کرتے تھے کہ قَتَلْتُ خَيْرَ النَّاسِ فِي الْجَاهِلِيَّةِ وَ قَتَلْتُ شَرَّ النَّاسِ فِي الْاِسْلَامِ۔ یعنی میں نے دور جاہلیت میں بہترین انسان (حضرت حمزہ) کو قتل کیا اور اپنے دور اسلام میں بدترین آدمی (سلیمۃ الکذاب) کو قتل کیا انہوں نے دربار اقدس میں اپنے جرائم کا اعتراف کر کے عرض کیا کہ کیا خدا مجھ جیسے مجرم کو بھی بخش دے گا، تو یہ آیت نازل ہوئی کہ قُلْ يُعَادِي الَّذِينَ اسْرَفُوا عَلٰى اَنْفُسِهِمْ لَا تَقْنَطُوْا مِنْ رَحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ۔ (زمر)

یعنی اے حبیب! آپ فرما دیجیے کہ اے میرے بندو! جنہوں نے اپنی جانوں پر حد سے زیادہ گناہ کر لیا ہے۔ اللہ کی رحمت سے ناامید مت ہو جاؤ۔ اللہ تمام گناہوں کو بخش دے گا۔ وہ یقیناً بڑا بخشنے والا اور بہت مہربان ہے۔

(مدارج النبوة ج ۲ ص ۳۰۲)

**مکہ کا انتظام** | حضور صلی اللہ علیہ وسلم نے مکہ کا نظم و نسق، اور انتظام چلانے کے لیے حضرت عتاب بن اسید رضی اللہ عنہ کو مکہ کا حاکم مقرر فرمایا اور حضرت معاذ بن جبل رضی اللہ عنہ کو اس خدمت پر مامور فرمایا کہ وہ نومسلموں کو سائل و احکام اسلام کی تعلیم دیتے رہیں۔

(مدارج النبوة ج ۲ ص ۳۲۲)



اس میں اختلاف ہے کہ نوح کے بعد کتنے دنوں تک حضور اقدس صلی اللہ علیہ وسلم نے مکہ میں قیام فرمایا۔ ابو داؤد کی روایت ہے کہ سترہ دن تک آپ مکہ میں مقیم رہے اور ترمذی کی روایت سے پتا چلتا ہے کہ اٹھارہ دن آپ کا قیام رہا۔ لیکن امام بخاری نے حضرت عبداللہ بن عباس رضی اللہ عنہما سے روایت کی ہے کہ انیس دن آپ مکہ میں ٹھہرے۔  
(بخاری ج ۲ ص ۶۱۵)

ان تینوں روایتوں میں اس طرح تطبیق دی جاسکتی ہے کہ ابو داؤد کی روایت میں مکہ میں داخل ہونے اور مکہ سے روانگی کے دونوں دنوں کو شمار نہیں کیا ہے اس لیے سترہ دنوں مدت اقامت بتائی ہے اور ترمذی کی روایت میں مکہ میں آنے کے دن کو تو شمار کر لیا۔ کیونکہ آپ صبح کو مکہ میں داخل ہوئے تھے اور مکہ سے روانگی کے دن کو شمار نہیں کیا۔ کیونکہ آپ صبح سویرے ہی مکہ سے حنین کے لیے روانہ ہو گئے تھے اور امام بخاری کی روایت میں آنے اور جانے کے دونوں دنوں کو بھی شمار کر لیا گیا ہے۔ اس لیے انیس دن آپ مکہ میں مقیم رہے۔ واللہ تعالیٰ اعلم اسی طرح اس میں بڑا اختلاف ہے کہ مکہ کو کسی تاریخ میں نوح ہوا اور آپ کس تاریخ کو مکہ میں فاتحانہ داخل ہوئے؛ امام بیہقی نے ۱۳ رمضان۔ امام مسلم نے ۱۶ رمضان۔ امام احمد نے ۱۸ رمضان بتایا۔ اور بعض روایات میں ۷ اور رمضان اور ۱۸ رمضان بھی مروی ہے۔ مگر محمد بن اسحاق نے اپنے شاخ کی ایک جماعت سے روایت کرتے ہوئے فرمایا کہ ۲۰ رمضان ۸۰ھ کو مکہ فتح ہوا۔ واللہ تعالیٰ اعلم۔  
(ذرقانی ج ۲ ص ۲۹۹)

**جنگ حنین** | ”حنین“ مکہ اور طائف کے درمیان ایک مقام کا نام ہے۔ تاریخ اسلام میں اس جنگ کا دوسرا نام ”غزوہ ہوازن“ بھی ہے۔ اس لیے کہ اس لڑائی میں ”بنی ہوازن“ سے مقابلہ تھا۔

فتح مکہ کے بعد عام طور سے تمام عرب کے لوگ اسلام کے حلقہ بگوش ہو گئے کیونکہ ان میں اکثر وہ لوگ تھے جو اسلام کی حقانیت کا پورا پورا یقین رکھنے کے



بادجو دقریش کے ڈرے مسلمان ہونے میں توقف کر رہے تھے اور فتح مکہ کا اعلان کر رہے تھے۔ پھر چونکہ عرب کے دلوں میں کعبہ کا بے حد احترام تھا اور ان کا اعتقاد تھا کہ کعبہ پر کسی باطل پرست کا قبضہ نہیں ہو سکتا۔ اس لیے حضور صلی اللہ علیہ وسلم نے جب مکہ کو فتح کر لیا تو عرب کے پنے پنے کو اسلام کی حقانیت کا پورا پورا یقین ہو گیا اور وہ سب کے سب جوق در جوق بلکہ فوج در فوج اسلام میں داخل ہونے لگے۔ باقی ماندہ عرب کی بھی ہمت نہ رہی کہ اب اسلام کے مقابلہ میں ہتھیار اٹھاسکیں۔

لیکن مقام حین میں ”ہوازن“ اور ”ثقیف“ نام کے دو قبیلے آباد تھے جو بہت ہی جنگجو اور فزون جنگ سے واقف تھے۔ ان لوگوں پر فتح مکہ کا الٹا اثر پڑا۔ ان لوگوں پر غیرت سوار ہو گئی اور ان لوگوں نے یہ خیال قائم کر لیا کہ فتح مکہ کے بعد ہماری باری ہے اس لیے ان لوگوں نے یہ طے کر لیا کہ مسلمانوں پر جو اس وقت مکہ میں جمع ہیں ایک زبردست حملہ کر دیا جائے۔ چنانچہ حضور صلی اللہ علیہ وسلم نے حضرت عبداللہ بن ابی حدردی اللہ عنہ کو تحقیقات کے لیے بھیجا۔ جب انہوں نے وہاں سے واپس آ کر ان قبائل کی جنگی تیاریوں کا حال بیان کیا اور بتایا کہ قبیلہ ہوازن اور ثقیف نے اپنے تمام قبائل کو جمع کر لیا ہے اور قبیلہ ہوازن کا رئیس اعظم مالک بن عوف ان تمام افواج کا سپہ سالار ہے اور سو برس سے زائد عمر کا بوڑھا۔ درید بن الصمہ جو عرب کا مشہور شاعر اور مانا ہوا بہادر تھا۔ بطور مشیر کے میدان جنگ میں لایا گیا ہے اور یہ لوگ اپنی عورتوں، بچوں بلکہ جانوروں تک کو میدان جنگ میں لائے ہیں تاکہ کوئی سپاہی میدان سے بھاگنے کا خیال بھی نہ کر سکے۔

حضور صلی اللہ علیہ وسلم نے بھی شمال ۸۰۰ میں بارہ ہزار کا لشکر جمع فرمایا۔ دس ہزار تو ہاجرین و انصار وغیرہ کا وہ لشکر تھا جو مدینہ سے آپ کے ساتھ آیا تھا۔ اور دس ہزار نو مسلم تھے جو فتح مکہ میں مسلمان ہوئے تھے۔ آپ نے اس لشکر کو



ساتھ لے کر اس شان و شوکت کے ساتھ حنین کا رخ کیا کہ اسلامی افواج کی کثرت اور اس کے جاہ و جلال کو دیکھ کر بے اختیار بعض صحابہ کی زبان سے یہ لفظ نکل گیا کہ۔  
 ”آج بھلا ہم پر کون غالب آسکتا ہے“

لیکن خداوندِ عالم کو صحابہ کرام کا اپنی فوجوں کی کثرت پر ناز کرنا پسند نہیں آیا پناہ اس فخر و نازش کا یہ انجام ہوا کہ پہلے ہی حملہ میں قبیلہ ہوازن دقیقہ کے تیر اندازوں نے جو تیروں کی بارش کی اور ہزاروں کی تعداد میں تلواریں لے کر مسلمانوں پر ٹوٹ پڑے تو وہ دو ہزار تو مسلم اور کفار مکہ جو شکر اسلام میں شامل ہو کر یکے سے آئے تھے ایک دم سر پر پیر رکھ کر بھاگ نکلے ان لوگوں کی جگہ ڈر دیکھ کر انصار و ہجرتین کے بھی پاؤں اکھڑ گئے۔ حضور تاجدارِ دو عالم صلی اللہ علیہ وسلم نے جو نظر اٹھا کر دیکھا تو گنتی کے چند جانثاروں کے سوا سب فرار ہو چکے تھے۔ تیروں کی بارش ہو رہی تھی۔ بارہ ہزار کا لشکر فرار ہو چکا تھا مگر خدا کے رسول کے پاس انتقامت میں بال برابر بھی لغزش نہیں ہوئی۔ بلکہ آپ اکیلے ایک شکر بلکہ ایک عالم کائنات کا مجموعہ بنے ہوئے نہ صرف سپاڑ کی طرح ڈٹے رہے بلکہ اپنے سفید خچر پر سوار برابر آگے ہی بڑھتے رہے۔ اور آپ کی زبان مبارک پر یہ الفاظ جاری تھے کہ۔

أَنَا الَّذِي لَا كَذِبَ      أَنَا ابْنُ عَبْدِ الْمُطَّلِبِ

میں نبی ہوں۔ یہ جھوٹ نہیں ہے۔ میں عبدالمطلب کا بیٹا ہوں۔

اسی حالت میں آپ نے داہنی طرف دیکھ کر بلند آواز سے پکارا کہ يَا مَعْشَرَ الْأَنْصَارِ فِرًا آواز آئی کہ ”ہم حاضر ہیں۔ یا رسول اللہ“ پھر بائیں جانب رخ کر کے فرمایا کہ ”يَا لَلْمُهَاجِرِينَ“ فِرًا آواز آئی کہ ”ہم حاضر ہیں یا رسول اللہ“ حضرت عباس رضی اللہ عنہ چونکہ بہت ہی بلند آواز تھے۔ آپ نے ان کو مکم دیا کہ انصار و ہجرتین کو پکارو۔ انہوں نے جو ”يَا مَعْشَرَ الْأَنْصَارِ“ اور ”يَا لَلْمُهَاجِرِينَ“ کا نعرہ مارا تو ایک دم تمام فوجیں پلٹ پلٹیں اور لوگ اس قدر تیزی کے ساتھ دوڑ پڑے کہ جن لوگوں کے گھوڑے از دحام کی وجہ سے نہ مڑ سکے انہوں نے ہلکا ہونے کے لیے



اپنی زہریں پھینک دیں اور گھوڑوں سے کود کود کر دوڑے اور کفار کے لشکر پر چھپٹ پڑے اور اس طرح جان بازی کے ساتھ لڑنے لگے کہ رم زرن میں بنگ کا پانسہ پلٹ گیا۔ کفار بھاگ نکلے، کچھ قتل ہو گئے جو رہ گئے گرفتار ہو گئے۔ قبیلہ ثقیف کی فوجیں بڑی بہادری کے ساتھ جم کر مسلمانوں سے لڑتی رہیں۔ یہاں تک کہ ان کے ستر بہادر کٹ گئے۔ لیکن جب ان کا علمبردار عثمان بن عبداللہ قتل ہو گیا تو ان کے پاؤں بھی اکٹھے گئے اور فتح مہین نے حضور رحمتہ للعالمین صلی اللہ علیہ وسلم کے قدموں کا بوسہ لیا اور کثیر تعداد و مقدار میں مال غنیمت ہاتھ آیا۔ (بخاری ج ۲ ص ۶۲ غزوة الطائف)

یہ وہ مضمون ہے جس کو قرآن حکیم نے نہایت موثر انداز میں بیان فرمایا ہے کہ

وَيَوْمَ حُنَيْنٍ إِذْ أَعْجَبْتَكُمْ  
كُنتُمْ قُلُوبًا مَّغْلُوبَةً فَنِجَّكُمْ مِنْهَا  
وَصَافَتْ عَلَيْكُمُ الْأَرْضُ  
بِمَآرِحِيبَ ثَمَّ وَ لَيْتُمْ  
مُدْبِرِينَ ۚ ثُمَّ أَنْزَلَ اللَّهُ  
سَكِينَتَهُ عَلَى رَسُولِهِ وَعَلَى  
الْمُؤْمِنِينَ وَأَنْزَلَ جُنُودًا  
لَهُمْ تَرَوْنَهَا وَعَذَّبَ الَّذِينَ  
كَفَرُوا وَذَلِكَ جَزَاءُ الْكَافِرِينَ

اور حنین کا دن یاد کرو جب تم اپنی کثرت پر نازاں تھے تو وہ تمہارے کچھ کام نہ آئی اور زمین آبی وسیع ہونے کے باوجود تم پر تنگ ہو گئی۔ پھر تم پیٹھ پھیر کر بھاگ نکلے پھر اللہ نے اپنی تسکین اتاری اپنے رسول اور مسلمانوں پر اور ایسے لشکروں کو اتار دیا جو تمہیں نظر نہیں آئے اور کافروں کو عذاب دیا اور کافروں کی یہی سزا ہے۔ (توبہ)

حنین میں شکست کھا کر کفار کی فوجیں بھاگ کر کچھ توڑا اور طاس» میں جمع ہو گئیں اور کچھ طائف» کے قلعہ میں جا کر پناہ گزین ہو گئیں۔ اس لیے کفار کی فوجوں کو مکمل طور پر شکست دینے کے لیے یہ دو طاس» اور یہ طائف» پر بھی حملہ کرنا ضروری ہو گیا۔

چنانچہ حضور صلی اللہ علیہ وسلم نے حضرت ابو عامر اشعری رضی اللہ عنہ کی ماتحتی میں تھوڑی سی فوج «او طاس» کی طرف بھیج دی۔ درید بن الصمہ کئی ہزار کی فوج سے کر نکلا۔ درید بن الصمہ کے بیٹے نے



حضرت ابو عامر اشعری رضی اللہ عنہ کے زانو پر ایک تیر مارا حضرت ابو عامر اشعری، حضرت  
ابو موسیٰ اشعری رضی اللہ عنہ کے چچا تھے۔ اپنے چچا کو زخمی دیکھ کر حضرت ابو موسیٰ رضی  
عنہ دوڑ کر اپنے چچا کے پاس آئے۔ اور پوچھا کہ چچا جان! آپ کو کس نے مارا ہے؟  
تو حضرت ابو عامر رضی اللہ عنہ نے اشارہ سے بتایا کہ وہ شخص میرا قاتل ہے۔ حضرت  
ابو موسیٰ رضی اللہ عنہ جوش میں بھرے ہوئے اُس کافر کو قتل کرنے کے لیے دوڑے  
تو وہ بھاگ نکلا۔ مگر حضرت ابو موسیٰ رضی اللہ عنہ نے اس کا پیچھا کیا اور یہ کہہ کر کہ  
اے او۔ بھاگنے والے کیا تجھ کو شرم اور غیرت نہیں آتی؟ جب اُس کافر نے یہ  
گرم گرم طعن سنا تو ٹھہر گیا پھر دونوں میں تلوار کے دو دو ہاتھ ہوئے، اور حضرت  
ابو موسیٰ رضی اللہ عنہ نے آخر اس کو قتل کر کے دم لیا۔ پھر اپنے چچا کے پاس آئے اور  
خوشخبری سنائی کہ چچا جان! خدا نے آپ کے قاتل کا کام تمام کر دیا۔ پھر حضرت  
ابو موسیٰ رضی اللہ عنہ نے اپنے چچا کے زانو سے وہ تیر کھینچ کر نکالا تو چونکہ دہر میں  
بجھایا ہوا تھا اس لیے زخم سے بجائے خون کے پانی بہنے لگا۔ حضرت ابو عامر رضی اللہ  
عنہ نے اپنی جگہ حضرت ابو موسیٰ رضی اللہ عنہ کو فوج کا سپہ سالار بنایا۔ اور یہ وصیت کی رسول اللہ  
صلی اللہ علیہ وسلم کی خدمت میں میرا سلام عرض کر دینا اور میرے لیے دعا کی درخواست  
کرنا۔ یہ وصیت کی اور ان کی روح پرواز کر گئی۔ حضرت ابو موسیٰ اشعری رضی اللہ عنہ کا بیان  
ہے کہ جب اس جنگ سے فارغ ہو کر میں بارگاہ رسالت میں حاضر ہوا اور اپنے چچا  
کا سلام اور پیغام پہنچایا تو اُس وقت تاجدارِ دو عالم صلی اللہ علیہ وسلم ایک بان کی چارپائی  
پر تشریف فرما تھے اور آپ کی پشت مبارک اور پہلوئے اقدس میں بان کے نشان  
پڑے ہوئے تھے۔ آپ نے پانی منگا کر منو فرمایا۔ پھر اپنے دونوں ہاتھوں کو اتنا  
اونچا اٹھایا کہ میں نے آپ کی دونوں ہنکوں کی سیندی دیکھ لی اور اس طرح آپ نے  
دعا مانگی کہ ”یا اللہ! تو ابو عامر کو قیامت کے دن بہت سے انسانوں سے زیادہ بلند  
مرتبہ بنا دے۔“ یہ کرم دیکھ کر حضرت ابو موسیٰ رضی اللہ عنہ نے عرض کیا کہ یا رسول اللہ  
صلی اللہ علیہ وسلم، میرے لیے بھی دعا فرمادیجئے تو یہ دعا فرمائی کہ ”یا اللہ! تو



عبداللہ بن قیس کے کناہوں کو بخش دے اور اس کو قیامت کے دن عزت دانی ہو کر  
میں داخل فرما۔ عبداللہ بن قیس حضرت ابو موسیٰ اشعری رضی اللہ عنہ کا نام ہے۔

(بخاری ج ۲ ص ۶۱۹ غزوہ اوطاس)

برکیت حضرت ابو موسیٰ اشعری رضی اللہ عنہ نے درید بن الصمہ کے بیٹے کو قتل  
کر دیا اور اسلامی علم کو اپنے ہاتھ میں لے لیا درید بن الصمہ بڑھاپے کی وجہ سے ایک ہرج  
پر سوار تھا۔ اس کو حضرت ربیع بن رافع رضی اللہ عنہ نے خود اسی کی تلوار سے قتل کر دیا اس  
کے بعد کفار کی فوجوں نے ہتھیار ڈال دیے اور سب گرفتار ہو گئے۔ ان قیدیوں میں جن  
کی تعداد ہزاروں سے زیادہ تھی حضور صلی اللہ علیہ وسلم کی رضاعی بہن حضرت "شیماء"  
رضی اللہ عنہا بھی تھیں۔ یہ حضرت بی بی حلیمہ سعدیہ رضی اللہ عنہا کی صاحبزادی تھیں۔ جب  
لوگوں نے ان کو گرفتار کیا تو انہوں نے کہا کہ میں تمہارے نبی کی بہن ہوں۔ مسلمان  
ان کو شناخت کے لیے بارگاہِ نبوت میں لائے تو حضور صلی اللہ علیہ وسلم نے ان کو  
پہچان لیا اور جوشِ محبت میں آپ کی آنکھیں نم ہو گئیں اور آپ نے اپنی چادر مبارک  
زمین پر بچھا کر ان کو بٹھایا اور کچھ ادنیٰ کچھ بگیاں ان کو دے کر فرمایا کہ تم آزاد ہو  
اگر تمہارا جی چاہے تو میرے گھر پر چل کر رہو۔ اور اگر اپنے گھر جانا چاہو تو میں تم  
کو وہاں پہنچا دوں۔ انہوں نے اپنے گھر جانے کی خواہش ظاہر کی تو نہایت ہی عزت و  
احترام کے ساتھ وہ ان کے قبیلے میں پہنچا دی گئیں۔ (طبری ج ۳ ص ۶۶۸)

**طائف کا محاصرہ** | یہ تحریر کیا جا چکا ہے کہ حنین سے جاگنے والی کفای  
کی فوجیں کچھ تو اوطاس میں جا کر ٹھہری تھیں۔ اور کچھ  
طائف کے قلعہ میں جا کر پناہ گزیں ہو گئی تھیں اوطاس کی فوجیں تو آپ پڑھ چکے کہ وہ  
شکست کھا کر ہتھیار ڈال دینے پر مجبور ہو گئیں اور سب گرفتار ہو گئیں۔ لیکن طائف میں پناہ  
لینے والوں سے بھی جنگ ضروری تھی۔ اس لیے حضور صلی اللہ علیہ وسلم نے حنین اور اوطاس  
کے اموالِ غنیمت اور قیدیوں کو مد مقام جبرانہ میں جمع کر کے طائف کا رخ فرمایا۔  
طائف خود ایک بہت ہی محفوظ شہر تھا جس کے چاروں طرف شہر پناہ کی دیوار



بنی ہوئی تھی۔ اور یہاں ایک بہت ہی مضبوط قلعہ بھی تھا۔ یہاں کا رئیس اعظم عمرو بن مسعود ثقفی تھا جو ابوسفیان کا داماد تھا۔ یہاں ثقیف کا جو ناندان آباد تھا وہ عزت و شرافت میں قریش کا ہم پلہ شمار کیا جاتا تھا۔ کفار کی تمام فوجیں سال بھر کا راشن لے کر طائف کے قلعہ میں پناہ گزیں ہو گئی تھیں۔ اسلامی افواج نے طائف پہنچ کر شہر کا محاصرہ کر لیا مگر قلعہ کے اندر سے کفار نے اس زور شور کے ساتھ تیروں کی بارش شروع کر دی کہ لشکر اسلام اس کی تاب نہ لاسکا اور مجبوراً اس کو پناہ ہونا پڑا۔ اٹھارہ دن تک شہر کا محاصرہ جاری رہا مگر طائف فتح نہیں ہو سکا۔ حضور صلی اللہ علیہ وسلم نے جب جنگ کے ماہروں سے مشورہ فرمایا تو حضرت زونل بن معاویہ رضی اللہ عنہ نے عرض کیا کہ یا رسول اللہ!

”لوٹری اپنے بھٹ میں گھس گئی ہے۔ اگر کوشش جاری رہی تو پکڑ لی جائے گی۔ لیکن اگر چھوڑ دی جائے تو بھی اس سے کوئی اندیشہ نہیں ہے۔“  
یہ سن کر حضور صلی اللہ علیہ وسلم نے محاصرہ اٹھانے کا حکم دے دیا۔  
(ذرقانی ج ۳ ص ۲۳)

طائف کے محاصرہ میں بہت سے مسلمان زخمی ہوئے اور کل بارہ اصحاب شہید ہوئے۔ سات قریشی چار انصار، اور ایک شخص بنی لیت کے زخمیوں میں حضرت ابوبکر صدیق رضی اللہ عنہ کے ساجزادے عبداللہ بن ابوبکر رضی اللہ عنہما بھی تھے۔ یہ ایک تیرے زخمی ہو گئے تھے۔ پھر اچھے بھی ہو گئے، لیکن ایک مدت کے بعد پھر ان کا زخم پھٹ گیا اور اپنے والد ماجد حضرت ابوبکر صدیق رضی اللہ عنہ کے دور خلافت میں اسی زخم سے ان کی وفات ہو گئی۔  
(ذرقانی ج ۳ ص ۳)

یہ مسجد جس کو حضرت عمر بن امیر رضی اللہ عنہ نے تعمیر کیا تھا۔  
**طائف کی مسجد** | ایک تاریخی مسجد ہے اس جنگ طائف میں ازواج مطہرات میں سے دو ساتھ تھیں۔ حضرت ام سلمہ اور حضرت زینب رضی اللہ عنہما ان دونوں کے لیے حضور صلی اللہ علیہ وسلم نے دو خیمے گاڑے تھے اور جب تک طائف کا محاصرہ رہا آپ ان



دونوں خیموں کے درمیان میں نمازیں پڑھتے رہے۔ جب بعد میں قبیلہ ثقیف کے لوگوں نے اسلام قبول کر لیا تو ان لوگوں نے اسی جگہ پر مسجد بنالی۔ (ذرتانی ج ۳ ص ۳۱)

جب حضور صلی اللہ علیہ وسلم نے طائف کا ارادہ فرمایا تو حضرت طفیل بن عمرو دوسی رضی اللہ عنہ

## جنگ طائف میں بت شکنی

کو ایک لشکر کے ساتھ بھیجا کہ وہ "ذاکفین" کے بت خانہ کو برباد کر دیں یہاں عمرو بن محمد دوسی کا بت تھا جو مکڑی کا بنا ہوا تھا۔ چنانچہ حضرت طفیل بن عمرو دوسی رضی اللہ عنہ نے وہاں جا کر بت خانہ کو مہدم کر دیا اور بت کو جلا دیا۔ بت کو جلاتے وقت وہ ان اشار کو پڑھتے جاتے تھے۔

يَا ذَا الْكُفَيْنِ لَسْتُ مِنْ عِبَادِكَ

اے ذاکفین! میں تیرا بندہ نہیں ہوں

مِيْلَادُ نَا اَكْبَرُ مِنْ مِيْلَادِكَ

میری پیدائش تیری پیدائش سے بڑی ہے

اِنِّي حَسَبْتُ النَّارَ فِي خَوَادِكَ

میں نے تیرے دل میں آگ لگا دی ہے

حضرت طفیل بن عمرو دوسی رضی اللہ عنہ چار دن میں اس مہم سے فارغ ہو کر حضور صلی اللہ علیہ وسلم کے پاس طائف میں پہنچ گئے یہ "ذاکفین" سے قلعہ توڑنے کے آلات منجھتی وغیرہ بھی لائے تھے۔ چنانچہ اسلام میں سب سے پہلی ہی منجھتی ہے۔ جو طائف کا قلعہ توڑنے کے لیے لگائی گئی۔ مگر کفار کی فوجوں نے تیرا انداز ہی کے ساتھ ساتھ گرم گرم لہے کی سلاخیں پھینکنی شروع کر دیں اس وجہ سے قلعہ توڑنے میں کامیابی نہ ہو سکی۔ (ذرتانی ج ۳ ص ۳۱)

اسی طرح حضور صلی اللہ علیہ وسلم نے حضرت علی رضی اللہ عنہ کو بھیجا کہ طائف کے اطراف میں جو جا بجا ثقیف کے بت خانے ہیں ان سب کو مہدم کر دیں۔ چنانچہ آپ نے ان سب بتوں اور بت خانوں کو توڑ پھوڑ کر مسمار و برباد کر دیا۔ اور جب لوٹ کر



خدمت اقدس میں حاضر ہوئے تو حضور صلی اللہ علیہ وسلم ان کو دیکھ کر بے حد خوش ہوئے اور بہت دیر تک ان سے تنہائی میں گفتگو فرماتے رہے جس سے لوگوں کو بہت تعجب ہوا۔  
(مدارج النبوة ج ۲ ص ۳۱۵)

طائف سے روانگی کے وقت صحابہ کرام نے عرض کیا کہ یا رسول اللہ صلی اللہ علیہ وسلم، آپ قبیلہ ثقیف کے کفار کے لیے ہلاکت کی دعا فرمادیجئے تو آپ نے دعا مانگی کہ۔  
اللَّهُمَّ اهْدِ ثَقِيفًا دَائِرَاتِ يَا اللَّهُ ثَقِيفًا كُودًا دَائِرَاتِ  
یہ پھاڑو میرے پاکی پہنچا دو۔ (مسلم ج ۲ ص ۳۰۷)

چنانچہ آپ کی یہ دعا مقبول ہوئی کہ قبیلہ ثقیف کا وفد مدینہ پہنچا اور پورا قبیلہ مشرف باسلام ہو گیا۔

طائف سے محاصرہ اٹھا کر حضور صلی اللہ علیہ وسلم "جھرانہ" تشریف لائے یہاں اموالِ غنیمت کا بہت بڑا ذخیرہ جمع تھا۔ جو بیس ہزار اونٹ، چالیس ہزار سے زائد بکریاں، کئی من چاندی، اور چھ ہزار قیدی  
(سیرت ابن ہشام ج ۲ ص ۴۸۸ و زرقانی)

ایرانِ جنگ کے بارے میں آپ نے ان کے رشتہ داروں کے آنے کا انتظار فرمایا لیکن کئی دن گزرنے کے باوجود جب کوئی نہ آیا تو آپ نے مالِ غنیمت کو تقسیم فرمادینے کا حکم دے دیا۔ کہ اور اس کے اطراف کے نو مسلم رئیسوں کو آپ نے بڑے بڑے انعاموں سے نوازا۔ یہاں تک کہ کسی کو تین سواونٹ کسی کو دو سواونٹ، کسی کو سواونٹ انعام کے طور پر عطا فرما دیا۔ اسی طرح بکریوں کو بھی نہایت فیاضی کے ساتھ تقسیم فرمایا۔  
(سیرت ابن ہشام ج ۲ ص ۴۸۹)

انصاروں سے خطاب  
جن لوگوں کو آپ نے بڑے بڑے انعامات سے نوازا وہ عموماً کہہ وائے نو مسلم تھے۔ اس پر

بعض نوجوان انصاریوں نے کہا کہ۔

”رسول اللہ صلی اللہ علیہ وسلم قریش کو اس قدر عطا فرما رہے ہیں اور ہم



لوگوں کا کچھ بھی خیال نہیں فرما رہے ہیں۔ حالانکہ ہماری تلواروں سے خون ٹپک

رہا ہے۔ (بخاری ج ۲ ص ۶۲ غزوة طائف)

اور انصار کے کچھ نوجوانوں نے آپس میں یہ بھی کہا اور اپنی دل شکنی کا اظہار کیا کہ جب شدید جنگ کا موقع ہوتا ہے تو ہم انصاریوں کو پکارا جاتا ہے اور غنیمت دوسرے لوگوں کو دی جا رہی ہے۔

(بخاری ج ۲ ص ۶۱ غزوة طائف)

آپ نے جب یہ چرچا سنا تو تمام انصاریوں کو ایک خیمہ میں جمع فرمایا اور ان سے ارشاد فرمایا کہ اے انصار! کیا تم لوگوں نے ایسا ایسا کہا ہے؟ لوگوں نے عرض کیا کہ یا رسول اللہ! صلی اللہ علیہ وسلم، ہمارے سرداروں میں سے کسی نے بھی کچھ نہیں کہا ہے۔ ہاں چند نئی عمر کے لڑکوں نے ضرور کچھ کہہ دیا ہے۔ حضور صلی اللہ علیہ وسلم انصار کو مخاطب فرما کر ارشاد فرمایا کہ۔

کیا یہ سچ نہیں ہے کہ تم پہلے گمراہ تھے میرے ذریعہ سے خدا نے تم کو ہدایت دی تم متفرق اور پراگندہ تھے، خدا نے میرے ذریعہ سے تم میں اتفاق و اتحاد پیدا فرمایا تم مفلس تھے۔ خدا نے میرے ذریعہ سے تم کو غنی بنا دیا۔ (بخاری ج ۲ ص ۶۲ غزوة طائف)

حضور صلی اللہ علیہ وسلم یہ فرماتے جاتے تھے، اور انصار آپ کے ہر جملہ کو سن کر کہتے جاتے تھے کہ۔

”اللہ اور رسول کا ہم پر بہت بڑا احسان ہے“

آپ نے ارشاد فرمایا کہ اے انصار! تم لوگ یوں مت کہو، بلکہ مجھ کو یہ جواب دو کہ۔

یا رسول اللہ! جب لوگوں نے آپ کو جھٹلایا تو ہم لوگوں نے آپ کی تصدیق کی جب لوگوں نے آپ کو چھوڑ دیا تو ہم لوگوں نے آپ کو ٹھکانا دیا۔ جب آپ بے سروسامانی کی حالت میں آئے تو ہم نے ہر طرح سے آپ کی



خدمت کی لیکن اے انصاریو! میں تم سے ایک سوال کرتا ہوں تم مجھے اس کا

جواب دو۔

سوال یہ ہے کہ۔

کیا تم لوگوں کو یہ پسند نہیں کہ سب لوگ یہاں سے مال و دولت لے کر اپنے گھر جائیں اور تم لوگ اللہ کے نبی کو لے کر اپنے گھر جاؤ۔ خدا کی قسم! تم لوگ جس چیز کو لے کر اپنے گھر جاؤ گے وہ اس مال و دولت سے بہت بڑھ کر ہے جس کو وہ لوگ لے کر اپنے گھر جائیں گے۔

یہ سن کر انصاری بے اختیار چیخ پڑے کہ یا رسول اللہ! صلی اللہ علیہ وسلم ہم اس پر ماضی ہیں ہم کو صرف اللہ کا رسول چاہیے اور اکثر انصار کا تو یہ حال ہو گیا کہ وہ روتے روتے بے قرار ہو گئے اور آنسوؤں نے ان کی داڑھیاں تر ہو گئیں۔ پھر آپ نے انصار کو سمجھایا کہ مکہ کے لوگ بالکل ہی نو مسلم ہیں۔ میں نے ان لوگوں کو جو کچھ دیا ہے یہ ان کے استحقاق کی بنا پر نہیں ہے بلکہ صرف ان کے دلوں میں اسلام کی الفت پیدا کرنے کی غرض سے دیا ہے۔ پھر ارشاد فرمایا کہ۔

اگر ہجرت نہ ہوتی تو میں انصار میں سے ہوتا اور اگر تمام لوگ کسی وادی اور گھاٹی میں چلیں اور انصار کسی دوسری وادی اور گھاٹی میں چلیں تو میں انصار کی وادی اور گھاٹی میں چلوں گا۔

(بخاری ج ۲ ص ۶۲۱ و ص ۶۲۱ غزوة طائف)

## قیدیوں کی رہائی

آپ جب اموالِ غنیمت کی تقسیم سے فارغ ہو چکے تو قبیلہ بنی سعد کے رئیس زہیر ابو صرد چند معززین کے ساتھ

بارگاہ رسالت میں حاضر ہوئے اور اسیرانِ جنگ کی رہائی کے بارے میں درخواست پیش کی۔ اس موقع پر زہیر ابو صرد نے ایک بہت موثر تقریر کی جس کا خلاصہ یہ ہے کہ

اے محمد! (صلی اللہ علیہ وسلم) آپ نے ہمارے خاندان کی ایک عورت حلیمہ کا دودھ پی لیا ہے۔ آپ نے جن عورتوں کو ان چھپروں میں قید کر رکھا ہے



ان میں سے بہت سی آپ کی (رضاعی) پھوپھیاں اور بہت سی آپ کی خالائیں  
 ہیں۔ خدا کی قسم! اگر عرب کے بادشاہوں میں سے کسی بادشاہ نے ہمارے  
 خاندان کی کسی عورت کا دودھ پیا ہوتا تو ہم کو اس سے بہت زیادہ امیدیں  
 ہوتیں اور آپ سے تو اور بھی زیادہ ہماری توقعات وابستہ ہیں۔ لہذا  
 آپ ان سب قیدیوں کو رہا کر دیجیے۔

زہیر کی تقریر سن کر حضور صلی اللہ علیہ وسلم بہت زیادہ متاثر ہوئے اور آپ نے  
 فرمایا کہ میں نے آپ لوگوں کا بہت زیادہ انتظار کیا مگر آپ لوگوں نے آئے میں بہت  
 زیادہ دیر لگا دی رہے کیفیت میرے خاندان والوں کے حصہ میں جس قدر لونڈی غلام  
 آئے ہیں میں نے ان سب کو آزاد کر دیا لیکن اب عام رہائی کی تدبیر یہ ہے کہ نماز  
 کے وقت جب مجمع ہو تو آپ لوگ اپنی درخواست سب کے سامنے پیش کریں۔ چنانچہ  
 نماز ظہر کے وقت ان لوگوں نے یہ درخواست مجمع کے سامنے پیش کی۔ اور حضور  
 صلی اللہ علیہ وسلم نے مجمع کے سامنے یہ ارشاد فرمایا کہ مجھ کو صرف اپنے خاندان والوں پر  
 اختیار ہے لیکن میں تمام مسلمانوں سے سفارش کرتا ہوں کہ قیدیوں کو رہا کر دیا جائے  
 یہ سن کر تمام انصار و مہاجرین اور دوسرے تمام مجاہدین نے بھی عرض کیا کہ یا رسول اللہ  
 (صلی اللہ علیہ وسلم) ہمارا حصہ بھی حاضر ہے۔ آپ ان لوگوں کو بھی آزاد فرمادیں۔ اس طرح  
 دفعہ چھ ہزار امیران جنگ کی رہائی ہو گئی۔ (سیرت ابن ہشام ج ۴ ص ۴۸۸ و ص ۴۸۹)  
 بخاری شریف کی روایت یہ ہے کہ حضور صلی اللہ علیہ وسلم دس دنوں تک ”ہوازن“  
 کے وفد کا انتظار فرماتے رہے جب وہ لوگ نہ آئے تو آپ نے مال غنیمت اور  
 قیدیوں کو مجاہدین کے درمیان تقسیم فرما دیا۔ اس کے بعد جب ”ہوازن“ کا وفد آیا  
 اور انہوں نے اپنے اسلام کا اعلان کر کے یہ درخواست پیش کی کہ ہمارے مال اور  
 قیدیوں کو واپس کر دیا جائے تو حضور صلی اللہ علیہ وسلم نے فرمایا کہ مجھے سچی بات ہی  
 پسند ہے۔ لہذا سن لو! کہ مال اور قیدی دونوں کو تو میں واپس نہیں کر سکتا۔ ہاں ان  
 دونوں میں سے ایک کو تم اختیار کر لو۔ یا مال سے لو۔ یا قیدی۔ یہ سن کر وفد نے قیدیوں



کو واپس لینا منظور کیا۔ اس کے بعد آپ نے فوج کے سامنے ایک خطبہ پڑھا اور  
حمد و ثنا کے بعد ارشاد فرمایا کہ۔

اے مسلمانو! یہ تمہارے بھائی تائب ہو کر آگئے ہیں اور میری یہ رائے ہے  
کہ میں ان کے قیدیوں کو واپس کر دوں تو تم میں سے جو خوشی خوشی اس کو منظور  
کرے وہ اپنے حصہ کے قیدیوں کو واپس کر دے اور جو یہ چاہے کہ ان  
قیدیوں کے بدلے میں دوسرے قیدیوں کو لے کر ان کو واپس کرے تو  
میں یہ وعدہ کرتا ہوں کہ سب سے پہلے اللہ تعالیٰ مجھے جو غنیمت عطا  
فرمائے گا میں اس میں سے اس کا حصہ دوں گا۔ یہ سن کر ساری فوج نے کہہ  
دیا کہ یا رسول اللہ (صلی اللہ علیہ وسلم) ہم سب نے خوشی خوشی سب  
قیدیوں کو واپس کر دیا۔ آپ نے ارشاد فرمایا کہ اس طرح چتا نہیں چلتا کہ  
کس نے اجازت دی اور کس نے نہیں دی؟ لہذا تم لوگ اپنے اپنے  
چودھریوں کے ذریعہ مجھے خبر دو۔ چنانچہ ہر قبیلہ کے چودھریوں نے  
دربار رسالت میں آکر عرض کر دیا کہ ہمارے قبیلہ والوں نے خوش دلی  
کے ساتھ اپنے حصہ کے قیدیوں کو واپس کر دیا ہے۔

بخاری ج ۱ ص ۲۴۵ باب من ملک من العرب و بخاری ج ۲ ص ۳۹

باب الوکالۃ فی قضاء الدیون و بخاری ج ۲ ص ۶۱۸

رسول اللہ (صلی اللہ علیہ وسلم) نے ہوازن کے وفد سے  
دریافت فرمایا کہ مالک بن عوف کہاں ہے؟ انہوں نے

بتایا کہ وہ مدقیت کے ساتھ طائف میں ہے۔ آپ نے فرمایا کہ تم لوگ مالک بن  
عوف کو خبر کر دو کہ اگر وہ مسلمان ہو کر میرے پاس آ جائے تو میں اس کا سارا مال  
اس کو واپس دے دوں گا۔ اس کے علاوہ اس کو ایک سواونٹ اور بھی دوں گا  
مالک بن عوف کو جب یہ خبر ملی تو وہ رسول اللہ (صلی اللہ علیہ وسلم) کی خدمت میں مسلمان  
ہو کر حاضر ہو گئے اور حضور (صلی اللہ علیہ وسلم) نے ان کا کل مال ان کے سپرد فرما دیا



اور وعدہ کے مطابق ایک سواڑٹ اس کے علاوہ بھی عنایت فرمائے۔ مالک بن عوف آپ کے اس خلق عظیم سے بے حد متاثر ہوئے اور آپ کی مدح میں ایک قصیدہ پڑھا جس کے دو شعر یہ ہیں۔

مَا إِنْ نَأَيْتُ وَلَا سَمِعْتُ لِوَاحِدٍ  
فِي النَّاسِ كَلِّهِمْ كَيْثَلٍ مُحَمَّدٍ  
أَوْ فِي فَاغَطِي لِلْجَزَيْلِ لِمُجْتَدٍ  
وَمَتَى تَسَائِخُ بِرُكَّ عَمَّا فِي عَدِّ

یعنی تمام انسانوں میں حضرت محمد صلی اللہ علیہ وسلم کا مثل نہ میں نے دیکھا نہ سنا جو سب سے زیادہ وعدہ کو پورا کرنے والے اور سب سے زیادہ مال کثیر عطا فرمانے والے ہیں اور جب تم چاہو ان سے پوچھ لو وہ کل آئندہ کی خبر تم کو بتا دیں گے۔

روایت ہے کہ نعت کے یہ اشعار سن کر حضور علیہ السلام ان سے خوش ہو گئے۔ اور ان کے لیے کلمات خیر فرماتے ہوئے انہیں بطور انعام ایک حدیث بھی عنایت فرمایا۔ (سیرت ابن ہشام ج ۲ ص ۲۹۱ و مدارج ج ۲ ص ۳۲۵)

اس کے بعد نبی کریم صلی اللہ علیہ وسلم نے جمرانہ ہی سے عمرہ کا ارادہ فرمایا اور احرام باندھ کر مکہ تشریف لے گئے اور عمرہ ادا کرنے کے بعد پھر مدینہ واپس تشریف لے گئے اور ذوالقعدہ ۸ھ کو مدینہ میں داخل ہوئے

۸ھ کے متفرق واقعات | (۱) اسی سال رسول اللہ صلی اللہ علیہ وسلم کے فرزند حضرت ابراہیم رضی اللہ عنہ

حضرت ماریہ قبطیہ رضی اللہ عنہا کے شکم سے پیدا ہوئے حضور صلی اللہ علیہ وسلم کو ان سے بے پناہ محبت تھی۔ تقریباً ڈیڑھ سال کی عمر میں ان کی وفات ہو گئی۔

اتفاق سے جس دن ان کی وفات ہوئی سورج گرہن ہوا چونکہ عربوں کا عقیدہ تھا کہ کسی عظیم الشان انسان کی موت پر سورج گرہن لگتا ہے۔ اس لیے لوگوں نے یہ خیال



کر لیا کہ یہ سورج گرہن حضرت ابراہیم رضی اللہ عنہ کی وفات کا نتیجہ ہے۔ جاہلیت کے اس عقیدہ کو دور فرمانے کے لیے حضور صلی اللہ علیہ وسلم نے ایک خطبہ دیا جس میں آپ نے ارشاد فرمایا کہ۔

چاند اور سورج میں کسی کی موت و حیات کی وجہ سے گرہن نہیں لگتا بلکہ اللہ تعالیٰ اس کے ذریعہ اپنے بندوں کو خوف دلاتا ہے۔ اس کے بعد آپ نے نماز کسوف جماعت کے ساتھ پڑھی۔

(بخاری ج ۱ ص ۱۲۲ ابواب الکسوف)

۲۔ اسی سال حضور نبی اکرم صلی اللہ علیہ وسلم کی صاحبزادی حضرت زینب رضی اللہ عنہا نے وفات پائی۔ یہ صاحبزادی صاحبہ حضرت ابوالعاص بن ربیع رضی اللہ عنہ کی منکوحہ تھیں۔ انہوں نے ایک فرزند جن کا نام مد علیؑ تھا۔ اور ایک لڑکی جن کا نام امامہؑ تھا۔ اپنے بعد چھوڑا۔ حضرت بی بی فاطمہ زہرا رضی اللہ عنہا نے حضرت علی مرتضیٰ رضی اللہ عنہ کو وصیت کی تھی کہ میری وفات کے بعد آپ حضرت امامہ رضی اللہ عنہا سے نکاح کر لیں چنانچہ حضرت علی رضی اللہ عنہ نے حضرت سیدہ فاطمہ رضی اللہ عنہا کی وصیت پر عمل کیا۔

(مدارج النبوة ج ۲ ص ۳۲۵)

۳۔ اسی سال مدینہ میں غلہ کی گرانی بہت زیادہ بڑھ گئی تو صحابہ کرام نے درخواست کی کہ یا رسول اللہ! صلی اللہ علیہ وسلم آپ غلہ کا بھاؤ مقرر فرمادیں تو حضور صلی اللہ علیہ وسلم نے غلہ کی قیمت پر کنٹرول فرمانے سے انکار فرما دیا۔ اور ارشاد فرمایا کہ

إِنَّ اللَّهَ هُوَ الْمُسْتَعِيرُ  
الثَّاهِي بِهَا وَمَقَرَّ فَرَمَانِي دَالا هِي  
التَّقَائِيضُ الْبَائِسُطُ  
الرَّزَاقُ -  
واللہ روزی رساں ہے۔

(مدارج النبوة ج ۲ ص ۳۲۵)

۴۔ بعض موزنین کے بقول اسی سال مسجد نبوی میں منبر خریف رکھا گیا۔ اس سے قبل حضور صلی اللہ علیہ وسلم ایک ستون سے ٹیک لگا کر خطبہ پڑھا کرتے تھے اور بعض



مورخین کا قول ہے کہ منبر کعبہ میں رکھا گیا۔ یہ منبر لکڑی کا بنا ہوا تھا جو ایک انصاری عورت نے بوا کر مسجد میں رکھوایا تھا۔ حضرت امیر معاویہ رضی اللہ عنہ نے چاہا کہ میں اس منبر کو تبرکاً ملک شام لے جاؤں مگر انہوں نے جب اس کو اس کی جگہ سے ہٹایا تو اچانک سارے شہر میں ایسا اندھیرا چھا گیا کہ دن میں تارے نظر آنے لگے۔ یہ منظر دیکھ کر حضرت امیر معاویہ رضی اللہ عنہ بہت شرمندہ ہوئے اور صحابہ کرام سے معذرت خواہ ہوئے اور انہوں نے اس منبر کے نیچے تین بیڑھیوں کا اضافہ کر دیا۔ جس سے منبر نبوی کی تینوں پرانی بیڑھیاں اوپر ہو گئیں تاکہ حضور صلی اللہ علیہ وسلم اور خلفاء راشدین جن بیڑھیوں پر کھڑے ہو کر خطبہ پڑھتے تھے۔ اب دوسرا کوئی خطیب ان پر قدم نہ رکھے۔ جب یہ منبر بہت زیادہ پلانا ہو کر انتہائی کمزور ہو گیا تو خلفاء عباسیہ نے بھی اس کی مرمت کرائی۔

(مدارج النبوة ج ۲ ص ۳۲۷)

۵۔ اسی سال قبیلہ عبدالقیس کا وفد حاضر خدمت ہوا۔ حضور صلی اللہ علیہ وسلم نے ان لوگوں کو خوش آمدید کہا اور ان لوگوں کے حق میں یوں دعا فرمائی کہ اے اللہ تو عبدالقیس کو بخش دے، جب یہ لوگ بارگاہ رسالت میں پہنچے تو اپنی سواریوں سے کود کر دوڑ پڑے اور حضور صلی اللہ علیہ وسلم کے مقدس قدم کو چومنے لگے اور آپ نے ان لوگوں کو منع نہیں فرمایا۔

(مدارج النبوة ج ۲ ص ۳۳۳)





# ہجرت کانواں سال

## ۹

۹ بہت سے واقعات عجیبہ سے لبریز ہے۔ لیکن چند واقعات بہت ہی اہم ہیں جن کو مورخین نے بہت ہی بسط و تفصیل کے ساتھ ذکر کیا ہے۔ ہم ان واقعات کو اپنی مختصر کتاب میں نہایت ہی اختصار کے ساتھ الگ الگ عنوانوں کے ساتھ قلمبند کرتے ہیں۔

**آیت تخییر و ایلاء** | ”تخییر“ اور ”ایلاء“ یہ شریعت کے دو اصطلاحی الفاظ ہیں شوہر اپنی بیوی کو اپنی طرف سے یہ اختیار دے دے کہ وہ چاہے تو طلاق لے لے اور چاہے تو اپنے شوہر ہی کے نکاح میں رہ جائے اس کو ”تخییر“ کہتے ہیں۔ اور ”ایلاء“ یہ ہے کہ شوہر یہ قسم کھائے کہ میں اپنی بیوی سے صحبت نہیں کروں گا۔ حضور اقدس صلی اللہ علیہ وسلم نے ایک مرتبہ اپنی ازواج مطہرات سے ناراض ہو کر ایک مہینہ کا ”ایلاء“ فرمایا۔ یعنی آپ نے یہ قسم کھالی کہ میں ایک ماہ تک اپنی ازواج مقدسہ سے صحبت نہیں کروں گا۔ پھر اس کے بعد آپ نے اپنی تمام مقدس بیویوں کو طلاق حاصل کرنے کا اختیار بھی سونپ دیا۔ مگر کسی نے بھی طلاق لینا پسند نہیں کیا۔

حضور صلی اللہ علیہ وسلم کی ناراضگی اور عتاب کا سبب کیا تھا اور آپ نے ”تخییر و ایلاء“ کیوں فرمایا؟ اس کا واقعہ یہ ہے کہ حضور صلی اللہ علیہ وسلم کی مقدس بیویاں تقریباً سب مالدار اور بڑے گھرانوں کی لڑکیاں تھیں۔ حضرت ام حبیبہؓ رضی اللہ عنہاؓ کی حضرت ابوسفیان رضی اللہ عنہ کی صاحبزادی تھیں۔ حضرت جویریہؓ رضی اللہ عنہا قبیلہ بنی المصطلق کے سردار اعظم حارث بن مزراع کی بیٹی تھیں۔ حضرت صفیہؓ رضی اللہ عنہا



بنو نضیر اور خیبر کے رئیس اعظم حیی بن اخطب کی نورِ نظر تھیں۔ حضرت عائشہؓ رضی اللہ عنہا حضرت ابو بکر صدیق رضی اللہ عنہ کی پیاری بیٹی تھیں۔ "حضرت حفصہ" رضی اللہ عنہا حضرت عمر فاروق رضی اللہ عنہ کی چھٹی صاحبزادی تھیں۔ حضرت زینب بنت جحش اور حضرت "ام سلمہ" رضی اللہ عنہا بھی خاندانِ قریش کے اونچے اونچے گھروں کی ناز و نعمت میں پلی ہوئی لڑکیاں تھیں۔ ظاہر ہے کہ یہ امیرزادیاں بچپن سے امیرانہ زندگی اور رئیسانہ ماحول کی عادی تھیں اور ان کا رہن سہن، خور و نوش، لباس و پوشاک سب کچھ امیرزادیوں کی رئیسانہ زندگی کا آئینہ دار تھا اور تاجدارِ دو عالم صلی اللہ علیہ وسلم کی مقدس زندگی بالکل ہی زاہدانہ اور دنیاوی تکلفات سے یکسر بے گانہ تھی۔ دود و مہینے کا شانہ نبوت میں چولہا نہیں جلتا تھا۔ صرف کھجور اور پانی پر پورے گھرانے کی زندگی بسر ہوتی تھی۔ لباس و پوشاک میں بھی پتیلیانہ زندگی کی جھلک تھی مکان اور گھر کے ساز و سامان میں بھی نبوت کی سادگی نمایاں تھی۔ حضور صلی اللہ علیہ وسلم اپنے سرمایہ کا اکثر و بیشتر حصہ اپنی امت کے غریب و فقراء پر صرف فرما دیتے تھے اور اپنی ازواجِ مطہرات کو بقدرِ مزدورت ہی خرچ عطا فرماتے تھے جو ان رئیسِ زادیوں کے حسبِ خواہ زیب و زینت اور آرائش و زیبائش کے لیے کافی نہیں ہوتا تھا اس لیے کبھی کبھی ان امت کی ماؤں کا پیمانہ صبر و قناعت لبریز ہو کر چھپک جاتا تھا اور وہ حضور صلی اللہ علیہ وسلم سے مزید رقموں کا مطالبہ اور تقاضا کرنے لگتی تھیں۔ چنانچہ ایک مرتبہ ازواجِ مطہرات نے متفقہ طور پر آپ سے مطالبہ کیا کہ آپ ہمارے اخراجات میں اضافہ فرمائیں۔ ازواجِ مطہرات کی یہ امانیں نبوت کے قلبِ نازک پر بار گزریں اور آپ کے سکونِ خاطر میں اس قدر خلل انداز ہوئیں کہ آپ نے بہم ہو کر یہ قسم کھالی کہ ایک مہینہ تک ازواجِ مطہرات سے نہ ملیں گے۔ اس طرح ایک ماہ کا آپ نے "ایلا" فرمایا۔

عجیب اتفاق کہ انہی ایام میں آپ گھوڑے سے گر پڑے جس سے آپ کی مبارک پیٹلی میں مروج آگئی۔ اس تکلیف کی وجہ سے آپ نے بالاخانہ پر گوشہ نشینی اختیار فرمائی اور سب سے ملنا جلنا چھوڑ دیا۔



صحابہ کرام نے واقعات کے قرینوں سے یہ قیاس آرائی کر لی کہ آپ نے اپنی تمام مقدس بیویوں کو طلاق دے دی اور یہ خبر جو بالکل ہی غلط تھی بجلی کی طرح پھیل گئی۔ اور تمام صحابہ کرام رنج و غم سے پریشان حال اور اس صدمہ جانکاہ سے نڈھال ہونے لگے اس کے بعد جو واقعات پیش آئے وہ بخاری شریف کی متعدد روایات میں منسل طور پر مذکور ہیں۔ ان واقعات کا بیان حضرت عمر رضی اللہ عنہ کی زبان سے ہے۔ حضرت عمر رضی اللہ عنہ کا بیان ہے کہ میں اور میرا ایک پڑوسی جو انصاری تھا ہم دونوں نے آپس میں یہ طے کر لیا تھا کہ ہم دونوں ایک ایک دن باری باری سے بارگاہ رسالت میں حاضری دیا کریں گے اور دن بھر کے واقعات سے ایک دوسرے کو مطلع کرتے رہیں گے۔ ایک دن کچھ رات گزرنے کے بعد میرا پڑوسی انصاری آیا۔ اور زور زور سے میرا دروازہ پیٹے اور چلا چلا کر مجھے پکارنے لگا۔ میں نے گھبرا کر دروازہ کھولا تو اس نے کہا کہ آج غضب ہو گیا۔ میں نے اس سے پوچھا کہ کیا خنزیر نے مدینہ پر حملہ کر دیا؟ دان دنوں شام کے غسانی مدینہ پر حملہ کی تیاریاں کر رہے تھے انصاری نے جواب دیا کہ اجی اس سے بھی بڑھ کر حادثہ رونما ہو گیا۔ وہ یہ کہ حضور صلی اللہ علیہ وسلم نے اپنی تمام بیویوں کو طلاق دے دی۔ حضرت عمر رضی اللہ عنہ کہتے ہیں کہ میں اس خبر سے بے حد متحوش ہو گیا اور علی الصباح میں نے مدینہ پہنچ کر مسجد نبوی میں نماز فجر ادا کی۔ حضور صلی اللہ علیہ وسلم نماز سے فارغ ہوتے ہی بالافتانہ پر جا کر تنہا تشریف فرما ہو گئے اور کسی سے کوئی گفتگو نہیں فرمائی۔ میں مسجد سے نکل کر اپنی بیٹی حفصہ کے گھر گیا تو دیکھا کہ وہ بیٹھی رو رہی ہے۔ میں نے اس سے کہا کہ میں نے پہلے ہی تم کو سمجھا دیا تھا کہ تم رسول اللہ صلی اللہ علیہ وسلم کو تنگ مت کیا کرو اور تمہارے اخراجات میں جو کمی ہو کرے وہ مجھ سے مانگ لیا کرو مگر تم نے میری بات پر دھیان نہیں دیا۔ پھر میں نے پوچھا کہ کیا رسول اللہ صلی اللہ علیہ وسلم نے تمہیں طلاق دے دی ہے؟ حفصہ نے کہا کہ میں کچھ نہیں جانتی۔ رسول اللہ صلی اللہ علیہ وسلم بالافتانہ پر ہیں آپ ان سے دریافت کریں۔ میں وہاں سے اٹھ کر مسجد میں آیا تو صحابہ کرام کو بھی دیکھا



کہ وہ منبر کے پاس بیٹھے رو رہے ہیں میں ان کے پاس تھوڑی دیر بیٹھا۔ لیکن میری طبیعت میں سکون و قرار نہیں تھا۔ اس لیے میں اٹھ کر بالاخانہ کے پاس آیا۔ اور پھرہ دار غلام "رباح" سے کہنا کہ تم میرے لیے اندر آنے کی اجازت طلب کرو۔ رباح نے لوٹ کر جواب دیا کہ میں نے عرض کر دیا۔ لیکن آپ نے کوئی جواب نہیں دیا۔ میری الجھن اور بے تابی اور زیادہ بڑھ گئی اور میں نے دربان سے دوبارہ اجازت طلب کرنے کی درخواست کی پھر بھی کوئی جواب نہیں ملا۔ تو میں نے بلند آواز سے کہا کہ اے رباح! تم میرا نام لے کر اجازت طلب کرو۔ شاید رسول اللہ صلی اللہ علیہ وسلم کو یہ خیال ہو کہ میں اپنی بیٹی حفصہ کے لیے کوئی سفارش لے کر آیا ہوں۔ تم عرض کرو کہ خدا کی قسم! اگر رسول اللہ صلی اللہ علیہ وسلم مجھے حکم فرمائیں تو میں ابھی ابھی اپنی تلوار سے اپنی بیٹی حفصہ کی گردن اڑا دوں۔ اس کے بعد مجھ کو اجازت مل گئی جب میں بارگاہ رسالت میں باہر آیا ہوا تو میری آنکھوں نے یہ منظر دیکھا کہ آپ ایک کھری بان کی چارپائی پر بیٹھے ہوئے ہیں اور آپ کے جسم نازک پر بان کے نشان پڑے ہوئے ہیں پھر میں نے نظر اٹھا کر ادھر ادھر دیکھا تو ایک طرف تھوڑے سے "جو" رکھے ہوئے تھے اور ایک طرف ایک کھال کھوٹی پر لٹک رہی تھی تاجدارِ دو عالم صلی اللہ علیہ وسلم کے خزانہ کی یہ کائنات دیکھ کر میرا دل بھرا آیا اور میری آنکھوں میں آنسو آگئے حضور صلی اللہ علیہ وسلم نے میرے رونے کا سبب پوچھا تو میں نے عرض کیا کہ یا رسول اللہ صلی اللہ علیہ وسلم اس سے بڑھ کر رونے کا اور کونسا موقع ہوگا؟ کہ قیصر و کسریٰ خدا کے دشمن تو نعمتوں میں ڈوبے ہوئے عیش و عشرت کی زندگی بسر کر رہے ہیں اور آپ خدا کے رسول معظم ہوتے ہوئے اس حالت میں ہیں۔ آپ نے ارشاد فرمایا کہ اے عمر! کیا تم اس پر راضی نہیں ہو کہ قیصر و کسریٰ دنیا لیں اور ہم آخرت! اس کے بعد میں نے حضور صلی اللہ علیہ وسلم کو مانوس کرنے کے لیے کچھ اور بھی گفتگو کی۔ یہاں تک کہ میری بات سن کر حضور صلی اللہ علیہ وسلم کے لبِ انور پر تبسم کے آثار نمایاں ہو گئے۔ اس وقت میں نے عرض کیا کہ یا رسول اللہ صلی اللہ علیہ وسلم!



کیا آپ نے اپنی ازواجِ مطہرات کو طلاق دے دی ہے؟ آپ نے فرمایا کہ مد نہیں، مجھے اس قدر خوشی ہوئی کہ فرطِ مسرت سے میں نے تکبیر کا نعرہ مارا۔ پھر میں یہ گزارش کی یا رسول اللہ صلی اللہ علیہ وسلم، صحابہ کرام مسجد میں غم کے مارے بیٹھے رو رہے ہیں اگر اجازت ہو تو میں جا کر ان لوگوں کو مطلع کروں کہ طلاق کی خبر سراسر غلط ہے۔ چنانچہ مجھے اس کی اجازت مل گئی اور میں نے جب آکر صحابہ کرام کو اس کی خبر دی تو سب لوگ خوش ہو کر ہتھکڑیاں بٹا کر ہنسنے لگے اور سب کو سکون و اطمینان حاصل ہو گیا۔

جب ایک مہینہ گزر گیا اور حضور صلی اللہ علیہ وسلم کی قسم لپی ہو گئی تو آپ بالافانہ سے اترائے اس کے بعد ہی آیتِ تخییر نازل ہوئی جو یہ ہے۔

يَا أَيُّهَا النَّبِيُّ قُلْ لِّأَزْوَاجِكُمْ  
 إِن كُنْتُمْ تُرِيدُونَ الْحَيَاةَ الدُّنْيَا  
 وَزِينَتَهَا فَتَعَالَيْنَ أُمَتِّعْكُنَّ  
 وَأَسْوَأَكُنَّ سَوَاءً حَيْثُ سَلَاحٌ  
 وَإِن كُنْتُمْ تُرِيدُونَ اللَّهَ وَرَسُولَهُ  
 وَالذَّارَ الْآخِرَةَ فَإِنَّ اللَّهَ  
 أَعَدَّ لِلْمُحْسِنَاتِ  
 مِنكُنَّ أَجْرًا عَظِيمًا

اے نبی! اپنی بیویوں سے فرما دیجیے کہ  
 اگر تم دنیا کی زندگی اور اس کی آرائش  
 چاہتی ہو تو آؤ میں تمہیں کچھ مال دوں  
 اور اچھی طرح چھوڑ دوں اور اگر تم اللہ  
 اور اس کے رسول اور آخرت کا گھر  
 چاہتی ہو تو بے شک اللہ نے تمہاری  
 نیکی والیوں کے لیے بہت بڑا اجر  
 تیار کر رکھا ہے۔

(احزاب)

ان آیاتِ بیانات کا حاصل اور خلاصہ مطلب یہ ہے کہ رسولِ خدا صلی اللہ علیہ وسلم کو خداوند قدوس نے یہ حکم دیا کہ آپ اپنی مقدس بیویوں کو مطلع فرمادیں کہ دو چیزیں تمہارے سامنے ہیں۔ ایک دنیا کی زینت و آرائش دوسری آخرت کی نعمت مگر تم دنیا کی زیب و زینت چاہتی ہو تو پیغمبر کی زندگی چونکہ بالکل ہی زاہدانہ زندگی ہے اس لیے پیغمبر کے گھر میں تمہیں یہ دنیاوی زینت و آرائش تمہاری مرضی کے مطابق نہیں مل سکتی لہذا تم سب مجھ سے جلائی حاصل کرو۔ میں تمہیں رخصتی کا جوڑا پہنا کر اور کچھ مال دے کر



رضعت کر دوں گا۔ اور اگر تم خدا و رسول اور آخرت کی نعمتوں کی طلب گار ہو تو پھر رسول خدا کے دامن رحمت سے چٹھی رہو۔ خدا نے تم نیکو کاروں کے لیے بہت ہی بڑا اجر و ثواب تیار کر رکھا ہے جو تم کو آخرت میں ملے گا۔

بخاری کتاب الطلاق کتاب العلم کتاب اللباس باب موعظة الرجل اذ بتہ لجال زوجہا، اس آیت کے نزول کے بعد سب سے پہلے حضور صلی اللہ علیہ وسلم حضرت بی بی عائشہ رضی اللہ عنہا کے پاس تشریف لے گئے اور فرمایا کہ اے عائشہ! میں تمہارے سامنے ایک بات رکھتا ہوں مگر تم اس کے جواب میں جلدی مت کرنا۔ اور اپنے والدین سے مشورہ کر کے مجھے جواب دینا۔ اس کے بعد آپ نے مذکورہ بالا تخمیر کی آیت تلاوت فرما کر ان کو سنائی تو انہوں نے برجستہ عرض کیا کہ یا رسول اللہ!

فَفِي آيَةِ هَذَا اسْتَأْمَرُ  
أَبُوِّي فَإِنِّي أُرِيدُ اللَّهَ  
وَدَسْوَلَةَ وَالذَّارِ  
الْآخِرَةَ۔

اس معاملہ میں بھلا میں کیا اپنے والدین سے مشورہ کروں؟ میں اللہ اور اس کے رسول اور آخرت کے گھر کو چاہتی ہوں۔

بخاری ج ۲ ص ۹۲، باب من خیر نساءہ۔

پھر آپ نے نیکے بعد دیگرے تمام ازواج مطہرات سے الگ الگ آیت تخمیر سناسنا کر سب کو اختیار دیا اور سب نے وہی جواب دیا جو حضرت عائشہ رضی اللہ عنہا نے جواب دیا تھا۔

اللہ اکبر! یہ واقعہ اس بات کی آفتاب سے زیادہ روشن دلیل ہے کہ ازواج مطہرات کو حضور صلی اللہ علیہ وسلم کی ذات سے کس قدر عاشقانہ شنفتگی اور وابہانہ محبت تھی کہ کئی کئی سوکنوں کی موجودگی اور خائفہ نبرت کی سادہ اور وابہانہ طرز معاشرت اور شگی تشریح کی زندگی کے باوجود یہ رئیس زادیاں ایک لمحہ کے لیے بھی رسول کے دامن رحمت سے جدائی گوارا نہیں کر سکتی تھیں۔

احادیث کی روایتوں اور تفسیروں میں ”ایلاء“ آیت ”تخمیر“ اور حضرت عائشہ و حفصہ رضی اللہ عنہما کا



”مظاہرہ ان واقعات کو عام طور پر الگ الگ اس طرح بیان کیا گیا ہے کہ گویا یہ مختلف زمانوں کے مختلف واقعات ہیں۔ اس سے ایک کم علم و کم فہم اور مظاہرین انسان کو یہ دھوکہ ہو سکتا ہے کہ شاید رسول خدا صلی اللہ علیہ وسلم اور آپ کی ازواج مطہرات کے تعلقات خوشگوار نہ تھے اور کبھی ”ایلاہ کبھی“ ”تخییر کبھی“ ”مظاہرہ“ ہمیشہ ایک ہی جگہ ہی رہتا تھا لیکن اہل علم پر مخفی نہیں کہ یہ تینوں واقعات ایک ہی سلسلہ کی کڑیاں ہیں۔ چنانچہ بخاری شریف کی چند روایات خصوصاً بخاری کتاب النکاح باب موعظۃ الرجل ائمتہ لہمال زوجہا، میں حضرت عبداللہ بن عباس رضی اللہ عنہما کی جو مفصل روایت ہے اس میں صاف طور پر یہ تصریح ہے کہ حضور صلی اللہ علیہ وسلم کا ایلاء کرنا اور ازواج مطہرات سے الگ ہو کر بالاخانہ پر تنہا نشینی کر لینا، حضرت عائشہ و حضرت حفصہ رضی اللہ عنہما کا مظاہرہ کرنا، آیت تخییر کا نازل ہونا، یہ سب واقعات ایک دوسرے سے منسلک اور جڑ سے ہوئے ہیں اور ایک ہی وقت میں یہ سب واقع ہوئے ہیں۔

ورنہ حضور صلی اللہ علیہ وسلم اور آپ کی ازواج مطہرات کے خوشگوار تعلقات جس قدر عاشقانہ الفت و محبت کے ائیمہ وار رہے ہیں، قیامت تک اس کی مثال نہیں مل سکتی اور نبوت کی مقدس زندگی کے بے شمار واقعات اس الفت و محبت کے تعلقات پر گواہ ہیں۔ جہاں حدیث و سیرت کی کتابوں میں آسمان کے ستاروں کی طرح چمکتے، اور داستان عشق و محبت کے چمنستانوں میں موسم بہار کے پھولوں کی طرح مہکتے ہیں اللہم صل علی سیدنا محمد و علی آلہ واصحابہ و ادواجنہ الطاہرات امہات المومنین ابد الابدین بوجہک یا ارحم الراحمین۔

**عالموں کا تقرر** حضور صلی اللہ علیہ وسلم نے ۱۰؍ محرم کے سینے میں ذکوۃ و صدقات کی وصولی کے لیے عاٹوں اور محسلوں کو مختلف

قبائل میں روانہ فرمایا۔ ان امرار و عاملین کی فہرست میں مندرج ذیل حضرات خصوصیت کے ساتھ قابل ذکر ہیں جن کو ابن سعد نے ذکر فرمایا ہے۔



- |  |                     |        |
|--|---------------------|--------|
| حضرت عیینہ بن حصن رضی اللہ عنہ کو        | بنی تمیم            | کی طرف |
| حضرت زید بن حسین رضی اللہ عنہ کو         | اسلم و عفار         | "      |
| حضرت عباد بن بشر رضی اللہ عنہ کو         | سلیم و مزینہ        | "      |
| حضرت رافع بن مکیث رضی اللہ عنہ کو        | جہینہ               | "      |
| حضرت عمرو بن العاص رضی اللہ عنہ کو       | بنی فزارہ           | "      |
| حضرت ضحاک بن سفیان رضی اللہ عنہ کو       | بنی کلاب            | "      |
| حضرت بشر بن سفیان رضی اللہ عنہ کو        | بنی کعب             | "      |
| حضرت ابن اللبیبہ رضی اللہ عنہ کو         | بنی ذبیان           | "      |
| حضرت ماجر بن ابی امیہ رضی اللہ عنہ کو    | صغاء                | "      |
| حضرت زیاد بن لبید انصاری رضی اللہ عنہ کو | حضر موت             | "      |
| حضرت عدی بن حاتم رضی اللہ عنہ کو         | قبیلہ طی و بنی اسعد | "      |
| حضرت مالک بن نویرہ رضی اللہ عنہ کو       | بنی خنظلہ           | "      |
| حضرت زبیر بن زبیر رضی اللہ عنہ کو        | بنی اسعد کے نصف حصہ | "      |
| حضرت قیس بن عاصم رضی اللہ عنہ کو         | "                   | "      |
| حضرت علاء بن الحضرمی رضی اللہ عنہ کو     | بحرین               | کی طرف |
| حضرت علی رضی اللہ عنہ کو                 | نجران               | "      |

یہ حضور شہنشاہ رسالت صلی اللہ علیہ وسلم کے اُمراء اور عاملین ہیں۔ جن کو آپ نے زکوٰۃ و صدقات اور جزیہ وصول کرنے کے لیے مقرر فرمایا تھا۔ (اصح السیرہ ص ۳۳۵)

محرم ۱۰ھ میں حضور صلی اللہ علیہ وسلم نے بشر بن سفیان رضی اللہ عنہ کو بنی خزاعہ کے صدقات وصول کرنے کے لیے بھیجا۔ انہوں نے صدقات وصول کر کے جمع کیا کہ ناگہاں اُن پر بنی تمیم نے حملہ کر دیا وہ اپنی جان بچا کر کسی طرح مدینہ آگئے اور سارا ماجرا بیان کیا۔ حضور صلی اللہ علیہ وسلم نے بنی تمیم کی سرکوبی کے لیے حضرت عبید بن حصن فزاری رضی اللہ عنہ کو پچاس سواروں کے



ساتھ بھیجا۔ انہوں نے بنی تمیم پر ان کے صحرا میں حملہ کر کے ان کے گیارہ مردوں، اکیس عورتوں، اور تیس لڑکوں کو گرفتار کر لیا۔ لہذا ان سب قیدیوں کو مدینہ لائے۔

(زرقانی ج ۳ ص ۴۳)

اس کے بعد بنی تمیم کا ایک وفد مدینہ آیا جس میں اس قبیلے کے بڑے بڑے سردار تھے اور ان کا رئیس اعظم اقرع بن مابس اور ان کا خطیب "طاردہ اور شاعر زبرقان بن بدر" بھی اس وفد میں ساتھ آئے تھے۔ یہ لوگ دندناتے ہوئے کاشانہ نبوت کے پاس پہنچ گئے اور چلانے لگے کہ آپ نے ہماری عورتوں اور بچوں کو کس جرم میں گرفتار کر رکھا ہے۔ اس وقت میں حضور صلی اللہ علیہ وسلم حضرت عائشہ رضی اللہ عنہا کے حجرہ مبارکہ میں قیدوار فرما رہے تھے۔ ہر چند حضرت بلال اور دوسرے صحابہ رضی اللہ عنہم نے ان لوگوں کو منع کیا کہ تم لوگ کاشانہ نبوی کے پاس شور نہ مچاؤ۔ نماز ظہر کے لیے خود حضور صلی اللہ علیہ وسلم مسجد میں تشریف لانے والے ہیں۔ مگر یہ لوگ ایک نہ مانے شور مچاتے ہی رہے جب آپ باہر تشریف لاکر مسجد نبوی میں رونق افزہ ہوئے تو بنی تمیم کا رئیس اعظم اقرع بن مابس بولا کہ۔

اے محمد! ہمیں اجازت دیجئے کہ ہم گفتگو کریں۔ کیونکہ ہم وہ لوگ ہیں کہ

جس کی مدح کر دیں وہ مزین ہو جاتا ہے اور ہم لوگ جس کی مذمت

کر دیں وہ عیب سے داغدار ہو جاتا ہے۔

حضور صلی اللہ علیہ وسلم نے فرمایا کہ تم لوگ غلط کہتے ہو۔ یہ خداوند تعالیٰ ہی کی شان ہے کہ اس کی مدح زینت اور اس کی مذمت داغ ہے تم لوگ یہ کہو کہ تمہارا مقصد کیا ہے؟ یہ سن کر بنی تمیم کہنے لگے کہ ہم اپنے خطیب اور اپنے شاعر کو لے کر یہاں آئے ہیں۔ تاکہ ہم اپنے قابل فخر کارناموں کو بیان کریں اور آپ اپنے مفاخر کو پیش کریں۔ آپ نے فرمایا کہ نہ میں شاعر و شاعری کے لیے بھیجا گیا ہوں۔ نہ اس طرح کی مفاخرت کا مجھے خدا کی طرف سے حکم ملا ہے۔ میں تو خدا کا رسول ہوں اس کے باوجود اگر تم یہی کرنا چاہتے ہو تو میں تیار ہوں۔ یہ سنتے ہی اقرع بن مابس



نے اپنے خلیب عطار کی لڑائی اشارہ کیا۔ اس نے کھڑے ہو کر اپنے مفاخر اور اپنے آبا و اجداد کے مناقب پر بڑی فصاحت و بلاغت کے ساتھ ایک دھواں دھماکا خطبہ پڑھا۔ آپ نے انصار کے خلیب حضرت ثابت بن قیس بن شماس رضی اللہ عنہ کو جواب دینے کا حکم فرمایا۔ انہوں نے اٹھ کر بختہ ایسا فصیح و بلیغ اور مرثیہ خطبہ دیا کہ بنی تمیم ان کے زور کلام اور مفاخر کی عظمت سن کر دنگ رہ گئے۔ اور ان کا خلیب عطار و بھی ہکا بکا ہو کر شرمندہ ہو گیا۔ پھر بنی تمیم کا شاعر و زبیر تان بن بدر اٹھا۔ اور اس نے ایک قصیدہ پڑھا۔ آپ نے حضرت حسان بن ثابت رضی اللہ عنہ کو اشارہ فرمایا تو انہوں نے فی البدیہہ ایک ایسا مرصع اور فصاحت و بلاغت سے معمور قصیدہ پڑھ دیا کہ بنی تمیم کا شاعر ابو بن گیا۔ بالآخر اقرع بن حابس کہنے لگا کہ خدا کی قسم! محمد (صلی اللہ علیہ وسلم) کو غیب سے ایسی تائید و نصرت حاصل ہو گئی ہے کہ ہر فضل و کمال ان پر ختم ہے۔ بلاشبہ ان کا خلیب ہمارے خلیب سے زیادہ فصیح و بلیغ ہے۔ اور ان کا شاعر ہمارے شاعر سے بہت بڑھ چڑھ کر ہے۔ اس لیے انصاف کا تقاضا یہ ہے کہ ہم ان کے سامنے سر تسلیم خم کرتے ہیں۔ چنانچہ یہ لوگ حضور اقدس صلی اللہ علیہ وسلم کے مطیع و فرمانبردار ہو گئے اور کلمہ پڑھ کر مسلمان ہو گئے۔ پھر ان لوگوں کی درخواست پر حضور صلی اللہ علیہ وسلم نے ان کے قیدیوں کو رہا فرما دیا۔ اور یہ لوگ اپنے قبیلے میں واپس چلے گئے انہی لوگوں کے بارے میں قرآن مجید کی یہ آیت نازل ہوئی کہ۔

إِنَّ الَّذِينَ يُنَادُونَكَ مِنَ  
 دَرَاءِ الْحُجُرَاتِ أَكْثَرُهُمْ  
 لَا يَعْقِلُونَ دَلَّوْا أَنَّهُمْ صَبَرُوا  
 حَتَّى تَخْرُجَ إِلَيْهِمْ كَمَا كَانَ  
 خَيْرًا لَّهُمْ وَاللَّهُ غَفُورٌ رَحِيمٌ

بے شک وہ جو آپ کو حجر دوں کے باہر سے پکارتے ہیں۔ ان میں اکثر بے عقل ہیں اور اگر وہ صبر کرتے یہاں تک کہ آپ ان کے پاس تشریف لاتے تو یہ ان کے لیے بہتر تھا۔ اور اللہ بخشنے والا مہربان ہے۔



## حاتم طائی کی بیٹی اور بیٹا مسلمان

ربیع الآخر ۹ھ میں حضور صلی اللہ علیہ وسلم نے حضرت علی رضی اللہ عنہ

کی ماتحتی میں ایک سو پچاس سواروں کو اس لیے بھیجا کہ وہ قبیلہ مدلی کے بت خانہ کو گرا دیں۔ ان لوگوں نے شہر فلس میں پہنچ کر بت خانہ کو منہدم کر ڈالا۔ اور کچھ ازبوں اور بھریوں کو پکڑ کر اور چند عورتوں کو گرفتار کر کے یہ لوگ مدینہ لائے۔ ان قیدیوں میں مشہور سخی حاتم طائی کی بیٹی بھی تھی۔ حاتم طائی کا بیٹا عدی بن حاتم بھاگ کر ملک شام چلا گیا۔ حاتم طائی کی لڑکی جب بارگاہ رسالت میں پیش کی گئی تو اس نے کہا یا رسول اللہ! (صلی اللہ علیہ وسلم) میں مدہ حاتم طائی کی لڑکی ہوں۔ میرے باپ کا انتقال ہو گیا اور میرا بھائی مدہ عدی بن حاتم مجھے چھوڑ کر بھاگ گیا۔ میں ضعیفہ ہوں۔ آپ مجھ پر احسان کیجئے۔ خدا آپ پر احسان کرے گا۔ حضور صلی اللہ علیہ وسلم نے ان کو چھوڑ دیا اور سفر کے لیے ایک اونٹ بھی عنایت فرمایا۔ یہ مسلمان ہو کر اپنے بھائی عدی بن حاتم کے پاس پہنچی اور اس کو حضور صلی اللہ علیہ وسلم کے اخلاق نبوت سے آگاہ کیا اور رسول اللہ صلی اللہ علیہ وسلم کی بہت زیادہ تعریف کی۔ عدی بن حاتم اپنی بہن کی زبانی حضور علیہ الصلوٰۃ والسلام کے خلق عظیم اور عادات کریمہ کے حالات سن کر بے حد متاثر ہوئے اور نصیر کوئی امان طلب کیے ہوئے مدینہ حاضر ہو گئے۔ لوگوں نے بارگاہ نبوت میں یہ خبر دی کہ عدی بن حاتم آگیا ہے۔ حضور رحمۃ للعالمین صلی اللہ علیہ وسلم نے اترائی کریمانہ انداز سے عدی بن حاتم کے ہاتھ کو اپنے دست رحمت میں لے لیا اور فرمایا کہ اے عدی! تم کس چیز سے بھاگے؟ کیا لا الہ الا اللہ کہنے سے تم بھاگے؟ کیا خدا کے سوا کوئی اور معبود بھی ہے؟ عدی بن حاتم نے کہا کہ نہیں، پھر کلمہ پڑھ لیا اور مسلمان ہو گئے۔ ان کے اسلام قبول کرنے سے حضور علیہ الصلوٰۃ والسلام کو اس قدر خوشی ہوئی کہ فرط مسرت سے آپ کا چہرہ انور چمکنے لگا اور آپ نے ان کو خصوصی عنایات سے نوازا۔

حضرت عدی بن حاتم رضی اللہ عنہ بھی اپنے باپ حاتم کی طرح بہت ہی سخی تھے۔



حضرت امام احمد نائل ہیں کہ کسی نے ان سے ایک سو درہم کا سوال کیا تو یہ خفا ہو گئے۔ اور کہا کہ تم نے فقط ایک سو درہم ہی مجھ سے مانگا تم نہیں جانتے کہ میں حاتم کا بیٹا ہوں۔ خدا کی قسم میں تم کو اتنی حقیر رقم نہیں دوں گا یہ بہت ہی شاندار صحابی ہیں۔ خلافت صدیق اکبر میں جب بہت سے قبائل نے اپنی زکوٰۃ روک دی اور بہت سے مرتد ہو گئے یہ اُس دور میں بھی پہاڑ کی طرح اسلام پر ثابت قدم رہے اور اپنی قوم کی زکوٰۃ لاکر بارگاہِ خلافت میں پیش کی اور عراق کی فتوحات اور دوسرے اسلامی جہادوں میں مجاہد کی حیثیت سے شریک ہوئے اور ۶۸ھ میں ایک سو بیس برس کی عمر پاکر وصال فرمایا اور صحاح ستہ کی ہر کتاب میں آپ کی روایت کردہ حدیثیں مذکور ہیں۔

(درقانی ج ۳ ص ۵۳ و مدارج ج ۲ ص ۳۳۷)

## غزوة تبوک

”تبوک“ مدینہ اور شام کے درمیان ایک مقام کا نام ہے جو مدینہ سے چودہ منزل دور ہے۔ بعض مورخین کا قول ہے کہ ”تبوک“ ایک قلعہ کا نام ہے اور بعض کا قول ہے کہ ”تبوک“ ایک چشمہ کا نام ہے۔ ممکن ہے یہ سب باتیں موجود ہوں! یہ غزوة سخت قحط کے دنوں میں ہوا۔ طویل سفر، ہوا گرم، سواری کم، کھانے پینے کی تکلیف، لشکر کی تعداد بہت زیادہ، اس لیے اس غزوة میں مسلمانوں کو بڑی تنگی اور تنگ دستی کا سامنا کرنا پڑا۔ یہی وجہ ہے کہ اس غزوة کو ”جیش العسرة“ (تنگ دستی کا لشکر) بھی کہتے ہیں اور چونکہ منافقوں کو اس غزوة میں بڑی شرمندگی اور شرمساری اٹھانی پڑی تھی۔ اس وجہ سے اس کا ایک نام ”غزوة فاضحہ“ (رہسوا کرنے والا غزوة) بھی ہے۔ اس پر تمام مورخین کا اتفاق ہے کہ اس غزوة کے لیے حضور صلی اللہ علیہ وسلم ماہِ رجب ۹ھ جمعرات کے دن روانہ ہوئے۔ (درقانی ج ۳ ص ۶۳)

غزوة تبوک کا سبب | عرب کا غسانی خاندان جو قبصر روم کے زیر اثر ملک شام پر حکومت کرتا تھا۔ چونکہ وہ عیسائی تھا



اس لیے قیصر روم نے اس کو اپنا آلہ کار بنا کر مدینہ پر فوج کشی کا عزم کر لیا۔ چنانچہ  
 ملکِ شام کے جو سوداگر روغنِ زیتون بیچنے مدینہ آیا کرتے تھے۔ انہوں نے خبر دی  
 کہ قیصر روم کی حکومت نے ملکِ شام میں بہت بڑی فوج جمع کر دی ہے اور اس فوج  
 میں رومیوں کے علاوہ قبائلِ لخم و جذام اور عساکر کے تمام عرب بھی شامل ہیں۔ ان خبروں  
 کا تمام عرب میں ہر طرف چرچا تھا اور رومیوں کی اسلام دشمنی کوئی ڈھکی چھپی چیز نہیں تھی  
 اس لیے ان خبروں کو غلط سمجھ کر نظر انداز کر دینے کی بھی کوئی وجہ نہیں تھی۔ اس لیے  
 حضور اکرم صلی اللہ علیہ وسلم نے بھی فوج کی تیاری کا حکم دے دیا۔

لیکن جیسا کہ ہم تحریر کر چکے ہیں کہ اس وقت حجاز مقدس میں شدید قحط تھا اور  
 بے پناہ شدت کی گرمی پڑ رہی تھی ان وجوہات سے لوگوں کو گھر سے نکلنا شاق گزار رہا  
 تھا۔ مدینہ کے منافقین جن کے نفاق کا بھانڈا پھوٹ چکا تھا۔ وہ خود بھی فوج میں شامل  
 ہونے سے جی چراتے تھے اور دوسروں کو بھی منع کرتے تھے۔ لیکن اس کے باوجود  
 تیس ہزار کا لشکر جمع ہو گیا۔

مگر ان تمام مجاہدین کے لیے سوار یوں اور سامانِ جنگ کا انتظام کرنا ایک بڑا  
 ہی کٹھن مرحلہ تھا۔ کیونکہ لوگ قحط کی وجہ سے انتہائی مفلس الحال اور پریشان تھے  
 اس لیے حضور صلی اللہ علیہ وسلم نے تمام قبائلِ عرب سے فوجیں اور مالی امداد طلب  
 فرمائی۔ اس طرح اسلام میں کسی کار خیر کے لیے چندہ کرنے کی سنت قائم ہوئی۔

حضرت ابو بکر صدیق رضی اللہ عنہ نے اپنا سارا  
 مال اور گھر کا تمام اثاثہ یہاں تک کہ بدن

## فہرست چندہ دہندگان

کے کپڑے بھی لا کر بارگاہِ نبوت میں پیش کر دیے اور حضرت عمر فاروق رضی اللہ عنہ  
 نے اپنا آدھا مال اس چندہ میں دے دیا۔ منقول ہے کہ حضرت عمر رضی اللہ عنہ جب  
 اپنا نصف مال لے کر بارگاہِ اقدس میں چلے تو اپنے دل میں یہ خیال کر کے چلے تھے  
 کہ آج میں حضرت ابو بکر صدیق سے سبقت لے جاؤں گا کیونکہ اُس دن کا شاذہ فاروق  
 میں اتفاق سے بہت زیادہ مال تھا۔ حضور اقدس صلی اللہ علیہ وسلم نے حضرت عمر فاروق



رضی اللہ عنہ سے دریافت فرمایا کہ اے عمر! کتنا مال یہاں لائے؟ اور کس قدر گھر پر چھوڑا؟  
 عرض کیا کہ یا رسول اللہ! صلی اللہ علیہ وسلم، آدھا مال حاضر خدمت ہے اور آدھا  
 مال اہل و عیال کے لیے گھر میں چھوڑ دیا ہے اور جب یہی سوال اپنے یا رفاہ حضرت  
 صدیق اکبر رضی اللہ عنہ سے کیا تو انہوں نے عرض کیا کہ "إِذَا أَخْرَجْتَ اللَّهُ دَسْوَلَهُ  
 فِيهِ" اللہ اور اس کے رسول کو اپنے گھر کا ذخیرہ بنا دیا ہے۔ آپ نے ارشاد فرمایا  
 کہ مَا بَيْنَكُمَا مَا بَيْنَ كَلِمَتَيْكُمَا۔ تم دونوں میں اتنا ہی فرق ہے جتنا تم دونوں کے  
 کاموں میں فرق ہے۔

حضرت عثمان غنی رضی اللہ عنہ ایک ہزار اونٹ اور ستر گھوڑے مجاہدین کی  
 سواری کے لیے اور ایک ہزار اشرافی فوج کے اخراجات کی مد میں اپنی آستین میں بھر کر  
 لائے اور حضور علیہ الصلوٰۃ والسلام کی آغوش مبارک میں بکھیر دیا۔ آپ نے ان کو  
 قبول فرما کر یہ دعا فرمائی کہ اَللّٰهُمَّ ارْضَ عَنْ عُثْمَانَ يَا تِيْ عَنَّهُ مَا رِضَ لَكَ  
 تو عثمان سے راضی ہو جا کیونکہ میں اُس سے خوش ہو گیا ہوں۔

حضرت عبدالرحمن بن عوف رضی اللہ عنہ نے چالیس ہزار درہم دیا اور عرض کیا کہ  
 یا رسول اللہ! صلی اللہ علیہ وسلم، میرے گھر میں اس وقت اسی ہزار درہم تھے۔ آدھا  
 بارگاہ اقدس میں لایا ہوں اور آدھا گھر پر بال بچوں کے لیے چھوڑ آیا ہوں۔ ارشاد  
 فرمایا کہ اللہ تعالیٰ اس میں بھی برکت دے جو تم لائے اور اُس میں بھی برکت عطا  
 فرمائے جو تم نے گھر پر رکھا۔ اس دعا نبوی کا یہ اثر ہوا کہ حضرت عبدالرحمن بن عوف  
 رضی اللہ عنہ بہت زیادہ مالدار ہو گئے۔

اسی طرح تمام انصار و مہاجرین نے حسب توفیق اس چندہ میں حصہ لیا۔ عورتوں  
 نے اپنے زیورات اتار کر بارگاہ نبوت میں پیش کرنے کی سعادت حاصل کی۔  
 حضرت عاصم بن عدی انصاری رضی اللہ عنہ نے کئی من کھجوریں دیں۔ اور حضرت  
 ابو عقیل انصاری رضی اللہ عنہ جو بہت ہی مفلس تھے فقط ایک صاع کھجور لے کر  
 حاضر خدمت ہوئے اور گزارش ملی کہ یا رسول اللہ! صلی اللہ علیہ وسلم، میں نے دن بھر



پانی بھر بھر کر مزدوری کی تو دو صاع کھجوریں مجھے مزدوری میں ملی ہیں۔ ایک صاع اہل و عیال کو دے دی ہے اور یہ ایک صاع حاضر خدمت ہے۔ حضور رحمۃ اللعالمین صلی اللہ علیہ وسلم کا قلب نازک اپنے ایک مجلس جائنثار کے اس نذرانہ خلوص سے بے حد متاثر ہوا اور آپ نے اس کھجور کو تمام مالوں کے اوپر رکھ دیا۔

(مدارج النبوة ج ۲ ص ۳۴۵ تا ۳۴۶)

رسول اللہ صلی اللہ علیہ وسلم کا اب تک یہ طریقہ تھا کہ عذوات کے معاملہ میں بہت زیادہ ملازمداری کے ساتھ تیاری فرماتے

## فوج کی تیاری

تھے۔ یہاں تک کہ عساکر اسلامیہ کو عین وقت تک یہ بھی نہ معلوم ہوتا تھا کہ کہاں اور کس طرف جانا ہے؟ مگر جنگ تبوک کے موقع پر سب کچھ انتظام علانیہ طور پر کیا اور یہ بھی بتا دیا کہ تبوک چلنا ہے اور قیصر روم کی فوجوں سے جہاد کرنا ہے تاکہ لوگ زیادہ سے زیادہ تیاری کر لیں۔ حضرت صحابہ کرام نے جیسا کہ لکھا جا چکا دل کھول کر جذبہ دیا مگر پھر بھی پوری فوج کیلئے سواریوں کا انتظام نہ ہو سکا چنانچہ بہت سے جانناز مسلمان اسی بنا پر اس جہاد میں خستہ ہو سکے کہ ان کے پاس سفر کا سامان نہیں تھا یہ لوگ دربار رسالت میں سواری طلب کرنے کے لیے حاضر ہوئے مگر جب رسول اللہ صلی اللہ علیہ وسلم نے فرمایا کہ میرے پاس سواری نہیں ہے تو یہ لوگ اپنی بے سروسامانی پر اس طرح ہبلا کر روئے کہ حضور رحمت عالم صلی اللہ علیہ وسلم کو ان کی آہ دزداری اور بے قراری پر رحم آگیا۔ چنانچہ قرآن مجید گواہ ہے کہ

وَلَا عَلَى الَّذِينَ إِذَا مَا أَتَوْكَ  
لِتَخْلِبَهُمْ قُلْتَ مَا جَدُّ مَا  
أَخِيكُمْ عَلَيْهِ تَوَلَّوْا وَأَعْيُنُهُمْ  
تَفِيضُ مِنَ الدَّمِ مِمَّ حَزْنَا  
أَلَّا يَجِدُوا مَا يَنْفِقُونَ

اور نہ ان لوگوں پر کچھ حرج ہے کہ وہ جب

آئے رسول، آپ کے پاس آئے کہ ہم کو

سواری دیجیے اور آپ نے کہا کہ میرے

پاس کوئی چیز نہیں جس پر تمہیں سواریوں کو وہ

واپس گئے اور ان کی آنکھوں سے آنسو جاری تھے

کہ انہوں نے ہمارے پاس خرچ نہیں ہے

(سورۃ التوبہ)



**توک کو روانگی** | بہر حال حضور صلی اللہ علیہ وسلم تیس ہزار کا لشکر ساتھ لے کر توک کے لیے روانہ ہوئے اور مدینہ کا نظم و نسق چلانے کے لیے حضرت علی رضی اللہ عنہ کو اپنا خلیفہ بنایا جب حضرت علی رضی اللہ عنہ نے نہایت ہی حسرت و افسوس کے ساتھ عرض کیا کہ یا رسول اللہ (صلی اللہ علیہ وسلم) کیا آپ مجھے عورتوں اور بچوں میں چھوڑ کر خود جہاد کے لیے تشریف لے جا رہے ہیں تو ارشاد فرمایا کہ۔

الآتَرْضَىٰ أَنْ تَكُونَ مِنِّي  
بِمَنْزِلَةِ هَامُودَ وَنَّوَّاسِ  
إِلَّا أَنَّهُ لَيْسَ نَبِيٌّ بَعْدِي۔  
(بخاری ج ۲ ص ۶۳۳ غزوة تبرک)

کیا تم اس پر رضی نہیں ہو کہ تم کو مجھ سے وہ  
نسبت ہے جو حضرت ہارون علیہ السلام  
کو حضرت موسیٰ علیہ السلام کے ساتھ تھی  
مگر یہ کہ میرے بعد کوئی نبی نہیں ہے۔

یعنی جس طرح حضرت موسیٰ علیہ السلام کو وہ طور پر جاتے وقت حضرت ہارون علیہ السلام کو اپنی امت بنی اسرائیل کی دیکھ بھال کے لیے اپنا خلیفہ بنا کر گئے تھے اسی طرح میں تم کو اپنی امت سوچ کر جہاد کے لیے جا رہا ہوں۔

مدینہ سے چل کر مقام مدینۃ الوداع میں آپ نے قیام فرمایا۔ پھر فوج کا جائزہ لیا اور فوج کا مقدمہ، میمنہ، میسرہ وغیرہ مرتب فرمایا۔ پھر وہاں سے کوچ کیا۔ منافقین قسم قسم کے جھوٹے عذر اور بہانے بنا کر رہ گئے اور مخلص مسلمانوں میں سے بھی چند حضرات رہ گئے۔ ان میں یہ حضرات تھے۔ کعب بن مالک، ہلال بن امیہ، مرارہ بن ربیع، ابو خثیمہ ابو ذر غفاری رضی اللہ عنہم۔ ان میں سے ابو خثیمہ اور ابو ذر غفاری رضی اللہ عنہما تو بعد میں جا کر شریک جہاد ہو گئے۔ لیکن تین اول الذکر نہیں گئے۔

حضرت ابو ذر غفاری رضی اللہ عنہ کے پیچھے رہ جانے کا سبب یہ ہوا کہ ان کا گھوڑا بہت ہی کمزور اور تھکا ہوا تھا۔ انہوں نے اس کو چند دن چارہ کھلایا تا کہ وہ چنگا ہو جائے جب رو بہ تھکے تو وہ پھر راستہ میں تھک گیا۔ مجبوراً وہ اپنا سامان اپنی پیٹھ پر لا کر چل پڑے اور اسلامی لشکر میں شامل ہو گئے (ذوقانی ج ۳ ص ۱۷)



حضرت ابو خثیمہ رضی اللہ عنہ جانے کا ارادہ نہیں رکھتے تھے گروہ ایک دن شدید گرمی میں کہیں باہر سے آئے تو ان کی بیوی نے چھپر میں چھڑکا ڈکر رکھا تھا تھوڑی دیر اس سایہ وار اور ٹھنڈی جگہ میں بیٹھے پھر ناگہاں ان کے دل میں حضور صلی اللہ علیہ وسلم کا خیال آگیا۔ اپنی بیوی سے کہا کہ یہ کہاں کا انصاف ہے کہ میں تو اپنی چھپر میں ٹھنڈک اور سایہ میں آرام دین سے بیٹھا رہوں اور خدا کے مقدس رسول اس دھوپ کی تمازت اور شدید لو کے تھپیڑوں میں سفر کرتے ہوئے جہاد کے لیے تشریف لے جا رہے ہوں ایک دم ان پر ایسی ایمانی غیرت سوار ہو گئی کہ توشہ کے لیے کھجور لے کر ایک اونٹ پر سوار ہو گئے اور تیزی کے ساتھ سفر کرتے ہوئے روانہ ہو گئے۔ شکر والوں نے دور سے ایک شتر سوار کو دیکھا تو حضور صلی اللہ علیہ وسلم نے فرمایا کہ ابو خثیمہ ہوں گے۔ اسی طرح یہ بھی شکر اسلام میں پہنچ گئے۔ (ذرقانی ج ۳ ص ۷۱)

راستے میں قوم عاد و ثمود کی وہ بستیاں تھیں جو قبر الہی کے عذابوں سے الٹ پلٹ کر دی گئی تھیں۔ آپ نے حکم دیا کہ یہ وہ جگہیں ہیں جہاں خدا کا عذاب نازل ہو چکا ہے اس لیے کوئی شخص یہاں قیام نہ کرے بلکہ نہایت تیزی کے ساتھ سب لوگ یہاں سے سفر کر کے ان عذاب کی وادیوں سے جلد باہر نکل جائیں اور کوئی یہاں کا پانی نہ پیے اور نہ کسی کام میں لائے۔

اس غزدہ میں پانی کی قلت، شدید گرمی، سواریوں کی کمی سے مجاہدین نے بے حد تکلیف اٹھائی مگر منزل مقصود پر پہنچ کر ہی دم لیا۔

حضرت ابو ذر غفاری رضی اللہ عنہ کو دیکھا کہ وہ سب سے

## راستے کے چند معجزات

انگ انگ چل رہے ہیں۔ تو ارشاد فرمایا کہ یہ سب سے انگ ہی چلیں گے اور انگ ہی زندگی گزاریں گے اور انگ ہی وفات پائیں گے۔ چنانچہ ٹھیک ایسا ہی ہوا کہ حضرت عثمان رضی اللہ عنہ نے اپنے دور خلافت میں ان کو حکم دے دیا کہ آپ مد ربذہ میں رہیں آپ ربذہ میں اپنی بیوی اور غلام کے ساتھ رہنے لگے جب وفات کا وقت آیا تو



آپ نے فرمایا کہ تم دونوں مجھ کو غسل دے کر اور کفن پہنا کر راستہ میں رکھ دینا۔ جب شتر سواروں کا پہلا گروہ میرے جنازہ کے پاس سے گزرے تو تم لوگ اس سے کہنا کہ یہ ابو ذر غفاری کا جنازہ ہے ان پر نماز پڑھ کر ان کو دفن کرنے میں ہماری مدد کرو۔ خدا کی شان کہ سب سے پہلا جو قافلہ گزرا اس میں حضرت عبداللہ بن مسعود صحابی رضی اللہ عنہ تھے۔ آپ نے جب یہ سنا کہ یہ حضرت ابو ذر غفاری رضی اللہ عنہ کا جنازہ ہے تو انہوں نے انا اللہ وانا الیہ راجعون پڑھا اور قافلہ کو روک کر اتر پڑے اور کہا کہ بالکل سچ فرمایا تھا رسول اللہ صلی اللہ علیہ وسلم نے کہ۔

وہے ابو ذر! تو تنہا چلے گا۔ تنہا مرے گا۔ تنہا قبر سے اٹھے گا۔

پھر حضرت عبداللہ بن مسعود رضی اللہ عنہ اور قافلہ والوں نے ان کو پورے اعزاز کے ساتھ دفن کیا۔ (سیرت ابن ہشام ج ۴ ص ۵۲۴ ذر قانی ج ۳ ص ۴۷)

بعض روایتوں میں یہ بھی آیا ہے کہ ان کی بیوی کے پاس کفن کے لیے کپڑا نہیں تھا تو آنے والے لوگوں میں سے ایک انصاری نے کفن کے لیے کپڑا دیا اور نماز جنازہ پڑھ کر دفن کیا۔ (واللہ تعالیٰ اعلم)

**ہوا اڑا لے گئی** | جب اسلامی شکر مقام "حجر" میں پہنچا تو حضور صلی اللہ علیہ وسلم نے حکم دیا کہ کوئی شخص اکیلا شکر سے باہر کہیں دور نہ چلا جائے پورے شکر نے اس حکم نبوی کی اطاعت کی مگر قبیلہ بنو ساعدہ کے دو آدمیوں نے آپ کے حکم کو نہیں مانا۔ ایک شخص اکیلا ہی رفع حاجت کے لیے شکر سے دور چلا گیا وہ بیٹھا ہی تھا کہ دفعۃً کسی نے اس کا گلا گھونٹ دیا اور وہ اسی جگہ مر گیا اور دوسرا شخص اپنا اونٹ پکڑنے کے لیے اکیلا ہی شکر سے کچھ دور چلا گیا تو ناگہاں ایک ہوا کا جھونکا آیا اور اس کو اڑا کر قبیلہ "طی" کے دونوں پہاڑوں کے درمیان پھینک دیا اور وہ ہلاک ہو گیا آپ نے ان دونوں کا انجام سن کر فرمایا کہ کیا میں نے تم لوگوں کو منع نہیں کر دیا تھا؟

(ذر قانی ج ۳ ص ۴۷)



## گمشدہ اذٹنی کہاں ہے؟

ایک نزل پر حضور صلی اللہ علیہ وسلم کی اذٹنی کہیں چلی گئی اور لوگ اس کی تلاش میں سرگرداں

پھرنے لگے تو ایک منافق جس کا نام "ذیر بن سعیت" تھا کہنے لگا کہ محمد (صلی اللہ علیہ وسلم) کہتے ہیں کہ میں اللہ کا نبی ہوں اور میرے پاس آسمان کی خبریں آتی ہیں مگر ان کو یہ پتا ہی نہیں ہے کہ ان کی اذٹنی کہاں ہے؟ حضور صلی اللہ علیہ وسلم نے اپنے اصحاب سے فرمایا کہ ایک شخص ایسا ایسا کتاب ہے حالانکہ خدا کی قسم! اللہ تعالیٰ کے بتا دیئے سے میں خوب جانتا ہوں کہ میری اذٹنی کہاں ہے؟ وہ فلاں گھاٹی میں ہے اور ایک درخت میں اس کی ہمار کی رسی الجھ گئی ہے تم لوگ جاؤ اور اس اذٹنی کو میرے پاس لے کر آ جاؤ جب لوگ اس جگہ گئے تو ٹھیک ایسا ہی دیکھا کہ اسی گھاٹی میں وہ اذٹنی کھڑی ہے اور اس کی ہمار ایک درخت کی شاخ میں الجھی ہوئی ہے۔

(ذرتانی ج ۳ ص ۷۵)

## توبک کا چشمہ

جب حضور صلی اللہ علیہ وسلم توبک کے قریب میں پہنچے تو ارشاد فرمایا کہ ان شاء اللہ تعالیٰ کل تم لوگ توبک کے چشمہ پر پہنچو گے

اور سو رجا بلند ہونے کے بعد پہنچو گے لیکن کوئی شخص وہاں پہنچے تو پانی کو ہاتھ نہ لگائے رسول اللہ صلی اللہ علیہ وسلم جب وہاں پہنچے تو جوتے کے تسمے کے برابر اس میں ایک پانی کی دھار بہ رہی تھی۔ آپ نے اس میں سے تھوڑا سا پانی منگا کر ہاتھ منہ دھویا اور اس پانی میں کلی فرمائی۔ پھر حکم دیا کہ اس پانی کو چشمہ میں مانڈیل دو۔ لوگوں نے جب اس پانی کو چشمہ میں ڈالا تو چشمہ سے زوردار پانی کی موٹی دھار بہنے لگی اور تیس ہزار کاشک اور تمام بالورائس چشمہ کے پانی سے سیراب ہو گئے۔

(ذرتانی ج ۳ ص ۷۵)

## رومی شکر ڈر گیا

حضور اقدس صلی اللہ علیہ وسلم نے توبک میں پہنچ کر شکر کو پڑاؤ کا حکم دیا۔ مگر دور دور تک رومی شکر کا کوئی

پتا نہیں چلا۔ واقعہ یہ ہوا کہ جب رومیوں کے باسوسوں نے قیصر کو خبر دی کہ رسول اللہ



صلی اللہ علیہ وسلم تیس ہزار کا لشکر لے کر تبوک میں آسہے ہیں تو رومیوں کے دلوں پر اس قدر ہیبت چھا گئی کہ وہ جنگ سے ہمت ہار گئے اور اپنے گھروں سے باہر نہ نکل سکے رسول اللہ صلی اللہ علیہ وسلم نے بیس دن تبوک میں قیام فرمایا اور اطراف و جہانم میں افواج الہی کا جلال دکھا کر اور کفار کے دلوں پر اسلام کا رعب بٹھا کر مدینہ واپس تشریف لائے اور تبوک میں کوئی جنگ نہیں ہوئی۔

اسی سفر میں "ایلہ" کا سردار جس کا نام "یوحناہ تھا بارگاہ رسالت میں حاضر ہوا اور جزیہ دینا قبول کر لیا اور ایک سفید خچر بھی دربار رسالت میں نذر کیا جس کے صلہ میں تاجدار دو عالم صلی اللہ علیہ وسلم نے اس کو اپنی چادر مبارک عنایت فرمائی۔ اور اس کو ایک دستاویز تحریر فرما کر عطا فرمائی کہ وہ اپنے گرد و پیش کے سمندر سے ہر قسم کے فوائد حاصل کرتا رہے۔ (بخاری ج ۱ ص ۴۴۵)

اسی طرح "جر باد" اور "اذرج" کے عیسائیوں نے بھی حاضر خدمت ہو کر جزیہ دینے پر رضامندی ظاہر کی۔

اس کے بعد حضور صلی اللہ علیہ وسلم نے حضرت خالد بن ولید رضی اللہ عنہ کو ایک سو بیس سواریوں کے ساتھ "دومتہ الجندل" کے بادشاہ اکیدر بن عبدالملک کی طرف روانہ فرمایا اور ارشاد فرمایا کہ وہ رات میں نیل گائے کا شکار کر رہا ہو گا تم اس کے پاس پہنچو تو اس کو قتل کرنا بلکہ اس کو زندہ گرفتار کر کے میرے پاس لانا۔ چنانچہ حضرت خالد بن ولید رضی اللہ عنہ نے چاندنی رات میں اکیدر اور اس کے بھائی حسان کو شکار کرتے ہوئے پایا۔ حسان نے چونکہ حضرت خالد بن ولید رضی اللہ عنہ سے جنگ شروع کر دی۔ اس لیے آپ نے اس کو قتل کر دیا مگر اکیدر کو گرفتار کر لیا اور اس شرط پر اس کو رہا کیا کہ وہ مدینہ بارگاہ اقدس میں حاضر ہو کر صلح کرے۔ چنانچہ وہ مدینہ آیا اور حضور صلی اللہ علیہ وسلم نے اس کو امان دی۔ (ذوقانی ج ۲ ص ۷۵ و ۷۶)

اس غزوہ میں جو لوگ غیر حاضر رہے ان میں اکثر منافقین تھے جب حضور صلی اللہ علیہ وسلم تبوک سے مدینہ واپس آئے اور مسجد نبوی میں نزول اجلال فرمایا تو منافقین قسمیں کھا کھا کر



اپنا اپنا عذر بیان کرنے لگے حضور صلی اللہ علیہ وسلم نے کسی سے کوئی مواخذہ نہیں فرمایا لیکن تین مخلص صحابیوں حضرت کعب بن مالک و بلال بن امیہ و مرارہ بن ربیع رضی اللہ عنہم کا پچاس دنوں تک آپ نے بائیکاٹ فرمادیا۔ پھر ان تینوں کی توبہ قبول ہوئی اور ان لوگوں کے بارے میں قرآن کی آیت نازل ہوئی اس کا مفصل ایک وعظ ہم نے اپنی کتاب "عرفانی تقریریں" میں لکھ دیا ہے۔

(بخاری ج ۲ ص ۶۲۴ تا ۶۲۵ حدیث کعب بن مالک)

جب حضور علیہ الصلوٰۃ والسلام مدینہ کے قریب پہنچے اور اُحد پہاڑ کو دیکھا تو فرمایا کہ۔  
 هَذَا اُحُدٌ جَبَلٌ يُحِبُّنَا وَ نَحِبُّهُ۔  
 یہ اُحد ہے۔ یہ ایسا پہاڑ ہے کہ یہ ہم سے محبت کرتا ہے اور ہم اس سے محبت کرتے ہیں۔  
 جب آپ نے مدینہ کی سرزمین میں قدم رکھا تو عورتیں بچے اور نوٹھی غلام سب استقبال کے لیے نکل پڑے اور استقبالیہ نظمیں پڑھتے ہوئے آپ کے ساتھ مسجد نبوی تک آئے جب آپ مسجد نبوی میں دو رکعت نماز پڑھ کر تشریف فرما ہو گئے تو حضور صلی اللہ علیہ وسلم کے چچا حضرت عباس بن عبد المطلب رضی اللہ عنہ نے آپ کی مدح میں ایک قصیدہ پڑھا اور اہل مدینہ نے بخیر و عافیت اس دشوار گزار سفر سے آپ کی تشریف آوری پر انتہائی مسرت و شادمانی کا اظہار کیا اور ان منافقین کے بارے میں جو جھوٹے بہانے بنا کر اس جہاد میں شریک نہیں ہوئے تھے اور بارگاہِ نبوت میں تمہیں کھا کھا کر عذر پیش کر رہے تھے تمہرے غضب میں بھری ہوئی قرآن مجید کی آیتیں نازل ہوئیں۔ اور ان منافقوں کے نفاق کا پردہ چاک ہو گیا۔

**ذوالبجادیں کی قبر** | غزوة تبوک میں ہجرت ایک حضرت ذوالبجادیں رضی اللہ عنہ کے ذکری صحابی کی شہادت ہوئی نہ وفات حضرت

ذوالبجادیں کون تھے؟ اور ان کی وفات اور دفن کا کیسا منظر تھا؟ یہ ایک بہت ہی ذوق آفریں اور لذیذ حکایت ہے یہ تبوکہ فریضہ کے ایک یتیم تھے اور اپنے چچا کی پرورش میں تھے۔ جب یہ سن شعور کو پہنچے اور اسلام کا چرچا سنا تو ان کے دل میں بہت پرستی



سے نفرت اور اسلام قبول کرنے کا جذبہ پیدا ہوا۔ مگر ان کا چچا بہت ہی کٹر کافر تھا۔ اس کے خوف سے یہ اسلام قبول نہیں کر سکتے تھے لیکن فتح مکہ کے بعد جب لوگ فوج در فوج اسلام میں داخل ہونے لگے تو انہوں نے اپنے چچا کو ترغیب دی کہ تم بھی دامن اسلام میں آ جاؤ کیونکہ میں قبول اسلام کے لیے بہت ہی بے قرار ہوں۔ یہ سن کر ان کے چچا نے ان کو برہنہ کر کے گھر سے نکال دیا۔ یہ اپنی والدہ سے ایک کیل مانگ کر اس کو دو ٹکڑے کر کے آدھے کو تہ بند اور آدھے کو چادر بنا لیا۔ اور اسی لباس میں ہجرت کر کے مدینہ پہنچ گئے۔ رات بھر مسجد نبوی میں ٹھہرے رہے۔ نماز فجر کے وقت جب جمال محمدی کے انوار سے ان کی آنکھیں منور ہوئیں تو کلمہ پڑھ کر مشرف بہ اسلام ہو گئے حضور صلی اللہ علیہ وسلم نے ان کا نام دریافت فرمایا تو انہوں نے اپنا نام عبدالغزی بتا دیا۔ آپ نے فرمایا کہ آج سے تمہارا نام عبداللہ اور لقب ذوالبجادیں (دو کبیلوں والا) ہے۔ حضور صلی اللہ علیہ وسلم ان پر بہت کرم فرماتے تھے اور یہ مسجد نبوی میں اصحاب صفہ کی جماعت کے ساتھ رہنے لگے اور نہایت بلند آواز سے ذوق و شوق کے ساتھ قرآن مجید پڑھا کرتے تھے۔ جب حضور صلی اللہ علیہ وسلم جنگ تبوک کے لیے روانہ ہوئے تو یہ بھی مجاہدین میں شامل ہو کر چل پڑے اور بڑے ہی ذوق و شوق اور انتہائی اشتیاق کے ساتھ درخواست کی کہ یا رسول اللہ (صلی اللہ علیہ وسلم) دعا فرمائیے کہ مجھے خدا کی راہ میں شہادت نصیب ہو جائے۔ آپ نے فرمایا کہ تم کسی درخت کی چھال لاؤ۔ وہ تھوڑی سی بیول کی چھال لائے آپ نے ان کے بازو پر وہ چھال باندھ دی اور دعا کی کہ اے اللہ! میں نے اس کے خون کو کفار پر حرام کر دیا۔ انہوں نے عرض کیا کہ یا رسول اللہ! (صلی اللہ علیہ وسلم) میرا مقصد تو شہادت ہی ہے۔ ارشاد فرمایا کہ جب تم جہاد کے لیے نکلے ہو تو اگر بخار میں بھی مرو گے جب بھی تم شہید ہی ہو گے۔ خدا کی شان کہ جب حضرت ذوالبجادیں رضی اللہ عنہ تبوک میں پہنچے تو بخار میں مبتلا ہو گئے اور اسی بخار میں ان کی وفات ہو گئی۔

حضرت بلال بن ماریث مرنی رضی اللہ عنہ کا بیان ہے کہ ان کے دن کا عجیب



منظر تھا کہ حضرت بلال مودن رضی اللہ عنہ ہاتھ میں چراغ لیے ان کی قبر کے پاس کھڑے تھے اور خود بہ نفس نفیس حضور اکرم صلی اللہ علیہ وسلم ان کی قبر میں اترے اور حضرت ابو بکر صدیق و حضرت عمر فاروق رضی اللہ عنہما کو حکم دیا کہ تم دونوں اپنے اسلامی بھائی کی لاش کو اٹھاؤ پھر آپ نے ان کو اپنے دست مبارک سے لحد میں سلایا اور خود ہی قبر کی کچی اینٹوں سے بند فرمایا اور پھر یہ دعا مانگی کہ یا اللہ! میں ذوالبجادرین سے راضی ہوں تو بھی اس سے راضی ہو جا۔

حضرت عبداللہ بن مسعود رضی اللہ عنہ نے حضرت ذوالبجادرین کے دفن کا یہ منظر دیکھا تو بے اختیار ان کے منہ سے نکلا کہ کاش ذوالبجادرین کی جگہ یہ میری میت ہوتی۔  
(دارج النبوة ج ۲ ص ۲۵۵ و ۲۵۶)

**مسجدِ ضرار** منافقوں نے اسلام کی بیخ کنی اور مسلمانوں میں پھوٹ ڈالنے کے لیے مسجدِ قبا کے مقابلہ میں ایک مسجدِ تعمیر کی تھی جو درحقیقت منافقین کی سازشوں اور ان کی دسیہ کاریوں کا ایک زبردست اڈہ تھا۔ ابو عامر راہب جو انصار میں سے عیسائی ہو گیا تھا جس کا نام حضور صلی اللہ علیہ وسلم نے ابو عامر ناسی رکھا تھا۔ اُس نے منافقین سے کہا کہ تم لوگ خفیہ طریقے پر جنگ کی تیاریاں کرتے رہو۔ میں قیصرِ روم کے پاس جا کر وہاں سے فوجیں لاتا ہوں تاکہ اس ملک سے اسلام کا نام و نشان مٹا دوں۔ چنانچہ اسی مسجد میں بیٹھ بیٹھ کر اسلام کے خلاف منافقین کی طیل کرتے تھے اور اسلام و بانی اسلام صلی اللہ علیہ وسلم کا فاقہ کر دینے کی تدبیریں سوچا کرتے تھے۔

جب حضور علیہ الصلوٰۃ والسلام جنگِ تبوک کے لیے روانہ ہونے لگے تو مساکر منافقوں کا ایک گروہ آیا اور محض مسلمانوں کو دھوکہ دینے کے لیے بارگاہِ اقدس میں یہ درخواست پیش کی کہ یا رسول اللہ! (صلی اللہ علیہ وسلم) ہم نے بیادوں اور معذوروں کے لیے ایک مسجد بنائی ہے۔ آپ چل کر ایک مرتبہ اس مسجد میں نماز پڑھا دیں تاکہ ہماری یہ مسجد خدا کی بارگاہ میں مقبول ہو جائے۔ آپ نے جواب دیا کہ



اس وقت تو میں جہاد کے لیے گھر سے نکل چکا ہوں لہذا اس وقت تو مجھے آنا موقع نہیں ہے۔ منافقین نے بہت کافی اصرار کیا مگر آپ نے ان کی اس مسجد میں قدم نہیں رکھا جب آپ جنگ تبوک سے واپس تشریف لائے تو منافقین کی چالبازیوں اور ان کی مکاریوں، دغا بازیوں کے بارے میں ”سورۃ توبہ“ کی بہت سی آیات نازل ہو گئیں اور منافقین کے نفاق اور ان کی اسلام دشمنی کے تمام رموز و اسرار بے نقاب ہو کر نظروں کے سامنے آ گئے اور ان کی اس مسجد کے بارے میں خصوصیت کے ساتھ یہ آیتیں نازل ہوئیں کہ۔

اور وہ لوگ جنہوں نے ایک مسجد ضرر پہنچانے اور کفر کرنے اور مسلمانوں میں بھوٹ ڈالنے کی غرض سے بنائی اور اس مقصد سے کہ جو لوگ پہلے ہی سے خدا اور اس کے رسول سے جنگ کر رہے ہیں ان کے لیے ایک کین گاہ ہاتھ آجائے اور وہ ضرور تسمیں کھائیں گے کہ ہم نے تو بھلائی ہی کا ارادہ کیا ہے اور خدا گواہی دیتا ہے کہ بے شک یہ لوگ جھوٹے ہیں۔ آپ کبھی بھی اس مسجد میں نہ کھڑے ہوں۔ وہ مسجد (مسجد قبا) جس کی بنیاد پہلے ہی دن سے پرہیزگاری پر رکھی ہوئی ہے وہ اس بات کی زیادہ حق دار ہے کہ آپ اس میں کھڑے ہوں اس میں ایسے لوگ ہیں جو پاکی کو پسند کرتے ہیں اور خدا پاکی رکھنے والوں کو دوست رکھتا ہے۔

فَالَّذِينَ اتَّخَذُوا مَسْجِدًا  
ضَرَارًا وَكُفْرًا وَتَفْرِيقًا بَيْنَ  
الْمُؤْمِنِينَ وَإِصْرًا دَا لِمَن  
حَارَبَ اللَّهَ وَرَسُولَهُ مِن  
قَبْلُ وَلْيَحْلِفَنَّ إِنَّ أَمَا دَنَا  
إِلَّا الْحُسْنَىٰ وَاللَّهُ يُشْهَدُ  
إِنَّهُمْ لَكَاذِبُونَ لَا تَقُومُ  
فِيهِ أَبَدًا لِمَسْجِدٍ أُتِيَ  
عَلَى التَّقْوَىٰ مِن آدِلِ يَوْمِ  
أَحْقُ أَنْ تَقُومَ فِيهِ وَفِيهِ  
رِجَالٌ مَّحْبُورُونَ أَن يَتَّهَرُوا  
وَاللَّهُ يُحِبُّ الْمُطَهَّرِينَ

(توبہ)



اس آیت کے نازل ہو جانے کے بعد حضور اقدس صلی اللہ علیہ وسلم نے حضرت مالک بن دحتم و حضرت مومن بن عدی رضی اللہ تعالیٰ عنہما کو حکم دیا کہ اس مسجد کو منہدم کر کے اس میں آگ لگا دیں۔  
(ذرتانی ج ۳ ص ۸۰)

غزوة تبوک سے واپسی کے بعد حضور علیہ الصلوٰۃ والسلام

## صدیق اکبر امیر الحج

نے ذوالقعدہ ۹ھ میں تین سو مسلمانوں کا ایک قافلہ مدینہ منورہ سے حج کے لیے مکہ مکرمہ بھیجا اور حضرت ابوبکر صدیق رضی اللہ عنہ کو "امیر الحج" اور حضرت علی مرتضیٰ رضی اللہ عنہ کو مد لقب "اسلام" اور حضرت سعد بن ابی وقاص و حضرت جابر بن عبد اللہ و حضرت ابوہریرہ رضی اللہ عنہم کو مسلم بنا دیا اور اپنی طرف سے قربانی کے لیے بیس اونٹ بھی بھیجے۔

حضرت ابوبکر صدیق رضی اللہ عنہ نے حرم کعبہ اور عزرات و منیٰ میں خطبہ پڑھا اس کے بعد حضرت علی رضی اللہ عنہ کھڑے ہوئے اور "سورہ بلاء" کی چالیس آیتیں پڑھ کر سنائیں اور اعلان کر دیا کہ اب کوئی مشرک خانہ کعبہ میں داخل نہ ہو سکے گا نہ کوئی برہنہ بدن اور ننگا ہو کر طواف کر سکے گا اور چار بیسے کے بعد کفار و مشرکین کے لیے امان ختم کر دی جائے گی حضرت ابوہریرہ اور دوسرے صحابہ کرام رضی اللہ عنہم نے اس اعلان کی اس قدر زور زور سے منادی کی کہ ان لوگوں کا گلا بیٹھ گیا اس اعلان کے بعد کفار و مشرکین فوج کی فوج آ کر مسلمان ہونے لگے۔ (طبری ج ۲ ص ۱۱۱ و ذرتانی ج ۳ ص ۹ تا ۱۳)

۹ھ کے واقعات متفرقہ

۱۱، اس سال پورے ملک میں ہر طرف امن و امان کی فضا پیدا ہو گئی اور ذکوٰۃ کا حکم نازل

ہوا اور ذکوٰۃ کی وصولی کے لیے عاملین اور محصلوں کا تقرر ہوا۔

(ذرتانی ج ۳ ص ۱۱)

۲۔ جو غیر مسلم قومیں اسلامی سلطنت کے زیر سایہ رہیں ان کے لیے جزیہ کا حکم نازل ہوا اور قرآن کی یہ آیت آئی کہ

حَتَّىٰ يُعْطُوا الْجِزْيَةَ عَن يَدَيْهِمْ ذَا عِقْدٍ - وہ چھوٹے بن کر جزیہ ادا کریں۔ (توبہ)



۲۔ سو دکی حرمت نازل ہوئی اور اس کے ایک سال بعد ۱۱ھ میں ”حجۃ الوداع“ کے موقع پر اپنے خطبوں میں حضور صلی اللہ علیہ وسلم نے اس کا حرب خوب اعلان فرمایا۔

(بخاری و مسلم باب تحریم الحجر)

۴۔ حبشہ کا بادشاہ جن کا نام حضرت اسمعہ رضی اللہ عنہ تھا۔ جن کے زیر سایہ مسلمان ہاجرین نے چند سال حبشہ میں پناہ لی تھی۔ ان کی وفات ہو گئی۔ حضور صلی اللہ علیہ وسلم نے مدینہ میں ان کی غائبانہ نماز جنازہ پڑھی اور ان کے لیے مغفرت کی دعا مانگی۔

۵۔ اسی سال منافقوں کا سردار عبداللہ بن ابی مرگیہ اس کے بیٹے حضرت عبداللہ رضی اللہ عنہ کی درخواست پر ان کی دلجوئی کے واسطے حضور علیہ الصلوٰۃ والسلام نے اس منافق کے کفن کے لیے اپنا پیرہن عطا فرمایا۔ اور اس کی لاش کو اپنے زانوئے اقدیس پر رکھ کر اس کے کفن میں اپنا لعاب دہن ڈالا اور حضرت عمر رضی اللہ عنہ کے بار بار منع کرنے کے باوجود چونکا بھی تک مخالفت نازل نہیں ہوئی تھی۔ اس لیے حضور صلی اللہ علیہ وسلم نے اس کے جنازہ کی نماز پڑھائی لیکن اس کے بعد ہی یہ آیت نازل ہو گئی کہ۔

وَلَا تَمَلَّ عَلَىٰ أَحَدٍ مِّنْهُمْ	دائے رسول، ان (منافقوں) میں سے جو مرے
مَاتَ أَبَدًا وَلَا تَقُمْ عَلَىٰ	کبھی آپ ان پر نماز جنازہ نہ پڑھیے اور ان
قَبْرِهِمْ إِنَّهُمْ كَفَرُوا	کی قبر کے پاس آپ کھڑے بھی نہ ہوں یقیناً
يَا اللَّهُ وِرَسُولِهِمَ وَمَا تَوَا	ان لوگوں نے اللہ اور اس کے رسول کے
وَهُمْ نَسِئُونَ.	ساتھ کفر کیا ہے اور کفر کی حالت میں یہ
(توبہ)	لوگ مرے ہیں!

اس آیت کے نزول کے بعد پھر کبھی آپ نے کسی منافق کی نماز جنازہ نہیں پڑھائی نہ اس کی قبر کے پاس کھڑے ہوئے (بخاری ج ۱ ص ۱۶۹ و ۱۷۰ و ۱۷۱ و ۱۷۲ و ۱۷۳ و ۱۷۴ و ۱۷۵ و ۱۷۶)

## وفود العرب

حضور اقدس صلی اللہ علیہ وسلم تبلیغ اسلام کے لیے تمام اطراف و اکناف میں مبلغین اسلام



اور مطمئن و مجاہدین کو بھیجا کرتے تھے۔ ان میں سے بعض قبائل تو سفین کے سامنے ہی دعوتِ اسلام قبول کر کے مسلمان ہو جاتے تھے مگر بعض قبائل اس بات کے خواہشمند ہوتے تھے کہ براہِ راست خود بارگاہِ نبوت میں حاضر ہو کر اپنے اسلام کا اعلان کریں۔ چنانچہ کچھ لوگ اپنے اپنے قبیلوں کے نمائندہ بن کر مدینہ منورہ آئے تھے اور خود بانیِ اسلام صلی اللہ علیہ وسلم کی زبانِ فیضِ ترجمان سے دعوتِ اسلام کا پیغام سن کر اپنے اسلام کا اعلان کرتے تھے اور پھر اپنے اپنے قبیلوں میں واپس جا کر پورے قبیلہ والوں کو شرفِ بہ اسلام کرتے تھے۔ انہی قبائل کے نمائندوں کو ہم مد فدو العرب کے عنوان سے بیان کرتے ہیں۔

اس قسم کے فدو اور نمائندگانِ قبائل مختلف زمانوں میں مدینہ منورہ آتے رہے مگر فتح مکہ کے بعد ناگماں سارے عرب کے خیالات میں ایک عظیم تغیر واقع ہو گیا اور سب لوگ اسلام کی طرف مائل ہونے لگے کیونکہ اسلام کی حقانیت واضح اور ظاہر ہو جانے کے باوجود بہت سے قبائل محض قریش کے دباؤ اور اہل مکہ کے ڈر سے اسلام قبول نہیں کر سکتے تھے۔ فتح مکہ نے اس رکاوٹ کو بھی دور کر دیا اور اب دعوتِ اسلام اور قرآن کے مقدس پیغام نے گھر گھر پہنچ کر اپنی حقانیت اور اعجازی تصرفات سے سب کے قلوب پر سکھ بٹھا دیا۔ جس کا نتیجہ یہ ہوا کہ وہی لوگ جو ایک لمحہ کے لیے اسلام کا نام سننا اور مسلمانوں کی صورت دیکھنا گوارا نہیں کر سکتے تھے آج پر واپل کی طرح شیعہ نبوت پر شمار ہونے لگے اور جو ق ورجو ق بلکہ فوج در فوج حضور صلی اللہ علیہ وسلم کی خدمت میں دور و دراز کے سفر طے کرتے ہوئے فدو کی شکل میں آئے لگے اور برضا و رغبت اسلام سے حلقہ گوش بننے لگے چونکہ اس قسم کے فدو اکثر و بیشتر فتح مکہ کے بعد ۹ھ میں مدینہ منورہ آئے اس لیے ۹ھ کو لوگ مدینۃ الفود، دثنائذہ کا سال، کہنے لگے۔

اس قسم کے فدو کی تعداد میں مصنفین سیرت کا بہت زیادہ اختلاف ہے حضرت شیخ عبدالحق محدث دہلوی علیہ الرحمۃ نے ان فدو کی تعداد ساٹھ سے زیادہ بتائی ہے۔



اور علامہ قسطلانی و حافظ ابن قیم نے اس قسم کے چودہ وفودوں کا تذکرہ کیا ہے ہم بھی اپنی اس مختصر کتاب میں چند وفود کا تذکرہ کرتے ہیں۔

**استقبال و فود** حضور سید عالم صلی اللہ علیہ وسلم قبائل سے آنے والے وفود کے استقبال، اور ان کی ملاقات کا خاص طور پر اہتمام فرماتے تھے۔ چنانچہ ہر وفد کے آنے پر آپ نہایت ہی عمدہ پوشاک زیب تن فرما کر کا شانہ اقدس سے نکلتے اور اپنے خصوصی اصحاب کو بھی حکم دیتے تھے کہ بہترین لباس پہن کر انہیں پھران ہمانوں کو اپنے حصے سے اپنے مکانوں میں ٹھہراتے اور ان لوگوں کی ہمائت و امداد اور خاطر مدارت کا خاص طور پر خیال فرماتے تھے اور ان ہمانوں سے ملاقات کے لیے مسجد نبوی میں ایک ستون سے ٹیک لگا کر نشست فرماتے پھر ہر ایک وفد سے نہایت ہی خوش روئی اور خندہ پیشانی کے ساتھ گفتگو فرماتے اور ان کی حاجتوں اور حالتوں کو پوری توجہ کے ساتھ سنتے اور پھر ان کو ضروری عقائد و احکام اسلام کی تعلیم و تلقین بھی فرماتے اور ہر وفد کو ان کے درجات و مراتب کے لحاظ سے کچھ نیک نقد یا سامان بھی تحائف اور انعامات کے طور پر عطا فرماتے!

**وفد ثقیف** جب حضور صلی اللہ علیہ وسلم جنگ حنین کے بعد طائف سے واپس تشریف لائے اور "جرانہ" سے عمرہ ادا کرنے کے بعد مدینہ تشریف لے جا رہے تھے تو راستے ہی میں قبیلہ ثقیف کے سردارِ اعظم "عروہ بن مسعود ثقفی" بارگاہ رسالت میں حاضر ہو کر برضا و رغبت و امن اسلام میں آگئے۔ یہ بہت ہی شاندار اور بادشاہی آدمی تھے اور ان کا کچھ تذکرہ صلح حدیبیہ کے موقع پر ہم تحریر کر چکے ہیں۔ انہوں نے مسلمان ہونے کے بعد عرض کیا کہ یا رسول اللہ (صلی اللہ علیہ وسلم) آپ مجھے اجادت عطا فرمائیں کہ میں اب اپنی قوم میں جا کر اسلام کی تبلیغ کروں۔ آپ نے اجازت دے دی اور یہ وہیں سے لوٹ کر اپنے قبیلہ میں گئے اور اپنے مکان کی چھت پر چڑھ کر اپنے مسلمان ہونے کا اعلان کیا اور اپنے قبیلہ والوں کو اسلام کی دعوت دی۔ اس علاقہ میں دعوتِ اسلام کو سن کر قبیلہ ثقیف کے لوگ غیظ و غضب میں پھر کر اس قدر طیش



میں آگئے کہ چاروں طرف سے ان پرتیروں کی بارش کرنے لگے یہاں تک کہ ان کو ایک تیر لگا اور یہ شہید ہو گئے قبیلہ ثقیف کے لوگوں نے ان کو قتل تو کر دیا لیکن پھر یہ سوچا کہ تمام قبائل عرب اسلام قبول کر چکے ہیں سب ہم بھلا اسلام کے خلاف کب تک؛ اور کتنے لوگوں سے لڑتے رہیں گے؛ پھر مسلمانوں کے انتقام اور ایک لمبی جنگ کے انجام کو سوچ کر دن میں تار سے نظر آنے لگے۔ اس لیے ان لوگوں نے اپنے ایک معزز رئیس عبدیاعیل بن عمرو کو چند ممتاز سرداروں کے ساتھ مدینہ منورہ بھیجا۔ اس وفد نے مدینہ پہنچ کر بارگاہ اقدس میں عرض کیا کہ ہم اس شرط پر اسلام قبول کرتے ہیں کہ تین سال تک ہمارے بت "لات" کو توڑنا نہ جائے۔ آپ نے اس شرط کو قبول فرمانے سے صاف انکار فرمایا اور ارشاد فرمایا کہ اسلام کسی حال میں بھی بت پرستی کو ایک لمحہ کے لیے بھی برداشت نہیں کر سکتا۔ لہذا بت تو ضرور توڑا جائے گا یہ اور بات ہے کہ تم لوگ اس کو اپنے ہاتھ سے نہ توڑو بلکہ میں حضرت ابوسفیان اور حضرت مغیرہ بن شعبہ رضی اللہ عنہما، کو بھیج دوں گا وہ اس بت کو توڑ ڈالیں گے۔ چنانچہ یہ لوگ مسلمان ہو گئے اور حضرت عثمان بن العاص رضی اللہ عنہ کو جو اس قوم کے ایک معزز اور ممتاز فرد تھے اس قبیلے کا امیر مقرر فرما دیا اور ان لوگوں کے ساتھ حضرت ابوسفیان اور حضرت مغیرہ بن شعبہ رضی اللہ عنہما کو طائف بھیجا اور ان دونوں حضرات نے ان کے بت "لات" کو توڑ پھوڑ کر ریزہ ریزہ کر ڈالا۔

(مدارج النبوة ج ۲ ص ۳۶۶)

**وفدِ کندہ** | یہ لوگ یمن کے اطراف میں رہتے تھے۔ اس قبیلے کے ساتھ ریاضی سوار بڑے ٹھاٹھ باٹ کے ساتھ مدینہ آئے۔ خوب بالوں میں کنگھی کے برسے اور ریشمی گونٹ کے جسے پہنے ہوئے، ہتھیاروں سے بے سہاٹے مدینہ کی آبادی میں داخل ہوئے۔ جب یہ لوگ دربار رسالت میں ہل دیے تو آپ نے ان لوگوں سے دریافت فرمایا کہ کیا تم لوگوں نے اسلام قبول کر لیا ہے؟ سب نے عرض کیا کہ "جی ہاں" آپ نے فرمایا کہ پھر تم لوگوں نے یہ ریشمی لباس کیوں پہن رکھا ہے؟ یہ سنتے ہی ان لوگوں نے اپنے جوں کو بدن سے اتار دیا اور ریشمی گونٹوں کو پھاڑ



(مدارج ج ۲ ص ۳۶۶)

پھاڑ کر جوں سے اگک کر دیا۔

**وفد بنی اشعر** | یہ لوگ یمن کے باشندے اور قبیلہ اشعرہ کے معزز اور نامور حضرات تھے جب یہ لوگ مدینہ میں داخل ہوئے گئے تو جوش و خروش اور فرط عقیدت سے رجز کا یہ شعر آواز ملا کر پڑھتے ہوئے شہر میں داخل ہوئے کہ

عَدَا نَلَقَى الرَّاحِبَةَ مُحَمَّدًا اَوْصَحِبَهُ

کل ہم لوگ اپنے محبوبوں سے یعنی حضرت محمد صلی اللہ علیہ وسلم اور آپ کے صحابہ سے ملاقات کریں گے حضرت ابو ہریرہ رضی اللہ عنہ کا بیان ہے کہ میں نے رسول خدا صلی اللہ علیہ وسلم کو یہ ارشاد فرماتے ہوئے سنا کہ یمن والے آگئے۔ یہ لوگ بہت ہی نرم دل ہیں ایمان تو یمنیوں کا ایمان ہے اور حکمت بھی یمنیوں میں ہے۔ بکری پالنے والوں میں سکون و قاربے اور اونٹ پالنے والوں میں فخر اور گمنڈ ہے۔ چنانچہ اس ارشاد نبوی کی برکت سے اہل یمن علم و صفائی قلب اور حکمت و معرفت الہی کی دولتوں سے ہمیشہ مالا مال رہے۔ خاص کر حضرت ابو موسیٰ اشعری رضی اللہ عنہ کہ یہ نہایت ہی خوش آواز تھے اور قرآن شریف ایسی خوش الحانی کے ساتھ پڑھتے تھے کہ صحابہ کرام میں ان کا کوئی ہم مثل نہ تھا۔ علم عقائد میں اہل سنت کے امام شیخ ابوالحسن اشعری رحمۃ اللہ علیہ انہی حضرت ابو موسیٰ اشعری رضی اللہ عنہ کی اولاد میں سے ہیں۔ (مدارج النبوة ج ۲ ص ۳۶۶)

**وفد بنی اسد** | اہل قبیلے کے چند اشخاص بارگاہ اقدس میں حاضر ہوئے اور نہایت ہی خوش دلی کے ساتھ مسلمان ہو گئے۔ لیکن پھر احسان جتانے کے طور پر کہنے لگے کہ یا رسول اللہ صلی اللہ علیہ وسلم، اتنے سخت تمحط کے زمانے میں ہم لوگ بہت ہی دور دراز مسافت طے کر کے یہاں آئے ہیں۔ راستے میں ہم لوگوں کو کسی شکم سیر ہو کر کھانا بھی نصیب نہیں ہوا۔ اور بنیر اس کے کہ آپ کا شکر ہم پر عملہ آور ہوا ہو۔ ہم لوگوں نے برضا و رغبت اسلام قبول کر لیا ہے۔ ان لوگوں کے اس احسان جتانے پر خداوند قدوس نے یہ آیت نازل فرمائی کہ۔



يَتُوبَنَّ عَلَيْكَ إِنَّ اسْلَمُوا  
مَلَّا لَا تَمُنُّوا عَلَيَّ إِسْلَامَكُم  
بِاللَّهِ يَمُنُّ عَلَيْكُمْ أَنْ هَدَيْتُم  
لِلدِّينِ إِنْ كُنْتُمْ صَادِقِينَ

لے مجرب! یہ تم پر احسان جلتے ہیں کہ تم  
مسلمان ہو گئے۔ آپ فرمادیجئے کہ اپنے  
اسلام کا احسان مجھ پر نہ رکھو بلکہ اللہ تم پر  
احسان رکھتا ہے کہ اس نے تمہیں اسلام  
کی ہدایت کی اگر تم سچے ہو۔

(حجرات)

یہ لوگ عیینہ بن حصین خزازی کی قوم کے لوگ تھے۔ جس آدمی دریلہ

## وفدِ فزارہ

اقدس میں حاضر ہوئے اور اپنے اسلام کا اعلان کیا اور بتایا کہ یا رسول  
اللہ (صلی اللہ علیہ وسلم) ہمارے دیار میں آنا سخت قحط اور کال پڑ گیا ہے کہ اب  
فقر و فاقہ کی مصیبت ہمارے لیے ناقابلِ برداشت ہو چکی ہے لہذا اب بارش  
کے لیے دعا فرمائیے حضور صلی اللہ علیہ وسلم نے جمعہ کے دن منبر پر دعا فرمادی اور  
فردا ہی بارش ہونے لگی اور گاتار ایک ہفتہ تک موسلا دھار بارش کا سلسلہ جاری  
رہا پھر دوسرے جمعہ کو جب کہ آپ منبر پر خطبہ پڑھ رہے تھے ایک اعرابی نے عرض  
کیا کہ یا رسول اللہ (صلی اللہ علیہ وسلم) چوپائے ہلاک ہونے لگے اندھا لپٹے بھوک  
سے بھلے لگے اور تمام راستے منقطع ہو گئے۔ لہذا دعا فرمادیجئے کہ یہ بارش پہاڑوں پر  
برسے اور کھیتوں بستیوں پر نہ برسے چنانچہ آپ نے دعا فرمادی تو یاد دل شرمینہ  
اور اس کے اطراف سے کٹ گیا۔ اور آٹھ دن کے بعد مدینہ میں صدقہ نظر آیا۔

(طریق النبوة ج ۲ ص ۲۵۹)

اس وفد میں بنی مرہ کے تیرہ آدمی مدینہ آئے تھے۔ ان کا سردار

## وفدِ بنی مرہ

عاصم بن عوف بھی اس وفد میں شامل تھا۔ ان سب لوگوں  
نے بارگاہِ اقدس میں اسلام قبول کیا اور قحط کی شکایت اور بلالین رحمت کی دعا کے  
لیے درخواست پیش کی حضور صلی اللہ علیہ وسلم نے ان نفلوں کے ساتھ دعا مانگی کہ  
”اللَّهُمَّ اسْتَجِبْ لَهَا“ اے اللہ! ان لوگوں کو بارش سے میرا بڑا واسع  
پھر آپ نے حضرت بلال رضی اللہ عنہ کو حکم دیا کہ ان میں سے ہر شخص کو ایک ایک



ادقیہ چاندی اور چار چار سو درہم انعام اور تحفہ کے طور پر عطا کریں اور آپ نے ان کے سردار حضرت مارث بن عوف کو بارہ ادقیہ چاندی کا شاہانہ عطیہ مرحمت فرمایا۔  
جب یہ لوگ مدینہ سے اپنے وطن پہنچے تو پتا چلا کہ ٹھیک اسی وقت ان کے شہروں میں بارش ہوئی تھی جس وقت سرکارِ دو عالم صلی اللہ علیہ وسلم نے ان لوگوں کی درخواست پر مدینہ میں بارش کے لیے دعا مانگی تھی۔

(مدارج النبوة ج ۲ ص ۳۶)

**وفد بنی البکاء** | اس وفد کے ساتھ حضرت معاذ بن ثور بن عباد رضی اللہ عنہ بھی آئے تھے جو ایک سو برس کی عمر کے بوڑھے تھے۔ ان سب حضرات نے بارگاہِ اقدس میں حاضر ہو کر اپنے اسلام کا اعلان کیا پھر حضرت معاذ بن ثور بن عباد رضی اللہ عنہ نے اپنے فرزند حضرت بشیر رضی اللہ عنہ کو پیش کیا اور یہ گزارش کی کہ یا رسول اللہ! صلی اللہ علیہ وسلم! آپ میرے اس بچے کے سر پر اپنا دست مبارک پھرا دیں ان کی درخواست پر حضور اکرم صلی اللہ علیہ وسلم نے ان کے فرزند کے سر پر اپنا مقدس ہاتھ پھرایا۔ اور ان کو چند بکریاں بھی عطا فرمائیں۔ اور وفد والوں کے لیے خیر و برکت کی دعا فرمادی۔ اس دعا نبوی کا یہ اثر ہوا کہ ان لوگوں کے دیار میں جب بھی قحط اور فقر و فاقہ کی بلا آئی تو اس قوم کے گھر ہمیشہ قحط اور بھکری کی مصیبتوں سے محفوظ رہے۔

(مدارج النبوة ج ۲ ص ۳۶)

**وفد بنی کنانہ** | اس وفد کے امیر کارواں حضرت وائل بن اسقع رضی اللہ عنہ تھے۔ یہ سب لوگ دربارِ رسول علیہ السلام میں نہایت ہی عقیدت مندی کے ساتھ حاضر ہو کر مسلمان ہو گئے اور حضرت وائل بن اسقع رضی اللہ عنہ بیعتِ اسلام کر کے جب اپنے وطن میں پہنچے تو ان کے باپ نے ان سے ناراض و بنزار ہو کر کہہ دیا کہ میں خدا کی قسم! تجھ سے کبھی کوئی بات نہ کروں گا لیکن ان کی بہن نے صدقِ دل سے اسلام قبول کر لیا۔ یہ اپنے باپ کی حرکت سے رنجیدہ اور دل شکستہ ہو کر پھر مدینہ منورہ چلے آئے اور جنگِ جموک میں شریک ہوئے اور پھر اصحابِ صفہ کی جماعت میں شامل ہو کر



حضرت اکرم صلی اللہ علیہ وسلم کی خدمت کرنے لگے۔ حضور علیہ الصلوٰۃ والسلام کے بعد یہ بصرہ چلے گئے۔ پھر آخر عمر میں شام گئے اور ۸۵ھ میں شہر دمشق کے اندر وفات پائی۔

(مدارج النبوة ج ۲ ص ۳۶)

اس وفد کے لوگوں نے بھی دربار نبوت میں حاضر ہو کر اسلام قبول کر لیا۔ اس وفد میں حضرت زیاد بن عبد اللہؓ بھی تھے یہ مسلمان ہو کر زندا تے ہوئے

## وقد بنی ہلال

حضرت ام المؤمنین بی بی میمونہ رضی اللہ عنہا کے گھر میں داخل ہو گئے کیونکہ وہ ان کی خالہ تھیں۔

یہ اطمینان کے ساتھ اپنی خالہ کے پاس بیٹھے ہرے گفتگو میں مصروف تھے جب رسول خدا صلی اللہ علیہ وسلم مکان میں تشریف لائے اور یہ پتا چلا کہ حضرت زیاد رضی اللہ عنہ ام المؤمنین کے بھانجے ہیں تو آپ نے ازراہ شفقت ان کے سر اور چہرہ پر اپنا نذرانی ہاتھ پھیر دیا۔ اس دست مبارک کی نذرانیت سے حضرت زیاد رضی اللہ عنہ کا چہرہ اس قدر پر نور ہو گیا کہ قبیلہ بنی ہلال کے لوگوں کا بیان ہے کہ اس کے بعد ہم لوگ حضرت زیاد بن عبد اللہ رضی اللہ عنہ کے چہرہ پر ہمیشہ ایک نور اور برکت کا اثر دیکھتے رہے۔

(مدارج النبوة ج ۲ ص ۳۶)

یہ قبیلہ سعد بن بکر کے نائندہ بن کر بارگاہ رسالت میں آئے۔ یہ بہت ہی خوبصورت سرخ و سفید رنگ کے

## وقد ضمام بن ثعلبہ

گیسو دلاز آدمی تھے۔ مسجد نبوی میں پہنچ کر اپنے اذنٹ کو بٹھا کر ہانڈھ دیا پھر لوگوں سے پوچھا کہ محمد صلی اللہ علیہ وسلم کون ہیں! لوگوں نے دور سے اشارہ کر کے بتایا کہ وہ گورے رنگ کے خوبصورت آدمی جو تیکہ لگا کر بیٹھے ہوئے ہیں۔ وہی حضرت محمد صلی اللہ علیہ وسلم ہیں۔ حضرت ضمام بن ثعلبہ رضی اللہ عنہ سامنے آئے اور کہا کہ اے بیدالمطلب کے فرزند! میں آپ سے چند چیزوں کے بارے میں سوال کروں گا اور میں اپنے سوال میں بہت زیادہ مبالغہ اور سختی برتوں گا۔ آپ اس سے مجھ پر بخانہ ہوں۔ آپ نے ارشاد فرمایا کہ تم جو چاہو پوچھ لو۔ پھر حسب ذیل مکالمہ ہوا۔

میں آپ کا اس فدا کی قسم دے کر جو آپ کا

ضمام بن ثعلبہ



اور تمام انسانوں کا پروردگار ہے یہ پوچھتا  
ہوں کہ کیا اللہ نے آپ کو ہماری طرف اپنا  
رسول بنا کر بھیجا ہے؟

”ہاں“

میں آپ کو خدا کی قسم دے کر یہ سوال کرتا  
ہوں کہ کیا نماز در روزہ اور حج و زکوٰۃ کو  
اللہ نے ہم لوگوں پر فرض کیا ہے؟

”ہاں“

آپ نے جو کچھ فرمایا میں اس پر ایمان لایا  
اور میں ضمام بن ثعلبہ ہوں۔ میری قوم نے  
مجھے اس لیے آپ کے پاس بھیجا ہے کہ میں  
آپ کے دین کو اچھی طرح سمجھ کر اپنی قوم  
نبی سعد بن بکر تک اسلام کا پیغام پہنچا  
دوں۔

نبی صلی اللہ علیہ وسلم  
ضمام بن ثعلبہ

نبی صلی اللہ علیہ وسلم  
ضمام بن ثعلبہ

حضرت ضمام بن ثعلبہ رضی اللہ عنہ مسلمان ہو کر اپنے وطن میں پہنچے اور ساری قوم کو  
جمع کر کے سب سے پہلے اپنی قوم کے تمام بتوں یعنی ”لات و عزیٰ“ اور مدونات و قبلہ  
کو برا بھلا کہنے لگے اور خوب خوب ان بتوں کی توہین کرنے لگے ان کی قوم نے جو  
اپنے بتوں کی توہین سنی تو ایک دم سب چونک پڑے اور کہنے لگے کہ اے ثعلبہ کے بیٹے  
تو کیا کہہ رہا ہے؟ خاموش ہو جا اور نہ ہم کو یہ ڈر ہے کہ ہمارے یہ دیوتا تجھ کو برس اور  
کوڑھا اور جنوں میں مبتلا کر دیں گے۔ آپ یہ سن کر طیش میں آگئے اور تڑپ کر فرمایا کہ  
اے بے عقل انسانو! یہ پتھر کے بت بھلا ہم کو کیا نفع و نقصان پہنچا سکتے ہیں؟ سنو! اللہ تعالیٰ  
جو ہر نفع و نقصان کا مالک ہے اس نے اپنا ایک رسول بھیجا ہے اور ایک کتاب نازل  
فرمائی ہے تاکہ تم انسانوں کو اس گمراہی اور جہالت سے نجات عطا فرمائے میں گواہی دیتا ہوں



کہ اللہ کے سوا کوئی معبود نہیں ہے اور حضرت محمد صلی اللہ علیہ وسلم اللہ کے رسول ہیں میں اللہ کے رسول کی بارگاہ میں حاضر ہو کر اسلام کا پیغام تم لوگوں کے پاس لایا ہوں پھر انہوں نے اعمال اسلام یعنی نماز و روزہ اور حج و زکوٰۃ کو ان لوگوں کے سامنے پیش کیا اور اسلام کی حقانیت پر ایسی پر جوش اور موثر تقریر فرمائی کہ رات بھر میں قبیلے کے تمام مرد و عورت مسلمان ہو گئے اور ان لوگوں نے اپنے بچوں کو توڑ پھوڑ کر پاش پاش کر ڈالا اور اپنے قبیلہ میں ایک مسجد بنالی اور نماز و روزہ اور حج و زکوٰۃ کے پابند ہو کر صادق الایمان مسلمان بن گئے۔

(معارف النبوة ج ۲ ص ۳۶۴)

یہ لوگ جب مدینہ منورہ پہنچے تو حضرت ابو ربیع رضی اللہ عنہ جو پہلے وفد بنی

ہی سے مسلمان ہو کر خدمت اقدس میں موجود تھے۔ انہوں نے اس وفد کا تعارف کراتے ہوئے عرض کیا کہ یا رسول اللہ صلی اللہ علیہ وسلم، یہ لوگ میری قوم کے افراد ہیں۔ آپ نے ارشاد فرمایا کہ میں تم کو اور تمہاری قوم کو "عروش آمدید" کہتا ہوں۔ پھر حضرت ابو ربیع رضی اللہ عنہ نے عرض کیا کہ یا رسول اللہ صلی اللہ علیہ وسلم، یہ سب لوگ اسلام کا اقرار کرتے ہیں اور اپنی پوری قوم کے مسلمان ہونے کی ذمہ داری لیتے ہیں۔ آپ نے ارشاد فرمایا کہ اللہ تعالیٰ جس کے ساتھ بھلائی کا ارادہ فرمائے، اس کو اسلام کی ہدایت دیتا ہے۔

اس وفد میں ایک بہت ہی بڑھا آدمی بھی تھا جس کا نام مد اہا العقیف تھا اس نے سوال کیا کہ یا رسول اللہ صلی اللہ علیہ وسلم، میں ایک ایسا آدمی ہوں کہ مجھے نماز کی نمان نوازی کا بہت زیادہ شوق ہے، کیا اس نمان نوازی کا مجھے کچھ ثواب بھی ملے گا؟ آپ نے ارشاد فرمایا کہ مسلمان ہونے کے بعد جس نمان کی بھی نمان نوازی کرو گے خواہ دعا میرا فقیر تم ثواب کے حق دار ٹھہرو گے۔

پھر ابراہیم رضی اللہ عنہ نے یہ پوچھا کہ یا رسول اللہ صلی اللہ علیہ وسلم، نمان کتنے دنوں تک نمان نوازی کا حق دار ہے؟ آپ نے فرمایا کہ عین دن تک اس کے بعد وہ جو کھائے گا وہ سدا ہوگا۔

(معارف النبوة ج ۲ ص ۳۶۴)



## دفتر تحریک

یہ تیرہ آدمیوں کا ایک وفد تھا جو اپنے مالوں اور مویشیوں کی زکوٰۃ لے کر بارگاہ اقدس میں حاضر ہوا تھا حضور صلی اللہ علیہ وسلم نے مرحبا اور خوش آمدید کہہ کر ان لوگوں کا استقبال فرمایا اور یہ ارشاد فرمایا کہ تم لوگ اپنے اس مالِ زکوٰۃ کو اپنے وطن میں لے جاؤ اور وہاں کے فقرا و مساکین کو یہ سارا مال دے دو ان لوگوں نے عرض کیا کہ یا رسول اللہ (صلی اللہ علیہ وسلم) ہم اپنے وطن کے فقرا و مساکین کو اس قدر مال دے چکے ہیں کہ یہ مال ان کی حاجتوں سے زیادہ ہمارے پاس بچ رہا ہے یہ سن کر حضور صلی اللہ علیہ وسلم نے ان لوگوں کی اس زکوٰۃ کو قبول فرمایا اور ان لوگوں پر بہت زیادہ کرم فرماتے ہوئے ان خوش نصیبوں کی خوب خوب صمان لازمی فرمائی اور بوقت رخصت ان لوگوں کو اکرام و انعام سے بھی نوازا پھر دریافت فرمایا کہ کیا تمہاری قوم میں کوئی ایسا شخص باقی رہ گیا ہے جس نے میرا دیدار نہیں کیا ہے یا ان لوگوں نے کہا کہ جی ہاں۔ ایک جوان کو ہم اپنے وطن میں چھوڑ آئے ہیں جو ہمارے گھروں کی حفاظت کر رہا ہے حضور صلی اللہ علیہ وسلم نے فرمایا کہ تم لوگ اس جوان کو میرے پاس بھیج دو چنانچہ ان لوگوں نے اپنے وطن بھیج کر اس جوان کو مدینہ طیبہ روانہ کر دیا جب وہ جوان بارگاہ عالی میں بارگاہ اقدس میں پہنچا تو اس نے یہ گزارش کی کہ یا رسول اللہ (صلی اللہ علیہ وسلم) آپ نے میری قوم کی حاجتوں کو تو پوری فرما کر ہمیں وطن میں بھیج دیا اب میں بھی ایک حاجت لے کر آپ کی بارگاہ اقدس میں حاضر ہو گیا ہوں اور امیدوار ہوں کہ آپ میری حاجت بھی پوری فرمادیں گے حضور صلی اللہ علیہ وسلم نے دریافت فرمایا کہ تمہاری کیا حاجت ہے؟ اس نے کہا کہ یا رسول اللہ (صلی اللہ علیہ وسلم) میں اپنے گھر سے یہ مقصد لے کر نہیں حاضر ہوا ہوں کہ آپ مجھے کچھ مال عطا فرمائیں بلکہ میری فقط اتنی حاجت اور دلی تمنا ہے جس کو دل میں سے کر آپ کی بارگاہ میں حاضر ہوا ہوں کہ اللہ تعالیٰ مجھے بخش دے اور مجھ پر اپنا رحم فرمائے اور میرے دل میں بے نیازی اور استغنا کی دولت پیدا فرمادے جان کی! اس دلی مراد اور تمنا کو سن کر محبوب خدا صلی اللہ علیہ وسلم بہت خوش ہوئے اور اس کے حق میں ان لفظوں کے ساتھ دعا فرمائی کہ۔



اللَّهُمَّ اغْفِرْ لَهُ وَارْحَمْهُ  
وَاجْعَلْ غَنَاةً فِي قَلْبِهِ۔

اے اللہ اس کو بخش دے اور اس پر رحم فرما اور اس کے دل میں بے نیازی ڈال دے  
پھر آپ نے اس جوان کو اس کی قوم کا امیر مقرر فرما دیا۔ اور یہی جوان اپنے قبیلے کی مسجد کا امام ہو گیا۔  
(مدارج النبوة ج ۲ ص ۳۶۴)

**وفد مزینہ** | اس وفد کے سربراہ حضرت نعمان بن مقرن رضی اللہ عنہ کہتے ہیں کہ ہمارے قبیلہ کے چار سو آدمی حضور صلی اللہ علیہ وسلم کی خدمت اقدس میں حاضر ہوئے اور جب ہم لوگ اپنے گھروں کو واپس ہونے لگے تو آپ نے فرمایا کہ اے عمر! تم ان لوگوں کو کچھ تحفہ عنایت کرو۔ حضرت عمر رضی اللہ عنہ نے عرض کیا کہ یا رسول اللہ (صلی اللہ علیہ وسلم) میرے گھر میں بہت ہی تھوڑی سی کجوریں ہیں یہ لوگ اتنے قلیل تحفہ سے شاید خوش نہ ہوں گے آپ نے پھر یہی ارشاد فرمایا کہ اے عمر! جاؤ ان لوگوں کو ضرور کچھ تحفہ عطا کرو۔ ارشاد نبوی سن کر حضرت عمر رضی اللہ عنہ ان چار سو آدمیوں کو ہمراہ لے کر جب مکان پر پہنچے تو یہ دیکھ کر حیران رہ گئے کہ مکان میں کجوروں کا ایک بہت ہی بڑا تودہ پڑا ہوا ہے آپ نے وفد کے لوگوں سے فرمایا کہ تم لوگ جتنی اور جس قدر چاہو ان کجوروں میں سے لے لو۔ ان لوگوں نے اپنی حاجت اور مرضی کے مطابق کجوریں لے لیں۔ حضرت نعمان بن مقرن رضی اللہ عنہ کا بیان ہے کہ سب سے آخر میں جب میں کجوریں لینے کے لیے مکان میں داخل ہوا تو مجھے ایسا نظر آیا کہ گویا اس ڈبیر میں سے ایک کجور بھی کم نہیں ہوئی ہے۔

یہ وہی حضرت نعمان بن مقرن رضی اللہ عنہ ہیں جو فتح مکہ کے دن قبیلہ مزینہ کے علمبردار تھے یہ اپنے سات بھائیوں کے ساتھ ہجرت کر کے مدینہ آئے تھے حضرت عبداللہ بن مسعود رضی اللہ عنہ فرمایا کرتے تھے کہ کچھ گھر تو ایمان کے ہیں اور کچھ گھر نفاق کے ہیں۔ اہل آل مقرن کا گھر ایمان کا گھر ہے۔ (مدارج النبوة ج ۲ ص ۳۶۴)

**وفد دوس** | اس وفد کے قائد حضرت طفیل بن عمرو رضی اللہ عنہ تھے یہ ہجرت سے قبل ہی اسلام قبول کر چکے تھے۔ ان کے اسلام



لانے کا واقعہ بھی بڑا ہی عجیب ہے۔ یہ ایک بڑے ہوش مند اور شعلہ بیان شاعر تھے یہ کسی ضرورت سے کہ آئے تو کفار قریش نے ان سے کہہ دیا کہ خبردار تم محمد صلی اللہ علیہ وسلم سے نہ ملنا، اور ہرگز ہرگز ان کی بات نہ سنا، ان کے کلام میں ایسا بادوبہ ہے کہ جو سن لیتا ہے وہ اپنا دین و مذہب چھوڑ بیٹھتا ہے اور عزیز واقارب سے اس کا رشتہ کٹ جاتا ہے یہ کفار کہہ کے فریب میں آگئے اور اپنے کانوں میں انہوں نے روٹی بھری کہ کہیں قرآن کی آواز کانوں میں نہ پڑ جائے۔ لیکن ایک دن صبح کو یہ حرم کعبہ میں گئے تو رسول اللہ صلی اللہ علیہ وسلم فجر کی نماز میں قرأت فرما رہے تھے ایک دم قرآن کی آواز جہان کے کان میں پڑی تو یہ قرآن کی فصاحت و بلاغت پر حیران رہ گئے اور کتاب الہی کی عظمت اور اس کی تاثیر ربانی نے ان کے دل کو موہ لیا۔ جب حضور اکرم صلی اللہ علیہ وسلم کا شانہ نبوت کو چلے تو یہ بے تابانہ آپ کے پیچھے پیچھے چل پڑے اور مکان میں آکر آپ کے سامنے موڈ بانہ بیٹھ گئے اور اپنا اور قریش کی بدگوئیوں کا سارا حال سنا کر رنن کیا کہ خدا کی قسم! میں نے قرآن سے بڑھ کر فصیح و بلیغ آج تک کوئی کلام نہیں سنا۔ لہذا مجھے بتائیے کہ اسلام کیا ہے؟ حضور صلی اللہ علیہ وسلم نے اسلام کے چند احکام ان کے سامنے بیان فرما کر ان کو اسلام کی دعوت دی تو وہ فوراً ہی کلمہ پڑھ کر مسلمان ہو گئے۔ پھر انہوں نے درخواست کی یا رسول اللہ! مجھے کوئی ایسی علامت و کرامت عطا فرمائیے کہ جس کو دیکھ کر لوگ میری باتوں کی تصدیق کریں تاکہ میں اپنی قوم میں یہاں سے جا کر اسلام کی تبلیغ کروں۔ آپ نے دعا فرمادی کہ الہی! تو ان کو ایک خاص قسم کا اور عطا فرما دے۔ چنانچہ اس دعا ربوبی کی بدولت ان کو یہ کرامت عطا ہوئی کہ ان کی دونوں آنکھوں کے درمیان چرخ کے مانند ایک نور چمکنے لگا۔ مگر انہوں نے یہ خواہش ظاہر کی کہ یہ نور میرے سر میں منتقل ہو جائے۔ چنانچہ ان کا سر قندیل کی طرح چمکنے لگا۔ جب یہ اپنے قبیلہ میں پہنچے اور اسلام کی دعوت دینے لگے تو ان کے ماں باپ اور بیوی نے تو اسلام قبول کر لیا۔ مگر ان کی قوم مسلمان نہیں ہوئی بلکہ اسلام کی مخالفت پر تل گئی یہ اپنی قوم کے اسلام سے مایوس ہو کر پھر حضور صلی اللہ علیہ وسلم



کی خدمت میں چلے گئے اور اپنی قوم کی سرکشی اور سرتابی کا سارا حال بیان کیا تو آپ نے ارشاد فرمایا کہ تم پھر اپنی قوم میں چلے جاؤ اور نرمی کے ساتھ ان کو خدا کی طرف بلا تے رہو۔ چنانچہ یہ پھر اپنی قوم میں آگئے اور گاتا مارا سلام کی دعوت دیتے رہے۔ یہاں تک کہ ستر یا اسی گھراؤں میں اسلام کی روشنی پھیل گئی اور یہ ان سب لوگوں کو ساتھ لے کر خیبر میں تاجدارِ دو عالم صلی اللہ علیہ وسلم کی بارگاہ میں حاضر ہو گئے اور آپ نے خوش ہو کر خیبر کے مالِ غنیمت میں سے ان سب لوگوں کو حصہ عطا فرمایا۔ (مدارج النبوة ج ۲ ص ۲۷۰)

**وفد بنی عیس** قبیلہ بنی عیس کے وفد نے وہ بار اقدس میں جب حاضر ہوئے تو یہ عرض کیا کہ یا رسول اللہ صلی اللہ علیہ وسلم، ہمارے بھائیوں نے ہم کو خبر دی ہے کہ جو ہجرت کرے اس کا اسلام مقبول ہی نہیں ہے تو یا رسول اللہ صلی اللہ علیہ وسلم، اگر آپ حکم دیں تو ہم اپنے مال و متاع اور موشیوں کو بیچ کر ہجرت کر کے مدینہ چلے آئیں یہ سن کر حضور صلی اللہ علیہ وسلم نے فرمایا کہ تم لوگوں کے لیے ہجرت ضروری نہیں۔ ہاں یہ ضروری ہے کہ تم جہاں بھی رہو خدا سے ڈرتے ہو اور زہد و تقویٰ کے ساتھ زندگی بسر کرتے ہو۔ (مدارج النبوة ج ۲ ص ۲۷۰)

**وفد دارم** یہ وفدوں آدمیوں کا ایک گروہ تھا جن کا تعلق قبیلہ "نمہ" سے تھا ان کے سربراہ اور مشیرا کا نام "ہانی بن حبیب" تھا یہ لوگ حضور صلی اللہ علیہ وسلم کے لیے تمنے میں چند گھوڑے اور ایک ریشمین جہا اور ایک مشک خراب اپنے وطن سے لے کر آئے حضور صلی اللہ علیہ وسلم نے گھوڑوں اور جہہ کے مخالف کو تو قبول فرمایا لیکن شراب کو یہ کہہ کر ٹھکرا دیا کہ اللہ تعالیٰ نے شراب کو حرام فرمادیا ہے۔ ہانی بن حبیب رضی اللہ عنہ نے عرض کیا کہ یا رسول اللہ صلی اللہ علیہ وسلم، اگر اجازت ہو تو میں اس شراب کو بیچ ڈالوں گا آپ نے فرمایا کہ جس نے شراب کے پینے کو حرام فرمایا ہے اسی نے اس کی خرید و فروخت کو بھی حرام ٹھہرایا ہے۔ لہذا تم شراب کی اس مشک کو لے جا کر کہیں زمین پر اس شراب کو بہا دو۔ ریشمی جہہ آپ نے اپنے چچا حضرت عباس رضی اللہ عنہ کو عطا فرمایا تو انہوں نے عرض کیا کہ یا رسول اللہ صلی اللہ علیہ وسلم، میں اس کو لے کر کیا کروں گا، جب کہ مردوں کے لباس کا پینا ہی حرام ہے۔ آپ نے فرمایا کہ اس میں جس قدر سونا ہے آپ اس کو اس میں سے جلا کر لیجیے



اور اپنی بیویوں کے لیے زیورات بنوائیجیے اور لیشمی کپڑے کو فروخت کر کے اس کی قیمت کو اپنے استعمال میں لائیے چنانچہ حضرت عباس رضی اللہ عنہ نے اس وجہ کو آٹھ ہزار درہم میں بیچا۔

یہ وفد بھی بارگاہ رسالت میں حاضر ہو کر نہایت خوشی کے ساتھ مسلمان ہو گیا (مدارج النبوة ج ۲ ص ۳۶۵)

**وفد غامد** | یہ دس آدمیوں کی جماعت تھی جو سلمہ میں مدینہ آئے اور اپنی منزل میں سامانوں کی حفاظت کے لیے ایک جوان لڑکے کو چھوڑ دیا وہ سو گیا اتنے

میں ایک چور آیا اور ایک بیگ چرا کرے بھاگا یہ لوگ حضور صلی اللہ علیہ وسلم کی خدمت اقدس میں حاضر تھے کہ ناگہاں آپ نے فرمایا کہ تم لوگوں کا ایک بیگ چور لے گیا مگر پھر تمہارے جوان نے اس بیگ کو پایا جب یہ لوگ بارگاہ اقدس سے اٹھ کر اپنی منزل پر پہنچے تو ان کے جوان نے بتایا کہ میں سو رہا تھا کہ ایک چور بیگ لے کر بھاگا مگر میں بیدار ہونے کے بعد جب اس کی تلاش میں نکلا تو ایک شخص کو دیکھا وہ مجھ کو دیکھتے ہی فرار ہو گیا اور میں نے دیکھا کہ وہاں کی زمین کھودی ہوئی ہے جب میں نے مٹی ہٹا کر دیکھا تو بیگ وہاں دفن تھا میں اس کو نکال کرے آیا یہ سُن کر سب بول پڑے کہ بلاشبہ یہ رسول برحق ہیں اور ہم کھانوں نے اسی لیے اس واقعہ کی خبر دے دی تاکہ ہم لوگ ان کی تصدیق کریں ان سب لوگوں نے اسلام قبول کر لیا اور اُس جوان نے بھی دوبار رسول میں حاضر ہو کر کلمہ پڑھا اور اسلام کے دامن میں آ گیا۔ حضور صلی اللہ علیہ وسلم نے حضرت ابی بن کعب رضی اللہ عنہ کو حکم دیا کہ جتنے دنوں ان لوگوں کا مدینہ میں قیام ہے تم ان لوگوں کو قرآن پڑھنا سکھا دو۔ (مدارج النبوة ج ۲ ص ۳۶۴)

**وفد نجران** | یہ نجران کے نصاریٰ کا وفد تھا اس میں ساٹھ سوار تھے۔ چوبیس اُن کے شرفاء اور معززین تھے اور تین اشخاص اس درجہ کے تھے کہ انہیں

کے ہاتھوں میں نجران کے نصاریٰ کا مذہبی اور قومی سا لانا نظام تھا ایک عاقب جس کا نام "عبدالمسیح" تھا دوسرا شخص سید جس کا نام "الیم" تھا تیسرا شخص "الوحاشہ بن علقمہ" تھا ان لوگوں نے رسول اللہ صلی اللہ علیہ وسلم سے بہت سے سوالات کیے اور حضور صلی اللہ علیہ وسلم نے اُس کے جوابات دیے یہاں تک کہ حضرت عیسیٰ علیہ السلام کے معاملہ پر گفتگو چھڑ گئی۔ ان لوگوں نے یہ ماننے سے انکار کر دیا کہ حضرت عیسیٰ علیہ السلام کنواری مریم کے شکم سے بنیر باپ کے پیدا ہوئے



اس موقع پر یہ آیت نازل ہوئی کہ جس کو یہ آیت مباہلہ کہتے ہیں کہ!

إِنَّ مَثَلَ عِيسَىٰ عِنْدَ اللَّهِ كَمَثَلِ  
آدَمَ طَخَلَقَهُ مِنْ تَرَابٍ ثُمَّ  
قَالَ لَهُ كُنْ فَيَكُونُ. الْحَقُّ  
مِنْ رَبِّكَ فَلَا تَكْفُرْ مِنْ  
الْمُتَرِّينَ. فَمَنْ حَاجَكَ  
فِيهِ مِنْ بَعْدِ مَا جَاءَكَ  
مِنَ الْعِلْمِ فَقُلْ تَعَالَوْا  
نَدْعُ أَبْنَاءَنَا وَابْنَاءَكُمْ  
وَأَنسَاءَنَا وَأَنسَاءَكُمْ  
وَأَنفُسَنَا وَأَنفُسَكُمْ  
فَلْيَكُونُوا مِنَّا  
وَأَنفُسَكُمْ فَتَنبَّهُوا  
فَنَجْعَل لَكُمْ آيَةً  
وَتَذَكَّرُونَ.

(آل عمران)

حضرت صلی اللہ علیہ وسلم نے جب ان لوگوں کو اس مباہلہ کی دعوت دی تو ان نے انہیں  
نے رات بھر کی سہلت مانگی۔ صبح کو حضور صلی اللہ علیہ وسلم حضرت حسن، حضرت حسین  
حضرت علی، حضرت فاطمہ رضی اللہ عنہم کو ساتھ لے کر مباہلہ کے لیے کاٹھانہ نبوت سے  
لکل پڑے مگر نجران کے لعراٹیوں نے مباہلہ کرنے سے انکار کر دیا اور جزیہ دینے  
کا اقرار کر کے حضور صلی اللہ علیہ وسلم سے صلح کر لی۔ (تفسیر جلالین وغیرہ)





## پندرہواں باب

# ہجرت کا دسواں سال

## ۱۰

### حجۃ الوداع :-

اس سال کے تمام واقعات میں سب سے زیادہ شاندار اور اہم ترین واقعہ حجۃ الوداع ہے یہ آپ کا آخری حج تھا اور ہجرت کے بعد ہی آپ کا پہلا حج تھا۔ ذوقعدہ ۱۰ھ میں آپ نے حج کے لیے روانگی کا اعلان فرمایا۔ یہ خبر بجلی کی طرح سارے عرب میں ہر طرف پھیل گئی اور تمام عرب شرف ہمسر کابی کے لیے امنڈ پڑا۔

حضور اقدس صلی اللہ علیہ وسلم نے آخر ذوقعدہ میں جمعرات کے دن مدینہ میں غسل فرما کر تہمت اور چادر زیب تن فرمایا اور نماز ظہر مسجد نبوی میں ادا فرما کر مدینہ منورہ سے روانہ ہوئے اور اپنی تمام ازواج مطہرات کو بھی ساتھ چلنے کا حکم دیا۔ مدینہ منورہ سے چھیل دو رابل مدینہ کی میقات "ذوالحلیفہ" پر پہنچ کر رات بھر قیام فرمایا پھر احرام کے لیے غسل فرمایا اور حضرت بی بی عائشہ رضی اللہ عنہا نے اپنے ہاتھ سے جسم اطہر پر خوشبو لگائی پھر آپ نے دو رکعت نماز ادا فرمائی اور اپنی اہل ثمنیہ "تسواہ" پر سوار ہو کر احرام باندھا اور بلند آواز سے "لبیک" پڑھا اور روانہ ہو گئے۔ حضرت جابر رضی اللہ عنہ کا بیان ہے کہ میں نے نظر اٹھا کر دیکھا تو آگے پیچھے دائیں بائیں مدینہ منورہ تک آدمیوں کا جھگل نظر آتا تھا۔ یہی کی روایت ہے کہ ایک لاکھ چودہ ہزار آدمی روایتوں میں ہے۔ ایک لاکھ چوبیس ہزار مسلمان حجۃ الوداع میں آپ کے ساتھ تھے۔

دزرقانی ج ۱۰ ص ۱۵۱ مدارج ج ۲ ص ۳۸۵

چوتھی ذوالحجہ کو آپ مکہ مکرمہ میں داخل ہوئے۔ آپ کے نامزدان بنی ہاشم کے لوگوں



نے تشریف آوری کی خبر سنی تو خوشی سے دوڑ پڑے اور آپ نے نہایت ہی محبت و پیار کے ساتھ کسی کو آگے کسی کو پیچھے اپنی ازمنی پر بٹھایا۔

(نسائی باب استقبال الحاج ج ۲ ص ۲۶ مطبوعہ رحیمیہ)

نجر کی نماز آپ نے مقام "ذی طوی" میں ادا فرمائی اور غسل فرمایا پھر آپ کہہ کر مہر میں داخل ہوئے اور پاشت کے وقت یعنی جب آفتاب بلند ہو چکا تھا تو آپ مسجد حرام میں داخل ہوئے جب کبر معظمہ پر نگاہِ نبوت پڑی تو آپ نے یہ دعا پڑھی کہ۔

اللَّهُمَّ أَنْتَ السَّلَامُ وَمِنْكَ  
السَّلَامُ حَيْثَا رَبَّنَا بِالسَّلَامِ  
اللَّهُمَّ زِدْ هَذَا الْبَيْتَ تَشْرِيفًا  
وَتَعْظِيمًا وَتَكْرِيمًا وَمَهَابَةً  
وَزِدْ مَنْ حَاجَّهُ وَاعْتَمَدَهُ  
تَكْرِيمًا وَتَشْرِيفًا  
وَتَعْظِيمًا۔

اے اللہ! تو سلامتی یعنی مالک اور تیری  
ہی طرف سے سلامتی ہے۔ اے رب!  
ہمیں سلامتی کے ساتھ زندہ رکھ۔ اے اللہ!  
اس گھر کی عظمت و شرف اور عزت و ہیبت  
کو زیادہ کر۔ اور جو اس گھر کا حج اور عمرہ  
کرے تو اس کی بزرگی اور شرف و عظمت  
کو زیادہ کر۔

جب حجرِ اسود کے سامنے آپ تشریف لے گئے تو حجرِ اسود پر ہاتھ رکھ کر اس کو بوسہ دیا۔ پھر خانہ کعبہ کا طواف فرمایا۔ شروع کے تین پھیروں میں آپ نے رمل کیا اور باقی چار پھروں میں معمولی پال سے چلے ہر چکر میں جب حجرِ اسود کے سامنے پہنچتے تو اپنی چٹری سے حجرِ اسود کی طرف اشارہ کر کے چٹری کو چوم لیتے تھے۔ حجرِ اسود کا استلام کہی آپ نے چٹری کے ذریعہ سے کیا کہی ہاتھ سے چھو کر ہاتھ کو چوم لیا۔ کہی لب مبارک کو حجرِ اسود پر رکھ کر بوسہ دیا اور یہ بھی ثابت ہے کہ کہی رکنِ یمنی کا بھی آپ نے استلام کیا۔ (نسائی ج ۲ ص ۲۷ و ص ۲۸)

جب طواف سے فارغ ہوئے تو مقامِ ابراہیم کے پاس تشریف لائے اور وہاں دو رکعت نماز ادا کی۔ نماز سے فارغ ہو کر پھر حجرِ اسود کا استلام فرمایا اور سامنے کے دروازہ سے صفا کی جانب روانہ ہوئے۔ قریب پہنچے تو اس آیت کی تلاوت فرمائی کہ۔



إِنَّ الصَّافَا الْمُرْدَةَ مِثَّ  
شَعَائِرِ اللَّهِ - بے شک صفا اور مردہ اللہ کے رین  
کے نشانوں میں سے ہیں۔

پھر صفا اور مردہ کی سعی فرمائی اور چونکہ آپ کے ساتھ قربانی کے جانور تھے اس لیے  
عمر ادا کرنے کے بعد آپ نے احرام نہیں اتارا۔

آٹھویں ذوالحجہ جمعرات کے دن آپ منیٰ تشریف لے گئے اور پانچ نمازیں ظہر، عصر  
مغرب، عشاء، فجر، منیٰ میں ادا فرما کر تین ذوالحجہ جمعہ کے دن آپ عرفات میں تشریف  
لے گئے۔

زمانہ جاہلیت میں چونکہ قریش اپنے کو سارے عرب میں افضل و اعلیٰ شمار کرتے  
تھے اس لیے وہ عرفات کی بجائے "مزدلفہ" میں قیام کرتے تھے اور دوسرے تمام عرب  
"عرفات" میں ٹھہرتے تھے۔ لیکن اسلامی مساوات نے قریش کے لیے اس تخصیص  
کو گوارا نہیں کیا اور اللہ عزوجل نے یہ حکم دیا کہ۔

ثُمَّ أَفِيضُوا مِنْ حَيْثُ  
أَفَاضَ النَّاسُ - (اے قریش!) تم بھی وہیں (عرفات) سے  
پلٹ کر آؤ جہاں سے سب لوگ پلٹ  
کراتے ہیں۔

حضرت سلی اللہ علیہ وسلم نے عرفات پہنچ کر ایک کبل کے خیمہ میں قیام فرمایا۔ جب  
سورج ڈھل گیا تو آپ نے اپنی اذنی "تسوا" پر سوار ہو کر خطبہ پڑھا۔ اس خطبہ میں  
آپ نے بہت سے ضروری احکام اسلام کا اعلان فرمایا۔ اور زمانہ جاہلیت کی تمام  
برائیوں اور بیوردہ رسموں کو آپ نے مٹاتے ہوئے اعلان فرمایا کہ۔

أَلَا كُلُّ شَيْءٍ مِنْ أَمْرِ  
الْجَاهِلِيَّةِ تَحْتَ تَدْمِيٍّ  
سن لو! جاہلیت کے تمام دستور میرے  
دونوں قدموں کے نیچے پامال ہیں۔

مَوْضُوعٌ - (ابوداؤد ج ۱ ص ۲۶۳ و مسلم ج ۱ ص ۳۹۶ باب حجة النبی)

اسی طرح زمانہ جاہلیت کے خاندانی تفاخر اور رنگ و نسل کی برتری اور قومیت  
میں نیچ اور نیچہ تصویرت جاہلیت کے تہوں کو پاش پاش کرتے ہوئے اور



مساوات اسلام کا علم بلند فرماتے ہوئے تاجدارِ دو عالم صلی اللہ علیہ وسلم نے اپنے اس تاریخی خطبہ میں ارشاد فرمایا کہ۔

اے لوگو! بے شک تمہارا رب ایک  
بے اور بے شک تمہارا باپ (آدم علیہ السلام)  
ایک بے من اور کسی عزیزی کوئی عجمی پر  
کسی سرخ کو کسی ہلے پر اور کسی کالے  
کو کسی سرخ پر کوئی نسیبت نہیں۔ مگر  
تقویٰ کے سبب سے۔

اِيْهَا النَّاسُ اِلَّا اِنَّ رَبَّكُمْ  
وَاحِدٌ وَّ اِنَّ اَبَاكُمْ وَّاحِدٌ  
لَّا فَضْلَ بَعْرِيٍّ عَلٰى عَجَبِيٍّ  
وَّلَا لِحُمْرٍ عَلٰى اَسْوَدٍ وَّلَا  
لِاَسْوَدٍ عَلٰى اَحْمَرَ اِلَّا بِالتَّقْوٰى  
(مسند امام احمد)

اسی طرح تمام دنیا میں امن و امان قائم فرمانے کے لیے امن و سلامتی کے  
شہنشاہ تاجدارِ دو عالم صلی اللہ علیہ وسلم نے یہ خدائی فرمان جاری فرمایا کہ

تمہارا خون اور تمہارا مال تم پر تاقیامت  
اسی طرح حرام ہے جس طرح تمہارا  
یہ دن، تمہارا یہ بیٹہ، تمہارا یہ شہر  
محترم ہے۔

اِنَّ دِمَاءَكُمْ وَاَمْوَالَكُمْ  
عَلَيْكُمْ حَرَامٌ كَحُرْمَةِ يَوْمِكُمْ  
هَذَا فِيْ شَهْرِكُمْ هَذَا فِيْ  
بَلَدِكُمْ هَذَا يَوْمَ تَلْقَوْنَ  
رَبَّكُمْ

(بخاری و مسلم و ابوداؤد)

اپنا خطبہ ختم فرماتے ہوئے آپ نے سامعین سے فرمایا کہ۔

تم سے خدا کے یہاں میری نسبت پوچھا  
جائے گا تو تم لوگ کیا جواب دو گے؟

وَاَنْتُمْ مَسْئُوْلُوْنَ عَنِّيْ فَمَا  
اَنْتُمْ قَائِلُوْنَ

تمام سامعین نے کہا کہ ہم لوگ خدا سے کہہ دیں گے کہ آپ نے خدا کا پیغام  
پہنچا دیا۔ اور رسالت کا حق ادا کر دیا۔ یہ سن کر آپ نے آسمان کی طرف انگلی اٹھائی  
اور زمین بار دربار فرمایا کہ۔

اے اللہ! تو گواہ رہنا۔

اَللّٰهُمَّ اشْهَدْ

ابو یازد ج ۱ ص ۲۶۲ باب صفتہ حج النبوی



عین اسی حالت میں جب کہ خطبہ میں آپ اپنا فرض رات ادا فرما رہے تھے۔ یہ آیت نازل ہوئی کہ۔

الْيَوْمَ اكْمَلْتُ لَكُمْ دِينَكُمْ  
وَأَتَمَّمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا

آج میں نے تمہارے لیے تمہارے دین کو  
کامل کر دیا اور اپنی نعمت تمام کر دی اور تمہارے  
لیے دین اسلام کو پسند کر لیا۔

**شہنشاہ کونین کا تخت شاہی** | یہ حیرت انگیز و عبرت خیز واقعہ بھی یاد رکھنے  
کے قابل ہے کہ جس وقت شہنشاہ کونین خدا

کے نائب اکرم اور خلیفہ اعظم ہونے کی حیثیت سے فرمان ربانی کا اعلان فرما رہے تھے  
آپ کے تخت شہنشاہی یعنی ازمنی کا کجاوہ اور عرق گیر شاید دس روپے سے زیادہ  
قیمت کا نہ تھا نہ اس ازمنی پر کوئی شاندار کجاوہ تھا نہ کوئی ہمو ج نہ کوئی محل نہ کوئی  
چتر نہ کوئی تاج۔

کیا تاریخ عالم میں کسی اور بادشاہ نے بھی ایسی سادگی کا نمونہ پیش کیا ہے؟ اہل  
کا جواب یہی اور فقط یہی ہے کہ ”نہیں“

یہ وہ زاہدانہ شہنشاہی ہے جو صرف شہنشاہِ دو عالم صلی اللہ علیہ وسلم کی شہنشاہیت  
کا طرہ امتیاز ہے!

خطبہ کے بعد آپ نے ظہر و عصر ایک اذان اور دو اقامتوں سے ارانرمانی پھر  
”موقف“ میں تشریف لے گئے اور جبلِ رحمت کے نیچے غروبِ آفتاب تک دعاؤں  
میں مصروف رہے۔ غروبِ آفتاب کے بعد عزرات سے ایک لاکھ سے زائد حجاج کے  
ازدحام میں ”مزدلفہ“ پہنچے۔ یہاں پہلے منرب پھر عشاء ایک اذان اور دو اقامتوں سے  
ادانرمانی مشعر حرام کے پاس رات بھر امت کے لیے دعائیں مانگتے رہے اور سورج نکلنے  
سے پہلے مزدلفہ سے منیٰ کے لیے روانہ ہو گئے اور ذیہی محسر کے راستہ سے منیٰ میں  
آپ ”جمہرہ“ کے پاس تشریف لائے اور کنکریاں ماریں۔ پھر آپ نے باواؤ بلند فرمایا کہ۔  
لِتَاخُذْنَا مَا سَبَّحَكُمْ بِهَا فَيَا حَجَّ كَمَا سَبَّحُوا فِيهَا



لَا أَدْرِي لِعَلِّي لَا أَحْتَجُّ بَعْدَ  
تَحْتِي هَذِهِ -  
شاید اس کے بعد میں دوسرا ج نہ  
کردں گا۔

(مسلم ج ۱ ص ۴۱۹ باب رمی جمرۃ العقبہ)

منیٰ میں بھی آپ نے ایک طویل خطبہ دیا۔ جس میں عنرات کے خطبہ کی طرح بہت سے مسائل و احکام کا اعلان فرمایا۔ پھر قربان گاہ میں تشریف لے گئے۔ آپ کے ساتھ قربانی کے ایک سوا دنٹ تھے کچھ کو تو آپ نے اپنے دست مبارک سے ذبح فرمایا اور باقی حضرت علی رضی اللہ عنہ کو سونپ دیا اور گوشت پوست، جھول، نکیل سب کو خیرات کر دینے کا حکم دیا اور فرمایا کہ تصاب کی مزدوری بھی اس میں سے نہ ادا کی جائے بلکہ الگ سے دی جائے۔

قربانی کے بعد حضرت عمر بن عبداللہ رضی اللہ عنہم نے  
سور کے بال اتروائے اور کچھ حصہ حضرت ابو طلحہ انصاری

رضی اللہ عنہ کو عطا فرمایا۔ اور باقی سونے مبارک کو مسلمانوں میں تقسیم کر دینے کا حکم سارا  
فرمایا۔ (مسلم ج ۱ ص ۴۲۱ باب بیان ان السنۃ یوم النحر الخ)

اس کے بعد آپ مکہ تشریف لائے اور طواف و یارت فرمایا۔

ساتی کو ترچاہہ زفرم پر  
پھر چاہہ زفرم کے پاس تشریف لائے۔ ناذان  
عبدالطلب کے لوگ ماجیوں کو زفرم پلا رہے

تھے۔ آپ نے ارشاد فرمایا کہ مجھے یہ خوف نہ ہوتا کہ مجھ کو ایسا کرتے دیکھ کر دوسرے  
لوگ بھی تمہارے ہاتھ سے ڈول چھین کر خود اپنے ہاتھ سے پانی بھر کر پینے لگیں گے تو میں  
خود اپنے ہاتھ سے پانی بھر کر پیتا۔ حضرت عباس رضی اللہ عنہ نے زفرم شریف پیش کیا  
اور آپ نے قبلہ رخ کھڑے کھڑے زفرم شریف نوش فرمایا۔ پھر منیٰ واپس تشریف  
لے گئے اور بارہ ذرا لہجہ تک منیٰ میں مقیم رہے اور ہر روز سورج ڈھلنے کے بعد جھول  
کو کٹکری مارتے رہے۔ تیرہ ذرا لہجہ منگل کے دن اپنے سورج ڈھلنے کے بعد منیٰ سے  
ردانہ ہو کر "محب" میں رات بھر قیام فرمایا اور صبح کو نماز فجر کعبہ کی مسجد میں ادا فرمائی



اور لطافت و دراع کو کے انصار و مہاجرین کے ساتھ مدینہ منورہ کے لیے روانہ ہو گئے۔  
**غدیر خم کا خطبہ** | راستہ میں مقام "غدیر خم" پر جہاں ایک تالاب ہے یہاں تمام  
 ہمراہیوں کو جمع فرمایا کہ ایک مختصر خطبہ ارشاد فرمایا جس کا

ترجمہ یہ ہے۔

حمد و ثنا کے بعد اے لوگو! میں بھی ایک آدمی ہوں ممکن ہے کہ خدا کا فرشتہ  
 (مک الموت) جلد آجائے اور مجھے اس کا پیغام قبول کرنا پڑے میں  
 تمہارے درمیان دو بیماری چیزیں چھوڑتا ہوں۔ ایک خدا کی کتاب جس  
 میں ہدایت اور روشنی ہے اور دوسری چیز میرے اہل بیت ہیں۔ میں  
 اپنے اہل بیت کے بارے میں تمہیں خدا کی یاد دلاتا ہوں۔

(مسلم ج ۱ ص ۱۷۹ باب من فضائل علی)

اس خطبہ میں آپ نے یہ بھی ارشاد فرمایا کہ۔

مَنْ كُنْتُ مَوْلَاةً نَعَلِيَّ مَوْلَاةً  
 اللّٰهُمَّ وَاٰلِ مَنْ وَاٰلَاةُ وَاَعَادِ  
 مَنْ عَادَاةً  
 جس کا میں مولا ہوں علی بھی اس کے مولا  
 خدا خدا جو علی سے محبت رکھے اس  
 سے تو بھی محبت رکھ اور جو علی سے  
 عداوت رکھے اس سے تو بھی عداوت  
 رکھ۔

(مشکوٰۃ ص ۵۶۵ مناقب علی)

رکھ۔

غدیر خم کے خطبہ میں حضرت علی رضی اللہ عنہ کے فضائل و مناقب بیان کرنے کی  
 کیا ضرورت تھی اس کی کوئی تفسیر کہیں حدیثوں میں نہیں ملتی۔ ہاں البتہ بخاری نے ایک  
 روایت سے پتا چلتا ہے کہ حضرت علی رضی اللہ عنہ نے اپنے اختیار سے کوئی ایسا ہم  
 کر ڈالا تھا جس کو ان کے یمن سے آنے والے ہمراہیوں نے پسند نہیں کیا یہاں تک  
 کہ ان میں سے ایک نے بارگاہ رسالت میں اس کی شکایت بھی کر دی جس کا حضور  
 صلی اللہ علیہ وسلم نے یہ جواب دیا کہ علی کو اس سے زیادہ کا حق ہے۔ ممکن ہے اس قسم  
 کے نبہات و شکوک کہ مسلمان بھینوں کے زلوں سے دور کرنے کے لیے اس موقع



پر حضور صلی اللہ علیہ وسلم نے حضرت علی اور اہل بیت رضی اللہ عنہم کے فضائل بھی بیان کر دیے ہوں۔

(بخاری باب بخت علی الی الیمن ج ۲ ص ۲۳۳ و ترمذی مناقب علی)

## روافض کا ایک شبہ

بعض شیعہ صاحبان نے اس موقع پر کہا ہے کہ "غدیر خم" کا خطبہ یہ "حضرت علی رضی اللہ عنہ کی خلافت بلا فضل

کا اعلان تھا مگر اہل ہنم پر روشن ہے کہ یہ محض ایک "تک بندی" کے سوا کچھ بھی نہیں کیونکہ اگر واقعی حضرت علی کے لیے خلافت بلا فضل کا اعلان کرنا تھا تو عرفات یا منیٰ کے خطبوں میں یہ اعلان زیادہ مناسب تھا۔ جہاں ایک لاکھ سے زائد مسلمانوں کا اجتماع تھا نہ کہ غدیر خم پر جہاں یمن اور مدینہ والوں کے سوا کوئی بھی نہ تھا۔

مدینہ کے قریب پہنچ کر حضور صلی اللہ علیہ وسلم نے مقام ذوالحلیفہ میں رات بسر فرمائی اور صبح کو مدینہ منورہ میں نزول اجلال فرمایا۔





# ہجرت کا گیارہواں سال ﷺ

## جلسہ اُسامہ :

اس لشکر کا دوسرا نام ”سریہ اُسامہ“ بھی ہے۔ یہ سب سے آخری فوج ہے جس کے روانہ کرنے کا رسول اللہ صلی اللہ علیہ وسلم نے حکم دیا۔ ۲۶ صفر ۶؎ و دشمنیہ کے دن حضور اقدس صلی اللہ علیہ وسلم نے رومیوں سے جنگ کی تیاری کا حکم دیا اور دوسرے دن حضرت اُسامہ بن زید رضی اللہ عنہما کو بلا کر فرمایا کہ میں نے تم کو اس فوج کا امیر لشکر مقرر کیا۔ تم اپنے باپ کی شہادت گاہ مقام ”ابنی“ میں جاؤ اور نہایت تیزی کے ساتھ سفر کر کے ان کفار پر پانچ حملہ کرو۔ تاکہ وہ لوگ جنگ کی تیاری نہ کر سکیں۔ باد جوڑیکہ مزاج اقدس ناساز تھا۔ گمراہی حالت میں آپ نے خود اپنے دست مبارک سے جھنڈا باندھا اور یہ نشانِ اسلام حضرت اُسامہ رضی اللہ عنہ کے ہاتھ میں دے کر ارشاد فرمایا کہ۔

أَعِزُّ بِسْمِ اللَّهِ وَفِي سَبِيلِ اللَّهِ نَقَاتِلُ مَنْ كَفَرَ بِاللَّهِ۔  
اللہ کے نام سے اور اللہ کی راہ میں جہاد کرو۔  
اور کافروں کے ساتھ جنگ کرو۔

حضرت اُسامہ رضی اللہ عنہ نے حضرت بریدہ بن الحنصیب رضی اللہ عنہ کو علمبردار بنایا اور مدینہ سے نکل کر ایک کوس دور مقام ”جرف“ میں پڑاؤ کیا تاکہ وہاں پورا لشکر جمع ہو جائے۔ حضور اقدس صلی اللہ علیہ وسلم نے انصار و ہاجرین کے تمام معززین کو بھی اس لشکر میں شامل ہو جانے کا حکم دے دیا۔ بعض لوگوں پر یہ شاق گزرا کہ ایسا لشکر جس میں انصار و ہاجرین کے اکابر و عمائد موجود ہیں۔ ایک نو عمر لڑکا جس کی عمر بیس برس سے نام نہ نہیں کس طرح امیر لشکر بنا دیا گیا؟ جب حضور صلی اللہ علیہ وسلم کو اس اعتراض



کی خبر ملی تو آپ کے قلبِ نادک پر صدمہ گزرا۔ اور آپ نے علالت کے باوجود سر میں پٹی باندھے ہوئے ایک چادر اوڑھ کر منبر پر ایک خطبہ دیا جس میں ارشاد فرمایا کہ اگر تم لوگوں نے اسامہ کی سپہ سالاری پر طعنہ زنی کی ہے تو تم لوگوں نے اس سے قبل اس کے باپ کے سپہ سالار ہونے پر بھی طعنہ زنی کی تھی۔ حالانکہ خدا کی قسم اس کا باپ (زید بن حاشر) سپہ سالار ہونے کے لائق تھا اور اس کے بعد اس کا بیٹا (اسامہ بن زید) بھی سپہ سالار ہونے کے قابل ہے اور یہ میرے نزدیک میرے محبوب ترین صحابہ میں سے ہے جیسا کہ اس کا باپ میرے محبوب ترین اصحاب میں سے تھا لہذا اسامہ (رضی اللہ عنہ) کے بارے میں تم لوگ میری نیک وصیت کو قبول کر دو کہ وہ تمہارے بہترین لوگوں میں سے ہے۔

حضور صلی اللہ علیہ وسلم یہ خطبہ دے کر مکان میں تشریف لے گئے اور آپ کی علالت میں کچھ اور بھی اضافہ ہو گیا۔

حضرت اسامہ رضی اللہ عنہ حکمِ نبوی کی تکمیل کرتے ہوئے مقامِ جرف میں پہنچ گئے تھے اور وہاں لشکرِ اسلام کا اجتماع ہوتا رہا۔ یہاں تک کہ ایک عظیم شکر تیار ہو گیا۔

۱۲ ربیع الاول ۳ھ کو جہاد میں جانے والے خواص حضور صلی اللہ علیہ وسلم سے رخصت ہونے کے لیے آئے اور رخصت ہو کر مقامِ جرف میں پہنچ گئے۔ اس کے دوسرے دن حضور صلی اللہ علیہ وسلم کی علالت نے اور زیادہ شدت اختیار کر لی۔ حضرت اسامہ رضی اللہ عنہ بھی آپ کی مزاج پر ہی اور رخصت ہونے کے لیے خدمتِ اقدس میں حاضر ہوئے۔ آپ نے حضرت اسامہ رضی اللہ عنہ کو دیکھا مگر ضعف کی وجہ سے کچھ بول نہ سکے۔ بار بار دستِ مبارک کو آسمان کی طرف اٹھاتے تھے اور ان کے بدن پر اپنا مقدم ہاتھ پیرتے تھے۔ حضرت اسامہ رضی اللہ عنہ کا بیان ہے کہ اس سے میں نے یہ سمجھا کہ حضور میرے لیے دعا فرما رہے ہیں۔ اس کے بعد حضرت اسامہ رضی اللہ عنہ رخصت ہو کر اپنی فوج میں تشریف لے گئے اور ۱۲ ربیع الاول ۳ھ کو کوچ کرنے کا اعلان بھی فرما دیا۔ اب سوار ہونے کے لیے تیاری کر رہے تھے کہ ان کی والدہ حضرت ام ایمن رضی اللہ عنہا کافر ستادہ آدمی پہنچا کہ حضور صلی اللہ علیہ وسلم دعا کی حالت میں ہیں۔ یہ ہوش ربا خبر سن کر حضرت اسامہ رضی اللہ عنہ حضرت ابو عبیدہ وغیرہ



رضی اللہ عنہم فوراً ہی مدینہ آئے تو یہ دیکھا کہ آپ سکرات کے عالم میں ہیں اور اسی دن دوپہر کو یاسہ پیر کے وقت آپ کا وصال ہو گیا۔ اِنَّا لِلّٰہِ وَاِنَّا اِلَیْہِ رٰجِعُوْنَ۔ یہ خبر سن کر حضرت اُسامہ رضی اللہ عنہ کا شکر مدینہ واپس چلا آیا مگر جب حضرت ابو بکر صدیق رضی اللہ عنہ مسندِ خلافت پر رونق افروز ہو گئے تو آپ نے بعض لوگوں کی مخالفت کے باوجود ربیع الاخر کی آخری تاریخوں میں اس لشکر کو روانہ فرمایا۔ اور حضرت اُسامہ رضی اللہ عنہ مقام "ابنہ" میں تشریف لے گئے اور وہاں بہت ہی خوزیز جنگ کے بعد شکرِ اسلام فتح یاب ہوا۔ اور آپ نے اپنے باپ کے قاتل اور دوسرے کفار کو قتل کیا اور بے شمار مالِ غنیمت لے کر چالیس دن کے بعد مدینہ واپس تشریف لائے۔

(مدارج النبوة ج ۲ ص ۲۰۹ تا ص ۲۱۱ و ذرقانی ج ۳ ص ۱۰۱ تا ص ۱۱۱)

## وفاتِ اقدس

حضور رحمة للعالمین صلی اللہ علیہ وسلم کا اس عالم میں تشریف لانا صرف اس لیے تھا کہ آپ خدا کے آخری اور قطعی پیغام، یعنی دینِ اسلام کے احکام اس کے بندوں تک پہنچادیں اور خدا کی حجت تمام فرمادیں اس کام کو آپ نے کیونکر انجام دیا؟ اور اس میں آپ کو کتنی کامیابی حاصل ہوئی؟ اس کا اجمالی جواب یہ ہے کہ جب سے یہ دنیا عالمِ وجود میں آئی ہزاروں انبیاء و رسل علیہم السلام اس عظیم الشان کام کو انجام دینے کے لیے اس عالم میں تشریف لائے مگر تمام انبیاء و مرسلین کے تبلیغی کارناموں کو اگر جمع کر لیا جائے تو وہ حضور سرورِ عالم صلی اللہ علیہ وسلم کے تبلیغی شاہکاروں کے مقابلہ میں ایسے ہی نظر آئیں گے جیسے آفتابِ عالمِ تاب کے مقابلہ میں ایک چراغ یا ایک صحرا کے مقابلہ میں ایک ذرہ یا ایک سمندر کے مقابلہ میں ایک قطرہ آپ کی تبلیغ نے عالم میں ایسا انقلاب پیدا کر دیا کہ کائناتِ ہستی کی ہر ہستی کو معراجِ کمال کی سر بلندی عطا فرما کر ذلت کی زمین کو عزت کا آسمان بنا دیا اور دینِ حنیف کے اس مقدس اور نورانی محل کو جس کی تعمیر کے لیے حضرت آدم علیہ السلام سے لے کر حضرت عیسیٰ علیہ السلام تک تمام انبیاء و رسل معمار بنا کر بھیجے جاتے رہے آپ نے



خاتم النبیین کی شان سے اُس قصرِ ہدایت کو اس طرح مکمل فرمایا کہ حسبِ حق بل جلا لہنے  
اُس پر اَلْیَوْمَ اَکْمَلْتُ لَکُم دِیْنَکُمْ کا بہر لگا دی۔

جب دین اسلام مکمل ہو چکا اور دنیا میں آپ کے تشریف لانے کا مقصد پورا ہو چکا  
تو اللہ تعالیٰ کے وعدہ محکم اِنَّکَ مِیّتٌ وَاِنَّہُمْ لَمَیْتُوْنَ کے پورا ہونے کا رت آ گیا۔

**حضور کو اپنی وفات کا علم** | حضور صلی اللہ علیہ وسلم کو بہت پہلے سنا اپنی وفات  
کا علم حاصل ہو گیا تھا اور آپ نے مختلف مواقع

پر لوگوں کو اس کی خبر بھی دے دی تھی۔ چنانچہ حجۃ الوداع کے موقع پر آپ نے لوگوں کو  
یہ فرما کر رخصت فرمایا تھا کہ۔

”شاید اس کے بعد میں تمہارے ساتھ حج نہ کر سکوں گا“

اسی طرح ”غدیر خم“ کے خطبہ میں اسی انداز سے کچھ اسی قسم کے الفاظ آپ کی زبان  
اقدس سے ادا ہوئے تھے اگرچہ ان دونوں خطبات میں لفظ لَعَلَّ (شاید) فرما کر ذرا پردہ  
ڈالتے ہوئے اپنی وفات کی خبر دی مگر حجۃ الوداع سے واپس آ کر آپ نے جو خطبات ارشاد فرمائے  
اس میں لعل (شاید) کا لفظ آپ نے نہیں فرمایا بلکہ صاف صاف اور یقین کے ساتھ اپنی  
وفات کی خبر سے لوگوں کو آگاہ فرما دیا۔ چنانچہ بخاری شریف میں حضرت عقبہ بن عامر  
رضی اللہ عنہ سے روایت ہے کہ۔

ایک دن حضور صلی اللہ علیہ وسلم گھر سے باہر تشریف لے گئے اور شہداء و اہل

کی قبروں پر اس طرح نماز پڑھی جیسے میت پر نماز پڑھی جاتی ہے پھر بیٹا کر

منبر پر بدلتے ہوئے ارشاد فرمایا کہ میں تمہارا پیش رو تم سے پہلے

وفات پانے والا ہوں۔ اور تمہارا گواہ ہوں اور میں خدا کی قسم اپنے حوض کو

اس وقت دیکھ رہا ہوں۔ (بخاری کتاب الوضو ج ۲ ص ۱۷۵)

اس حدیث میں اِنِّیْ تَرٰکُمْ لَکُمْ فرمایا۔ یعنی میں اب تم لوگوں سے پہلے ہی وفات

پاکر جا رہا ہوں تاکہ وہاں جا کر تم لوگوں کے لیے حوض کوثر و غیرہ کا انتظام کروں۔

یہ قصہ مرسل وفات شروع ہونے سے پہلے کا ہے لیکن اس قصہ کو بیان فرماتے کے



وقت آپ کو اس کا یقینی علم حاصل ہو چکا تھا کہ میں کب اور کس وقت دنیا سے جانے والا ہوں اور مرضِ وفات شروع ہونے کے بعد تو اپنی صاحبزادی حضرت بی بی فاطمہ رضی اللہ عنہا کو سات سات لفظوں میں بغیر "شاید" کا لفظ فرماتے ہوئے اپنی وفات کی خبر دے دی چنانچہ بخاری شریف کی روایت ہے کہ۔

اپنے مرضِ وفات میں آپ نے حضرت فاطمہ رضی اللہ عنہا کو بلایا اور چپکے چپکے ان سے کچھ فرمایا تو وہ رو پڑیں۔ پھر بلایا اور چپکے چپکے کچھ فرمایا تو وہ ہنس پڑیں جب ازواجِ مطہرات نے اس کے بارے میں حضرت بی بی فاطمہ رضی اللہ عنہا سے دریافت کیا تو انہوں نے کہا کہ حضور صلی اللہ علیہ وسلم نے آہستہ آہستہ مجھ سے یہ فرمایا کہ میں اسی بیماری میں وفات پا جاؤں گا تو میں رو پڑی۔ پھر چپکے چپکے مجھ سے فرمایا کہ میرے بعد میرے گھر والوں میں سے سب سے پہلے تم وفات پا کر میرے پیچھے آؤ گی تو میں ہنس پڑی۔

بخاری باب مرض النبی ج ۲ ص ۶۳۸

بہر حال حضور صلی اللہ علیہ وسلم کو اپنی وفات سے پہلے اپنی وفات کے وقت کا علم حاصل ہو چکا تھا کیوں کہ جب دوسرے لوگوں کی وفات کے اوقات سے حضور صلی اللہ علیہ وسلم کو اللہ عزوجل نے آگاہ فرمادیا تھا تو اگر خداوند علام الغیوب کے بتا دینے سے حضور صلی اللہ علیہ وسلم کو اپنی وفات کے وقت کا قبل از وقت علم ہو گیا تو اس میں کونسا استبعاد ہے؟ اللہ تعالیٰ نے تو آپ کو علم ماکان وما یكون عطا فرمایا۔ یعنی جو کچھ ہو چکا اور جو کچھ ہو رہا ہے اور جو کچھ ہونے والا ہے سب کا علم عطا فرما کر آپ کو دنیا سے اٹھایا۔ چنانچہ اس معنون کو ہم نے اپنی کتاب "قرآنی تقریریں" میں مفصل تحریر کر دیا ہے۔

**علامت کی ابتداء** | مرض کی ابتداء کب ہوئی؟ اور حضور صلی اللہ علیہ وسلم کتنے دنوں تک علیل رہے؟ اس میں مورخین کا اختلاف ہے۔ بہر حال

۲۰ یا ۲۲ صفر ۱۱ء کو حضور صلی اللہ علیہ وسلم جنت البقیع میں جو عام مسلمانوں کا قبرستان ہے۔ آدمی رات میں تشریف لے گئے۔ وہاں سے واپس تشریف لائے تو مزاج اقدس



نماز ہو گیا۔ یہ حضرت میمونہ رضی اللہ عنہا کی باری کا دن تھا۔

(مدارج النبوة ج ۲ ص ۲۱۵ و زرقانی ج ۳ ص ۱۱)

دوشنبہ کے دن آپ کی علالت بہت شدید ہو گئی۔ آپ کی خواہش پر تمام اندراج مہلک نے اجازت دے دی کہ آپ حضرت بی بی عائشہ رضی اللہ عنہا کے یہاں قیام فرمائیں چنانچہ حضرت عباس رضی اللہ عنہما نے سہارا دے کر آپ کو حضرت بی بی عائشہ رضی اللہ عنہا کے حجرہ مبارکہ میں پہنچا دیا۔ جب تک طاقت رہی آپ خود مسجد نبوی میں نمازیں پڑھتے رہے جب کمزوری بہت زیادہ بڑھ گئی تو آپ نے حکم دیا کہ حضرت ابو بکر صدیق رضی اللہ عنہ میرے مصلیٰ پر امت کریں۔ چنانچہ سترہ نمازیں حضرت ابو بکر صدیق رضی اللہ عنہ نے پڑھائیں۔

ایک دن ظہر کی نماز کے وقت مرض میں کچھ افاتہ محسوس ہوا تو آپ نے حکم دیا کہ سات پانی کی شکیں میرے اوپر ڈالی جائیں۔ جب آپ غسل فرما چکے تو حضرت عباس رضی اللہ عنہما آپ کا مقدس بازو تھام کر آپ کو مسجد میں لائے۔ حضرت ابو بکر صدیق رضی اللہ عنہ نماز پڑھا ہے تھے۔ آہٹ پا کر ویچھے ہٹنے لگے مگر آپ نے اشارہ سے ان کو روکا اور ان کے پہلو میں بیٹھ کر نماز پڑھائی۔ آپ کو دیکھ کر حضرت ابو بکر رضی اللہ عنہ اور دوسرے مقتدی لوگ ارکان نماز ادا کرتے رہے۔ نماز کے

بعد آپ نے ایک خطبہ بھی دیا جس میں بہت سی وصیتیں اور احکام اسلام بیان فرما کر انصار کے فضائل اور ان کے حقوق کے بارے میں کچھ کلمات ارشاد فرمائے اور سورہ والعصر اور ایک آیت بھی تلاوت فرمائی۔ (مدارج النبوة ج ۲ ص ۲۱۵ و بخاری ج ۲ ص ۶۲۹)

گھر میں سات دینار رکھے ہوئے تھے۔ آپ نے حضرت بی بی عائشہ رضی اللہ عنہا سے فرمایا کہ تم ان دیناروں کو لاؤ تاکہ میں ان دیناروں کو خدا کی راہ میں خرچ کر دوں۔ چنانچہ حضرت علی رضی اللہ عنہ کے دریلے آپ نے ان دیناروں کو تقسیم کر دیا اور اپنے گھر میں ایک درہ بھر بھی سونایا چاندی نہیں چھوڑا۔ (مدارج النبوة ج ۲ ص ۲۲۴)

آپ کے مرض میں کمی بیشی ہوتی رہتی تھی۔ خاص وفات کے دن یعنی دوشنبہ کے روز طبیعت اچھی تھی۔ حجرہ مسجد سے متصل ہی تھا۔ آپ نے پردہ اٹھا کر دیکھا تو لوگ نماز فجر



پڑھ رہے تھے۔ یہ دیکھ کر خوشی سے آپ ہنس پڑے۔ لوگوں نے سمجھا کہ آپ مسجد میں آنا چاہتے ہیں۔ مارے خوشی کے تمام لوگ بے قابو ہو گئے مگر آپ نے اشارہ سے روکا۔ اور حجرہ میں داخل ہو کر پردہ ڈال دیا۔ یہ سب سے آخری موقع تھا کہ صحابہ کرام نے جمال نبوت کی زیارت کی۔ حضرت انس رضی اللہ عنہ کا بیان ہے کہ آپ کا رخ انور ایسا معلوم ہوتا تھا کہ گویا قرآن کا کوئی ورق ہے یعنی سفید ہو گیا تھا۔

(بخاری ج ۲ ص ۶۴۱ باب مرض النبی صلی اللہ علیہ وسلم وغیرہ)

اس کے بعد بار بار غشی کا دورہ پڑنے لگا۔ حضرت فاطمہ زہرا رضی اللہ عنہا کی زبان سے شدت غم میں یہ لفظ نکل گیا "وَدَاكِرْتِ اَبَاكَ" ہاے رنے میرے باپ کی بے چینی حضور صلی اللہ علیہ وسلم نے فرمایا کہ اے بیٹی! تمہارا باپ آج کے بعد کبھی بے چین نہ ہوگا۔

(بخاری ج ۲ ص ۶۴۱ باب مرض النبی صلی اللہ علیہ وسلم)

اس کے بعد بار بار آپ یہ فرماتے رہے کہ مَعَ الَّذِينَ اَنْعَمَ اللهُ عَلَيْهِمْ یعنی ان لوگوں کے ساتھ جن پر خدا کا انعام ہے اور کبھی یہ فرماتے کہ "اللَّهُمَّ فِي الرَّفِيقِ الْاَعْلَى - - - - - خَلَاوَمَا! بڑے رفیق میں ابد لایلہ الا اللہ۔ بھی پڑھتے تھے اور فرماتے تھے کہ بے شک موت کے لیے سختیاں ہیں۔ حضرت بی بی عائشہ رضی اللہ عنہا کہتی ہیں کہ ندرستی کی حالت میں آپ اکثر فرمایا کرتے تھے کہ پیغمبروں کو اختیار دیا جاتا ہے کہ وہ خواہ وفات کو قبول کریں یا حیات دنیا کو جب حضور صلی اللہ علیہ وسلم کی زبان مبارک پر یہ کلمات باری ہوئے تو میں نے سمجھ لیا کہ آپ نے آخرت کو قبول فرمایا۔

(بخاری ج ۲ ص ۶۴۱ و ص ۶۴۱ باب آخر ما تكلم النبی صلی اللہ علیہ وسلم)

وفات سے تھوڑی دیر پہلے حضرت عائشہ رضی اللہ عنہا کے بھائی عبدالرحمن بن ابوبکر رضی اللہ عنہ تازہ مسواک ہاتھ میں لیے حاضر ہوئے۔ آپ نے ان کی طرف نظر جما کر دیکھا۔ حضرت عائشہ رضی اللہ عنہا نے سمجھا کہ مسواک کی خواہش ہے۔ انہوں نے درگاہی مسواک لے کر اپنے دانتوں سے نرم کی اور دینت اقدس میں دے دی۔ آپ نے مسواک فرمائی۔ سہ پہر کا وقت تھا کہ سینہ اقدس میں سانس نہ گھر گھر اہٹ محسوس کرنے لگی اتنے میں لب مبارک ہلے تو لوگوں نے یہ الفاظ سنے کہ۔



الصَّلَاةُ وَمَا مَلَكَتْ أَيْمَانُكُمْ۔ نماز اور لڑائی غلاموں کا خیال رکھو۔

پاس میں پانی کی ایک گگن تھی اس میں بار بار ہاتھ ڈالتے اور چہرہ اقدس پر ہنسنے اور کلمہ پڑھتے چادر مبارک کو کبھی منہ پر ڈالتے کبھی ہٹا دیتے حضرت بی بی عائشہ رضی اللہ عنہا سر اقدس کو اپنے سینے سے لگائے بیٹھی ہوئی تھیں۔ اتنے میں آپ نے ہاتھ اٹھا کر لاکھل سے اشارہ فرمایا امدین مرتبہ یہ فرمایا کہ۔

بِئِذِ الذِّفْنِ الْأَعْلَى۔ (اب کوئی نہیں) بلکہ وہ بڑا رفیق چاہیے۔

یہ الفاظ زبان اقدس پر تھے کہ ناگہاں مقدس ہاتھ لٹک گئے اور آنکھیں چھت کی طرف دیکھتے ہوئے کھلی کی کھلی رہیں اور آپ کی قدسی روح عالم قدس میں پہنچ گئی۔  
 (انا للہ وانا الیہ راجعون) اللہم صل وسلم وبارک علی سیدنا محمد والہ واصحابہ اجمعین۔ (بخاری ج ۲ صفحہ ۶۴ و ۶۴) باب مرض النبی صلی اللہ علیہ وسلم

تاریخ وفات میں مورخین کا بڑا اختلاف ہے۔ لیکن اس پر تمام علماء سیرت کا اتفاق ہے کہ دو شنبہ کا دن اور ربیع الاول کا مہینہ تھا۔ بہر حال عام طور پر یہی مشہور ہے کہ ۱۲ ربیع الاول ۱۱ سالہ دو شنبہ کے دن تیسرے پر آپ نے وصال فرمایا۔ واللہ تعالیٰ اعلم۔

حضرت اقدس صلی اللہ علیہ وسلم کی وفات سے حضرات صحابہ کرام اور اہل بیت عظام کو کتنا بڑا صدمہ پہنچا، اور اہل مدینہ کا کیا

## وفات کا اثر

حال ہو گیا؟ اس کی تصویر کشی کے لیے ہزاروں صفحات بھی تھیں ہو سکتے۔ وہ شمع نبوت کے پروانے جو چند دنوں تک جمال نبوت کا دیدار نہ کرتے تو ان کے دل بے قرار اور ان کی آنکھیں اٹکبار ہو جاتی تھیں۔ ظاہر ہے کہ ان عاشقان رسول پر جان عالم صلی اللہ علیہ وسلم کے دائمی فراق کا کتنا روح فرسا، اور کس قدر جانناک صدمہ عظیم ہوا ہوگا؟ جلیل القدر صحابہ کرام بلا مبالغہ ہوش و حواس کھو بیٹھے۔ ان کی عقلیں گم ہو گئیں۔ آوازیں بند ہو گئیں اور وہ اس قدر مغبوط الحواس ہو گئے کہ ان کے لیے یہ سوچنا بھی مشکل ہو گیا کہ کیا کہیں؟ اور کیا کریں؟ حضرت عثمان غنی رضی اللہ عنہ پر ایسا سکتہ طاری ہو گیا کہ وہ ادھر ادھر بھاگے بھاگے پھرتے تھے مگر کسی نے نہ کچھ کہتے تھے۔ نہ کسی کی کچھ



میتے تھے حضرت علی رضی اللہ عنہ رنج و ملال میں نڈھال ہو کر اس طرح بیٹھ رہے کہ ان میں اٹھنے بیٹھنے اور چلنے پھرنے کی سکت ہی نہیں رہی حضرت عبداللہ بن اُمیس رضی اللہ عنہ کے قلب پر ایسا دھچکا لگا کہ وہ اس صدمہ کو برداشت نہ کر سکے اور ان کا ہارٹ فیل ہو گیا۔

حضرت عمر رضی اللہ عنہ اس قدر ہوش و حواس کھو بیٹھے کہ انہوں نے تلوار کھینچ لی اور ننگی تلوار لے کر مدینہ کی گلیوں میں ادھر ادھر آتے جاتے تھے اور یہ کہتے پھرتے تھے کہ اگر کسی نے یہ کہا کہ رسول اللہ صلی اللہ علیہ وسلم کی وفات ہوگئی تو میں اس تلوار سے اس کی گردن اڑا دوں گا حضرت عائشہ رضی اللہ عنہا کا بیان ہے کہ وفات کے بعد حضرت عمر و حضرت مغیرہ بن شعبہ رضی اللہ عنہما اجازت لے کر مکان میں داخل ہوئے حضرت عمر رضی اللہ عنہ نے حضور صلی اللہ علیہ وسلم کو دیکھ کر کہا کہ بہت ہی سخت غشی کا دورہ پڑ گیا ہے جب وہ وہاں سے چلنے لگے تو حضرت مغیرہ رضی اللہ عنہ نے کہا کہ اے عمر! تمہیں کچھ خبر بھی ہے؟ حضور صلی اللہ علیہ وسلم کا دھال ہو چکا ہے۔ یہ سن کر حضرت عمر رضی اللہ عنہ آپ سے باہر ہو گئے اور ٹرپ کر بولے کہ اے مغیرہ! تم جھوٹے ہو حضور صلی اللہ علیہ وسلم کا اس وقت تک انتقال نہیں ہو سکتا جب تک دنیا سے ایک ایک منافق کا فائدہ نہ ہو جائے۔

مواہب لدنیہ میں طبری سے منقول ہے کہ حضور صلی اللہ علیہ وسلم کی وفات کے وقت حضرت ابوبکر صدیق رضی اللہ عنہ "سُخ" میں تھے جو مسجد نبوی سے ایک میل کے فاصلہ پر ہے۔ ان کی بیوی حضرت حبیبہ بنت خارجہ رضی اللہ عنہا وہیں رہتی تھیں۔ چونکہ دو شنبہ کی صبح کو مرض میں کمی نظر آئی اور کچھ سکون معلوم ہوا۔ اس لیے حضور صلی اللہ علیہ وسلم نے خود حضرت ابوبکر صدیق رضی اللہ عنہ کو اجازت دے دی تھی کہ تم "سُخ" چلے جاؤ اور بیوی بچوں کو دیکھتے آؤ۔ بخاری شریف وغیرہ میں ہے کہ حضرت ابوبکر رضی اللہ عنہ اپنے گھوڑے پر سوار ہو کر "سُخ" سے آئے اور کسی سے کوئی بات نہ کہی نہ سنی۔ سید سے حضرت عائشہ رضی اللہ عنہا کے حجرے میں چلے گئے اور حضور صلی اللہ علیہ وسلم کے رُخ انور سے چادر مٹا کر آپ پر



جھکے اور آپ کی دونوں آنکھوں کے درمیان نہایت گرم جوشی کے ساتھ ایک بوسہ دیا۔ اور کہا کہ آپ اپنی حیات اور وفات دونوں حالتوں میں پاکیزہ رہے۔ میرے ماں باپ آپ پر خدا ہوں۔ ہرگز خداوند تعالیٰ آپ پر دونوں کو جمع نہیں فرمائے گا۔ آپ کی جرأت کبھی ہوئی تھی آپ اس موت کے ساتھ وفات پا چکے اس کے بعد حضرت ابو بکر صدیق رضی اللہ عنہ مسجد میں تشریف لائے تو اس وقت حضرت عمر رضی اللہ عنہ لوگوں کے سامنے تقریر کر رہے تھے۔ آپ نے فرمایا کہ اے عمر! بیٹھ جاؤ۔ حضرت عمر رضی اللہ عنہ نے بیٹھنے سے انکار کر دیا۔ تو حضرت ابو بکر صدیق رضی اللہ عنہ نے انہیں چھوڑ دیا۔ اور خود لوگوں کو متوجہ کرنے کے لیے خطبہ دینا شروع کر دیا۔

اما بعد جو شخص تم میں سے محمد صلی اللہ علیہ وسلم کی عبادت کرتا تھا وہ جان لے گا کہ محمد صلی اللہ علیہ وسلم کا رسال ہو گیا۔ اور جو شخص تم میں سے خدا کی پرستش کرتا تھا تو خدا زندہ ہے وہ کبھی نہیں مرے گا۔

پھر اس کے بعد حضرت ابو بکر صدیق رضی اللہ عنہ نے سورہ آل عمران کی یہ آیت تلاوت فرمائی۔

اور محمد صلی اللہ علیہ وسلم، تو ایک رسول	وَمَا مُحَمَّدٌ إِلَّا رَسُولٌ قَدْ
ہیں۔ ان سے پہلے بہت سے رسول ہو چکے	خَلَتْ مِنْ قَبْلِهِ الرُّسُلُ أَفَإِنْ
تو کیا اگر وہ انتقال فرما جائیں یا شہید ہو جائیں	مَاتَ أَوْ قُتِلَ انْقَلَبْتُمْ عَلَى
تو تم اٹے پاؤں پھر جاؤ گے؟ اور جو	أَعْقَابِكُمْ وَمَنْ يَنْقَلِبْ عَلَى
اٹے پاؤں پھرے گا اللہ کا کچھ نقصان	فَعَبْدُهُ فَلَئِنْ لَفَعُوا اللَّهَ شَيْئًا
نہ کرے گا اور عنقریب اللہ شکر ادا کرنے	وَسَيَجْزِي اللَّهُ الشَّاكِرِينَ
والوں کو ثواب دے گا۔	(آل عمران)

حضرت عبداللہ بن عباس رضی اللہ عنہما کہتے ہیں کہ حضرت ابو بکر رضی اللہ عنہ نے یہ آیت تلاوت کی تو معلوم ہوتا تھا کہ گویا کوئی اس آیت کو جانتا ہی نہ تھا۔ ان سے سن کر ہر شخص اسی آیت کو پڑھنے لگا۔

بخاری ج ۱ ص ۱۶۶ باب الدخول علی المیت الخ و مدارج النبوة ج ۲ ص ۴۳۳



حضرت عمر رضی اللہ عنہ کا بیان ہے کہ میں نے جب حضرت ابو بکر رضی اللہ عنہ کی زبان سے سورہ آل عمران کی یہ آیت سنی تو مجھے معلوم ہو گیا کہ واقعی نبی صلی اللہ علیہ وسلم کا وصال ہو گیا۔ پھر حضرت عمر رضی اللہ عنہ اضطراب کی حالت میں نگلی شمشیر لے کر جو اعلان کرتے پھرتے تھے کہ حضور صلی اللہ علیہ وسلم کا وصال نہیں ہوا اس سے رجوع کیا اور ان کے صاحبزادے حضرت عبداللہ بن عمر رضی اللہ عنہما کہتے ہیں کہ گویا ہم پر ایک پردہ پڑا ہوا تھا کہ اس آیت کی طرف ہمارا دھیان ہی نہیں گیا۔ حضرت ابو بکر صدیق رضی اللہ عنہ کے خطبہ نے اس پردہ کو اٹھا دیا۔ (مدارج النبوة ج ۲ ص ۲۳۲)

**تجہیز و تکفین** | چونکہ حضور اقدس صلی اللہ علیہ وسلم نے وصیت فرمادی تھی کہ میری تجہیز و تکفین میرے اہل بیت اور اہل خاندان کریں اس لیے کہ یہ خدمت آپ کے خاندان ہی کے لوگوں نے انجام دی۔ چنانچہ حضرت فضل بن عباس و حضرت قثم بن عباس و حضرت علی و حضرت عباس و حضرت اسامہ بن زید رضی اللہ عنہم نے مل جل کر آپ کو غسل دیا اور ناف مبارک اور پکوں پر جو پانی کے قطرات اور تری جمع تھی حضرت علی رضی اللہ عنہ نے جویشِ محبت اور فطرتِ عقیدت سے اس کو زبان سے چاٹ کر پی لیا۔

(مدارج النبوة ج ۲ ص ۲۳۸ و ۲۳۹)

غسل کے بعد تین سو تین کپڑوں کا جو "سول" گاؤں کے بنے ہوئے تھے کفن بنایا گیا ان میں قمیض و عمامہ نہ تھا۔ (بخاری ج ۱ ص ۱۶۹ باب الثیاب البیض للکفن)

**نماز جنازہ** | جنازہ تیار ہوا تو لوگ نماز جنازہ کے لیے ٹوٹ پڑے۔ پہلے مردوں نے، پھر عورتوں نے، پھر بچوں نے نماز جنازہ پڑھی۔ جنازہ مبارک جو حجرہ مقدسہ کے اندر ہی تھا۔ باری باری سے تھوڑے تھوڑے لوگ اندر جاتے تھے اور نماز پڑھ کر چلے آتے تھے لیکن کوئی امام نہ تھا۔

(مدارج النبوة ج ۲ ص ۲۳۸ و ابن ماجہ ص ۱۱۸ باب ذکر وفاتہ)

**قبر النور** | حضرت ابو طلحہ انصاری رضی اللہ عنہ نے قبر شریف تیار کی جو بغلی تھی جسم اطہر کو حضرت علی و حضرت فضل بن عباس و حضرت عباس و حضرت قثم بن



عباس رضی اللہ عنہم نے قبر منور میں آمارا۔ (مدارج النبوة ج ۲ ص ۴۳۲)

لیکن ابوداؤد کی روایتوں سے معلوم ہوتا ہے کہ حضرت اُسامہ اور حضرت عبدالرحمن بن عوف رضی اللہ عنہما بھی قبر میں آئے تھے۔ (ابوداؤد ج ۲ ص ۴۵۸ باب کم یدخل القبر) صحابہ کرام میں یہ اختلاف رونما ہوا کہ حضور صلی اللہ علیہ وسلم کو کہاں دفن کیا جائے کچھ لوگوں نے کہا کہ مسجد نبوی میں آپ کا دفن ہونا چاہیے اور کچھ نے یہ رائے دی کہ آپ کو صحابہ کرام کے قبرستان میں دفن کرنا چاہیے۔ اس موقع پر حضرت ابوبکر صدیق رضی اللہ عنہ نے فرمایا کہ میں نے رسول اللہ صلی اللہ علیہ وسلم سے یہ سنا ہے کہ ہر نبی اپنی وفات کے بعد اسی جگہ دفن کیا جاتا ہے جس جگہ اس کی وفات ہوئی ہو۔ حضرت عبداللہ بن عباس رضی اللہ عنہما فرماتے ہیں کہ اس حدیث کو سن کر لوگوں نے حضور صلی اللہ علیہ وسلم کے پھونے کو اٹھایا اور اسی جگہ (حجرہ عائشہ) میں آپ کی قبر تیار کی۔ اور آپ اسی میں مدفون ہوئے۔ (ابن ماجہ ص ۱۱۸ باب ذکر وفاتہ)

حضور اقدس صلی اللہ علیہ وسلم کے غسل شریف اور تجمین و تکفین کی سعادت میں حصہ لینے کے لیے ظاہر ہے کہ شمع نبوت کے پروانے کس قدر بے قرار رہے ہوں گے؛ مگر جیسا کہ ہم تحریر کر چکے کہ چونکہ حضور علیہ الصلوٰۃ والسلام نے خود ہی یہ وصیت فرمادی تھی کہ میرے غسل اور تجمین و تکفین میرے اہل بیت ہی کریں۔ پھر امیر المؤمنین حضرت ابوبکر صدیق رضی اللہ عنہ نے بھی بحیثیت امیر المؤمنین ہونے کے یہی حکم دیا کہ "یہ اہل بیت ہی کا حق ہے" اس لیے حضرت عباس اور اہل بیت نے کواڑ بند کر کے غسل دیا اور کفن پھنپایا مگر شروع سے آخر تک خود حضرت امیر المؤمنین اور دوسرے تمام صحابہ کرام حجرہ مقدسہ کے باہر حاضر رہے۔ (مدارج النبوة ج ۲ ص ۴۳۲)

**حضور کا تزک** | حضور اقدس صلی اللہ علیہ وسلم کی مقدس زندگی اس قدر زاہدہ تھی کہ کچھ اپنے پاس رکھتے ہی نہیں تھے ماس لیے ظاہر ہے کہ آپ نے وفات کے بعد کیا چھوڑا ہوگا؟ چنانچہ حضرت عمرو بن العاص رضی اللہ عنہ کا بیان ہے کہ۔



مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ مَوْتِهِ  
 وَهُمَا ذَلَالٌ دِينَارٌ وَلَا عَبْدٌ وَلَا أَمَةٌ وَلَا شَيْءٌ إِلَّا بَعْلَتَهُ  
 الْبَيْعَاءَ وَسِلَاحَهُ وَارْضًا جَعَلَهَا صَدَقَةً  
 حضور صلی اللہ علیہ وسلم نے اپنی وفات کے  
 وقت نہ درہم و دینار چھوڑا نہ نوٹری و غلام  
 نہ اور کچھ صرف اپنا سفید خچر اور ہتھیار،  
 اور کچھ زمین جو عام مسلمانوں پر صدقہ  
 کر گئے۔ چھوڑا تھا۔  
 بخاری ج ۱ ص ۲۸۲ کتاب الوصایا،

بہر حال پھر بھی آپ کے متروکات میں تین چیزیں تھیں (۱) بنونفسیر، فدک، خیبر کی  
 زمینیں (۲) سواری کا جانور (۳) ہتھیار یہ تینوں چیزیں قابل ذکر ہیں۔

**زمین** | بنونفسیر، فدک، خیبر کی زمینوں کے باغات وغیرہ کی آمدنیاں آپ اپنے اور اپنی  
 ازواج مطہرات کے سال بھر کے اخراجات اور فخر و مساکین اور عام مسلمانوں کی حاجت  
 میں صرف لراتے تھے (مراج النبوة ج ۲ ص ۲۴۵ والبرادرج ۲ ص ۲۱۲ باب صفایا رسول اللہ)  
 حضور صلی اللہ علیہ وسلم کے بعد حضرت عباس اور حضرت فاطمہ اور بعض ازواج مطہرات  
 رضی اللہ عنہم چاہتی تھیں کہ ان جائدادوں کو میراث کے طور پر وارثوں کے درمیان تقسیم ہو جاتا  
 چاہیے۔ چنانچہ حضرت امیر المومنین ابو بکر صدیق رضی اللہ عنہ کے سامنے ان لوگوں نے اس کی  
 درخواست پیش کی مگر آپ اور حضرت عمر وغیرہ اکابر صحابہ رضی اللہ عنہم نے ان لوگوں کو یہ حدیث  
 سنائی کہ۔

لَا تُوْرَثُ مَا تَرَكَنَا صَدَقَةً

ابوداؤد ج ۶ ص ۲۱۴ بخاری ج ۱ ص ۲۸۲ (باب فرض الخس) جو کچھ چھوڑا وہ مسلمانوں پر صدقہ ہے۔

اور اس حدیث کی روشنی میں صاف صاف کہہ دیا کہ رسول اللہ صلی اللہ علیہ وسلم کی

وصیت کے بموجب یہ جائدادیں وقف ہو چکی ہیں لہذا حضور اقدس صلی اللہ علیہ وسلم اپنی مقدس

زندگی میں جن مات و مصارف میں ان کی آمدنیاں خرچ فرمایا کرتے تھے اس میں کوئی تبدیلی

نہیں کی جاسکتی حضرت عمر رضی اللہ عنہ نے اپنے دور خلافت میں حضرت عباس رضی اللہ عنہ کی

رضی اللہ عنہما کے اصرار سے بنونفسیر کی جائداد کا ان دونوں کو اس شرط پر متولی بنا دیا تھا کہ



اس جائداد کی آمدنیاں انہیں مصارف میں خرچ کرتے رہیں گے جن میں رسول اللہ صلی اللہ علیہ وسلم خرچ فرمایا کرتے تھے پھر ان دونوں میں کچھ ان بن ہو گئی اور ان دونوں حضرات نے یہ خواہش ظاہر کی کہ بزنغیر کی جائداد تقسیم کر کے ادھی حضرت عباس رضی اللہ عنہ کی تربیت میں سے دی جائے اور ادھی کے متولی حضرت علی رضی اللہ عنہ رہیں مگر حضرت عمر رضی اللہ عنہ نے اس درخواست کو نامنظور فرما دیا۔ (ابوداؤد ج ۲ ص ۴۱۳ باب فی وصایا رسول اللہ و بخاری ج ۱ ص ۴۲۶ باب فرض الخمس)

لیکن خیبر اور فدک کی زمینیں حضرت عمر بن عبدالعزیز رضی اللہ عنہ کے زمانے تک خلفاء ہی کے ہاتھوں میں رہیں حاکم مدینہ مروان بن الحکم نے اس کو اپنی جاگیر بنالی تھی مگر حضرت عمر بن عبدالعزیز رضی اللہ عنہ نے اپنے زمانہ خلافت میں پھر وہی عمل درآمد جاری کر دیا جو حضرت ابوبکر و حضرت عمر رضی اللہ عنہما کے دور خلافت میں تھا۔

(ابوداؤد ج ۲ ص ۴۱۵ باب فی وصایا رسول اللہ مطبوعہ نامی پریس)

زر قانی علی الموابہ وغیرہ میں لکھا ہوا ہے کہ حضور صلی اللہ علیہ وسلم کی ملکیت میں سات گھوڑے پانچ خیرین گرسے

## سواری کے جانور

وداؤد سنیاں تھیں۔ (زر قانی ج ۳ ص ۳۸۶ تا ۳۹۱)

لیکن اس میں یہ تشریح نہیں ہے کہ بوقت وفات ان میں سے کتنے جانور موجود تھے کیونکہ حضور صلی اللہ علیہ وسلم اپنے جانور و نمودوں کو عطا فرماتے رہتے تھے کچھ نئے خریدتے کچھ ہدایا اور زندانوں میں ملتے بھی رہے۔

بہر حال روایات صحیحہ سے معلوم ہوتا ہے کہ وفات اقدس کے وقت جو سواری کے جانور موجود تھے ان میں ایک گھوڑا تھا جس کا نام مدلیف تھا ایک سینہ خیر تھا جس کا نام "دلدل" تھا یہ بہت ہی عمر دراز ہوا۔ حضرت امیر معاویہ رضی اللہ عنہ کے زمانے تک زندہ رہا آٹا بوڑھا ہو گیا تھا کہ اس کے تمام ذات گر گئے تھے اور باخیر میں اندھا بھی ہو گیا تھا۔ ابن عساکر کی تاریخ میں ہے کہ حضرت علی رضی اللہ عنہ بھی جنگ خوارزم میں اس پر سوار ہوئے تھے۔

(زر قانی ج ۳ ص ۳۸۹)



ایک مری گدھا تھا جس کا نام ”مغیر“ تھا ایک اذٹنی تھی جس کا نام ”مغنیہ و قسواء“ تھا یہ وہی اذٹنی تھی جس کو بوقت ہجرت آپ نے حضرت ابو بکر صدیق رضی اللہ عنہ سے خرید لیا تھا اس اذٹنی پر آپ نے ہجرت فرمائی اور اسی کی پشت پر حجۃ الوداع میں آپ نے عنفات دینی کا خطبہ پڑھا تھا۔ (وائٹ تعالیٰ اعلم)

چونکہ جہاد کی ضرورت ہر وقت درپیش رہتی تھی اس لیے آپ کے اسحمہ خانہ **ہتھیار** میں زیادہ تلواریں، سات لوہے کی زریں چھ کمانیں، ایک تیردان، ایک ڈھال، پانچ برچھیاں، دو مغز، تین جبے ایک سیاہ رنگ کا بڑا جھنڈا باقی سفید و زرد رنگ کے چھوٹے چھوٹے جھنڈے سے تھے ایک خمیہ بھی تھا۔

ہتھیاروں میں تلواروں کے بارے میں حضرت شیخ عبدالحق محدث دہلوی علیہ الرحمۃ نے تحریر فرمایا کہ مجھے اس کا علم نہیں کہ یہ سب تلواریں بیک وقت جمع تھیں یا مختلف اوقات میں آپ کے پاس رہیں۔ (درج النبوة ج ۳ ص ۵۹)

**ظروف و مختلف سامان** ظروف اور برتنوں میں کئی پیالے سے ایک شبیشہ کا پیالہ بھی تھا۔ ایک پیالہ کڑی کا تھا جو پھٹ گیا تھا تو حضرت انس رضی اللہ عنہ نے اس کے ٹکٹک کو بند کرنے کے لیے ایک چاندی کی زنجیر سے اس کو جکڑ دیا تھا۔ (بخاری ج ۱ ص ۴۲۸ باب ما ذکر من درع النبی)

چڑے کا ایک ڈول، ایک پرانی مشک، ایک پتھر کا تھار، ایک بڑا سا پیالہ جس کا نام ”السوء“ تھا۔ ایک چڑے کا تھیلا جس میں آپ ائینہ، پینچی اور سواک رکھتے تھے، ایک کنگھی ایک سرمدانی سا ایک بہت بڑا پیالہ جس کا نام ”الخزاء“ تھا صاع اور مدو ناپنے کے پیمانے۔ ان کے علاوہ ایک چارپائی جس کے پائے سیاہ کڑی کے تھے۔ یہ چارپائی حضرت اسعد بن زرارہ رضی اللہ عنہ نے ہریشہ خدمت اندس میں پیش کی تھی۔ بچھونا اور تکیہ چڑے کا تھا جس میں کھجور کی چھال بھری ہوئی تھی، مقدس جوتیاں، یہ حضرت صلی اللہ علیہ وسلم کے اسباب و سامانوں کی ایک فہرست ہے جن کا تذکرہ احادیث میں متفرق طور پر آتا ہے۔



**تبرکات نبوت** حضور صلی اللہ علیہ وسلم کے ان متروکہ سامانوں کے علاوہ بعض یادگاری

تبرکات بھی تھے جن کو عاشقانِ رسول فرطِ عقیدت سے اپنے اپنے گھروں میں محفوظ رکھے ہوئے تھے اور ان کو اپنی جانوں سے زیادہ عزیز رکھتے تھے چنانچہ موئے مبارک، نعین شریفین اور ایک لکڑی کا پیالہ جو چاندی کے تاروں سے جوڑا ہوا تھا حضرت انس رضی اللہ عنہ نے ان تینوں آثارِ تبرکہ کو اپنے گھر میں محفوظ رکھا تھا۔

(بخاری ج ۱ ص ۴۳۸ باب ما ذکر من درع النبی الخ)

اسی طرح ایک موٹا کبیل حضرت بی بی عائشہ رضی اللہ عنہا کے پاس تھا جن کو وہ بطور تبرک اپنے پاس رکھے ہوئے تھیں۔ اور لوگوں کو اس کی زیارت کراتی تھیں چنانچہ حضرت ابو بردہ رضی اللہ عنہ کا بیان ہے کہ ہم لوگوں کو حضرت بی بی عائشہ رضی اللہ عنہا کی خدمت مبارکہ میں حاضر ہونے کا شرف حاصل ہوا تو انہوں نے ایک موٹا کبیل نکالا اور فرمایا کہ یہ وہی کبیل ہے جس میں حضور صلی اللہ علیہ وسلم نے وفات پائی۔

(بخاری ج ۱ ص ۴۳۸ باب ما ذکر من درع النبی صلی اللہ علیہ وسلم)

حضور صلی اللہ علیہ وسلم کی ایک تلوار جس کا نام "ذوالفقار" تھا حضرت علی رضی اللہ عنہ کے پاس تھی اس کے بعد ان کے خاندان میں رہی یہاں تک کہ یہ تلوار کربلا میں حضرت امام حسین رضی اللہ عنہ کے پاس تھی۔ اس کے بعد ان کے فرزند و جانشین حضرت امام زین العابدین رضی اللہ عنہ کے پاس رہی۔ چنانچہ حضرت امام حسین رضی اللہ عنہ کی شہادت کے بعد جب حضرت امام زین العابدین رضی اللہ عنہ یزید بن معاویہ کے پاس سے رخصت ہو کر مدینہ تشریف لائے تو مشہور صحابی حضرت مسور بن مخرمہ رضی اللہ عنہ حاضر خدمت ہوئے اور عرض کیا کہ اگر آپ کو کوئی حاجت ہو یا میرے لائق کوئی کارِ خدمت ہو تو آپ مجھے حکم دیں میں آپ کے حکم کی تعمیل کے لیے حاضر ہوں آپ نے فرمایا مجھے کوئی حاجت نہیں پھر حضرت مسور بن مخرمہ رضی اللہ عنہ نے یہ گزارش کی کہ آپ کے پاس رسول اللہ صلی اللہ علیہ وسلم کی جو تلوار (ذوالفقار) ہے کیا آپ وہ مجھے عنایت فرما سکتے ہیں؟ کیونکہ مجھے خطرہ ہے کہ کہیں یزید کی قوم آپ پر غالب آجائے اور یہ تبرک آپ کے ہاتھ



سے جاتا رہے اور اگر آپ نے اس مقدس تلوار کو مجھے عطا فرما دیا تو خدا کی قسم جب تک میری ایک سانس باقی ہے گی ان لوگوں کی اس تلوار تک رسائی بھی نہیں ہو سکتی مگر حضرت امام زین العابدین رضی اللہ عنہ نے اس مقدس تلوار کو اپنے سے جدا کرنا گوارا نہیں فرمایا۔

(بخاری ج ۴۳۸ باب ما ذکر من ورع ابنی صلی اللہ علیہ وسلم)

آپ کی انگوٹھی اور عصائے مبارک پر جانشین ہونے کی بنا پر خلفائے کرام حضرت ابوبکر صدیق حضرت عمر فاروق حضرت عثمان غنی رضی اللہ عنہم اپنے اپنے دورِ خلافت میں قابض ہے مگر انگوٹھی حضرت عثمان رضی اللہ عنہ کے ہاتھ سے کنوئیں میں گر کر ضائع ہو گئی۔ اس کنوئیں کا نام "بیر اریس" ہے جس کو لوگ "بیر خاتم" بھی کہتے ہیں۔

(بخاری ج ۲ ص ۸۷۲ باب خاتم الفضة)

اور عصائے مبارک اس طرح ضائع ہوا کہ حضرت امیر المومنین عثمان رضی اللہ عنہ اسی مقدس عصائے نبوی کو اپنے دست مبارک میں لے کر مسجد نبوی کے منبر پر خطبہ پڑھ رہے تھے کہ بالکل ناگہاں بد نصیب "رجحانہ غفاری" اٹھا اور چانک آپ کے ہاتھ سے اس مبارک تبرک کو لے کر توڑ ڈالا۔ اس بے ادبی سے اس پر یہ تہرا الہی ٹوٹ پڑا کہ اس کے ہاتھ میں کینسر ہو گیا اور پورا ہاتھ سڑ گل کر ٹوٹ پڑا اور اسی عذاب میں وہ ہلاک ہو گیا۔

(دلائل النبوة ج ۳ ص ۲۱۱)

اسی قسم کے دوسرے اور بھی تبرکاتِ نبویہ ہیں جو مختلف صحابہ کرام کے پاس محفوظ تھے جن کا تذکرہ احادیث اور سیرت کی کتابوں میں جا بجا متفرق طور پر مذکور ہے اور ان مقدس تبرکات سے صحابہ کرام اور تابعین عظام کو اس قدر ماہمانہ محبت تھی کہ وہ ان کو اپنی جانوں سے بھی زیادہ عزیز سمجھتے تھے۔





## سترہواں باب

### شمال و خصائل

حضور اقدس صلی اللہ علیہ وسلم کو اللہ تعالیٰ نے جس طرح کمالِ سیرت میں تمام ارضین و  
آخرین سے ممتاز اور افضل و اعلیٰ بنایا اسی طرح آپ کو جمالِ صورت میں بھی بے مثل و  
بے مثال پیدا فرمایا ہم اور آپ حضور اکرم صلی اللہ علیہ وسلم کی شان بے مثال کر بھلا کیا  
سمجھ سکتے ہیں؟ حضرات صحابہ کرام جو دن رات سفر و حضر میں جمالِ نبوت کی تجلیاں دیکھتے  
ہے۔ انہوں نے محبوبِ خدا صلی اللہ علیہ وسلم کے جمال بے مثال کے فضل و کمال کی جو  
مصوری کی ہے اس کو سن کر سہی کہنا پڑتا ہے جو کسی ملاحِ رسولؐ نے کیا خوب کہا ہے کہ ے

لَمْ يَخْلُقِ الرَّحْمَنُ مِثْلَ مُحَمَّدٍ  
أَبَدًا وَ عَلَيَّ أَنَّهُ لَا يَخْلُقُ

یعنی اللہ تعالیٰ نے حضرت محمد صلی اللہ علیہ وسلم کا مثل پیدا فرمایا ہی نہیں اور میں ہی  
جاننا ہوں کہ وہ کبھی نہ پیدا کرے گا۔ (حیوة النبیون و میری ج ۱ ص ۴۲)  
صحابی رسولؐ اور تاجدارِ دو عالم صلی اللہ علیہ وسلم کے درباری شاعر حضرت  
حسان بن ثابت رضی اللہ عنہ نے اپنے قصیدہ ہمز یہ میں جمالِ نبوت کی شان بے مثال  
کو اس شان کے ساتھ بیان فرمایا کہ ے

وَ أَحْسَنَ مِنْكَ لَمْ تَرَ قَطُّ عَيْنِي !  
وَ أَجْمَلَ مِنْكَ لَمْ تَلِدِ الْبِنَاءُ

یعنی یا رسول اللہ! آپ سے زیادہ حسن و جمال والا میری آنکھ نے کبھی کسی کو  
دیکھا ہی نہیں اور آپ سے زیادہ کمال والا کسی عورت نے جا ہی نہیں۔





خُلِقْتَ مُبَرَّءً مِنْ كُلِّ عَيْبٍ !  
كَأَنَّكَ قَدْ خُلِقْتَ كَمَا تَشَاءُ

یا رسول اللہ! آپ ہر عیب و نقصان سے پاک پیدا کیے گئے ہیں گویا آپ ایسے ہی پیدا کیے گئے جیسے حسین و جمیل پیدا ہونا چاہتے تھے۔

حضرت علامہ ابو صبری رحمۃ اللہ علیہ نے اپنے قصیدہ بروہ میں فرمایا کہ

مَنْزَرَةٌ عَنِ شَرِيكِي فِي مَحَاسِنِهِ  
بِجَوْهَرِ الْحُسْنِ فِيهِ غَيْرُ مُنْقَسِمٍ

یعنی حضرت محبوب خدا صلی اللہ علیہ وسلم اپنی خوبیوں میں ایسے یکتا ہیں کہ اس معاملہ میں ان کا کوئی شریک ہی نہیں ہے کیونکہ ان میں جو حسن کا جوہر ہے وہ قابل تقسیم ہی نہیں۔

اعلیٰ حضرت مولانا احمد رضا خان صاحب قبلہ بریلوی قدس سرہ العزیز نے بھی اس مضمون کی عکاسی فرماتے ہوئے کتنے نفیس انداز میں فرمایا ہے کہ

تری خلق کو حق نے "جمیل" کہا ترے خلق کو حق نے "عظیم" کہا  
نہ ہوا ہے نہ ہو کوئی مثل ترا، تیرے خالق حسن و ادا کی قسم

بہر حال اس پر تمام امت کا ایمان ہے کہ تناسبِ اعضاء اور حسن و جمال میں حضور نبی آخر الزمان صلی اللہ علیہ وسلم بے مثل و بے مثال ہیں چنانچہ حضرت محمد بن مسلمین و مسنفین سیرت نے روایات صحیحہ کے ساتھ آپ کے ہر ہر عضو و خیر لفظ کے تناسب اور حسن و جمال کو بیان کیا ہے۔ ہم بھی اپنی اس مختصر کتاب میں "علیہ مبارک" کے ذکر جمیل سے حسن و جمال پیدا کرنے کے لیے اس عنوان پر حضرت مولانا محمد کامل صاحب چرخ ربانی نعمانی وید پوری رحمۃ اللہ علیہ کے منظوم علیہ مبارک کے چند اشعار نقل کرتے ہیں تاکہ اس عالم کامل کی برکتوں سے بھی یہ کتاب سرفراز ہو جائے۔ حضرت مولانا موصوف نے اپنی کتاب "پنچہ نور" میں تحریر فرمایا کہ :-



## حلیۃ مقدسہ

روحِ حق کا میں سراپا کیا لکھوں  
 پر جمالِ رحمتہ للعالمین  
 اس لیے ہے اگیا مجھ کو خیال  
 تاکہ یاروں کو مرے پہچان ہو  
 تھا میادِ قد و اوسطِ پاک تن  
 چاند کے ٹکڑے تھے اعضاءِ آپ کے  
 تھی جبیں روشن کشادہ آپ کی  
 دونوں ابرو تھیں مثالِ دو ہلال  
 اتصالِ دومرہ "عیدین" تھا  
 تھیں بڑی آنکھیں حسین و سرگیں  
 کان دونوں خوب صوتِ ارجمند  
 صاف آئینہ تھا چہرہ آپ کا  
 تابہ سینہ ریش محبوبِ اللہ  
 تھا سپید اکثر لباسِ پاک تن  
 سبز رہتا تھا عمامہ آپ کا  
 میں کہوں پہچان عمدہ آپ کی

حضرت ابو ہریرہ رضی اللہ عنہ کا بیان ہے کہ حضور انور صلی اللہ علیہ وسلم  
 کے جسمِ اقدس کا رنگ گورا سپید تھا۔ ایسا معلوم ہوتا تھا کہ گویا

جسمِ اطہر

آپ کا مقدس بدن چاندی سے ڈھال کر بنایا گیا ہے۔ (شمال ترمذی ص ۲)  
 حضرت انس رضی اللہ عنہ کہتے ہیں کہ آپ کا جسم مبارک نہایت نرم و نازک  
 تھا۔ میں نے دیا و حریر (ریشمیں کپڑوں) کو بھی آپ کے بدن سے زیادہ نرم و نازک



نہیں دیکھا اور آپ کے جسم مبارک کی خوشبو سے زیادہ اچھی کبھی کوئی خوشبو نہیں سونگھی  
بخاری ج ۱ ص ۵۰۳ باب صفة النبی صلی اللہ علیہ وسلم

حضرت کعب بن مالک رضی اللہ عنہ نے فرمایا کہ جب حضور صلی اللہ علیہ وسلم خوش  
ہوتے تھے تو آپ کا چہرہ انور اس طرح چمک اٹھتا تھا کہ گویا چاند کا ایک ٹکڑا ہے اور ہم  
لوگ اسی کیفیت سے حضور صلی اللہ علیہ وسلم کی شادمانی و مسرت کو پہچان لیتے تھے۔  
بخاری ج ۱ ص ۵۰۲ باب صفة النبی صلی اللہ علیہ وسلم

آپ کے رخ انور پر سینہ کے قطرات موتیوں کی طرح ڈھلکتے تھے اور اس میں  
مشک و عنبر سے بڑھ کر خوشبو ہوتی تھی چنانچہ حضرت انس رضی اللہ عنہ کی والدہ حضرت بی بی ام سلیم  
رضی اللہ عنہا ایک چمڑے کا بستر حضور صلی اللہ علیہ وسلم کے لیے بچھا دیتی تھیں اور آپ  
اس پر روپ کر قبیلہ فرمایا کرتے تھے تو آپ کے جسم اطہر کے پسینے کو وہ ایک شیشی  
میں جمع فرمالتی تھیں پھر اس کو اپنی خوشبو میں ملا لیا کرتی تھیں چنانچہ حضرت انس  
رضی اللہ عنہ نے وصیت کی تھی کہ میری وفات کے بعد میرے بدن اور کفن میں وہی  
خوشبو لگائی جائے جس میں حضور انور صلی اللہ علیہ وسلم کے جسم اطہر کا پسینہ ملا ہوا ہے۔  
بخاری ج ۲ ص ۹۱۹۲ باب من زار قوماً فقال عنہم و بخاری ج ۱ ص ۳۶۵ حدیث الافک

**جسم انور کا سایہ نہ تھا** | آپ کے قدم مبارک کا سایہ نہ تھا۔ حکیم ترمذی (متوفی  
۲۵۵ھ) نے اپنی کتاب منوال و الاصول میں حضرت

ذکر ان تابعی سے یہ حدیث نقل کی ہے کہ سورج کی دھوپ اور چاند کی چاندنی میں رسول اللہ  
صلی اللہ علیہ وسلم کا سایہ نہیں پڑتا تھا امام ابن سبوح کا قول ہے کہ یہ آپ کے خصائص  
میں سے ہے کہ آپ کا سایہ زمین پر نہیں پڑتا تھا اور آپ نور تھے اس لیے جب آپ  
دھوپ یا چاندنی میں چلتے تو آپ کا سایہ نظر نہ آتا تھا اور بعض کا قول ہے کہ اس کی  
شاہدہ حدیث ہے جس میں آپ کی اس دعا کا ذکر ہے کہ آپ نے یہ دعا مانگی کہ  
خلاوند! تو میرے تمام اعصاب کو نور بنا دے اور آپ نے اپنی اس دعا کو اس قول پر  
ختم فرمایا کہ "وَاجْعَلْنِي نُورًا" یعنی یا اللہ تو مجھ کو نور بنا دے رظا ہے کہ



جب آپ سر پا نور تھے تو پھر آپ کا سایہ کہاں سے پڑتا؟

اسی طرح عبداللہ بن مبارک اور ابن الجوزی نے بھی حضرت عبداللہ بن عباس رضی اللہ عنہما سے روایت کی ہے کہ حضور صلی اللہ علیہ وسلم کا سایہ نہیں تھا۔

(درتانی ج ۵ ص ۲۲۹)

حضرت امام فخر الدین رازی نے اس روایت کو نقل فرمایا ہے اور علامہ جازری وغیرہ سے

**کمھی، مچھر، جوڑوں سے محفوظ**

بھی یہی منقول ہے کہ بدن تو بدن، آپ کے کپڑوں پر بھی کمھی نہیں بیٹھی، نہ کپڑوں میں کمھی جو کپڑوں پر بیٹھی، نہ کبھی کسٹل یا مچھر نے آپ کو کاٹا، اس مضمون کو ابو الرزین سلیمان بن سبغ نے اپنی کتاب "شفاء الصدور فی اعلام نبوة الرسول" میں بیان فرماتے ہوئے

تحریر فرمایا کہ اس کی ایک وجہ تو یہ ہے کہ آپ نور تھے۔ پھر کمھیوں کی آمد، جوڑوں کا پیدا ہونا چونکہ گندگی، بدبو وغیرہ کی وجہ سے ہوا کرتا ہے اور آپ چونکہ ہر قسم کی

گندگیوں سے پاک اور آپ کا جسم اطہر خوشبودار تھا۔ اس لیے آپ ان چیزوں سے محفوظ رہے امام سبغی نے بھی اس مضمون کو "اعظم الموارد" میں مفصل لکھا ہے (درتانی ج ۵ ص ۲۲۹)

حضرت اقدس صلی اللہ علیہ وسلم کے دونوں شانوں کے درمیان کبوتر کے انڈے کے برابر ہر نبوت تھی۔ یہ بظاہر ستر خیمائی تھا، ہر

**ہر نبوت**

گوشت تھا۔ چنانچہ حضرت جابر بن سمرہ رضی اللہ عنہ فرماتے ہیں کہ میں نے حضور صلی اللہ علیہ وسلم کے دونوں شانوں کے بیچ میں ہر نبوت کو دیکھا جو کبوتر کے

انڈے کی مقدار میں سرخ ابھرا ہوا ایک غدد تھا۔

(شمال ترمذی ص ۳۳ و ترمذی ج ۲ ص ۲۵۵)

لیکن ایک روایت میں یہ بھی ہے کہ ہر نبوت کبوتر کے انڈے کے برابر تھی

اور اس پر یہ عبارت لکھی ہوئی تھی کہ :-

اللَّهُ وَحْدَهُ لَا شَرِيكَ لَهُ يُوَجِّهُ حَيْثُ كُنْتَ فَإِنَّكَ مَنْصُورٌ

یعنی ایک اللہ ہے اس کا کوئی شریک نہیں (رسول)، آپ جہاں بھی



رہیں گے آپ کی مدد کی جائے گی اور ایک روایت میں یہ بھی ہے کہ یہ  
 ”كَانَ نَوْمًا يَتَلَاؤُهُ“

یعنی بہر نبوت ایک چمکتا ہوا نور تھا۔ راویوں نے اس کی ظاہری شکل و صورت اور  
 مقدار کو کبوتر کے انڈے سے تشبیہ دی ہے (حاشیہ ترمذی ج ۲ ص ۲۰۵ باب ماجاء فی خاتم النبوة)  
**قد مبارک** حضرت انس رضی اللہ عنہ کا بیان ہے کہ حضور انور صلی اللہ علیہ وسلم نہ  
 بہت زیادہ لمبے تھے نہ پستہ قد بلکہ آپ درمیانی قد والے تھے  
 اور آپ کا مقدس بدن انتہائی خوب صورت تھا جب چلتے تھے تو کچھ خمیدہ ہو کر چلتے تھے۔  
 (شمال ترمذی ص ۱)

اسی طرح حضرت علی رضی اللہ عنہ فرماتے ہیں کہ آپ نہ طویل القامت تھے نہ پستہ قد  
 بلکہ آپ میانہ قدر تھے۔ بوقت رفتار ایسا معلوم ہوتا تھا کہ گویا آپ کسی بلندی سے اتر رہے ہیں  
 میں نے آپ کا مثل نہ آپ سے پہلے دیکھا نہ آپ کے بعد (شمال ترمذی صفحہ ۱)  
 اس پر صحابہ کرام کا اتفاق ہے کہ آپ میانہ قدر تھے لیکن یہ آپ کی معجزانہ شان ہے  
 کہ میانہ قدر ہونے کے باوجود اگر آپ ہزاروں انسانوں کے مجمع میں کھڑے ہوتے تھے تو  
 آپ کا سر مبارک سب سے زیادہ اونچا نظر آتا تھا۔

قد بے سایہ کے سایہ مرحمت نفل ممدود رافت پہ لاکھوں سلام  
 طائرانِ قفس جس کی ہیں قمریاں اسی شہی سرو قامت پہ لاکھوں سلام  
**سراقدر** حضرت علی رضی اللہ عنہ نے آپ کا علیہ مبارک بیان فرماتے ہوئے ارشاد  
 فرمایا کہ ”ضخو الداس“ یعنی آپ کا سر مبارک ”بڑا“ تھا (جو  
 شاندار اور وجیہ ہونے کا نشان ہے۔ (شمال ترمذی ص ۱)

جس کے آگے سرسرواں خم رہیں اس سرتاجِ رافت پہ لاکھوں سلام  
**مقدس بال** حضور انور صلی اللہ علیہ وسلم کے موزے مبارک نہ گھونگھڑا رہتے  
 نہ بالکل سیدھے، بلکہ ان دونوں کیفیتوں کے درمیان تھے  
 آپ کے مقدس بال پہلے کانوں کی لونگ تھے پھر شانوں تک خوبصورت گیسو لٹکتے



رہتے تھے۔ مگر حجۃ الوداع کے موقع پر آپ نے اپنے بالوں کو اترا دیا۔ اعلیٰ حضرت مولانا شاہ احمد رضا خان قبلہ بریلوی رحمۃ اللہ علیہ نے آپ کے مقدس بالوں کی ان تینوں درتوں کو اپنے دو شعروں میں بہت ہی نفیس و لطیف انداز میں بیان فرمایا ہے کہ:

گوشش تک سنتے تھے فریاد کہ اب اُسے تا دوش

تا بنسبیں خانہ بدوشوں کو ہمارے گیسو  
آخری ج غم امت میں پریشاں ہو کر

تیرہ بختوں کی شفاعت کو سدھارے گیسو  
آپ اکثر بالوں میں تیل بھی ڈالتے تھے اور کبھی کبھی گنگھی بھی کرتے تھے اور اخیر زمانہ میں  
بیچ سر میں ہانگ بھی نکالتے تھے آپ کے مقدس بال آخر عمر تک سیاہ رہے سر  
اور داڑھی شریف میں بیس بالوں سے زیادہ سفید نہیں ہوئے تھے۔

(شامل ترمذی ص ۵۴)

حضرت اقدس صلی اللہ علیہ وسلم نے حجۃ الوداع میں جب اپنے مقدس بال اتروائے تو  
وہ صحابہ کرام میں بطور تبرک تقسیم ہوئے اور صحابہ کرام نے نہایت ہی عقیدت کے ساتھ اس  
موسے مبارک کو اپنے پاس محفوظ رکھا اور اس کو اپنی جانوں سے زیادہ عزیز رکھتے تھے۔  
حضرت بی بی ام سلمہ رضی اللہ عنہا نے ان مقدس بالوں کو ایک شیشی میں رکھ  
لیا تھا جب کسی انسان کو نظر لگ جاتی یا کوئی مرض ہوتا تو آپ اس شیشی کو پانی میں ڈبو  
کر دیتی تھیں اور اس پانی سے شفا حاصل ہوتی تھی۔

(بخاری ج ۲ ص ۵۸، باب ما یذکر فی الشیب)

وہ کرم کی گھٹا گیسوئے شکما لکہ ابر رحمت پر لاکھوں سلام

رخ انور | حضرت اقدس صلی اللہ علیہ وسلم کا چہرہ منور جمال الہی کا آئینہ اور انوار تجلی  
کا مظہر تھا نہایت ہی وجیہ، پرگوششت اور کسی قدر گولائی یہ ہوئے

تھا حضرت جابر بن سمرہ رضی اللہ عنہ کا بیان ہے کہ میں نے رسول اللہ صلی اللہ علیہ وسلم  
کو ایک مرتبہ چاندنی رات میں دیکھا میں ایک مرتبہ چاند کی طرف دیکھتا اور ایک مرتبہ



آپ کے چہرہ انور کو دیکھتا تو مجھے آپ کا چہرہ چاند سے بھی زیادہ خوب صورت نظر آتا تھا  
حضرت براء بن عازب رضی اللہ عنہ سے کسی نے پوچھا کہ کیا رسول اللہ صلی اللہ علیہ وسلم  
کا چہرہ (چمک دیک) میں آتلوار کی مانند تھا؟ تو آپ نے فرمایا کہ نہیں بلکہ آپ کا چہرہ  
چاند کے مثل تھا حضرت علی رضی اللہ عنہ نے آپ کے حلیہ مبارک کو بیان کرتے ہوئے یہ کہا کہ:

مَنْ رَأَى بَدَاهَةَ هَابَةٍ      جو آپ کو اچانک دیکھتا وہ آپ کے رب  
وَمَنْ خَالَطَهُ مَعْرِفَةً      وہ آپ سے ڈر جاتا اور پہچانتے کے بعد آپ  
أَحَبَّهُ      (شمال ترمذی ص ۲۰)

حضرت براء بن عازب رضی اللہ عنہ کا قول ہے کہ رسول اللہ صلی اللہ علیہ وسلم تمام  
انسانوں سے بڑھ کر خوب وادرسب سے زیادہ اچھے اخلاق والے تھے۔

(بخاری ج ۱ ص ۵۰۲ باب صفة النبی صلی اللہ علیہ وسلم)

حضرت عبداللہ بن سلام رضی اللہ عنہ نے آپ کے چہرہ انور کے بارے میں یہ  
کہا نَلَمَّا تَبَيَّنَتْ دَجْهَةٌ عَرَفْتُ أَنَّ دَجْهَهُ كَيْسٌ بِوَجْهِهِ كَذَّابٍ - یعنی میں نے  
جب حضور صلی اللہ علیہ وسلم کے چہرہ انور کو بغور دیکھا تو میں نے پہچان لیا کہ آپ کا  
چہرہ کسی جھوٹے آدمی کا چہرہ نہیں ہے (مشکوٰۃ ج ۱ ص ۱۶۸ باب فضل الصدوق)

اعلیٰ حضرت فاضل بریلوی علیہ الرحمۃ نے کیا خوب کہا کہ

چاند سے منہ پتہ تاباں رخشاں درود      نمک آگین صیاحت پہ لاکھوں سلام  
جس سے تاریک دل جگمگانے لگے      اس چمک والی زنگت پہ لاکھوں سلام  
عربی زبان میں بھی کسی ملاح رسولؐ نے آپ کے رخ انور کے حسن و جمال کا  
کتنا حسین منظر اور کتنی بہترین تشریح پیش کی ہے

بَيُّ جَمَالٍ كُلُّ مَا فِينَا مُعْجَزَاتٍ  
الْحُسْنِ لَكِنْ وَجْهَهُ الْآيَةُ الْكُبْرَى  
يُنَادِي بِلَالِ الْخَالِ فِي صَحْنِ خَدِّهِ  
يَطْلِعُ مِنْ لَأَى عُرْتِهِ الْفَجْرَا



یعنی حضور صلی اللہ علیہ وسلم صبحی وجمالی کے بھی نبی ہیں یوں تو ان کی ہر سرچہ حسن کا معجزہ ہے لیکن خاص کر ان کا چہرہ تو آیت کبریٰ (بہت ہی بڑا معجزہ) ہے۔  
ان کے رخسار کے صحن میں ان کے تل کا بلال ان کی روشن پیشانی کی چمک سے صبح صادق کو دیکھ کر اذان کما کرتا تھا۔

آپ کی بھوسیں دراز و باریک اور گھنے بال والی تھیں اور دونوں  
**محراب ابرو** | بھوسیں اس قدر متصل تھیں کہ دور سے دونوں ملی ہوئی معلوم ہوتی  
تھیں اور ان دونوں بھوسوں کے درمیان ایک رگ تھی جو نصفہ کے وقت ابھر جاتی  
تھی۔ (شمائل ترمذی ص ۲)

اعلیٰ حضرت علیہ الرحمۃ ابرو سے مبارک کی مدح میں فرماتے ہیں کہ  
جن کے سجدہ کو محراب کعبہ جھکی ان بھوسوں کی لطافت پہ لاکھوں سلام  
اور حضرت محسن کا کو روئی علیہ الرحمۃ نے چہرہ انور میں محراب ابرو کے حسن کی  
تصویر کشی کرتے ہوئے یہ لکھا کہ

مہ کمال میں مہ نور کی یہ تصویریں ہیں یا کھنچی موعکہ بدر میں شمشیریں ہیں  
**نورانی آنکھ** | آپ کی چشمان مبارک بڑی بڑی اور قدرتی طور پر سرگیں تھیں  
پلکیں گھنی اور دراز تھیں، پتلی کی سیاہی خوب سیاہ اور  
آنکھ کی سفیدی خوب سفید تھی جن میں باریک باریک سرخ ڈوسے تھے۔  
(شمائل ترمذی ص ۲ و دلائل البیۃ ص ۵۴)

آپ کی مقدس آنکھوں کا یہ اعجاز ہے کہ آپ بہ یک وقت آگے، پیچھے، دائیں بائیں  
اور پریچھے، دن رات، اندھیرے ابلے میں یکساں دیکھا کرتے تھے۔

(زر قانی علی المرآب ج ۵ ص ۲۴۶ و خصائص کبریٰ ج ۱ ص ۶۱)  
چنانچہ بخاری و مسلم کی روایات میں آیا ہے کہ اَقِيْمُوا الذُّكُوْعَ وَالسُّجُوْدَ  
نَعَا لَلّٰهِ اِنِّيْ لَا اَرَاكُمْ مِّنْ اَبْعَدِيْ۔ (مشکوٰۃ ص ۸۲ باب الرکوع)  
یعنی اے لوگو! تم رکوع و سجدہ کو درست طریقے سے ادا کرو۔ کیونکہ خدا کی قسم



میں تم لوگوں کو اپنے پیچھے سے بھی دیکھتا رہتا ہوں۔

صاحبِ مرقاة نے اس حدیث کی شرح میں فرمایا کہ دَعِيَ مِنَ الْخَوَارِقِ الَّتِي  
أَعْطَاهَا صَلَّى اللَّهُ عَلَيْهِ وَسَلَّمَ (حاشیہ مشکوٰۃ ص ۸۲ باب الركوع)

یعنی یہ باب آپ کے ان معجزات میں سے ہے جو آپ کو عطا کیے گئے ہیں۔

پھر آپ کی آنکھوں کا دیکھنا محسوسات ہی تک محدود نہیں تھا بلکہ آپ غیر مرئی وغیر  
محسوس چیزوں کو بھی جو آنکھوں سے دیکھنے کے لائق ہی نہیں ہیں دیکھ لیا کرتے تھے چنانچہ  
بخاری شریف کی ایک روایت ہے کہ وَاللَّهِ مَا يَخْفَى عَلَيَّ رُكُوعُكُمْ وَلَا خَشْوَعُكُمْ

(بخاری ج ۱ ص ۵۹)

یعنی خدا کی قسم تمہارا رکوع و خشوع میری نگاہوں سے پوشیدہ نہیں رہتا سبحان اللہ  
پیارے مصطفیٰ صلی اللہ علیہ وسلم کی نورانی آنکھوں کے اعجاز کا کیا کہنا؟ کہ بیٹھے کے پیچھے  
سے نمازیوں کے رکوع بلکہ ان کے خشوع کو بھی دیکھ رہے ہیں۔

”خشوع“ کیا چیز ہے؟ خشوع دل میں خوف اور عاجزی کی ایک کیفیت کا  
نام ہے جو آنکھ سے دیکھنے کی چیز ہی نہیں ہے بلکہ نگاہِ نبوت کا یہ معجزہ دیکھو کہ  
ایسی چیز کو بھی آپ نے اپنی آنکھوں سے دیکھ لیا جو آنکھ سے دیکھنے کے قابل ہی  
نہیں ہے۔ سبحان اللہ! چشمانِ مصطفیٰ صلی اللہ علیہ وسلم کے اعجاز کی شان کا کیا  
کوئی بیان کر سکتا ہے؟ اعلیٰ حضرت مولانا احمد رضا خان صاحب قبلہ بریلوی قدس سرہ  
نے کیا خوب فرمایا ہے

شش جہت سمت مقابل شب و روز ایک ہی حال

وصوم ”والنجو“ میں ہے آپ کی بینائی کی

فرش تا عرش سب آئینہ، صنما ٹر حاضر

بس قسم کھائیے امی! تیری مانائی کی

آپ کی تبرک ناک خوبصورت درازا در بلند تھی جس پر ایک نور

چمکتا تھا، جو شخص بغور نہیں دیکھتا تھا وہ یہ سمجھتا تھا کہ آپ کی

بینی مبارک



مبارک ناک بہت اونچی ہے حالانکہ آپ کی ناک بہت زیادہ اونچی نہ تھی بلکہ بلندی اس  
نور کی وجہ سے محسوس ہوتی تھی جو آپ کی مقدس ناک کے اوپر جلوہ نگیں تھا۔

(شمال ترمذی ص ۲ وغیرہ)

نیچی آنکھوں کی شرم دھیا پر درود

اونچی بینی کی رفت پہ لاکھوں سلام

حضرت ہند بن ابی ہالہ رضی اللہ عنہ آپ کے چہرہ انور کا طیبہ بیان

کرتے ہیں کہ "واسم الجبین" یعنی آپ کی مبارک

**مقدس پیشانی**

(شمال ترمذی ص ۲)

پیشانی کشادہ اور چوڑی تھی۔

قدرتی طور سے آپ کی پیشانی پر ایک نورانی چمک تھی چنانچہ دربار رسالت کے

شاعر مداح رسول حضرت حسان بن ثابت رضی اللہ عنہ نے اسی حسین و جمیل نورانی نظر

کو دیکھ کر یہ کہا ہے کہ

مَتَى تَبَدُّ فِي الدَّاجِي الْبُهَيْدِ جَبِيَّةُ !

يَلْعَمُ مِثْلَ مِصْبَاحِ الدُّجَى الْمُتَوَقِّدِ

یعنی جب اندھیری رات میں آپ کی مقدس پیشانی ظاہر ہوتی ہے تو اس طرح

چمکتی ہے جس طرح رات کی تاریکی میں روشن چراغ چمکتے ہیں۔

آپ کی آنکھوں کی طرح آپ کے کان میں بھی معجزانہ شان تھی

چنانچہ آپ نے خود اپنی زبان اقدس سے ارشاد فرمایا کہ اِنِّي

**گوش مبارک**

اَدَاي مَا لَا تَدْرُونَ وَاَسْمَعُ مَا لَا تَسْمَعُونَ (خصائص کبری ج ۱ ص ۶۷) یعنی میں ان

چیزوں کو دیکھتا ہوں جن کو تم میں سے کوئی نہیں دیکھتا اور میں ان آوازوں کو سنتا ہوں

جن کو تم میں سے کوئی نہیں سنتا۔

اس حدیث سے ثابت ہوتا ہے کہ آپ کے سمع و بصر کی قوت بے مثال، اور

معجزانہ شان رکھتی تھی کیونکہ آپ دور نزدیک کی آوازوں کو یکساں طور پر سن لیا کرتے

تھے چنانچہ آپ کے حلیف بنی خزاعہ نے جیسا کہ نفع کہ کے بیان میں آپ پڑھ چکے ہیں



تین دن کی مسافت سے آپ کو اپنی امداد و نصرت کے لیے پکارا تو آپ نے ان کی فریاد سن لی۔ علامہ زرقاتی نے اس حدیث کی شرح میں فرمایا کہ لَا بُعْدَ لِي سَمَاعِهِ صَلَّى اللَّهُ عَلَيْهِ وَسَلَّمَ فَقَدْ كَانَ يَسْمَعُ أَطْيَبَ السَّمَاءِ یعنی اگر حضور اقدس صلی اللہ علیہ وسلم نے تین دن کی مسافت سے ایک فریادی کی فریاد سن لی تو یہ آپ سے کوئی بعید نہیں ہے کیونکہ آپ تو زمین پر بیٹھے ہوئے آسمانوں کی چرچراہٹ کو سن لیا کرتے تھے بلکہ عرش کے نیچے چاند کے سجدہ میں گرنے کی آواز کو بھی سن لیا کرتے تھے۔

رخصائص کبریٰ ج ۵ ص ۵۲۵ وحاشیہ الدولۃ المکیۃ ص ۱۸۰

وور د نزدیک سے سننے والے وہ کان

کان لعل کرامت پہ لاکھوں سلام

**دہن شریف** حضرت ہند بن ابی ہالہ رضی اللہ عنہ کا بیان ہے کہ آپ کے رخسار نرم و نازک اور ہموار تھے اور آپ کا منہ فراخ، دانت کشادہ اور روشن تھے جب آپ گفتگو فرماتے تو آپ کے دونوں اگلے دانتوں کے درمیان سے ایک ٹونکلتا تھا۔ اور جب کبھی اندھیرے میں آپ مسکرا دیتے تو دندان مبارک کی چمک سے روشنی ہوجاتی تھی (شمالی ترمذی ص ۲ و رخصائص کبریٰ ج ۱ ص ۴۲)

آپ کو کبھی جمائی نہیں آئی اور یہ تمام انبیاء علیہم السلام کا خاصہ ہے کہ ان کو کبھی جمائی نہیں آتی۔ کیونکہ جمائی شیطان کی طرف سے ہوا کرتی ہے اور حضرات انبیاء علیہم السلام شیطان کے تسلط سے محفوظ و معصوم ہیں۔ (زرقاتی ج ۵ ص ۲۴۸)۔

دہ دہن جس کی ہر بات وحی خدا

چشمہ علم و حکمت پہ لاکھوں سلام

**زبان اقدس** آپ کی زبان اقدس وحی الہی کی ترجمان اور سرچشمہ آیات و معجزات ہے اس کی فصاحت و بلاغت اس قدر عظیم و بجزاز کو پہنچی ہوئی ہے کہ بڑے بڑے فصحاء و بلغاء آپ کے کلام کو سن کر دنگ رہ جاتے تھے۔



ترے آگے یوں ہیں جسے لکھے فصحاء عرب کے بڑے بڑے

کوئی جانے منہ میں زباں نہیں، نہیں بلکہ جسم میں جاں نہیں

آپ کی مقدس زبان کی حکمرانی اور شان کا یہ اعجاز تھا کہ زبان سے جو فرما دیا وہ

ایک آن میں معجزہ بن کر عالم وجود میں آ گیا ہے

وہ زبان جس کو سب گُن کی کنجی کہیں اس کی نافذ حکومت پہ لاکھوں سلام

اس کی پیاری فصاحت پہ بے حدود اس کی دلکش بلاغت پہ لاکھوں سلام

آپ کا لعابِ دہن (تھوک) زخمیوں اور بیمار یوں کے لیے شفاء

**لعابِ دہن**

اور زہروں کے لیے تریاقِ اعظم تھا چنانچہ آپ کے معجزات

کے بیان میں پڑھیں گے کہ حضرت ابو بکر صدیق رضی اللہ عنہ کے پاؤں میں غارِ ثور

کے اندر سانپ نے کاٹا۔ اس کا زہر آپ کے لعابِ دہن سے اتر گیا اور زخم اچھا

ہو گیا۔ حضرت علی رضی اللہ عنہ کے آٹھویں چشم کے لیے یہ لعابِ دہن مد شفاء العین

بن گیا حضرت رفاعہ بن رافع رضی اللہ عنہ کی آنکھ میں جنگ بدر کے دن تیر لگا اور

پھوٹ گئی۔ مگر آپ کے لعابِ دہن سے ایسی شفا حاصل ہوئی کہ درد بھی جاتا رہا

اور آنکھ کی روشنی بھی برقرار رہی۔ (زاد المعاد غزوة بدر)

حضرت ابوقنادہ کے چہرے پر تیر لگا، آپ نے اس پر اپنا لعابِ دہن لگا دیا

وگرا ہی خون بند ہو گیا اور پھر زندگی بھر ان کو کبھی تیر و تلوار کا زخم نہ لگا۔

(اصابہ تذکرۃ ابوقنادہ)

شفاء کے علاوہ اور بھی لعابِ دہن سے بڑی بڑی معجزانہ برکات کا ظہور ہوا۔

چنانچہ حضرت انس رضی اللہ عنہ کے گھر میں ایک کنواں تھا، آپ نے اس میں اپنا

لعابِ دہن ڈال دیا تو اس کا پانی اتنا شیریں ہو گیا کہ مدینہ منورہ میں اس سے بڑھ کر

کوئی شیریں کنواں نہ تھا۔ (ذرقانی ج ۵ ص ۲۴۶)

امام بیہقی نے یہ حدیث روایت کی ہے کہ رسول اللہ صلی اللہ علیہ وسلم عاشوراء

کے دن دودھ پیتے بچوں کو بلاتے تھے اور ان کے منہ میں اپنا لعابِ دہن ڈال دیتے تھے



اور ان کی ماؤں کو حکم دیتے تھے کہ وہ رات تک اپنے بچوں کو دودھ نہ پلائیں۔ آپ کا یہی لعاب دہن ان بچوں کو اس قدر شکم سیر اور سیلاب کر دیتا تھا کہ ان بچوں کو دن بھر نہ بھوک لگتی تھی نہ پیاس۔  
(ذرتانی ج ۵ ص ۲۴۶)

جس کے پانی سے شاداب جان جنان اس دہن کی تراوت پہ لاکھوں سلام  
جو سے کھاری کھڑیں شیرہ جاں بنے اس ذلال حلاوت پہ لاکھوں سلام  
یہ حضرت انبیاء کرام کے خصائص میں سے ہے کہ وہ خوب صورت  
اور خوش آواز ہوتے ہیں لیکن حضور سید المرسلین صلی اللہ علیہ وسلم

## آواز مبارک

تمام انبیاء علیہم السلام سے زیادہ خوب رو اور سب سے بڑھ کر خوش گلو، خوش آواز اور خوش کلام تھے خوش آواز بنانے کے ساتھ ساتھ آپ اس قدر بلند آواز بھی تھے کہ خطبوں میں دور اور نزدیک والے سب یکساں اپنی اپنی جگہ پر آپ کا مقدس کلام سن لیا کرتے تھے۔  
(ذرتانی ج ۴ ص ۱۷۸)

جس میں نہریں ہیں شیر و شکر کی رواں  
اس گلے کی نقارت پہ لاکھوں سلام  
حضرت ہند بن ابی ہالہ رضی اللہ عنہ نے بیان فرمایا کہ رسول اللہ صلی اللہ علیہ وسلم کی گردن مبارک نہایت ہی معتدل، صراحی دار اور سڈول تھی۔ خوبصورتی اور صفائی میں نہایت ہی بے مثل خوب صورت اور چاندی کی طرح صاف و شفاف تھی۔  
(شامل ترمذی ص ۲)

## پر نور گردن

آپ کی مقدس ہتھیلیاں چوڑی پر گوشت کلاٹیاں لمبی بازو دراز  
اور گوشت سے بھرے ہوئے تھے۔ (شامل ترمذی ص ۲)

## دست رحمت

حضرت انس رضی اللہ عنہ کہتے ہیں کہ میں نے کسی ریشم اور دیا کو آپ کی ہتھیلیوں سے زیادہ نرم و نازک نہیں پایا اور نہ کسی خوشبو کو آپ کی خوشبو سے بہتر اور بڑھ کر خوشبودار پایا۔ (بخاری ج ۱ ص ۵۰۲ باب صفتہ النبی صلی اللہ علیہ وسلم ج ۲ ص ۲۵۷)  
جس شخص سے آپ معاف فرماتے وہ دن بھر اپنے ہاتھوں کو خوشبودار پاتا۔



جس پنکھے کے سر پر آپ اپنا دستِ اقدس پھر دیتے تھے وہ خوشبر میں تمام بچوں سے ممتاز ہوتا۔ حضرت جابر بن سمرہ رضی اللہ عنہ کا بیان ہے کہ میں نے حضور صلی اللہ علیہ وسلم کے ساتھ نمازِ ظہر ادا کی۔ پھر آپ اپنے گھر کی طرف روانہ ہوئے اور میں بھی آپ کے ساتھ ہی نکلا۔ آپ کو دیکھ کر چھوٹے چھوٹے پنکھے آپ کی طرف دوڑ پڑے تو آپ ان میں سے ہر ایک کے رخسار پر اپنا دستِ رحمت پھیرنے لگے میں سامنے آیا تو میرے رخسار پر بھی آپ نے اپنا دست مبارک لگا دیا تو میں نے اپنے گالوں پر آپ کے دست مبارک کی ٹھنڈک محسوس کی اور ایسی خوشبو آئی کہ گویا آپ نے اپنا ہاتھ کسی عطر فروش کی ہندو تھی میں سے نکالا ہے۔ (مسلم ج ۲ ص ۲۵۶ باب طیب ریحہ صلی اللہ علیہ وسلم) اس دست مبارک سے کیسے کیسے معجزات و تصرفات عالم ظہور میں آئے ان کا کچھ تذکرہ آپ معجزات کے بیان میں پڑھیں گے۔

ہاتھ جس سمت اٹھا غنی کر دیا	موج بحر سخاوت پہ لاکھوں سلام
جس کو بار دو عالم کی پروا نہیں	ایسے بازو کی قوت پہ لاکھوں سلام
کعبہ دین و ایمان کے دونوں ستون	ساعدین رسالت پہ لاکھوں سلام
جس کے ہر خط میں ہے موجِ نورِ کرم	اس کفِ بخرِ رحمت پہ لاکھوں سلام
نور کے چشتے لہرائیں وریا ہوں	انگلیوں کی کرامت پہ لاکھوں سلام

**شکم و سینہ** | آپ کا شکم و سینہ اقدس دونوں ہموار اور برابر تھے نہ سینہ شکم سے اونچا تھا نہ شکم سینہ سے۔ آپ کا سینہ چوڑا تھا اور سینہ کے اوپر کے حصے سے ناف تک مقدس بالوں کی ایک پتی سی لیکر چلی گئی تھی۔ مقدس چھاتیاں اور پورا شکم بالوں سے خالی تھا۔ ہاں شانوں اور گالیوں پر قدرے بال تھے۔ (شمائل ترمذی ص ۱) آپ کا شکم مبرز فاعلت کی ایک دنیا اور آپ کا سینہ معرفت الہی کے انوار کا سفینہ اور وحی الہی کا گنجینہ تھا۔

کل جہاں ملک، اور جو کی روٹی غذا  
اس شکم کی فاعلت پہ لاکھوں سلام



**پائے اقدس** | آپ کے مقدس پاؤں چوڑے، پر گوشت ایڑیاں کم گوشت والی  
تلا اور نچا جو زمین میں نہ لگتا تھا دونوں پنڈلیاں قدر سے تیلی اور  
صاف و شفاف، پاؤں کی نرمی اور نراکت کا یہ عالم تھا کہ ان پر پانی ذرا بھی نہیں ٹھہرتا تھا۔  
(شمالی ترمذی ص ۲ مدارج النبوة وغیرہ)

آپ چلنے میں بہت ہی وقار و تواضع کے ساتھ قدم شریف کو زمین پر رکھتے تھے  
حضرت ابو ہریرہ رضی اللہ عنہ کا بیان ہے کہ چلنے میں میں نے حضور صلی اللہ علیہ وسلم  
سے بڑھ کر تیز رفتار کسی کو نہیں دیکھا گویا زمین آپ کے لیے لپیٹی جاتی تھی ہم لوگ  
آپ کے ساتھ دوڑا کرتے تھے اور تیز چلنے سے مشقت میں پڑ جاتے تھے مگر آپ  
نہایت ہی وقار و سکون کے ساتھ چلتے رہتے تھے۔ مگر پھر بھی ہم سب لوگوں سے آپ  
آگے ہی رہتے تھے۔ (شمالی ترمذی ص ۲ وغیرہ)

ساقِ اصل قدم شاخِ نخلِ کرم  
کھائی قرآن نے خاکِ گزر کی قسم  
شمعِ راہ ہدایت پہ لاکھوں سلام  
اس کفِ پاکی حرمت پہ لاکھوں سلام  
[لباس] | حضرت صلی اللہ علیہ وسلم زیادہ تر صوفی لباس پہنتے تھے۔ اون اور کتان کا لباس  
بھی کبھی کبھی آپ نے استعمال فرمایا ہے۔ لباس کے بارے میں کسی  
خاص پوشاک یا امتیازی لباس کی پابندی نہیں فرماتے تھے جبہ تبا،  
پیرہن، تہجد، حلہ، چادر، عمامہ، ٹوپی، موزہ ان سب کو آپ نے زیب تن فرمایا ہے  
پاٹجامہ کو آپ نے پسند فرمایا اور منی کے بازار میں ایک پاٹجامہ خریدا بھی تھا۔ لیکن یہ  
ثابت نہیں کہ کبھی آپ نے پاٹجامہ پہنا ہو۔

**عمامہ** | آپ عمامہ میں شملہ چھوڑتے تھے جو کبھی ایک شانہ پر اور کبھی دونوں  
شانوں کے درمیان پڑا رہتا تھا آپ کا عمامہ سفید، سبز، زعفرانی، سیاہ  
رنگ کا تھا۔ فتح مکہ کے دن آپ کالے رنگ کا عمامہ باندھے ہوئے تھے (شمالی ترمذی ص ۹ وغیرہ)  
عمامہ کے نیچے ٹوپی ضرور ہوتی تھی فرمایا کرتے تھے کہ ہمارے اور مشرکین کے عماموں میں یہی فرق امتیاز  
ہے کہ ہم ٹوپوں پر عمامہ باندھتے ہیں۔ (ابوداؤد باب العمام ص ۲۰۹ ج ۱)



**چادر** | یمن کی تیار شدہ سوتی و صاری دار چادریں جو عرب میں "جبرہ" یا بردیمانی کہلاتی تھیں آپ کو بہت زیادہ پسند تھیں اور آپ ان چادروں کو بکثرت استعمال فرماتے تھے کبھی کبھی سبز رنگ کی چادر بھی آپ نے استعمال فرمائی ہے۔

(ابوداؤد ج ۲ ص ۲۷۷ باب فی الخفزة مجتباؤی)

**مکلی** | آپ مکلی بھی بکثرت استعمال فرماتے تھے یہاں تک کہ بوقت وفات بھی ایک مکلی ماوڑے ہوئے تھے حضرت ابو بردہ رضی اللہ عنہ کا بیان ہے کہ حضرت عائشہ رضی اللہ عنہا نے ایک موٹا کپڑا لیا اور اسے کپڑے کا تہ بند لکالا اور فرمایا کہ اپنی دونوں کپڑوں میں حضور صلی اللہ علیہ وسلم نے وفات پائی۔

(ترمذی ج ۱ ص ۲۰۶ باب ماجاء فی الثوب)

**نعلین اقدس** | حضور صلی اللہ علیہ وسلم کی نعلین اقدس کی شکل و صورت اور نقشہ بالکل ایسا ہی تھا جیسے ہندوستان میں چل ہوتے ہیں چمڑے کا ایک تلا ہوتا تھا جس میں تسے لگے ہوتے تھے آپ کی مقدس جوتیوں میں دو تسے عام طود پر لگے ہوتے تھے جو کرم چمڑے کے ہوا کرتے تھے۔

(شائل ترمذی ص ۷ وغیرہ)

**پسندیدہ رنگ** | آپ نے سفید، سیاہ، سبز، زعفرانی رنگوں کے کپڑے استعمال فرمائے ہیں مگر سفید کپڑا آپ کو بہت زیادہ محبوب مرغوب تھا، سرخ رنگ کے کپڑوں کو آپ بہت زیادہ ناپسند فرماتے تھے ایک مرتبہ حضرت عبداللہ بن عمر رضی اللہ عنہما سرخ رنگ کے کپڑے پہنے ہوئے بارگاہ اقدس میں حاضر ہوئے تو آپ نے ناگواری ظاہر فرماتے ہوئے دریافت فرمایا کہ یہ کپڑا کیسا ہے؟ انہوں نے ان کپڑوں کو جلا دیا۔ آپ نے سنا تو فرمایا کہ اس کو جلانے کی ضرورت نہیں تھی کسی دوست کو دے دینا چاہیے تھا کیونکہ عورتوں کے لیے سرخ لباس پہننے میں کوئی حرج نہیں ہے۔ اسی طرح حضور صلی اللہ علیہ وسلم ایک مرتبہ ایک ایسے شخص کے پاس سے گزرے جو دو سرخ رنگ کے کپڑے پہنے ہوئے تھا اس نے آپ کو سلام کیا، تو



آپ نے اس کے سلام کا جواب نہیں دیا۔ (ابوداؤد ج ۲ ص ۲۸۱۲۷ باب فی الحجرۃ)  
**انگوٹھی** | جب آپ نے بادشاہوں کے نام دعوتِ اسلام کے خطوط بھینے کا ارادہ  
 فرمایا تو لوگوں نے کہا کہ سلاطین بغیر ہر دایے خطوط کو قبول نہیں کرتے، تو  
 آپ نے پانڈی کی ایک انگوٹھی بنوائی جس پر اوپر تلے تین سطروں میں ”مُحَمَّدٌ رَسُوْلُ اللّٰهِ“  
 کندہ کیا ہوا تھا۔ (محمد رسول اللہ) (شمالی ترمذی ص ۷ وغیرہ)

**خوشبو** | آپ کو خوش بو بہت زیادہ پسند تھی آپ ہمیشہ عطر کا استعمال فرمایا کرتے  
 تھے حالانکہ خود آپ کے جسم اطہر سے ایسی خوشبو نکلتی تھی کہ جس گلی میں سے  
 آپ گزر جاتے تھے وہ گلی معطر ہو جاتی تھی آپ فرمایا کرتے تھے کہ مردوں کی خوشبو ایسی  
 ہونی چاہیے کہ خوشبو پھیلے اور رنگ نظر نہ آئے اور عورتوں کے لیے وہ خوشبو بہتر ہے  
 کہ وہ خوشبو نہ پھیلے اور رنگ نظر آئے کوئی آپ کے پاس خوشبو بھیجتا تو آپ کبھی رونہ  
 فرماتے اور ارشاد فرماتے کہ خوشبو کے تحفہ کو رد مت کرو۔ کیونکہ یہ جنت سے نکلی ہوئی ہے  
 (شمالی ترمذی ص ۱۵)

**سرمہ** | حضور صلی اللہ علیہ وسلم روزانہ رات کو ”اشمد“ کا سرمہ لگایا کرتے تھے  
 آپ کے پاس ایک سرمہ مانی تھی اس میں سے تین تین سلائی دونوں آنکھوں  
 میں لگایا کرتے تھے اور فرمایا کرتے تھے کہ اشمد کا سرمہ

لگایا کرو یہ نگاہ کو روشن اور تیز کرتا ہے اور پیک کے بال آگاتا ہے۔ (شمالی ترمذی ص ۵)  
**سواری** | گھوڑے کی سواری آپ کو بہت پسند تھی، گھوڑوں کے علاوہ اونٹ، خچر  
 حمار (عزنی گدھا) گھوڑے سے زیادہ خوبصورت ہوتا ہے، پر بھی سواری  
 فرمائی ہے۔ (صمیمین وغیرہ کتب احادیث و سیر)

**نفاست پسندی** | حضور اقدس صلی اللہ علیہ وسلم کا مزاج اقدس نہایت ہی  
 لطیف اور نفاست پسند تھا ایک آدمی کو آپ نے  
 میلے کپڑے پہنے ہوئے دیکھا تو ناگاری کے ساتھ ارشاد فرمایا کہ اس سے اتنا بھی نہیں  
 ہوتا کہ یہ اپنے کپڑوں کو دھو لیا کرے اسی طرح ایک شخص کو دیکھا کہ اس کے بال الجھے



ہوئے ہیں تو فرمایا کہ کیا اس کو کوئی ایسی چیز (تیل گنگھی) نہیں ملتی کہ یہ اپنے بالوں کو سفارے۔

(ابوداؤد ج ۲ ص ۲۰۷ باب فی المخلقان الخ مجتبیٰ)

اسی طرح ایک آدمی آپ کے پاس بہت ہی خراب قسم کے کپڑے پہنے ہوئے آیا تو آپ نے اس سے دریافت فرمایا کہ تمہارے پاس کیا کچھ مال بھی ہے؟ اس نے عرض کیا کہ جی ہاں میرے پاس اونٹ بکریاں گھوڑے غلام بھی قسم کے مال ہیں تو آپ نے فرمایا کہ جب اللہ تعالیٰ نے تم کو مال عیب سے تو چاہیے کہ تمہارے اوپر اس کی نعمتوں کا کچھ نشان بھی نظر آئے (یعنی اچھے اور صاف تھمرے کپڑے پہنو) (ابوداؤد ج ۲ ص ۲۰۷ مجتبیٰ)

حضرت اقدس صلی اللہ علیہ وسلم کی مقدس زندگی چونکہ بالکل ہی  
**مرغوب غذائیں** | زاہدانہ اور صبر و قناعت کا مکمل نمونہ تھی اس لیے آپ کبھی لذیذ

اور پر تکلف کھانوں کی خواہش ہی نہیں فرماتے تھے یہاں تک کہ کبھی آپ نے چپاتی نہیں کھائی پھر بھی بعض کھانے آپ کو بہت پسند تھے جن کو بڑی رغبت کے ساتھ آپ تناول فرماتے تھے مثلاً عرب میں ایک کھانا ہوتا ہے جو "عیس" کہلاتا ہے یہ گھی پیر اور کھجور ملا کر پکایا جاتا ہے اس کو آپ بڑی رغبت کے ساتھ کھاتے تھے۔

جو کی موٹی موٹی روٹیاں اکثر غذا میں استعمال فرماتے سالنوں میں گوشت سرکہ ہشمد روغن زیتون، کدو خصوصیت کے ساتھ مرغوب تھے گوشت میں کدو پڑا ہوتا تو پیالہ میں سے کدو کے ٹکڑے تلاش کر کے کھاتے تھے۔

آپ نے بکری، دنبہ، بھیڑ، اونٹ، گورخر، خرگوش، مرغ بیڑ پھلی کا گوشت کھایا ہے اسی طرح کھجور اور ستو بھی بکثرت تناول فرماتے تھے تربوز کو کھجور کے ساتھ ملا کر کھجور کے ساتھ لکڑی ملا کر روٹی کے ساتھ کھجور بھی کبھی کبھی تناول فرمایا کرتے تھے انکو رانا اور غیر پھل فروٹ بھی کھایا کرتے تھے۔  
 ٹھنڈا پانی بہت مرغوب تھا دودھ میں کبھی پانی ملا کر اور کبھی خالص دودھ نوش فرماتے کبھی کشمش اور کھجور پانی میں ملا کر اس کا رس پیتے تھے جو کچھ پیتے تین سانس میں نوش فرماتے۔  
 ٹیبل (میز) پر کبھی کھانا تناول نہیں فرمایا، ہمیشہ کپڑے یا چمڑے کے دسترخوان پر کھانا کھاتے ہسند یا تکیہ پڑیک لگا کر یا لیٹ کر کبھی کچھ نہ کھاتے نہ اس کو پسند



فرماتے۔ کھانا صرف انگلیوں سے تناول فرماتے، چمچے کاٹا وغیرہ سے کھانا پسند نہیں فرماتے تھے۔ ہاں اُبلے ہوئے گوشت کو کبھی کبھی چھری سے کاٹ کاٹ کر بھی کھاتے تھے (شمال ترمذی)

**روزمرہ کے معمولات** | اعاذتِ کریمہ کے مطالعہ سے پتا چلتا ہے کہ آپ نے اپنے دن رات کے اوقات کو تین حصوں میں تقسیم کر رکھا

تھا ایک خدا کی عبادت کے لیے، دوسرا عام مخلوق کے لیے تیسرا اپنی ذات کے لیے۔ عام طور پر آپ کا یہ معمول تھا کہ نماز فجر کے بعد آپ اپنے مصلیٰ پر بیٹھ جاتے یہاں تک کہ آفتاب خوب بلند ہو جاتا عام لوگوں سے ملاقات کا یہی خاص وقت تھا لوگ آپ کی خدمتِ اقدس میں حاضر ہوتے اور اپنی حاجات و ضروریات کو آپ کی بارگاہ میں پیش کرتے آپ ان کی ضروریات کو پوری فرماتے اور لوگوں کو مسائل و احکامِ اسلام کی تعلیم و تلقین فرماتے اپنے اور لوگوں کے خوابوں کی تعبیر بیان فرماتے اس کے بعد مختلف قسم کی گفتگو فرماتے کبھی کبھی لوگ زمانہ جاہلیت کی باتوں اور رسموں کا تذکرہ کرتے اور ہنتے تو حضور علیہ الصلوٰۃ والسلام بھی مسکرا دیتے، کبھی کبھی صحابہ کرام آپ کو اشارہ بھی سناتے۔ (مشکوٰۃ ج ۲ ص ۲۰۶ باب الفتنک) (ابوداؤد ج ۲ ص ۱۸۱ باب فی الرجل یجلس تبریاً)

اکثر اسی وقت میں مالِ غنیمت اور وظائف کی تقسیم بھی فرماتے جب سورج خوب بلند ہو جاتا تو کبھی چار رکعت کبھی آٹھ رکعت نماز چاشت ادا فرماتے پھر ازواجِ مطہرات کے حجروں میں تشریف لے جاتے اور گھریلو ضروریات کے بندوبست میں مصروف ہو جاتے اور گھر کے کام کاج میں ازواجِ مطہرات کی مدد فرماتے۔

(بخاری ج ۱ ص ۹۳ باب من کان فی حاجۃ اہلہ)

نماز عصر کے بعد آپ تمام ازواجِ مطہرات کو صرف ملاقات سے سرفراز فرماتے اور سب کے حجروں میں تھوڑی تھوڑی دیر ٹھہر کر کچھ گفتگو فرماتے پھر جس کی باری ہوتی وہیں رات بسر فرماتے، تمام ازواجِ مطہرات وہیں جمع ہو جاتیں، عشاء تک آپ ان سے بات چیت فرماتے رہتے پھر نمازِ عشاء کے لیے مسجد میں تشریف لے جاتے اور مسجد سے واپس آ کر آرام فرماتے اور عشاء کے بعد بات چیت کو ناپسند فرماتے



(مسلم ج ۱ ص ۲۷۲ باب القسم بین الزوجات)

## سوناجاگنا

نماز عشاء پڑھ کر آرام کرنا عام طور پر یہی آپ کا معمول تھا، سونے سے پہلے قرآن مجید کی کچھ سورتیں ضرور تلاوت فرماتے اور کچھ دعاؤں کا بھی ورد فرماتے۔ پھر اکثر یہ دعا پڑھ کر دوا ہتی کروٹ پر لیٹ جاتے کہ۔

اللَّهُمَّ بِأَسْمِكَ أَمُوتُ يَا اللَّهُ تَيِّرْ نَامِي كَرَوَاتِ بَاتَا

وَآخِي  
ہوں اور زندہ رہتا ہوں۔

فیند سے بیدار ہوتے تو اکثر یہ دعا پڑھتے کہ۔

الْحَمْدُ لِلَّهِ الَّذِي أَحْيَانَا بَعْدَ

مَا آمَاتَنَا وَإِلَيْهِ النُّشُورُ۔  
بہدم کو زندہ کیا اور اسی کی طرف حشر ہوگا۔

آدمی رات یا پیر رات ہے بستر سے اٹھ جاتے سواک فرماتے پھر دھو کر تے اور

عبادت میں مشغول ہو جاتے تلاوت فرماتے، مختلف دعاؤں کا وظیفہ فرماتے، خصوصیت کے

ساتھ نماز تہجد ادا فرماتے تہجد کی نماز میں کبھی لمبی لمبی چھوٹی چھوٹی سورتیں پڑھتے صنف پر

میں کبھی کچھ کفتیں بیٹھ کر بھی ادا فرماتے، نماز تہجد کے بعد وتر پڑھتے اور پیر صبح

صادق طلوع ہو جانے کے بعد سنت فجر ادا فرما کر نماز فجر کے لیے مسجد میں تشریف لے

جاتے کبھی کبھی کئی بار رات میں سوتے اور جاگتے اور قرآن مجید کی آیات تلاوت فرماتے

اور کبھی ازواج مطہرات سے گفتگو بھی فرماتے۔ (صماح ستہ وغیرہ)

## رفقار

حضور صلی اللہ علیہ وسلم بہت ہی باوقار رفقار کے ساتھ چلتے تھے، حضرت علی

رضی اللہ عنہ کا بیان ہے کہ بوقت رفقار حضور صلی اللہ علیہ وسلم ذرا جھک کر چلتے

اور ایسا معلوم ہوتا تھا کہ گویا آپ کسی بلندی سے اتر رہے ہیں حضرت ابوہریرہ رضی اللہ عنہ

کہتے ہیں کہ آپ اس قدر تیز چلتے تھے کہ گویا زمین آپ کے قدموں کے نیچے سے لپٹی

جا رہی ہے ہم لوگ آپ کے ساتھ چلتے ہیں اپنے گتے اور مشقت میں پڑ جاتے تھے

مگر حضور صلی اللہ علیہ وسلم بلا تکلف بغیر کسی مشقت کے تیز رفتاری کے ساتھ چلتے رہتے

(شمالی ترمذی ص ۹)



## کلام

حضرت عائشہ رضی اللہ عنہا نے فرمایا کہ حضور صلی اللہ علیہ وسلم بہت تیزی کے ساتھ جلدی جلدی گفتگو نہیں فرماتے تھے بلکہ نہایت ہی متانت اور سنجیدگی سے بھٹہ بھٹہ کر کلام فرماتے تھے بلکہ کلام اتنا صاف اور واضح ہوتا تھا کہ سننے والے اس کو سمجھ کر یاد کر لیتے تھے۔ اگر کوئی اہم بات ہوتی تو اس جملہ کو کبھی کبھی تین تین مرتبہ فرما دیتے تاکہ سامعین اس کو اچھی طرح ذہن نشین کر لیں۔ آپ کو ”جوامع الکلم“ کا معجزہ عطا کیا گیا تھا کہ مختصر سے جملہ میں لمبی چوڑی بات کو بیان فرما دیا کرتے تھے حضرت ہند بن ابوالہ رضی اللہ عنہ کا بیان ہے کہ آپ بلا ضرورت گفتگو نہیں فرماتے تھے بلکہ اکثر خاموش ہی رہتے تھے۔

(شامل تہذیب ص ۱۵)

## دربار نبوت

حضور تاجدار دو عالم صلی اللہ علیہ وسلم کا دربار سلاطین اور بادشاہوں جیسا دربار نہ تھا یہ دربار تخت و تاج، نقیب و دربان، پہرہ دار اور باڈی گارڈ وغیرہ کے تکلفات سے قطعاً بے نیاز تھا مسجد نبوی کے صحن میں صحابہ کرام نے ایک چھوٹا سا مٹی کا چبوترہ بنا دیا تھا یہی تاجدار رسالت کا وہ تخت شاہی تھا جس پر ایک چٹائی بچھا کر دونوں عالم کے تاجدار اور شہنشاہ کو میں رونق افزا ہوتے تھے گلاس سادگی کے باوجود جلالِ نبوت سے ہر شخص اس دربار میں پیکر تصویر نظر آتا تھا بخاری شریف وغیرہ کی روایات میں آیا ہے کہ لوگ آپ کے دربار میں بیٹھتے تو ایسا معلوم ہوتا تھا کہ گویا ان کے سروں پر چڑیاں بیٹھی ہوئی ہیں کوئی ذرا جنبش نہیں کرتا تھا۔

(بخاری ص ۳۹۸)

آپ اپنے اس دربار میں سب سے پہلے اہل حاجت کی طرف توجہ فرماتے اور سب کو درخواستوں کو سن کر ان کی حاجت روائی فرماتے قبائل کے نمائندوں سے ملاقاتیں فرماتے تمام حاضرین کمالِ احب سے سر جھکائے رہتے اور جب آپ کچھ ارشاد فرماتے تو مجلس بے سنا چھا جاتا اور سب لوگ ہمتیں گوش ہو کر شہنشاہ کو زمین صلی اللہ علیہ وسلم کے فرمانِ نبوت کو سنتے۔

(بخاری ص ۳۸۰ شرط فی الجہاد)



آپ کے دربار میں آنے والوں کے لیے کوئی روک ٹوک نہیں تھی امیر زفقیر شہری اور بدوی سب قسم کے لوگ حاضر دربار ہوتے اور اپنے اپنے لہجوں میں سوال و جواب کرتے کوئی شخص اگر بولتا تو خواہ وہ کتنا ہی غریب و مسکین کیوں نہ ہو مگر دوسرا شخص اگر چہ وہ کتنا ہی بڑا امیر کبیر نہ ہو اس کی بات کاٹ کر بول نہیں سکتا تھا۔ سبحان اللہ! یہ

وہ عادل جس کے میزان عدالت میں برابر ہیں

غبار مسکت ہو، یا وقار تاج سلطانی

جو لوگ سوال و جواب میں حد سے زیادہ بڑھ جاتے تو آپ کمالِ علم سے برداشت فرماتے اور سب کو مسائل و احکام اسلام کی تعلیم و تلقین اور مواظظ و نصح فرماتے رہتے اور اپنے مخصوص اصحاب سے مشورہ بھی فرماتے رہتے اور صلح و جنگ اور امت کے نظام و انتظام کے بارے میں مندرجی احکام بھی صادر فرمایا کرتے تھے۔ اسی دربار میں آپ مقدمات کا فیصلہ بھی فرماتے تھے۔

**تاجدارِ دو عالم کے خطبات** | نبی و رسول چونکہ دین کے داعی اور شریعت

تلقین دین کا بہترین ذریعہ خطبہ اور وعظ ہی ہے اس لیے ہر نبی و رسول کا خلیب اور داعظ ہونا ضروریات و لوازمِ نبوت میں سے ہے یہی وجہ ہے کہ جب اللہ تعالیٰ نے حضرت موسیٰ علیہ السلام کو اپنی رسالت سے سرفراز فرما کر فرعون کے پاس بھیجا تو حضرت موسیٰ علیہ السلام نے اس وقت یہ دعا مانگی کہ۔

لے میرے رب میرا سینہ کھول دے رَبِّ اشْرَحْ لِي صَدْرِي ۝

میرے لیے میرا کام آسان کر اور میری

دبان کی گرہ کھول دے کہ وہ لوگ میری

قوی ہ (طلبہ) بات سمجھیں۔

حضرت اقدس صلی اللہ علیہ وسلم چونکہ تمام رسولوں کے سردار اور سب نبیوں کے خاتم ہیں اس لیے خداوندِ قدوس نے آپ کو خطابت و تقریر میں ایسا بے مثال



کمال عطا فرمایا کہ آپ انصاف العرب (تمام عرب میں سب سے بڑا کریم) ہوئے اور آپ کو  
جامع الکلم کا معجزہ بخشا گیا کہ آپ کی زبان مبارک سے نکلے ہوئے ایک ایک لفظ میں  
معانی و مطالب کا سمندر موجیں مارتا ہوا نظر آتا تھا اور آپ کے جوش تکلم کی تاثیرات سے  
سامعین کے دلوں کی دنیا میں انقلابِ عظیم پیدا ہو جاتا تھا۔

چنانچہ جمعہ و عیدین کے خطبوں کے سوا سیکڑوں مواقع پر آپ نے ایسے ایسے فصیح و بلیغ  
خطبات اور مؤثر مواعظ ارشاد فرمائے کہ فصحاء عرب حیران رہ گئے اور ان خطبوں کے  
اثرات و تاثیرات سے بڑے بڑے سنگدلوں کے دل موم کی طرح پگھل گئے اور  
وم زدن میں ان کے قلوب کی دنیا ہی بدل گئی۔

چونکہ آپ مختلف حیثیتوں کے جامع تھے اس لیے آپ کی یہ مختلف حیثیات آپ کے  
خطبات کے طرز بیان پر اثر انداز ہوا کرتی تھیں۔ آپ ایک دین کے داعی بھی تھے۔ فلاح  
بھی تھے، امیر لشکر بھی تھے۔ مصلح قوم بھی تھے فرماں روا بھی تھے اس لیے ان حیثیتوں کے لحاظ  
سے آپ کے خطبات میں قسم قسم کا اندر بیان اور طرح طرح کا جوش کلام ہوا کرتا تھا۔ جوش  
بیان کا یہ عالم تھا کہ بسا اوقات خطبہ کے دوران میں آپ کی آنکھیں سرخ اور آواز بہت ہی  
بلند ہو جاتی تھی اور جلالِ نبوت کے جذبات سے آپ کے چہرہ انور پر غضب کے گناہ نمودار  
ہو جاتے تھے بار بار انگلیوں کو اٹھا اٹھا کر اشارہ فرماتے تھے گویا ایسا معلوم ہوتا تھا کہ  
آپ کسی لشکر کو لٹکار رہے ہیں۔ (مسلم جلد ۱ ص ۲۸۴ کتاب الجمعہ)

چنانچہ حضرت عبداللہ بن عمر رضی اللہ عنہما آپ کے پر جوش خطبہ اور تقریر کے جوش و  
خروش کی بہترین تصویر کھینچتے ہوئے ارشاد فرماتے ہیں کہ :-

میں نے حضور صلی اللہ علیہ وسلم کو منبر پر خطبہ دیتے سنا، آپ فرما رہے  
تھے کہ خداوند جبار آسمانوں اور زمین کو اپنے ہاتھ میں لے لے گا، پھر  
فرمائے گا کہ میں جبار ہوں، میں بادشاہ ہوں، کہاں ہیں جبار لوگ؟  
کہہ رہے تکبرین؟ یہ فرماتے ہوئے حضور صلی اللہ علیہ وسلم کبھی مٹھی بند  
کر لیتے کبھی مٹھی کھول دیتے، اور آپ کا جسم اقدس (جوش میں) کبھی دائیں



کبھی بائیں جھک جھک جاتا یہاں تک کہ میں نے یہ دیکھا کہ منبر کا پچلا حصہ بھی اس قدر ہل رہا تھا کہ میں (اپنے دل میں) یہ کہنے لگا کہ کہیں یہ منبر آپ کو لے کر گرتا تو نہیں پڑے گا۔

(ابن ماجہ ص ۳۲۶ ذکر البعث)

آپ نے منبر پر ازمن پر اوٹ کی بیٹھ پر کھڑے ہو کر جیسا موقع پیش آیا خطبہ دیا ہے کبھی کبھی آپ نے طویل خطبات بھی دیے۔ لیکن عام طور پر آپ کے خطبات بہت مختصر مگر جامع ہوتے تھے۔

میدان جنگ میں آپ کمان پر ٹیک لگا کر خطبہ ارشاد فرماتے اور مسجدوں میں جمعہ کا خطبہ پڑھتے وقت دست مبارک میں "عصا" ہوتا تھا (ابن ماجہ ص ۷۹ باب اجاء فی الخطبہ يوم الحجۃ) آپ کے خطبوں کے اثرات کا یہ عالم ہوتا تھا کہ بعض مرتبہ سخت سے سخت اشتعال انگیز موقعوں پر آپ کے چند جملے محبت کا دریا بہا دیتے تھے حضرت انس رضی اللہ عنہ کا بیان ہے کہ ایک دن آپ نے ایسا اثر انگیز اور ولولہ خیز خطبہ پڑھا کہ میں نے کبھی ایسا خطبہ نہیں سنا تھا۔ درمیان خطبہ میں آپ نے یہ ارشاد فرمایا کہ اے لوگو! جو میں جانتا ہوں اگر تم جان لیتے تو ہستے کہا اور روتے زیادہ۔ زبان مبارک سے اس جملہ کا نکلنا تھا کہ سامعین کا یہ حال ہو گیا کہ لوگ کپڑوں میں منہ چھپا چھپا کر زار و قطار رونے لگے (بخاری جلد ۲ ص ۶۶۵ تفسیر سورۃ مائدہ)

## سرور کائنات کی عبادت

حضرت اقدس صلی اللہ علیہ وسلم باوجود بے شمار مشاغل کے اتنے بڑے عبادت گزار تھے کہ تمام انبیاء و مرسلین علیہم الصلوٰۃ والسلام کی تقدس و زندگیوں میں اس کی مثال ملتی دشوار ہے بلکہ سچ تو یہ ہے کہ تمام انبیاء سابقین کے بارے میں صحیح طور سے یہ بھی نہیں معلوم ہو سکتا کہ ان کا طریقہ عبادت کیا تھا؟ اور ان کے کون کون سے اوقات عبادتوں کے لیے مخصوص تھے؟ تمام انبیاء کرام کی امتوں میں یہ فخر و شرف صرف حضرت خاتم الانبیاء صلی اللہ علیہ وسلم کے صحابہ ہی کو حاصل ہے کہ انہوں نے اپنے پیارے رسول اللہ



صلی اللہ علیہ وسلم کی عبادات کے تمام طریقوں، ان کے اوقات و کیفیات غرض اس کے  
 ایک ایک جزئیہ کو محفوظ رکھا ہے گھروں کے اندر اور راتوں کی تاریکیوں میں آپ  
 عبادتیں قدر عبادتیں فرماتے تھے ان کو ازواج مطہرات نے دیکھ کر یاد رکھا اور  
 ساری امت کو بتا دیا اور گھر کے باہر کی عبادتوں کو حضرات صحابہ کرام نے نہایت ہی  
 ہتمام کے ساتھ اپنی آنکھوں سے دیکھ دیکھ کر اپنے ذہنوں میں محفوظ کر لیا اور آپ کے  
 پیام و قعود، رکوع و سجود اور ان کی کیفیات و کیفیات، اذکار اور دعاؤں کے بعینہ الفاظ  
 یہاں تک کہ آپ کے ارشادات، اور خضوع و خشوع کی کیفیات کو بھی اپنی یادداشت  
 کے خزانوں میں محفوظ کر لیا۔ پھر امت کے سامنے ان عبادتوں کا اس قدر چرچا کیا کہ  
 نہ صرف کتالوں کے اوراق میں وہ محفوظ ہو کر رہ گئے بلکہ امت کے ایک ایک فرد  
 یہاں تک کہ پردہ نشین خواتین کو بھی ان کا علم حاصل ہو گیا اور آج مسلمان کا ایک ایک  
 بچہ خواہ وہ کرہ زمین کے کسی بھی گوشہ میں رہتا ہو اس کو اپنے نبی کی عبادتوں کے مکمل  
 حالات معلوم ہیں، اور وہ ان عبادتوں پر اپنے نبی کی اتباع میں جوش ایمان اور جذبہ عمل  
 کے ساتھ کار بند ہے آپ کی عبادتوں کا ایک اجمالی خاکہ حسب ذیل ہے۔

**نماز** | اعلانِ نبوت سے قبل بھی آپ غارِ حرا میں قیام و مراقبہ اور ذکر و فکر کے  
 طور پر خدا کی عبادت میں مصروف رہتے تھے، نزولِ وحی کے بعد ہی آپ کو  
 نماز کا طریقہ بھی بتا دیا گیا، پھر شبِ مہراج میں نماز پنجگانہ فرض ہوئی حضور صلی اللہ علیہ وسلم  
 نماز پنجگانہ کے علاوہ نماز اشراق، نماز چاشت، تہتہ الوضوء، تہتہ المسبب، صلوة الادابین  
 وغیرہ سنن و نوافل بھی ادا فرماتے تھے۔ راتوں کو اٹھ اٹھ کر نمازیں پڑھا کرتے تھے۔ تمام عمر  
 نماز تہجد کے پابند رہے، راتوں کے نوافل کے بارے میں مختلف روایات ہیں۔

بعض روایتوں میں یہ آیا ہے کہ آپ نمازِ مشاء کے بعد کچھ دیر سوتے۔ پھر کچھ دیر تک  
 اٹھ کر نماز پڑھتے۔ پھر سو جاتے۔ پھر اٹھ کر نماز پڑھتے۔ غرض صبح تک یہی حالت  
 قائم رہتی۔ کبھی دو تہائی رات گزر جانے کے بعد بیدار ہوتے اور صبح صادق تک  
 نمازوں میں مشغول رہتے۔ کبھی نصف رات گزر جانے کے بعد بستر سے اٹھ جاتے



اور پھر ساری رات بستر پر بیٹھ نہیں لگاتے تھے اور لمبی لمبی سوئیں نمازوں میں پڑھا کرتے کبھی رکوع و سجود طویل ہوتا کبھی قیام طویل ہوتا کبھی چھ رکعت کبھی آٹھ رکعت کبھی اس سے کم، کبھی اس سے زیادہ، اخیر عمر شریف میں کچھ رکعتیں کھڑے ہو کر، کچھ بیٹھ کر ادا فرماتے، نماز وتر نماز تہجد کے ساتھ ادا فرماتے، رمضان شریف خصوصاً آخری عشرہ میں آپ کی عبادت سب سے زیادہ بڑھ جاتی تھی آپ ساری رات بیدار رہتے اور اپنی ازواج مطہرات سے بے لعلق ہو جاتے تھے اور گھر والوں کو نمازوں کے لیے جگایا کرتے تھے اور عموماً اعتکاف فرماتے تھے۔ نمازوں کے ساتھ ساتھ کبھی کھڑے ہو کر، کبھی بیٹھ کر، کبھی سر بسجود ہو کر، نہایت آہ و زاری اور گریہ و بکا کے ساتھ گرا گرا کر راتوں میں دعائیں بھی مانگا کرتے، رمضان شریف میں حضرت جبریل علیہ السلام کے ساتھ قرآن عظیم کا دور بھی فرماتے۔ اور تلاوت قرآن مجید کے ساتھ ساتھ طرح طرح کی مختلف دعاؤں کا دور بھی فرماتے تھے اور کبھی کبھی ساری رات نمازوں اور دعاؤں میں کھڑے رہتے یہاں تک کہ پائے اقدس میں درم آجایا کرتا تھا۔

(صحاح ستہ وغیرہ کتب حدیث)

**روزہ** | رمضان شریف کے روزوں کے علاوہ شعبان میں بھی قریب قریب مہینہ بھر آپ روزہ دار ہی رہتے تھے۔ سال کے ہائی میسزوں میں بھی یہی کیفیت رہتی تھی کہ اگر روزہ رکھنا شروع فرمادیتے تو معلوم ہوتا تھا کہ اب کبھی روزہ نہیں چھوڑیں گے، پھر ترک فرمادیتے تو معلوم ہوتا تھا کہ اب کبھی روزہ نہیں رکھیں گے۔ خاص کر ہر مہینے میں تین دن ایام بیض کے روزے، دو شنبہ و جمعرات کے روزے۔ عاشوراء کے روزہ عشرہ ذوالحجہ کے روزے، شوال کے چھ روزے، معمولاً رکھا کرتے تھے، کبھی کبھی آپ "صوم وصال" بھی رکھتے تھے۔ یعنی کئی کئی دن رات کا ایک روزہ، مگر اپنی امت کو ایسا روزہ رکھنے سے منع فرماتے تھے، بعض صحابہ نے عرض کیا کہ یا رسول اللہ (صلی اللہ علیہ وسلم) آپ تو صوم وصال رکھتے ہیں ارشاد فرمایا کہ تم میں مجھ جیسا کون ہے؟ میں اپنے رب کے دربار میں رات بسر کرتا ہوں اور وہ مجھ کو دروہانی نڈا



کھانا اور پلانا ہے۔

(بخاری و مسلم صوم وصال)

**زکوٰۃ** | چونکہ حضرات انبیاء علیہم الصلوٰۃ والسلام پر خداوند قدوس نے زکوٰۃ فرض ہی نہیں فرمائی ہے اس لیے آپ پر زکوٰۃ فرض ہی نہیں تھی۔ (زرسانی ج ۸ ص ۹۰) لیکن آپ کے صدقات و خیرات کا یہ عالم تھا کہ آپ اپنے پاس سونا چاندی یا تجات کا کوئی سامان یا مویشیوں کا کوئی ریوڑ رکھتے ہی نہیں تھے بلکہ جو کچھ بھی آپ کے پاس آتا سب خدا کی راہ میں مستحقین پر تقسیم فرما دیا کرتے تھے۔ آپ کو یہ گوارا ہی نہیں تھا کہ رات بھر کوئی مال و دولت کا شانہ نبوت میں رہ جائے ایک مرتبہ ایسا اتفاق پڑا کہ خراج کی رقم اس قدر زیادہ آگئی کہ وہ شام تک تقسیم کرنے کے باوجود ختم نہ ہو سکی تو آپ رات بھر مسجد ہی میں رہ گئے۔ جب حضرت بلال رضی اللہ عنہ نے آکر یہ خبر دی کہ یا رسول اللہ! (صلی اللہ علیہ وسلم) ساری رقم تقسیم ہو چکی تو آپ نے اپنے مکان میں قدم رکھا۔

(ابوداؤد باب قبول ہدایا المشرکین)

**حج** | اعلان نبوت کے بعد مکہ مکرمہ میں آپ نے دو یا تین حج کیے۔

(ترمذی باب کم حج النبی صلی اللہ علیہ وسلم وابن ماجہ)

لیکن ہجرت کے بعد مدینہ منورہ سے شامہ میں آپ نے ایک حج فرمایا جو حجۃ الوداع کے نام سے مشہور ہے جس کا مفصل تذکرہ گزر چکا۔  
حج کے علاوہ ہجرت کے بعد آپ نے چار عمرے بھی ادا فرمائے۔

(ترمذی و بخاری و مسلم کتاب الحج)

**ذکر الہی** | حضرت عائشہ رضی اللہ عنہا کا بیان ہے کہ آپ ہر وقت ہر گھڑی اہر لفظ ذکر الہی میں مصروف رہتے تھے۔

(ابوداؤد کتاب الطہارۃ وغیرہ)

اٹھتے، بیٹھتے، پھرتے، کھاتے پیتے، سوتے جاگتے، روضو کرتے



نئے کپڑے پہنتے، سوار ہوتے، سواری سے اترتے، سفر میں جاتے، سفر سے واپس ہوتے۔ بیت الخلاء میں داخل ہوتے اور نکلتے، سبھ میں آتے جاتے، جنگ کے وقت آندھی، بارش، بجلی کڑکتے وقت، ہر وقت ہر حال میں دعائیں دروزبان رہتی تھیں، خوشی اور غمی کے اوقات میں، صبح صادق طلوع ہونے کے وقت، طروب آفتاب کے وقت، سرخ کی آواز سن کر، گدھے کی آواز سن کر، غرض کون سا ایسا موقع تھا کہ آپ کوئی دعا نہ پڑھتے دن ہی میں نہیں بلکہ رات کے سنالوں میں بھی برابر دعا خوانی اور ذکر الہی میں مشغول رہتے۔ یہاں تک کہ بوقت وفات بھی جو فقرہ بار بار دروزبان رہا وہ اللہمَّ الدِّیقَ الاعلیٰ کی دعا تھی۔

(صحاح ستہ و حسن حصین وغیرہ کتب احادیث)





### اخلاقِ نبوت

آپ کے اخلاقِ حسنہ کے بارے میں خلقِ خدا سے کیا پوچھنا؟ جب کہ خود خالقِ اخلاق نے یہ فرما دیا کہ إِنَّكَ لَعَلَى خُلُقِي عَظِيمٍ۔ یعنی اے حبیب! بلاشبہ آپ اخلاق کے بڑے درجہ پر ہیں۔ آج تقریباً چودہ سو برس گزر جانے کے بعد دشمنانِ رسول کی کیا مجال کہ آپ کو بد اخلاق کہہ سکیں اس وقت جب کہ آپ اپنے دشمنوں کے مجموعوں میں اپنے عملی کردار کا مظاہرہ فرما رہے تھے خداوندِ قدوس نے قرآن میں اعلان فرمایا کہ۔

فِيمَا رَحِمَةٍ مِّنَ اللَّهِ لِيُنْتَ

رَهْمًا وَكَوَلُّنْتَ نَفًّا غَلِيظًا

الْقَلْبِ لَا الْفَضُّوْا مِن حَوْلِكَ

رہے حبیب، خدا کی رحمت سے آپ لوگوں سے نرمی کے ساتھ پیش آتے ہیں اگر آپ کہیں بد اخلاق اور سخت دل ہوتے تو یہ لوگ آپ کے پاس سے ہٹ جاتے۔

(دال عمران)

دشمنانِ رسول نے قرآن کی زبان سے یہ خلافی اعلان سنا، مگر کسی کی مجال نہیں ہوئی کہ اس کے خلاف کوئی بیان دیتا یا اس آفتاب سے زیادہ روشن حقیقت کو جھٹلاتا، بلکہ آپ کے بڑے بڑے دشمن نے بھی اس کا اعتراف کیا کہ آپ بہت ہی بلند اخلاق، نرم خواد و رحیم و کریم ہیں۔

بہر حال حضورِ نبی کریم صلی اللہ علیہ وسلم محاسنِ اخلاق کے تمام گوشوں کے جامع تھے یعنی علم و عفو، رحم و کرم، عدل و انصاف، جو و وسعہ، ایثار و قربانی، نمان نوازی، عدم تشدد، جماعت، ایفاد عہد، حسن معاملہ، صبر و تقاضت، نرم گفتاری، خوش روئی، مٹن ساری، مساوات، عنقراری، سادگی و بے تکلفی، قانع و انکساری، حیاداری کی اتنی بلند منزلوں پر آپ فائز و سرفراز ہیں کہ حضرت عائشہ رضی اللہ عنہا نے ایک جملے میں اس کی صحیح تصویر کھینچتے ہوئے



ارشاد فرمایا کہ "كَانَ خُلُقُهُ الْقُرْآنَ" یعنی تعلیمات قرآن پر پورا پورا عمل یہی آپ کے اخلاق تھے۔

اخلاق نبوت کا ایک مفصل و عظیم نمونہ اپنی کتاب "حقانی تقریریں" میں تحریر کر دیا ہے یہاں بھی ہم اخلاق نبوت کے "شجرۃ النخلہ" کی چند شاخوں کے کچھ پھول پھل پیش کر دیتے ہیں تاکہ ہم اور آپ ان پر عمل کر کے اپنی اسلامی زندگی کو کامل و ماکمل بنا کر عالم اسلام میں مکمل مسلمان بن جائیں اور دارالعمل سے دارالجزا تک خداوند عزوجل کے شامیانہ رحمت میں اس کے اعلیٰ و افضل انعاموں کے میٹھے میٹھے پھل کھاتے رہیں۔ وَاللّٰهُ تَعَالٰی هُوَ الْمَوْفِقُ وَالْمُعِين

**حضور کی عقل** | چونکہ تمام علمی و عملی اور اخلاقی کمالات کا دار و مدار عقل ہی پر ہے اس لیے حضور علیہ الصلوٰۃ والسلام کی عقل کے بارے میں بھی کچھ تحریر کر دینا انتہائی ضروری ہے۔ چنانچہ اس سلسلے میں ہم یہاں صرف ایک حوالہ تحریر کرتے ہیں۔ وہب بن منبہ رضی اللہ عنہ نے فرمایا کہ میں نے اکہتر کتابوں میں یہ پڑھا ہے کہ جب سے دنیا عالم وجود میں آئی ہے، اس وقت سے قیامت تک کے تمام انسانوں کی عقلوں کا اگر حضور صلی اللہ علیہ وسلم کی عقل شریف سے موازنہ کیا جائے تو تمام انسانوں کی عقلوں کو حضور علیہ الصلوٰۃ والسلام کی عقل شریف سے وہی نسبت ہوگی جو ایک ریت کے ذرے کو تمام دنیا کے ریگستانوں سے نسبت ہے یعنی تمام انسانوں کی عقلیں ایک ریت کے ذرے کے برابر ہیں اور حضور صلی اللہ علیہ وسلم کی عقل شریف تمام دنیا کے ریگستانوں کے برابر ہے۔ اس حدیث کو ابو نعیم محدث نے علیہ میں روایت کیا اور محدث ابن عساکر نے بھی اس کو روایت کیا ہے۔

زندگانی ص ۳۵ ص ۲۵۰ و شفا شریف ج ۱ ص ۴۲

**علم و عفو** | حضرت زید بن سہر رضی اللہ عنہ جو پہلے ایک یہودی عالم تھے انہوں نے حضور صلی اللہ علیہ وسلم سے کمزریں خریدی تھیں۔ کھجوریں دینے



کی مدت میں ابھی ایک دو دن باقی تھے کہ انہوں نے بھرے مجمع میں حضور صلی اللہ علیہ وسلم سے انتہائی تلخ و ترش لمبے میں سختی کے ساتھ تقاضا کیا اور آپ کا دامن باور چادر پکڑ کر نہایت تند و تیز نظروں سے آپ کی طرف دیکھا اور چلا چلا کر یہ کہا کہ اے محمد صلی اللہ علیہ وسلم تم سب عبدالمطلب کی اولاد کا یہی طریقہ ہے کہ تم لوگ ہمیشہ لوگوں کے حقوق ادا کرنے میں دیر لگایا کرتے ہو اور مال مٹول کر نام لوگوں کی عادت بن چکی ہے۔ یہ منظر دیکھ کر حضرت عمر رضی اللہ عنہ آپ سے باہر ہو گئے اور نہایت غضب ناک اور زہریلی نظروں سے گھور گھور کر کہا کہ اے خدا کے دشمن! تو خدا کے رسول سے ایسی گستاخی کر رہا ہے؟ خدا کی قسم! اگر حضور صلی اللہ علیہ وسلم کا ادب مانع نہ ہوتا تو میں ابھی ابھی اپنی تلوار سے تیرا سراڑا دیتا۔ یہ سن کر آپ نے فرمایا کہ اے عمر! تم کیا کہہ رہے ہو؟ تمہیں تو یہ چاہیے تھا کہ مجھ کو ادائے حق کی ترفیہ دے کر اور اس کو زہری کے ساتھ تقاضا کرنے کی ہدایت کر کے ہم دونوں کی مدد کرتے پھر آپ نے حکم دیا کہ اے عمر! اس کو اس کے حق کے برابر کھجوریں دے دو! اور کچھ زیادہ بھی دے دو حضرت عمر رضی اللہ عنہ نے جب حق سے زیادہ کھجوریں دیں تو حضرت زید بن سعد رضی اللہ عنہ نے کہا کہ اے عمر! میرے حق سے زیادہ کیوں دے رہے ہو؟ آپ نے فرمایا کہ چونکہ میں نے طیر صبی تر چھی نظروں سے دیکھ کر تم کو خنزیرہ کر دیا تھا اس لیے حضور صلی اللہ علیہ وسلم نے تمہاری دلجوئی و دلداری کے لیے تمہارے حق سے کچھ زیادہ دینے کا مجھے حکم دیا ہے یہ سن کر حضرت زید بن سعد رضی اللہ عنہ نے کہا کہ اے عمر! کیا تم مجھے پہچانتے ہو میں زید بن سعد ہوں آپ نے فرمایا کہ تم وہی زید بن سعد ہو جو یہودیوں کا بہت بڑا عالم ہے۔ انہوں نے کہا جی ہاں۔ یہ سن کر حضرت عمر رضی اللہ عنہ نے دریافت فرمایا کہ پھر تم نے حضور صلی اللہ علیہ وسلم کے ساتھ ایسی گستاخی کیوں کی؟ حضرت زید بن سعد نے جواب دیا کہ اے عمر! اصل بات یہ ہے کہ میں نے توراہ میں بنی آخر الزمان کی جتنی نشانیاں پڑھی تھیں ان سب کو میں نے ان کی ذات میں دیکھ لیا مگر دو نشانوں کے بارے میں مجھے ان کا امتحان کرنا باقی رہ گیا تھا ایک یہ کہ ان کا علم جہل پر غالب رہے گا اور جس قدر زیادہ ان کے ساتھ جہل



کا برتاؤ کیا جائے گا اسی قدر ان کا علم بڑھتا جائے گا چنانچہ میں نے اس ترکیب سے ان دونوں نشانوں کو بھی ان میں دیکھ لیا۔ اور میں شہادت دیتا ہوں کہ یقیناً یہ نبی برحق ہیں اور اے عمر! میں بہت ہی مالدار آدمی ہوں میں تمہیں گواہ بنانا ہوں کہ میں نے اپنا اوصاف مال حضور صلی اللہ علیہ وسلم کی امت پر صدقہ کر دیا پھر یہ بارگاہ رسالت میں آئے اور کلمہ پڑھ کر دامن اسلام میں آگئے۔ (دلائل النبوة ج ۱ ص ۲۳ و ذرقانی ج ۲ ص ۲۵۳)

حضرت جبیر بن مطعم رضی اللہ عنہ کہتے ہیں کہ جنگ خندق سے واپسی پر دیہاتی لوگ آپ سے چٹ گئے اور آپ سے مال کا سوال کرنے لگے یہاں تک آپ کو چٹے کہ آپ پیچھے ہٹتے ہٹتے ایک بول کے درخت کے پاس ٹھہر گئے اتنے میں ایک بدوی آپ کی چادر مبارک اچک کر لے بھاگا پھر آپ نے کھڑے ہو کر ارشاد فرمایا کہ تم لوگ میری چادر تو مجھے دے دو اگر میرے پاس ان جھاڑیوں کے برابر چوپائے ہوتے تو میں ان سب کو تمہارے درمیان تقسیم کر دیتا، تم لوگ مجھے نہ بخیل پاؤ گے نہ جھوٹا نہ بزدل۔ (بخاری ج ۱ ص ۴۲۶)

حضرت انس رضی اللہ عنہ کا بیان ہے کہ میں حضور صلی اللہ علیہ وسلم کے ہمراہ چل رہا تھا اور آپ ایک بخاری چادر اوڑھے ہوئے تھے جس کے کنارے موٹے اور کھورے تھے ایک دم ایک بدوی نے آپ کو پکڑ لیا اور اتنے زبردست جھکے سے چادر مبارک کو اس نے کھینچا کہ حضور صلی اللہ علیہ وسلم کی نرم و نازک گردن پر چادر کی کنارے خراش آگئی پھر اس بدوی نے یہ کہا کہ اللہ کا جو مال آپ کے پاس ہے آپ حکم دیجیے کہاں میں سے مجھے کچھ لے جائے حضور رحمت عالم صلی اللہ علیہ وسلم نے جب اس بدوی کی طرف توجہ فرمائی تو کمال علم و معنوی سے اس کی طرف دیکھ کر ہنس پڑے اور پھر اس کو کچھ مال عطا فرمانے کا حکم صادر فرمایا۔ (بخاری ج ۱ ص ۴۲۶ باب ما کان یعلیٰ النبی المولود)

جنگ اُحد میں عتبہ بن ابی وقاص نے آپ کے ذہان مبارک کو شہید کر دیا اور عبداللہ بن تمیم نے چہرہ انور کو زخمی اور خون آلود کر دیا مگر آپ نے ان لوگوں کے یہاں سے سوا کچھ بھی نہ فرمایا کہ اللہ صراط مستقیم و یامہم لا یعدون یعنی اے اللہ میری قوم کو ہدایت دے کیونکہ یہ لوگ مجھے جانتے نہیں۔



غیبر میں زینب نامی یہودی عورت نے آپ کو زہر دیا مگر آپ نے اس سے کوئی انتقام نہیں لیا، ابی بن اعصم نے آپ پر جادو کیا اور بذر لعینہ وحی اس کا سارا مال معلوم ہوا مگر آپ نے اس سے کچھ مواخذہ نہیں فرمایا، غورث بن الحارث نے آپ کے قتل کا ارادہ سے آپ کی تلوار لے کر نیام سے کھینچ لی جب حضور صلی اللہ علیہ وسلم نیندر سے بیدار ہوئے تو غورث کہنے لگا کہ اے محمد صلی اللہ علیہ وسلم، اب کون ہے جو آپ کو مجھ سے بچالے گا؟ آپ نے فرمایا کہ اللہ، نبوت کی ہیبت سے تلوار اس کے ہاتھ سے گر پڑی اور حضور صلی اللہ علیہ وسلم نے تلوار ہاتھ میں لے کر فرمایا کہ بول اب تجھ کو میرے ہاتھ سے کون بچانے والا ہے؟ غورث گرا کر کہنے لگا کہ آپ ہی میری جان بچا دیں رحمت عالم صلی اللہ علیہ وسلم نے اس کو چھوڑ دیا اور معاف فرما دیا۔ چنانچہ غورث اپنی قوم میں آکر کہنے لگا کہ اے لوگو! میں ایسے شخص کے پاس سے آیا ہوں جو تمام دنیا کے انسانوں میں سب سے بہتر ہے۔

(شفاعا قاضی عیاض جلد ۱ ص ۶۲)

کفار کہنے وہ کون سا ایسا ظالمانہ برتاؤ تھا جو آپ کے ساتھ نہ کیا ہو مگر فتح مکہ کے دن جب یہ سب جبارانہ قریش انصار و مہاجرین کے لشکروں کے محاصرہ میں محصور و مجبور ہو کر حرم کعبہ میں خوف و دہشت سے کانپ رہے تھے اور انتقام کے ڈر سے ان کے جسم کا ایک ایک بال لرز رہا تھا رسول رحمت نے ان مجرموں اور پاپیوں کو یہ فرما کر چھوڑ دیا اور معاف فرما دیا کہ۔

لَا تَثْرِيْبٌ عَلَيْكُمْ الْيَوْمَ  
فَاذْهَبُوا اَنْتُمْ اَطْلَقَاءُ  
آج تم سے کوئی مواخذہ نہیں ہے۔ جاؤ  
تم سب آزاد ہو۔

ایک کافر کو صحابہ کرام بکڑ کر لائے کہ یا رسول اللہ (صلی اللہ علیہ وسلم) اس نے آپ کے قتل کا ارادہ کیا تھا وہ شخص خوف و دہشت سے لرزہ براندام ہو گیا۔ رحمتہ للعالمین صلی اللہ علیہ وسلم نے فرمایا کہ تم کوئی خوف نہ رکھو بالکل مت ڈرو اگر تم نے میرے قتل کا ارادہ کر لیا تھا تو کیا ہوا! تم کبھی میرے اوپر غالب نہیں ہو سکتے تھے کیونکہ خداوند تعالیٰ نے میری حفاظت کا وعدہ فرمایا ہے۔

(شفاعا قاضی عیاض جلد ۱ ص ۶۳ وغیرہ)



الغرض اس طرح کے نبی رحمت کی حیات طیبہ میں ہزاروں واقعات ہیں جن سے پتا چلتا ہے کہ علم و عفو یعنی ایذاؤں کا برداشت کرنا اور مجرموں کو قدرت کے باوجود بغیر انتقام کے چھوڑ دینا اور معاف کر دینا آپ کی عادت کریمہ بھی آپ کے اخلاقِ حسنہ کا وہ عظیم شاہکار ہے جو ساری دنیا میں عظیم المثال ہے حضرت بی بی عائشہ رضی اللہ تعالیٰ عنہا فرماتی ہیں کہ بہ

وَمَا أَنْتَقَمَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ لِنَفْسِهِ  
إِلَّا أَنْ تُنْهَكَ حُرْمَةُ اللَّهِ -  
تعالیٰ - (شفاء شریف جلد ۱ ص ۶۱ ذیہ)

اپنی ذات کے لیے کبھی بھی رسول اللہ صلی اللہ علیہ وسلم نے کسی سے انتقام نہیں لیا ہاں البتہ اللہ کی حرام کی ہوئی چیزوں کا اگر کوئی مرتکب ہوتا تو ضرور اس سے مواخذہ فرماتے

دبخاری جلد ۱ ص ۵۰۳ -

**تواضع** | حضور صلی اللہ علیہ وسلم کی شانِ تواضع بھی سارے عالم سے نرالی تھی، اللہ تعالیٰ نے آپ کو یہ اختیار عطا فرمایا کہ اے حبیب! اگر آپ چاہیں تو شاہانِ زندگی بسر فرمائیں اور اگر آپ چاہیں تو ایک بندے کی زندگی گزاریں تو آپ نے بندوبستِ زندگی گزارنے کو پسند فرمایا۔ حضرت اسرافیل علیہ السلام نے آپ کی یہ تواضع دیکھ کر فرمایا کہ یا رسول اللہ (صلی اللہ علیہ وسلم) آپ کی اس تواضع کے سبب سے اللہ تعالیٰ نے آپ کو یہ جلیل القدر مرتبہ عطا فرمایا ہے کہ آپ تمام اولادِ آدم میں سب سے زیادہ بزرگ اور بلند مرتبہ ہیں اور قیامت کے دن سب سے پہلے آپ اپنی قبرِ الزبر سے اٹھائے جائیں گے اور میدانِ حشر میں سب سے پہلے آپ شفاعت فرمائیں گے۔

(ذرقانی جلد ۳ ص ۲۶۲ و شفاء جلد ۱ ص ۸۶)

حضرت ابوامامہ رضی اللہ عنہ زاری ہیں کہ حضور اقدس صلی اللہ علیہ وسلم اپنے عہد مبارک پر نیک لگاتے ہوئے کاشانہ نبوت سے باہر تشریف لائے تو ہم سب صحابہ کرام نے کھڑے ہو گئے یہ دیکھ کر تواضع کے طور پر اشارہ فرمایا کہ تم لوگ اس طرح نہ کھڑے رہا کرو جس طرح مجھی لوگ ایک دوسرے کی تعظیم کے لیے کھڑے رہا کرتے ہیں میں تو ایک بندہ ہوں بندوں کی طرح کھاتا ہوں اور بندوں کی طرح بیٹتا ہوں۔ (شفاء شریف جلد ۱ ص ۸۶)



حضرت بی بی سائلشہ رضی اللہ عنہا کا بیان ہے کہ حضور تاجدارِ دو عالم صلی اللہ علیہ وسلم کبھی کبھی اپنے پیچھے سواری پر اپنے کسی غلام کو بھی بٹھا لیا کرتے تھے ترمذی شریف کی روایت ہے کہ جبکہ قریظہ کے دن آپ کی سواری کے جانور کی لگام چھال کی رسی سے بنی ہوئی تھی۔ (ذرقانی جلد ۲ ص ۲۶۴)

حضرت انس رضی اللہ عنہ کہتے ہیں کہ حضور صلی اللہ علیہ وسلم غلاموں کی دعوت کو بھی قبول فرماتے تھے جو کہ روٹی اور پرانی چربی کھانے کی دعوت دی جاتی تھی تو آپ اس دعوت کو قبول فرماتے تھے مسکینوں کی بیماری پر سی فرماتے۔ فقراء کے ساتھ ہم نشینی فرماتے اور اپنے صحابہ کے درمیان مل جل کر نشست فرماتے۔ (شفاء شریف جلد ۱ ص ۷۷)

حضرت ابوسعید خدری رضی اللہ عنہ نے فرمایا کہ حضور صلی اللہ علیہ وسلم اپنے گھر یلو کام خود اپنے دست مبارک سے کر لیا کرتے تھے۔ اپنے غلاموں کے ساتھ بیٹھ کر کھانا تناول فرماتے تھے اور گھر کے کاموں میں آپ اپنے غلاموں کی مدد فرمایا کرتے تھے۔ (شفاء شریف جلد ۱ ص ۷۷)

ایک شخص دربار رسالت میں حاضر ہوا تو جلالتِ نبوت کی ہیبت سے ایک دم خائف ہو کر لرزہ بر اندام ہو گیا اور کانپنے لگا تو آپ نے ارشاد فرمایا کہ تم بالکل مت ڈرو۔ میں نہ کوئی بادشاہ ہوں، نہ کوئی جبار حاکم، میں تو قریش کی ایک عورت کا بیٹا ہوں جو خشک گوشت کی بوٹیاں کھایا کرتی تھی۔ (ذرقانی ج ۲ ص ۲۷۶ و شفاء جلد ۱ ص ۷۸)

فتح مکہ کے دن جب فاتحانہ شان کے ساتھ آپ اپنے لشکروں کے ہجوم میں شہر مکہ کے اندر داخل ہونے لگے تو اس وقت آپ پر قواقع اور سنگسار کی ایسی تسلی نمودار تھی کہ آپ اذہنی کی میٹھ پر اس طرح سر جھکائے ہوئے بیٹھے تھے کہ آپ کا سر مبارک کجاہ کے اگلے حصہ سے لگا ہوا تھا۔ (شفاء جلد ۱ ص ۷۷)

اسی طرح جب حجۃ الوداع میں آپ ایک لاکھ شمعِ نبوت کے سروانوں کے ساتھ اپنی مقدس زندگی کے آخری حج میں تشریف لے گئے تو آپ کی اذہنی پر ایک پلانا پالان تھا اور آپ کے جسمِ نور پر ایک چادر تھی جس کی قیمت چار درہم سے زیادہ نہ تھی اسی اذہنی کی پشت پر اوسا سی لباس میں آپ نے خداوندِ ذوالجلال کے نائبِ اکرم اور



تاجدارِ دو عالم ہونے کی حیثیت سے اپنا شنشہ ہی خطبہ پڑھا جس کو ایک لاکھ سے زائد  
فرزندانِ توحید ہمہ تن گوش بن کر سن رہے تھے۔ (درقانی جلد ۴ ص ۲۶۸)

حضرت عبداللہ بن عامر رضی اللہ عنہ بیان کرتے ہیں کہ ایک مرتبہ آپ کی لعین  
اتدس کا تسمہ لٹ گیا اور آپ اپنے دستِ مبارک سے اس کو درست فرمانے لگے۔  
میں نے عرض کیا کہ یا رسول اللہ (صلی اللہ علیہ وسلم) مجھے دیجیے میں اس کو درست  
کر دوں، میری اس درخواست پر ارشاد فرمایا کہ یہ صحیح ہے کہ تم اس کو ٹھیک کر دو گے  
مگر میں اس کو پسند نہیں کرتا کہ میں تم لوگوں پر اپنی برتری اور بڑائی ظاہر کروں، اسی  
طرح صحابہ کرام رضی اللہ عنہم آپ کو کسی کام میں مشغول دیکھ کر بار بار درخواست عرض  
کرتے کہ یا رسول اللہ (صلی اللہ علیہ وسلم) آپ خود یہ کام نہ کریں اس کام کو ہم لوگ  
انجام دیں گے مگر آپ یہی فرماتے کہ یہ سچ ہے کہ تم لوگ میرا سب کام کر دو گے مگر  
مجھے یہ گوارا نہیں ہے کہ میں تم لوگوں کے درمیان کسی امتیازی شان کے ساتھ رہوں۔

(درقانی جلد ۴ ص ۲۶۵)

حضرت اقدس صلی اللہ علیہ وسلم اپنی ازواجِ مطہرات اپنے  
اجاب، اپنے اصحاب، اپنے رشتہ داروں، اپنے پڑوسیوں

## حُسن معاشرت

ہر ایک کے ساتھ اتنی خوش اخلاقی اور ملنساری کا برتاؤ فرماتے تھے کہ ان میں سے ہر  
ایک آپ کے اخلاقِ حسنہ کا گرویدہ اور مداح تھا، خادمِ خاص حضرت انس رضی اللہ عنہ  
کا بیان ہے کہ میں نے دس برس تک سفر و وطن میں حضور صلی اللہ علیہ وسلم کی خدمت کا  
شرف حاصل کیا مگر کبھی بھی حضور صلی اللہ علیہ وسلم نے نہ مجھے ڈانٹا نہ جھڑکا اور نہ کبھی  
یہ فرمایا کہ تو نے فلاں کام کیوں کیا اور فلاں کام کیوں نہیں کیا؟ (درقانی جلد ۴ ص ۲۶۶)

حضرت عائشہ رضی اللہ عنہا کہتی ہیں کہ حضور صلی اللہ علیہ وسلم سے زیادہ کوئی خوش  
اخلاق نہیں تھا آپ کے اصحاب یا آپ کے گھر والوں میں سے جو کوئی بھی آپ کو  
پکارتا تو آپ بیک (حاضر جناب) کہہ کر جواب دیتے حضرت جریر رضی اللہ عنہ ارشاد  
فرماتے ہیں کہ میں جب سے مسلمان ہوا کبھی بھی حضور صلی اللہ علیہ وسلم نے مجھے پاس



آنے سے نہیں روکا اور جس وقت بھی مجھے دیکھتے تو مسکرا دیتے اور آپ اپنے اصحاب سے خوش طبعی بھی فرماتے اور سب کے ساتھ مل جل کر رہتے اور ہر ایک سے گفتگو فرماتے اور صحابہ کرام کے بچوں سے بھی خوش طبعی فرماتے اور ان بچوں کو اپنی مقدس گود میں بٹھایا کرتے اور آزاد نیز لونڈی غلام اور مسکین سب کی دعوتیں قبول فرماتے اور مدینہ کے انتہائی حصہ میں رہنے والے مریضوں کی بیمار پرسی کے لیے تشریف لے جاتے اور عذر پیش کرنے والوں کے عذر کو قبول فرماتے۔ (شفاء شریف جلد ۱ ص ۷۱)

حضرت انس رضی اللہ عنہ راوی ہیں کہ اگر کوئی شخص حضور صلی اللہ علیہ وسلم کے کان میں کوئی سرگوشی کی بات کرتا تو آپ اس وقت تک اپنا سر اس کے منہ سے الگ نہ فرماتے جب تک وہ کان میں کچھ کتا رہتا اور آپ اپنے اصحاب کی مجلس میں کبھی پاؤں پھیلا کر نہیں بیٹھتے تھے اور جو آپ کے سامنے آتا آپ سلام کرنے میں پہل کرتے اور ملاقاتیوں سے مصافحہ فرماتے اور اکثر اوقات اپنے پاس آنے والے ملاقاتیوں کے لیے آپ اپنی چادر مبارک بچھا دیتے اور اپنی مسند بھی پیش کر دیتے اور اپنے اصحاب کو ان کی کنیتوں اور اچھے ناموں سے پکارتے کبھی کسی بات کرنے والے کی بات کو کاٹتے نہیں تھے۔ ہر شخص سے خوش روئی کے ساتھ مسکرا کر ملاقات فرماتے۔ مدینہ کے خدام اور نوکر چاکر برتنوں میں صبح کو پانی لے کاتے تاکہ حضور صلی اللہ علیہ وسلم ان کے برتنوں میں دست مبارک ڈالیں۔ اور پانی تبرک ہو جائے تو سخت جاڑے کے موسم میں بھی صبح کو حضور صلی اللہ علیہ وسلم ہر ایک کے برتن میں اپنا مقدس ہاتھ ڈال دیا کرتے تھے اور جاڑے کی سردی کے باوجود کسی کو محروم نہیں فرماتے تھے۔ (شفاء شریف جلد ۱ ص ۷۲)

حضرت عمرو بن سائب رضی اللہ عنہ نے کہا کہ میں ایک مرتبہ حضور صلی اللہ علیہ وسلم کی خدمت میں حاضر تھا تو آپ کے رضاعی باپ یعنی حضرت ابی بنی حلیمہ رضی اللہ عنہا کے شہر تشریف لائے تو آپ نے اپنے کپڑے کا ایک حصہ ان کے لیے بچھا دیا اور وہ اس پر بیٹھ گئے پھر آپ کی رضاعی ماں حضرت ابی بنی حلیمہ رضی اللہ عنہا تشریف لائیں تو آپ نے اپنے کپڑے کا باقی حصہ ان کے لیے بچھا دیا۔ پھر آپ کے رضاعی بھائی آئے تو آپ نے



ان کو اپنے سامنے بٹھایا اور حضور صلی اللہ علیہ وسلم حضرت ثویبہ رضی اللہ عنہما کے پاس  
 ہمیشہ کپڑا وغیرہ بیچتے رہتے تھے۔ یہ ابولہب کی لونڈی تھیں اور چند دنوں تک حضور  
 صلی اللہ علیہ وسلم کو انہوں نے بھی دودھ پلایا تھا۔ (شفا شریف ج ۱ ص ۷۵)

آپ اپنے لیے کوئی مخصوص بستر نہیں رکھتے تھے بلکہ ہمیشہ ازواجِ مطہرات کے  
 بستروں ہی پر آرام فرماتے تھے اور اپنے پیار و محبت سے ہمیشہ اپنی مقدس بیویوں کو  
 خوش رکھتے تھے۔ حضرت عائشہ رضی اللہ عنہا فرماتی ہیں کہ میں پیالے میں پانی پی کر حضور  
 صلی اللہ علیہ وسلم کو جب پیالہ دیتی تو آپ پیالے میں اسی جگہ اپنا لب مبارک لگا کر پانی  
 نوش فرماتے جہاں میرے ہنٹ لگے ہوتے اور میں گوشت سے بھری کوئی ہڈی اپنے دانتوں  
 سے نوچ کر وہ ہڈی حضور صلی اللہ علیہ وسلم کو دیتی تو آپ بھی اسی جگہ سے گوشت کو اپنے  
 دانتوں سے نوچ کر تناول فرماتے جس جگہ میرا منہ لگا ہوتا۔ (زرقاتی جلد ۳ ص ۲۶۹)

آپ روزانہ اپنی ازواجِ مطہرات سے ملاقات فرماتے اور اپنی صاحبزادیوں کے  
 گھروں پر بھی رونق افروز ہو کر ان کی خبر گیری فرماتے۔ اہل اپنے نواسوں اور نواسیوں کو بھی  
 اپنے پیار و شفقت سے بار بار نوازتے اور سب کی دلجوئی و دروہاری فرماتے اور بچوں سے  
 بھی گفتگو فرما کر ان کی بات چیت سے اپنا دل خوش کرتے اور ان کا بھی مل بہلاتے اپنے  
 پڑوسیوں کی بھی خبر گیری اور ان کے ساتھ انتہائی کریمانہ اور مشفقانہ برتاؤ فرماتے۔ ان  
 آپ نے اپنے طرزِ عمل اور اپنی سیرتِ مقدسہ سے ایسے اسلامی معاشرہ کی تشکیل فرمائی  
 کہ اگر آج دنیا آپ کی سیرتِ مبارکہ پر عمل کرنے لگے تو تمام دنیا میں امن و سکون اور  
 محبت و رحمت کا دیا بننے لگے اور سارے عالم سے عدل و تقاوت و اتفاق و اتفاق  
 کا جنم بھج جائے اور عالم کائنات امن و راحت اور پیار و محبت کی بہشت بن جائے۔

حضور اقدس صلی اللہ علیہ وسلم کی "حیاہ کے بارے میں حضرت حق جل جلالہ  
 کا قرآن میں یہ فرمان سب سے بڑا گواہ ہے کہ۔

إِنَّ ذِكْرًا لَّكَ كَانَ يُؤْتَىٰ  
 اٰكِنِّي نَيْسَتِي مِّنْكَ۔  
 بے شک تمہاری یہ بات نبی کا نیا پہنچاتی ہے  
 لیکن وہ تم لوگوں سے چا کرتے ہیں اور تم



کو کچھ کہہ نہیں سکتے)

آپ کی شان حیا کی تصویر کھینچتے ہوئے ایک معزز صحابی حضرت ابو سعید خدری رضی اللہ عنہ نے فرمایا کہ :-

”آپ کنواری پردہ نشین عورت سے بھی کہیں زیادہ حیا دار تھے“

رزرقانی جلد ۴ ص ۲۸۴ و بخاری جلد ۳ ص ۵۰۳ باب صفة النبی

اس لیے ہر قبیح قول و فعل اور قابل مذمت حرکات و سکنات سے عمر بھر ہمیشہ آپ کا دامن عصمت پاک و صاف ہی رہا۔ اور پوری حیات مبارکہ میں وقار و مروت کے خلاف آپ سے کوئی عمل سرزد نہیں ہوا۔ حضرت عائشہ رضی اللہ عنہا نے فرمایا کہ حضور صلی اللہ علیہ وسلم نہ نمش کلام تھے نہ بے ہودہ گو، نہ بازاروں میں شور مچانے والے تھے نہ برائی کا بدلہ برائی سے نہیں دیا کرتے تھے بلکہ معاف فرما دیا کرتے تھے آپ یہ بھی فرمایا کرتی تھیں کہ کمال حیا کی وجہ سے میں نے کبھی بھی حضور صلی اللہ علیہ وسلم کو برہنہ نہیں دیکھا۔

دشفا شریف جلد ۱ ص ۶۹

**وعدہ کی پابندی** ایفادہ اور وعدہ کی پابندی بھی درخت اخلاق کی ایک بہت ہی اہم اور نہایت ہی ہری بھری شاخ ہے، اس خصوصیت میں بھی رسول عربی صلی اللہ علیہ وسلم کا خلق عظیم بے مثال ہی ہے، حضرت ابوالحسنا رضی اللہ عنہ کہتے ہیں کہ اعلان نبوت سے پہلے میں نے حضور صلی اللہ علیہ وسلم سے کچھ سامان خریدا اسی سلسلے میں آپ کی کچھ رقم میرے ذمے باقی رہ گئی میں نے آپ سے کہا کہ آپ یہیں ٹھہریے میں ابھی ابھی گھر سے رقم لا کر اسی جگہ پر آپ کو دیتا ہوں حضور صلی اللہ علیہ وسلم نے اسی جگہ ٹھہرے رہنے کا وعدہ فرمایا مگر میں گھر آ کر اپنا وعدہ بھول گیا پھر تین دن کے بعد مجھے جب خیال آیا تو رقم لے کر اس جگہ پر پہنچا تو کیا دیکھتا ہوں کہ حضور صلی اللہ علیہ وسلم اسی جگہ ٹھہرے ہوئے میرا انتظار فرما رہے ہیں مجھے دیکھ کر ذرا بھی آپ کی پیشانی پر بل نہیں آیا اور اس کے سوا آپ نے اور کچھ نہیں فرمایا کہ اے نوجوان تم نے تو مجھے مشقت میں ڈال دیا کیونکہ میں اپنے وعدے کے مطابق تین دن سے یہاں



تمہارا انتظار کر رہا ہوں۔ (شفاء شریف ص ۷۴)

**عدل** خدا کے مقدس رسول صلی اللہ علیہ وسلم تمام جہان میں سب سے زیادہ  
 امین، سب سے بڑھ کر عادل اور پاک دامن و راست باز تھے وہ روشن  
 حقیقت ہے کہ آپ کے بڑے بڑے دشمنوں نے بھی اس کا اعتراف کیا، چنانچہ اعلانِ نبوت  
 سے قبل تمام اہل مکہ آپ کو "صادق الوعدہ" اور "امین" کے معزز لقب سے یاد کرتے  
 تھے حضرت ربیع بن خثیم رضی اللہ عنہ کا بیان ہے کہ والدوں کا اس بات پر اتفاق تھا  
 کہ آپ اعلیٰ درجہ کے امین اور عادل ہیں اسی لیے اعلانِ نبوت سے پہلے اہل مکہ اپنے  
 مقدمات اور جھگڑوں کا آپ سے فیصلہ کرایا کرتے تھے اور آپ کے تمام فیصلوں کو انتہائی  
 احترام کے ساتھ بلا چون و چرا تسلیم کر لیتے تھے اور کہا کرتے تھے کہ یہ امین کا فیصلہ  
 ہے۔ (شفاء شریف جلد ۱ ص ۷۸، ۷۹)

حضورِ قدس صلی اللہ علیہ وسلم کس قدر بلند مرتبہ عادل تھے اس بارے میں بخاری  
 شریف کی ایک روایت سب سے بڑھ کر شاہدِ عدل ہے قبیلہ قریش کے خاندان بنی  
 مخزوم کی ایک عورت نے چوری کی، اسلام میں چور کی یہ منہ لہے ہے کہ اس کا دایاں ہاتھ پیچوں  
 سے کاٹ ڈالا جائے، قبیلہ قریش کو اس واقعہ سے بڑی فکر و امن گیر ہو گئی کہ اگر ہمارے  
 قبیلہ کی اس عورت کا ہاتھ کاٹ ڈالا گیا تو یہ ہماری خاندانی شرافت پر ایسا بے نما داغ  
 ہوگا، جو کبھی مٹ نہ سکے گا، اور ہم لوگ تمام عرب کی نگاہوں میں ذلیل و خوار ہو جائیں گے  
 اس لیے ان لوگوں نے یہ طے کیا کہ بارگاہِ رسالت میں کوئی زبردست سفارش ہمیشہ  
 کر دی جائے تاکہ آپ اس عورت کا ہاتھ نہ کاٹیں چنانچہ ان لوگوں نے حضرت اسامہ بن  
 زید رضی اللہ عنہما کو جو نگاہِ نبوت میں انتہائی محبوب تھے دباؤ ڈال کر اس بات کے  
 لیے آمادہ کر لیا کہ وہ دربارِ اقدس میں سفارش پیش کریں حضرت اسامہ بن زید رضی اللہ عنہما  
 نے اشرافِ قریش کے اصرار سے متاثر ہو کر بارگاہِ رسالت میں سفارش عرض کر دی  
 یہ سن کر پیشانی نبوت پر جلال کے آثار نمودار ہو گئے اور آپ نے نہایت ہی  
 غضب ناک لہجہ میں فرمایا کہ اَتَشْفَعُ فِي حَيَاتِهِ مِنْ دُونِ اللّٰهِ کہ اے اسامہ تو



اللہ تعالیٰ کی مقرر کی ہوئی سزاؤں میں سے ایک سزا کے بارے میں سفارش کرتا ہے؟ پھر اس کے بعد آپ نے کھڑے ہو کر ایک خطبہ دیا اور اس خطبہ میں یہ ارشاد فرمایا کہ :-

يَا أَيُّهَا النَّاسُ إِنَّمَا مَثَلُ مَنْ  
قَبْلَكُمْ أَنَّهُمْ كَانُوا إِذَا سَرَقَ  
الشَّرِيفُ تَوَكُّوهُ وَإِذَا سَوِيَ  
الضَّعِيفُ فِيهِمْ أَقَامُوا عَلَيْهِ  
الْحُدُودَ قَالُوا اللَّهُ لَوْ أَنَّ  
فَاطِمَةَ بِنْتَ مُحَمَّدٍ سَرَقَتْ

لَقَطَعَهُ مُحَمَّدٌ يَدَيْهَا بِلَا مَتَا

اس کا ہاتھ کاٹ لے گا (صلی اللہ علیہ وسلم) <sup>باب کراہتہ اثقلت فی العزوب</sup>

حضرت فارح بن زید رضی اللہ عنہ فرمایا کرتے تھے کہ حضور نبی کریم علیہ الصلوٰۃ والسلام اپنی مجلسوں میں جس قدر وقار کے ساتھ رونق افروز رہتے تھے

بڑے سے بڑے بادشاہوں کے دربار میں بھی اس کی مثال نہیں مل سکتی، حضرت جابر بن سمرہ رضی اللہ عنہ فرمایا کرتے تھے کہ آپ کی مجلس علم و حیا و اور خیر و امانت کی مجلس ہوا کرتی تھی۔ آپ کی مجلس میں کبھی کوئی بلند آواز سے گفتگو نہیں کر سکتا تھا اور جب آپ کلام فرماتے تھے تو تمام اہل مجلس اس طرح سر جھکائے ہوئے ہمد تن گوش بہن کر آپ کو کلام سنتے تھے کہ گویا ان کے سروں پر چڑیاں بیٹھی ہوئی ہیں۔ حضرت بی بی عائشہ رضی اللہ عنہا ارشاد فرماتی ہیں کہ حضور صلی اللہ علیہ وسلم نہایت ہی وقار کے ساتھ اس طرح ٹھہر ٹھہر کر گفتگو فرماتے تھے کہ اگر کوئی شخص آپ کے جلوں کو گننا پاتا تو وہ گن سکتا تھا۔ (شفار شریف جلد ۱ ص ۸۰، ۸۱ و بخاری جلد ۱ ص ۵۰۳)

آپ کی نشست و برخاست، رفتار و گفتار، ہر احوال میں ایک خالص پیغمبرِ وقار پایا جاتا تھا جس سے آپ کی عظمتِ نبوت کا جاہ و جلال آفتابِ عالم تاب کی طرح ہر خاص و عام کی نظروں میں نمودار رہتا تھا۔



## زاهدانہ زندگی

آپ شہنشاہِ کونین اور تاجدارِ دو عالم ہوتے ہوئے ایسی زاہدانہ اور سادہ زندگی بسر فرماتے تھے کہ تاریخِ نبوت میں اس کی مثال نہیں مل سکتی، خوراک و پوشاک، مکان و سامان، رہن سہن و غرضِ حیات مبارکہ کے ہر گوشہ میں آپ کا زہاد اور دنیا سے بے رغبتی کا عالم اس درجہ نمایاں تھا کہ جس کو دیکھ کر یہی کہا جاسکتا ہے کہ دنیا کی نعمتیں اور لذتیں آپ کی نگاہِ نبوت میں ایک ٹھکڑے پر سے بھی زیادہ ذلیل و حقیر ہیں۔

حضرت عائشہ رضی اللہ عنہا کا بیان ہے کہ حضور صلی اللہ علیہ وسلم کی مقدس زندگی میں کبھی تین دن لگاتار ایسے نہیں گزرے کہ آپ نے شکم سیر ہو کر روٹی کھائی ہو ایک ایک مہینہ تک کا شانہِ نبوت میں چوہا نہیں جلتا تھا۔ اور کھجور و پانی کے سوا آپ کے گھر والوں کی کوئی دوسری خوراک نہیں ہوا کرتی تھی۔

حالانکہ اللہ تعالیٰ نے آپ سے فرمایا کہ اے حبیب! اگر آپ چاہیں تو میں مکہ کی پہاڑیوں کو سونا بنا دوں، اور وہ آپ کے ساتھ ساتھ چلتی رہیں اور آپ ان کو جس طرح چاہیں خرچ کرتے رہیں مگر آپ نے اس کو پسند نہیں کیا اور بارگاہِ خداوندی میں عرض کیا کہ اے میرے رب! مجھے یہی زیادہ محبوب ہے کہ میں ایک دن بھوکا رہوں اور ایک دن کھانا کھاؤں تاکہ بھوک کے دن خوب گڑگڑا کر تجھ سے دعائیں مانگوں اور آسودگی کے دن تیری حمد کروں اور تیرا شکر بجا لاؤں۔

حضرت عائشہ رضی اللہ عنہا نے بتایا کہ حضور صلی اللہ علیہ وسلم جس بستر پر سوتے تھے وہ چمڑے کا گدا تھا جس میں روٹی کی جگہ درختوں کی چھال بھری ہوئی تھی۔

حضرت حفصہ رضی اللہ عنہا کہتی ہیں کہ میری باری کے دن حضور اقدس صلی اللہ علیہ وسلم ایک سوٹے ٹاٹ پر سویا کرتے تھے جس کو میں دو تہ کے بچھا دیا کرتی تھی۔ ایک مرتبہ میں نے اس ٹاٹ کو پار تہ کر کے بچھا دیا تو صبح کو آپ نے ارشاد فرمایا کہ پہلے کی طرح اس ٹاٹ کو تم رہا کر کے بچھا دیا کرو۔ کیونکہ مجھے اندیشہ ہے کہ اس بستر کی نرمی سے کہیں مجھ پر گہری نیند کا حملہ ہو جائے تو میری نماز تہجد میں خلل پیدا ہو جائے گا، روایت ہے



کہ کبھی کبھی حضور صلی اللہ علیہ وسلم ایک ایسی چارپائی پر بھی آرام فرمایا کرتے تھے جو کھردرے بان سے بنی ہوئی تھی جب آپ بغیر بچھونے کے اس چارپائی پر بیٹھتے تھے تو جسم نازک پر بان کے نشان پڑ جایا کرتے تھے۔ (شفاء شریف جلد ۱ ص ۸۲، ۸۳ وغیرہ)

**شجاعت** | حضور رسول اکرم صلی اللہ علیہ وسلم کی بے مثال شجاعت کا یہ عالم تھا کہ حضرت علی رضی اللہ عنہ جیسے بہادر صحابی کا یہ قول ہے کہ جب لڑائی خوب گرم ہو جاتی تھی اور جنگ کی شدت دیکھ کر بڑے بڑے بہادروں کی آنکھیں پتھر کر سُرخ پڑ جایا کرتی تھیں اس وقت میں ہم لوگ رسول اللہ صلی اللہ علیہ وسلم کے پہلو میں کھڑے ہو کر اپنا بچاؤ کیا کرتے تھے اظہار ہم سب لوگوں سے زیادہ آگے بڑھ کر اور دشمنوں کے بالکل قریب پہنچ کر جنگ فرماتے تھے اور ہم لوگوں میں سب سے زیادہ بہادر وہ شخص شمار کیا جاتا تھا جو جنگ میں رسول اللہ صلی اللہ علیہ وسلم کے قریب رہ کر دشمنوں سے لڑتا تھا۔

حضرت عبداللہ بن عمر رضی اللہ عنہما فرمایا کرتے تھے کہ حضور صلی اللہ علیہ وسلم سے زیادہ بہادر اصداقات و رسانی اور پندیدہ میری آنکھوں نے کبھی کسی کو نہیں دیکھا۔  
حضرت برادر بن عاذب اور دوسرے صحابہ کرام رضی اللہ عنہم نے بیان فرمایا ہے کہ جنگ خین میں بارہ ہزار مسلمانوں کا لشکر کفار کے حملوں کی تاب نہ لا کر بھاگ گیا تھا اور کفار کی طرف سے لگاتار تیروں کا مینہ برس رہا تھا اس وقت میں بھی رسول اللہ صلی اللہ علیہ وسلم ایک قدم بھی پیچھے نہیں ہٹے۔ بلکہ ایک سفید فخر پر سوار تھے اور حضرت ابوسفیان بن الحارث رضی اللہ عنہ آپ کے فخر کی لگام پکڑے ہوئے تھے اور آپ اکیلے دشمنوں کے دل بادل لشکروں کے ہجوم کی طرف بڑھتے چلے جا رہے تھے اور جو کہ یہ کلمات زبان اقدس پر جاری تھے کہ :-

أَنَا النَّبِيُّ لَا كَذِبَ فِي  
میں نبی ہوں، یہ جھوٹ نہیں ہے۔

أَنَا ابْنُ عَبْدِ الْمُطَّلِبِ  
میں عبدالمطلب کا بیٹا ہوں۔

(بخاری جلد ۲ ص ۶۱۷ باب قول اللہ و یوم خین و زرقانی جلد ۳ ص ۲۹۳)



**طاقت** | حضور اقدس صلی اللہ علیہ وسلم کی جسمانی طاقت بھی مدعا عجاز کو پہنچی ہوئی تھی

اور آپ نے اپنی اس معجزانہ طاقت و قوت سے ایسے ایسے معجزات و عقول کارناموں اور کمالات کا مظاہرہ فرمایا کہ عقل انسانی اس کے تصور سے حیران رہ جاتی ہے غزوہ احزاب کے موقع پر صحابہ کرام جب خندق کھود رہے تھے ایک ایسی چٹان ظاہر ہو گئی جو کسی طرح کسی شخص سے بھی نہیں ٹوٹ سکی۔ مگر جب آپ نے اپنی طاقت نبوت سے اس پر بچھاؤ مارا تو وہ ریت کے بھر بھرے ٹیلے کی طرح بھڑک پاش پاش ہو گئی، جس کا مفصل تذکرہ جنگ خندق میں ہم تحریر کر چکے ہیں۔

**رکانہ پہلوان سے کشتی** | عرب کا مشہور پہلوان رکانہ آپ کے سامنے سے گزرا آپ نے اس کو اسلام کی دعوت دی

وہ کہنے لگا کہ اے محمد (صلی اللہ علیہ وسلم)، اگر آپ مجھ سے کشتی لڑ کر مجھے بچھاؤ دیں تو میں آپ کی دعوت اسلام کو قبول کر لوں گا۔ حضور اکرم صلی اللہ علیہ وسلم تیار ہو گئے اور اس سے کشتی لڑ کر اس کو بچھاؤ دیا، پھر اس نے دوبارہ کشتی لڑنے کی دعوت دی آپ نے دوسری مرتبہ بھی اپنی پیمبریانہ طاقت سے اس کو اس زور کے ساتھ زمین پر پٹک دیا کہ وہ دیر تک اٹھ نہ سکا اور حیران ہو کر کہنے لگا کہ اے محمد (صلی اللہ علیہ وسلم)، خدا کی قسم آپ کی عجیب شان ہے کہ آج تک عرب کا کوئی پہلوان میری میٹھ زمین پر نہیں لگا سکا مگر آپ نے دم زدن میں مجھے دو مرتبہ زمین پر بچھاؤ دیا۔ بعض مورخین کا قول ہے کہ رکانہ فوراً ہی مسلمان ہو گیا مگر بعض مورخین نے لکھا ہے کہ رکانہ نے فتح مکہ کے دن اسلام قبول کیا۔ واللہ تعالیٰ اعلم۔

(ذرقانی جلد ۳ ص ۲۹۱)

**بزید بن رکانہ سے مقابلہ** | اسی رکانہ کا بیٹا بزید بن رکانہ بھی مانا ہوا پہلوان تھا یہ تین سو بکریاں لے کر بارگاہ

نبوت میں حاضر ہوا اور کہا کہ اے محمد (صلی اللہ علیہ وسلم)، آپ مجھ سے کشتی لڑیے آپ نے فرمایا کہ اگر میں نے تمہیں بچھاؤ دیا تو تم کتنی بکریاں مجھے العام میں دو گے



اس نے کہا کہ ایک سو بکریاں میں آپ کو دسے دوں گا، حضور صلی اللہ علیہ وسلم تیار ہو گئے اور اس سے ہاتھ ملاتے ہی اس کو زمین پر پٹک دیا اور وہ حیرت سے آپ کا منہ تکنے لگا اور دعدہ کے مطابق ایک سو بکریاں اس نے آپ کو دے دیں مگر پھر دوبارہ اس نے کشتی لڑنے کے لیے چیلنج دیا، آپ نے دوسری مرتبہ بھی اس کی پیٹھ زمین پر لگا دی اس نے پھر ایک سو بکریاں آپ کو دے دیں، پھر تیسری بار اس نے کشتی کے لیے لکارا، آپ نے اس کا چیلنج قبول فرمایا اور کشتی لڑ کر اس زور کے ساتھ اس کو زمین پر دے مارا کہ وہ چیت ہو گیا، اس نے باقی ایک سو بکریوں کو بھی آپ کی خدمت میں پیش کر دیا، مگر کہنے لگا کہ اے محمد! (صلی اللہ علیہ وسلم) سارا عرب گواہ ہے کہ آج تک کوئی پہلوان مجھ پر غالب نہیں آسکا، مگر آپ نے تین بار جس طرح مجھے کشتی میں پچھاڑا ہے اس سے میرا دل مان گیا کہ یقیناً آپ خدا کے نبی ہیں، یہ کہا اور کلمہ پڑھ کر دامن اسلام میں آ گیا، حضور صلی اللہ علیہ وسلم اس کے مسلمان ہو جانے سے بے حد خوش ہوئے اور اس کی تین سو بکریاں واپس کر دیں۔

(ذرتانی جلد ۴ ص ۲۹۲)

**ابوالاسود سے زور آزمائی** | اس طرح ابوالاسود جمعی اتنا بڑا طاقت ور پہلوان تھا کہ وہ ایک چمڑے پر بیٹھ جاتا تھا اور دس پہلوان اس چمڑے کو کھینچتے تھے تاکہ وہ چمڑا اس کے نیچے سے نکل جائے مگر وہ چمڑا پھٹ پھٹ کر ٹکڑے ٹکڑے ہو جانے کے باوجود اس کے نیچے سے نکل نہیں سکتا تھا اس نے بھی بارگاہ اقدس میں آکر یہ چیلنج دیا کہ اگر آپ مجھے کشتی میں پچھاڑ دیں، تو میں مسلمان ہو جاؤں گا، حضور صلی اللہ علیہ وسلم اس سے کشتی لڑنے کے لیے کھڑے ہو گئے اور اس کا ہاتھ پکڑتے ہی اس کو زمین پر پچھاڑ دیا۔ وہ آپ کی اس طاقت نبوت سے حیران ہو کر فوراً ہی مسلمان ہو گیا۔ (ذرتانی جلد ۴ ص ۲۹۲)

**سخاوت** | حضور اقدس صلی اللہ علیہ وسلم کی شانِ سخاوت محتاج بیان نہیں حضرت عبداللہ بن عباس رضی اللہ عنہما کا بیان ہے کہ نبی صلی اللہ علیہ وسلم تمام انسانوں سے زیادہ بڑھ کر سخی تھے خصوصاً ماہِ رمضان میں آپ کی سخاوت اس قدر بڑھ



جاتی تھی کہ برسنے والی بدلیوں کو اٹھانے والی ہواؤں سے بھی زیادہ آپ سخی ہو جاتے تھے۔  
 حضرت جابر بن عبد اللہ رضی اللہ عنہما فرماتے ہیں کہ حضور صلی اللہ علیہ وسلم نے کسی  
 سائل کے جواب میں خواہ وہ کتنی ہی بڑی چیز کا سوال کیوں نہ کرے آپ نے لا (نہیں)  
 کا لفظ نہیں فرمایا۔ (شفاء شریف جلد ۱ ص ۶۵)

یہی وہ مضمون ہے جس کو فرزدق شاعر تابعی متوفی ۳۷۰ھ نے کیا خوب کہا ہے  
 کہ

مَا قَالَ لَأَقُطُّ إِلَّا حَيْثُ تَشْهَدُ بِهَا  
 لَوْلَا التَّشْهَدُ كَأَنْتَ لَا عُدَّكَ نَعْوُ

اسی کا ترجمہ کسی ناری کے شاعر نے اسی طرح کیا ہے کہ

نرفقت لا بزبان مبارکش ہرگز

مگر در اشہدان لا الہ الا اللہ

یعنی حضور صلی اللہ علیہ وسلم نے کسی سائل کے جواب میں لا (نہیں) کا لفظ نہیں فرمایا  
 بلکہ ہمیشہ نَعْوُ (ہاں) ہی کہا۔ مگر کلمہ شہادت میں لا (نہیں) کا لفظ ضرور آپ کی زبان  
 مبارک پر آتا تھا اور اگر کلمہ شہادت میں لا کہنے کی ضرورت نہ ہوتی تو اس میں بھی لا (نہیں)  
 کی جگہ آپ نَعْوُ (ہاں) ہی فرماتے۔

حضور اقدس صلی اللہ علیہ وسلم کی سخاوت کسی سائل کے سوال ہی پر محدود و منحصر  
 نہیں تھی بلکہ بغیر مانگے ہوئے بھی آپ نے لوگوں کو اس قدر زیادہ مال عطا فرمادیا کہ عالم  
 سخاوت میں اس کی مثال نادر و نایاب ہے۔ آپ کے بہت بڑے دشمن امیر بن خلف  
 کافر کا بیٹا صفوان بن امیہ جب مقام "جرانہ" میں حاضر دربار ہوا۔ تو آپ نے اس کو  
 اتنی کثیر تعداد میں اونٹوں اور بکریوں کا ریوڑ عطا فرمادیا کہ دو پہاڑیوں کے درمیان کامیڈا  
 بھر گیا۔ چنانچہ صفوان کہ جا کر چلا چلا کر اپنی قوم سے کہنے لگا کہ اے لوگو! دامن اسلام میں  
 آ جاؤ، محمد صلی اللہ علیہ وسلم، اس قدر زیادہ مال عطا فرماتے ہیں کہ فقیری کا کوئی اندیشہ ہی  
 باقی نہیں رہتا۔ اس کے بعد پھر صفوان خود بھی مسلمان ہو گئے رضی اللہ عنہ (ازرقانی ج ۲ ص ۲۹۵)



بہر حال آپ کے جو دونوں اور سخاوت کے احوال اس قدر عظیم المثال اور اتنے زیادہ ہیں کہ اگر ان کا تذکرہ تحریر کیا جائے تو بہت سی کتابوں کا انبار تیار ہو سکتا ہے مگر اس سے پہلے کے اوراق میں ہم جتنا اور جس قدر لکھ چکے ہیں وہ سخاوت نبوت کو سمجھنے کے لیے بہت کافی ہے۔ خدا و مہر کریم ہم سب مسلمانوں کو حضور اقدس صلی اللہ علیہ وسلم کی سیرت مبارکہ پر زیادہ سے زیادہ عمل کرنے کی توفیق عطا فرمائے (آمین)

عرب کا مشہور مقولہ ہے کہ "كثُوةَ الْأَسْمَاءِ تَدُلُّ عَلَى شَرَفِ الْأَسْمَى" یعنی کسی چیز کے ناموں کا بہت زیادہ ہونا اس بات

کی دلیل ہوا کرتی ہے کہ وہ چیز عزت و شرف والی ہے، حضور اقدس صلی اللہ علیہ وسلم کو چونکہ خلاق عالم جل جلالہ نے اس قدر اعزاز و اکرام اور عزت و شرف سے سرفراز فرمایا ہے کہ آپ امام النبیین، سید المرسلین، محبوب رب العالمین ہیں اس لیے آپ کے اسماء مبارکہ اور القاب بہت زیادہ ہیں۔

حضرت جبیر بن مطعم رضی اللہ تعالیٰ عنہ روایت کرتے ہیں کہ حضور صلی اللہ علیہ وسلم نے فرمایا کہ میرے پانچ نام ہیں "محمد" و "احمد" ہوں اور میں "مماخذ" ہوں کہ اللہ تعالیٰ میری وجہ سے کفر کو مٹاتا ہے اور میں "حاششو" ہوں کہ میرے قدموں پر سب لوگوں کا حشر ہوگا اور "عاقب" ہوں (یعنی سب سے آخری نبی)۔  
بخاری ج ۱ ص ۵۰۱ باب ما جاء في أسماء رسول الله صلى الله عليه وسلم

قرآن مجید میں حضور صلی اللہ علیہ وسلم کے القاب و اسماء بہت زیادہ تعداد میں مذکور ہیں۔ چنانچہ بعض علماء کرام نے فرمایا کہ خداوند مقدوس کے ناموں کی طرح حضور صلی اللہ علیہ وسلم کے بھی تنانوں سے نام ہیں اور علامہ ابن دحیہ نے اپنی کتاب میں تحریر فرمایا کہ اگر حضور صلی اللہ علیہ وسلم کے ان تمام ناموں کو شمار کیا جائے جو قرآن و حدیث اور اگلی کتابوں میں مذکور ہیں تو آپ کے ناموں کی گنتی تین سو تک پہنچتی ہے اور بعض صوفیاء کرام کا بیان ہے کہ اللہ تعالیٰ کے بھی ایک ہزار نام ہیں۔ اور حضور صلی اللہ علیہ وسلم کے ناموں کی تعداد بھی ایک ہزار ہے۔  
(ذوقانی جلد ۳ ص ۱۱۸)



بہر حال حضور اقدس صلی اللہ علیہ وسلم کے تمام اسماء مبارکہ میں سے دو نام سب سے زیادہ مشہور ہیں ایک "محمد" دوسرا "احمد" (صلی اللہ علیہ وسلم) آپ کے دادا عبدالمطلب نے آپ کا نام "محمد" رکھا اور اسی نام پر آپ کا عقیقہ کیا جب لوگوں نے پوچھا کہ اے عبدالمطلب! آپ نے اپنے پوتے کا نام "محمد" کیوں رکھا آپ کے آباؤ اجداد میں کسی کا بھی یہ نام نہیں رہا ہے تو آپ نے جواب دیا کہ میں نے اس نیت سے اور اس امید پر اس پتے کا نام "محمد" رکھا ہے کہ تمام روئے زمین کے لوگ اس کی تعریف کریں گے۔ اور ایک روایت میں یہ ہے کہ آپ نے یہ کہا کہ میں نے اس امید پر "محمد" نام رکھا کہ اللہ تعالیٰ آسمانوں میں اس کی تعریف فرمائے گا اور زمین میں خدا کی تمام مخلوق اس کی تعریف کرے گی، اور حضرت عبدالمطلب کی اس نیت اور امید کی وجہ یہ ہے کہ انہوں نے ایک خواب دیکھا تھا کہ میری مٹی سے ایک چاندی کی زنجیر نکلی جس کا ایک کنارہ زمین میں ہے اور ایک سر آسمان کو چھو رہا ہے اور تمام مشرق و مغرب کے انسان اس زنجیر سے چھٹے ہوئے ہیں حضرت عبدالمطلب نے جب قریش کے کاہنوں سے اس خواب کی تعبیر دریافت کی تو انہوں نے اس خواب کی یہ تعبیر بتائی کہ اے عبدالمطلب! آپ کی نسل سے منقریب ایک ایسا لڑکا پیدا ہوگا، کہ تمام اہل مشرق و مغرب اس کی پیروی کریں گے اور تمام آسمان و زمین اُسے اس کی مدح و ثنا کا خلیہ پڑھیں گے۔ (ذرقانی جلد ۳ ص ۱۱۴ تا ۱۱۵)

اور بعض کا قول ہے کہ حضور صلی اللہ علیہ وسلم کی والدہ ماجدہ نے آپ کا نام "محمد" رکھا ہے کیونکہ جب حضور صلی اللہ علیہ وسلم ان کے حکم مبارک میں رونق افروز تھے تو انہوں نے خواب میں ایک فرشتہ کو یہ کہتے ہوئے سنا تھا کہ اے آمنہ! اس کے جہان کے سردار تمہارے حکم میں تشریف فرما ہیں جب یہ پیدا ہوں تو تم ان کا نام "محمد" رکھنا۔ (ذرقانی جلد ۳ ص ۱۱۵)

ان دونوں روایتوں میں کوئی تعارض نہیں ہو سکتا ہے کہ حضرت عبدالمطلب نے اپنے اور حضرت بی بی آمنہ کے خوابوں کی وجہ سے دونوں نے باہمی مشورہ سے حضور



صلی اللہ علیہ وسلم کا نام "محمد" رکھا ہو۔

اللہ تعالیٰ نے قرآن مجید میں کئی جگہ آپ کو "محمد" کے نام سے ذکر فرمایا ہے اور حضرت عیسیٰ علیہ السلام "احمد" کے نام سے تمام زندگی آپ کے ذکرِ جمیل کا ذکر کیا جاتا رہے۔ چنانچہ قرآن مجید میں ہے کہ دَمَبِشْرًا بِرَسُولِ يَأْتِي مِنَ بَعْدِي اسْمُهُ أَحْمَدٌ ط یعنی حضرت عیسیٰ علیہ السلام یہ خوشخبری سناتے ہوئے تشریف لائے تھے کہ میرے بعد ایک رسول تشریف لائے والے ہیں جن کا نام نامی واسم گرامی "احمد" ہے۔

**آپ کی کنیت** | آپ کی مشہور کنیت "ابوالقاسم" ہے چنانچہ بہت سی احادیث میں آپ کی یہ کنیت مذکور ہے، مگر حضرت انس رضی اللہ عنہ نے روایت کی ہے کہ آپ کی کنیت "ابو ابراہیم" بھی ہے چنانچہ حضرت جبریل علیہ السلام نے حضور صلی اللہ علیہ وسلم کو ان لفظوں سے سلام کیا کہ دو السلام علیک یا ابا ابراہیم، یعنی اے ابراہیم کے والد آپ پر سلام۔

(ذرتانی جلد ۳ ص ۱۵۱)

## طِبِّ نَبَوِيَّ

حضور اقدس صلی اللہ علیہ وسلم نے ارشاد فرمایا کہ اے اللہ کے بندو! تم لوگ دوامیں استعمال کرو اس لیے کہ اللہ تعالیٰ نے ایک بیماری کے سوا تمام بیماریوں کے لیے دوا پیدا فرمائی ہے۔ لوگوں نے عرض کیا کہ یا رسول اللہ (صلی اللہ علیہ وسلم) وہ کونسی بیماری ہے جس کی کوئی دوا نہیں ہے۔ آپ نے ارشاد فرمایا کہ وہ "بڑھاپا" ہے۔

(ترمذی جلد ۲ ص ۲۵ الباب الطب)

حضرت عبداللہ بن عباس رضی اللہ عنہما نے روایت کی ہے کہ حضور صلی اللہ علیہ وسلم نے فرمایا کہ تم لوگ جن جن طریقوں سے علاج کرتے ہو ان میں سب سے بہتر چار طریقہ علاج ہیں معوط ناک کے ذریعہ دوا چڑھانا، کدوؤں کے کسی ایک جانب سے دوا پلانا



حجامۃ کسی عضو پر پھنسا لگوا کر خون نکلوا دینا مَسْتَهیٰ جلاب لینا۔

(ترمذی جلد ۲ ص ۲۶ ابواب الطب)

بعض دوائیں خود حضور صلی اللہ علیہ وسلم نے استعمال فرمائی ہیں اور بعض دواؤں کے اوصاف اور ان کے فوائد سے اپنی اُمت کو آگاہ فرمایا ہے ہم یہاں ان میں سے تیر گنا چند دواؤں کا ذکر تحریر کرتے ہیں تاکہ ہماری اس مختصر کتاب کے صفحات مد طب نبویؐ کے اہم باب سے محروم نہ رہ جائیں۔

«اشمد» (سر نہ سیاہ اصفہانی) حضور اکرم صلی اللہ علیہ وسلم نے اس کے بارے میں ارشاد فرمایا کہ تم لوگ اشمد کو استعمال میں رکھو یہ نگاہ کو تیز کرتا ہے اور پلک کے بال آگاتا ہے۔ (ابن ماجہ ص ۲۵۸ باب الکحل بالاشمد)

حضرت عبداللہ بن عباس رضی اللہ عنہما کا بیان ہے کہ حضور اقدس صلی اللہ علیہ وسلم کے پاس ایک سرمہ دانی تھی جس میں اشمد کا سرمہ رہتا تھا اور آپ بونے سے پہلے ہر رات تین تین سلائی دونوں آنکھوں میں لگایا کرتے تھے۔ (شمائل ترمذی ص ۵)

جیتا یعنی ہندی حضور صلی اللہ علیہ وسلم کے کوئی پھنسی نکلتی یا کانٹا چبھ جاتا تو آپ اس پر ہندی رکھ دیا کرتے تھے۔ (ابن ماجہ ص ۲۵۸ ابواب الطب)

الْحَبَّةُ السُّوَدَاءُ (کلوئی جس کو شو نیز بھی کہتے ہیں اور بعض جگہ اس کو منگر بلا بھی کہا جاتا ہے) حضور صلی اللہ علیہ وسلم نے ارشاد فرمایا کہ اس کے استعمال کو لازم پکڑو کیونکہ اس میں موت کے سوا سب بیماریوں سے شفا ہے۔

(ابن ماجہ ص ۲۵۴ ابواب الطب و بخاری جلد ۲ ص ۸۴۸)

التَّيْنِيَّةُ (اٹا پانی شہد تیل ملا کر حریرہ کی طرح بنایا جاتا ہے) حضور صلی اللہ علیہ وسلم کے گھر والوں میں جب کوئی شخص باڑا بخار میں مبتلا ہوتا تھا تو آپ اس طعام کے تیار کرنے کا حکم دیتے تھے اور فرماتے تھے کہ یہ کھانا انگلیں آدمی کے دل کو تقویت دیتا ہے اور بیمار کے دل سے تکلیف کو اس طرح دور کر دیتا ہے جس طرح تم لوگ پانی سے اپنے چروں کے میل کھیل کو دور کر دیتے ہو۔ (ابن ماجہ ص ۲۵۴ ابواب الطب و بخاری جلد ۲ ص ۸۴۹)



الْعَسَل (شہد) حضور صلی اللہ علیہ وسلم کی خدمت میں ایک شخص نے آکر شکایت کی کہ اس کے بھائی کو دست آرہے ہیں آپ نے فرمایا کہ اس کو شہد پلاؤ پھر وہ دوبارہ آیا اور کہنے لگا کہ دست بند نہیں ہوتے ارشاد فرمایا کہ اس کو شہد پلاؤ پھر وہ تیسری بار آکر کہنے لگا کہ دست کا سلسلہ جاری ہے آپ نے پھر شہد پلانے کا حکم دیا اس نے کہا کہ یہ علاج تو میں کر چکا ہوں۔ آپ نے ارشاد فرمایا کہ اللہ تعالیٰ سچا ہے اور تیرے بھائی کا پیٹ جھوٹا ہے اس کو شہد پلاؤ اس نے جا کر شہد پلایا تو وہ شفایاب ہو گیا۔

(بخاری جلد ۲ ص ۸۴۸ باب الداء بالعسل)

حضور اقدس صلی اللہ علیہ وسلم نے ارشاد فرمایا کہ جو شخص ہر مہینہ میں تین دن صبح کے وقت شہد چاٹ لیا کرے اس کو کوئی بڑی بلا نہ پہنچے گی۔

(ابن ماجہ ص ۲۵۵ ابواب الطب)

آپ نے یہ بھی فرمایا کہ دو شفاؤں کو لازم پکڑو، ایک شہد، دوسری قرآن شریف۔

(ابن ماجہ ص ۲۵۵ باب العسل)

خَلِّ (سرکہ) حضور صلی اللہ علیہ وسلم نے فرمایا کہ بہترین سالن سرکہ ہے۔ اے اللہ! سرکہ میں برکت عطا فرما، کیونکہ یہ انبیاء علیہم السلام کا سالن ہے اور جس گھر میں سرکہ ہوگا وہ گھر کبھی محتاج نہیں ہوگا۔ (ابن ماجہ ص ۲۴۶ باب الایتام بالخل)

زیت (روغن زیتون) حضور اقدس صلی اللہ علیہ وسلم نے ارشاد فرمایا کہ تم لوگ روغن زیتون کو سالن کے طور پر استعمال کرو۔ اور اس کو بدن پر بھی ملتے رہو کیونکہ یہ مبارک درخت سے نکلا ہوا ہے اور دوسری حدیث میں یوں وارد ہوا کہ تم لوگ روغن زیتون کو کھاؤ اور اس کو بدن میں لگاؤ کیونکہ یہ برکت والی چیز ہے۔

(ابن ماجہ ص ۲۴۶ باب الزیت)

مُسْتَمِن۔ (بدن کو فرہ کرنے والی دوا حضرت عائشہ رضی اللہ عنہا کہتی ہیں کہ میری والدہ نے جب میری رخصتی کا ارادہ کیا تو میرا علاج کرنے لگیں کہ میں ذرا فرہ بدن ہو جاؤں مگر کوئی علاج کارگر نہ ہوا۔ مگر جب میں نے گکڑی کو تازہ کھجوروں کے ساتھ



کھانا شروع کر دیا تو میں خوب فریبہ بدن والی ہو گئی (ابن ماجہ ص ۲۴۶) حضرت عبداللہ بن جعفر رضی اللہ عنہ کہتے ہیں کہ رسول اللہ صلی اللہ علیہ وسلم گکڑی تازہ کھجوروں کے ساتھ تناول فرمایا کرتے تھے۔ (ابن ماجہ ص ۲۴۶ باب العشاء والرطب)

عشاء رات کا کھانا) حضور صلی اللہ علیہ وسلم نے ارشاد فرمایا کہ رات کا کھانا ترک نہ کرو کچھ نہ ملے تو ایک مٹھی کھجور ہی کھایا کرو۔ کیونکہ رات کو کھانا چھوڑ دینے سے جلد بڑھاپا آجاتا ہے۔ (ابن ماجہ ص ۲۴۸ باب ترک العشاء)

حَمِيَّة (مغز چیزوں سے پرہیز) حضور صلی اللہ علیہ وسلم اپنے ساتھ حضرت علی رضی اللہ عنہ کو لے کر حضرت ام المنذر صحابیہ رضی اللہ عنہا کے مکان پر تشریف لے گئے انہوں نے کچی پکی کھجوروں کا ایک خوشہ پیش کیا اور حضور صلی اللہ علیہ وسلم اس میں سے کھانے لگے۔ حضرت علی رضی اللہ عنہ نے بھی ہاتھ بڑھایا تو آپ نے فرمایا اے علی! تم ابھی بیماری سے اٹھے ہو اور نقاہت باقی ہے اس لیے تم اس کو مت کھاؤ۔ اس کے بعد حضرت ام المنذر رضی اللہ عنہا نے جو اور چند ملا کر کھانا پکایا تو حضور صلی اللہ علیہ وسلم نے حضرت علی رضی اللہ عنہ سے فرمایا کہ تم یہ کھاؤ یہ تمہارے لیے بہت زیادہ مفید غذا ہے۔ (ابن ماجہ ص ۲۵۴ باب الحمیہ)

حضور صلی اللہ علیہ وسلم نے ارشاد فرمایا کہ تم لوگ زبردستی کر کے اپنے مریضوں کو کھانے پینے پر مجبور مت کیا کرو، اللہ تعالیٰ ان لوگوں کو کھلا پلا دیا کرتا ہے۔

(ابن ماجہ ص ۲۵۴ باب لا تکرہوا المریض علی الطعام)

ذَنْجَبِيل (سونٹھ) بادشاہ روم نے ایک گھڑازنجیل سے بھرا ہوا آپ کے پاس ہیرتہ بھیجا تھا آپ نے اس میں سے ایک ایک ٹکڑا اپنے اصحاب کو کھانے کے لیے دیا اس روایت کو ابو نعیم محدث نے اپنی کتاب "طب نبوی" میں بیان کیا ہے (نشر الطیب) حَجْوَج ہیرتہ منورہ کی کھجوروں میں سے ایک کھجور کا نام ہے اس کے بارے میں ارشاد نبوی ہے کہ "عجورہ جنت سے ہے۔ اور وہ جنوں یا زہرے شفا ہے۔"

(ابن ماجہ ص ۲۵۵ باب الکھماة والعجوة)



کسائے جس کو بعض لوگ لگھرتا اور بعض لوگ سانپ کی چھتری کہتے ہیں۔ اس کے بارے میں حضور صلی اللہ علیہ وسلم نے فرمایا کہ کماۃ "من" کے مثل ہے جو بنی اسرائیل پر نازل ہوا تھا (یعنی جیسے وہ مفت کی چیز اور بہت ہی مفید چیز تھی ایسی ہی یہ ہے) اور اس کا عرق آنکھوں کے لیے شفاء ہے۔ (ابن ماجہ ص ۲۵۵ باب الکماۃ و بخاری ذبیہ) سنا (سنا کی ایک دوا ہے) حضرت اسماء بنت عمیس رضی اللہ عنہا سے حضور صلی اللہ علیہ وسلم نے دریافت فرمایا کہ تم کس دوا سے جلاب لیتی ہو؟ تو انہوں نے عرض کیا کہ "شبرم" ہے۔ آپ نے فرمایا یہ تو بہت ہی گرم دوا ہے پھر آپ نے اس کو سنا کا جلاب لینے کے لیے حکم فرمایا اور ارشاد فرمایا کہ اگر موت سے شفا دینے والی کوئی چیز ہوتی تو وہ سنا ہے۔ (ابن ماجہ ص ۲۵۵ باب دوا المشی)

سنوت اس کے معنی میں شارحین حدیث کا اختلاف ہے مگر اطباء نے ایک خاص تفسیر کو ترجیح دی ہے یعنی وہ شہد جو گھی کے برتن میں رکھا گیا ہو اور اس میں گھی کے کچھ اثرات پہنچ گئے ہوں، حضور صلی اللہ علیہ وسلم نے ارشاد فرمایا کہ تم لوگ سنا اور سنوت کو استعمال کرتے رہو کہ ان دونوں میں موت کے سوا تمام امراض سے شفا ہے۔ (ابن ماجہ ص ۲۵۵ باب السنا والسنوت)

بعض اطباء نے وجہ ترجیح میں کہا ہے کہ شہد اور گھی سے سنا کی اصلاح اور سہال کی اعانت ہو جاتی ہے (واللہ تعالیٰ اعلم) نسخہ (زہر) حضرت ابوہریرہ رضی اللہ عنہ کا بیان ہے کہ رسول اللہ صلی اللہ علیہ وسلم نے خبیث دوا یعنی زہر سے منع فرمایا ہے۔

(ابن ماجہ ص ۲۵۵ باب الہنی عن الدوا الخبیث)

عود ہندی (قسط شیریں) حضور صلی اللہ علیہ وسلم نے ارشاد فرمایا کہ اس عود ہندی کو استعمال میں لایا کرو۔ کیونکہ اس میں سات شفا میں ہیں، حلق میں کوقل کے لیے اس کا سوط کرنا چاہیے اور نمونہ کے لیے اس کا جو شاندرہ پلانا چاہیے۔

(ابن ماجہ ص ۲۵۶ باب دوا ذات الجنب)



دَوَاعِدُ النِّسَاءِ۔ حضرت انس رضی اللہ عنہ نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ جنگل میں چرنے والی بکری کے سرین کو گلا کر تین ٹکڑے کر لیے جائیں اور تین دن نہار نہ ایک ٹکڑا کھائیں اس میں مد عرق النساء کی شفاء ہے۔ (ابن ماجہ ص ۲۵۶ باب دواعق النساء)

حرام دوائیں حضور صلی اللہ علیہ وسلم نے ارشاد فرمایا کہ اللہ تعالیٰ نے بیماری بھی اتاری ہے اور دوا بھی، اور ہر بیماری کی دوا بنا دی ہے لہذا تم لوگ دوا کرو مگر حرام چیز سے دوا علاج مت کرو۔

شہاب۔ حضرت سوید بن طارق رضی اللہ عنہ نے حضور علیہ الصلوٰۃ والسلام سے شراب کے بارے میں دریافت کیا تو آپ نے اس کے استعمال سے منع فرمایا پھر دوبارہ پوچھا تو آپ نے منع فرمایا، تیسری بار انہوں نے عرض کیا یا نبی اللہ! یہ تو دوا ہے آپ نے ارشاد فرمایا کہ "نہیں" یہ بیماری ہے۔ (ابوداؤد جلد ۲ ص ۱۸۵ مجتہبائی)

زخموں کا علاج۔ حضرت بہل بن سعد ساعدی رضی اللہ عنہ کہتے ہیں کہ جب احد کے دن حضور صلی اللہ علیہ وسلم کے دماغ مبارک ٹھید ہو گئے اور لوہے کی ٹوپی آپ کے سیراقہس پر توڑ ڈالی گئی تو حضرت فاطمہ رضی اللہ عنہا چہرہ انور سے خون دھو رہی تھیں اور حضرت علی رضی اللہ عنہ ڈھال میں پانی رکھ کر زخم پر بہا رہے تھے لیکن جب خون بہنے کا سلسلہ بڑھتا ہی رہا تو حضرت فاطمہ رضی اللہ عنہا نے کمور کی چٹائی کا ایک ٹکڑا لیا اور اس کو جلا کر راکھ بنا ڈالا، پھر اسی راکھ کو زخموں پر چپکا دیا تو خون بہنا بند ہو گیا۔

(ابن ماجہ ص ۲۵۶ ابواب الطب)

طاعون دہلیگ، کے بارے میں حضور اقدس صلی اللہ علیہ وسلم نے فرمایا کہ یہ ایک عذاب ہے جس کو اللہ تعالیٰ نے بنی اسرائیل پر بھیجا تھا جب تم سنو کہ کسی زمین میں طاعون پھیل گیا ہے تو تم لوگ اس زمین میں داخل نہ ہوا کرو۔ اور جب تمہاری زمین میں طاعون آجائے تو تم اس زمین سے نکل کر نہ بھاگو۔

(مسلم جلد ۲ ص ۲۲۸ باب الطاعون)



انٹری طبیب حضور صلی اللہ علیہ وسلم نے ارشاد فرمایا کہ جو شخص علم طب کو نہیں جانتا اور علاج کرتا ہے تو وہ (مریض کو اگر کوئی نقصان پہنچا) ضامن ہے یعنی اس سے نقصان کا تاوان لیا جائے گا۔  
(ابن ماجہ ص ۲۵۶)

بخار ایک شخص نے حضور صلی اللہ علیہ وسلم کے روبرو بخار کو گالی دی تو آپ نے ارشاد فرمایا کہ تم بخار کو گالی مت دو، بخار کی بیماری مریض کے گناہوں کو اس طرح دور کرتی ہے جس طرح لوہے کے میل کو آگ دور کرتی ہے۔

(ابن ماجہ ص ۲۵۶ باب الحجی)

بخار کا ایک علاج حضور صلی اللہ علیہ وسلم نے ارشاد فرمایا کہ بخار جنم کے جوش مارنے سے ہے، لہذا تم لوگ اس کو پانی سے (پلا کر اور غسل کر کر) ٹھنڈا کرو۔

(ابن ماجہ ص ۲۵۶ باب الحجی)

(نوٹ) بخار کا یہ علاج ایک خاص قسم کے بخار کا علاج ہے جو عرب میں برتا ہے جس کو اطباء صفاوی بخار، یا حلی ناریہ (لوگنے کا بخار کہتے ہیں) یہ ہر قسم کے بخار کا علاج نہیں ہے۔  
(حاشیہ ابن ماجہ ص ۲۵۶)

اس لیے ہر قسم کے بخاروں میں یہ علاج کامیاب نہیں ہو سکتا لہذا کسی طبیب حاذق سے اچھی طرح بخار کی تشخیص کرا لینے کے بعد ہی اس کا علاج کرانا چاہیے۔ واللہ تعالیٰ اعلم۔

## پیغمبری دعائیں

خداوند قدوس کے دربار میں بندوں کی دعاؤں کا بہت ہی بڑا درجہ ہے اور دعاؤں کی طرح دعاؤں میں بھی خلاق عالم جل جلالہ نے بڑی بڑی خاص خاص تاثیرات پیدا فرمادی ہیں، چنانچہ پروردگار عالم نے قرآن مجید میں بار بار بندوں کو دعائیں مانگنے کا حکم دیا اور ارشاد فرمایا کہ اَدْعُوْنِيْ اَسْتَجِبْ لَكُمْ یعنی اے بندو! تم لوگ مجھ سے دعائیں مانگو میں تمہاری دعاؤں کو قبول کروں گا اور حضور اقدس صلی اللہ علیہ وسلم نے بھی دعاؤں کی اہمیت اور ان کے فوائد کا ذکر فرماتے ہوئے اپنی امت کو دعائیں مانگنے



کی تزیین دلائی اور فرمایا کہ لَيْسَ شَيْئًا أَكْرَمَ عَلَيَّ مِنَ الدُّعَاءِ یعنی اللہ تعالیٰ کے دربار میں دعا سے بڑھ کر عزت والی کوئی چیز نہیں ہے (ترمذی باب فضل الدعاء ص ۱۷۲ جلد ۲) اور دعاؤں کی فضیلت و اہمیت کا اظہار فرماتے ہوئے یہاں تک ارشاد فرمایا کہ الدُّعَاءُ مَعَهُ الْعِبَادَةُ (ترمذی جلد ۲ ص ۱۷۲) یعنی دعا عبادت کا مغز ہے اور یہ بھی فرمایا مَنْ لَمْ يَسْتَسَلِ اللَّهَ يَغْضَبْ عَلَيْهِ جَوْهَلًا سے دعا نہیں مانگتا خدا اس سے ناراض ہو جاتا ہے۔

(ترمذی جلد ۲ ص ۱۷۲ باب الدعوات)

اس لیے لبِ نبوی کی طرح حضور اقدس صلی اللہ علیہ وسلم کی ان چند دعاؤں کا تذکرہ بھی ہم اس کتاب میں تحریر کرتے ہیں جو آپ کے معمولات میں رہی ہیں اور جن کے فضائل و فوائد سے آپ نے اپنی امت کو آگاہ فرما کر ان کے درد کا حکم فرمایا ہے تاکہ سیرتِ نبویہ کے اس مقدس باب سے بھی یہ کتاب شرف ہو جائے اور مسلمان ان دعاؤں کا درد کر کے دنیا و آخرت کے بے شمار منافع و فوائد سے مالا مال ہوتے رہیں۔

حضرت اقدس صلی اللہ علیہ وسلم نے ارشاد فرمایا کہ جو شخص صبح و شام کو تین مرتبہ یہ دعا پڑھے تو اس کو دنیا کی کوئی چیز نقصان نہیں پہنچائے گی۔

(ترمذی جلد ۲ ص ۱۷۳ باب ما جازنی الدعاء اذا صبح و اذا مسی)

بِسْمِ اللَّهِ الْكَذِبِيُّ لَا يُفْتَرُ مَعَ اسْمِهِ شَيْئٌ فِي الْأَرْضِ وَلَا فِي السَّمَاءِ وَهُوَ السَّمِيمُ الْعَلِيمُ

سوتے وقت کی دعائیں

حضرت علیہ الصلوٰۃ والسلام نے ارشاد فرمایا کہ جو شخص بچھونے پر یہ دعائیں مرتبہ پڑھے

کر سوتے گا تو اللہ تعالیٰ اس کے تمام گناہوں کو بخش دے گا لہذا اس کے گناہ و خیر کے پتوں اور ٹیلوں کی ریت کی تعداد میں ہوں۔ (ترمذی جلد ۲ ص ۱۷۴)



أَسْتَغْفِرُ اللَّهَ الَّذِي رَزَقَنَا الْإِهْ وَالْحَيُّ الْقَيُّومُ ۝ وَاللَّيْلُ وَالنَّجْمُ  
إِلَيْهِ ط

حضور اکرم صلی اللہ علیہ وسلم سوتے وقت یہ دعا پڑھتے تھے اللّٰهُمَّ بِاسْمِكَ  
أَمُوتُ وَأَحْيَىٰ أَوْ جِب نِيَدْرَسَ بِيَدَارِ هَوْتِ تَوِيه دَعَا پڑھنے سے الْحَمْدُ  
لِلّٰهِ الَّذِي أَحْيَىٰ نَفْسِي بَعْدَ مَا أَمَاتَهَا وَإِلَيْهِ الْمَشُورُ۔

(ترمذی جلد ۲ ص ۱۷۷)

رات میں جاگے تو کیا پڑھے | حضور اقدس صلی اللہ علیہ وسلم نے  
ارشاد فرمایا کہ جو شخص رات میں نیند

سے بیدار ہو تو یہ دعا پڑھے پھر اس کے بعد جو دعا مانگے گا وہ قبول ہوگی اور وضو  
کر کے جو نماز پڑھے گا وہ نماز بھی مقبول ہو جائے گی (ترمذی جلد ۲ ص ۱۷۷)

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَهُوَ الْحَمْدُ  
وَهُوَ عَلَىٰ كُلِّ شَيْءٍ قَدِيرٌ وَسُبْحَانَ اللَّهِ وَالْحَمْدُ لِلَّهِ وَكَرَّ إِلَهُ إِلَّا  
اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ ه

گھر سے نکلتے وقت کی دعا | حضور صلی اللہ علیہ وسلم نے فرمایا کہ جو شخص  
اپنے گھر سے باہر نکلتے وقت یہ دعا پڑھے

تو اس کی مشکلات دور ہو جائیں گی اور وہ دشمنوں کے شر سے محفوظ رہے گا اور شیطان  
اس سے الگ ہٹ جائے گا۔ (ترمذی جلد ۲ ص ۱۸۰)

بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ ه

بازار میں داخل ہو تو یہ پڑھے | ارشاد نبوی ہے کہ جو شخص بازار میں داخل  
ہوتے وقت ان کلمات کو پڑھے، تو

خداوند تعالیٰ دس لاکھ نیکیاں اس کے نامہ اعمال میں کہنے کا حکم فرمائے گا اور اس کے  
دس لاکھ گناہوں کو مٹا دے گا اور اس کے دس لاکھ درجے بلند فرمائے گا۔

(ترمذی جلد ۲ ص ۱۸۰)



لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ

يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

حضرت عبداللہ بن مسعود رضی اللہ عنہ کا بیان ہے کہ حضور علیہ الصلوٰۃ والسلام

**دُعَاءِ سَفَرٍ**

جب سفر کے لیے روانہ ہوتے تو یہ دعا پڑھتے تھے (ترمذی جلد ۲ ص ۱۸۱)

اللَّهُمَّ أَنْتَ الْمَسَاحِبُ فِي السَّنَنِ وَالْخَلِيفَةُ فِي الْأَهْلِ اللَّهُمَّ

أَصْحَبْنَا فِي سَفَرِنَا وَأَخْلَفْنَا فِي أَهْلِنَا اللَّهُمَّ إِنِّي أَعُوذُ بِكَ مِنْ وَعْثَاءِ

السَّفَرِ وَكَآبَةِ الْمُنْقَلَبِ وَمِنَ الْحَوْرِ بَعْدَ الْكُؤُومِ

حضور صلی اللہ علیہ وسلم جب سفر سے لوٹ کر اپنے

**سفر سے آنے کی دعاء**

کا شانہ نبوت پر مدینہ تشریف لاتے تو یہ دعا پڑھتے

(ترمذی جلد ۲ ص ۱۸۲)

أَيُّونَ تَأْيِسُونَ عَابِدُونَ لِرَبِّنَا حَامِدُونَ

رحمۃ للعالمین صلی اللہ علیہ وسلم کا ارشاد ہے کہ

**منزل پر اس دوا کا ورد کرے**

جو شخص سفر میں کسی جگہ پڑاؤ کرے اور یہ دعا

پڑھے تو اس کو اس جگہ کسی قسم کا نقصان نہیں پہنچے گا (ترمذی جلد ۲ ص ۱۸۱)

أَعُوذُ بِكَلِمَاتِ اللَّهِ التَّامَّاتِ مِنْ شَيْءٍ مَا خَلَقَ

حضرت عبداللہ بن عباس رضی اللہ عنہما فرماتے

**بے چینی کے وقت کی دعاء**

ہیں کہ حضور صلی اللہ علیہ وسلم کو جب کوئی بے چینی

اور پریشانی لاحق ہوا کرتی تھی تو اس وقت آپ اس دعا کا ورد فرماتے تھے۔

(ترمذی جلد ۲ ص ۱۸۱)

لَا إِلَهَ إِلَّا اللَّهُ الْحَلِيمُ الْحَلِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ

لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ رَبُّ الْعَرْشِ الْكَرِيمِ

حضور سرور دو عالم صلی اللہ علیہ وسلم

**کسی مصیبت زدہ کو دیکھ کر یہ پڑھے**

نے ارشاد فرمایا کہ جو شخص کسی بلا



میں مبتلا ہونے والے کو دیکھے (بیماری یا مصیبت زدہ کو) تو یہ دعا پڑھ لے تو تمام عمر وہ  
اس بلا (بیماری یا مصیبت) سے بچا رہے گا۔ (ترمذی جلد ۲ ص ۱۸۱)

الْحَمْدُ لِلَّهِ الَّذِي عَافَانِي مِمَّا ابْتَلَاكَ وَفَضَّلَنِي عَلَى كَثِيرٍ  
مِمَّنْ خَلَقَ تَفَضُّلاً ه

کسی کو رخصت کرنے کی دعا | حضور صلی اللہ علیہ وسلم جب کسی انسان کو رخصت  
فرماتے تھے تو یہ کلمات زبان مبارک

سے ارشاد فرماتے تھے کہ۔

أَسْتَوِدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ

(ترمذی جلد ۲ ص ۱۸۲)

کھانا کھا کر کیا پڑھے | حضرت ابوامامہ رضی اللہ عنہ کہتے ہیں کہ حضور اقدس  
صلی اللہ علیہ وسلم کے سامنے سے جب دسترخوان اٹھایا

جاتا تھا تو آپ یہ دعا پڑھتے تھے۔ (ترمذی جلد ۲ ص ۱۸۳)

الْحَمْدُ لِلَّهِ حَمْدًا كَثِيرًا طَيِّبًا مَبَارَكًا فِيهِ غَيْرُ مَوْدِعٍ وَلَا  
مُسْتَفْنَى عَنْهُ رَبَّنَا۔

آندھی کے وقت کی دعا | حضور اقدس صلی اللہ علیہ وسلم جب آندھی چلتی تو  
یہ دعا پڑھتے تھے۔ (ترمذی جلد ۲ ص ۱۸۳)

اللَّهُمَّ إِنِّي أَسْأَلُكَ مِنْ خَيْرِهَا وَخَيْرِ مَا فِيهَا أُرْسِلَتْ بِهِ  
وَأَعُوذُ بِكَ مِنْ شَرِّهَا وَشَرِّ مَا فِيهَا وَشَرِّ مَا أُرْسِلَتْ بِهِ

بجلی گرجنے کی دعا | حضور علیہ السلام بادلوں کی گرج اور بجلی کی کڑک کے وقت  
یہ دعا پڑھتے تھے۔ (ترمذی جلد ۲ ص ۱۸۳)

اللَّهُمَّ لَا تَقْتُلْنَا بِغَدَبِكَ وَلَا تُهْلِكْنَا بِدَايِكَ وَعَارِنَا  
قَبْلَ ذَلِكَ



کسی قوم سے ڈرے تو کیا پڑھے | حضور اکرم صلی اللہ علیہ وسلم نے فرمایا کہ  
اگر کسی قوم یا کسی شکر سے جان و مال

دغیرہ کا خوف ہو تو یہ دعا پڑھے۔ (ابوداؤد جلد ۱ ص ۲۲۲ بمقباہ)

اللَّهُمَّ إِنَّا نَجْعَلُكَ فِي نُحُودِهِمْ وَنَعُوذُ بِكَ مِنْ شُرُودِهِمْ

قرض ادا ہونے کی دعا | مشہور صحابی حضرت ابوسید خدری رضی اللہ عنہ کا بیان ہے کہ حضور سید عالم صلی اللہ علیہ وسلم ایک دن مسجد

میں تشریف لے گئے تو آپ نے وہاں حضرت ابوامامہ الصاری رضی اللہ عنہ کو دیکھا آپ نے فرمایا کہ اے ابوامامہ! تم اس وقت میں جب کہ نماز کا وقت نہیں ہے مسجد میں کیوں اور کیسے بیٹھے ہوئے ہو حضرت ابوامامہ رضی اللہ عنہ نے عرض کیا کہ یا رسول اللہ (صلی اللہ علیہ وسلم) میں بہت سی افکار اور قرضوں کے بارے میں سوچ رہا ہوں ارشاد فرمایا کہ کیا میں تم کو ایک ایسا کلام نہ تعلیم کروں کہ جب تم اس کو پڑھو تو اللہ تمہارے فکر کو دفع فرما دے اور تمہارے قرض کو ادا کر دے حضرت ابوامامہ رضی اللہ عنہ نے عرض کیا کہ کیوں نہیں یا رسول اللہ (صلی اللہ علیہ وسلم) ضرور مجھے ارشاد فرمائیے تو آپ نے ارشاد فرمایا کہ تم روزانہ صبح و شام کو یہ دعا پڑھے یا کرو۔

(ابوداؤد جلد ۱ ص ۲۲۳)

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ  
مِنَ الْعَجْزِ وَالْكَسَلِ وَأَعُوذُ بِكَ مِنَ الْجُبْنِ وَالْبُخْلِ وَأَعُوذُ  
بِكَ مِنْ حَلَبَةِ الدِّينِ وَكَهْرِ التَّوَجَّالِ

حضرت ابوامامہ رضی اللہ عنہ کہتے ہیں کہ میں نے اس دعا کو پڑھا تو میری فکر جاتی رہی اور خدا مدد تعالیٰ نے میرے قرض کو بھی ادا فرما دیا۔

جمعہ کے دن بکثرت درود شریف پڑھو | حضور صلی اللہ علیہ وسلم نے ارشاد فرمایا کہ تمہارے

دنوں میں سب سے افضل دن جمعہ کا دن ہے لہذا اس دن مجھ پر بکثرت درود پڑھا کر دیکھو کہ



تم لوگوں کا درود شریف میرے حضور پیش کیا جاتا ہے صحابہ کرام رضی اللہ عنہم نے عرض کیا کہ یا رسول اللہ! صلی اللہ علیہ وسلم جب قبر شریف میں آپ کا جسم مبارک بکھر کر پرانی ہڈیوں کی صورت میں ہو جائے گا تو ہم لوگوں کا درود شریف کیسے آپ کے دربار میں پیش ہوا کرے گا؟ تو حضور صلی اللہ علیہ وسلم نے ارشاد فرمایا کہ إِنَّ اللَّهَ حَرَّمَ عَنِّي الْأَرْضِينَ الْأَيْدِيَاءَ يَعْنِي اللَّهُ تَعَالَى نَعَى حَضْرَاتِ أَنْبِيَاءِ عَلَيْهِمُ السَّلَامُ كَجَسْمِ كُوزِينَ كُوزِينَ بِرَحْمَتِي هُوَ - (ابوداؤد جلد ۱ ص ۲۲۱ مجتہبائی)

**ضروری تنبیہ** | اس حدیث سے معلوم ہوا کہ تمام حضرات انبیاء علیہم السلام کے مقدس اجسام ان کی مبارک قبروں میں سلامت رہتے ہیں اور زمین پر حضرت حق جل جلالہ نے حرام فرمادیا ہے کہ ان کے مقدس جسموں پر کسی قسم کا تغیر و تبدل پیدا کرے جب تمام انبیاء علیہم السلام کی یہ شان ہے تو پھر بھلا حضور سید الانبیاء و سید المرسلین اور امام الانبیاء و خاتم النبیین صلی اللہ علیہ وسلم کے مقدس جسم انور کو زمین کیوں کھا سکتی ہے؟ اس لیے تمام علماء اُمت و اولیاء اُمت کا یہی عقیدہ ہے کہ حضور اقدس صلی اللہ علیہ وسلم اپنی قبر اطہر میں زندہ ہیں اور خدا کے حکم سے بڑے بڑے تصرفات فرماتے رہتے ہیں اور اپنی خدا دادی غیرانہ قوتوں اور معجزانہ طاقتوں سے اپنی اُمت کی مشکل کشائی اور ان کی فریاد رسی فرماتے رہتے ہیں۔

خوب یاد رکھیے کہ جو شخص اس کے خلاف عقیدہ رکھے وہ یقیناً بارگاہ اقدس کاگستاخ بد عقیدہ، گمراہ اور اہل سنت کے مذہب سے خارج ہے۔

**مرغ کی آواز سن کر دعاء** | حضرت ابوہریرہ رضی اللہ عنہ راوی ہیں کہ حضور علیہ الصلوٰۃ والسلام نے فرمایا کہ جب تم لوگ مرغ کی آواز سناؤ تو اللہ تعالیٰ سے اس کے فضل کا سوال کرو کیونکہ مرغ فرشتہ کو دیکھ کر بولتا ہے یعنی یہ دعا پڑھو کہ اَسْتَلُّ اللّٰهَ مِنْ فَضْلِهِ الْعَظِيْمِ (مسلم جلد ۲ ص ۳۵۱)

**گدھا بولے تو کیا پڑھے** | حضرت ابوہریرہ رضی اللہ عنہ کہتے ہیں کہ حضور اقدس صلی اللہ علیہ وسلم کا ارشاد ہے کہ گدھے



کی آواز سن کر شیطان سے اللہ تعالیٰ کی پناہ مانگو یعنی (اعوذُ بِاللّٰهِ مِنَ الشَّيْطٰنِ الرَّجِيْمِ) (مسلم جلد ۲ ص ۲۵۱)

**جنت کا خزانہ** حضرت عبداللہ بن قیس رضی اللہ عنہ کا بیان ہے کہ مجھ سے حضور اقدس صلی اللہ علیہ وسلم نے فرمایا کہ میں تیری رہنمائی ایسے کلمہ پر نہ کروں جو جنت کے خزانوں میں سے ہے میں نے عرض کیا کہ یا رسول اللہ صلی اللہ علیہ وسلم، وہ کون سا کلمہ ہے تو ارشاد فرمایا کہ وہ کلمہ لَا حَوْلَ وَلَا قُوَّةَ إِلَّا بِاللّٰهِ ہے (مسلم جلد ۲ ص ۲۴۶)

**بہشت کا ٹکٹ** حضور انور صلی اللہ علیہ وسلم نے فرمایا کہ جو اس دعا کو پڑھتا ہے اس کے لیے جنت واجب ہوگئی۔ وہ دعا یہ ہے۔

لَضِيْتُ بِاللّٰهِ رَبًّا وَبِالْاِسْلَامِ دِيْنًا وَبِمُحَمَّدٍ صَلَّى اللّٰهُ عَلَيْهِ وَسَلَّمَ رَسُوْلًا

(ابوداؤد جلد ۱ ص ۲۲۱ بحقیقی)

**سید الاستغفار** حضور صلی اللہ علیہ وسلم نے فرمایا کہ جو مسلمان یقین قلب کے ساتھ دن میں اس دعا کو پڑھے گا اگر اس دن شام سے پہلے مرے گا تو جنتی ہوگا۔ اور اگر رات میں پڑھے گا اور صبح سے پہلے مرے گا تو جنتی ہوگا اس دعا کا نام سید الاستغفار ہے جو یہ ہے۔

اللّٰهُمَّ اَنْتَ رَبِّيْ لَا اِلٰهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلٰى عَهْدِكَ وَوَعْدِكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْ لَكَ بِبِعْتِكَ عَلٰى وَاَبُوْ لَكَ بِذِيْبِيْ فَاغْفِرْ لِيْ فَاِنَّهُ لَا يَغْفِرُ الذُّنُوْبَ اِلَّا اَنْتَ۔

(بخاری جلد ۲ ص ۹۳۳)

**جماع کی دعا** حضور اقدس صلی اللہ علیہ وسلم کا ارشاد گرامی ہے کہ اگر کوئی مسلمان اپنی بیوی سے محبت کرنے سے پہلے یہ دعا پڑھے تو اس صحبت سے جو اولاد پیدا ہوگی اس کو کبھی ہرگز شیطان کوئی نقصان نہیں پہنچا سکے گا (دعا یہ ہے۔)



بِسْمِ اللّٰهِ اللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْنَا.

(بخاری جلد ۲ ص ۹۴۵)

روایت ہے کہ عبدالعزیز بن صہیب اور ثابت بنانی رضی اللہ عنہما دونوں حضرت انس رضی اللہ عنہ کی خدمت میں حاضر ہوئے اور ثابت بنانی نے عرض کیا کہ اے ابو حمزہ (انس) میں بیمار ہو گیا ہوں حضرت انس رضی اللہ عنہ نے فرمایا کہ کیا میں اس دعا سے تمہارے مرض کا جھاڑ

**شفاء امراض کے لیے**

بھونک نہ کر دوں جس دعا سے حضور صلی اللہ علیہ وسلم مریضوں پر شفا کے لیے دم فرمایا کرتے تھے ثابت بنانی نے کہا کہ کیوں نہیں؟ اس کے بعد حضرت انس رضی اللہ عنہ نے یہ دعا پڑھی کہ :-

اللّٰهُمَّ رَبَّ النَّاسِ مَذْهَبَ الْبَاسِ اِشْفِ اَنْتَ الشّٰفِیُّ لَا شَافِیَ اِلَّا اَنْتَ شِفَاءً لَا یُعَادِرُ سَقَمًا.

(بخاری جلد ۲ ص ۸۵۵ باب رقیۃ النبی صلی اللہ علیہ وسلم)

حضرت ام المومنین بی بی ام سلمہ رضی اللہ عنہا کہتی ہیں کہ میں نے حضور اقدس

**مصیبت پر نعم البدل ملنے کی دعاء**

صلی اللہ علیہ وسلم سے یہ سنا تھا کہ کسی مسلمان کو کوئی مصیبت پہنچے تو وہ اِنَّا لِلّٰهِ وَاِنَّا اِلَیْهِ رٰجِعُونَ۔ اللّٰهُمَّ اَجِرْنِیْ فِیْ مُصِیْبَتِیْ وَ اَخْلِفْ لِیْ خَیْرًا مِّنْهَا پڑھ لے تو اللہ تعالیٰ اس مسلمان کو اس کی ضائع شدہ چیز سے بہتر چیز عطا فرمائے گا۔

حضرت بی بی ام سلمہ رضی اللہ عنہا فرماتی ہیں کہ جب میرے شوہر حضرت ابوسلمہ رضی اللہ عنہ کا انتقال ہو گیا تو میں نے (دل میں) کہا کہ بھلا ابوسلمہ سے بہتر کون مسلمان ہوگا یہ پہلا گھر ہے جو حضور صلی اللہ علیہ وسلم کے پاس مکہ سے ہجرت کر کے مدینہ پہنچا لیکن پھر میں نے اس دعا کو پڑھ لیا تو اللہ تعالیٰ نے مجھے ابوسلمہ سے بہتر شوہر عطا فرمایا کہ رسول اللہ صلی اللہ علیہ وسلم نے مجھ سے نکاح فرمایا۔

(مسلم جلد ۱ ص ۳۰۰ کتاب الجنائز)



## الحمد لله تعالى

کہ فرید بک سٹال لاہور اشاعت و طباعت کے عظیم تر تو کسی پڑ  
کے تحت انشاء اللہ برصغیر کے نامور عالم دین اور عظیم سنی مفکر شیخ الحدیث حضرت  
علامہ مولانا عبدالمصطفیٰ اعظمی صاحب کے رسوماتِ فکر کو زیورِ طبع سے آراستہ  
کر رہا ہے۔ انشاء اللہ حضرت علامہ مدظلہ العالی کی حمد و تصنیفات بہت جلد منصف  
پر آجائیں گی۔


کارکنانِ فرید بک سٹال لاہور رب ذوالجلال کے بے پایاں فضل  
کرم کیلئے سراپا پاس گزار ہیں کہ اس نے انہیں کارِ اہلسنت کی تصنیفات  
تالیفات کو شائع کرنیکی توفیق بخشی، الحمد للہ علی ذالک اس سلسلہ میں خلیل  
ملت حضرت مولانا مفتی محمد خلیل خاں برکاتی صاحب قدس سرہ اور سلطان  
حضرت مولانا محمد بشیر صاحب کوٹلی لوہاراں کی تصنیفات نیز تراجم صحیحہ از علامہ مولانا  
خانصاحب اختر شاہ بھانپوری مدظلہ اور حضرت مولانا محمد صدیق ہزاروی صاحب مدظلہ  
شائع ہو چکے ہیں علاوہ ازیں بیسیوں کتب مشتمل بر تفسیر حدیث، تاریخ، تصوف، فہرست  
سیرت اور دیگر موضوعات پر شائع ہو چکی ہیں اور بیسیوں اپنی تکمیل کے آخری مراحل میں  
یہ سب کچھ اللہ تعالیٰ کا فضل و کرم اور حبیبِ ربکائنات صلی اللہ علیہ وسلم کا فیضانِ نظر ہے  
کہاں میں اور کہاں نکلتا ہے نیم صبح تیری مہربانی

فرید بک سٹال ۴۰ اردو بازار لاہور



## مہتملقتین رسالت

ان کے مولیٰ کے ان پر کروڑوں درود  
 ان کے اصحاب و غنم پر لاکھوں سلام  
 پارہائے صحف، غنچہ سائے قدس  
 اہل بیت نبوت پر لاکھوں سلام  
 اہل اسلام کی مادرانِ شفیق!  
 بالوانِ طہارت پر لاکھوں سلام





## ازواجِ مطہرات

حضورِ اقدس صلی اللہ علیہ وسلم کی نسبت مبارکہ کی وجہ سے ازواجِ مطہرات کا بھی بہت ہی بلند مرتبہ ہے ان کی شان میں قرآن کی بہت سی آیاتِ بینات نازل ہوئیں جن میں ان کی عظمتوں کا تذکرہ اور ان کی رفعتِ شان کا بیان ہے۔ چنانچہ خداوند قدوس نے قرآن مجید میں ارشاد فرمایا:

يُنْسَأُ النَّبِيَّ لَسْتُنَّ كَأَحَدٍ مِّنَ  
النِّسَاءِ إِنَّ أَقْبَتَنَّ (احزاب)

اے نبی کی بیویوں! تم اور عورتوں کی طرح نہیں  
ہو۔ اگر اللہ سے ڈرو۔

دوسری آیت میں یہ ارشاد فرمایا کہ :-

وَأَزْوَاجُهُ أُمَّهَاتُهُمْ  
(احزاب)

اور اس (نبی) کی بیویاں ان (مومنین) کی  
مائیں ہیں۔

یہ تمام اُمت کا متفق علیہ مسئلہ ہے کہ حضور علیہ الصلوٰۃ والسلام کی مقدس بیویاں دو باتوں میں حقیقی ماں کے مثل ہیں ایک یہ کہ ان کے ساتھ ہمیشہ ہمیشہ کے لیے کسی کا نکاح جائز نہیں دوم یہ کہ ان کی تعظیم و تکریم ہر امتی پر اسی طرح لازم ہے جس طرح حقیقی ماں کی بلکہ اس سے بھی بہت زیادہ لیکن نظر اور خلوت کے معاملہ میں ازواجِ مطہرات کا حکم حقیقی ماں کی طرح نہیں ہے کیونکہ قرآن مجید میں حضرت حق جل جلالہ کا ارشاد ہے کہ :-

وَإِذَا سَأَلْتُمُوهُنَّ مَتَاعًا  
فَأَسْأَلُوهُنَّ مِنْ وَرَاءِ حِجَابٍ

جب نبی کی بیویوں سے تم لوگ کوئی چیز  
مانگو، تو پردے کے پیچھے سے مانگو۔

(احزاب)

مسلمان اپنی حقیقی ماں کو تو دیکھ بھی سکتا ہے اور تنہائی میں بیٹھ کر اس سے بات چیت بھی کر سکتا ہے مگر حضور علیہ الصلوٰۃ والسلام کی مقدس بیویوں سے ہر مسلمان کے لیے پردہ فرض ہے اور تنہائی میں ان کے پاس اٹھنا بیٹھنا حرام ہے۔

اسی طرح حقیقی ماں کے ماں باپ، لڑکوں کے نانی نانا اور حقیقی ماں کے بھائی، بہن



لڑکوں کے ماموں اور خالہ ہوا کرتے ہیں، مگر ازواجِ مطہرات کے ماں باپ امت کے نانی نانا اور ازواجِ مطہرات کے بھائی بہن امت کے ماموں خالہ نہیں ہوا کرتے۔

یہ حکم حضور صلی اللہ علیہ وسلم کی ان تمام ازواجِ مطہرات کے لیے ہے جن سے حضور علیہ الصلوٰۃ والسلام نے نکاح فرمایا، چاہے حضور صلی اللہ علیہ وسلم سے پہلے ان کا انتقال ہوا ہو یا حضور علیہ الصلوٰۃ والسلام کے بعد انہوں نے وفات پائی ہو یہ سب کی سب امت کی مائیں ہیں اور ہر امتی کے لیے اس کی حقیقی ماں سے بڑھ کر لائقِ تعظیم و واجب الاحترام ہیں۔

(ذرتانی جلد ۳ ص ۲۱۶)

ازواجِ مطہرات کی تعداد اور ان کے نکاحوں کی ترتیب کے بارے میں مؤرخین کا قدرے اختلاف ہے مگر گیارہ اہمات المؤمنین کے بارے میں کسی کا بھی اختلاف نہیں ان میں سے حضرت خدیجہ اور حضرت زینب بنت خزیمہ رضی اللہ عنہما کا تو حضور علیہ الصلوٰۃ والسلام کے سامنے ہی انتقال ہو گیا تھا مگر نو بیویاں حضور علیہ الصلوٰۃ والسلام کی وفات اقدس کے وقت موجود تھیں ان گیارہ امت کی ماؤں میں سے چھ خاندانِ قریش کے اپنے گھرانوں کی چشم و چراغ تھیں جن کے اسماء مبارکہ یہ ہیں۔

۱۔ خدیجہ بنت خویلد۔ ۲۔ عائشہ بنت ابوبکر صدیق۔ ۳۔ حفصہ بنت عمر فاروق۔

۴۔ ام حبیبہ بنت ابوسفیان۔ ۵۔ ام سلمہ بنت ابوامیر۔ ۶۔ سوڈہ بنت زمعہ

اور چار ازواجِ مطہرات خاندانِ قریش سے نہیں تھیں بلکہ عرب کے دوسرے قبائل سے تعلق رکھتی تھیں وہ یہ ہیں۔

۱۔ زینب بنت جحش۔ ۲۔ میمونہ بنت حارث۔ ۳۔ زینب بنت خزیمہ۔ ۴۔ ام السائین

جویریثہ بنت حارث اور ایک بیوی یعنی صفیہ بنت حی یہ عربی النسل نہیں تھیں، بلکہ خاندانِ بنی اسرائیل کی ایک شریف النسل رئیسِ زادی تھیں۔

اس بات میں بھی کسی مؤرخ کا اختلاف نہیں ہے کہ سب سے پہلے حضور صلی اللہ علیہ وسلم

نے حضرت خدیجہ رضی اللہ عنہا سے نکاح فرمایا اور جب تک وہ زندہ رہیں آپ نے کسی

(ذرتانی جلد ۳ ص ۲۱۸ تا ۲۱۹)

دوسری عورت سے عقد نہیں فرمایا۔



حضرت خدیجہ رضی اللہ عنہا | یہ حضور اقدس صلی اللہ علیہ وسلم کی سب سے پہلی زنیقہ

حیات ہیں ان کے والد کا نام خریلہ بن اسد اور

ان کی والدہ کا نام فاطمہ بنت زائدہ ہے یہ خاندان قریش کی بہت ہی مغز اور نہایت ہی دولت مند خاتون تھیں ہم اس کتاب کے تیسرے باب میں لکھ چکے ہیں کہ اہل مکہ ان کی پاک دامنی اور پارسائی کی بنا پر ان کو "طاہرہ" کے لقب سے یاد کرتے تھے۔ انہوں نے حضور علیہ الصلوٰۃ والسلام کے اخلاق و عادات اور جمالِ صورت و کمالِ سیرت کو دیکھ کر خود ہی حضور اقدس صلی اللہ علیہ وسلم سے نکاح کی رغبت ظاہر کی اور پھر باقاعدہ نکاح ہو گیا جس کا مفصل تذکرہ گزر چکا۔ علامہ ابن اثیر اور امام ذہبی کا بیان ہے کہ اس بات پر حمامِ امت کا اجماع ہے کہ رسول اللہ صلی اللہ علیہ وسلم پر سب سے پہلے یہی ایمان لائیں اور ابتداء اسلام میں جب کہ ہر طرف سے آپ کی مخالفت کا طوفان اٹھ رہا تھا۔ ایسے کٹھن وقت میں صرف انہیں کی ایک ذات تھی جو رسول اللہ صلی اللہ علیہ وسلم کی مؤنس حیات بن کر کہیں خاطر کا باعث تھی۔ انہوں نے اتنے خوفناک اور خطرناک اوقات میں جس استقلال اور استقامت کے ساتھ خطرات و مصائب کا مقابلہ کیا اور جس طرح تن من دمن سے بارگاہِ نبوت میں اپنی قربانی پیش کی، اس خصوصیت میں تمام ازواجِ مطہرات پر ان کو ایک خصوصی فضیلت حاصل ہے چنانچہ ولی الدین عراقی کا بیان ہے کہ قول صحیح اور مذہب مختار یہی ہے کہ اہل بیت المؤمنین میں حضرت خدیجہ رضی اللہ عنہا سب سے زیادہ افضل ہیں۔

ان کے فضائل میں چند حدیثیں وارد بھی ہوئی ہیں۔ چنانچہ حضرت ابوہریرہ رضی اللہ عنہ راوی ہیں کہ حضرت جبریل علیہ السلام رسول اللہ صلی اللہ علیہ وسلم کے پاس تشریف لائے اور عرض کیا کہ اے محمد (صلی اللہ علیہ وسلم) یہ خدیجہ ہیں جو آپ کے پاس ایک بتن لے کر آ رہی ہیں جس میں کھانا ہے جب یہ آپ کے پاس آ جائیں تو آپ ان سے ان کے رب کا اور میرا سلام کہہ دیں اور ان کو یہ خوشخبری سنا دیں کہ جنت میں ان کے لیے موتی کا ایک گھر بنا ہے جس میں نہ کوئی شور ہوگا نہ کوئی تکلیف ہوگی۔

بخاری جلد ۱ ص ۵۳۹ باب تزویج ابی بنی صلی اللہ علیہ وسلم



امام احمد و ابو داؤد و ترمذی، حضرت عبداللہ بن عباس رضی اللہ عنہما سے راوی ہیں کہ اہل جنت کی عورتوں میں سب سے افضل حضرت خدیجہ، حضرت ناطقہ، حضرت مریم و حضرت آسیہ ہیں۔ (رضی اللہ عنہن) (ذرتانی جلد ۲ ص ۲۲۳ تا ۲۲۴)

اسی طرح روایت ہے کہ ایک مرتبہ جب حضرت عائشہ رضی اللہ عنہا نے حضور علیہ الصلوٰۃ والسلام کی زبان مبارک سے حضرت خدیجہ رضی اللہ عنہا کی بہت زیادہ تعریف سنی تو انہیں غیرت آگئی اور انہوں نے یہ کہہ دیا کہ اب تو اللہ تعالیٰ نے آپ کو ان سے بہتر بھری عطا فرمادی ہے یہ سن کر آپ نے ارشاد فرمایا کہ نہیں خدا کی قسم خدیجہ سے بہتر مجھے کوئی بھری نہیں ملی جب سب لوگوں نے میرے ساتھ کفر کیا اس وقت وہ مجھ پر ایمان لائیں اور جب سب لوگ مجھے جھٹلا رہے تھے اس وقت انہوں نے میری تصدیق کی اور جس وقت کوئی شخص مجھے کوئی چیز دینے کے لیے تیار نہ تھا اس وقت خدیجہ نے مجھے اپنا سارا مال دے دیا اور انہیں کے شکم سے اللہ تعالیٰ نے مجھے اولاد عطا فرمائی۔

(ذرتانی جلد ۳ ص ۲۲۴)

حضرت عائشہ رضی اللہ عنہا کا بیان ہے کہ ازواجِ مطہرات میں سب سے زیادہ مجھے حضرت خدیجہ کے بارے میں غیرت آیا کرتی تھی۔ خالانکہ میں نے ان کو دیکھا بھی نہیں تھا غیرت کی وجہ یہ تھی کہ حضور صلی اللہ علیہ وسلم بہت زیادہ ان کا ذکر خیر فرماتے رہتے تھے اور اکثر ایسا ہوا کرتا تھا کہ آپ جب کوئی بکری ذبح فرماتے تھے تو کچھ گوشت حضرت خدیجہ کی ہیلیوں کے گھروں میں ضرور بیچ دیا کرتے تھے اس سے میں چڑ جا یا کرتی تھی۔ اور کبھی کبھی یہ کہہ دیا کرتی تھی کہ ”دنیا میں بس ایک خدیجہ ہی تو آپ کی بیوی تھیں، میرا یہ جملہ سن کر آپ فرمایا کرتے تھے کہ ہاں ہاں بے شک وہ تھیں وہ تھیں انہیں کے شکم سے تو اللہ تعالیٰ نے مجھے اولاد عطا فرمائی۔ (بخاری جلد ۱ ص ۵۳۹ ذکر خدیجہ)

امام طبرانی نے حضرت عائشہ رضی اللہ عنہا سے ایک حدیث نقل کی ہے کہ حضور صلی اللہ علیہ وسلم نے حضرت خدیجہ رضی اللہ عنہا کو دنیا میں جنت کا انگوٹھا دکھلایا۔ اس حدیث کو امام ہبیلی نے بھی نقل فرمایا ہے۔ (ذرتانی جلد ۳ ص ۲۲۶)



حضرت خدیجہ رضی اللہ عنہا پچیس سال تک حضور علیہ الصلوٰۃ والسلام کی خدمت گزاری سے سرفراز رہیں، ہجرت سے تین برس قبل پنسیٹھ برس کی عمر پر ماہِ رمضان میں مکہ معظمہ کے اندر انہوں نے وفات پائی حضور اقدس نے مکہ مکرمہ کے مشہور قبرستان حجون (جنت المعلیٰ) میں خود بنفس نفیس انکی قبر میں آکر اپنے مقدس ہاتھوں سے انکو سپرد خاک فرمایا چونکہ اموات تک نماز جنازہ کا حکم نازل نہیں ہوا تھا اس لیے آپ نے ان کی نماز جنازہ نہیں پڑھا۔

(ذرتانی جلد ۳ ص ۲۲۷ و اکمال فی اسماء الرجال ص ۵۹۳)

**حضرت سودہ رضی اللہ عنہا** | ان کے والد کا نام "ذموہ" اور ان کی والدہ کا نام شمس بنت عمرو ہے یہ پہلے اپنے چچا زاد بھائی سکران بن عمرو سے بیاہی گئی تھیں یہ میاں بیوی دونوں ابتداءً اسلام میں ہی مسلمان ہو گئے تھے اور ان دونوں نے حبشہ کی ہجرت ثانیہ میں حبشہ کی طرف ہجرت بھی کی تھی لیکن جب حبشہ سے واپس آ کر یہ دونوں میاں بیوی مکہ مکرمہ آئے تو ان کے شوہر سکران بن عمرو رضی اللہ عنہ وفات پا گئے اور یہ بیوہ ہو گئیں ان کے ایک لڑکا بھی تھا جن کا نام "عبدالرحمن" تھا۔

حضرت عبدالرحمن بن عباس رضی اللہ عنہما کا بیان ہے کہ حضرت سودہ رضی اللہ عنہا نے ایک خواب دیکھا کہ حضور صلی اللہ علیہ وسلم پیدل پلتے ہوئے ان کی طرف تشریف لائے اور ان کی گردن پر اپنا مقدس پاؤں رکھ دیا۔ جب حضرت سودہ رضی اللہ عنہا نے اس خواب کو اپنے شوہر سے بیان کیا۔ تو انہوں نے کہا کہ اگر تیرا خواب سچا ہے تو میں یقیناً عنقریب ہی مر جاؤں گا اور حضور صلی اللہ علیہ وسلم تجھ سے نکاح فرمائیں گے اس کے بعد دوسری رات میں حضرت سودہ رضی اللہ عنہا نے یہ خواب دیکھا کہ ایک چاند ٹوٹ کر ان کے سینے پر گر رہا ہے صبح کمانوں نے اس خواب کا بھی اپنے شوہر سے ذکر کیا تو ان کے شوہر حضرت سکران رضی اللہ عنہ نے چونکہ کہا کہ اگر تیرا یہ خواب سچا ہے تو میں اب بہت جلد انتقال کر جاؤں گا اور تم میرے بعد حضور صلی اللہ علیہ وسلم سے نکاح کر دو گی چنانچہ ایسا ہی ہوا کہ اسی دن حضرت سکران رضی اللہ عنہ بیمار ہوئے اور چند



دفن کے بعد وفات پاگئے۔ (ذرقانی جلد ۳ ص ۲۲۷)

حضور اقدس صلی اللہ علیہ وسلم حضرت خدیجہ رضی اللہ عنہا کی وفات سے ہر وقت بہت زیادہ مغموم اور اداس رہا کرتے تھے، یہ دیکھ کر حضرت خولہ بنت حکیم رضی اللہ عنہا نے حضور صلی اللہ علیہ وسلم کی خدمت میں یہ درخواست پیش کی کہ یا رسول اللہ (صلی اللہ علیہ وسلم) آپ حضرت سودہ رضی اللہ عنہا سے نکاح فرمائیں تاکہ آپ کا خایہ معیشت آباد ہو جائے اور ایک دفا دار اور خدمت گزار بیوی کی صحبت و رفاقت سے آپ کا غم مٹ جائے۔ آپ نے ان کے اس مخلصانہ مشورہ کو قبول فرمایا۔ چنانچہ حضرت خولہ رضی اللہ عنہا نے حضرت سودہ رضی اللہ عنہا کے باپ سے بات چیت کر کے نسبت طے کرادی اور نکاح ہو گیا اور یہ اہمات المؤمنین کے زمرے میں داخل ہو گئیں اور اپنی زندگی بھر حضور صلی اللہ علیہ وسلم کی زوجیت کے شرف سے سرفراز رہیں اور انتہائی دالہانہ عقیدت و محبت کے ساتھ آپ کی دفا دار اور خدمت گزار رہیں یہ بہت ہی فیاض اور سخی تھیں، ایک مرتبہ حضرت امیر المؤمنین عمر رضی اللہ عنہ نے درہموں سے بھرا ہوا ایک تھیلا ان کی خدمت میں بھیجا آپ نے پوچھا یہ کیا ہے؟ لانے والے نے بتایا کہ درہم ہیں آپ نے فرمایا کہ بھلا درہم کھجوروں کے تھیلے میں بھجے جاتے ہیں یہ کہا اور اٹھ کر اسی وقت ان تمام درہموں کو مدینہ کے بفقرا و مساکین پر تقسیم کر دیا۔

حدیث کی مشہور کتابوں میں ان کی روایت کی ہوئی پانچ حدیثیں مذکور ہیں جن میں سے ایک حدیث بخاری شریف میں بھی ہے حضرت عبداللہ بن عباس اور حضرت یحییٰ بن عبدالرحمن رضی اللہ عنہما ان کے شاگردوں میں بہت ہی ممتاز ہیں۔

ان کی وفات کے سال میں مختلف اور متضاد اقوال ہیں، امام ذہبی اور امام بخاری نے اس روایت کو صحیح بتایا ہے کہ حضرت عمر رضی اللہ عنہ کے آخری دور خلافت ۲۳ھ میں مدینہ منورہ کے اندر ان کی وفات ہوئی لیکن واقدی نے اس قول کو ترجیح دی ہے کہ ان کی وفات کا سال ۵۴ھ ہے اور صاحب اکمال نے بھی ان کا سنہ وفات خوال ۵۴ھ ہی تحریر کیا ہے مگر حضرت علامہ ابن حجر عسقلانی نے اپنی کتاب



تقریب التہذیب میں یہ لکھا ہے کہ ان کی وفات شوال ۵۵ھ میں ہوئی۔ واللہ تعالیٰ اعلم۔  
(ذرقانی جلد ۳ ص ۲۲۹ و اکمال ص ۵۹۹)

**حضرت عائشہ رضی اللہ عنہا** | یہ امیر المؤمنین حضرت ابو بکر صدیق رضی اللہ عنہ کی نور نظر اور دختر نیک اختر ہیں۔ ان کی والدہ ماجدہ

کا نام "أم رومان" ہے یہ چھ برس کی تھیں جب حضور صلی اللہ علیہ وسلم نے اعلان نبوت کے دسویں سال ماہ شوال میں ہجرت سے تین سال قبل نکاح فرمایا اور شوال ۶ھ میں مدینہ منورہ کے اندر یہ کاشانہ نبوت میں داخل ہو گئیں اور نو برس تک حضور صلی اللہ علیہ وسلم کی صحبت سے سرفراز رہیں ازواج مطہرات میں ہی کنواری تھیں اور سب سے زیادہ بارگاہ نبوت میں محبوب ترین بیوی تھیں۔ حضور اقدس صلی اللہ علیہ وسلم کا ان کے بارے میں ارشاد ہے کہ کسی بیوی کے لمحات میں میرے اوپر وحی نازل نہیں ہوئی مگر حضرت عائشہ جب میرے ساتھ بستر نبوت پر سوتی رہتی ہیں تو اس حالت میں بھی مجھ پر وحی الہی اترتی رہتی ہے۔  
(بخاری جلد ۱ ص ۳۲۵ فضل عائشہ)

بخاری و مسلم کی روایت ہے کہ حضور صلی اللہ علیہ وسلم نے حضرت عائشہ رضی اللہ عنہا سے فرمایا کہ تین راتیں میں خواب میں یہ دیکھتا رہا کہ ایک فرشتہ تم کو ایک ریشمی کپڑے میں لپیٹ کر میرے پاس لاتا رہا۔ اور مجھ سے یہ کہتا رہا کہ یہ آپ کی بیوی ہیں، جب میں نے تمہارے چہرے سے کپڑا ہٹا کر دیکھا تو ناگماں وہ تم ہی تھیں۔ اسی کے بعد میں نے اپنے دل میں کہا کہ اگر یہ خواب اللہ تعالیٰ کی طرف سے ہے تو وہ اس خواب کو پورا کر دکھائے گا۔  
(مشکوٰۃ جلد ۲ ص ۵۷۲)

فقہ و حدیث کے علوم میں ازواج مطہرات کے اندر ان کا درجہ بہت ہی بلند ہے دو ہزار دو سو دس حدیثیں انہوں نے حضور صلی اللہ علیہ وسلم سے روایت کی ہیں ان کی روایت کی ہوئی حدیثوں میں سے ایک سو چوبیس حدیثیں ایسی ہیں جو بخاری و مسلم دونوں کتابوں میں ہیں اور چون حدیثیں ایسی ہیں جو صرف بخاری شریف میں ہیں اور اٹھ سو حدیثیں وہ ہیں جن کو نہ امام مسلم نے اپنی کتاب صحیح مسلم میں تحریر کیا ہے ان کے علاوہ



باقی حدیثیں احادیث کی دوسری کتابوں میں مذکور ہیں۔

ابن سعد نے حضرت عائشہ رضی اللہ عنہا سے نقل کیا ہے کہ خود حضرت عائشہ رضی اللہ عنہا فرمایا کرتی تھیں کہ مجھے تمام ازواج مطہرات پر ایسی دس فضیلتیں حاصل ہیں جو دوسری ازواج مطہرات کو حاصل نہیں ہوئیں۔

۱۔ حضور صلی اللہ علیہ وسلم نے میرے سوا کسی دوسری کنواری عورت سے نکاح نہیں فرمایا۔

۲۔ میرے سوا ازواج مطہرات میں سے کوئی بھی ایسی نہیں جس کے ماں باپ دونوں ہاجر ہوں۔

۳۔ اللہ تعالیٰ نے میری برأت اور پاک دامنی کا بیان آسمان سے قرآن میں نازل فرمایا۔

۴۔ نکاح سے قبل حضرت جبریل علیہ السلام نے ایک ریشمی کپڑے میں میری صورت لاکر حضور صلی اللہ علیہ وسلم کو دکھلا دی تھی۔ اور آپ تین راتیں خواب میں مجھے دیکھتے رہے

۵۔ میں اور حضور صلی اللہ علیہ وسلم ایک ہی برتن میں سے پانی لے لے کر غسل کیا کرتے تھے یہ شرف میرے سوا ازواج مطہرات میں سے کسی کو بھی نصیب نہیں ہوا۔

۶۔ حضور اقدس صلی اللہ علیہ وسلم نماز تہجد پڑھتے تھے اور میں آپ کے آگے سوئی رہتی تھی امدات المؤمنین میں سے کوئی بھی حضور صلی اللہ علیہ وسلم کی اس کربیانہ نسبت سے سرفراز نہیں ہوئی۔

۷۔ میں حضور صلی اللہ علیہ وسلم کے ساتھ ایک لحاف میں سوتی رہتی تھی اور آپ پر خدا کی وحی نازل ہوا کرتی تھی یہ وہ اعزازِ خداوندی ہے جو میرے سوا حضور صلی اللہ علیہ وسلم کی کسی زوجہ مطہرہ کو حاصل نہیں ہوا۔

۸۔ وفات اقدس کے وقت میں حضور صلی اللہ علیہ وسلم کو اپنی گود میں لیے ہوئے بیٹھی تھی اور آپ کا سر انور میرے سینے اور علق کے درمیان تھا اور اسی حالت میں حضور صلی اللہ علیہ وسلم کا وصال ہوا۔

۹۔ حضور صلی اللہ علیہ وسلم نے میری باری کے دن وفات پائی۔



۱۰۔ حضور اقدس صلی اللہ علیہ وسلم کی قبر انور خاص میرے گھر میں بنی۔

(زرقانی جلد ۲ ص ۲۲۳)

عبادت میں بھی آپ کا مرتبہ بہت ہی بلند ہے آپ کے بھتیجے حضرت امام قاسم بن محمد بن ابوبکر صدیق رضی اللہ عنہم کا بیان ہے کہ حضرت عائشہ رضی اللہ عنہا روزانہ بلا ناغہ نماز تہجد پڑھنے کی پابند تھیں اور اکثر روزہ دار بھی رہا کرتی تھیں۔

سخاوت اور صدقات و خیرات کے معاملہ میں بھی تمام امدات المؤمنین میں خاص طور پر بہت ممتاز تھیں۔ اُمّ وِرعہ رضی اللہ عنہا کہتی ہیں کہ میں حضرت عائشہ رضی اللہ عنہا کے پاس تھی۔ اس وقت ایک لاکھ درہم کہیں سے آپ کے پاس آیا۔ آپ نے اسی وقت ان سب درہموں کو لوگوں میں تقسیم کر دیا۔ اور ایک درہم بھی گھر میں باقی نہیں چھوڑا اس دن میں وہ روزہ دار تھیں میں نے عرض کیا کہ آپ نے سب درہموں کو بانٹ دیا اور ایک درہم بھی باقی نہیں رکھا۔ تاکہ آپ گوشت خرید کر روزہ انظار کریں تو آپ نے فرمایا کہ تم نے اگر مجھ سے پہلے کہا ہوتا تو میں ایک درہم کا گوشت منگالیتی۔

حضرت عروہ بن زبیر رضی اللہ عنہما جو آپ کے بھانجے تھے ان کا بیان ہے کہ فقہ و حدیث کے علاوہ میں نے حضرت عائشہ (رضی اللہ عنہا) سے بڑھ کر کسی کو اشعار عرب کا جاننے والا نہیں پایا۔ وہ دوران گفتگو میں ہر موقع پر کوئی نہ کوئی شعر پڑھ دیا کرتی تھیں جو بہت ہی بر محل ہوا کرتا تھا۔

علم طب اور ریاضیوں کے علاج معالجہ میں بھی انہیں کافی بہت عبادت تھی حضرت عروہ بن زبیر رضی اللہ عنہ کہتے ہیں کہ میں نے ایک دن حیران ہو کر حضرت بی بی عائشہ رضی اللہ عنہا سے عرض کیا کہ اے اماں جان! مجھے آپ کے علم حدیث و فقہ پر کوئی تعجب نہیں کیونکہ آپ نے رسول اللہ صلی اللہ علیہ وسلم کی زوجیت اور صحبت کا شرف پایا ہے اور آپ رسول اللہ صلی اللہ علیہ وسلم کی سب سے زیادہ محبوب ترین زوجہ مقدمہ ہیں اسی طرح مجھے اس پر بھی کوئی تعجب اور حیرانی نہیں ہے کہ آپ کو اس قدر زیادہ عرب کے اشعار کیوں اور کس طرح یاد ہو گئے، اس لیے کہ میں جانتا ہوں کہ آپ



حضرت ابو بکر صدیق رضی اللہ عنہ کی نور نظر ہیں۔ اور وہ اشعار عرب کے بہت بڑے مافظ و ماہر تھے مگر میں اس بات پر بہت ہی حیران ہوں کہ آخر یہ طبی معلومات اور علاج و معالجہ کی بہارت آپ کو کہاں سے اور کیسے حاصل ہو گئی۔ یہ سن کر حضرت عائشہ رضی اللہ عنہا نے فرمایا کہ حضور اکرم صلی اللہ علیہ وسلم اپنی آخری عمر شریف میں اکثر علیل ہو جایا کرتے تھے اور عرب و عجم کے اطباء آپ کے لیے دوائیں تجویز کرتے تھے اور میں ان دواؤں سے آپ کا علاج کیا کرتی تھی اس لیے مجھے طبی معلومات بھی حاصل ہو گئیں۔

آپ کے شاگردوں میں صحابہ اور تابعین کی ایک بہت بڑی جماعت ہے اور آپ کے فضائل و مناقب میں بہت سی حدیثیں بھی وارد ہوئی ہیں۔

۷۔ اررمضان شب شنبہ ۵۷ھ یا ۵۸ھ میں مدینہ منورہ کے اندر آپ کا وصال ہوا۔ حضرت ابو ہریرہ رضی اللہ عنہ نے آپ کی نماز جنازہ پڑھائی اور آپ کی وصیت کے مطابق رات میں لوگوں نے آپ کو جنت البقیع کے قبرستان میں دوسری ازواج مطہرات کی قبروں کے پہلو میں دفن کیا۔

(اکمال و حاشیہ اکمال ص ۶۱۲ و ذرقانی جلد ۳ ص ۲۳۴ تا ۲۳۵)

حضرت حفصہ رضی اللہ عنہا | ام المومنین حضرت حفصہ رضی اللہ عنہا کے والد ماجد امیر المومنین حضرت عمر ابن الخطاب رضی اللہ عنہ

ہیں اور ان کی والدہ ماجدہ حضرت دینب بنت مظعون رضی اللہ عنہا ہیں جو ایک مشہور صحابیہ ہیں۔ حضرت حفصہ رضی اللہ عنہا کی پہلی شادی حضرت نخیس بن عذافہ سہمی رضی اللہ عنہ سے ہوئی اور انہوں نے اپنے شوہر کے ساتھ مدینہ طیبہ کو ہجرت بھی کی تھی لیکن ان کے شوہر جنگ بدر یا جنگ احد میں زخمی ہو کر وفات پا گئے اور یہ بیوہ ہو گئیں پھر رسول اللہ صلی اللہ علیہ وسلم نے ۳ھ میں ان سے نکاح فرمایا اور یہ ام المومنین کی حیثیت سے کا شادہ نبوی کی سکونت سے مشرف ہو گئیں۔

یہ بہت ہی شاندار، بلند ہمت اور سخاوت شعار خاتون ہیں۔ سخت گوئی، حاضر جوابی اور فہم و فراست میں اپنے والد بزرگوار کا مزاج پایا تھا۔ اکثر روزہ دار رہا کرتی تھیں، اور



تلاوت قرآن مجید اور دوسری قسم قسم کی عبادتوں میں مصروف رہا کرتی تھیں۔ ان کے مزاج میں کچھ سختی تھی اسی لیے حضرت امیر المؤمنین عمر بن الخطاب رضی اللہ عنہ ہر وقت اس فکر میں رہتے تھے کہ کہیں ان کی کسی سخت کلامی سے حضور اقدس صلی اللہ علیہ وسلم کی دل آزادی نہ ہو جائے چنانچہ آپ بار بار ان سے فرمایا کرتے تھے کہ اے حفصہ! تم کو جس چیز کی ضرورت ہو مجھ سے طلب کر لیا کرو، خبردار کبھی حضور اقدس صلی اللہ علیہ وسلم سے کسی چیز کا تقاضا نہ کرنا نہ حضور صلی اللہ علیہ وسلم کی کبھی ہرگز ہرگز دل آزادی کرنا اور نہ یاد رکھو کہ اگر حضور صلی اللہ علیہ وسلم تم سے ناراض ہو گئے تو تم خدا کے غضب میں گرفتار ہو جاؤ گی۔ یہ بہت بڑی عبادت گزار ہونے کے ساتھ ساتھ فقہ و حدیث میں بھی ایک ممتاز درجہ رکھتی ہیں انہوں نے رسول اللہ صلی اللہ علیہ وسلم سے ساٹھ حدیثیں روایت کی ہیں جن میں سے پانچ حدیثیں بخاری شریف میں مذکور ہیں باقی احادیث دوسری کتب حدیث میں درج ہیں۔

علم حدیث میں بہت سے صحابہ اور تابعین ان کے شاگردوں کی فہمیت میں نظر آتے ہیں جن میں خود ان کے بھائی عبداللہ بن عمر رضی اللہ عنہ بہت مشہور ہیں۔ شعبان ۳۵ھ میں مدینہ منورہ کے اندر ان کی وفات ہوئی اس وقت حضرت امیر معاویہ رضی اللہ عنہ کی حکومت کا زمانہ تھا اور مروان بن حکم مدینہ کا حاکم تھا اسی نے ان کی نماز جنازہ پڑھائی اور کچھ دور تک انکے جنازہ کو بھی اٹھایا پھر حضرت ابوہریرہ رضی اللہ عنہ قبر تک جنازہ کو کاندھا دیے پلٹے رہے ان کے دو بھائی حضرت عبداللہ بن عمر اور حضرت عامر بن عمر رضی اللہ عنہما اور ان کے تین بیٹے حضرت سالم بن عبداللہ و حضرت عبداللہ بن عبداللہ و حضرت حمزہ بن عبداللہ رضی اللہ عنہم نے ان کو قبر میں اتارا اور یہ جنت البقیع میں دوسری ازواج مطہرات کے پہلو میں مدفون ہوئیں بوقت وفات ان کی عمر ساٹھ یا تریسٹھ برس کی تھی۔ (زندگانی جلد ۳ ص ۲۳۶ تا ۲۳۸)

حضرت ام سلمہ رضی اللہ عنہا | ان کا نام ہند ہے اور کنیت مدام سلمہ ہے مگر یہ اپنی کنیت کے ساتھ ہی زیادہ مشہور ہیں



ان کے باپ کا نام "حذیفہ اور بعض مورخین کے نزدیک "سہیل" ہے مگر اس پر تمام مورخین کا اتفاق ہے کہ ان کی والدہ "عاتکہ بنت عامر" ہیں۔ ان کا نکاح پہلے حضرت ابوسلمہ عبدالبنی اسد رضی اللہ عنہ سے ہوا تھا جو حضور صلی اللہ علیہ وسلم کے رضاعی بھائی تھے یہ دونوں میاں بیوی اعلانِ نبوت کے بعد جلد ہی دامنِ اسلام میں آگئے تھے اور سب سے پہلے ان دونوں نے حبشہ کی جانب ہجرت کی۔ پھر یہ دونوں حبشہ سے مکہ مکرمہ آگئے اور مدینہ منورہ کی طرف ہجرت کا ارادہ کیا۔ چنانچہ حضرت ابوسلمہ رضی اللہ عنہ نے اونٹ پر کجاوہ باندھا اور حضرت بی بی ام سلمہ اور اپنے فرزند سلمہ کو کجاوہ میں سوار کر دیا۔ گرجب اونٹ کی نیل پکڑ کر حضرت ابوسلمہ روانہ ہوئے تو حضرت ام سلمہ کے میکے والے بنو نغیرہ دوڑ پڑے اور ان لوگوں نے یہ کہا کہ ہم اپنے خاندان کی اس لڑکی کو ہرگز ہرگز مدینہ نہیں بانے دیں گے اور زبردستی ان کو اونٹ سے اتار لیا۔ یہ دیکھ کر حضرت ابوسلمہ رضی اللہ عنہ کے خاندانی لوگوں کو بھی طیش آگیا اور ان لوگوں نے غضب ناک ہو کر کہا کہ تم لوگ ام سلمہ کو محض اس بنا پر روکتے ہو کہ یہ تمہارے خاندان کی لڑکی ہے تو ہم اس کے بچہ "سلمہ" کو ہرگز ہرگز تمہارے پاس نہیں رہنے دیں گے اس لیے کہ یہ بچہ ہمارے خاندان کا ایک فرد ہے یہ کہہ کر ان لوگوں نے بچہ کو اس کی ماں کی گود سے چھین لیا مگر حضرت ابوسلمہ رضی اللہ عنہ نے ہجرت کا ارادہ ترک نہیں کیا بلکہ بیوی اور بچہ دونوں کو چھوڑ کر تنہا مدینہ منورہ چلے گئے۔ حضرت بی بی ام سلمہ رضی اللہ عنہا اپنے شوہر اس بچے کی جدائی پر صبح سے شام تک مکہ کی پتھر ملی زمین میں کسی چٹان پر بیٹھی ہوئی تقریباً سات دنوں تک نادر قطار روتی رہیں ان کا یہ حال دیکھ کر ان کے ایک چچا زاد بھائی کو ان پر رحم آگیا اور اس نے بنو نغیرہ کو سمجھا بھلا کر یہ کہا کہ آخر اس مسکینہ کو تم لوگوں نے اس کے شوہر اور بچے سے کیوں جدا کر رکھا ہے؟ تم لوگ کیوں نہیں اس کو اجازت دے دیتے کہ وہ اپنے بچہ کو ساتھ لے کر اپنے شوہر کے پاس چلی جائے۔ بالآخر بنو نغیرہ اس پر رضامند ہو گئے کہ یہ مدینہ چلی جائے پھر حضرت سلمہ کے خاندان والے بنو عبدالاسد نے بھی بچے کو حضرت ام سلمہ کے سپرد کر دیا۔ اور حضرت ام سلمہ



رضی اللہ عنہا بچہ کو گود میں لے کر اونٹ پر سوار ہو گئیں اور اکیسی مدینہ کو چل پڑیں مگر جب مقام "تمیم" میں پہنچیں تو عثمان بن طلحہ سے ملاقات ہو گئی جو کہہ کا مانا ہوا ایک نہایت ہی شریف انسان تھا اس نے پوچھا کہ اے ام سلمہ کہاں کا ارادہ ہے؟ انہوں نے کہا کہ میں اپنے شوہر کے پاس مدینہ جا رہی ہوں اس نے کہا کہ کیا تمہارے ساتھ کوئی دوسرا نہیں ہے۔ حضرت ام سلمہ نے درو بھری آواز میں جواب دیا کہ نہیں میرے ساتھ اللہ اور میرے اس بچہ کے سوا کوئی نہیں ہے۔ یہ سن کر عثمان بن طلحہ کی رگ شرافت پھٹک اٹھی اور اس نے کہا کہ خدا کی قسم میرے لیے یہ زیب نہیں دیتا کہ تمہاری جیسی ایک شریف زادی اور ایک شریف انسان کی بیوی کو تنہا چھوڑ دوں یہ کہہ کر اس نے اونٹ کی عمار اپنے ہاتھ میں لے لی اور پیدل چلنے لگا۔ حضرت ام سلمہ رضی اللہ عنہا کا بیان ہے کہ خدا کی قسم میں نے عثمان بن طلحہ سے زیادہ شریف کسی عرب کو نہیں پایا۔ جب ہم کسی منزل پر اترتے تو وہاں کسی درخت کے نیچے لیٹ جاتا اور میں اپنے اونٹ کے پاس سو رہتی۔ پھر روانگی کے وقت جب میں اپنے بچہ کو گود میں لے کر اونٹ پر سوار ہو جاتی تو وہ اونٹ کی ہمار پکڑ کر چلنے لگتا اسی طرح اس نے مجھے قبائک پہنچا دیا اور وہاں سے وہ یہ کہہ کر کہ چلا گیا کہ اب تم علی بن ابی طالب کے ساتھ رہو اس کی گول میں ہے۔ چنانچہ حضرت ام سلمہ اس طرح بخیریت مدینہ منورہ پہنچ گئیں۔

(ذرقانی جلد ۳ ص ۲۲۹)

یہ دونوں میاں بیوی عاقبت کے ساتھ مدینہ منورہ میں رہنے لگے مگر ۴ ہجری میں جب ان کے شوہر حضرت ابو سلمہ رضی اللہ عنہ کا انتقال ہو گیا تو باوجودیکہ ان کے چند بچے تھے مگر حضور صلی اللہ علیہ وسلم نے ان سے نکاح فرمایا اور یہ اپنے بچوں کے ساتھ کاشانہ نبوت میں رہنے لگیں اور ام المؤمنین کے معزز لقب سے سرفراز ہو گئیں۔

حضرت بی بی ام سلمہ رضی اللہ عنہا حسن و جمال کے ساتھ ساتھ عقل و فہم کے کمال کا بھی ایک بے مثال نمونہ تھیں۔ امام الحرمین کا بیان ہے کہ میں حضرت ام سلمہ کے سوا کسی عورت کو نہیں جانتا کہ اس کی رائے ہمیشہ درست ثابت ہوئی ہو۔ صلح حدیبیہ کے دن جب رسول اللہ صلی اللہ علیہ وسلم نے لوگوں کو حکم دیا کہ اپنی اپنی قربانیاں کر کے سب



لوگ احرام کھول دیں اور بغیر عمرہ ادا کیے سب لوگ مدینہ واپس چلے جائیں کیونکہ اسی شرط پر صلح حدیبیہ ہوئی ہے تو لوگ اس قدر رنج و غم میں تھے کہ ایک شخص بھی قربانی کے لیے تیار نہیں تھا حضور اقدس صلی اللہ علیہ وسلم کو صحابہ کرام کے اس طرز عمل سے روحانی کوفت ہوئی اور آپ نے معاملہ کا حضرت بی بی ام سلمہ رضی اللہ عنہا سے تذکرہ کیا تو انہوں نے یہ رائے دی کہ یا رسول اللہ صلی اللہ علیہ وسلم، آپ کسی سے کچھ بھی نہ فرمائیں اور خود اپنی قربانی ذبح کر کے اپنا احرام اتار دیں۔ چنانچہ حضور صلی اللہ علیہ وسلم نے ایسا ہی کیا یہ دیکھ کر کہ حضور صلی اللہ علیہ وسلم نے احرام کھول دیا ہے سب صحابہ کرام مایوس ہو گئے کہ اب حضور صلی اللہ علیہ وسلم صلح حدیبیہ کے معاہدہ کو ہرگز ہرگز نہ بدلیں گے اس لیے سب صحابہ نے بھی اپنی اپنی قربانیاں کر کے احرام اتار دیا اور سب لوگ مدینہ منورہ واپس چلے گئے۔

حسن و جمال اور عقل و رائے کے ساتھ ساتھ فقہ و حدیث میں بھی ان کی بہارت خصوصی طور پر ممتاز تھی۔ تین سو اٹھتر حدیثیں انہوں نے رسول اللہ صلی اللہ علیہ وسلم سے روایت کی ہیں اور بہت سے صحابہ و تابعین حدیث میں ان کے شاگرد ہیں اور ان کے شاگردوں میں حضرت عبداللہ بن عباسؓ اور حضرت عائشہ رضی اللہ عنہا بھی شامل ہیں۔ مدینہ منورہ میں چوبیس برس کی عمر پاکر وفات پائی اور ان کو وفات کا سال ۶۳ھ ہے۔ حضرت ابو ہریرہ رضی اللہ عنہ نے ان کی نماز جنازہ پڑھائی اور یہ جنت البقیع میں ازواج مطہرات کے قبرستان میں مدفون ہوئیں بعض مورخین کا قول ہے کہ ان کے وصال کا سال ۵۹ھ ہے اور ابراہیم حربی نے فرمایا کہ ۶۳ھ میں ان کا انتقال ہوا اور بعض کہتے ہیں کہ ۶۳ھ کے بعد ان کی وفات ہوئی ہے واللہ تعالیٰ اعلم۔ (درقانی جلد ۳ ص ۲۳۸ تا ۲۴۲ و کمال و حاشیہ اکمال ص ۵۹۹)

حضرت ام حبیبہ رضی اللہ عنہا | ان کا اصلی نام ”رملہ“ ہے یہ سردار کے اہل بیت ہیں اور ان کی والدہ

کا نام صفیہ بنت العاص ہے جو امیر المومنین حضرت عثمان رضی اللہ عنہ کی بھوپھی ہیں۔



یہ پہلے عبید اللہ بن جحش کے نکاح میں تھیں اور میاں بیوی دونوں نے اسلام قبول کیا اور دونوں ہجرت کر کے حبشہ چلے گئے تھے لیکن حبشہ پہنچ کر ان کے شوہر عبید اللہ بن جحش پر ایسی بد نصیبی سوار ہو گئی کہ وہ اسلام سے مرتد ہو کر نصرانی ہو گیا اور شراب پیتے پیتے نصرانیت ہی پر وہ مر گیا۔

ابن سعد نے حضرت ام حبیبہ رضی اللہ عنہا سے یہ روایت کی ہے کہ انہوں نے حبشہ میں ایک رات یہ خواب دیکھا کہ ان کے شوہر عبید اللہ بن جحش کی صورت اچانک بہت ہی بد نما اور بد شکل ہو گئی وہ اس خواب سے بہت زیادہ گھبرا گئیں جب صبح ہوئی تو انہوں نے اچانک یہ دیکھا کہ ان کے شوہر عبید اللہ بن جحش نے اسلام سے مرتد ہو کر نصرانی دین قبول کر لیا، حضرت ام حبیبہ رضی اللہ عنہا نے اپنے شوہر کو اپنا خراب بنا کر ڈرایا اور اسلام کی طرف بلایا مگر اس بد نصیب نے اس پر کان نہیں دھرا۔ اور مرتد ہونے ہی کی حالت میں مر گیا مگر حضرت ام حبیبہ رضی اللہ عنہا اپنے اسلام پر استقامت کے ساتھ ثابت قدم رہیں جب حضور صلی اللہ علیہ وسلم کو ان کی حالت معلوم ہوئی تو قلبِ نادر پر بے حد صدمہ گزرا۔ اور آپ نے ان کی دلجوئی کے لیے حضرت عمر و بن امیہ مغمزی رضی اللہ عنہ کو نجاشی بادشاہ حبشہ کے پاس بھیجا اور خط لکھا کہ تم میرے وکیل بن کر حضرت ام حبیبہ کے ساتھ میرا نکاح کرو۔ نجاشی کو جب یہ فرمانِ نبوت پہنچا تو اس نے اپنی ایک خاص لونڈی کو جس کا نام "ابرہہ" تھا، حضرت ام حبیبہ رضی اللہ عنہا کے پاس بھیجا اور رسول اللہ صلی اللہ علیہ وسلم کے پیغام کی خبر دی۔ حضرت ام حبیبہ رضی اللہ عنہ اس خوشخبری کو سن کر اس قدر خوش ہوئیں کہ اپنے کچھ زیورات اس بشارت کے انعام میں ابرہہ لونڈی کو انعام کے طور پر دے دیے اور حضرت خالد بن سعید بن ابی العاص کو جو ان کے ماموں کے لڑکے تھے اپنے نکاح کا وکیل بنا کر نجاشی کے پاس بھیج دیا۔ نجاشی نے اپنے شاہی محل میں نکاح کی مجلس منعقد کی اور حضرت جعفر بن ابی طالب اور یوسف صاحبہ کرام رضی اللہ عنہم کو جو اس وقت حبشہ میں موجود تھے اس مجلس میں بلایا اور خود ہی خطبہ پڑھ کر سب کے سامنے رسول اللہ صلی اللہ علیہ وسلم کا حضرت بی بی ام حبیبہ رضی اللہ عنہا



کے ساتھ نکاح کر دیا اور چار سو دینار اپنے پاس سے بہرا دیا گیا جو اسی وقت حضرت خالد بن سعید رضی اللہ عنہ کے سپرد کر دی گئی۔ جب صحابہ کرام اس نکاح کی مجلس سے اٹھنے لگے تو نجاشی بادشاہ نے کہا کہ آپ لوگ بیٹھے رہیے انبیاء علیہم السلام کا یہ طریقہ ہے کہ نکاح کے وقت کھانا کھلایا جاتا ہے یہ کہہ کر نجاشی نے کھانا منگایا اور تمام صحابہ کرام شکم یہ کھانا کھا کر اپنے اپنے گھروں کو روانہ ہوئے پھر نجاشی نے حضرت شریک بن حذافہ رضی اللہ عنہ کے ساتھ حضرت ام حبیبہ رضی اللہ عنہا کو مدینہ منورہ حضور اقدس صلی اللہ علیہ وسلم کی خدمت میں بھیج دیا اور حضرت ام حبیبہ رضی اللہ عنہا نے حرم نبوی میں داخل ہو کر ام المومنین کا معزز لقب پایا۔

حضرت ام حبیبہ رضی اللہ عنہا بہت پاکیزہ ذات و حمیدہ صفات کی جامع اور نہایت ہی بلند ہمت اور سخی طبیعت کی مالک تھیں اور بہت ہی قوی الایمان تھیں ان کے والد ابوسفیان جب کفر کی حالت میں تھے اور صلح حدیبیہ کی تجدید کے لیے مدینہ آئے تو بے تکلف ان کے مکان میں جا کر بستر نبوت پر بیٹھ گئے حضرت ام حبیبہ رضی اللہ عنہا نے اپنے باپ کی ذرا بھی پروا نہیں کی۔ اور یہ کہہ کر اپنے باپ کو بستر سے اٹھا دیا کہ یہ بستر نبوت ہے۔ میں کبھی یہ گوارا نہیں کر سکتی کہ ایک ناپاک مشرک اس پاک بستر پر بیٹھے۔

حضرت ام حبیبہ رضی اللہ عنہا نے بیسٹھ حدیثیں رسول اللہ صلی اللہ علیہ وسلم سے روایت کی ہیں جن میں سے دو حدیثیں بخاری و مسلم دونوں کتابوں میں موجود ہیں اور ایک حدیث وہ ہے جس کو تہما مسلم نے روایت کی ہے باقی حدیثیں حدیث کی دوری کتابوں میں موجود ہیں ان کے شاگردوں میں ان کے بھائی حضرت امیر معاویہ رضی اللہ عنہ اور ان کی صاحبزادی حضرت حبیبہ اور ان کے بھائی ابوسفیان بن سعید رضی اللہ عنہم بہت مشہور ہیں۔

۵۳۳ میں مدینہ منورہ کے اندر ان کی وفات ہوئی اور جنت البقیع میں ازواج مطہرات کے ظہیرہ میں مدفون ہوئیں۔ (دستغابی جلد ۲ ص ۲۴۲ تا ۲۴۵ و تاریخ النبوة ص ۲۴۰ تا ۲۴۱)



## حضرت زینب بنت جحش رضی اللہ عنہا

یہ رسول اللہ صلی اللہ علیہ وسلم کی بیوی تھی حضرت امیمہ بنت عبدالمطلب

کی ساجزادی ہیں حضور صلی اللہ علیہ وسلم نے اپنے آزاد کردہ غلام حضرت زید بن حارثہ رضی اللہ عنہ سے ان کا نکاح کر دیا تھا مگر چونکہ حضرت زینب رضی اللہ عنہا خاندان قریش کی ایک بہت ہی شاندار خاتون تھیں اور حسن و جمال میں بھی یہ خاندان قریش کی بے مثال عورت تھیں اور حضرت زید رضی اللہ عنہ کو گو کہ رسول اللہ صلی اللہ علیہ وسلم نے آزاد کر کے اپنا تنبیہی (منہ بولا بیٹا) بنا لیا تھا مگر پھر بھی چونکہ وہ پہلے غلام تھے اس لیے حضرت زینب رضی اللہ عنہا ان سے خوش نہیں تھیں اور اکثر میاں بیوی میں ان بن رہا کرتی تھی۔ یہاں تک کہ حضرت زید رضی اللہ عنہ نے ان کو طلاق سے دی اس واقعہ سے فطری طور پر حضور صلی اللہ علیہ وسلم کے قلب نازک پر صدمہ گزرا چنانچہ جب ان کی عدت گزر گئی تو محض حضرت زینب کی دلجوئی کے لیے حضور صلی اللہ علیہ وسلم نے حضرت زینب کے پاس اپنے نکاح کا پیغام بھیجا۔ روایت ہے کہ یہ پیغام بشارت سن کر حضرت زینب رضی اللہ عنہا نے دو رکعت نماز ادا کی اور سجدہ میں سر رکھ کر یہ دعا مانگی کہ خداوند اے میرے رسول نے مجھے نکاح کا پیغام دیا ہے اگر میں تیرے نزدیک ان کی زوجیت میں داخل ہونے کے لائق عدت ہوں تو یا اللہ! تم ان کے ساتھ یہ نکاح فرما دے ان کی یہ دعا فوراً ہی قبول ہو گئی اور یہ آیت نازل ہو گئی کہ۔

فَلَمَّا قَضَىٰ زَيْدٌ مِّنْهَا  
وَطَوَّأَ زَوْجَنكَهَا۔

جب زید نے اس سے حاجت پوری کر لی  
اور زینب کو طلاق سے نکال دیا اور عدت گزر گئی،  
تو تم نے اس (زینب) کو آپ کے ساتھ نکاح  
کر دیا۔

اس آیت کے نزول کے بعد حضور طیبہ الصلوٰۃ والسلام نے مسکراتے ہوئے فرمایا کہ کون ہے جو زینب کے پاس جاتے اور اس کو یہ خوشخبری سنائے کہ اللہ تعالیٰ نے یہ نکاح اس کے ساتھ فرما دیا ہے یہ سن کر آپ کی ایک خادمہ دوڑتی ہوئی



حضرت زینب رضی اللہ عنہا کے پاس پہنچیں اور یہ آیت سنا کر خوشخبری دی حضرت زینب اس بشارت سے اس قدر خوش ہوئیں کہ اپنا زیور اتار کر اس خادمہ کو انعام میں دے دیا اور خود سجدہ میں گر پڑیں اور اس نعمت کے شکر یہ میں دو ماہ لگا تا روزہ دار رہیں۔

روایت ہے کہ رسول اللہ صلی اللہ علیہ وسلم اس کے بعد ناگہاں حضرت زینب کے مکان میں تشریف لے گئے انہوں نے عرض کیا کہ یا رسول اللہ (صلی اللہ علیہ وسلم) بغیر خطبہ اور بغیر گواہ کے آپ نے میرے ساتھ نکاح فرمایا؛ ارشاد فرمایا کہ تیرے ساتھ میرا نکاح اللہ تعالیٰ نے کر دیا ہے اور حضرت جبریل علیہ السلام اور دوسرے فرشتے اس نکاح کے گواہ ہیں حضور علیہ الصلوٰۃ والسلام نے ان کے نکاح پر قطعی بڑی دعوت دلیہ فرمائی اتنی بڑی دعوت دلیہ اور دلچ مظہرات میں سے کسی کے نکاح کے موقع پر بھی نہیں فرمائی آپ نے حضرت زینب کے ساتھ نکاح کی دعوت دلیہ میں تمام صحابہ کرام کو نان و گوشت کھلایا۔

ان کے فضائل و مناقب میں چند احادیث بھی مروی ہیں۔ چنانچہ روایت ہے کہ ایک دن رسول اللہ صلی اللہ علیہ وسلم نے فرمایا کہ میری وفات کے بعد تم ازواج مطہرات میں سے میری وہ بیوی سب سے پہلے وفات پا کر مجھ سے آن ملے گی جس کا ہاتھ سب سے زیادہ لمبا ہے یہ سن کر تمام ازواج مطہرات نے ایک لکڑی سے اپنا ہاتھ ناپا تو حضرت سودہ رضی اللہ عنہا کا ہاتھ سب سے زیادہ لمبا نکلا لیکن جب حضور علیہ الصلوٰۃ والسلام کے بعد ازواج مطہرات میں سے سب سے پہلے حضرت زینب نے وفات پائی تو اس وقت لوگوں کو پتا چلا کہ ہاتھ لمبا ہونے سے مراد کثرت سے صدقہ دینا تھا کیونکہ حضرت زینب رضی اللہ عنہا اپنے ہاتھ سے کچھ دستکاری کا کام کرتی تھیں اور اس کی آمدنی فقراء و مساکین پر صدقہ دیا کرتی تھیں ان کی وفات کی خبر جب حضرت عائشہ رضی اللہ عنہا کے پاس پہنچی تو انہوں نے کہا کہ ہائے ایک قابل تعریف عورت جو سب کے لیے نفع بخش تھی اور یتیموں اور بوڑھی عورتوں کا دل خوش کرنے والی تھی آج دنیا سے چلی گئی، حضرت عائشہ رضی اللہ عنہا کا بیان ہے کہ میں نے بھلائی اور سچائی میں اور رشتہ داروں کے ساتھ مہربانی کے



معاملہ میں حضرت زینب سے بڑھ کر کسی عورت کو نہیں دیکھا۔

منقول ہے کہ حضرت زینب رضی اللہ عنہا ازواج مطہرات سے اکثر یہ کہا کرتی تھیں کہ مجھ کو خداوند تعالیٰ نے ایک ایسی فضیلت عطا فرمائی ہے جو ازواج مطہرات میں سے کسی کو بھی نصیب نہیں ہوئی کیونکہ تمام ازواج مطہرات کا نکاح تو ان کے باپ داداؤں نے حضور علیہ الصلوٰۃ والسلام کے ساتھ کیا لیکن حضور صلی اللہ علیہ وسلم کے ساتھ میرا نکاح اللہ تعالیٰ نے کر دیا۔

انہوں نے گیارہ حدیثیں حضور علیہ الصلوٰۃ والسلام سے روایت کی ہیں جن میں سے دو حدیثیں بخاری و مسلم دونوں کتابوں میں مذکور ہیں باقی نو حدیثیں دوسری کتب احادیث میں لکھی ہوئی ہیں۔

منقول ہے کہ جب حضرت زینب رضی اللہ عنہا کی وفات کا حال امیر المومنین حضرت عمر رضی اللہ عنہ کو معلوم ہوا تو آپ نے حکم دے دیا کہ مدینہ کے ہر کوچہ و بازار میں یہ اعلان کر دیا جائے کہ تمام اہل مدینہ اپنی مقدس ماں کی نماز جنازہ کے لیے حاضر ہو جائیں۔ امیر المومنین نے خود ہی ان کی نماز جنازہ پڑھائی اور یہ جنت البقیع میں دفن کی گئیں۔ ۲۰ھ یا ۲۱ھ میں ۵۲ برس کی عمر پا کر مدینہ منورہ میں دنیا سے رخصت ہوئیں۔ (ملاحظہ البیوتہ جلد ۲ ص ۲۷۶ تا ۲۷۸ وغیرہ)

حضرت زینب بنت عمر رضی اللہ عنہا | زمانہ جاہلیت میں چونکہ یہ غریبہ اور مساکین کو بکثرت کہانا

کھلایا کرتی تھیں۔ اس لیے ان کا لقب "ام المساکین" (مسکینوں کی ماں) ہے پہلے ان کا نکاح حضرت عبداللہ بن جحش رضی اللہ عنہ سے ہوا تھا مگر جب وہ جنگ احد میں شہید ہو گئے تو ۳ھ میں حضور اکرم صلی اللہ علیہ وسلم نے ان سے نکاح فرمایا اور یہ حضور صلی اللہ علیہ وسلم سے نکاح کے بعد صرف دو عیسنے یا تین عیسنے زندہ رہیں اور ربیع الآخر ۴ھ میں تیس برس کی عمر پا کر وفات پا گئیں اور جنت البقیع کے قبرستان میں دوسری ازواج مطہرات کے ساتھ دفن ہوئیں یہ ماں کی جانب سے حضرت ام المومنین



بی بی میمونہ رضی اللہ عنہا کی بہن ہیں۔ (ذرقانی جلد ۳ ص ۲۲۹)

**حضرت میمونہ رضی اللہ عنہا** | ان کے والد کا نام حارث بن حزن ہے اور ان کی والدہ ہند بنت عوف ہیں حضرت میمونہ رضی اللہ عنہا کا نام پہلے ”برہ“ تھا لیکن حضور صلی اللہ علیہ وسلم نے ان کا نام بدل کر ”میمونہ“ (برکت دہندہ) رکھ دیا۔

یہ پہلے ابو رہم بن عبدالعزیٰ کے نکاح میں تھیں مگر جب حضور صلی اللہ علیہ وسلم مکہ میں عمرۃ القضاء کے لیے مکہ مکرمہ تشریف لے گئے تو یہ بیوہ ہو چکی تھیں حضرت عباس رضی اللہ عنہ نے ان کے بارے میں حضور صلی اللہ علیہ وسلم سے گفتگو کی اور آپ نے ان سے نکاح فرمایا اور عمرۃ القضاء سے واپسی پر مقام ”سرف“ میں ان کو اپنی صحبت سے سزا فرمایا۔

حضرت میمونہ رضی اللہ عنہا کی سگی بہنیں چار ہیں جن کے نام یہ ہیں:-

- ۱۔ ام الفضل بباۃ الکبریٰ۔ یہ حضور صلی اللہ علیہ وسلم کے چچا حضرت عباس رضی اللہ عنہ کی بیوی ہیں اور حضرت عبداللہ بن عباس رضی اللہ عنہما ان ہی کے شکم سے پیدا ہوئے۔
- ۲۔ بباۃ السعویٰ۔ یہ حضرت خالد بن الولید سیف اللہ رضی اللہ عنہ کی والدہ ہیں۔
- ۳۔ عصماء۔ یہ ابی بن خلف سے بیاہی گئی تھیں مانتوں نے اسلام قبول کیا اور صحابیات میں ان کا شمار ہے۔

۴۔ غزہ۔ یہ بھی صحابینہ ہیں جو زیاد بن مالک کے گھر میں تھیں۔

حضرت میمونہ رضی اللہ عنہا کی ان سگی بہنوں کے علاوہ وہ بہنیں جو صرف ماں کی جانب سے ہیں وہ بھی چار ہیں جن کے نام یہ ہیں:-

- ۱۔ اسماء بنت عمیس۔ یہ پہلے حضرت جعفر بن ابی طالب رضی اللہ عنہ کے گھر میں تھیں ان سے عبداللہ دعون و محمد رضی اللہ عنہم تین فرزند پیدا ہوئے پھر جب حضرت جعفر رضی اللہ عنہ ”جنگ موتہ“ میں شہید ہو گئے تو ان سے حضرت ابو بکر صدیق رضی اللہ عنہ نے نکاح کر لیا اور ان سے محمد بن ابو بکر رضی اللہ عنہما پیدا ہوئے پھر حضرت ابو بکر صدیق



رضی اللہ عنہ کی وفات کے بعد حضرت علی رضی اللہ عنہ نے ان سے عقد فرمایا اور ان سے بھی ایک فرزند پیدا ہوئے جن کا نام "یحییٰ" تھا۔

۲۔ سلمیٰ بنت عیسیٰ، یہ پہلے سید الشہداء حضرت حمزہ رضی اللہ عنہ کے نکاح میں آئیں اور ان سے ایک صاحبزادی پیدا ہوئیں جن کا نام "امۃ اللہ" تھا حضرت حمزہ رضی اللہ عنہ کی شہادت کے بعد ان سے شاد بن العاد رضی اللہ عنہ نے نکاح کر لیا اور ان سے عبد اللہ و عبد الرحمن رضی اللہ عنہما دو فرزند پیدا ہوئے۔

۳۔ سلامہ بنت عیسیٰ :- ان کا نکاح عبد اللہ بن کعب رضی اللہ عنہ سے ہوا تھا۔

۴۔ ام المومنین حضرت زینب بنت خزیمہ رضی اللہ عنہا جو ام المساکین کے لقب سے مشہور ہیں جن کا ذکر خیر اوپر گزر چکا ہے۔

حضرت میمونہ رضی اللہ عنہا کی والدہ "ہند بنت عوف" کے بارے میں عام طور پر یہ کہا جاتا تھا کہ دامادوں کے اعتبار سے روئے زمین پر کوئی بڑھیا ان سے زیادہ خوش نصیب نہیں ہوئی۔ کیونکہ ان کے دامادوں کی نسبت میں مندرجہ ذیل ہستیاں ہیں۔

رسول اللہ صلی اللہ علیہ وسلم حضرت ابو بکرؓ حضرت علیؓ حضرت حمزہؓ حضرت عباسؓ حضرت شاد بن ابیہادؓ یہ سب کے سب بزرگوار ہند بنت عوف رضی اللہ عنہا کے داماد ہیں۔ (ذریعہ ثانی جلد ۳ ص ۲۵۱ و مدارج جلد ۲ ص ۲۸۴)

حضرت بی بی میمونہ رضی اللہ عنہا سے کل چھتر حدیثیں مروی ہیں جن میں سے سات حدیثیں ایسی ہیں جو بخاری و مسلم دونوں کتابوں میں مذکور ہیں۔ اور ایک حدیث صرف بخاری میں ہے اور ایک ایسی حدیث ہے جو صرف مسلم میں ہے اور باقی حدیثیں امام بخاری کی دوسری کتابوں میں مذکور ہیں۔

یہ حضور صلی اللہ علیہ وسلم کی آخری زوجہ مبارکہ ہیں ان کے بعد حضور اقدس صلی اللہ علیہ وسلم نے کسی دوسری عورت سے نکاح نہیں فرمایا ان کے انتقال کے سال



میں مورخین کا اختلاف ہے مگر قول مشہور یہ ہے کہ انہوں نے ۱۵ھ میں بمقام "سرف" وفات پائی جہاں رسول اللہ صلی اللہ علیہ وسلم نے ان سے زفاف فرمایا تھا۔ ابن سعد نے واقعہ سے نقل کیا ہے کہ انہوں نے ۱۵ھ میں وفات پائی۔ اور ابن اسحاق کا قول ہے کہ ۶۳ھ ان کے انتقال کا سال ہے۔ واللہ تعالیٰ اعلم۔

ان کی وفات کے وقت ان کے بھانجے حضرت عبداللہ بن عباس رضی اللہ عنہما موجود تھے اور انہوں ہی نے آپ کی نماز جنازہ پڑھائی اور ان کو قبر میں اتارا، محدث عطاء کا بیان ہے کہ ہم لوگ حضرت عبداللہ بن عباس رضی اللہ عنہما کے ساتھ حضرت بی بی میمونہ رضی اللہ عنہا کے جنازہ میں شریک تھے جب جنازہ اٹھایا گیا تو حضرت عبداللہ بن عباس رضی اللہ عنہما نے بہ آواز بلند فرمایا کہ اے لوگو! یہ رسول اللہ صلی اللہ علیہ وسلم کی بیوی ہیں۔ تم لوگ ان کے جنازہ کو بہت آہستہ آہستہ لے کر چلو۔ اور ان کی مقدس لاش کو نہ جھنجھوڑو۔ حضرت یزید بن اسلم رضی اللہ عنہ کہتے ہیں کہ ہم لوگوں نے حضرت بی بی میمونہ رضی اللہ عنہا کو مقام سرف میں اسی چھپر کی جگہ میں دفن کیا جس میں رسول اللہ صلی اللہ علیہ وسلم نے ان کو پہلی بار اپنی قربت سے سرفراز فرمایا تھا۔

(ذرتانی جلد ۳ ص ۲۵۳)

یہ قبیلہ بنی مصطلق کے سردار اعظم حارث بن مزار کی بیٹی ہیں "غزوه مریح" میں جو کفار

### حضرت جویریہ رضی اللہ عنہا

مسلمانوں کے ہاتھوں میں گرفتار ہو کر قیدی بنائے گئے تھے ان ہی قیدیوں میں حضرت جویریہ رضی اللہ عنہا بھی تھیں۔ جب قیدیوں کو لڑائی غلام بنا کر مجاہدین پر تقسیم کر دیا گیا تو حضرت جویریہ رضی اللہ عنہا، حضرت ثابت بن قیس رضی اللہ عنہ کے حصہ میں آئیں انہوں نے ان سے مکاتبت کرنی یعنی یہ لکھ کر دے دیا کہ تم اتنی اتنی رقم مجھے دے دو تو میں تم کو آزاد کروں گا، حضرت جویریہ رضی اللہ عنہا بارگاہ رسالت میں حاضر ہوئیں اور عرض کیا کہ یا رسول اللہ صلی اللہ علیہ وسلم، میں اپنے قبیلے کے سردار اعظم حارث بن مزار کی بیٹی ہوں اور مسلمان ہو چکی ہوں۔ ثابت بن قیس نے مجھے



مکاتبہ بنا دیے مگر میرے پاس اتنی رقم نہیں ہے کہ میں بدل کتابت ادا کر کے آزاد ہو جاؤں اس لیے آپ اس وقت میں میری مالی امداد فرمائیں کیونکہ میرا تمام خاندان اس جنگ میں گرفتار ہو چکا ہے اور ہمارے تمام مال و سامان مسلمانوں کے ہاتھوں میں مالِ غنیمت بن چکے ہیں اور میں اس وقت بالکل ہی مفلسی و بے کسی کے عالم میں ہوں حضور ﷺ للعالمین صلی اللہ علیہ وسلم کو ان کی فریاد سن کر ان پر رحم آگیا آپ نے ارشاد فرمایا کہ اگر میں اس سے بہتر سلوک تمہارے ساتھ کروں تو کیا تم اس کو منظور کرو گی؟ انہوں نے پوچھا کہ یا رسول اللہ صلی اللہ علیہ وسلم، آپ میرے ساتھ اس سے بہتر سلوک کیا فرمائیں گے آپ نے فرمایا کہ میں یہ چاہتا ہوں کہ تمہارے بدل کتابت کی تمام رقم میں خود تمہاری طرف سے ادا کر دوں اور پھر تم کو آزاد کر کے میں خود تم سے نکاح کروں تاکہ تمہارا خاندانی اعزاز و وقار برقرار رہ جائے یہ سن کر حضرت جویریہ رضی اللہ عنہا کی شادمانی و مسرت کی کوئی انتہا نہ رہی۔ انہوں نے اس اعزاز کو خوشی خوشی منظور کر لیا۔ چنانچہ حضور صلی اللہ علیہ وسلم نے بدل کتابت کی ساری رقم ادا فرما کر اوسان کو آزاد کر کے اپنی ازواجِ مطہرات میں شامل فرمایا اور یہ ام المومنین کے اعزاز سے سرفراز ہو گئیں۔

جب اسلامی لشکر میں یہ جبر پھیلی کہ رسول اللہ صلی اللہ علیہ وسلم نے حضرت جویریہ رضی اللہ عنہا سے نکاح فرمایا تو تمام مجاہدین ایک زبان ہو کر کہنے لگے کہ جس خاندان میں رسول اللہ صلی اللہ علیہ وسلم نے نکاح فرمایا اس خاندان کا کوئی فرد لڑائی غلام نہیں رہ سکتا، چنانچہ اس خاندان کے جتنے لڑکے غلام مجاہدین اسلام کے قبضے میں آئے فوراً ہی سب کے سب آزاد کر دیے گئے۔

یہ وجہ ہے کہ حضرت عائشہ رضی اللہ عنہا یہ فرمایا کرتی تھیں کہ دنیا میں کسی عورت کا نکاح حضرت جویریہؓ کے نکاح سے بڑھ کر مبارک نہیں ثابت ہوا کیونکہ اس نکاح کی وجہ سے تمام خاندانِ نبی مصطفیٰ کو غلامی سے نجات حاصل ہو گئی۔



حضرت جویریہ رضی اللہ عنہا کا بیان ہے کہ حضور صلی اللہ علیہ وسلم کے میرے قبیلے میں تشریف لانے سے تین رات پہلے میں نے یہ خواب دیکھا تھا کہ مدینہ کی جانب سے ایک چاند چلتا ہوا آیا اور میری گود میں گر پڑا۔ میں نے کسی سے اس خواب کا تذکرہ نہیں کیا لیکن جب رسول اللہ صلی اللہ علیہ وسلم نے مجھ سے نکاح فرمایا تو میں نے سمجھ لیا کہ یہی اس خواب کی تعبیر ہے۔ (ذرقانی جلد ۳ ص ۲۵۴)

ان کا اصلی نام "برہ" (نیکو کار) تھا لیکن چونکہ اس نام سے بزرگی اور بڑائی کا اظہار ہوتا تھا۔ اس لیے آپ نے ان کا نام بدل کر "جویریہ" (چھوٹی لڑکی) رکھ دیا۔ یہ بہت ہی عبادت گزار عورت تھیں نماز فجر سے نماز چاشت تک ہمیشہ اپنے ورد و وظائف میں مشغول رہا کرتی تھیں۔ (مدارج جلد ۲ ص ۲۷۹)

حضرت جویریہ رضی اللہ عنہا کے دو بھائی عبداللہ بن حارث اور ان کی ایک بہن عمرہ بنت حارث یہ تینوں بھی مسلمان ہو کر شرفِ مصابیت سے سربلند ہوئے۔ ان کے بھائی عبداللہ بن حارث کے اسلام لانے کا واقعہ بہت ہی تعجب خیز بھی ہے اور دلچسپ بھی، یہ اپنی قوم کے قیدیوں کو چھڑانے کے لیے دربارِ رسالت میں حاضر ہوئے ان کے ساتھ چند اڈٹنیاں اور لونڈی تھی۔ انہوں نے ان سب کو ایک پہاڑ کی گھاٹی میں چھپا دیا۔ اور تمنا بارگاہِ رسالت میں حاضر ہوئے اور اسیرانِ جنگ کی رہائی کے لیے درخواست پیش کی۔ حضور صلی اللہ علیہ وسلم نے فرمایا کہ تم قیدیوں کے فدیہ کے لیے کیا لائے ہو؟ انہوں نے کہا کہ میرے پاس تو کچھ بھی نہیں ہے۔ یہ سن کر آپ نے فرمایا کہ تمہاری وہ اڈٹنیاں کیا ہوئیں؟ اور تمہاری وہ لونڈی کدھر گئی؟ جسے تم فلاں گھاٹی میں چھپا کر آئے ہو۔ زبانِ رسالت سے یہ علم غیب کی خبر سن کر عبداللہ بن حارث حیران رہ گئے کہ آخر حضور صلی اللہ علیہ وسلم کو میری لونڈی اور اڈٹنیوں کی خبر کس طرح ہو گئی۔ ایک دم ان کے اندھیرے دل میں حضور اکرم صلی اللہ علیہ وسلم کی صداقت اور آپ کی نبرت کا نور چمک اٹھا۔ اور وہ فوراً ہی کلمہ پڑھ کر مشرف بہ اسلام ہو گئے۔

دکتاب الاستیعاب ۱



حضرت جویریہ رضی اللہ عنہا نے سات حدیثیں بھی رسول اللہ صلی اللہ علیہ وسلم سے روایت کی ہیں جن میں سے دو حدیثیں بخاری شریف میں اور دو حدیثیں مسلم شریف میں ہیں باقی تین حدیثیں دوسری کتابوں میں مذکور ہیں۔ اور حضرت عبداللہ بن عمر و حضرت عبید بن صباع اور ان کے بھتیجے حضرت طفیل رضی اللہ عنہ وغیرہ نے ان سے روایت کی ہے۔ (مدارج النبوة جلد ۲ ص ۲۸۱ و زرقانی جلد ۳ ص ۲۵۵)

۳۵ھ میں پنیٹھ برس کی عمر پا کر انہوں نے مدینہ طیبہ میں وفات پائی اور حاکم مدینہ مروان نے ان کی نماز جنازہ پڑھائی اور یہ جنت البقیع کے قبرستان میں مدفون ہوئیں۔ (ذرقانی جلد ۳ ص ۲۵۵ و مدارج النبوة جلد ۲ ص ۲۸۱)

ان کا اصلی نام زینب تھا رسول اللہ صلی اللہ علیہ وسلم نے ان کا نام "صفیہ" رکھ دیا۔

### حضرت صفیہ رضی اللہ عنہا

یہ یہودیوں کے قبیلہ بنو نضیر کے سردار اعظم حیی بن اخطب کی بیٹی ہیں اور ان کی ماں کا نام "منزہ" بنت سموئل ہے یہ خاندان بنی اسرائیل میں سے حضرت موسیٰ علیہ السلام کے بھائی حضرت ہارون علیہ السلام کی اولاد میں سے ہیں اور ان کا شوہر کنانہ بن ابی الحقیق بھی بنو نضیر کا رئیس اعظم تھا جو جنگ خیبر میں قتل ہو گیا۔

محرم ۳ھ میں جب خیبر کو مسلمانوں نے فتح کر لیا اور تمام اسیران جنگ گرفتار کر کے اکٹھا جمع کیے گئے تو اس وقت حضرت وحیہ بن خلیفہ کلبی رضی اللہ عنہ بارگاہ رسالت میں حاضر ہوئے اور ایک لونڈی طلب کی آپ نے ارشاد فرمایا کہ تم اپنی پسند سے ان قیدیوں میں سے کوئی لونڈی لے لو۔ انہوں نے حضرت صفیہ رضی اللہ عنہا کو لے لیا مگر ایک صحابی نے عرض کیا کہ یا رسول اللہ! (صلی اللہ علیہ وسلم) حضرت صفیہ بنو قریظہ اور بنو نضیر کی شاہ زادی ہیں۔ ان کے خاندانی اعزاز کا تقاضا ہے کہ آپ ان کو اپنی ازواج مطہرات میں شامل فرمائیں۔ چنانچہ آپ نے ان کو حضرت وحیہ کلبی رضی اللہ عنہ سے لے لیا اور ان کے بدلے میں انہیں ایک دوسری لونڈی عطا فرمادی پھر حضرت صفیہ رضی اللہ عنہا کو آزاد فرما کر ان سے نکاح فرمایا۔ اور جنگ خیبر



سے واپسی میں تین دنوں تک منزل مہلبا میں ان کو اپنے خیمہ کے اندر اپنی قربت سے سرفراز فرمایا اور دعوتِ ولیمہ میں کھجور، گھی، پنیر کا مالیدہ صحابہ کرام کو کھلایا جس کا مفصل تذکرہ جنگِ خیبر میں گزر چکا حضور اکرم صلی اللہ علیہ وسلم حضرت بی بی صفیہ رضی اللہ عنہا پر بہت ہی خصوصی توجہ اور انتہائی کرمیاد عنایت فرماتے تھے اور اس قدر ان کا خیال رکھتے تھے کہ حضرت بی بی عائشہ رضی اللہ عنہا پر غیرت سوار ہو جایا کرتی تھی۔

منقول ہے کہ ایک مرتبہ حضرت عائشہ رضی اللہ عنہا نے حضرت بی بی صفیہ کے پاس سے یہ کہہ دیا کہ "وہ تو پتہ قدس ہے" تو حضور اقدس صلی اللہ علیہ وسلم نے فرمایا کہ اے عائشہ! تو نے ایسی بات کہہ دی کہ اگر تیرے اس کلام کو دریا میں ڈال دیا جائے تو دریا متغیر ہو جائے گا (یعنی یہ غیبت ہے جو بہت ہی گندی بات ہے) اسی طرح ایک مرتبہ ایک سفر میں حضرت صفیہ رضی اللہ عنہا کا اونٹ زخمی ہو گیا اور حضرت زینب رضی اللہ عنہا کے پاس ایک فاضل اونٹ تھا حضور صلی اللہ علیہ وسلم نے فرمایا کہ اے زینب! تم اپنا اونٹ صفیہ کو دے دو، حضرت زینب نے طیش میں آکر کہہ دیا کہ میں اس بیویہ کو اپنی کوئی چیز نہیں دوں گی۔ یہ سن کر حضور اکرم صلی اللہ علیہ وسلم حضرت زینب پر اس قدر خفا ہو گئے کہ دو تین ماہ تک ان کے بستر پر آپ نے قدم نہیں رکھا۔

(مدارج النبوة جلد ۲ ص ۲۸۳)

ترمذی شریف کی روایت ہے کہ ایک روز نبی صلی اللہ علیہ وسلم نے دیکھا کہ حضرت صفیہ رضی اللہ عنہا رو رہی ہیں آپ نے رونے کا سبب پوچھا تو انہوں نے کہا یا رسول اللہ! (صلی اللہ علیہ وسلم) حضرت عائشہ اور حضرت حفصہ نے یہ کہا ہے کہ ہم دونوں دربار رسالت میں تم سے بہت زیادہ عزت دار ہیں کیونکہ ہمارا خاندان حضور صلی اللہ علیہ وسلم سے ملتا ہے، یہ سن کر حضور صلی اللہ علیہ وسلم نے فرمایا کہ اے صفیہ! تم نے ان دونوں سے یہ کیوں نہ کہہ دیا کہ تم دونوں مجھ سے بہتر کیونکر ہو سکتی ہو حضرت ہارون علیہ السلام میرے باپ ہیں اور حضرت موسیٰ علیہ السلام میرے چچا ہیں اور حضرت محمد صلی اللہ علیہ وسلم میرے شوہر ہیں۔ (زرقانی جلد ۲ ص ۲۵۹)



انہوں نے دس حدیثیں بھی حضور صلی اللہ علیہ وسلم سے روایت کی ہیں جن میں سے ایک حدیث بخاری و مسلم دونوں کتابوں میں ہے اور باقی نو حدیثیں دوسری کتابوں میں درج ہیں۔

ان کی وفات کے سال میں اختلاف ہے واقفی کا قول ہے کہ ۵۵ھ میں ان کی وفات ہوئی۔ اور ابن سعد نے لکھا ہے کہ ۵۲ھ میں ان کا انتقال ہوا۔ بوقت رحلت ان کی عمر ساٹھ برس کی تھی۔ یہ بھی مدینہ کے مشہور قبرستان جنت البقیع میں سپرد خاک کی گئیں۔ (ذرقانی جلد ۳ ص ۲۵۹ و مدارج جلد ۲ ص ۲۸۳)

یہ شہنشاہِ مدینہ صلی اللہ علیہ وسلم کی وہ گیارہ ازواجِ مطہرات ہیں جن پر تمام مورخین کا اتفاق ہے ان میں سے حضرت خدیجہ رضی اللہ عنہا کا تو ہجرت سے پہلے ہی انتقال ہو چکا تھا۔ اور حضرت زینب بنت خزیمہ رضی اللہ عنہا جن کا لقب "ام الساکین" ہے، ہم پہلے بھی تحریر کر چکے ہیں کہ نکاح کے دو تین ماہ بعد حضور علیہ الصلوٰۃ والسلام کے سامنے ہی یہ وفات پا گئی تھیں حضور علیہ الصلوٰۃ والسلام کی رحلت کے وقت آپ کی نوبتوں موجود تھیں جن میں سے آٹھ کی آپ باریاں مقرر فرماتے رہے۔ کیونکہ حضرت سودہ رضی اللہ عنہا نے اپنی باری کا دن حضرت عائشہ رضی اللہ عنہا کو بہ کر دیا تھا۔ ان نو مقدس ازواج میں سے حضور علیہ الصلوٰۃ والسلام کی رحلت کے بعد سب سے پہلے حضرت زینب بنت جحش رضی اللہ عنہا نے وفات پائی اور سب کے بعد آخر میں ۶۲ھ یا ۶۳ھ میں حضرت بی بی ام سلمہ رضی اللہ عنہا نے رحلت فرمائی۔ ان کی وفات کے بعد دنیا اہبات المؤمنین سے خالی ہو گئی۔

## مقدس بانڈیاں

مذکورہ بالا ازواجِ مطہرات کے علاوہ حضور اقدس صلی اللہ علیہ وسلم کی چار بانڈیاں بھی تھیں جو آپ کے زیرِ تصرف تھیں جن کے نام حسبِ ذیل ہیں۔



حضرت ماریہ قبطیہ رضی اللہ عنہا | ان کو مصر و سکندریہ کے بادشاہ مقوقس قبطی نے بارگاہ اقدس میں چند ہدایا

اور تحائف کے ساتھ بطور ہبہ کے نذر کیا تھا۔ ان کی مال رومی تھیں اور باپ مصری اس لیے یہ بہت ہی حسی و خوبصورت تھیں یہ حضور صلی اللہ علیہ وسلم کی اُم و لَدہ ہیں کیونکہ آپ کے فرزند حضرت ابراہیم رضی اللہ عنہ ان ہی کے شکم مبارک سے پیدا ہوئے تھے۔

کینز ہونے کے باوجود حضور اقدس صلی اللہ علیہ وسلم ان کو پردہ میں رکھتے تھے اور ان کے لیے مدینہ طیبہ کے قریب مقام عالیہ میں آپ نے ایک انگ گھر بنوا دیا تھا جس میں یہ رہا کرتی تھیں۔ اور حضور علیہ الصلوٰۃ والسلام ان کے پاس تشریف لے جایا کرتے تھے۔ واقعی کا بیان ہے کہ حضور علیہ الصلوٰۃ والسلام کے بعد حضرت امیر المؤمنین ابو بکر صدیق رضی اللہ عنہ اپنی زندگی بھر ان کے نان و نفقہ کا انتظام کرتے رہے اور ان کے بعد حضرت امیر المؤمنین عمر فاروق رضی اللہ عنہ یہ خدمت انجام دیتے رہے۔ یہاں تک کہ ۱۵ یا ۱۶ ھ میں ان کی وفات ہو گئی۔ اور امیر المؤمنین حضرت عمر فاروق اعظم رضی اللہ عنہ نے ان کی نماز جنازہ میں شرکت کے لیے خاص طور پر لوگوں کو جمع فرمایا اور خود ہی ان کی نماز جنازہ پڑھا کر ان کو جنت البقیع میں مدفون کیا۔

(ذرتانی جلد ۲ ص ۲۴۱ تا ۲۴۲)

حضرت ریحانہ رضی اللہ عنہا | یہ یہود کے خاندان بنو قریظہ سے تھیں گرفتار ہو کر رسول اللہ صلی اللہ علیہ وسلم کے پاس

آئیں مگر انہوں نے کچھ دنوں تک اسلام قبول نہیں کیا۔ جس سے حضور اقدس صلی اللہ علیہ وسلم ان سے ناراض رہا کرتے تھے مگر ان کا ایک دن ایک صحابی نے آکر یہ خوشخبری سنائی کہ یا رسول اللہ! صلی اللہ علیہ وسلم، ریحانہ نے اسلام قبول کر لیا۔ اس خبر سے آپ بے حد خوش ہوئے اور آپ نے ان سے فرمایا کہ اے ریحانہ! اگر تم چاہو تو میں تم کو آنا دکر کے تم سے نکاح کر لوں مگر انہوں نے یہ گزارش کی



کہ یا رسول اللہ صلی اللہ علیہ وسلم آپ مجھے اپنی لونڈی ہی بنا کر رکھیں یہی میرے اور آپ دونوں کے حق میں اچھا اور آسان رہے گا۔

یہ حضور علیہ الصلوٰۃ والسلام کے سامنے ہی جب آپ حجۃ الوداع سے واپس تشریف لائے سلمہ میں وفات پا کر جنت البقیع میں مدفون ہوئیں۔

(ذرقانی جلد ۳ ص ۲۷۳)

یہ پہلے حضرت زینب بنت جحش رضی اللہ عنہا کی مملوکہ لونڈی تھیں۔ انہوں نے ان کو

**حضرت نفیثہ رضی اللہ عنہا**

حضور علیہ الصلوٰۃ والسلام کی خدمت میں بطور ہبہ کے نذر کر دیا اور یہ حضور علیہ الصلوٰۃ والسلام کے کاشائہ نبوت میں باندی کی حیثیت سے رہنے لگیں۔

(ذرقانی جلد ۳ ص ۲۷۴)

مذکورہ بالا باندیوں کے علاوہ حضور علیہ الصلوٰۃ والسلام کی ایک چوتھی باندی صاحبہ بھی تھیں جن کے بارے

**چوتھی باندی صاحبہ**

میں عام طور پر مورخین نے کھاسبہ کہ ان کا نام معلوم نہیں یہ بھی کسی جہاد میں گرفتار ہو کر بارگاہ اقدس میں آئی تھیں اور حضور اقدس صلی اللہ علیہ وسلم کی باندی بن کر آپ کی صحبت سے سرفراز ہوتی رہیں۔ (ذرقانی جلد ۳ ص ۲۷۴)

## اولادِ کرام

اس بات پر تمام مورخین کا اتفاق ہے کہ حضور اقدس صلی اللہ علیہ وسلم کی اولادِ کرام کی تعداد چھ ہے دو فرزند حضرت قاسم و حضرت ابراہیم اور چار صاحبزادیاں حضرت زینب و حضرت رقیہ و حضرت ام کلثوم و حضرت فاطمہ (رضی اللہ عنہم و عنہن) لیکن بعض مورخین نے یہ بیان فرمایا ہے کہ آپ کے ایک صاحبزادے عبد اللہ بھی ہیں جن کا لقب طیب و طاہر ہے۔ اس قول کی بنا پر حضور علیہ الصلوٰۃ والسلام کی



مقدس اولاد کی تعداد سات ہے تین صاحبزادگان اور چار صاحبزادیاں، حضرت شیخ عبدالحق محدث دہلوی رحمۃ اللہ علیہ نے اسی قول کو زیادہ صحیح بتایا ہے۔ اس کے علاوہ حضور صلی اللہ علیہ وسلم کی مقدس اولاد کے بارے میں دوسرے اقوال بھی ہیں جن کا تذکرہ طوالت سے خالی نہیں۔

حضور صلی اللہ علیہ وسلم کی ان ساتوں مقدس اولاد میں سے حضرت ابراہیم رضی اللہ عنہ حضرت ماریہ قبطیہؓ کے شکم سے تولد ہوئے تھے۔ باقی تمام اولاد کرام حضرت خدیجہ اکبری رضی اللہ عنہا کے لہن مبارک سے پیدا ہوئیں۔

(زندگانی جلد ۲ ص ۱۹۳ و مدارج النبوة جلد ۳ ص ۴۵۱)

اب ہم ان اولاد کرام کے ذکر جمیل پر قدرے تفصیل کے ساتھ روشنی ڈالتے ہیں۔

**حضرت قاسم رضی اللہ عنہ** | یہ سب سے پہلے فرزند ہیں جو حضرت بی بی خدیجہ رضی اللہ عنہا کی آغوش مبارک میں اعلانِ

نبوت سے قبل پیدا ہوئے حضور اقدس صلی اللہ علیہ وسلم کی کنیت ابوالقاسم ان ہی کے نام پر ہے جمہور علماء کا یہی قول ہے کہ یہ پاؤں پر چلنا سیکھ گئے تھے کہ ان کی دنیا ہو گئی اور ابن سعد کا بیان ہے کہ ان کی عمر شریف دو برس کی ہوئی مگر علامہ غلابی کہتے ہیں کہ یہ فقط سترہ ماہ زندہ رہے۔ واللہ اعلم۔ (زندگانی جلد ۳ ص ۱۹۴)

**حضرت عبداللہ رضی اللہ عنہ** | ان ہی کا لقب طیب و طاہر ہے۔ اعلانِ نبوت سے قبل مکہ معظمہ میں پیدا ہوئے اور

بچپن ہی میں وفات پا گئے۔

**حضرت ابراہیم رضی اللہ عنہ** | یہ حضور اکرم صلی اللہ علیہ وسلم کی اولاد مبارک میں سب سے آخری فرزند ہیں۔ یہ ذوالحجہ ۵۷ھ

میں مدینہ منورہ کے قریب مقام ”عالیہ“ کے اندر حضرت ماریہ قبطیہ رضی اللہ عنہا کے شکم مبارک سے پیدا ہوئے اس لیے مقام عالیہ کا دوسرا نام ”مشرّبہ ابراہیم“ بھی ہے



ان کی ولادت کی خبر حضور اکرم صلی اللہ علیہ وسلم کے آزاد کردہ غلام حضرت ابولفتح رضی اللہ عنہ نے مقام عالیہ سے مدینہ آکر بارگاہ اقدس میں سنائی۔ یہ خوش خبری سن کر حضور اکرم صلی اللہ علیہ وسلم نے انعام کے طور پر حضرت ابولفتح رضی اللہ عنہ کو ایک غلام عطا فرمایا۔ اس کے بعد فوراً ہی حضرت جبرئیل علیہ السلام نازل ہوئے اور آپؐ کو "یا ابا ابراہیم" دے کر پکارا، حضور صلی اللہ علیہ وسلم بے حد خوش ہوئے اور ان کے عقیدہ میں دو مینڈھے آپ نے ذبح فرمائے اور ان کے سر کے بال کے وزن کے برابر چاندی خیرات فرمائی اور ان کے بالوں کو دفن کرا دیا۔ اور "ابراہیم" نام رکھا، پھر ان کو دو دھڑ پلانے کے لیے حضرت "ام سیف" رضی اللہ عنہا کے سپرد فرمایا ان کے شوہر حضرت ابوسیف رضی اللہ عنہ لوہاری کا پیشہ کرتے تھے آپ کو حضرت ابراہیم رضی اللہ عنہ سے بہت زیادہ محبت تھی اور کبھی کبھی آپ ان کو دیکھنے کے لیے تشریف لے جایا کرتے تھے۔ چنانچہ حضرت انس رضی اللہ عنہ کا بیان ہے کہ ہم رسول اللہ صلی اللہ علیہ وسلم کے ساتھ حضرت ابوسیف رضی اللہ عنہ کے مکان پر گئے تو یہ وہ وقت تھا کہ حضرت ابراہیم جان کنی کے عالم میں تھے یہ منظر دیکھ کر رحمت عالم صلی اللہ علیہ وسلم کی آنکھوں سے آنسو جاری ہو گئے۔ اس وقت عبدالرحمن بن عوف رضی اللہ عنہ نے عرض کیا کہ یا رسول اللہ صلی اللہ علیہ وسلم! کیا آپ بھی روتے ہیں؟ آپ نے ارشاد فرمایا کہ اے عوف کے بیٹے! یہ میرا رونا ایک شفقت کا رونا ہے۔ اس کے بعد پھر دوبارہ جب چشمان مبارک سے آنسو بہے تو آپ کی زبان مبارک پر یہ کلمات جاری ہو گئے کہ۔

آنکھ آنسو بہاتی ہے اور دل غمزہ ہے  
مگر ہم وہی بات زبان سے نکالتے ہیں جس  
سے ہمارا ب خوش ہو جائے اور بلا جہاں  
ابراہیم ہم تمہاری جدائی سے بہت زیادہ  
غمگین ہیں۔

إِنَّ الْعَيْنَ تَدْمَعُ وَالْقَلْبَ  
يَحْزَنُ وَلَا نَقُولُ إِلَّا مَا يَرْضَى  
رَبَّنَا وَإِنَّا بِمَا أَفَّاكَ يَا  
إِبْرَاهِيمَ لَمَحْزُونُونَ



جس دن حضرت ابراہیم رضی اللہ عنہ کا انتقال ہوا اتفاق سے اسی دن سورج میں گرہن لگا۔ عربوں کے دلوں میں زمانہ جاہلیت کا یہ عقیدہ جما ہوا تھا کہ کسی بڑے آدمی کی موت سے چاند اور سورج میں گرہن لگتا ہے۔ چنانچہ بعض لوگوں نے یہ خیال کیا کہ غالباً یہ سورج گرہن حضرت ابراہیم رضی اللہ عنہ کی وفات کی وجہ سے ہوا ہے۔ حضور اقدس صلی اللہ علیہ وسلم نے اس موقع پر ایک خطبہ دیا جس میں جاہلیت کے اس عقیدہ کا رد فرماتے ہوئے ارشاد فرمایا کہ۔

یقیناً چاند اور سورج اللہ تعالیٰ کی نشانیوں میں سے دو نشانیاں ہیں۔ کسی کے مرنے یا جینے سے ان دونوں میں گرہن نہیں لگتا۔ جب تم لوگ گرہن دیکھو تو دعائیں مانگو اور نماز کسوف پڑھو۔ یہاں تک کہ گرہن ختم ہو جائے۔

إِنَّ الشَّمْسَ وَالْقَمَرَ آيَاتٌ  
مِّنْ آيَاتِ اللَّهِ لَا يَنْكَسِفَانِ لِمَوْتِ  
أَحَدٍ وَلَا لِحَيَاتِهِمْ فَإِذَا  
رَأَيْتُمُوهُمَا فَادْعُوا اللَّهَ وَصَلُّوا  
حَتَّىٰ يَنْجَلِيَ۔

بخاری جلد ۱۷۵ باب الدعاء

ہو جائے۔

فی الکسوف

حضور صلی اللہ علیہ وسلم نے یہ بھی فرمایا کہ میرے فرزند ابراہیم نے دودھ پینے کی موت پوری نہیں کی اور دنیا سے چلا گیا۔ اس لیے اللہ تعالیٰ نے اس کے لیے بہشت میں ایک دودھ پلانے والی کو مقرر فرما دیا ہے جو مدتِ رضاعت بھر اس کو دودھ پلاتی رہے گی۔

مدارج النبوۃ جلد ۲ ص ۲۵۴

روایت ہے کہ حضور صلی اللہ علیہ وسلم نے حضرت ابراہیم رضی اللہ عنہ کو جنت البقیع میں حضرت عثمان بن مظعون رضی اللہ عنہ کی قبر کے پاس دفن فرمایا اور اپنے دست مبارک سے ان کی قبر پر پانی کا چھڑکا دیا۔

مدارج النبوۃ جلد ۲ ص ۲۵۳

بوقت وفات حضرت ابراہیم رضی اللہ عنہ کی عمر شریف ۷۱ یا ۸۱ ماہ کی تھی۔ واللہ اعلم۔

حضرت زینب رضی اللہ عنہا | یہ حضور اقدس صلی اللہ علیہ وسلم کی صاحبزادیوں میں سب سے بڑی تھیں۔ اعلانِ نبوت



سے دس سال قبل جب کہ حضور صلی اللہ علیہ وسلم کی عمر تشریف تیس سال کی تھی۔ مکہ مکرمہ میں ان کی ولادت ہوئی۔ یہ ابتداء اسلام ہی میں مسلمان ہو گئی تھیں اور جنگ بدر کے بعد حضور اقدس صلی اللہ علیہ وسلم نے ان کو مکہ مکرمہ سے مدینہ منورہ بلا لیا تھا اور یہ ہجرت کر کے مکہ مکرمہ سے مدینہ منورہ تشریف لے گئیں۔

اعلان نبوت سے قبل ہی ان کی شادی ان کے خالہ زاد بھائی ابوالعاص بن زینب سے ہو گئی تھی۔ ابوالعاص حضرت بی بی خدیجہ رضی اللہ عنہا کی بہن حضرت ہالہ رضی اللہ عنہا کے بیٹے تھے حضور اکرم صلی اللہ علیہ وسلم نے حضرت خدیجہ رضی اللہ عنہا کی رفاہی سے حضرت زینب رضی اللہ عنہا کا ابوالعاص کے ساتھ نکاح فرمایا تھا حضرت زینب تو مسلمان ہو گئی تھیں مگر ابوالعاص شرک و کفر پر اڑا رہا۔ رمضان ۳۲ھ میں جب ابوالعاص جنگ بدر سے گرفتار ہو کر مدینہ آئے اس وقت تک حضرت زینب رضی اللہ عنہا مسلمان ہوتے ہوئے مکہ مکرمہ ہی میں مقیم تھیں چنانچہ ابوالعاص کو قید سے چھڑانے کے لیے انہوں نے مدینہ میں اپنا وہ ہار بھیجا جو ان کی ماں حضرت خدیجہ رضی اللہ عنہا نے ان کو جہیز میں دیا تھا یہ ہار حضور اقدس صلی اللہ علیہ وسلم کا اشارہ پا کر صحابہ کرام نے حضرت زینب رضی اللہ عنہا کے پاس واپس بھیج دیا۔ اور حضور صلی اللہ علیہ وسلم نے ابوالعاص سے یہ وعدہ لے کر ان کو رہا کر دیا کہ وہ کہ پہنچ کر حضرت زینب رضی اللہ عنہا کو مدینہ منورہ بھیج دیں گے۔ چنانچہ ابوالعاص نے اپنے وعدہ کے مطابق حضرت زینب رضی اللہ عنہا کو اپنے بھائی کنانہ کی حفاظت میں "بلن یا نج" بھیج دیا۔ اور حضور صلی اللہ علیہ وسلم نے حضرت زینب رضی اللہ عنہا کو ایک انصاری کے ساتھ پہلے ہی مقام "بلن یا نج" میں بھیج دیا تھا چنانچہ یہ دونوں حضرات "بلن یا نج" سے اپنی حفاظت میں حضرت زینب رضی اللہ عنہا کو مدینہ منورہ لائے۔

مقول ہے کہ جب حضرت زینب رضی اللہ عنہا مکہ مکرمہ سے روانہ ہوئیں تو کفہ قریشی کنانہ کا راستہ رکھا۔ یہاں تک کہ ایک بد نصیب ظالم "ہبار بن الاسود" نے ان کو نیزہ سے ڈاکرا دٹ سے گرا دیا جس کے صدمہ سے ان کا حمل ماقط ہو گیا، مگر



ان کے دیور کمانہ نے اپنے ترکش سے تیروں کو باہر نکال کر یہ دھکی دی کہ جو شخص بھی حضرت زینب کے اونٹ کا پیچھا کرے گا وہ میرے ان تیروں سے نچا کر نہ جائے گا۔ یہ سن کر کفار قریش سہم گئے۔ پھر سردار مکہ ابوسفیان نے درمیان میں پڑ کر حضرت زینب کے لیے مدینہ منورہ کی روانگی کے لیے راستہ صاف کرا دیا۔

حضرت زینب رضی اللہ عنہا کو ہجرت کرنے میں یہ دردناک مصیبت پیش آئی اسی لیے حضور صلی اللہ علیہ وسلم نے ان کے فضائل میں یہ ارشاد فرمایا کہ **هِيَ أَفْضَلُ بَنَاتِي أُصِيبَتْ فِيَّ**۔ یعنی یہ میری بیٹیوں میں اس اعتبار سے بہت ہی زیادہ فضیلت والی ہیں کہ میری جانب ہجرت کرنے میں اتنی بڑی مصیبت اٹھائی اس کے بعد ابوالعالم محرم ۱۱ھ میں مسلمان ہو کر مکہ مکرمہ سے مدینہ منورہ ہجرت کر کے چلے آئے اور حضرت زینب رضی اللہ عنہا کے ساتھ رہنے لگے۔ (ذرقانی جلد ۳ ص ۱۹۵ تا ۱۹۶)

۱۱ھ میں حضرت زینب رضی اللہ عنہا کی وفات ہو گئی اور حضرت ام ایمن و حضرت سوردہ بنت زموہ و حضرت ام سلمہ رضی اللہ عنہن نے ان کو غسل دیا اور حضور اقدس صلی اللہ علیہ وسلم نے ان کے کفن کے لیے اپنا تہبند شریف عطا فرمایا اور اپنے دست مبارک سے ان کو قبر میں اتارا۔

حضرت زینب رضی اللہ عنہا کی اولاد میں ایک لڑکا جس کا نام ”علی“ اور ایک لڑکی حضرت ”امامہ“ تھیں ”علی“ کے بارے میں ایک روایت ہے کہ اپنی والدہ ماجدہ کی حیات ہی میں بلوغ کے قریب پہنچ کر وفات پا گئے لیکن ابن عساکر کا بیان ہے کہ نسب ناموں کے بیان کرنے والے بعض علماء نے یہ ذکر کیا ہے کہ یہ جنگ یرموک میں شہادت سے سرفراز ہوئے۔ (ذرقانی جلد ۳ ص ۱۹۷)

حضرت امامہ رضی اللہ عنہا سے حضور علیہ الصلوٰۃ والسلام کو بڑی محبت تھی آپ ان کو اپنے دوش مبارک پر بٹھا کر مسجد نبوی میں تشریف لے جاتے تھے۔ روایت ہے کہ ایک مرتبہ حبشہ کے بادشاہ نجاشی رضی اللہ عنہ نے آپ کی خدمت میں بطور ہدیہ کے ایک حلو بھیجا جس کے ساتھ سونے کی ایک انگوٹھی بھی تھی جس کا گیند



جہنمی تھا۔ حضور صلی اللہ علیہ وسلم نے یہ انگوٹھی حضرت امامہ کو عطا فرمائی۔

اسی طرح ایک مرتبہ ایک بہت ہی خوبصورت سونے کا ہار کسی نے حضور اقدس صلی اللہ علیہ وسلم کو نذر کیا جس کی خوبصورتی کو دیکھ کر تمام ازواج مطہرات حیران رہ گئیں آپ نے اپنی مقدس بیویوں سے فرمایا کہ میں یہ ہار اس کو دوں گا جو میرے گھر والوں میں مجھے سب سے زیادہ محبوب ہے۔ تمام ازواج مطہرات نے یہ خیال کر لیا کہ یقیناً یہ ہار حضرت بی بی عائشہ رضی اللہ عنہا کو عطا فرمائیں گے مگر حضور صلی اللہ علیہ وسلم نے حضرت امامہ رضی اللہ عنہا کو قریب بلایا۔ اور اپنی پیاری نواسی کے گلے میں اپنے دست مبارک سے یہ ہار ڈال دیا۔

۵ (ذرقانی جلد ۳ ص ۱۹۷)

یہ اعلان نبوت سے سات برس پہلے جب کہ **حضرت رقیہ رضی اللہ عنہا** حضور صلی اللہ علیہ وسلم کی عمر شریف کا تینتیسواں سال تھا پیدا ہوئیں۔ اور ابتداء اسلام ہی میں مشرف بہ اسلام ہو گئیں۔ پہلے ان کا نکاح ابولہب کے بیٹے عتبہ سے ہوا تھا۔ لیکن ابھی ان کی رخصتی نہیں ہوئی تھی کہ "سورہ تبت یثا" نازل ہو گئی۔ ابولہب قرآن میں اپنی اس دائمی رسوائی کا بیان سن کر غصہ میں آگ بگولہ ہو گیا اور اپنے بیٹے عتبہ کو مجبور کر دیا کہ وہ حضور صلی اللہ علیہ وسلم کی صاحبزادی حضرت رقیہ رضی اللہ عنہا کو طلاق دے دے۔ چنانچہ عتبہ نے طلاق دے دی۔

اس کے بعد حضور اقدس صلی اللہ علیہ وسلم نے حضرت رقیہ رضی اللہ عنہا کا نکاح حضرت عثمان بن عفان رضی اللہ عنہ سے کر دیا۔ نکاح کے بعد حضرت عثمان رضی اللہ عنہ نے حضرت بی بی رقیہ رضی اللہ عنہا کو ساتھ لے کر مکہ سے حبشہ کی طرف ہجرت کی پھر حبشہ سے مکہ واپس آکر مدینہ منورہ کی طرف ہجرت کی۔ اور یہ یہاں بیوی دونوں "صاحبہ التجربین" (دو ہجرتوں والے) کے معزز لقب سے سرفراز ہو گئے۔

جنگ بدر کے دنوں میں حضرت رقیہ رضی اللہ عنہا بہت سخت بیمار تھیں چنانچہ حضور صلی اللہ علیہ وسلم نے حضرت عثمان رضی اللہ عنہ کو جنگ بدر میں شریک ہونے سے



روک دیا۔ اور یہ حکم دیا کہ وہ حضرت بی بی رقیہ رضی اللہ عنہا کی تیمارداری کریں۔ حضرت زید بن عاص رضی اللہ عنہ جس دن جنگ بدر میں مسلمانوں کی فتح میں بنی کی خوشخبری لے کر مدینہ پہنچے اسی دن حضرت بی بی رقیہ رضی اللہ عنہا نے بیس سال کی عمر پاکر وفات پائی۔ حضور صلی اللہ علیہ وسلم جنگ بدر کے سبب سے ان کے جنازہ میں شریک نہ ہو سکے۔

حضرت عثمان غنی رضی اللہ عنہ اگرچہ جنگ بدر میں شریک نہ ہوئے لیکن حضور اقدس صلی اللہ علیہ وسلم نے ان کو جنگ بدر کے مجاہدین میں شمار فرمایا۔ اور جنگ بدر کے مال عنیت میں سے ان کو مجاہدین کے برابر حصہ بھی عطا فرمایا۔ اور شرکاء جنگ بدر کے برابر اجر عظیم کی بشارت بھی دی۔

حضرت بی بی رقیہ رضی اللہ عنہا کے نکم مبارک سے حضرت عثمان غنی رضی اللہ عنہ کے ایک فرزند بھی پیدا ہوئے تھے۔ جن کا نام ”عبد اللہ“ تھا۔ یہ اپنی ماں کے بعد ۳۰ برس چھ برس کی عمر پاکر انتقال کر گئے (رضی اللہ عنہ)

رزقانی جلد ۳ ص ۱۹۸ تا ۱۹۹

**حضرت ام کلثوم رضی اللہ عنہا** یہ پہلے ابو لہب کے بیٹے عقیبہ کے نکاح میں تھیں لیکن ابو لہب کے مجبور کر دینے سے بد نصیب عقیبہ نے ان کو خستی کے قبل ہی طلاق دے دی اور اس ظالم نے بارگاہ نبوت میں انتہائی گستاخی بھی کی۔ یہاں تک کہ بد زبانی کہتے ہوئے حضور رحمتہ للعالمین صلی اللہ علیہ وسلم پر جھپٹ پڑا۔ اور آپ کے مقدس سراپن کو بچاڑ ڈالا اس گستاخ کی بے ادبی سے آپ کے قلب نازک پر انتہائی رنج و صدمہ گزرا اور جوش غم میں آپ کی زبان مبارک سے یہ الفاظ نکل پڑے کہ

”یا اللہ! اپنے کتوں میں سے کسی کتے کو اس پر مسلط فرما دے“

اس دعا نبوی کا یہ اثر ہوا کہ ابو لہب اور عقیبہ دونوں تجارت کے لیے ایک قافلہ کے ساتھ ملک شام گئے اور مقام ”زرقا“ میں ایک راہب کے پاس رات میں ٹھہرے راہب نے قافلہ والوں کو بتایا کہ یہاں ورنہ سے بہت ہیں آپ لوگ ذرا ہوشیار ہو کر



سوئیں۔ یہ سن کر ابو لہب نے قافلہ والوں سے کہا کہ "اے لوگو! محمد صلی اللہ علیہ وسلم نے میرے بیٹے عتیبہ کے لیے ہلاکت کی دعا کر دی ہے۔ لہذا تم لوگ تمام تجارتی سامانوں کو اکٹھا کر کے اس کے اوپر عتیبہ کا بستر لگا دو۔ اور سب لوگ اس کے ارد گرد چاروں طرف سو رہو۔ تاکہ میرا بیٹا درندوں کے حملہ سے محفوظ رہے۔ چنانچہ قافلہ والوں نے عتیبہ کی حفاظت کا پورا پورا بندوبست کیا۔ لیکن رات میں بالکل ناگہاں ایک شیر آیا اور سب کو سونگھتے ہوئے کود کر عتیبہ کے بستر پر پہنچا اور اس کے سر کو جبا ڈالا۔ لوگوں نے ہر چند شیر کو تلاش کیا مگر کچھ بھی پتا نہیں چل سکا کہ یہ شیر کہاں سے آیا تھا؟ اور کدھر چلا گیا۔

(زرقانی جلد ۳ ص ۱۹۷ تا ۱۹۸)

خدا کی شان دیکھیے کہ ابو لہب کے دونوں بیٹوں عتبہ اور عتیبہ نے حضور صلی اللہ علیہ وسلم کی دونوں شہزادیوں کو اپنے باپ کے مجبور کر کے سے طلاق دے دی مگر عتبہ نے چونکہ بارگاہ نبوت میں کوئی گستاخی اور بے ادبی نہیں کی تھی۔ اس لیے وہ قہر الہی میں مبتلا نہیں ہوا۔ بلکہ فتح مکہ کے دن اس نے اور اس کے ایک دوسرے بھائی "معتب" دونوں نے اسلام قبول کر لیا اور دست اقدس پر بیعت کر کے شرف صحابیت سے سرفراز ہو گئے اور "عتیبہ" نے اپنی خباثت سے چونکہ بارگاہ اقدس میں گستاخی و بے ادبی کی تھی اس لیے وہ قہر قہار و غضب جبار میں گرفتار ہو کر کفر کی حالت میں ایک خونخوار شیر کے حملہ کا شکار بن گیا

(والعیاذ باللہ تعالیٰ منہ)

حضرت بی بی رقیہ رضی اللہ عنہا کی وفات کے بعد ربیع الاول ۳۷ھ میں حضور اقدس صلی اللہ علیہ وسلم نے حضرت بی بی ام کلثوم رضی اللہ عنہا کا حضرت عثمان غنی رضی اللہ عنہ سے نکاح کر دیا۔ مگر ان کے شکم مبارک سے کوئی اولاد نہیں ہوئی۔ شعبان ۳۹ھ میں حضرت ام کلثوم رضی اللہ عنہا نے وفات پائی۔ اور حضور اقدس صلی اللہ علیہ وسلم نے ان کی نماز جنازہ پڑھائی۔ اور یہ جنۃ البقیع میں مدفون ہوئیں۔

(زرقانی جلد ۳ ص ۲)



یہ شہنشاہ کونین صلی اللہ علیہ وسلم کی سب سے  
**حضرت فاطمہ رضی اللہ عنہا** | چھوٹی مگر سب سے زیادہ پیاری اور لاڈلی شہزادی

ہیں۔ ان کا نام "فاطمہ" اور لقب "زہرا" اور "بتول" ہے۔ ان کی پیدائش کے سال میں  
 علماء مورخین کا اختلاف ہے۔ ابو عمر کا قول ہے کہ اعلان نبوت کے پہلے سال جب کہ  
 حضور صلی اللہ علیہ وسلم کی عمر شریف اکتالیس برس کی تھی یہ پیدا ہوئیں اور بعض نے لکھا  
 ہے کہ اعلان نبوت سے ایک سال قبل ان کی ولادت ہوئی، اور علامہ ابن الجوزی  
 نے یہ تحریر فرمایا کہ اعلان نبوت سے پانچ سال قبل ان کی پیدائش ہوئی۔ واللہ تعالیٰ  
 اعلم (ذرقانی جلد ۳ ص ۲۰۲ تا ص ۲۰۳)

اللہ اکبر! ان کے فضائل و مناقب کا کیا کہنا؟ ان کے مراتب و درجات کے  
 حالات سے کتب احادیث کے صفحات بالامال ہیں جن کا تذکرہ ہم نے اپنی کتاب  
 "حقانی تقریریں" میں تحریر کر دیا ہے حضور اقدس صلی اللہ علیہ وسلم کا ارشاد ہے کہ یہ  
 سببہ نساء العالمین (تمام جہان کی عورتوں کی سردار) اور سیدۃ نساء اہل الجنة (اہل جنت  
 کی تمام عورتوں کی سردار) ہیں۔ ان کے حق میں ارشاد نبوی ہے کہ فاطمہ میری بیٹی میرے بدن  
 کی ایک بوٹی ہے جس نے فاطمہ کو ناراض کیا اس نے مجھے ناراض کیا۔

(مشکوٰۃ ص ۵۶۸ مناقب اہل بیت ذرقانی جلد ۳ ص ۲۰۳)

۲۔ میں حضرت علی شیر خدا رضی اللہ عنہ سے ان کا نکاح ہوا۔ اور ان کے  
 شکم مبارک سے تین صاحبزادگان حضرت حسن، حضرت حسین، حضرت محسن رضی اللہ عنہم اور  
 تین صاحبزادیوں زینب و ام کلثوم و رقیہ رضی اللہ عنہن کی ولادت ہوئی۔ حضرت محسن  
 و رقیہ تو بچپن ہی میں وفات پا گئے۔ ام کلثوم رضی اللہ عنہا کا نکاح امیر المومنین حضرت  
 عمر رضی اللہ عنہ سے ہوا۔ جن کے شکم مبارک سے آپ کے ایک فرزند حضرت زید اور  
 ایک صاحبزادی حضرت رقیہ کی پیدائش ہوئی۔ اور حضرت زینب رضی اللہ عنہا کی شادی  
 حضرت عبد اللہ بن جعفر رضی اللہ عنہ سے ہوئی۔

(مدارج النبوة جلد ۲ ص ۶۶)



حضور اقدس صلی اللہ علیہ وسلم کے وصال شریف کا حضرت بنی فاطمہ رضی اللہ  
 عنہا کے قلب مبارک پر بہت ہی جانکاہہ صدمہ گورا۔ چنانچہ وصال اقدس کے بعد حضرت  
 فاطمہ رضی اللہ عنہا کبھی منستی ہوئی نہیں دیکھی گئیں۔ یہاں تک کہ وصال نبوی کے چھ ماہ بعد ۳  
 رمضان ۱۱ھ منگل کی رات میں آپ نے داعی اہل کولبیک کہا۔ حضرت علی یا حضرت  
 عباس رضی اللہ عنہما نے نماز جنازہ پڑھائی اور سب سے زیادہ صبح اور غنڈہ قول ہی ہے کہ  
 جنتہ البقیع میں مدفون ہوئی۔

(مدارج النبوة جلد ۲ ص ۲۶۱)

حضور اقدس صلی اللہ علیہ وسلم کے چچاؤں کی تعداد میں مورخین  
 پچچاؤں کی تعداد کا اختلاف ہے بعض کے نزدیک ان کی تعداد نو یعنی

کہا کہ وہی ۱۱ اور بعض کا قول ہے کہ گیارہ، مگر صاحب مولد سب لدنی نے "ذمائر العقبی  
 فی مناقب ذوی القربی" سے نقل کرتے ہوئے تحریر فرمایا کہ آپ کے والد ماجد حضرت

عبداللہ کے علاوہ عبدالمطلب کے بارہ بیٹے تھے۔ جن کے نام یہ ہیں:

ساریث۔ ابوطالب۔ زینب۔ حمزہ۔ عباس۔ ابولہب۔ غیداق۔ مقوم۔ ضرار۔ قثم۔ عبدالمطلب

جمل۔

ان میں سے صرف حضرت حمزہ و حضرت عباس رضی اللہ عنہما نے اسلام قبول کیا۔

حضرت حمزہ رضی اللہ عنہ بہت ہی طاقتور اور بہادر تھے۔ ان کو حضور اقدس صلی اللہ علیہ

وسلم نے اسد اللہ و اسد الرسول اللہ و رسول کا شریک کے معنی و مقابلقب سے سرفراز فرمایا

یہ لقب میں جنگ احد کے اندر شہید ہو کر سید الشہداء کے لقب سے مشہور ہوئے اور

مدینہ منورہ سے تین میل دور غامس جنگ احد کے میدان میں آپ کا مزار پرانہ اور زیارت

گاہ عالم اسلام ہے۔

حضرت عباس رضی اللہ عنہ کے فضائل میں بہت سی احادیث وارد ہوئی ہیں۔

حضور اقدس صلی اللہ علیہ وسلم نے ان کے اور ان کی اولاد کے بارے میں

بہت سی بشارتیں دیں اور اچھی اچھی دعائیں بھی فرمائی ہیں۔



۳۲ ۳۳ ۳۴ میں ستاسی یا اٹھاسی برس کی عمر پاکر وفات پائی اور خبثۃ البقیع میں مدفون ہوئے۔ (ذرقانی جلد ۳ ص ۲۶ تا ۲۸ و مدارج جلد ۲ ص ۲۸)

**آپ کی پھوپھیاں** آپ کی پھوپھوں کی تعداد چھ ہے جن کے نام یہ ہیں۔  
 عاتکہ۔ امیمہ۔ ام حکیم۔ برہ۔ صفیہ۔ اروی۔ ان میں سے تمام مورخین کا اتفاق ہے کہ حضرت صفیر رضی اللہ عنہا نے اسلام قبول کیا۔ یہ زہیر بن العوام رضی اللہ عنہ کی والدہ ہیں۔ یہ بہت ہی بہادر اور حوصلہ مند خاتون تھیں۔ غزوہ خندق میں انہوں نے ایک مسلح اور حملہ آور یہودی کو تنہا ایک چوب سے مار کر قتل کر دیا تھا جس کا تذکرہ غزوہ خندق میں گزر چکا۔ اور یہ بھی روایت ہے کہ جنگ اہد میں بھی جب مسلمانوں کا لشکر بکھر چکا تھا یہ کیلی کفار پر نیزہ چلاتی رہیں۔ یہاں تک کہ حضور صلی اللہ علیہ وسلم کو ان کی غیر معمولی شجاعت پر انتہائی تعجب ہوا۔ اور آپ نے ان کے فرزند حضرت زبیر کو مخاطب فرما کر ارشاد فرمایا کہ ذرا اس عورت کی بہادری اور جان نثاری تو دیکھو۔ ۲۰ ۳۰ میں تہتر برس کی عمر پاکر مدینہ منورہ میں وفات پاکر خبثۃ البقیع میں دفن ہوئیں۔

(ذرقانی جلد ۳ ص ۲۸ تا ۲۸۸)

حضرت صفیہ کے علاوہ اروی و عاتکہ و امیمہ کے اسلام میں مورخین کا اختلاف ہے بعضوں نے ان تینوں کو مسلمان تحریر کیا ہے۔ اور بعضوں کے نزدیک ان کا اسلام ثابت نہیں و اللہ تعالیٰ اعلم۔ (ذرقانی جلد ۳ ص ۲۸)

**خدام خاص** یوں تو تمام ہی صحابہ کرام حضور صلی اللہ علیہ وسلم کی شیعہ نبوت کے پروانے تھے اور انتہائی جان نثاری کے ساتھ آپ کی خدمت گزاروں کے لیے

سبھی تن من و حن سے حاضر رہتے تھے۔ مگر پھر بھی چند ایسے خوش نصیب ہیں جن کا شمار حضور تاجدار رسالت صلی اللہ علیہ وسلم کے خصوصی خدام میں ہے۔ ان خوش بختوں کی مقدس فہرت میں مندرج ذیل صحابہ کرام خاص طور پر قابل ذکر ہیں۔

(۱) حضرت انس بن مالک رضی اللہ عنہ! یہ حضور اقدس صلی اللہ علیہ وسلم کے سب سے زیادہ مشہور و ممتاز خادم ہیں۔ انہوں نے دس برس مسلسل ہر سفر و حضر میں آپ کی وفادارہ



خدمت گزاری کا شرف حاصل کیا ہے۔ ان کے لیے حضور صلی اللہ علیہ وسلم نے خاص طور پر یہ دعا فرمائی تھی کہ **اللَّهُمَّ اكْثِرْ مَالَهُ وَوَدَّاهُ وَادْخِلْهُ الْجَنَّةَ** یعنی اسے اللہ کے مال اور اولاد میں کثرت عطا فرما، اور اس کو جنت میں داخل فرما۔

حضرت انس رضی اللہ عنہ کا بیان ہے کہ آپ کی ان تین دعاؤں میں سے دو دعاؤں کی مقبولیت کا جلوہ تو میں نے دیکھ لیا کہ ہر شخص کا باغ سال میں ایک مرتبہ پھلتا ہے اور میرا باغ سال میں دو مرتبہ پھلتا ہے اور پھلوں میں مشک کی خوشبو آتی ہے اور میری اولاد کی تعداد ایک سو چھ ہے جن میں ستر لڑکے اور باقی لڑکیاں ہیں۔ اور میں امید رکھتا ہوں کہ میں تیسری دعا کا جلوہ بھی ضرور دیکھوں گا۔ یعنی جنت میں داخل ہو جاؤں گا۔ انہوں نے دو ہزار دو سو چھیالیس حدیثیں حضور صلی اللہ علیہ وسلم سے روایت کی ہیں اور حدیث میں ان کے شاگردوں کی تعداد بہت زیادہ ہے۔ ان کی عمر سو برس سے زائد ہوئی۔ عمر میں ۹۱، ۹۲، ۹۳، ۹۴، ۹۵ میں وفات پائی۔

(رزقانی جلد ۲ ص ۲۹۶ تا ۲۹۷)

(۲) حضرت ربیعہ بن کعب اسلمی رضی اللہ عنہما یہ حضور علیہ الصلوٰۃ والسلام کے لیے وضو کرانے کی خدمت انجام دیتے تھے یعنی پانی اور مسواک وغیرہ کا انتظام کرتے تھے حضور صلی اللہ علیہ وسلم نے ان کو جنت کی بشارت دی تھی۔ ۲۳ھ میں وفات پائی۔

(رزقانی جلد ۲ ص ۲۹۷)

(۳) حضرت امین بن امین رضی اللہ عنہما حضور علیہ الصلوٰۃ والسلام کی ایک چھوٹی ٹھک جس سے آپ استنجا اور وضو فرمایا کرتے تھے ہمیشہ آپ ہی کی تحویل میں رہا کرتی تھی یہ جنگ حنین کے دن شہادت سے سرفراز ہوئے۔

(رزقانی جلد ۲ ص ۲۹۷)

(۴) حضرت عبد اللہ بن مسعود رضی اللہ عنہما یہ نعلین نثریفین اور وضو کا برتن اور مسند و مسواک اپنے پاس رکھتے تھے اور سفر و حضر میں ہمیشہ یہ خدمت انجام دیا کرتے تھے۔ ساٹھ برس سے زیادہ عمر پا کر ۳۳ھ میں بعض کا قول ہے کہ مدینہ میں اور بعض کے



زوبک کوفہ میں وصال فرمایا۔ (زر قانی جلد ۳ ص ۲۹۷ تا ص ۲۹۸)

(۵) حضرت عقبہ بن عامر جہنی رضی اللہ عنہ! یہ حضور صلی اللہ علیہ وسلم کی سواری کے چرخ کی لگام تھامے رہتے تھے۔ قرآن مجید اور فرائض کے علوم میں بہت ہی ماہر تھے۔ اور اعلیٰ درجہ کے فصیح خطیب اور شعلہ بیان شاعر تھے حضرت امیر معاویہ رضی اللہ عنہ نے اپنی حکومت کے دور میں ان کو مصر کا گورنر بنا دیا تھا۔ ۵۸ھ میں مصر کے اندر ہی ان کا وصال ہوا۔ (زر قانی جلد ۳ ص ۲۹۹)

(۶) حضرت اسلم بن شریک رضی اللہ عنہ یہ حضور اقدس صلی اللہ علیہ وسلم کے اونٹ پر کجاوہ باندھنے کی خدمت انجام دیا کرتے تھے۔

(۷) حضرت ابو ذر غفاری رضی اللہ عنہ۔ یہ بہت ہی قدیم الاسلام صحابی ہیں۔ انتہائی تارک الدنیا اور عابد و زاہد تھے۔ اور بار نبوت کے بہت ہی خاص خادم تھے ان کے فضائل میں چند حدیثیں بھی وارد ہوئی ہیں۔ ۳۱ھ میں مدینہ منورہ سے کچھ دور ”ربذہ“ نامی گاؤں میں ان کا وصال ہوا۔ اور حضرت عبداللہ بن مسعود رضی اللہ عنہ نے ان کی نماز جنازہ پڑھائی۔

(زر قانی جلد ۳ ص ۳۰۰)

(۸) حضرت ہاجر مولیٰ ام سلمہ رضی اللہ عنہا۔ یہ ام المومنین حضرت ام سلمہ رضی اللہ عنہا کے آزاد کردہ غلام تھے۔ شرف صحابیت کے ساتھ ساتھ پانچ برس تک حضور اقدس صلی اللہ علیہ وسلم کی خدمت کا بھی شرف حاصل کیا۔ بہت ہی بہادر مجاہد بھی تھے۔ مصر کو فتح کرنے والی فوج میں شامل تھے کچھ دنوں تک مصر میں رہے۔ پھر ”لحما“ چلے گئے اور وہاں اپنی وفات تک مقیم رہے۔ (زر قانی جلد ۳ ص ۳۰۱)

(۹) حضرت حنیئ مولیٰ عباس رضی اللہ عنہما یہ پہلے حضور صلی اللہ علیہ وسلم کے غلام تھے۔ اور دن رات آپ کی خدمت کرتے تھے۔ پھر آپ نے انہیں اپنے چچا حضرت عباس کو عطا فرمایا اور یہ حضرت عباس رضی اللہ عنہ کے غلام ہو گئے۔ لیکن چند ہی دنوں کے بعد حضرت عباس رضی اللہ عنہ نے ان کو اس لیے آزاد کر دیا تاکہ یہ دن رات بارگاہ نبوت میں حاضر رہیں اور خدمت کرتے رہیں۔ (زر قانی جلد ۳ ص ۳۰۱)



(۱۰) حضرت نعیم بن ربیعہ اسلمی رضی اللہ عنہ یہ بھی خاوان بارگاہ رسالت کی فہرست  
فاس میں شمار کیے جاتے ہیں۔ (زرقانی جلد ۳ ص ۳۱)

(۱۱) حضرت ابو الجراح رضی اللہ عنہ۔ ان کا نام ہلال بن الحارث تھا۔ یہ حضور صلی اللہ علیہ  
وسلم کے آزاد کردہ غلام اور فارم خاص ہیں۔ وفات نبوی کے بعد یہ مدینہ سے "حمص"  
چلے گئے تھے اور وہیں ان کی وفات ہوئی۔ (زرقانی جلد ۳ ص ۳۱)

(۱۲) حضرت ابواسمع رضی اللہ عنہ۔ حضور اقدس صلی اللہ علیہ وسلم کے غلام تھے پھر آپ  
نے ان کو آزاد فرما دیا۔ مگر پیر و برابرت سے جدا نہیں ہوئے۔ بلکہ ہمیشہ خدمت گزار  
میں معروف رہے۔ حضور علیہ السلام کو اکثر یہی غسل کرا کرتے تھے ان کا نام "ایاد" تھا۔  
(زرقانی جلد ۳ ص ۳۱)

**خصوصی محافظین** کفار چونکہ حضور اقدس صلی اللہ علیہ وسلم کے جانی دشمن تھے اور ہر  
وقت اس تک میں لگے رہتے تھے کہ اگر اک ذرا بھی موقع مل جائے

تو آپ کو شہید کر دالیں بلکہ بارہا قاتلانہ حملہ بھی کر چکے تھے۔ اس لیے کچھ ان شہداء کرام  
باری باری سے راتوں کو آپ کی مختلف خوابگاہوں اور قیام گاہوں کا مشیر بکف ہو  
کر پہرہ دیا کرتے تھے یہ سلسلہ اس وقت تک جاری رہا جب کہ یہ آیت نازل ہو گئی۔  
کہ **وَاللّٰهُ يَعْصِمُكَ مِنَ النَّاسِ** یعنی اللہ تعالیٰ آپ کو لوگوں سے بچائے گا۔ اس  
آیت کے نزول کے بعد آپ نے فرمایا کہ اب پہرہ دینے کی کوئی ضرورت نہیں اللہ تعالیٰ نے  
مجھ سے وعدہ فرمایا ہے کہ نہ مجھ کو میرے تمام دشمنوں سے بچائے گا ان <sup>میں</sup> ہر پہرہ دار  
میں چند خوش نصیب صحابہ کرام خصوصیت کے ساتھ قابل ذکر ہیں جن کے احوال گرامی یہ ہیں:

(۱) حضرت ابو بکر صدیق (۲) حضرت سعد بن معاذ انصاری (۳) حضرت محمد بن مسلمہ (۴) حضرت

ذکوان بن عبد اللہ (۵) حضرت زبیر بن العوام (۶) حضرت سعد بن ابی وقاص (۷) حضرت عباد بن

بشر (۸) حضرت ابویوب انصاری (۹) حضرت بلال (۱۰) حضرت مغیرہ بن شعبہ (رضی اللہ عنہم

اجمعین)

**کاتبین وحی** جو صحابہ کرام قرآن کی نازل ہونے والی آیتوں اور دوسری خاص خاص



تخریروں کو حضور اقدس صلی اللہ علیہ وسلم کے حکم کے مطابق لکھا کرتے تھے ان معتمد کاتبوں میں خاص طور پر مندرجہ ذیل حضرات قابل ذکر ہیں۔

(۱) حضرت ابو بکر صدیق (۲) حضرت عمر فاروق (۳) حضرت عثمان غنی (۴) حضرت علی مرتضیٰ (۵) حضرت طلحہ بن عبید اللہ (۶) حضرت سعد بن ابی وقاص (۷) حضرت زبیر بن العوام (۸) حضرت عامر بن قہیرہ (۹) حضرت ثابت بن قیس (۱۰) حضرت خنظلہ بن ربیع (۱۱) حضرت زید بن ثابت (۱۲) حضرت ابی بن کعب (۱۳) حضرت امیر معاویہ (۱۴) حضرت ابوسفیان رضی اللہ عنہم اجمعین (مدارج النبوة جلد ۲ ص ۵۲۹ تا ص ۵۳۰)

یوں تو بہت سے صحابہ کرام حضور اقدس صلی اللہ علیہ وسلم کی مدح و ثنا میں قصائد لکھنے کی سعادت سے سرفراز ہوئے۔ مگر دربار نبوی کے مخصوص شعراء کو کرامتیں ہیں جو نعمت گوئی کے ساتھ ساتھ کفار کے شاعرانہ حملوں کا اپنے قصائد کے ذریعہ دندان شکن جواب بھی دیا کرتے تھے۔

(۱) حضرت کعب بن لک انصاری سلمی رضی اللہ عنہ جو جنگ تبوک میں شریک نہ ہونے کی وجہ سے منتوب ہوئے۔ مگر پھر ان کی توبہ کی مقبولیت قرآن مجید میں نازل ہوئی۔ ان کا بیان ہے کہ ہم لوگوں سے حضور صلی اللہ علیہ وسلم نے فرمایا کہ تم لوگ مشرکین کی ہجو کرو کیونکہ مومن اپنی جان اور مال سے جہاد کرتا رہتا ہے اور تمہارے اشعار کو یا کفار کے حق میں تیروں کی مار کے برابر ہیں۔ حضرت علی رضی اللہ عنہ کے دور خلافت یا حضرت امیر معاویہ رضی اللہ عنہ کی سلطنت کے دور میں ان کی وفات ہوئی۔

(۲) حضرت عبد اللہ بن رواحہ انصاری خزرجی رضی اللہ عنہ ان کے فضائل و مناقب میں چند احادیث بھی ہیں حضور اقدس صلی اللہ علیہ وسلم نے ان کو "سید الشعراء" کا لقب عطا فرمایا تھا۔ یہ جنگ موتہ میں شہادت سے سرفراز ہوئے۔

(۳) حضرت حسان بن ثابت بن منذر بن عمرو انصاری خزرجی رضی اللہ عنہ یہ دربار رسالت کے شعراء کرام میں سب سے زیادہ مشہور ہیں۔ حضور صلی اللہ علیہ وسلم نے ان کے حق میں دعا فرمائی کہ اللّٰهُمَّ اَيِّدْهُ بِرُوحِ الْقُدُسِ یعنی یا اللہ! حضرت جبریل علیہ السلام



کے ذریعہ ان کی مدد فرما۔ اور یہ بھی ارشاد فرمایا کہ جب تک یہ میری طرف سے کفار مکہ کو اپنے اشعار کے ذریعہ جواب دیتے رہتے ہیں۔ اس وقت تک حضرت جبریل علیہ السلام ان کے ساتھ رہا کرتے ہیں۔ ایک سو بیس برس کی عمر پا کر ۵۴ھ میں وفات پائی۔ ساٹھ برس کی عمر زانہ جاہلیت میں نزاری اور ساٹھ برس کی عمر خدمت اسلام میں صرف کی۔ یہ ایک تاریخی لطیفہ ہے کہ ابراہیم کی اور ان کے والد "ثابت" اور ان کے دادا "منذر" اور نگر دادا "حرام" سب کی عمریں ایک سو بیس برس کی ہوئیں۔

(زررقانی جلد ۳ ص ۲۷۲ تا ۳۷۳)

خصوصی موزنین | حضور اقدس صلی اللہ علیہ وسلم کے خصوصی موزنون کی تعداد چار ہے۔

(۱) حضرت بلال بن رباح رضی اللہ عنہ۔

(۲) حضرت عبداللہ بن ام مکتوم رضی اللہ عنہ نابینا۔ یہ دونوں مدینہ منورہ میں مسجد نبوی کے موزون ہیں۔

(۳) حضرت سعد بن عائد رضی اللہ عنہ جو "سعد قرظ" کے لقب سے مشہور ہیں۔ یہ مسجد قبا کے موزون ہیں۔

(۴) حضرت ابو محذورہ رضی اللہ عنہ یہ مکہ مکرمہ کی مسجد حرام میں اذان پڑھا کرتے تھے۔

(زررقانی جلد ۳ ص ۲۶۹ تا ۲۷۱)







## معجزات نبوت



صاحبِ رجعتِ شمس و شفق القمر!  
 نابِ دستِ قدرتِ پہ لاکھوں سلام  
 فرشِ تاعرش ہے جس کے زیرِ نگین  
 اس کی قاہرِ ریاست پہ لاکھوں سلام





**معجزہ کیا ہے؟** حضرات انبیاء کرام علیہم الصلوٰۃ والسلام سے ان کی نبوت کی صداقت ظاہر کرنے کے لیے کسی ایسی تعجب خیز چیز کا ظاہر ہونا جو عادتاً

نہیں ہوا کرتی۔ اسی خلاف ظاہر ہونے والی چیز کا نام معجزہ ہے۔

معجزہ چونکہ نبی کی صداقت ظاہر کرنے کے لیے ایک خداوندی نشان ہوا کرتا ہے اس

لیے معجزہ کے لیے ضروری ہے کہ وہ خارق عادت ہو۔ یعنی ظاہری علل و اسباب اور عادات

جاریہ کے بالکل ہی خلاف ہو۔ عادت ظاہر ہے کہ کفار اس کو دیکھ کر کہہ سکتے ہیں کہ یہ تو فلاں

سبب سے ہوا ہے اور ایسا تو ہمیشہ عادتاً ہوا ہی کرتا ہے۔ اس بنا پر معجزہ کے لیے یہ لازمی

شرط ہے بلکہ یہ معجزہ کے مفہوم میں داخل ہے کہ وہ کسی نہ کسی اعتبار سے اسباب عادیہ اور

عادات جاریہ کے خلاف ہو اور ظاہری اسباب و علل کے عمل و دخل سے بالکل ہی بالاتر ہو

تاکہ اس کو دیکھ کر کفار یہ ماننے پر مجبور ہو جائیں کہ چونکہ اس چیز کا کوئی ظاہری سبب بھی نہیں ہے

اور عادتاً کبھی ایسا ہوا ہی نہیں کرتا۔ اس لیے بلاشبہ اس چیز کا کسی شخص سے ظاہر ہونا انسانی

طاقتوں سے بالاتر کارنامہ ہے۔ لہذا یقیناً یہ شخص اللہ کی طرف سے بھیجا ہوا اور اس کا

نبی ہے۔

**معجزات کی چار قسمیں** جب معجزہ کے لیے یہ ضروری اور لازمی شرط ہے کہ وہ کسی

نہ کسی لحاظ سے انسانی طاقتوں سے بالاتر اور عادات

جاریہ کے خلاف ہو۔ اس بنا پر اگر بغور دیکھا جائے تو خارق عادت ہونے کے اعتبار

سے معجزات کی چار قسمیں ملیں گی جو حسب ذیل ہیں۔

اول ۱۔ بذات خود وہ چیز ہی ایسی ہو جو ظاہری اسباب و عادات کے بالکل ہی

خلاف ہو جیسے حضور اقدس صلی اللہ علیہ وسلم کا چاند کو دو ٹکڑے کر کے دکھانا۔ حضرت موسیٰ علیہ السلام

کے عصا کا سانپ بن کر یا دو گروں کے سانپوں کو نکل جانا۔ حضرت عیسیٰ علیہ السلام کا مردوں کو زندہ کر دینا وغیرہ وغیرہ۔

دوم ۲۔ بذات خود وہ چیز تو خلاف عادت نہیں ہوتی۔ مگر کسی خاص وقت پر بالکل

ہی ناگہاں نبی سے اس کا ظہور ہو جانا اس اعتبار سے یہ چیز خارق عادت ہو جاتا کرتی ہے

لہذا یہ بھی معجزہ ہی کہلاتے گا۔ مثلاً جنگ خندق میں اچانک ایک خوفناک آندھی کا آجانا



جس سے کفار کے خیمے اکھڑا کھڑا رگئے اور بھاری بھاری دوگیس چوٹھوں پر سے اسٹ پلٹ کر دور جا کر گر پڑیں۔ یا جنگ بدر میں تین سو تیرہ مسلمانوں کے مقابلہ میں کفار کے ایک ہزار لشکر جبار کا جو مکمل طور پر مسلح تھے شکست کھا کر مقتول و گرفتار ہو جانا ظاہر ہے کہ آندھی کا آنا یا کسی لشکر کا شکست کھا جانا یہ بذات خود کوئی خلاف عادت بات نہیں ہے بلکہ یہ تو ہمیشہ ہوا ہی کرتا ہے۔ لیکن اس ایک خاص موقع پر جب کہ رسول کو تائید ربانی کی خاص ضرورت محسوس ہوئی بغیر کسی ظاہری سبب کے بالکل ہی اچانک آندھی کا آ جانا اور کفار کا باوجود کثرت تعداد کے قلیل مسلمانوں سے شکست کھا جانا اس کو تائید خداوندی اور غیبی امداد و نصرت کے سوا کچھ بھی نہیں کہا جاسکتا۔ اس لحاظ سے یقیناً یہ عادت جاریہ کے خلاف اور ظاہری اسباب و علل سے بالاتر ہے۔ لہذا یہ بھی یقیناً معجزہ ہے۔

سوم :- ایک صورت یہ بھی ہے کہ نہ تو بذات خود وہ واقعہ خلاف عادت ہوتا ہے نہ اس کے ظاہر ہونے کے وقت خاص میں خلاف عادت کوئی بات ہوتی ہے۔ مگر اس واقعہ کے ظاہر ہونے کا طریقہ بالکل ہی نادر الوجود، اور خلاف عادت ہوا کرتا ہے۔ مثلاً انبیاء علیہم السلام کی دعاؤں سے بالکل ہی ناگہاں پانی کا برسنہ، بیماریوں کا شفا یاب ہو جانا۔ آنسوؤں کا ٹل جانا۔

ظاہر ہے کہ یہ باتیں نہ تو خلاف عادت ہیں۔ نہ ان کے ظاہر ہونے کا کوئی خاص وقت ہے بلکہ یہ باتیں تو ہمیشہ ہوا ہی کرتی ہیں۔ لیکن جن طریقوں اور جن اسباب سے یہ چیزیں وقوع پذیر ہوئیں کہ ایک دم ناگہاں نبی نے دعا مانگی اور بالکل ہی اچانک یہ چیزیں ظہور میں آگئیں اس اعتبار سے یقیناً بلاشبہ یہ ساری چیزیں فارق عادت اور ظاہری اسباب سے الگ اور بالاتر ہیں۔ لہذا یہ چیزیں بھی معجزات ہی کہلائیں گے۔

چہارم :- کبھی ایسا بھی ہوتا ہے کہ نہ تو خود واقعہ عادت جاریہ کے خلاف ہوتا ہے۔ نہ اس کا طریقہ ظہور فارق عادت ہوتا ہے۔ لیکن بلا کسی ظاہری سبب کے نبی کو اس واقعہ کا قبل از وقت علم غیب حاصل ہو جانا، اور واقعہ کے وقوع سے پہلے ہی نبی کا اس واقعہ کی خبر دے دینا یہ خلاف عادت ہوتا ہے مثلاً حضرات انبیاء علیہم السلام نے واقعات کے



ظہور سے بہت پہلے جو غیب کی خبریں دی ہیں یہ سب واقعات اس اعتبار سے خارق عادات اور معجزات ہیں چنانچہ مسلم شریف کی روایت ہے کہ ایک روز بہت ہی زور دار آندھی چلی اس وقت حضور صلی اللہ علیہ وسلم مدینہ سے باہر تشریف فرما تھے۔ آپ نے ساری جگہ فرمایا کہ یہ آندھی مدینہ کے ایک منافق کی موت کے لیے چلی ہے چنانچہ ایسا ہی ہوا کہ جب لوگ مدینہ پہنچے تو معلوم ہوا کہ مدینہ کا ایک منافق اس آندھی سے ہلاک ہو گیا۔

(مشکوٰۃ شریف جلد ۲ ص ۵۳۷ باب المعجزات)

تخویر کیجئے کہ اس واقعہ میں نہ تو آندھی کا چلنا خلاف عادت ہے۔ نہ کسی آدمی کا آندھی سے ہلاک ہونا اسباب و عادات کے خلاف ہے کیونکہ آندھی ہمیشہ آتی ہی رہتی ہے اور آندھی میں ہمیشہ آدمی مرتے ہی رہتے ہیں۔ لیکن اس واقعہ کا قبل از وقت حضور علیہ السلام کو علم ہو جانا اور آپ کا لوگوں کو اس غیب کی خبر پر قبل از وقت مطلع کر دینا یقیناً بلاشبہ یہ خرق عادات اور معجزات میں سے ہے۔

**ابدیاء سابقین اور خاتم النبیین کے معجزات** | ہرنبی کا معجزہ چونکہ اس کی نبوت کے ثبوت کی دلیل ہوا کرتا ہے

اس لیے خداوند عالم نے ہرنبی کو اس دور کے ماحول اور اس کی امت کے مزاج عقل و فہم کے مناسب معجزات سے نوازا، چنانچہ مثلاً حضرت موسیٰ علیہ السلام کے دور میں چونکہ جادو اور ساحرانہ کائنات سے اپنی ترقی کی اعلیٰ ترین منزل پر پہنچے ہوئے تھے۔ اس لیے اللہ تعالیٰ نے آپ کو "یدیضنا" اور عصا، کے معجزات عطا فرمائے جن سے آپ نے جادو گروں کے ساحرانہ کارناموں پر اس طرح غلبہ حاصل فرمایا کہ تمام جادوگر سجدہ میں گر پڑے اور آپ کی نبوت پر ایمان لائے۔

اسی طرح حضرت عیسیٰ علیہ السلام کے زمانے میں علم طب انتہائی معراج ترقی پر پہنچا ہوا تھا اور اس دور کے طبییوں اور ڈاکروں نے بڑے بڑے امراض کا علاج کر کے اپنی فنی مہارت سے تمام انسانوں کو مسحور کر رکھا تھا۔ اس لیے اللہ تعالیٰ نے حضرت عیسیٰ علیہ السلام کو مادر زاد اندھوں اور کورھیوں کو شفا دینے، اور مردوں کو زندہ کر دینے کا معجزہ



عطا فرمایا جس کو دیکھ کر دور مسیحی کے اطباء اور ڈاکٹروں کے ہوش اڑ گئے اور وہ حیران و  
ششدر رہ گئے اور بالآخر انہوں نے ان معجزات کو انسانی کمالات سے بالاتر مان کر  
آپ کی نبوت کا اقرار کر لیا۔

اسی طرح حضرت صالح علیہ السلام کے دور بعثت میں سنگ پڑھتی اور مجسمہ سازی کے  
کمالات کا بہت ہی چرچا تھا۔ اس لیے خداوند قدوس نے آپ کو یہ معجزہ عطا فرما کر بھیجا کہ آپ  
نے ایک پہاڑی کی طرف اشارہ فرمایا تو اس کی ایک چٹان شق ہو گئی اور اس میں سے  
ایک بہت ہی خوبصورت اور تندرست اونٹنی اور اس کا بچہ نکل پڑا اور آپ نے فرمایا  
کہ هٰذِهِ نَاقَةٌ اللّٰهِ لَكُمْ آيَةٌ (یہ اللہ کی اونٹنی ہے جو تمہارے لیے معجزہ بن  
کر آئی ہے) حضرت صالح علیہ السلام کی قوم آپ کا یہ معجزہ دیکھ کر ایمان لائی۔

الغرض اسی طرح ہر نبی کو اس دور کے ماحول کے مطابق، اور اس کی قوم کے مزاج اور ان  
کی افتاد طبع کے مناسب کسی کو ایک، کسی کو دو، کسی کو اس سے زیادہ معجزات ملے مگر ہمارے  
حنوز نبی آخر الزمان صلی اللہ علیہ وسلم چونکہ تمام نبیوں کے بھی نبی ہیں۔ اور آپ کی سیرت مقدسہ  
تمام انبیاء علیہم السلام کی مقدس زندگیوں کا خلاصہ، اور آپ کی تعلیم تمام انبیاء کرام کی تعلیمات  
کا عطر ہے اور آپ دنیا میں ایک عالمگیر اور ابدی دین لے کر تشریف لائے تھے اور عالم  
کائنات میں اولین و آخرین کے تمام اقوام و ملل آپ کی مقدس دعوت کے مخاطب تھے اس  
لیے اللہ تعالیٰ نے آپ کی ذات مقدسہ کو انبیاء سابقین کے تمام معجزات کا مجموعہ بنا دیا۔  
اور آپ کو قسم قسم کے ایسے بے شمار معجزات سے سرفراز فرمایا جو ہر طبقہ، ہر کردہ، ہر قوم، اور تمام اہل  
مذاہب کے مزاج عقل و فہم کے لیے ضروری تھے اسی لیے آپ کی صحت و سیرت آپ کی سنت و شریعت، آپ کے  
اخلاق و معاملات آپ کے دلالت کے مہرلات غرض آپ کی ذات و صفات کی ہر ہر ادا اور ایک ایک بات اپنے دامن میں معجزات  
کی ایک دنیا لیے ہوئے ہے۔ آپ پر جو کتاب نازل ہوئی وہ آپ کا سب سے بڑا اور  
قیامت تک باقی رہنے والا ایسا ابدی معجزہ ہے۔ جس کی ہر ہر آیت آیات بینات کی کتاب  
اور جس کی سطر سطر، معجزات کا دفتر ہے۔ آپ کے معجزات عالم اعلیٰ اور عام اسفل کی کائنات  
میں اس طرح جلوہ فگنی ہوئے کہ فرشتے سے عرش تک آپ کے معجزات کی عظمت کا



ڈنکایج رہا ہے۔ روئے زمین پر چادات بناتا ت، حیوانات کے تمام عالموں میں آپ کے طرح طرح کے معجزات کی ایسی ہمہ گیر حکمرانی و سلطنت کا پرچم لہرایا کہ بڑے بڑے منکروں کو بھی آپ کی صداقت و نبوت کے آگے سرنگوں ہونا پڑا اور معاذین کے سوا ہر انسان خواہ وہ کسی قوم و مذہب سے تعلق رکھتا ہو اور اپنی افتاد طبع اور مزاج عقل کے لحاظ سے کتنی ہی منزل بلند پر فائز کیوں نہ ہو مگر آپ کے معجزات کی کثرت اور ان کی نوعیت و عظمت کو دیکھ کر اسکا اس بات پر ایمان لانا ہی پڑا کہ بلاشبہ آپ نبی برحق اور خدا کے سچے رسول ہیں خود آپ کے جسمانی و روحانی خدایہ طاقتوں پر اگر نظر ڈالی جائے تو کیا ملتا ہے کئی ایسی حیات مقدسہ کے مختلف دور کے طبعی عقول کا نام ہے بجا خود عظیم سے عظیم تر معجزات ہی معجزات ہیں کہ بھی عرب کے ناقابل تخیر پہلوانوں سے کشتی لاکر ان کو پھیلو دینا، کبھی دم زدن میں فرشتہ زمین سے صدرۃالمنتهی پر گزرتے ہوئے عرش معلیٰ کی سیڑھی انگلیوں کے اشارہ سے چاند کے دو ٹکڑے کر دینا، کبھی ڈوبے ہوئے سورج کو واپس لوٹا دینا۔ کبھی خندق کی چٹان پر پھاڑو مار کر روم و فارس کی سلطنتوں میں اپنی اہمیت کو پرچم اسلام لہرایا اور دکھا دینا کبھی انگلیوں سے پانی کے چشمے جاری کر دینا کبھی مشمی بھر کھجور سے ایک بھوکے لشکر کو اس طرح راشن دینا کہ ہر سپاہی نے شکم سیر ہو کر کھایا وغیرہ وغیرہ معجزات کا ظاہر کر دینا یقیناً بلاشبہ یہ وہ معجزات و واقعات ہیں کہ دنیا کا کوئی بھی مسلم العقول انسان ان سے متاثر ہونے بغیر نہیں رہ سکتا۔

معجزات کثیرہ میں سے چند | حضور اقدس صلی اللہ علیہ وسلم کے معجزات کی تعداد کا ہزاروں ہزار کی گنتیوں سے شمار کرنا انتہائی دشوار ہے۔ کیونکہ ہم تحریر کر چکے ہیں کہ آپ کی ذات مقدسہ تمام انبیاء و رسل بقین علیہم الصلوٰۃ والتسلیم کے معجزات کا مجموعہ بزرگ کبریٰ ہے۔ اور ان کے علاوہ خداوند قدوس نے آپ کو دوسرے ایسے بے شمار معجزات بھی عطا فرمائے ہیں جو کسی نبی و رسول کو نہیں دیے گئے۔ اسی لیے یہ کہنا آفتاب سے زیادہ تابناک حقیقت ہے کہ آپ کی مقدس زندگی کے تمام لمحات درحقیقت معجزات کی ایک دنیا اور خوارق عادات کا ایک عالم اکبر ہیں۔



ظاہر ہے کہ جب بڑی بڑی عظیم و ضخیم کتابوں کے مصنفین حضور صلی اللہ علیہ وسلم کے تمام معجزات کو اپنی اپنی کتابوں میں جمع نہیں فرما سکے تو ہماری اس مختصر کتاب کا تنگ دامن بھلا ان معجزات کثیرہ کا کس طرح متحمل ہو سکتا ہے؛ لیکن مثل مشہور ہے کہ مَا لَا يَدُّ رُكُّ كَلْمَةٍ لَا يَتْرَكَ كَلْمَةً یعنی جس چیز کو پورا پورا نہ حاصل کیا جاسکے اس کو بالکل ہی چھوڑ دینا بھی نہیں چاہیے۔ اس لیے میں نے مناسب سمجھا کہ اپنی اس مختصر کتاب میں چند معجزات کا بھی ذکر کروں تاکہ اس کتاب کا دامن معجزات نبوت کے گہائے رنگازنگ سے بالکل ہی خالی نہ رہ جائے۔ چونکہ ہم عرض کر چکے کہ ہمارے حضور نبی آخر الزمان صلی اللہ علیہ وسلم کے معجزات عالم اسفل ہی تک محدود نہیں بلکہ عالم اسفل و عالم اعلیٰ دونوں جہانوں میں معجزات نبویہ کی حکمرانی ہے اس لیے ہم چند اقسام کے معجزات کی چند مثالیں مختلف عنوانوں کے تحت درج کرتے ہیں۔

## اہم ان معجزات

**چاند و ٹکڑے ہو گیا** حضور خاتم النبیین صلی اللہ علیہ وسلم کے معجزات میں "شق القمر" کا معجزہ بہت ہی عظیم الشان اور فیصلہ کن معجزہ ہے۔ حدیثوں میں آیا ہے کہ کفار مکہ نے آپ سے یہ مطالبہ کیا کہ آپ اپنی نبوت کی صداقت پر بطور دلیل کے کوئی معجزہ اور نشانی دکھائیے۔ اس وقت آپ نے ان لوگوں کو "شق القمر" کا معجزہ دکھایا کہ چاند و ٹکڑے ہو کر نظر آیا۔ چنانچہ حضرت عبداللہ بن مسعود حضرت عبداللہ بن عباس و حضرت انس بن مالک و حضرت جبرین مہم و حضرت علی بن ابی طالب و حضرت عبداللہ بن عمرو و حضرت حذیفہ بن بیان، وغیرہ رضی اللہ عنہم نے اس واقعہ کی روایت کی ہے۔

(رد قانی علی الموارب جلد ۵ صفحہ ۱۲)

ان روایات میں سب سے زیادہ صحیح اور مستند حضرت عبداللہ بن مسعود رضی اللہ عنہ کی روایت ہے جو بخاری و مسلم و ترمذی وغیرہ میں مذکور ہے۔ حضرت عبداللہ بن



مسعود رضی اللہ عنہ اس موقع پر موجود تھے اور انہوں نے اس معجزہ کو اپنی آنکھوں سے دیکھا تھا۔ ان کا بیان ہے کہ

حضور صلی اللہ علیہ وسلم کے زمانے میں چاند ڈکڑے ہو گیا۔ ایک ٹکڑا پہاڑ کے اوپر، اور ایک ٹکڑا پہاڑ کے نیچے نظر آ رہا تھا۔ آپ نے کفار کو یہ منظر دکھا کر ان سے ارشاد فرمایا کہ گواہ ہو جاؤ گواہ ہو جاؤ۔

(بخاری جلد ۲ ص ۴۲۱، ۴۲۲۔ باب قولہ والشق القمر)

ان احادیث مبارکہ کے علاوہ اس عظیم الشان معجزہ کا ذکر قرآن مجید میں بھی ہے۔ چنانچہ ارشاد باری ہے کہ

اِقْتَرَبَتِ السَّاعَةُ وَالشَّقَاقِقُ  
وَإِنْ يَرَوْا آيَةً يُعْرِضُوا وَيَقُولُوا  
مِعْرُوثٌ مَسْمُومٌ  
قیامت قریب آگئی اور چاند پھٹ گیا۔ اور  
یہ کفار اگر کوئی نشانی دیکھتے ہیں تو اس سے  
منہ پھریلتے ہیں۔ اور کہتے ہیں کہ یہ جادو  
تو ہمیشہ سے ہوتا چلا آیا ہے۔ (قمر)

اس آیت کا صاف و صریح مطلب یہی ہے کہ قیامت قریب آگئی اور دنیا کی عمر کا قلیل حصہ باقی رہ گیا کیونکہ چاند ڈکڑے ہو جانا جو علامات قیامت میں سے تھا وہ حضور صلی اللہ علیہ وسلم کے زمانہ میں ہو چکا مگر یہ واضح ترین اور فیصلہ کن معجزہ دیکھ کر بھی کفار کہ مسلمان نہیں ہوئے بلکہ ظالموں نے یہ کہا کہ محمد (صلی اللہ علیہ وسلم) نے ہم لوگوں پر جادو کر دیا اور اس قسم کی جادو کی چیزیں تو ہمیشہ ہوتی ہی رہتی ہیں۔

**ایک غلط فہمی کا ازالہ** آیت مذکورہ بالا کے بارے میں بعض ان محدثین کا جو معجزہ شق القمر کے منکر میں یہ خیال ہے کہ اس شق القمر سے مراد خاص

قیامت کے دن چاند کا ٹکڑے ٹکڑے ہونا ہے جب کہ آسمان پھٹ جائے گا اور چاند ستارے جھڑک کر بکھر جائیگا۔

مگر اہل فہم پر روشن ہے کہ ان محدثوں کی یہ جو اس سراسر لغو اور بالکل ہی بے سرو پا خرافات والی بات ہے۔ کیونکہ اولاً تو اس صورت میں بلا کسی قرینہ کے ان شق رچا پھٹ



گیا، ماضی کے صیغہ کو نیشق (چاند پھٹ جائے گا) مستقبل کے معنی میں لینا پڑے گا جو بالکل ہی بلا ضرورت ہے۔ دوسرے یہ کہ چاند شق ہونے کا ذکر کرنے کے بعد یہ فرمایا گیا ہے کہ  
 وَإِن يَرَوْا آيَةً يُعْرَضُوا وَيَقُولُوا سِحْرٌ مُّسْتَمِرٌّ۔ یعنی شق القمر کی عظیم الشان نشانی  
 کو دیکھ کر کفار نے یہ کہا کہ یہ جادو ہے جو ہمیشہ سے ہوتا آیا ہے۔ ظاہر ہے کہ جب کفار نے  
 شق القمر کا معجزہ دیکھا تو اس کو جادو کہا۔ ورنہ کھلی ہوئی بات سے کہ نیامت کے دن جب  
 آسمان پھوٹ جائے گا اور چاند ستارے ٹکڑے ٹکڑے ہو کر مبرجائیں گے اور تمام انسان  
 مرجائیں گے تو اس وقت اس کو جادو کہنے والا بھلا لولہ ہو گا؟ اس لیے بلاشبہ یقیناً اس  
 آیت کے ہی معنی متبعین ہیں کہ حضور صلی اللہ علیہ وسلم کے زمانے میں چاند پھٹ گیا اور اس  
 معجزہ کو دیکھ کر کفار نے اس کو جادو کا کرتب بنایا۔

**ایک سوال جواب** ہاں البتہ یہاں ایک سوال پیدا ہوتا ہے جو اکثر لوگ پوچھا  
 کرتے ہیں کہ شق القمر کا معجزہ جب مکہ میں ظاہر ہوا۔ تو آخر یہ

معجزہ دوسرے ممالک اور دوسرے شہروں میں کیوں نہیں نظر آیا؟  
 اس سوال کا یہ جواب ہے کہ اولاً تو مکہ کرمہ کے علاوہ دوسرے شہروں کے لوگوں نے  
 بھی جیسا کہ احادیث سے ثابت ہے اس معجزہ کو دیکھا۔ چنانچہ حضرت مسروق نے حضرت  
 عبداللہ بن مسعود رضی اللہ عنہ سے روایت کی ہے کہ یہ معجزہ دیکھ کر کفار مکہ نے کہا کہ ابو کبشہ  
 کے بیٹے (محمد صلی اللہ علیہ وسلم) نے تم لوگوں پر جادو کر دیا ہے۔ پھر ان لوگوں نے آپس  
 میں یہ طے کیا کہ باہر سے آنے والے لوگوں سے پوچھنا چاہیے کہ دیکھیں وہ لوگ اس بارے  
 میں کیا کہتے ہیں؟ کیونکہ محمد صلی اللہ علیہ وسلم کا جادو تمام انسانوں پر نہیں چل سکتا۔ چنانچہ باہر  
 سے آنے والے مسافروں نے بھی یہ گواہی دی کہ ہم نے بھی شق القمر دیکھا ہے۔

(شفاء قاضی عیاض جلد ۱ ص ۱۸۳)

اور اگر یہ تسلیم بھی کر لیا جائے کہ دوسرے ممالک اور شہروں کے باشندوں نے  
 اس معجزہ کو نہیں دیکھا تو کسی چیز کو نہ دیکھنے سے یہ کب لازم آتا ہے کہ وہ چیز ہوتی ہی نہیں  
 آسمان میں روزانہ قسم قسم کے آثار نمودار ہوتے رہتے ہیں۔ مثلاً زلزلہ بزمگ کے بادل



قوس قزح، ستاروں کا ٹوٹنا، مگر یہ سب آثار انہی لوگوں کو نظر آنے میں جو اتفاق سے اس وقت آسمان کی طرف دیکھ رہے ہوں۔ دوسرے لوگوں کو نظر نہیں آتے۔

اسی طرح دوسرے ممالک اور شہروں میں یہ معجزہ نظر نہ آنے کی ایک وجہ یہ بھی ہو سکتی ہے کہ اختلاف مطالع کی وجہ سے بعض مقامات پر ایک وقت میں چاند کا طلوع ہوتا ہے اور اس وقت میں دوسرے شہروں کے اندر چاند کا طلوع ہی نہیں ہوتا۔ اسی لیے جب چاند میں گرہن لگتا ہے تو تمام ممالک میں گرہن نظر نہیں آتا۔ اور بعض مرتبہ ایسا بھی ہوتا ہے کہ دوسرے ملکوں اور شہروں میں ابر یا پہاڑ وغیرہ کے مائل ہو جانے سے کسی کسی وقت چاند نظر نہیں آتا۔

اس موقع پر مناسب معلوم ہوتا ہے کہ ہم یہاں وہ نقشہ بعینہ نقل کر دیں جو قاضی محمد سلیمان صاحب سلمان منصور پوری نے اپنی کتاب "رحمۃ اللعالمین" میں تحریر کیا ہے جس سے یہ معلوم ہوتا ہے کہ جس وقت مکہ مکرمہ میں "معجزہ شق القمر" واقع ہوا۔ اس وقت دنیا کے بڑے بڑے ممالک میں کیا اوقات تھے؟ اس نقشہ کی ذمہ داری مصنف رحمۃ اللعالمین کے لو پر ہے۔ ہم صرف نقل مطابق اصل ہونے کے ذمہ دار ہیں۔ ان کی عبادت اور نقشہ حسب ذیل ہے۔ ملاحظہ فرمائیے۔

"اس سے بڑھ کر اب ہم دکھلانا چاہتے ہیں کہ اگر مکہ معظمہ میں یہ واقعہ رات کو بجے وقوع پذیر ہوا تو اس وقت دنیا کے بڑے بڑے ممالک میں کیا اوقات تھے۔

نام ملک	گھنٹہ	منٹ	دن رات
ہندوستان	۱۲	۵۰	رات
ماریشس	۱۱	۲۰	رات
رومانیا۔ بلغیریا۔ ترکی۔ یونان۔ جرمن	۸	۲۰	دن
کسپرگ۔ ڈنمارک۔ سویڈن	۸	۲۰	دن



نام ملک	گھنٹہ	منٹ	دن یا رات
آئس لینڈ - ڈیریا	۵	۲۰	دن
مشرقی برازیل	۳	۲۰	بعد نیم شب
متوسط برازیل و ہلی	۲	۲۰	بعد نیم شب
برٹش کولمبیا	۱۰	۲۰	قبل دوپہر
لوکون	۹	۲۴	قبل دوپہر
برہما	۱	۵۰	بعد نیم شب
سالی لینڈ ڈنمارک	۱۰	۲۰	رات
ریاستہائے ملایا	۲	۲۰	بعد نیم شب
جزائر سندوک	۶	۵۰	دن
انگلستان، آئر لینڈ، فرانس، بلجیم، اسپین پرتگال، جبل الطارق، الجیریا	۶	۲۰	دن
پیرو، پٹامہ، جمیکا، بھارن، امریکہ	۱	۲۰	بعد نیم شب
سوا	۶	۲۰	دن
نیوزی لینڈ	۶	۵۰	صبح
تھائیہ، وکٹوریا، نیوساؤتھ ویلز	۵	۲۲	صبح
جنوبی آسٹریلیا	۲	۵۰	صبح
جاپان - کوریا	۲	۲۰	بعد دوپہر
مغربی آسٹریلیا - شمالی یورپیو - جزائر فلپائن، ہانگ کانگ چین	۳	۲۰	بعد دوپہر

یہ نقشہ اوقات سنڈرڈ ٹائم کے حساب سے ہے۔

(رحمۃ اللعالمین جلد سوم صفحہ ۱۹۰)



**سورج پلٹ آیا** حضور اقدس صلی اللہ علیہ وسلم کے آسمانی معجزات میں سورج

پلٹ آنے کا معجزہ بھی بہت ہی عظیم الشان معجزہ اور صداقت نبوت کا ایک واضح ترین نشان ہے اس کا واقعہ یہ ہے کہ حضرت نبی ابی اسما بنت عمیس رضی اللہ عنہا کا بیان ہے کہ ”خیمہ کے قریب ”منزل صہبا“ میں حضور صلی اللہ علیہ وسلم نماز عصر پڑھ کر حضرت علی رضی اللہ عنہ کی گود میں اپنا سر اقدس رکھ کر سو گئے اور آپ پر وحی نازل ہو گئی حضرت علی رضی اللہ عنہ سر اقدس کو اپنی آغوش میں بیٹھے بیٹھے رہے۔ یہاں تک کہ سورج غروب ہو گیا اور آپ کو یہ معلوم ہوا کہ حضرت علی رضی اللہ عنہ کی نماز عصر قضا ہو گئی تو آپ نے یہ دعا فرمائی کہ ”یا اللہ! یقیناً علی تیری اور تیرے رسول کی اطاعت میں غلطی نہ ہو گی لہذا تو سورج کو واپس لوٹا دے تاکہ علی نماز عصر ادا کریں“

حضرت نبی ابی اسما بنت عمیس کہتی ہیں کہ میں نے اپنی آنکھوں سے دیکھا کہ ڈوبا ہوا سورج پلٹ آیا اور پہاڑوں کی چوٹیوں پر اور زمین کے اوپر ہر طرف دھوپ پھیل گئی (زرقاتی جلد ۵ ص ۱۱۳ و شفاء جلد ۱ ص ۱۸۵ و مدارج النبوة جلد ۲ ص ۲۵۲)

اسی میں شک نہیں کہ بخاری کی روایتوں میں اس معجزہ کا ذکر نہیں ہے لیکن یاد رکھیے کہ کسی حدیث کا بخاری میں نہ ہونا اس بات کی دلیل نہیں ہے کہ وہ حدیث باطل ہی ہے اصل ہے امام بخاری کو چھ لاکھ حدیثیں زبانی یاد تھیں۔ انہی حدیثوں میں سے جن کو انہوں نے بخاری شریف میں اگر مکررات و متابعات کو شامل کرنے کے شمار کی ہا میں تو صرف نو ہزار بیاسی حدیثیں لکھی ہیں۔ اور اگر مکررات و متابعات کو چھوڑ کر گنتی کی جائے تو کل حدیثوں کی تعداد دو ہزار سات سو اکتھارہ جاتی ہے۔

(مقدمہ فتح الباری)

باقی حدیثیں جو حضرت امام بخاری علیہ الرحمۃ کو زبانی یاد تھیں ظاہر ہے کہ وہ بے اصل اور موضوع نہ ہوں گی بلکہ وہ بھی یقیناً ”صحیح یا حسن ہی ہوں گی تو آخر وہ سب کہاں ہیں؟ اور کیا ہوئیں؟ تو اس بارے میں یہ کہنا ہی پڑے گا کہ دوسرے محدثین نے انہی حدیثوں کو اور کچھ دوسری حدیثوں کو اپنی اپنی کتابوں میں لکھا ہو گا۔ چنانچہ منزل صہبا میں حضرت علی رضی



اللہ عنہ کی نماز عصر کے لیے سورج پلٹ آنے کی حدیث کو بہت سے محدثین نے اپنی اپنی کتابوں میں لکھا ہے جیسا کہ حضرت شیخ عبدالحق محدث دہلوی علیہ الرحمۃ نے فرمایا کہ حضرت امام ابو جعفر طحاوی، احمد بن صالح، و امام طبرانی، وقاضی عیاض نے اس حدیث کو اپنی اپنی کتابوں میں تحریر فرمایا ہے اور امام طحاوی نے تو یہ بھی تحریر فرمایا ہے کہ امام احمد بن صالح جو امام احمد بن حنبل کے ہم پلہ ہیں فرمایا کرتے تھے کہ یہ روایت عظیم ترین معجزہ اور علامات نبوت میں سے ہے لہذا اس کو یاد کرنے میں اہل علم کو نہ پیچھے رہنا چاہیے نہ غفلت برتنی چاہیے۔

(مدارج النبوة جلد ۲ ص ۲۵۴)

بہر حال جن جن محدثین نے اس حدیث کو اپنی اپنی کتابوں میں لکھا ہے ان کی ایک مختصر فہرست یہ ہے۔

نام کتاب	نام محدث
مشکل الآثار	(۱) حضرت امام ابو جعفر طحاوی نے
مستدرک	(۲) حضرت امام حاکم نے
معجم کبیر	(۳) حضرت امام طبرانی نے
اپنی مرویات	(۴) حضرت حافظ ابن ہرودیہ نے
التدریج الطاہرہ	(۵) حضرت حافظ ابوالبشر نے
شفاء شریف	(۶) حضرت قاضی عیاض نے
تلخیص المتشابہ	(۷) حضرت خطیب بغدادی نے
الزہر الباسم	(۸) حضرت حافظ مغلطائی نے
عمدة القاری	(۹) حضرت علامہ عینی نے
کشف اللبس	(۱۰) حضرت علامہ جمال الدین سیوطی نے
مزیل للبس	(۱۱) حضرت علامہ ابن یوسف مشقی نے
ازالة الخفاء	(۱۲) حضرت شاہ ولی اللہ محدث دہلوی نے
مدارج النبوة	(۱۳) حضرت شیخ عبدالحق محدث دہلوی نے



## نام محدث

## نام کتاب

(۱۴) حضرت علامہ محمد بن عبد الباقی نے زر قانی علی المواہب میں

(۱۵) حضرت علامہ قسطلانی نے مواہب لدنیہ میں

اس حدیث پر علامہ ابن جوزی نے اپنی عادت کے موافق جوہر میں کی ہیں اور اس

حدیث کو موضوع قرار دیا ہے۔ حضرت علامہ عینی نے عمدۃ القاری جلد ۱ ص ۱۴۶ میں تحریر

فرمایا ہے کہ علامہ ابن جوزی کی برہیں قابل التفات نہیں ہیں، حضرت امام ابو جعفر طحاوی

نے اس حدیث کو سندیں لکھ کر فرمایا کہ هَذَا مِنَ الْمُحَدِّثِينَ ثَابِتَانِ وَرُودَا تَهُمَا

ثَقَاتٌ ..... یعنی یہ دونوں روایتیں ثابت ہیں۔ اور ان کے راوی ثقہ

ہیں۔ (شفاء شریف جلد ۱ ص ۱۸۵)

اسی طرح حضرت شیخ عبدالحق محدث دہلوی نے بھی علامہ ابن جوزی کی برہوں کو رد

کر دیا ہے اور اس حدیث کے صحیح اور حسن ہونے کی پر زور تائید فرمائی ہے۔

(مدارج النبوة جلد ۲ ص ۲۵۷)

اسی طرح انالہ الخفا میں علامہ محمد بن یوسف دمشقی کی کتاب "مزیل اللبس عن

رواشمس" کی یہ عبارت منقول ہے کہ۔

اعلم ان هذا الحديث رواه الطحاوی فی کتابہ شرح مشکل الآثار عن اسماء بنت عمیس من طریقین

وقال هذا ان الحدیث ثابتن ورواتهما ثقات وقله القاضی عیاض فی الشفاء و

المحافظ ابن سینیۃ الناس فی بشری اللیب والمحافظ علاء الدین

تم جان لو کہ اس حدیث کا امام طحاوی نے اپنی کتاب "شرح مشکل الآثار" میں حضرت اسماء بنت عمیس رضی اللہ عنہا سے دو سندوں کے ساتھ روایت کیا ہے اور فرمایا ہے کہ یہ دونوں سندیں ثابت ہیں اور ان دونوں کے روایت کرنے والے ثقہ ہیں اور اس حدیث کو قاضی عیاض نے "شفاء" میں اور حافظ ابن سینیۃ نے "بشری اللیب" میں اور حافظ علاء الدین مغلطائی نے اپنی کتاب "الزہر



الیاسم میں نقل کیا ہے اور ابو الفتح ازدی نے اس حدیث کو "صحیح" بتایا اور ابو زرعر عرقی، اور ہمارے شیخ جلال الدین سیوطی نے "الدرر المنتشرہ فی الاحادیث المشہورہ میں اس حدیث کو "حسن" بتایا اور حافظ احمد بن صالح نے فرمایا کہ تم کو یہی کافی ہے اور علماء کو اس حدیث سے پیچھے نہیں رہنا چاہیے کیونکہ یہ نبوت کے بہت بڑے معجزات میں سے ہے اور حدیث کے حفاظ نے اس بات کو برامانا ہے کہ "ابن جوزی" نے اس حدیث کو "کتاب الموضوعات" میں ذکر کر دیا ہے۔

مغلطائی فی کتابہ الزہر الباسم  
وصححہ ابو الفتح الازدی وحسنہ  
ابو ترعة بن العراقی وشيخنا الحافظ  
جلال الدين السيوطي في الدرر المنتشرة  
في الاحاديث المشتهرة وقال الحافظ  
احمد بن صالح وناهيك به لا ينبغي  
لمن سبيله العلم التخلف عن حديث  
اسماء لان من اجل علامات النبوة  
وقد انكر الحافظ علي بن الجوزي  
ايراد الحديث في كتاب الموضوعات  
والتقرير المعقول في فضل الصحابة  
واهل بيت الرسول ص ۸۸

**سورج ٹھہر گیا** | پٹ آنے کے معجزہ کی طرح چلتے ہوئے سورج کا ٹھہر جانا بھی ایک بہت ہی عظیم معجزہ ہے۔ جو معراج کی رات گزر کر دن میں وقوع پذیر ہوا۔ چنانچہ یونس بن بکر نے ابن اسحاق سے روایت کی ہے کہ جب کفار قریش نے حضور اقدس صلی اللہ علیہ وسلم سے اپنے اس قافلہ کے حالات دریافت کیے جو ملک شام سے مکہ آرہا تھا تو آپ نے فرمایا کہ ہاں۔ میں نے تمہارے اس قافلہ کو بیت المقدس کے راستہ میں دیکھا ہے اور وہ بدھ کے دن مکہ آجائے گا۔ چنانچہ قریش نے بدھ کے دن شہر سے باہر نکل کر اپنے قافلہ کی آمد کا انتظار کیا۔ یہاں تک کہ سورج غروب ہونے لگا اور قافلہ انہیں آیا اس وقت حضور صلی اللہ علیہ وسلم نے بارگاہ الہی میں دعا مانگی تو اللہ تعالیٰ نے سورج کو ٹھہرا دیا اور ایک گھڑی دن کو بڑھا دیا۔ یہاں تک کہ وہ قافلہ آن پہنچا۔

(زرقاتی جلد ۵ ص ۱۱۶ و شفاء جلد ۱ ص ۱۸۵)



واضح رہے کہ "جس الشمس" یعنی سورج کو ٹھہرا دینے کا معجزہ، یہ حضور علیہ الصلوٰۃ والسلام  
 ہی کے لیے مخصوص نہیں بلکہ انبیاء و سابقین میں سے حضرت یوشع بن نون علیہ السلام کے لیے  
 بھی یہ معجزہ ظاہر ہو چکا ہے جس کا واقعہ یہ ہے کہ جمعہ کے دن وہ بیت المقدس میں قوم جبارین  
 سے جہاد فرما رہے تھے۔ ناگہاں سورج ڈوبنے لگا اور یہ خطرہ پیدا ہو گیا کہ اگر سورج غروب  
 ہو گیا تو سینچر کا دن آجائے گا۔ اور سینچر کے دن موسوی شریعت کے حکم کے مطابق جہاد  
 نہ ہو سکے گا تو اس وقت اللہ تعالیٰ نے ایک گھڑی تک سورج کو چلنے سے روک دیا یہاں  
 تک کہ حضرت یوشع بن نون علیہ السلام قوم جبارین پر فتح یاب ہو کر جہاد سے فارغ ہو گئے  
 (تفسیر ملاحین سورہ مادہ ص ۹۸ و تفسیر جبل جلد ۱ ص ۴۸)

## معراج شریف

حضور اکرم صلی اللہ علیہ وسلم کے آسمانی معجزات میں سے معراج کا واقعہ بھی بہت زیادہ  
 اہمیت کا حامل، اور ہماری مادی دنیا سے بالکل ہی ماوراء اور عقل انسانی کے قیاس و گمان  
 کی سرحدوں سے بہت زیادہ بالاتر ہے۔

معراج کا دوسرا نام "اسراء" بھی ہے۔ اسراء کے معنی رات کو چلانا یا رات  
 کو لے جانا چونکہ حضور اقدس صلی اللہ علیہ وسلم کے واقعہ معراج کو خداوند عالم نے قرآن مجید میں  
 سُبْحٰنَ الَّذِیْ اَسْرٰی بِعَبْدِہٖ نَبِیْرًا کے الفاظ سے بیان فرمایا ہے اس لیے  
 معراج کا نام "اسراء" پڑ گیا اور چونکہ حدیثوں میں معراج کا واقعہ بیان فرماتے ہوئے طرز  
 صلی اللہ علیہ وسلم نے "عروج نبی" (مجھ کو اوپر چڑھایا گیا) کا لفظ ارشاد فرمایا اس لیے اس  
 واقعہ کا نام "معراج" پڑا۔

احادیث و سیرت کی کتابوں میں اس واقعہ کو بہت کثیر التعداد صحابہ کرام نے  
 بیان کیا ہے۔ چنانچہ علامہ زر قانی نے ۵۰ صحابیوں کو نام بنام گنایا ہے جنہوں نے  
 حدیث معراج کو روایت کیا ہے۔ جیسا کہ ہم اپنی کتاب "نورانی تقریریں" میں اس کا کسی قدر  
 مفصل تذکرہ تحریر کر چکے ہیں۔



**معراج کب ہوئی؟** معراج کی تاریخ، دن اور مہینہ میں بہت زیادہ اختلافات ہیں لیکن اتنی بات پر بلا اختلاف سب کا اتفاق ہے کہ

معراج نزول وحی کے بعد اور ہجرت سے پہلے کا واقعہ ہے جو مکہ معظمہ میں پیش آیا اور ابن قتیبہ و نیوری (المتوفی ۲۶۷ھ) اور ابن عبد البر (المتوفی ۴۶۳ھ) اور امام رافعی و امام نووی نے تحریر فرمایا کہ واقعہ معراج رجب کے مہینے میں ہوا۔ اور محدث عبد الغنی مقدسی نے رجب کی ستائیسویں بھی متعین کر دی ہے اور علامہ زرقانی نے تحریر فرمایا ہے کہ لوگوں کا اسی پر عمل ہے اور بعض مورخین کی رائے ہے کہ یہی سب سے زیادہ قوی روایت ہے (زرقانی جلد ۱ ص ۳۵۵ تا ۳۵۸)

**معراج کتنی بار اور کیسے ہوئی؟** جمہور علماء و ملت کا صحیح مذہب یہی ہے کہ معراج بحالت بیداری جسم و روح کے ساتھ صرف

ایک بار ہوئی جمہور صحابہ و تابعین اور فقہاء محدثین نیز صوفیہ کرام کا یہی مذہب ہے۔ چنانچہ علامہ حضرت ملا احمد جیون رحمۃ اللہ علیہ (استاد اور رنگ زیب عالمگیر بادشاہ) نے تحریر فرمایا کہ

وَالْأَصْحَابُ أَنَّهُ كَانَ فِي الْيَقُظَةِ  
يَجْتَدِيهِ مَعَ رُوحِهِ وَعَلَيْهِ أَهْلُ  
السُّنَّةِ وَالْجَمَاعَةِ فَمَنْ قَالَ إِنَّهُ  
يَذُوحُ فَقَطْ أَوْ فِي النَّوْمِ فَقَطْ  
فَمُبْتَدِئُ عَضَالٍ مُضِلٌّ قَاسِقٌ  
(تفسیرات احمدیہ بنی اسرائیل)

اور سب سے زیادہ صحیح قول یہ ہے کہ معراج بحالت بیداری جسم و روح کے ساتھ ہوئی۔ یہی اہل سنت و جماعت کا مذہب ہے۔ لہذا جو شخص یہ کہے کہ معراج فقط روحانی ہوئی۔ یا معراج فقط خواب میں ہوئی وہ شخص بدعتی و گمراہ اور گمراہ کن و فاسق ہے۔

**ویدار الہی** کیا معراج میں حضور صلی اللہ علیہ وسلم نے خداوند تعالیٰ کو دیکھا؟ اس مسئلہ میں سلف صالحین کا اختلاف ہے حضرت عائشہ رضی اللہ عنہا اور بعض صحابہ نے فرمایا کہ معراج میں آپ نے اللہ تعالیٰ کو نہیں دیکھا۔ اور ان حضرات نے مَا كَذَبَ الْفُؤَادُ مَا رَأَىٰ کی تفسیر میں یہ فرمایا کہ آپ نے خدا کو نہیں دیکھا بلکہ



معراج میں حضرت جبریل علیہ السلام کو ان کی اصلی شکل و صورت میں دیکھا کہ ان کے چہ سو پرستے۔ اور بعض سلف مثلاً حضرت سعید بن جبیر تابعی نے اس مسئلہ میں کہ دیکھا یا نہ دیکھا کچھ بھی کہنے سے توقف فرمایا۔ مگر صحابہ کرام اور تابعین رضی اللہ عنہم کی ایک بہت بڑی جماعت نے یہ فرمایا ہے کہ حضور اقدس صلی اللہ علیہ وسلم نے اپنے سر کی آنکھوں سے اللہ تعالیٰ کو دیکھا۔ (شفاء جلد ۱۲ تا ص ۱۳۱)

چنانچہ عبداللہ بن الحارث نے روایت کیا ہے کہ حضرت عبداللہ بن عباس اور حضرت کعب رضی اللہ عنہم ایک مجلس میں جمع ہوئے تو حضرت عبداللہ بن عباس نے فرمایا کہ کوئی کچھ بھی کہتا ہے۔ لیکن ہم نبی ہاشم کے لوگ یہی کہتے ہیں کہ بلاشبہ حضرت محمد صلی اللہ علیہ وسلم نے یقیناً اپنے رب کو معراج میں دو مرتبہ دیکھا۔ یہ سن کر حضرت کعب نے اس زور کے ساتھ نعرہ مارا کہ پہاڑیاں گونج اٹھیں اور فرمایا کہ بے شک حضرت موسیٰ علیہ السلام نے خدا سے کلام کیا۔ اور حضرت محمد صلی اللہ علیہ وسلم نے خدا کو دیکھا۔

اسی طرح حضرت ابوذر غفاری رضی اللہ عنہ نے ماکذب الفوائد راری کی تفسیر میں فرمایا کہ نبی صلی اللہ علیہ وسلم نے اپنے رب کو دیکھا۔ اسی طرح حضرت معاذ بن جبل رضی اللہ عنہ نے حضور صلی اللہ علیہ وسلم سے روایت کیا ہے کہ رایت رتی یعنی میں نے اپنے رب کو دیکھا!

محدث عبد الرزاق ناقل ہیں کہ حضرت امام حسن بصری اس بات پر طعنت اٹھاتے تھے کہ یقیناً حضرت محمد صلی اللہ علیہ وسلم نے اپنے رب کو دیکھا اور بعض منکلبین نے نقل کیا ہے۔ کہ حضرت عبداللہ بن مسعود صحابی رضی اللہ عنہ کا یہی مذہب تھا اور ابن اسحاق ناقل ہیں کہ ماکم دینہ مروان نے حضرت ابوہریرہ رضی اللہ عنہ سے سوال کیا کہ کیا حضرت محمد صلی اللہ علیہ وسلم نے اپنے رب کو دیکھا؟ تو آپ نے جواب دیا کہ "جی ہاں" اس طرح نقاش نے حضرت امام محمد بن حنفیہ رضی اللہ عنہ کے اسے میں ذکر کیا ہے کہ آپ نے یہ فرمایا کہ میں حضرت عبداللہ بن عباس رضی اللہ عنہما کے مذہب کا قائل ہوں کہ حضور صلی اللہ علیہ وسلم نے خدا کو دیکھا دیکھا دیکھا۔ آئی دیکھ کہ وہ دیکھا کہتے رہے کہ ان کی سانس ٹوٹ گئی۔ (شفاء جلد ۱۱۹ تا ص ۱۲۰)



صحیح بخاری میں حضرت انس رضی اللہ عنہ سے شریک بن عبد اللہ نے جو معراج کی روایت کی ہے اس کے آخر میں ہے کہ۔

حضور صلی اللہ علیہ وسلم سدرۃ المنتہیٰ پر تشریف لائے اور عزت والا جبار اللہ تعالیٰ یہاں تک قریب ہوا اور نزدیک آیا کہ دو کمانوں میں سے بھی کم کا فاصلہ رہ گیا۔

حَقَّ جَاءَ سِدْرَةَ الْمُنْتَهَىٰ وَدَنَا الْجَبَّارُ رَبُّ الْعِزَّةِ قَدَّ لِي حَتَّىٰ كَانَ مِنْهُ قَابَ قَوْسَيْنِ أَوْ أَدْنَىٰ -

بخاری طبع ۱۱۲ باب تومی اللہ وکلم اللہ الخ

بہر حال علماء اہل سنت کا یہی مسلک ہے کہ حضور صلی اللہ علیہ وسلم نے شب معراج میں اپنے سر کی آنکھوں سے اللہ تعالیٰ کی ذات مقدسہ کا دیدار کیا۔

اس معاملہ میں روایت کے علاوہ ایک روایت بھی نامعلوم پر قابل توجہ ہے اور وہ یہ ہے کہ اپنے محبوب کو اللہ تعالیٰ نے انتہائی شوکت و شان اور آن بان کے ساتھ اپنا ہمان بنا کر عرش اعظم پر بلایا اور خلوت گاہ راز میں

کے ناز و نیات کے کلاموں سے سرفراز بھی فرمایا۔ مگر ان بے پناہ عنایتوں کے باوجود اپنے صیب کو اپنا دیدار نہیں دکھایا۔ اور حجاب فرمایا یہ ایک ایسی بات ہے جو مزاج عشق و محبت کے نزدیک مشکل ہی سے قابل قبول ہو سکتی ہے کیونکہ کوئی شاندار میزبان اپنے شاندار مہمان کو اپنی ملاقات سے محروم رکھے اور اس کو اپنا دیدار نہ دکھائے یہ عشق و محبت کا ذوق رکھنے والوں کے نزدیک بہت ہی ناقابل فہم بات ہے۔ لہذا ہم عشقانوں کا گروہ تو امام احمد بن حنبل کی طرح اپنی آخری سانس تک یہی کہتا رہے گا کہ

اور کوئی غیب کیا تم سے نہاں ہو بھلا

جب خدا ہی نہ چھپا تم پر کروڑوں درود (اعلیٰ حضرت رحمۃ اللہ)

## مختصر تذکرہ معراج

معراج کی رات آپ کے گھر کی چھت کھلی۔ اور ناگہاں حضرت جبریل علیہ السلام



چند فرشتوں کے ساتھ نازل ہوئے۔ اور آپ کو حرم کعبہ میں لے جا کر آپ کے سینہ مبارک کو چاک کیا۔ اور قلب اور کونکال کمر آب زمزم سے دھویا۔ پھر ایمان و حکمت سے بھرے ہوئے ایک طشت کتاب کے سینے میں اٹریں کر شکم کا چاک برابر کر دیا۔ پھر آپ براق پر سوار ہو کر بیت المقدس تشریف لائے براق کی تیز رفتاری کا یہ عالم تھا کہ اس کا قدم وہاں پڑتا تھا جہاں اس کی نگاہ کی آخری حد ہوتی تھی۔ بیت المقدس پہنچ کر براق کو آپ نے اس حلقہ میں باندھ دیا۔ جس میں انبیاء علیہم السلام اپنی اپنی سواریوں کو باندھا کرتے تھے پھر آپ نے تمام انبیاء اور رسولوں کو جو وہاں حاضر تھے۔ دو رکعت نماز نفل جماعت سے پڑھائی۔

(تفسیر روح البیان جلد ۵ ص ۱۱۲)

جب یہاں سے نکلے تو حضرت جبریل علیہ السلام نے شراب اوردودھ کے دو پیالے آپ کے سامنے پیش کئے آپ نے دودھ کا پیالہ اٹھا لیا یہ دیکھ کر حضرت جبریل علیہ السلام نے کہا کہ آپ نے فطرت کو پسند فرمایا اگر آپ شراب کا پیالہ اٹھا لیتے تو آپ کی امت گمراہ ہو جاتی۔ پھر حضرت جبریل علیہ السلام آپ کو ساتھ لے کر آسمان پر چڑھے پہلے آسمان میں حضرت آدم علیہ السلام سے۔ دوسرے آسمان میں حضرت یحییٰ و حضرت عیسیٰ علیہما السلام سے جو دونوں عالم زاد بھائی تھے ملاقاتیں ہوئیں۔ اور کچھ گفتگو بھی ہوئی۔ تیسرے آسمان میں حضرت یوسف علیہ السلام، چوتھے آسمان میں حضرت ادریس علیہ السلام اور پانچویں آسمان میں حضرت ہارون علیہ السلام اور چھٹے آسمان میں حضرت موسیٰ علیہ السلام ملے اور ساتویں آسمان پر پہنچے تو وہاں حضرت ابراہیم علیہ السلام سے ملاقات ہوئی وہ بیت المعمور ملے پیٹھ لگائے بیٹھے تھے جس میں روزانہ ستر ہزار فرشتے داخل ہوتے ہیں بوقت ملاقات ہر پیٹھ لگنے خوش آمدید! اسے پیٹھ لگنے کا استقبال کیا۔ پھر آپ کو جنت کی سیر کرائی گئی۔ اس کے بعد آپ سردار المعین پیٹھے۔ اس درخت پر جب انوار الہی کا پور تو پڑا تو ایک دم اس کی صورت بدل گئی۔ اور اس میں ننگ بزرگ کے انوار کی ایسی جملی نظر آئی جن کی گینٹیوں کو الفاظ ادا نہیں کر سکتے یہاں پہنچ کر حضرت جبریل علیہ السلام یہ کہہ کر ٹھہر گئے کہ اب اس سے آگے میں نہیں بڑھ سکتا۔ پھر حضرت حق علی جلالہ نے آپ کو عرش بلکہ عرش کے اوپر جہاں تک اس نے چاہا بلا کر



آپ کو باریاب فرمایا۔ اور غلوت گاہ راز میں تازو نیاز کے وہ پیغام ادا ہوئے جن کی لطافت و نزاکت الفاظ کے بوجھ کو برداشت نہیں کر سکتی، چنانچہ قرآن مجید میں - فاد حنی الی عبدنا اود  
 کے رمز و اشارہ میں خداوند قدوس نے اس حقیقت کو بیان فرما دیا ہے۔

بارگاہ الہی میں بے شمار عطیات کے علاوہ تین خاص انعامات مرحمت ہوئے جن کی عظمتیں  
 کو اللہ و رسول کے سوا اور کون جان سکتا ہے۔

(۱) سورہ بقرہ کی آخری آیتیں - (۱۲) یہ خوشخبری کہ آپ کی امت کا ہر وہ شخص جس نے  
 شرک نہ کیا ہو بخش دیا جائے گا۔ (۱۳) امت پر پچاس وقت کی نماز۔

جب آپ ان خداوندی عطیات کو لے کر واپس آئے تو حضرت موسیٰ علیہ السلام  
 نے آپ سے عرض کیا کہ آپ کی امت سے ان پچاس نمازوں کا بار نہ اٹھ سکے گا۔ لہذا آپ  
 واپس جائیے اور اللہ تعالیٰ سے تخفیف کی درخواست کیجئے۔ چنانچہ حضرت موسیٰ علیہ السلام  
 کے مشورہ سے چند بار آپ بارگاہ الہی میں آتے جاتے اور عرض پڑھتا رہتے رہتے  
 یہاں تک کہ صرف پانچ وقت کی نمازیں رہ گئیں اور اللہ تعالیٰ نے اپنے حبیب صلی  
 اللہ علیہ وسلم سے فرمایا کہ میرا قول بدل نہیں سکتا۔ اے محبوب! آپ کی امت کے لیے  
 یہ پانچ نمازیں بھی پچاس ہوں گی۔ نمازیں تو پانچ ہوں گی مگر میں آپ کی امت کو ان پانچ  
 نمازوں پر پچاس نمازوں کا اجر و ثواب عطا کروں گا۔

پھر آپ عالم ملکوت کی اچھی طرح سیر فرما کر اور آیات الہیہ کا معانیہ و مشاہدہ فرما کر آسمان  
 سے زمین پر تشریف لائے۔ اور بیت المقدس میں داخل ہوئے اور براق پر سوار ہو کر مکہ  
 کرمہ کے لیے روانہ ہوئے۔ راستہ میں آپ نے بیت المقدس سے مکہ تک کی تمام منزلوں  
 اور قریش کے قافلہ کو بھی دیکھا۔ ان تمام مراحل کے طے ہونے کے بعد آپ مسجد حرام  
 میں پہنچ کر چونکہ ابھی رات کا کافی حصہ باقی تھا سو گئے اور صبح کو بیدار ہوئے اور جب رات  
 کے واقعات کا آپ نے قریش کے سامنے تذکرہ فرمایا تو روسائے قریش کو سخت  
 تعجب ہوا۔ یہاں تک کہ بعض کو باطنوں نے آپ کو جھوٹا کہا اور بعض نے مختلف سوالات  
 کیے چونکہ اکثر روسائے قریش نے بار بار بیت المقدس کو دیکھا تھا اور وہ یہ بھی جانتے



تھے کہ حضور صلی اللہ علیہ وسلم کبھی بھی بیت المقدس نہیں گئے ہیں اس لیے امتحان کے طور پر ان لوگوں نے آپ سے بیت المقدس کے درود یوار اور اس کی محرابوں وغیرہ کے بارے میں سوالوں کی بوچھاڑ شروع کر دی۔ اس وقت اللہ تعالیٰ نے فوراً ہی آپ کی نگاہ نبوت کے سامنے بیت المقدس کی پوری عمارت کا نقشہ پیش فرمادیا چنانچہ کفار قریش آپ سے سوال کرتے جاتے تھے اور آپ عمارت کو دیکھ دیکھ کر ان کے سوالوں کا ٹھیک ٹھیک جواب دیتے جاتے تھے۔ بخاری کتاب الصلوٰۃ، کتاب الانبیاء کتاب التوحید، باب المعراج وغیرہ مسلم باب المعراج وشفاء جلد ۱ ص ۱۸۵ و تفسیر روح المعانی جلد ۵ ص ۱ تا ۱۰ وغیرہ کا خلاصہ

**سفر معراج کی سواریاں** | امام علائی نے اپنی تفسیر میں تحریر فرمایا ہے کہ معراج میں حضور صلی اللہ علیہ وسلم نے پانچ قسم کی سواریوں پر سفر فرمایا کہ سے نیت المقدس تک براق پر۔ بیت المقدس سے آسمان اول تک نور کی سیڑھیوں پر آسمان اول سے ساتویں آسمان تک فرشتوں کے بازوؤں پر، ساتویں آسمان سے سدرة المنتہی تک حضرت جبریل علیہ السلام کے بازو پر، سدرة المنتہی سے مقام قاب قوسین تک رفرف پر۔ (تفسیر روح المعانی جلد ۵ ص ۱۰)

**سفر معراج کی منزلیں** | بیت المقدس سے مقام قاب قوسین تک پہنچنے میں آپ نے دس منزلوں پر قیام فرمایا۔ اور ہر منزل پر کچھ گفتگو ہوئی اور بہت سی خداوندی نشانیوں کو ملاحظہ فرمایا (۱) آسمان اول (۲) دوسرا آسمان (۳) تیسرا آسمان (۴) چوتھا آسمان (۵) پانچواں آسمان (۶) چھٹا آسمان (۷) ساتواں آسمان (۸) سدرة المنتہی (۹) مقام مستوی جہاں آپ نے قلم قدرت کے چلنے کی آوازیں سنیں (۱۰) عرش اعظم۔ (تفسیر روح المعانی جلد ۵ ص ۱۰)

**بادل کٹ گیا** | حضرت انس بن مالک رضی اللہ عنہ کا بیان ہے کہ عرب میں نہایت ہی سخت قسم کا قحط پڑا ہوا تھا۔ اس وقت جب کہ آپ خطبہ کے لیے منبر پر چڑھے تو ایک اعرابی نے کھڑے ہو کر فریاد کی۔ کہ یا رسول اللہ



علیہ وسلم، بارش نہ ہونے سے جانور ہلاک، اور بال بچے بھوک سے تباہ ہو رہے ہیں لہذا آپ دعا فرمائیے اس وقت آسمان میں کہیں بدلی کا نام و نشان نہیں تھا مگر جوں ہی رسول اللہ صلی اللہ علیہ وسلم نے اپنا دست مبارک اٹھایا ہر طرف سے پہاڑوں کی طرح بادل اُکڑ چھلگے۔ اور ابھی آپ منبر پر سے اترے بھی نہ تھے کہ بارش کے قطرات آپ کی نوزانی داڑھی پر ٹپکنے لگے اور آٹھ دن تک مسلسل موسلا دھار بارش ہوتی رہی یہاں تک کہ جب دوسرے جمعہ کو آپ خطبہ کے لیے منبر پر رونق افروز ہوئے تو وہی ازلی باکونی دوسرا کھڑا ہو گیا۔ اور بلند آواز سے فریاد کرنے لگا کہ یا رسول اللہ ادر صلی اللہ علیہ وسلم، مکانات منہدم ہو گئے اور مال مویشی غرق ہو گئے۔ لہذا دعا فرمائیے کہ بارش بند جائے۔ یہ سن کر آپ نے پھر اپنا مقدس ہاتھ اٹھا دیا۔ اور یہ دعا فرمائی کہ اَللّٰهُمَّ حَوِّا لَيْنَا وَلَا عَلَيْنَا، اے اللہ! ہمارے ارد گرد بارش ہو، اور ہم پر نہ بارش ہو پھر آپ نے بدلی کی طرف اپنے دست مبارک سے اشارہ فرمایا تو مدینہ کے ارد گرد سے بادل کٹ کر چھینٹ گیا اور مدینہ اور اس کے اطراف میں بارش بند ہو گئی۔

(بخاری جلد ۱۲، باب الاستسقاء فی الجمع)

**ایک ضروری تبصرہ** یہ چند آسمانی معجزات جو مذکور ہوئے اس بات کی دلیل ہیں کہ حضور اقدس صلی اللہ علیہ وسلم خدا کی عطا کی ہوئی طاقت سے آسمانی کائنات میں بھی تصرفات فرماتے ہیں اور آپ کی خدا داد سلطنت کی حکمرانی زمین ہی تک محدود نہیں بلکہ آسمانی مخلوقات میں بھی آپ کی حکومت کا سکہ چلتا ہے چنانچہ ترمذی شریف کی حدیث ہے کہ رسول اللہ صلی اللہ علیہ وسلم نے ارشاد فرمایا کہ ہر ایک کے لیے دو وزیر آسمان والوں میں سے، اور دو وزیر زمین والوں میں سے ہوا کرتے ہیں اور میرے دونوں آسمانی وزیر "جبریل و میکائیل" ہیں اور میرے زمین کے دونوں وزیر ابوبکر و عمر ہیں۔ (مشکوٰۃ جلد ۲ ص ۵۶، باب مناقب ابوبکر و عمر)

ظاہر ہے کہ کسی بادشاہ کے وزیر اس کی سلطنت کے حدود ہی میں رہا کرتے ہیں۔ اگر آسمانوں میں حضور صلی اللہ علیہ وسلم کی سلطنت خدا داد نہ ہوتی۔ تو حضرت جبریل میکائیل



علیہا السلام آپ کے دو وزیروں کی حیثیت سے بھلا آسمانوں میں کس طرح مقیم رہے لہذا ثابت ہوا کہ شہنشاہ مدینہ صلی اللہ علیہ وسلم کی بادشاہی بہ عطاء الہی زمین و آسمان کی تمام مخلوقات پر ہے۔

صاحبِ رحمت شمس و شفق القمر  
نائبِ دستِ قدرت پہ لاکھوں سلام  
عرشِ تافز شمسِ حرمی کے زیرِ نگین  
اس کی قاہر ریاست پہ لاکھوں سلام

## قرآن مجید

رسول اعظم صلی اللہ علیہ وسلم کے معجزات نبوت میں سے قرآن مجید بھی ایک بہت ہی جلیل القدر معجزہ، اور آپ کی صداقت کا ایک فیصلہ کن نشان ہے۔ بلکہ اگر اس کو اعظم المعجزات کہہ دیا جائے تو یہ ایک ایسی حقیقت کا انکشاف ہوگا جس کی پردہ پوشی ناممکن ہے کیونکہ حضور اقدس صلی اللہ علیہ وسلم کے دوسرے معجزات تو اپنے وقت پر ظہور پذیر ہوئے اور آپ کے زمانے ہی کے لوگوں نے اس کو دیکھا۔ مگر قرآن مجید آپ کا وہ عظیم الشان معجزہ ہے کہ قیامت تک باقی رہے گا۔ کون نہیں جانتا کہ اللہ تعالیٰ نے فصحاء عرب کو قرآن کا مقابلہ کرنے کے لیے ایک بار اس طرح چیلنج دیا کہ۔

اے محبوب! فرما دیجئے کہ اگر تمام انسان  
وہن اس کام کے لیے جمع ہو جائیں کہ قرآن  
کا مثل لائیں تو نہ لاسکیں گے اگرچہ ان  
کے بعض بعض کی مدد کریں۔

قُلْ لَئِنِ اجْتَمَعَتِ الْاِنْسُ وَالْجِنُّ  
عَلٰی اَنْ يَّاتُوْا بِمِثْلِ هٰذَا الْقُرْاٰنِ  
لَا يٰتُوْنَ بِمِثْلِهِمْ وَ لَوْ كَانَ بَعْضُهُمْ  
لِبَعْضٍ ظٰلِمِيْنَ۔ (ربیع السراہین)

مگر کوئی بھی اس خداوندی چیلنج کو قبول کرنے پر تیار نہیں ہوا۔ پھر قرآن نے ایک بار اس طرح چیلنج دیا کہ۔



قَدْ فَاتُوا بَعْشَرَ سُوْرٍ مِّثْلِهِ -  
یعنی اگر تم لوگ پورے قرآن کا مثل نہیں  
لا سکتے تھے

(ہود)

تو قرآن جیسی دس ہی سورتیں بنا کر لاؤ۔ مگر انتہائی جدوجہد کے باوجود یہ بھی نہ ہو سکا  
پھر قرآن نے اس طرح لکھا کہ -

(اے حبیب) آپ فرمادیجئے کہ اگر تم لوگوں  
کو اس میں کچھ شک ہو جو ہم نے اپنے  
خاص بندے پر نازل فرمایا ہے تو تم اس  
جیسی ایک ہی سورہ لے آؤ اور اللہ  
کے سوا اپنے تمام حمایتیوں کو بلا لو۔ اگر  
تم سچے ہو۔

وَإِنْ كُنْتُمْ فِي رَيْبٍ مِّمَّا نَزَّلْنَا  
عَلَىٰ عَبْدِنَا فَأْتُوا بِسُوْرَةٍ مِّمَّنْ  
مِثْلِهِ وَادْعُوا شُهَدَاءَكُمْ  
مِنْ دُونِ اللَّهِ إِنْ كُنْتُمْ  
صَادِقِينَ ۝

(بقرہ)

اللہ اکبر! قرآن عظیم کی عظیم الشان و معجزانہ فصاحت و بلاغت کا بول بالا تو دیکھو  
کہ عرب کے تمام وہ فصحاء و بلغاء جن کی فصیحانہ شعر گوئی اور خطیبانہ بلاغت کا چار دانگ  
عالم میں ڈنکا بج رہا تھا مگر وہ اپنی پوری پوری کوششوں کے باوجود قرآن کی ایک سورہ  
کے مثل بھی کوئی کلام نہ لاسکے۔ حد ہو گئی کہ قرآن مجید نے فصحاء عرب سے یہاں تک کہہ دیا  
فَلْيَأْتُوا بِحَدِيثٍ مِّثْلِهِ إِنْ كَانُوا صَادِقِينَ ۝ (سورہ طور)

یعنی اگر کفار عرب سچے ہیں تو قرآن جیسی کوئی ایک ہی بات لائیں۔ الغرض چار چار  
مرتبہ قرآن کریم نے فصحاء عرب کو لکھا چیلنج دیا۔ بھنجر ڈاکہ وہ قرآن کا مثل بنا کر لائیں مگر  
تاریخ عالم گواہ ہے کہ چودہ سو برس کا طویل عرصہ گزر جانے کے باوجود آج تک کوئی  
شخص بھی اس خداوندی چیلنج کو قبول نہ کر سکا۔ اور قرآن کے مثل ایک سورہ بھی بنا کر نہ لاسکا  
یہ آفتاب سے زیادہ روشن دلیل ہے کہ قرآن مجید حضور خاتم النبیین صلی اللہ علیہ وسلم کا ایک  
لاٹانی معجزہ ہے جس کا مقابلہ نہ کوئی کر سکا ہے۔ نہ قیامت تک کر سکتا ہے۔



# علم غیب

حضور اقدس صلی اللہ علیہ وسلم کے معجزات میں سے آپ کا "علم غیب" بھی ہے اس بات پر تمام امت کا اتفاق ہے کہ علم غیب ذاتی تو خدا کے سوا کسی اور کو نہیں مگر اللہ اپنے برگزیدہ بندوں یعنی اپنے نبیوں اور رسولوں وغیرہ کو علم غیب عطا فرماتا ہے یہ علم غیب عطائی کہلاتا ہے قرآن مجید میں ہے کہ

عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ - (رحمن)

(اللہ) عالم الغیب ہے وہ اپنے غیب پر کسی کو مطلع نہیں کرتا سوا جسے اپنے پسندیدہ رسولوں کے۔

اسی طرح قرآن مجید میں دوسری جگہ اللہ عزوجل نے ارشاد فرمایا کہ

مَا كَانَ اللَّهُ لِيُظْهِرَكَ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ - (آل عمران)

اللہ کی شان نہیں کہ اسے علم ملوگا تمہیں غیب کا علم دے دے۔ ہاں اللہ چاہتا ہے اپنے رسولوں میں سے جسے چاہے

چنانچہ اللہ تعالیٰ نے اپنے حبیب اکرم صلی اللہ علیہ وسلم کو بے شمار غیب کا علم عطا فرمایا۔ اور آپ نے ہزاروں غیب کی خبریں اپنی امت کو دیں جن میں سے کچھ کا تذکرہ تو قرآن مجید میں ہے باقی ہزاروں غیب کی خبروں کا ذکر احادیث کی کتابوں اور سیر و تواریخ کے دفتروں میں مذکور ہے اللہ تعالیٰ کے قرآن مجید میں ارشاد فرمایا کہ

تِلْكَ مِنْ أَنْبَاءِ الْغَيْبِ نُوحِيهَا إِلَيْكَ - (هود)

یہ غیب کی خبریں ہیں جن کو ہم آپ کی طرف وحی کرتے ہیں

ہم یہاں ان بے شمار غیب کی خبروں میں سے مثال کے طور پر چند کا ذکر تحریر کرتے ہیں۔ پہلے ان چند غیب کی خبروں کا تذکرہ ملاحظہ فرمائیے۔ جن کا ذکر قرآن مجید میں



**غالب مغلوب ہو گا** | جنگ عظیم شروع ہوئی چھبیس ہزار یہودیوں نے بادشاہ فارس کے لشکر میں شامل ہو کر ساٹھ ہزار عیسائیوں کا قتل عام کیا یہاں تک کہ ۶۱۶ء میں بادشاہ فارس کی فتح ہو گئی اور بادشاہ روم کا لشکر بالکل ہی مغلوب ہو گیا۔ اور رومی سلطنت کے پرزے پرزے اڑ گئے۔ بادشاہ روم اہل کتاب اور مذہباً عیسائی تھا اور بادشاہ فارس مجوسی مذہب کا پابند اور آتش پرست تھا۔ اس لیے بادشاہ روم کی شکست سے مسلمانوں کو رنج و غم ہوا۔ اور کفار کو انتہائی شادمانی و مسرت ہوئی چنانچہ کفار نے مسلمانوں کو طعنہ دیا اور کہنے لگے کہ تم اور نصاریٰ اہل کتاب ہو اور ہم اور اہل فارس بے کتاب ہیں جس طرح ہمارے بھائی تمہارے بھائیوں پر فتح یاب ہو کر غالب آگئے۔ اسی طرح ہم بھی ایک دن تم لوگوں پر غالب آجائیں گے۔ کفار کے ان طعنوں سے مسلمانوں کو اور زیادہ رنج و صدمہ ہوا۔

اس وقت رومیوں کی یہ افسوسناک حالت تھی کہ وہ اپنے مشرقی مقبوضات کا ایک ایک چپہ کھو چکے تھے خزانہ خالی تھا۔ فرج منتشر تھی ملک میں بجاو توں کا طوفان اٹھ رہا تھا شہنشاہ روم بالکل مالا لاق تھا۔ ان حالات میں کوئی سوچ بھی نہیں سکتا تھا کہ بادشاہ روم بادشاہ فارس پر غالب ہو سکتا تھا۔ مگر ایسے وقت میں نبی صادق نے قرآن کی زبان سے کفار مکہ کو یہ پیش گوئی سنائی کہ۔

آلَمَهُ غَلِبَتِ الرُّومُ ۗ فِي آدْنَى  
الْأَرْضِ وَهُمْ مِنْ بَعْدِ غَلِبِهِمْ سَيَغْلِبُونَ  
رومی مغلوب ہوئے پاس کی زمین میں اور  
وہ اپنی مغلوبی کے بعد عنقریب غالب ہوں گے  
فِي بَصْعَةِ سِنِينَ ۗ (روم)

چنانچہ ایسا ہی ہوا کہ صرف نو سال کے بعد خاص "صلح حدیبیہ" کے دن بادشاہ روم کا لشکر اہل فارس پر غالب آگیا۔ اور مخبر صادق کی یہ خبر غیب عالم وجود میں آگئی۔

**ہجرت کے بعد قریش کی تباہی** | حضور اقدس صلی اللہ علیہ وسلم نے جس بے سرو سامانی کے ساتھ ہجرت فرمائی تھی اور صحابہ کرام جس کسی مہمپرسی اور بے کسی کے عالم میں کچھ حدیث، کچھ مدینہ چلے گئے تھے



ان حالات کے پیش نظر بھلا کسی کے حاشیہ خیال میں بھی یہ آسکتا تھا کہ یہ بے سرو سامان اور غریب الدربار مسلمانوں کا قافلہ ایک دن مدینہ سے اتنا طاقتور ہو کر نکلے گا کہ وہ کفار قریش کی ناقابل تسخیر عسکری طاقت کو تہس نہس کر ڈالے گا۔ جس سے کافروں کی غمت و شوکت کا چراغ گل ہو جائے گا اور مسلمانوں کی جان کے دشمن منہی بھر مسلمانوں کے ہاتھوں سے ہلک و برباد ہو جائیں گے۔ لیکن خداوند علام الغیوب کا محبوب و امانت عیوب صلی اللہ علیہ وسلم ہجرت سے ایک سال پہلے ہی قرآن پڑھ پڑھ کر اس خبر غیب کا اعلان کر رہا تھا کہ۔

وَإِن كَادُوا لَيَسْتَفِزُّوكَ مِنَ  
الْأَرْضِ لِيُخْرِجُوكَ مِنْهَا وَإِذَا لَا  
يَلْبِثُونَ خِلَافَكَ إِلَّا قَلِيلًا (بخاری)

اگر وہ تم کو سرزمین مکہ سے گھبراچکے تاکہ تم کو اس  
سے نکال دیں۔ تو وہ اہل مکہ تمہارے بعد  
بہت ہی کم مدت تک باقی رہیں گے۔

چنانچہ یہ پیش گوئی حرف بہ حرف پوری ہوئی اور ایک ہی سال کے بعد غزوہ بدر میں مسلمانوں کی فتح مبین نے کفار قریش کے سرداروں کا خاتمہ کر دیا اور کفار مکہ کی لشکر کی طاقت کو جڑ سے اکٹھا کر ڈالا۔ اور ان کی شان و شوکت کا جوازہ نکل گیا۔

**مسلمان ایک دن شہنشاہ ہوں گے** | ہجرت کے بعد کفار قریش جو جس انتقام میں اپنے سے باہر ہو گئے اور بدر کی شکست

کے بعد تو جذبہ انتقام نے ان کو پاگل بنا ڈالا تھا۔ تمام قبائل عرب کو ان لوگوں نے جوش و لادلا کر مسلمانوں پر یلغار کروانے کے لیے تیار کر دیا تھا۔ چنانچہ مسلسل آٹھ برس تک خونریز لڑائیوں کا سلسلہ جاری رہا۔ جس میں مسلمانوں کو تنگ دستی ناقہ مستی، قتل و خونریزی قسم قسم کی حوصلہ شکن مصیبتوں سے دوچار ہونا پڑا۔ مسلمانوں کو ایک لمحہ کے لیے سکون میسر نہیں تھا۔ مسلمان خوف و ہراس کے عالم میں راتوں کو جاگ جاگ کر وقت گزارنے تھے اور رات رات بھر رحمت عالم کے کاشانہ نبوت کا پہرہ دیا کرتے تھے۔ لیکن عین اس پریشانی اور بے سرو سامانی کے ماحول میں دونوں جہان کے سلطان نے قرآن کا یہ اعلان نشر فرمایا کہ مسلمانوں کو "خلافت ارض" یعنی زمین و دنیا کی شہنشاہی کا تاج پہنایا جائے گا چنانچہ غیب داں رسول نے اپنے دلکش اور شیریں لہجہ میں قرآن کی ان روح پرور اور ایمان



افروز آیتوں کو علی الاطلاق تلاوت فرمانا شروع کر دیا کہ۔

وَعَدَا اللَّهُ الَّذِينَ آمَنُوا مِنْكُمْ وَ  
عَمَلُوا الصَّالِحَاتِ لَيَسْتَخْلِفَنَّهُمْ فِي  
الْأَرْضِ كَمَا اسْتَخْلَفَ الَّذِينَ مِنْ  
قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي  
ارْتَضَى لَهُمْ وَلَيُبَدِّلَنَّهُمْ مِنْ  
بَعْدِ خَوْفِهِمْ أَمْنًا ط

تم میں سے جو لوگ ایمان لائے اور عمل  
صالح کیا۔ خدا نے ان سے وعدہ کیا ہے کہ  
ان کو زمین کا خلیفہ بنا دے گا۔ جیسا کہ اس نے  
ان کے پہلے لوگوں کو خلیفہ بنایا تھا۔ اور جو  
دین ان کے لیے پسند کیا ہے اس کو  
مستحکم کر دے گا اور ان کے خوف کو امن  
سے بدل دے گا۔

(سورہ نور)

مسلمان جن نامساعد حالات اور پریشان کن ماحول کی کشمکش میں مبتلا تھے ان حالات  
میں خلافت ارض اور دین و دنیا کی شہنشاہی کی یہ عظیم بشارت انتہائی حیرت ناک خبر تھی بھلا کون  
تھا جو یہ سوچ سکتا تھا کہ مسلمانوں کا ایک مظلوم بے کس گروہ جس کو کفار مکہ نے طرح طرح کی آفتیں  
دے کر کھیل ڈالا تھا اور اس نے اپنا سب کچھ چھوڑ کر مدینہ آکر چند نیک بندوں کے زیر سایہ  
پناہ لی تھی اور اس کو یہاں آکر بھی سکون و اطمینان کی نیند نصیب نہیں ہوئی تھی بھلا ایک دن  
ایسا بھی آئے گا کہ اس گروہ کو ایسی شہنشاہی مل جائے گی کہ خدا کے آسمان کے نیچے اور خدا  
کی زمین پر خدا کے سوا ان کو کسی اور کا ڈر نہ ہوگا۔ بلکہ ساری دنیا ان کے جاہ و جلال سے  
ڈر کر لرزہ بر اندام رہے گی مگر ساری دنیا نے دیکھ لیا کہ یہ بشارت پوری ہوئی اور  
ان مسلمانوں نے شہنشاہ بن کر دنیا پر اس طرح کامیاب حکومت کی کہ اس کے سامنے دنیا کی  
تمام متمدن حکومتوں کا شیرازہ بکھر گیا اور تمام سلاطین عالم کی سلطانی کے پرچم عظمت اسلام  
کی شہنشاہی کے آگے سرنگوں ہو گئے۔ کیا اب بھی کسی کو اس پیشین گوئی کی صداقت میں ہال  
کے کر ڈرویں حصہ کے برابر بھی شک و شبہ ہو سکتا ہے۔

فتح مکہ کی پیشین گوئی | حضور اقدس صلی اللہ علیہ وسلم نے مکہ مکرمہ سے اس طرح  
ہجرت فرمائی تھی کہ رات کی تاریکی میں اپنے پیار غار کے ساتھ  
نکل کر غار ثور میں رونق افروز رہے۔ آپ کی جان کے دشمنوں نے آپ کی تلاش میں



سرد زمین مکہ کے چسپے چسپے کو چھپان مارا۔ اور آپ ان دشمنوں کی لٹکا ہوں سے چھپتے اور بچتے ہوئے غیر معروف راستوں سے مدینہ منورہ پہنچے۔ ان حالات میں بھلا کسی کے دم و گمان میں بھی یہ آسکتا تھا؟ کہ رات کی تاریکی میں چھپ کر روتے ہوئے اپنے پیارے وطن مکہ کو خیر باد کہنے والا رسول برحق ایک دن فاتح مکہ بن کر فاتحانہ جاہ و جلال کے ساتھ شہر مکہ میں اپنی فتح میںین کا پرچم لہرائے گا اور اس کے دشمنوں کی قاہر فوج اس کے سامنے قیدی بن کر درست بستہ سر جھکائے کرزہ براندم کھڑی ہوگی۔ مگر نبی غیب وال نے قرآن کی زبان سے اس پیشین گوئی کا اعلان فرمایا کہ۔

جب اللہ کی مدد اور فتح (مکہ) آجائے اور لوگوں کو تم دیکھو کہ اللہ کے دین میں فوج فوج داخل ہوتے ہیں تو اپنے رب کی ثنا کرنے ہوئے اس کی پائی بولو۔ اور اس سے بخشش چاہو بے شک وہ بہت توبہ قبول کرنے والا ہے۔

إِذَا جَاءَ نَصْرُ اللَّهِ وَالْفَتْحُ ۝  
وَمَا آيَتِ النَّاسِ يَدْخُلُونَ فِي دِينِ اللَّهِ أَنْفَاجًا ۝ فَسَبِّحْ بِحَمْدِ رَبِّكَ وَاسْتَغْفِرْ لَهُ ۝ إِنَّهُ كَانَ تَوَّابًا ۝

رسورہ نصر

چنانچہ یہ پیشین گوئی خوف بہ حرف پوری ہوئی کہ شہر میں مکہ فتح ہو گیا اور آپ فاتح مکہ ہونے کی حیثیت سے افواج الہی کے جاہ و جلال کے ساتھ مکہ مکرمہ کے اندر داخل ہوئے اور کعبہ معظمہ میں داخل ہو کر آپ نے دو گانہ ادا فرمایا۔ اور اہل عرب فوج در فوج اسلام میں داخل ہونے لگے۔ حالانکہ اس سے قبل اکاڈ کا لوگ اسلام قبول کیا کرتے تھے۔

**جنگ بدر میں فتح کا اعلان** | جنگ بدر میں جب کہ کل یمن سو تیرہ مسلمان تھے جو بالکل ہی نہتے، کمزور اور بے سرو سامان تھے

بھلا کسی کے خیال میں بھی آسکتا تھا کہ ان کے مقابلہ میں ایک ہزار کاشک جراحس کے پاس ہتھیار اور عسکری طاقت کے تمام سامان و اوزار موجود تھے۔ شکست کھا کر بھاگ جائے گا اور ستر مقتول اور ستر گرفتار ہو جائیں گے مگر جنگ بدر سے برسوں پہلے مکہ مکرمہ میں آیتیں نازل ہوئیں اور رسول برحق نے اقوام عالم کو گئی برس پہلے جنگ بدر میں اس طرح اسلامی



فتحِ مبین کی بشارت سنائی کہ۔

أَمْ يَقُولُونَ نَحْنُ جَمِيعٌ مُّنتَصِرُونَ  
سَيَهْرَمُ الْجَمْعُ وَيُوتُونَ  
الدُّبُورَ وَكُوتَاتِكُمُ الَّذِينَ  
كَفَرُوا لَوْ تَوَالَدْنَا بَرْتَمًا  
يَجِدُونَ وَيَلِدُوا نَصِيرًا

(فتح)

کیا وہ کفار کہتے ہیں کہ ہم سب متحد، اور  
ایک دوسرے کے مددگار ہیں۔ یہ شکر  
عنقریب فکس کھائے گا اور وہ پٹھی پھیر کر بھاگ  
جائیں گے اور اگر کفار تم (مسلمانوں) سے لڑیں گے  
تو یقیناً وہ پٹھی پھیر کر بھاگ جائیں گے پھر  
وہ کوئی حافی و مددگار نہ پائیں گے۔

یہودی مغلوب ہوں گے | مدینہ منورہ اور اس کے اطراف کے یہودی قبائل  
بہت ہی مالدار، اتہمائی جگجو اور بہت بڑے جنگ

بازتھے اور ان کو اپنی لشکر کی طاقت پر بڑا گھمنڈ اور ناز تھا۔ جنگ بدر میں مسلمانوں کی فتح  
مہین کا حال سن کر ان یہودیوں نے مسلمانوں کو یہ طعنہ دیا کہ قبائل قریش فنون جنگ  
سے ناواقف، اور بیڑھنگے تھے۔ اس لیے وہ جنگ ہار گئے۔ اگر مسلمانوں کو ہم جنگ بازوں  
اور بہادروں سے پالا پڑا تو مسلمانوں کو ان کی جھٹی کا دووہ یاد آجائے گا۔ اور واقعی صورت  
حال ایسی ہی تھی کہ سمجھ میں نہیں آسکتا تھا کہ مٹھی بھر کر زور اور بے سرو سامان مسلمانوں سے  
قبائل یہود کا یہ مسلح و منظم لشکر کبھی شکست کھائے گا۔ مگر اس حال و ماجول میں غیبِ داں  
رسول نے قرآن کی زبان سے اس غیب کی خبر کا اعلان فرمایا کہ۔

وَلَوْ أَنَّ أَهْلَ الْكِتَابِ كَانُوا  
خَيْرًا لَّهُمْ مِّنَ الْمُؤْمِنِينَ  
وَكَثُرُهُمُ الْفَاسِقُونَ ۚ لَنْ  
يَضُرُّكُمْ إِلَّا أَذًى ط وَانْ  
يَقَاتِلْكُمْ يَوْگُكُمْ الْاَدْيَارَ  
ثُمَّ لَا يُنصِرُونَ۔

اگر اہل کتاب ایمان لے آتے تو ان کے  
لیے یہ بہتر ہوتا۔ ان میں کچھ ایماندار، اور  
اکثر فاسق ہیں اور وہ تم (مسلمانوں) کو بجز تھوڑی  
تکلیف دینے کے کوئی نقصان نہیں پہنچا  
سکتے اور اگر وہ تم سے لڑیں گے تو یقیناً  
پشت پھریں گے۔ پھر ان کا کوئی مدد  
گار نہیں ہوگا۔

(آل عمران)



چنانچہ ایسا ہی ہوا کہ یہود کے قبائل میں سے بنو قریظہ تسلیم کر دیے گئے۔ اور بنو نضیر  
جلا وطن کر دیے گئے۔ اور خیبر کو مسلمانوں نے فتح کر لیا اور باقی یہود ذلت کے ساتھ جزیہ ادا  
کرنے پر مجبور ہو گئے۔

**عہد نبوی کے بعد کی لڑائیاں** | قرآن مجید کی پیشینگوٹیاں اور غیب کی خبریں صرف  
انہیں جنگوں کے ساتھ مخصوص و محدود نہیں تھیں

جو عہد نبوی میں ہوئیں بلکہ اس کے بعد خلفاء کے دور خلافت میں عرب و عجم میں جو عظیم و  
خون ریز لڑائیاں ہوئیں ان کے متعلق بھی قرآن مجید نے پہلے ہی سے پیشگوئی کر دی تھی۔  
جو صرف بحرف پوری ہوئی مسلمانوں کو روم و ایران کی زبردست حکومتوں سے جو  
لڑائیاں لڑنی پڑیں وہ تاریخ اسلام کے بہت ہی زیریں اوراق اور غلیاں واقعات ہیں  
مگر قرآن مجید نے برسوں پہلے ان جنگوں کے نتائج کا اعلان ان لفظوں میں کر دیا تھا۔

جہاد میں پیچھے رہ جانے والے دیہاتوں  
سے کہہ دو کہ عنقریب تم کو ایک سخت جنگ  
قوم سے جنگ کرنے کے لیے بلا یا جائیگا  
تم لوگ ان سے لڑو گے یا وہ مسلمان ہو جائیں گے

قَدْ لِمُحَلِّفِينَ مِنَ الْأَعْرَابِ  
مَتَدْعُونَ إِلَى قَوْمٍ آدِلِي بَائِسٍ  
شَدِيدًا يُقَاتِلُوكُمْ أَوْ  
يُسَلِّمُونَ۔

(رفع)

اس پیشگوئی کا ظہور اس طرح ہوا کہ روم و ایران کی جنگ و اقوام سے مسلمانوں کو جنگ  
کرنی پڑی جس میں بعض جگہ خونریز معرکے ہوئے اور بعض جگہ کے گفدے نے اسلام قبول  
کر لیا الغرض اس قسم کی بہت سی غیب کی خبریں قرآن مجید میں مذکور ہیں جن کو غیب والی رسول  
نے واقعات کے واقع ہونے سے بہت پہلے اقوام عالم کے سامنے بیان فرمادیا اور  
یہ تمام غیب کی خبریں آفتاب کی طرح ظاہر ہو کر اہل عالم کے سامنے زبان حال سے اعلان  
کر رہی ہیں اور قیامت تک اعلان کرتی رہیں گی کہ

چشم اقوام یہ نظارہ ابد تک دیکھے  
رفعت شان رفعتك ذكوك دیکھے



## احادیث میں غیب کی خبریں

اسلامی فتوحات کی پیشگوئیاں | ابتداء اسلام میں مسلمان جن آلام و مصائب میں گرفتار، اور جس بے سرو سامانی کے عالم میں تھے اس وقت کوئی اس کو سوچ بھی نہیں سکتا تھا کہ چند ہفتے، فاقہ کش، اور بے سرو سامان مسلمان قیصر و کسریٰ کی جابر حکومتوں کا تختہ الٹ دیں گے لیکن غیب جاننے والے پیغمبر صادق نے اس حالت میں پورے عزم و یقین کے ساتھ اپنی امت کو یہ بشارتیں دیں کہ اے مسلمانوں! تم غنقریب قسطنطنیہ کو فتح کرو گے۔ اور قیصر و کسریٰ کے خزانوں کی کنجیاں تمہارے دست تصرف میں ہوں گی۔ مصر پر تمہاری حکومت کا پرچم لہرائے گا۔ تم سے اور ترکوں سے جنگ ہوگی جن کی آنکھیں چھوٹی چھوٹی اور چہرے پوڑے پوڑے ہوں گے اور ان جنگوں میں تم کو فتح مبین حاصل ہوگی۔

(بخاری جلد ۵۳ تا ۵۴ باب علامات النبوة)

تاریخ گواہ ہے کہ غیب وال نبی کی دی ہوئی یہ سب غیب کی خبریں عالم ظہور میں آئیں۔  
قیصر و کسریٰ کی بربادی | عین اس وقت جب کہ قیصر و کسریٰ کی حکومتوں کے پرچم انتہائی جاہ و جلال کے ساتھ دینا پر لہرا رہے تھے اور بظاہر ان کی بربادی کا کوئی سامان نظر نہیں آ رہا تھا۔ مگر غیب وال نبی نے اپنی امت کو یہ غیب کی خبر سنائی کہ۔

جب کسریٰ ہلاک ہوگا تو اس کے بعد کوئی کسریٰ نہ ہوگا اور جب قیصر ہلاک ہوگا تو اس کے بعد کوئی قیصر نہ ہوگا اور ضرور ان دونوں کے خزانے اللہ تعالیٰ کی راہ میں (مسلمانوں کے ہاتھ سے) خرچ کیے جائیں گے۔

إِذَا هَلَكَ كِسْرَىٰ فَلَا كِسْرَىٰ  
بَعْدَهُ وَإِذَا هَلَكَ قَيْصَرٌ فَلَا  
قَيْصَرَ بَعْدَهُ وَلَتَنْفَقَنَّ كُنُوزُهُمَا  
فِي سَبِيلِ اللَّهِ۔

(بخاری جلد ۵۴ باب علامات النبوة)



دینا کا ہر مورخ اس حقیقت کا گواہ ہے کہ حضرت امیر المومنین فاروق اعظم رضی اللہ عنہ کے دور خلافت میں کسری اور قیصر کی تباہی کے بعد نہ پھر کسی نے سلطنت فارس کا تاج خسروی دیکھا نہ رومی سلطنت کا روئے زمین پر کہیں وجود نظر آیا۔ کیوں نہ ہو کہ یہ غیب داں نبی صادق کی وہ غیب کی خبریں ہیں جو خداوند علام الغیوب کی وحی سے آپ نے دی ہیں۔ بھلا کیوں کر ممکن ہے کہ غیب داں نبی کی دی ہوئی غیب کی خبریں بال کے کر ڈریں حضرت کے برابر بھی خلافت واقع ہو سکیں گی؟

یمن، شام، عراق فتح ہوں گے | حضور اکرم صلی اللہ علیہ وسلم نے یمن، شام و عراق کے فتح ہونے سے برسوں پہلے

یہ غیب کی خبر دی تھی کہ۔

یمن فتح کیا جائے گا تو لوگ اپنی سواریوں کو ہنکاتے ہوئے اور اپنے اہل و عیال اور متبعین کو لے کر (مدینہ سے) یمن چلے آئیں گے حالانکہ مدینہ ہی کا قیام ان کے لیے بہتر تھا۔ کاش وہ لوگ اس بات کو جان لیتے۔

پھر شام فتح کیا جائے گا تو ایک قوم اپنے گھر والوں اور اپنے پیروی کرنے والوں کو لے کر سواریوں کو ہنکاتے ہوئے (مدینہ سے) شام چلے آئیں گے، حالانکہ مدینہ ہی ان کے لیے بہتر تھا۔ کاش وہ لوگ اس کو جان لیتے پھر عراق فتح ہوگا تو کچھ لوگ اپنے گھر والوں، اور جو ان کا کہنا مانیں گے ان سب کو لے کر سواریوں کو ہنکاتے ہوئے (مدینہ سے) عراق آجائیں گے حالانکہ مدینہ ہی کی سکونت ان کے لیے بہتر تھی۔ کاش وہ ان کو جان لیتے (مسلم جلد ۵ ص ۱۱۱ باب ترفیب الناس فی سکنی المدینہ)

یمن شام میں فتح ہوا۔ اور شام و عراق اس کے بعد فتح ہوئے۔ لیکن غیب جاننے والے خبر صادق صلی اللہ علیہ وسلم نے برسوں پہلے یہ غیب کی خبریں دے دی تھیں، جو حرف بحرف پوری ہوئیں۔



**فتح مصر کی بشارت!** حضرت ابو ذر رضی اللہ عنہ کا بیان ہے کہ حضور صلی اللہ علیہ وسلم نے ارشاد فرمایا کہ۔

تم لوگ عنقریب مصر کو فتح کرو گے اور وہ ایسی زمین ہے جہاں کا سکہ "قیراط" کہلاتا ہے۔ جب تم لوگ اس کو فتح کرو تو اس کے باشندوں کے ساتھ اچھا سلوک کرنا۔ کیونکہ تمہارے اور ان کے درمیان ایک تعلق اور رشتہ ہے (حضرت اسمعیل علیہ السلام کی والدہ ہاجرہ مصر کی تھیں جن کی اولاد میں سارا عرب ہے۔)

اور جب تم دیکھنا کہ وہاں ایک اینٹ بھر جگہ کے لیے دو آدمی جھگڑا کرتے ہوں۔ تو تم مصر سے نکل جانا چنانچہ حضرت ابو ذر نے خود اپنی آنکھ سے مصر میں یہ دیکھا کہ عبد الرحمن بن شرجیل اور ان کے بھائی ربیعہ ایک اینٹ بھر جگہ کے لیے لڑ رہے ہیں۔ یہ منظر دیکھ کر حضرت ابو ذر رضی اللہ عنہ حضور صلی اللہ علیہ وسلم کی وصیت کے مطابق مصر چھوڑ کر چلے آئے۔

(مسلم جلد ۲ ص ۳۱۱ باب وصیۃ ابنی صلی اللہ علیہ وسلم)

**بیت المقدس کی فتح** | اقدس مخبر صادق صلی اللہ علیہ وسلم نے یثرب کی خبر دیتے ہوئے اپنی امت سے ارشاد فرمایا کہ۔

قیامت سے پہلے چھ چیزیں گن رکھو۔ (۱) میری وفات (۲) بیت المقدس کی فتح (۳) پھر طاعون کی دبا جو بکریوں کی گلٹیوں کی طرح تمہارے اندر شروع ہو جائے گی۔ (۴) اس قدر مال کی کثرت ہو جائے گی کہ کسی آدمی کو سو دینار دینے پر بھی وہ خوش نہیں ہوگا (۵) ایک ایسا فتنہ اٹھے گا کہ عرب کا کوئی گھر باقی نہیں رہے گا۔ جس میں فتنہ داخل نہ ہو، اور (۶) تمہارے اور رومیوں کے درمیان ایک صلح ہوگی اور رومی عہد شکنی کریں گے وہ اتنی جھنڈے لے لے کر تمہارے اوپر حملہ آور ہوں گے اور ہر جھنڈے کے نیچے بارہ ہزار



فوج ہوگی۔ (بخاری جلد ۵ ص ۲۵۰ باب ما یخدر من الغدر)

**خوفناک راستے پر امن ہو جائیں گے!** حضرت عدی بن حاتم رضی اللہ

رسالت میں حاضر تھا تو ایک شخص نے اگر فاقہ کی شکایت کی پھر ایک دوسرا شخص آیا۔ اس نے راستوں میں ڈاکہ زنی کا شکوہ کیا۔ یہ سن کر شہنشاہ مدینہ صلی اللہ علیہ وسلم نے فرمایا کہ اے عدی! اگر تمہاری عمر لمبی ہوگی تو تم یقیناً دیکھو گے کہ ایک پردہ نشین عورت ایسی چیز سے چلے گی اور مکہ اگر کعبہ کا طواف کرے گی اور اس کو خدا کے سوا کسی کا کوئی ڈر نہیں ہوگا۔

حضرت عدی کہتے ہیں کہ میں نے اپنے دل میں کہا کہ بھلا قبیلہ "مطی" کے وہ ڈاکو حضوں نے شہروں میں آگ لگا رکھی ہے کہاں چلے جائیں گے پھر آپ نے ارشاد فرمایا کہ اگر تم نے لمبی عمر پائی تو یقیناً تم دیکھو گے کہ کسری کے خزانوں کو مسلمان اپنے ہاتھوں سے کھولیں گے اور اے عدی! اگر تمہاری زندگی دراز ہوئی تو تم ضرور ضرور دیکھو گے کہ ایک آدمی مٹھی بھر سونا یا چاندی لے کر تلاش کرتا پھرے گا کہ کوئی اس کے صدقہ کو قبول کرے مگر کوئی شخص ایسا نہیں آئے گا جو اس کے صدقہ کو قبول کرے کیونکہ ہر شخص کے پاس بکثرت مال ہوگا اور کوئی فقیر نہ ہوگا، حضرت عدی بن حاتم کا بیان ہے کہ اے لوگو! یہ تو میں نے اپنی آنکھوں سے دیکھ لیا کہ واقعی جبرہ سے ایک پردہ نشین عورت ایسی طواف کعبہ کے لیے چلی آئی ہے اور وہ خدا کے سوا کسی سے نہیں ڈرتی اور میں خود ان لوگوں میں سے ہوں جنہوں نے کسری بن ہرمز کے خزانوں کو کھول کر نکالا۔ یہ دو چیزیں تو میں نے دیکھ لیں اے لوگو! اگر تم لوگوں کی عمریں دراز ہوئیں تو یقیناً تم لوگ عیسوی چیز کو بھی دیکھ لو گے کہ کوئی فقیر نہیں ملے گا۔ جو صدقہ قبول کرے)

(بخاری جلد ۵ ص ۲۵۰ باب علامات النبوة)



**فاتح خیبر کون ہوگا** | جنگ خیبر کے دوران ایک دن غیبِ واں نبی نے یہ فرمایا کہ کل میں اس شخص کے ہاتھ میں جھنڈا دوں گا جو اللہ و رسول سے محبت کرتا ہے اور اللہ و رسول اس سے محبت کرتے ہیں اور اسی کے ہاتھ سے خیبر فتح ہوگا۔ اس خوشخبری کو سن کر لشکر کے تمام مجاہدین نے اس انتظار میں نہایت ہی بے قراری کے ساتھ رات گزاری کہ دیکھیں کون وہ خوش نصیب ہے جس کے سر اس بشارت کا سہرا بندھتا ہے۔ صبح کو ہر مجاہد اس امید پر بارگاہ رسالت میں حاضر ہوا کہ شاید وہی اس خوش نصیبی کا تاجدار بن جائے ہر شخص گوش برآواز تھا کہ ناگہاں شہنشاہِ مدینہ نے ارشاد فرمایا کہ علی بن ابی طالب کہاں ہیں؟ لوگوں نے کہا کہ یا رسول اللہ صلی اللہ علیہ وسلم ان کی آنکھوں میں آشوب ہے۔ ارشاد فرمایا کہ قاصد بھیج کر انہیں بلاؤ۔ جب حضرت علی رضی اللہ عنہ دربار رسالت میں حاضر ہوئے تو حضور اقدس صلی اللہ علیہ وسلم نے ان کی آنکھوں میں اپنا لعاب دہن لگا کر دعا فرمادی جس سے فی الفور وہ اس طرح شفا یاب ہو گئے کہ گویا انہیں کبھی آشوبِ چشم ہوا ہی نہیں تھا۔ پھر آپ نے ان کے ہاتھ میں جھنڈا عطا فرمایا۔ اور خیبر کا میدان اسی دن ان کے ہاتھوں سے سر ہو گیا۔ (بخاری جلد ۲ ص ۶۰۵ باب غزوة خیبر) اس حدیث سے ثابت ہوتا ہے کہ حضور علیہ الصلوٰۃ والسلام نے ایک دن قبل ہی یہ بتا دیا کہ کل حضرت علی رضی اللہ عنہ خیبر کو فتح کریں گے۔ مَاذَا اَتَكْسِبُ عَدَاً۔

یعنی ”کل کون کیا کرے گا؟ کا علم غیب ہے جو اللہ تعالیٰ نے اپنے رسول کو عطا فرمایا۔ حضرت سفینہ رضی اللہ عنہ کہتے ہیں کہ حضور اقدس صلی اللہ علیہ وسلم نے فرمایا کہ میرے بعد تیس برس ایک خلافت رہے گی۔ اس کے بعد بادشاہی ہو جائے گی اس حدیث کو سنا کر حضرت سفینہ رضی اللہ عنہ نے فرمایا کہ تم لوگ کن لو۔ حضرت ابو بکر کی خلافت دو برس اور حضرت عمر کی خلافت تیس برس اور حضرت عثمان کی خلافت بارہ برس اور حضرت علی کی خلافت چھ برس۔ یہ کل تیس برس ہو گئے۔ (مشکوٰۃ جلد ۲ ص ۲۶۲ کتاب الفتن)

**شہداء اور لڑکوں کی حکومت** | حضرت ابو ہریرہ رضی اللہ عنہ راوی ہیں کہ حضور



صلی اللہ علیہ وسلم نے ارشاد فرمایا کہ اللہ کے شروع اور لڑکوں کی حکومت سے پناہ مانگو

(مشکوٰۃ جلد ۲ ص ۲۱۳)

اسی طرح حضور صلی اللہ علیہ وسلم نے فرمایا کہ میری امت کی تباہی قریش کے چند لڑکوں کے ہاتھوں پر ہوگی حضرت ابو ہریرہ رضی اللہ عنہ اس حدیث کو سنا کر فرمایا کرتے تھے کہ اگر میں چاہوں تو ان لڑکوں کے نام بتا سکتا ہوں وہ فلاں کے بیٹے اور فلاں کے بیٹے ہیں۔

(بخاری جلد ۵ ص ۵۰۹ باب علامات النبوة)

تاریخ اسلام گواہ ہے کہ شدھ میں بنو امیہ کے کم عمر حاکموں نے جو فتنے برپا کیے واقعی یہ ایسے فتنے تھے کہ جن سے ہر مسلمان کو خدا کی پناہ مانگنی چاہیے۔ ان واقعات کی برسوں پہلے نبی برحق صلی اللہ علیہ وسلم نے خبر دی جو یقیناً غیب کی خبر ہے۔

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا کہ اس وقت تک قیامت قائم نہیں ہوگی جب

## ترکوں سے جنگ

تک تم لوگ ایسی قوم سے نہ لڑو گے جن کے جوتے بال کے ہوں گے اور جب تک تم لوگ قوم ترک سے نہ لڑو گے جو چھوٹی آنکھوں والے، سرخ چہروں والے، بچھی ناکوں والے ہوں گے ان کے چہرے گویا تھوڑوں سے مٹی ہوئی ڈھالوں کے مانند جوڑے چھٹے ہوں گے اور ان کے جوتے بال کے ہوں گے۔

اور دوسری روایت میں ہے کہ تم لوگ "خوزد کرمان" کے عجمیوں سے جنگ کرو گے جن کے چہرے سرخ، ناکیں بچھی، آنکھیں چھوٹی ہوں گی۔

اور تیسری روایت میں یہ ہے کہ قیامت سے پہلے تم لوگ ایسی قوم سے جنگ کرو گے جن کے جوتے بال کے ہوں گے وہ اہل "بارز" ہیں (یعنی صحراؤں اور میداؤں میں رہنے والے

ہیں۔) (بخاری جلد ۵ ص ۵۰۹ باب علامات النبوة)

غیب داں نے یہ خبریں اس وقت دی تھیں جب اسلام ابھی پورے طور پر زمین حجاز میں بھی نہیں پھیلا تھا۔ مگر تاریخ گواہ ہے کہ مخبر صادق صلی اللہ علیہ وسلم کی یہ تمام پیشگوئیاں پہلی ہی صدی کے آخر تک پوری ہو گئیں کہ مجاہدین اسلام کے لشکروں نے ترکوں اور



صحراؤں میں رہنے والے بربروں سے جہاد کیا۔ اور اسلام کی فتح میں ہونے اور ترک و بربری اقوم  
دامن اسلام میں آگئیں۔

ہندوستان میں مجاہدین | حضور اقدس صلی اللہ علیہ وسلم نے ہندوستان میں  
اسلام کے داخل اور غالب ہونے کی خوشخبری سناتے  
ہوئے یہ ارشاد فرمایا کہ۔

میری امت کے دو گروہ ایسے ہیں کہ اللہ تعالیٰ نے ان دونوں کو جہنم  
سے آزاد فرما دیا ہے۔ ایک وہ گروہ جو ہندوستان میں جہاد کرے گا اور ایک  
وہ گروہ جو حضرت عیسیٰ بن مریم علیہا السلام کے ساتھ ہوگا۔

حضرت ابو ہریرہ رضی اللہ عنہ کہا کرتے تھے کہ رسول اللہ صلی اللہ علیہ  
وسلم نے ہم (مسلمانوں) سے ہندوستان میں جہاد کرنے کا وعدہ فرمایا تھا تو اگر  
میں نے وہ زمانہ پایا جب تو میں اس کی راہ میں اپنی جان و مال قربان کر دوں گا  
اور اگر میں اس جہاد میں شہید ہو گیا تو میں بہترین شہید ٹھہروں گا اور اگر میں زندہ  
لٹا تو میں دوزخ سے آزاد ہونے والا ابو ہریرہ ہوں گا۔

(نسائی جلد ۲ ص ۲۳۳ باب غزوة الهند)

امام نسائی نے ۳۰۰ھ میں وفات پائی۔ اور انہوں نے اپنی کتاب سلطان محمود غزنوی  
کے حملہ ہندوستان ۳۹۲ھ سے تقریباً سو برس پہلے تحریر فرمائی۔

تمام دنیا کے مورخین گواہ ہیں کہ غیب دال نبی نے اپنی زبان قدسی بیان سے ہندوستان  
کے بارے میں سیکڑوں برس پہلے جس غیب کی خبر کا اعلان فرمایا تھا وہ حرف بحرف پوری ہو کر رہی  
کہ محمد بن قاسم نے سرزمین سندھ و مکران پر جہاد فرمایا اور محمود غزنوی و شہاب الدین غوری نے  
ہندوستان کے سونائے و جمیر وغیرہ پر جہاد کر کے اس ملک میں اسلام کا پرچم لہرایا۔ یہاں تک کہ  
سرزمین ہند میں ناگالینڈ کی پہاڑیوں سے کوہ ہند و کشمک اور اس کمار سے ہمالیہ کی چوٹیوں تک  
اسلام کا پرچم لہرا چکا۔ حالانکہ مجتہد صلی اللہ علیہ وسلم نے یہ پیشینگوئی اس وقت دی تھی جب  
اسلام سرزمین حجاز سے بھی آگے نہیں پہنچ پایا تھا۔ ان غیب کی خبروں کو لفظ بلفظ پورا ہونے



ہوئے دیکھ کر کون ہے جو غیبِ داں نبی کے دربار میں اس طرح نذرانہ عقیدت نہ پیش کرے گا  
کہ

سر عرش پر ہے تری گزر، دل فرشتہ پر ہے تری نظر

ملکوت و ملک میں کوئی شخص نہیں وہ جو تجھ پہ عیاں نہیں (اعلیٰ حضرت بریلوی)

جنگ بدر میں لڑائی سے پہلے ہی حضور اقدس صلی اللہ علیہ  
کون کہاں مرے گا | وسلم صحابہ کو لے کر میدان جنگ میں تشریف لے گئے۔ اور اپنی

چھٹری سے لکیر پیچ کھینچ کر بتایا کہ یہ فلاں کافر کی قتل گاہ ہے۔ یہ ابو جہل کا مقتل ہے۔ اس  
جگہ قریش کا فلاں سردار مارا جائے گا۔ صحابہ کرام کا بیان ہے کہ ہر سردار قریش کے قتل ہونے  
کے لیے آپ نے جو جو مکہ میں مقرر فرمادی تھیں۔ اسی جگہ اس کافر کی لاش خاک و خون میں تھری  
ہوئی پائی گئی۔ (مسلم جلد ۲ ص ۱۰۲ باب غزوہ بدر)

حضرت رسول خدا صلی اللہ علیہ وسلم نے اپنے  
حضرت فاطمہ کی وفات کب ہوگی | مرض وفات میں حضرت فاطمہ رضی اللہ عنہا

کو اپنے پاس بلا کر ان کے کان میں کوئی بات فرمائی تو وہ رونے لگیں۔ پھر تھوڑی دیر کے بعد ان  
کے کان میں ایک اور بات کہی تو وہ ہنسنے لگیں۔ حضرت عائشہ رضی اللہ عنہا کو یہ دیکھ کر بڑا  
تعجب ہوا۔ انہوں نے حضرت فاطمہ رضی اللہ عنہا سے اس رونے اور ہنسنے کا سبب  
پوچھا تو انہوں نے صاف کہہ دیا کہ میں رسول اللہ صلی اللہ علیہ وسلم کا ملازما ہر نہیں کر سکتی  
جب حضور صلی اللہ علیہ وسلم کی وفات ہوگی تو حضرت عائشہ رضی اللہ عنہا کے دوبارہ  
دریافت کرنے پر حضرت فاطمہ رضی اللہ عنہا نے کہا کہ حضور اقدس صلی اللہ علیہ وسلم نے پہلی  
مرتبہ میرے کان میں یہ فرمایا تھا کہ میں اپنی اسی بیماری میں وفات پا جاؤں گا۔ یہ سن کر میں غم  
غم سے رو پڑی پھر فرمایا کہ اے فاطمہ! میرے گھر والوں میں سب سے پہلے تم وفات پر  
پاکر مجھ سے ملو گی۔ یہ سن کر میں ہنس پڑی کہ حضور صلی اللہ علیہ وسلم سے میری جدائی کا زمانہ  
بہت ہی کم ہوگا۔ (بخاری جلد ۱ ص ۵۱۲)

اہل علم جانتے ہیں کہ یہ دونوں غیب کی خبریں حجت بچوں پوری ہوئیں کہ آپ نے



اپنی اسی بیماری میں وفات پائی اور حضرت فاطمہ رضی اللہ عنہا بھی صرف چھ مہینے کے بعد وفات پا کر حضور علیہ الصلوٰۃ والسلام سے جا ملیں۔

خود اپنی وفات کی اطلاع | جس سال حضور اقدس صلی اللہ علیہ وسلم نے اس دنیا سے رحلت فرمائی پہلے ہی سے آپ نے اپنی وفات کا اعلان فرمانا شروع کر دیا چنانچہ حجۃ الوداع سے پہلے ہی حضور اکرم صلی اللہ علیہ وسلم نے حضرت معاذ بن جبل کو یمن کا حاکم بنا کر روانہ فرمایا تو ان کے رخصت کرتے وقت آپ نے ان سے فرمایا کہ اے معاذ! اب اس کے بعد تم مجھ سے نہ مل سکو گے جب تم واپس آؤ گے تو میری مسجد اور میری قبر کے پاس سے گزرو گے۔

(مسند امام احمد بن حنبل جلد ۵ صفحہ ۴۵)

اسی طرح حجۃ الوداع کے موقع پر جب کہ عرفات میں ایک لاکھ پچیس ہزار سے زائد مسلمانوں کا اجتماع عظیم تھا۔ آپ نے وہاں دوران خطبہ میں ارشاد فرمایا کہ شاید آئندہ سال تم لوگ مجھ کو نہ پاؤ گے۔

اسی طرح مرنے کی وفات سے کچھ دنوں پہلے آپ نے ارشاد فرمایا کہ اللہ تعالیٰ نے اپنے ایک بندے کو یہ اختیار دیا تھا کہ وہ چاہے تو دنیا کی زندگی کو اختیار کر لے اور چاہے تو آخرت کی زندگی قبول کر لے۔ تو اس بندے نے آخرت کو قبول کر لیا۔ یہ سن کر حضرت ابو بکر صدیق رضی اللہ عنہ رونے لگے حضرت ابو سعید خدری رضی اللہ عنہ کہتے ہیں کہ ہم لوگوں کو بڑا تعجب ہوا کہ آپ تو ایک بندے کے بارے میں یہ خبر دے رہے ہیں تو اس پر حضرت ابو بکر رضی اللہ عنہما کے رونے کا کیا موقع ہے؛ مگر جب حضور صلی اللہ علیہ وسلم نے اس کے چند ہی دنوں کے بعد وفات پائی تو ہم لوگوں کو معلوم ہوا کہ وہ اختیار دیا ہوا بندہ حضور صلی اللہ علیہ وسلم ہی تھے اور حضرت ابو بکر صدیق ہم لوگوں میں سب سے زیادہ علم والے تھے۔ دیکھو تمکہ انہوں نے ہم سب لوگوں سے پہلے یہ جان لیا تھا کہ وہ اختیار دیا ہوا بندہ خود حضور اقدس صلی اللہ علیہ وسلم ہی ہیں!

(بخاری جلد ۱ ص ۵۱۹ باب قول النبی صلی اللہ علیہ وسلم سدوا ابواب الخ)



حضرت عمر و حضرت عثمان شہید ہوں گے | حضرت انس رضی اللہ عنہ کا بیان ہے کہ نبی صلی اللہ علیہ وسلم ایک

حضرت عمر و حضرت عثمان رضی اللہ عنہم کو ساتھ لے کر اُحد پہاڑ پر چڑھے۔ اس وقت پہاڑ ٹٹنے لگا تو آپ نے فرمایا کہ اے اُحد! ٹھہر جا، اے یقین رکھ کر تیرے اوپر ایک نبی ہے ایک صدیق ہے اور دو (عمر و عثمان) شہید ہیں۔

(بخاری جلد ۱ ص ۵۱۹ باب فضل ابی بکر)

نبی اور صدیق کو تو سب جانتے تھے لیکن حضرت عمر اور حضرت عثمان رضی اللہ عنہما کی شہادت کے بعد سب کو یہ بھی معلوم ہو گیا کہ وہ دو شہید کون تھے۔

حضرت ابو سعید خدری و حضرت ام سلمہ رضی اللہ عنہما کا بیان ہے کہ حضرت عمار رضی اللہ عنہ

حضرت عمار کو شہادت ملے گی | حضرت ابو سعید خدری و حضرت ام سلمہ رضی اللہ عنہما کا بیان ہے کہ حضرت عمار رضی اللہ عنہ خندق کھود رہے تھے۔ اس وقت حضور صلی اللہ علیہ وسلم نے حضرت عمار رضی اللہ عنہ کے سر پر اپنا دست شفقت پیر کر ارشاد فرمایا کہ افسوس! تجھے ایک باغی گروہ قتل کرے گا (مسلم جلد ۲ ص ۳۹۵ کتاب الفتن)

یہ پیشگوئی اس طرح پوری ہوئی کہ حضرت عمار رضی اللہ عنہ جنگ صفین کے دن حضرت علی رضی اللہ عنہ کے ساتھ تھے اور حضرت معاویہ رضی اللہ عنہ کے ساتھیوں کے ہاتھ سے شہید ہوئے!

اہل سنت کا عقیدہ ہے کہ جنگ صفین میں حضرت علی رضی اللہ عنہ یقیناً حق پر تھے اور حضرت معاویہ رضی اللہ عنہ کا گروہ یقیناً خطا کام حکم تھا۔ لیکن چونکہ ان لوگوں کی خطا اجتہادی تھی۔ لہذا یہ لوگ گنہگار نہ ہوں گے کیونکہ رسول اللہ صلی اللہ علیہ وسلم کا ارشاد ہے کہ کوئی مجتہد اگر اپنے اجتہاد میں صحیح اور درست مسئلہ تک پہنچ گیا تو اس کو دو توابع ملے گا اور اگر مجتہد نے اپنے اجتہاد میں خطا کی جب بھی اس کو ایک توابع ملے گا۔

(حاشیہ بخاری ج ۱ ص ۵۰۹ باب علامات النبوة)

اس لیے حضرت امیر معاویہ رضی اللہ عنہ کی نشان میں لعن طعن ہرگز جائز نہیں کیونکہ



بہت سے صحابہ کرام رضی اللہ عنہم اس جنگ میں حضرت معاویہ رضی اللہ عنہ کے ساتھ تھے۔

پھر یہ بات بھی یہاں ذہن میں رکھنی ضروری ہے کہ مصری باغیوں کا گروہ جنہوں نے حضرت امیر المومنین عثمان غنی رضی اللہ عنہ کا محاصرہ کر کے ان کو شہید کر دیا تھا۔ یہ لوگ جنگ صفین میں حضرت علی رضی اللہ عنہ کے لشکر میں شامل ہو کر حضرت امیر معاویہ رضی اللہ عنہ سے لڑ رہے تھے تو ممکن ہے کہ گھمسان کی جنگ میں انہی باغیوں کے ہاتھ سے حضرت عمار رضی اللہ عنہ شہید ہو گئے ہوں۔ اس صورت میں حضور صلی اللہ علیہ وسلم کا یہ ارشاد بالکل صحیح ہو گا کہ "انسوس اے عمار! تجھ کو ایک باغی گروہ قتل کرے گا" اور اس قتل کی ذمہ داری سے حضرت معاویہ رضی اللہ عنہ کا دامن پاک رہے گا واللہ اعلم۔

بہر حال حضرت معاویہ رضی اللہ عنہ کی شان میں لعن طعن کرنا رافضیوں کا مذہب ہے حضرت اہل سنت کو اس سے پرہیز کرنا لازم و ضروری ہے۔

**حضرت عثمان کا امتحان** حضرت ابو موسیٰ اشعری رضی اللہ عنہ کہتے ہیں کہ حضور اقدس صلی اللہ علیہ وسلم مدینہ کے ایک باغ میں ٹیک بٹکے ہوئے بیٹھے تھے حضرت ابو بکر صدیق رضی اللہ عنہ دروازہ کھلوا کر اندر آئے تو آپ نے ان کو جنت کی بشارت دی۔ پھر حضرت عمر رضی اللہ عنہ آئے تو آپ نے ان کو بھی جنت کی خوشخبری سنائی۔ اس کے بعد حضرت عثمان رضی اللہ عنہ آئے تو آپ نے ان کو جنت کی بشارت کے ساتھ ساتھ ایک امتحان اور آزمائش میں مبتلا ہونے کی بھی اطلاع دی۔ یہ سن کر حضرت عثمان رضی اللہ عنہ نے صبر کی دعا مانگی اور یہ کہا کہ خدا مددگار ہے۔

(مسلم جلد ۲ صفحہ ۲۷۷ باب فضائل عثمان)

**حضرت علی کی شہادت** حضرت علی رضی اللہ عنہ اور بعض دوسرے صحابہ کرام حضور اقدس صلی اللہ علیہ وسلم کے ساتھ ایک سفر میں تھے تو آپ نے ارشاد فرمایا کہ میں بتا دوں کہ سب سے بڑھ کر دو بد بخت انسان کون ہیں؟ لوگوں نے عرض کیا کہ ہاں۔ یا رسول اللہ! (صلی اللہ علیہ وسلم) بتائیے آپ نے



ارشاد فرمایا کہ ایک قوم نمود کا سرخ رنگ والا وہ بد بخت جس نے حضرت صالح علیہ السلام کی اونٹنی کو قتل کیا اور دوسرا وہ بد بخت انسان جو اسے علی تمہارے یہاں پر گردن کی طرف اشارہ کیا (تو اربارے گا۔

(متندرک حاکم جلد ۳ صفحہ ۱۴۱ تا ۱۴۲ مطبوعہ حیدرآباد)

یہ غیب کی خبر اس طرح ظہور پذیر ہوئی کہ ۱۷ رمضان ۱۰ھ کو عبدالرحمن بن محمد خارجی نے حضرت علی رضی اللہ عنہ پر تلوار سے قاتلانہ حملہ کیا جس سے زخمی ہو کر دو دن بعد حضرت علی رضی اللہ عنہ شہادت سے سرفراز ہو گئے (تاریخ الخلفاء)

حضرت سعد بن ابی وقاص رضی اللہ عنہ حجتہ الوداع میں کہ مغلطہ جا کر اس قدر شدید بیمار ہو گئے کہ ان

کو اپنی زندگی کی امید نہ رہی۔ ان کو اس بات کی بہت زیادہ بے چینی تھی کہ اگر میں مر گیا تو میری ہجرت نامکمل رہ جائے گی حضور اکرم صلی اللہ علیہ وسلم ان کی عیادت کے لیے تشریف لے گئے۔ آپ نے ان کی بے قراری دیکھ کر تسلی دی۔ اور ان کے لیے دعا بھی فرمائی۔ اور یہ بشارت دی کہ امید ہے کہ تم ابھی نہیں مرد گے۔ بلکہ تمہاری زندگی لمبی ہوگی۔ اور بہت سے لوگوں کو تم سے نفع اور بہت سے لوگوں کو تم سے نقصان پہنچے گا (بخاری جلد ۳۸۲ کتاب الوصایا)

یہ حضرت سعد رضی اللہ عنہ کے لیے فتوحات عجم کی بشارت تھی۔ کیونکہ تاریخ گواہ ہے کہ حضرت سعد رضی اللہ عنہ نے اسلامی لشکر کا سپہ سالار بن کر ایران پر فوج کشی کی اور چند سال میں بڑے بڑے معرکوں کے بعد بادشاہ ایران کسریٰ کے تخت و تاج کو چھین لیا۔ اس طرح مسلمانوں کو ان کی ذات سے بڑا فائدہ اور کفار مجوس کو ان کی ذات سے نقصان عظیم پہنچا۔ ایران حضرت عمر فاروق رضی اللہ عنہ کے دور خلافت میں فتح ہوا اور اس لڑائی کا نقشہ جنگ خود امیر المومنین نے ماہرین جنگ کے مشوروں سے تیار

فرمایا تھا۔  
حجاز کی آگ | حضرت ابوہریرہ رضی اللہ عنہ کا بیان ہے کہ حضور اقدس صلی اللہ



علیہ وسلم نے ارشاد فرمایا کہ قیامت اس وقت تک نہیں آئے گی جب تک حجاز کی زمین سے ایک ایسی آگ نہ نکلے جس کی روشنی میں بصری کے اونٹوں کی گردنیں نظر آئیں گی۔  
(مسلم جلد ۲ ص ۳۹۳ کتاب الفتن)

اس غیب کی خبر کا ظہور ۶۵۴ھ میں ہوا چنانچہ حضرت امام نووی نے اس حدیث کی تشریح میں تحریر فرمایا کہ یہ آگ ہمارے زمانے میں ۶۵۴ھ میں مدینہ کے اندر ظاہر ہوئی یہ آگ اس قدر بڑی تھی کہ مدینہ کے مشرقی جانب سے لے کر "حرہ" کی پہاڑیوں تک پھیلی ہوئی تھی اس آگ کا حال ملک شام اور تمام شہروں میں تواتر کے طریقے پر معلوم ہوا ہے اور ہم سے اس شخص نے بیان کیا جو اس وقت مدینہ میں موجود تھا۔

(تشریح مسلم نووی جلد ۲ ص ۳۹۳ کتاب الفتن)

اسی طرح علامہ جلال الدین سیوطی علیہ الرحمۃ نے تحریر فرمایا ہے کہ ۳۔ جمادی الآخرة ۶۵۴ھ کو مدینہ منورہ میں ناگہاں ایک گھر گھاہٹ کی آواز سنائی دینے لگی پھر نہایت ہی زوردار زلزلہ آیا جس کے تھکے تھوڑے تھوڑے وقفہ کے بعد دو دن تک محسوس کیے جاتے رہے۔ پھر بالکل اچانک قبیلہ قرظیہ کے قریب پہاڑوں میں ایک ایسی خوفناک آگ نمودار ہوئی جس کے بلند شعلے مدینہ سے ایسے نظر آ رہے تھے کہ گویا یہ آگ مدینہ منورہ کے گھروں میں لگی ہوئی ہے۔ پھر یہ آگ بہتے ہوئے نالوں کی طرح سیلاب کے مانند پھیلنے لگی اور ایسا محسوس ہونے لگا کہ پہاڑیاں آگ بن کر بہتی چلی جا رہی ہیں اور پھر اس کے شعلے اس قدر بلند ہو گئے کہ آگ کا ایک پہاڑ نظر آنے لگا اور آگ کے شرار سے ہر چار طرف فضاؤں میں اڑنے لگے۔ یہاں تک کہ اس آگ کی روشنی مکہ مکرمہ سے نظر آنے لگی۔ اور بہت سے لوگوں نے شہر بصری میں رات کو اسی آگ کی روشنی میں اونٹوں کی گردنوں کو دیکھ لیا۔ اہل مدینہ آگ کے اس ہولناک منظر سے لرزہ بر اندام ہو کر دہشت اور گھبراہٹ کے عالم میں تویہ اور استغفار کرتے ہوئے حضور اقدس صلی اللہ علیہ وسلم کے روضہ اقدس کے پاس پناہ لینے کے لیے مجتمع ہو گئے۔ ایک ماہ سے زائد عرصہ تک یہ آگ جلتی رہی۔ اور پھر خود بخود دفنہ رفتہ رفتہ اس طرح بجھ گئی کہ اس کا کوئی نشان بھی باقی نہیں رہا



(تاریخ الخلفاء ص ۳۲۴)

**فتنوں کے علمبردار** میں نہیں جانتا کہ میرے ساتھی بھول گئے ہیں یا جانتے ہوئے انجان بن رہے ہیں۔ واللہ دنیا کے خاتمہ تک جتنے فتنوں کے ایسے قائدین ہیں جن کے متبعین کی تعداد تین سو یا اس سے زائد ہوں ان سب فتنوں کے علمبرداروں کا نام، ان کے باپوں کا نام، ان کے قبیلوں کا نام رسول اللہ صلی اللہ علیہ وسلم نے ہم لوگوں کو بتا دیا ہے۔

(ابوداؤد، جلد ۲ ص ۲۳۱ کتاب الفتن)

اس حدیث سے ثابت ہوتا ہے کہ قیامت تک پیدا ہونے والے گمراہوں اور فتنوں کے ہزاروں لاکھوں سرداروں اور علمبرداروں کے نام مع ولایت و سکونت حضور صلی اللہ علیہ وسلم نے اپنے صحابہ کو بتا دیا۔ ظاہر ہے کہ یہ علم غیب ہے۔ جو اللہ تعالیٰ نے اپنے حبیب صلی اللہ علیہ وسلم کو عطا فرمایا۔

**قیامت تک کے واقعات** مسلم شریف کی حدیث ہے حضرت عمرو بن الخطاب انصاری رضی اللہ عنہ کہتے ہیں کہ ایک دن حضور صلی اللہ علیہ وسلم ہم لوگوں کو نماز فجر پڑھا کر منبر پر تشریف لے گئے اور ہم لوگوں کو خطبہ سناتے رہے۔ یہاں تک کہ نماز ظہر کا وقت آگیا۔ پھر آپ نے منبر سے اتر کر نماز ظہر ادا فرمائی۔ پھر خطبہ دینے میں مشغول ہو گئے۔ یہاں تک کہ نماز عصر کا وقت ہو گیا اس وقت آپ نے منبر سے اتر کر نماز عصر پڑھائی۔ پھر منبر پر چڑھ کر خطبہ پڑھنے لگے۔ یہاں تک کہ سورج غروب ہو گیا تو اس دن بھر کے خطبہ میں حضور صلی اللہ علیہ وسلم نے ہم لوگوں کو تمام ان واقعات کی خبر دے دی جو قیامت تک ہونے والے تھے تو جس شخص نے جس قدر زیادہ اس خطبہ کو یاد رکھا وہ ہم صحابہ میں سب سے زیادہ علم والا ہے۔

(مشکوٰۃ جلد ۲ ص ۵۳۳)

**ضروری انتباہ** مذکورہ بالا واقعات ان ہزاروں واقعات میں سے صرف چند ہیں جن میں حضور اکرم صلی اللہ علیہ وسلم نے عینب کی خبریں دی ہیں



بلاشبہ ہزاروں واقعات جو صحاح ستہ اور احادیث کی دوسری کتابوں میں ستاروں کی طرح چمک رہے ہیں امت کو تھنچھوڑ کر متنبہ کر رہے ہیں کہ اول سے ابد تک کے تمام علوم غیبیہ کے خزانوں کو علام الغیوب جل جلالہ نے اپنے حبیب صلی اللہ علیہ وسلم کے سینہ نبوت میں ودیعت فرما دیا ہے۔ لہذا ہر امتی کو یہ عقیدہ رکھنا لازمی اور ضروری ہے کہ اللہ تعالیٰ نے اپنے حبیب صلی اللہ علیہ وسلم کو علم غیب عطا فرمایا ہے یہ عقیدہ قرآن مجید کی مقدس تعلیم کا وہ عطر ہے جس سے اہل سنت کی دنیا سے ایمان معطر ہے۔ جیسا کہ خود خداوند عالم جل مجدہ نے ارشاد فرمایا کہ۔

وَعَلِمْتَ مَا لَمْ تَكُنْ تَعْلَمُ وَكَانَ  
فَضْلُ اللَّهِ عَلَيْكَ عَظِيمًا۔  
اللہ نے آپ کو ہر اس چیز کا علم عطا فرمایا  
جس کو آپ نہیں جانتے تھے اور آپ پر  
اللہ کا بہت ہی بڑا فضل ہے۔  
(۱۳:۴)

(اس موضوع پر سیر حاصل بحث ہماری کتاب "قرآنی تقریریں" میں پڑھیے)

## عالم جمادات کے معجزات

ہم پہلے تحریر کر چکے ہیں کہ حضور شہنشاہ کونین صلی اللہ علیہ وسلم کے معجزات کی حکمرانی کا پرچم عالم کائنات کی تمام مخلوقات پر لہرا چکا ہے۔ چنانچہ چند آسمانی معجزات کا تذکرہ تو ہم تحریر کر چکے اب مناسب معلوم ہوتا ہے کہ روضے زمین پر ظاہر ہونے والے بیشمار معجزات کی چند مثالیں بھی تحریر کر دی جائیں تاکہ ناظرین کے ذہنوں میں اس حقیقت کی شجلی آفتاب کی طرح روشن ہو جائے کہ خدا کی مخلوقات میں کوئی ایسا عالم نہیں جہاں رحمۃ اللعالمین صلی اللہ علیہ وسلم کے معجزات و تصرفات کی سلطنت کا سکہ نہ چلنا ہو۔  
غزوہ خندق کے بیان میں ہم تفصیل کے ساتھ لکھ چکے ہیں کہ صحابہ چٹان کا بکھرا جانا کرام مدینہ کے چاروں طرف کفار کے حملوں سے بچنے کے لیے خندق کھود رہے تھے۔ اتفاق سے ایک بہت ہی سخت چٹان نکل آئی۔ صحابہ کرام



تے اپنی اجتماعی طاقت سے ہر چیز اس کو توڑنا چاہا مگر وہ کسی طرح نہ ٹوٹ سکی۔ پھاڑے اس پر پڑ پڑ کر اچٹ جاتے تھے جب لوگوں نے مجبور ہو کر خدمت اقدس میں یہ ماجرا عرض کیا تو آپ خود اٹھ کر تشریف لائے۔ اور پھاڑا ہاتھ میں لے کر ایک ضرب لگائی تو وہ چٹان ریت کے بھر بھرے ٹیلوں کی طرح چور ہو کر بکھر گئی۔

(بخاری جلد ۲ ص ۵۸۸ خندق)

اشارہ سے نبیوں کا گرجانا | ہر شخص جانتا ہے کہ فتح مکہ سے پہلے خانہ کعبہ میں تین سو ساٹھ بتوں کی پوجا ہوتی تھی۔ فتح مکہ کے دن

حنوراقدس صلی اللہ علیہ وسلم کعبہ میں تشریف لے گئے۔ اس وقت دست مبارک میں ایک چھڑی تھی۔ اور آپ زبان اقدس سے یہ آیت تلاوت فرما رہے تھے کہ۔

جَاءَ الْحَقُّ وَزَهَقَ الْبَاطِلُ ط

حق آگیا اور باطل مٹ گیا یقیناً باطل

مٹنے ہی کے قابل تھا۔

آپ اپنی چھڑی سے جس بت کی طرف اشارہ فرماتے تھے وہ بغیر جھوٹے ہوئے

فقط اشارہ کرتے ہی وہم سے زمین پر گر پڑتا تھا۔

(مدارج النبوة جلد ۲ ص ۲۹۰ بخاری جلد ۲ ص ۶۱)

حضرت علی رضی اللہ عنہ فرماتے ہیں کہ ایک مرتبہ میں حضور النور

پہاڑوں کا سلام کرنا | صلی اللہ علیہ وسلم کے ساتھ مکہ مکرمہ میں ایک طرف کو نکلا

تو میں نے دیکھا کہ جو درخت اور پہاڑ بھی سامنے آتا ہے اس سے "اللَّهُمَّ

عَلَيْكَ يَا رَسُولَ اللَّهِ" کی آواز آتی ہے اور میں خود اس آواز کو اپنے کانوں سے

سن رہا تھا۔ (ترمذی جلد ۲ ص ۲۰۳ باب ما جاء في آيات نبوة النبي)

اسی طرح حضرت جابر بن سمرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا کہ مکہ میں ایک پتھر ہے جو مجھ کو سلام کیا کرتا تھا میں اب بھی اس کو پہچانتا ہوں

(ترمذی جلد ۲ ص ۲۰۳)

پہاڑ کا ہلنا | بخاری تشریف کی یہ روایت چند اوراق پہلے ہم تحریر کے چکے ہیں کہ یہ۔



دن حضور صلی اللہ علیہ وسلم اپنے ساتھ حضرت ابو بکر و حضرت عمر و حضرت عثمان رضی اللہ عنہم کو لے کر اُحد پہاڑ پر چڑھے۔ پہاڑ (جوشِ مسرت میں) جھوم کر ہلنے لگا اس وقت آپ نے پہاڑ کو ٹھوکر مار کر یہ فرمایا کہ ”ٹھہر جا“ اس وقت تیری پشت پر ایک پتھر ہے اور ایک صدیق ہے اور دو (حضرت عمر و حضرت عثمان) شہید ہیں۔

(بخاری جلد ۱ ص ۵۱۹ باب فضل ابی بکر)

مٹھی بھر خاک کا شاہکار | مسلم شریف کی حدیث میں حضرت سلمہ بن اکوع رضی اللہ عنہ سے روایت ہے کہ جنگ حنین میں جب

کفار نے حضور صلی اللہ علیہ وسلم کو چاروں طرف سے گھیر لیا تو آپ اپنی سواری سے اتر پڑے اور زمین سے ایک مٹھی مٹی لے کر کفار کے چہروں پر پھینکا۔ اور ”شَاهَتِ الْوَجُوْءِ“ فرمایا تو کافروں کے شکر میں کوئی ایک انسان بھی باقی نہیں رہا جس کی دونوں آنکھیں اسی مٹی سے نہ بھر گئی ہوں۔ چنانچہ وہ سب اپنی اپنی آنکھیں ملتے ہوئے پیٹھ پھیر کر بھاگ نکلے اور شکست کھا گئے اور حضور صلی اللہ علیہ وسلم نے ان کے اموال غنیمت کو مسلمانوں کے درمیان تقسیم فرما دیا۔

(مشکوٰۃ جلد ۲ ص ۵۲۳ باب المعجزات)

اسی طرح ہجرت کی رات میں حضور صلی اللہ علیہ وسلم نے کا شانہ نبوت کا محاصرہ کرنے والے کافروں پر حیب ایک مٹھی خاک پھینکی۔ تو یہ مٹھی بھر مٹی تمام کافروں کے سروں پر پڑ گئی۔

(مدارج جلد ۲ ص ۵۷)

تیسرے ذکرہ بالا پانچوں مستند واقعات گواہی دے رہے ہیں کہ حضور علیہ الصلوٰۃ والسلام کے معجزات و تصرفات کی حکمرانی عالم جمادات پر بھی ہے اور عالم جمادات کی ہر ہر چیز جانتی پہچانتی اور مانتی ہے کہ آپ اللہ تعالیٰ کے رسول برحق ہیں اور آپ کی اطاعت و فرمانبرداری کو عالم جمادات کا ہر ہر فرد اپنے لیے لازم الایمان اور واجب العمل جانتا ہے۔ یہی وجہ ہے کہ آپ کا اشارہ پا کر کنکریوں نے کلمہ پڑھا آپ کے دست مبارک میں سنگرزوں نے خدا کی تسبیح پڑھی۔ آپ کی دعا پر دیواروں نے ”آمین“ کہا۔

(دلائل النبوت و شفاء جلد ۱ ص ۲ تا ص ۲۰)



## عالم نباتات کے معجزات

**خوشہ درخت سے اتر پڑا** حضرت عبداللہ بن عباس رضی اللہ عنہما کا بیان ہے کہ ایک اعرابی بارگاہ رسالت میں حاضر ہوا۔ اور اس نے آپ سے عرض کیا کہ مجھے یہ کیونکر یقین ہو کہ آپ خدا کے پیغمبر ہیں آپ نے فرمایا کہ اس کھجور کے درخت پر جو خوشہ لٹک رہا ہے اگر میں اس کو اپنے پاس بلاؤں اور وہ میرے پاس آجائے تو کیا تم میری نبوت پر ایمان لاؤ گے؟ اس نے کہا کہ ہاں بے شک میں آپ کا یہ معجزہ دیکھ کر ضرور آپ کو خدا کا رسول مان لوں گا آپ نے کھجور کے اس خوشہ کو بلایا۔ تو وہ فوراً ہی چل کر درخت سے اتر اور آپ کے پاس آ گیا پھر آپ نے حکم دیا تو وہ واپس جا کر درخت میں اپنی جگہ پر پویست ہو گیا۔ یہ معجزہ دیکھ کر وہ اعرابی فوراً ہی دامن اسلام میں آ گیا۔

(ترمذی جلد ۲ ص ۲۳۳ باب ماجاء فی آیات نبوة النبی الخ)

**درخت چل کر آیا** حضرت عبداللہ بن عمر رضی اللہ عنہما نے فرمایا کہ ہم لوگ رسول اللہ صلی اللہ علیہ وسلم کے ساتھ ایک سفر میں تھے ایک اعرابی آپ کے پاس آیا۔ آپ نے اس کو اسلام کی دعوت دی۔ اس اعرابی نے سوال کیا کہ کیا آپ کی نبوت پر کوئی گواہ بھی ہے؟ آپ نے ارشاد فرمایا کہ ہاں یہ درخت جو میدان کے کنارے پر ہے میری نبوت کی گواہی دے گا چنانچہ آپ نے اس درخت کو بلایا اور وہ فوراً ہی زمین چیرتا ہوا اپنی جگہ سے چل کر بارگاہ اقدس میں حاضر ہو گیا۔ اور اس نے بے آواز بلند تین مرتبہ آپ کی نبوت کی گواہی دی۔ پھر آپ نے اس کو اشارہ فرمایا تو وہ درخت زمین میں چلتا ہوا اپنی جگہ پر چلا گیا۔

محدث ہزارہ و امام بیہقی و امام بغوی نے اس حدیث میں یہ روایت بھی تحریر فرمائی ہے کہ اس درخت نے بارگاہ اقدس میں آکر "اسلام علیک یا رسول اللہ کہا اعرابی



یہ معجزہ دیکھتے ہی مسلمان ہو گیا اور جوش عقیدت میں عرض کیا کہ یا رسول اللہ (صلی اللہ علیہ وسلم) مجھے اجازت دیجئے کہ میں آپ کو سجدہ کروں۔ آپ نے ارشاد فرمایا کہ اگر میں خدا کے سوا کسی دوسرے کو سجدہ کرنے کا حکم دیتا تو میں عورتوں کو حکم دیتا کہ وہ اپنے شوہروں کو سجدہ کیا کریں۔ یہ فرما کر آپ نے اس کو سجدہ کرنے کی اجازت نہیں دی۔ پھر اس نے عرض کیا کہ یا رسول اللہ! صلی اللہ علیہ وسلم، اگر آپ اجازت دیں تو میں آپ کے دست مبارک اور مقدس پاؤں کو بوسہ دوں آپ نے اس کو اس کی اجازت دے دی چنانچہ اس نے آپ کے مقدس ہاتھ، اور مبارک پاؤں کو والہانہ عقیدت کے ساتھ چوم لیا۔

(ذرقانی جلد ۵ ص ۱۲۵ تا ص ۱۳۱)

اسی طرح حضرت جابر رضی اللہ عنہ کہتے ہیں کہ سفر میں ایک منزل پر حضور اقدس صلی اللہ علیہ وسلم استنجاء فرمانے کے لیے میدان میں تشریف لے گئے مگر کہیں کوئی آڑ کی جگہ نظر نہیں آئی ہاں البتہ اس میدان میں دو درخت نظر آئے جو ایک دوسرے سے کافی دوری پر تھے۔ آپ نے ایک درخت کی شاخ پکڑ کر چلنے کا حکم دیا تو وہ درخت اس طرح آپ کے ساتھ ساتھ چلتے لگا جس طرح مہار والا اونٹ مہار پکڑنے والے کے ساتھ چلنے لگتا ہے۔ پھر آپ نے دوسرے درخت کی ٹہنی تھام کر اس کو بھی چلنے کا اشارہ فرمایا تو وہ بھی چل پڑا۔ اور دونوں درخت ایک دوسرے سے مل گئے اور آپ نے اس کی آڑ میں اپنی حاجت رفع فرمائی۔ اس کے بعد آپ نے حکم دیا تو وہ دونوں درخت زمین چیرتے ہوئے چل پڑے اور اپنی اپنی جگہ پر پہنچ کر جا کھڑے ہوئے

(ذرقانی جلد ۵ ص ۱۳۱ تا ص ۱۳۲)

یہی وہ معجزہ ہے جس کو حضرت علامہ نوصیری علیہ الرحمۃ نے اپنے قصیدہ بڑہ انتباہ میں تحریر فرمایا کہ

جَاءَتْ لِدَا عَوْتِهِ الْأَشْجَارُ سَاجِدَةً

تَمْشِي إِلَى عَلِي سَاقٍ بِلَا قَدَمٍ

یعنی آپ کے بلانے پر درخت سجدہ کرتے ہوئے، اور بلا قدم کے اپنی پنڈلی سے چلتے ہوئے آپ کے پاس حاضر ہوئے نیز پہلی حدیث سے ثابت ہوا کہ زبیدار بزرگوں، مثلاً



علماء و مشائخ کی تعظیم کے لیے ان کے ہاتھ پاؤں کو بوس دینا جائز ہے چنانچہ حضرت امام نووی نے اپنی کتاب "اذکار" میں اور ہم نے اپنی کتاب "نوادرا الحدیث" میں اس مسئلہ کو مفصل تحریر کیا ہے۔ واللہ تعالیٰ اعلم۔

**چھٹری روشن ہو گئی** | حضرت انس رضی اللہ عنہ کہتے ہیں کہ دو صحابی حضرت انس بن حنفیہ اور عباد بن بشر رضی اللہ عنہما اندھیری رات میں بہت دیر تک حضور صلی اللہ علیہ وسلم سے بات کرتے رہے۔ جب یہ دونوں بارگاہ رسالت سے اپنے گھروں کے لیے روانہ ہوئے تو ایک کی چھٹری ناگہاں خود بخود روشن ہو گئی اور وہ دونوں اسی چھٹری کی روشنی میں چلتے رہے جب کچھ دور چل کر دونوں کے گھروں کا راستہ الگ الگ ہو گیا تو دوسرے کی چھٹری بھی روشن ہو گئی۔ اور دونوں اپنی اپنی چھٹریوں کی روشنی کے سہارے سخت اندھیری رات میں اپنے اپنے گھروں تک پہنچ گئے۔

(مشکوٰۃ جلد ۲ ص ۵۲۴ و بخاری جلد ۱ ص ۵۳۷)

اسی طرح امام احمد نے حضرت ابوسعید خدری رضی اللہ عنہ سے روایت کی ہے کہ ایک مرتبہ حضرت قتادہ بن نمان رضی اللہ عنہ نے حضور صلی اللہ علیہ وسلم کے ساتھ عشاء کی نماز پڑھی رات سخت اندھیری تھی۔ اور آسمان پر گھنگھور گھٹا چھاٹی ہوئی تھی۔ بوقت روناگی حضور صلی اللہ علیہ وسلم نے اپنے دست مبارک سے انہیں درخت کی ایک شاخ عطا فرمائی اور ارشاد فرمایا کہ تم بلا خوف و خطر اپنے گھر جاؤ۔ یہ شاخ تمہارے ہاتھ میں ایسی روشن ہو جائے گی کہ دس آدمی تمہارے رگے اور دس آدمی تمہارے پیچھے اس کی روشنی میں چل سکیں اور جب تم گھر پہنچو گے تو ایک کالی چیز کو دیکھو گے اس کو مار کر گھر سے نکال دینا چنانچہ ایسا ہی ہوا کہ جوں ہی حضرت قتادہ کا شانہ نبوت سے نکلے وہ شاخ روشن ہو گئی اور وہ اسی کی روشنی میں چل کر اپنے گھر پہنچ گئے اور دیکھا کہ وہاں ایک کالی چیز موجود ہے آپ نے فرآن نبوت کے مطابق اس کو مار کر گھر سے باہر نکال دیا۔

الكلام المبين في آيات رحمة للعالمين ص ۱۱۶



**لکڑی کی تلوار** جنگ بدر کے دن حضرت عکاشہ بن محض رضی اللہ عنہ کی تلوار ٹوٹ گئی تو حضور اقدس صلی اللہ علیہ وسلم نے ان کو ایک درخت کی ٹہنی دے کر فرمایا کہ ”تم اس سے جنگ کرو“ وہ ٹہنی ان کے ہاتھ میں آتے ہی ایک نہایت نفیس اور بہترین تلوار بن گئی جس سے وہ عمر بھر تمام لڑائیوں میں جنگ کرتے رہے یہاں تک کہ حضرت امیر المومنین ابو بکر صدیق رضی اللہ عنہ کے دور خلافت میں وہ شہادت سے سرفراز ہو گئے اسی طرح حضرت عبداللہ بن جحش رضی اللہ عنہ کی تلوار جنگ احد کے دن ٹوٹ گئی تھی۔ تو ان کو بھی رسول اللہ صلی اللہ علیہ وسلم نے ایک کھجور کی شاخ دے کر ارشاد فرمایا کہ ”تم اس سے لڑو“ وہ حضرت عبداللہ بن جحش رضی اللہ عنہ کے ہاتھ میں آتے ہی ایک براق تلوار بن گئی۔ حضرت عبداللہ بن جحش رضی اللہ عنہ کی اس تلوار کا نام ”عرجون“ تھا۔ یہ خلیفہ بنو العباس کے دور حکومت تک باقی رہی۔ یہاں تک کہ خلیفہ معتمد باللہ کے ایک امیر نے اس تلوار کو بائیس دینار میں خریدا۔ اور حضرت عکاشہ رضی اللہ عنہ کی تلوار کا نام ”سعون“ تھا۔ یہ دونوں تلواres حضور صلی اللہ علیہ وسلم کے معجزات اور آپ کے تصرفات کی یادگار تھیں۔

(مدارج النبوۃ جلد ۲ ص ۱۲۲)

**رونے والا ستون** مسجد نبوی میں پہلے منبر نہیں تھا۔ کھجور کے تنہ کا ایک ستون تھا۔ اسی سے ٹیک لگا لگا آپ خطبہ پڑھا کرتے تھے جب ایک انصاری عورت نے ایک منبر بنوا کر مسجد نبوی میں رکھا تو آپ نے اس پر کھڑے ہو کر خطبہ دینا شروع کر دیا۔ ناگہاں اس ستون سے بچوں کی طرح رونے کی آواز آنے لگی اور بعض روایات میں آیا ہے کہ اونٹنیوں کی طرح بلبلانے کی آواز آئی۔ یہ روایان حدیث کے مختلف ذوق کی بنا پر رونے کی مختلف تشبیہیں ہیں۔ راویوں کا مقصود یہ ہے کہ درد فراق سے بلبلا کر اور بے زار ہو کر ستون زار زار رونے لگا۔ اور بعض روایتوں میں یہ بھی آیا ہے کہ ستون اس قدر نددور سے رونے لگا کہ قریب تھا کہ جوش گریہ سے پھٹ جائے اور اس رونے کی آواز کو مسجد نبوی کے تمام مصلیوں نے اپنے کانوں سے سنا ستون کی گریہ دزاری کو سن کر حضور رحمة للعالمین صلی اللہ علیہ وسلم منبر سے اتر کر آئے اور ستون پر تسکین



دینے کے لیے اپنا مقدس ہاتھ رکھ دیا اور اس کو اپنے سینہ سے لگا لیا تو وہ ستون اس طرح ہچکیاں لے لے کر رونے لگا جس طرح رونے والے بچے کو جب چپ کرایا جاتا ہے تو وہ ہچکیاں لے لے کر رونے لگتا ہے۔ بالآخر جب آپ نے ستون کو اپنے سینہ سے چٹایا تو وہ سکون پا کر خاموش ہو گیا۔ اور آپ نے ارشاد فرمایا کہ ستون کا یہ رونا اس بنا پر تھا کہ میرے پہلے خدا کا ذکر سنا تھا۔ اب جو نہ سنا تو رونے لگا۔

(بخاری جلد ۲۸۱ ص ۲۵۶ باب النجار وص ۵۶ باب علامات النبوة)

اور حضرت بریدہ رضی اللہ عنہ کی حدیث میں یہ بھی وارد ہے کہ حضور اکرم صلی اللہ علیہ وسلم نے اس ستون کو اپنے سینہ سے لگا کر یہ فرمایا کہ اے ستون! اگر تو چاہے تو میں تجھ کو پھر اسی باغ میں تیری پہلی جگہ پر پہنچا دوں تاکہ تو پہلے کی طرح ہر اجر اور رحمت ہو جائے اور ہمیشہ پھلتا چھوٹتا رہے اور اگر تیری خواہش ہو تو میں تجھ کو باغ بہشت کا ایک درخت بنا دینے کے لیے خدا سے دعا کروں۔ تاکہ جنت میں خدا کے اولیاء تیرا چل کھاتے رہیں یہ سن کر ستون نے اتنی بلند آواز سے جواب دیا کہ اے پاس کے لوگوں نے بھی سن لیا۔ ستون کا جواب یہ تھا کہ یا رسول اللہ صلی اللہ علیہ وسلم میری یہی تمنا ہے کہ میں جنت کا ایک درخت بنا دیا جاؤں تاکہ خدا کے اولیاء میرا چل کھاتے رہیں اور مجھ جیت جاوے اور انی جانے حضور صلی اللہ علیہ وسلم نے فرمایا کہ اے ستون! میں نے تیری اس آرزو کو منظور کر لیا۔ پھر آپ نے سامعین کو مخاطب کر کے فرمایا کہ اے لوگو! دیکھو۔ اس ستون نے دار الفناء کی زندگی کو ٹھکرا کر دار البقاء کی حیات کو اختیار کر لیا۔ (شفاء شریف جلد ۱ ص ۲)

ایک روایت میں یہ بھی آیا ہے کہ آپ نے ستون کو اپنے سینہ سے لگا کر ارشاد فرمایا کہ مجھے اس ذات کی قسم ہے جس کے قبضہ قدرت میں میری جان ہے۔ کہ اگر میں اس ستون کو اپنے سینہ سے نہ چٹاتا تو یہ قیامت تک روتا ہی رہتا۔

واضح رہے کہ گریہ ستون کا یہ معجزہ احادیث اور سیرت کی کتابوں میں گیارہ صحابوں سے منقول ہے جن کے نام یہ ہیں۔ (۱) جابر بن عبد اللہ (۲) ابی بن کعب (۳) انس بن مالک (۴) عبد اللہ بن عمر (۵) عبد اللہ بن عباس (۶) سہل بن سعد (۷) ابو سعید خدری (۸) زید (۹) ام سلمہ (۱۰) مطلب بن ابی وداعہ (۱۱) عائشہ رضی اللہ عنہم، پھر دور صحابہ کے بعد بھی ہر زمانے میں راویوں



کی ایک جماعت کثیرہ اس حدیث کو روایت کرتی رہی۔ یہاں تک کہ علامہ قاضی عیاض اور علامہ تاج الدین سبکی نے فرمایا کہ گریہ ستون کی حدیث "خبر متواتر ہے۔"

(شفاء شریف جلد ۱ ص ۱۹۹ و الکلام المبین ص ۱۱۶)

اس ستون کے بارے میں ایک روایت ہے کہ آپ نے اس کو اپنے منبر کے نیچے دفن فرما دیا۔ اور ایک روایت میں یہ آیا ہے کہ آپ نے اس کو مسجد نبوی کی چھت میں لگا دیا ان دونوں روایتوں میں شارحین حدیث نے اس طرح تطبیق دی ہے کہ پہلے حضور صلی اللہ علیہ وسلم نے اس کو دفن فرما دیا پھر اس خیال سے کہ یہ لوگوں کے قدموں سے پامال ہوگا۔ لہذا اس کو زمین سے نکال کر چھت میں لگا دیا۔ اس طرح زمین میں دفن کرنے اور چھت میں لگانے کی دونوں روایتیں دو وقتوں میں ہونے کے لحاظ سے دونوں درست ہیں واللہ اعلم پھر حضور اقدس صلی اللہ علیہ وسلم کے بعد جب تعمیر جدید کے لیے مسجد نبوی منہدم کی گئی اور یہ ستون چھت سے نکالا گیا۔ تو اس کو مشہور صحابی حضرت ابی بن کعب رضی اللہ عنہ نے ایک مقدس تبرک سمجھ کر اٹھا لیا۔ اور اس کو اپنے پاس رکھ لیا یہاں تک کہ یہ بالکل ہی کہنہ اور پرانا ہو کر چور چور ہو گیا۔

اس ستون کو دفن کرنے کے بارے میں علامہ زرقانی نے یہ نکتہ تحریر فرمایا ہے کہ اگرچہ یہ خشک لکڑی کا ایک ستون تھا مگر یہ درجات و مراتب میں ایک مرد مومن کے مثل قرار دیا گیا۔ کیونکہ یہ حضور علیہ الصلوٰۃ والسلام کے عشق و محبت میں رویا تھا۔ اور رسول اللہ صلی اللہ علیہ وسلم کے ساتھ عشق و محبت کا بڑا اثر یہ ایمان والوں ہی کا خاصہ ہے۔ (روالہ تعالیٰ اعلم)

(شفاء شریف جلد ۲ ص ۲۰۰ و زرقانی جلد ۵ ص ۱۳۸)

## عالم حیوانات کے معجزات

جانوروں کا سجدہ کرنا احادیث کی اکثر کتابوں میں چند الفاظ کے تغیر کے ساتھ یہ روایت مذکور ہے کہ ایک انصاری کا اونٹ بگڑ گیا تھا اور



وہ کسی کے قابو میں نہیں آتا تھا۔ بلکہ لوگوں کو کاٹنے کے لیے حملہ کیا کرتا تھا۔ لوگوں نے حضور صلی اللہ علیہ وسلم کو مطلع کیا۔ آپ نے خود اس اونٹ کے پاس جہنے کا ارادہ فرمایا تو لوگوں نے آپ کو روکا کہ یا رسول اللہ! (صلی اللہ علیہ وسلم) یہ اونٹ لوگوں کو دوڑا کر کتے کی طرح کاٹ کھاتا ہے۔ آپ نے ارشاد فرمایا: "مجھے اس کا کوئی خوف نہیں ہے۔ یہ کہہ کر آپ آگے بڑھے تو اونٹ نے آپ کے سامنے آکر اپنی گردن ڈال دی اور آپ کو سجدہ کیا آپ نے اس کے سر اور گردن پر اپنا دست شفیقت پھیر دیا تو وہ بالکل ہی نرم پڑ گیا۔ اور فرمان بردار ہو گیا اور آپ نے اس کو پکڑ کر اس کے مالک کے حوالہ کر دیا۔ پھر یہ ارشاد فرمایا کہ خدا کی ہر مخلوق جانتی اور مانتی ہے کہ میں اللہ کا رسول ہوں لیکن جنوں اور انسانوں میں سے جو کفار میں مدوہ میری نبوت کا اقرار نہیں کرتے صحابہ کرام نے اونٹ کو سجدہ کرتے ہوئے دیکھ کر عرض کیا کہ یا یا رسول اللہ! (صلی اللہ علیہ وسلم) جب جانور آپ کو سجدہ کرتے ہیں تو ہم انسانوں کو تو سب سے پہلے آپ کو سجدہ کرنا چاہیے۔ یہ سن کر آپ نے فرمایا کہ اگر کسی انسان کا دوسرے انسان کو سجدہ کرنا جائز ہوتا تو میں عورتوں کو حکم دیتا کہ وہ اپنے شوہروں کو سجدہ کیا کریں۔ (ذرقانی جلد ۵ ص ۱۴۱ تا ۱۴۲ و مشکوٰۃ جلد ۲ ص ۵۵ باب المعجزات)

ایک بار حضور اقدس صلی اللہ علیہ وسلم ایک انصاری

بارگاہ رسالت میں اونٹ کی فریاد کے باغ میں تشریف لے گئے۔ وہاں ایک

اونٹ کھڑا ہوا زور سے چلا رہا تھا جب اس نے آپ کو دیکھا تو ایک دم بلبلا نے لگا۔ اور اس کی دونوں آنکھوں سے آنسو جاری ہو گئے۔ آپ نے قریب جا کر اس کے سر اور کھنٹی پر اپنا دست شفیقت پھیرا تو وہ ننگی پا کر بالکل خاموش ہو گیا۔ پھر آپ نے لوگوں سے دریافت فرمایا کہ اس اونٹ کا مالک کون ہے؟ لوگوں نے ایک انصاری کا نام بتایا۔ آپ نے فوراً ان کو بلوایا اور فرمایا کہ اللہ تعالیٰ نے ان جانوروں کو تمہارے قبضہ میں دے کر ان کو تمہارا محکوم بنا دیا ہے۔ لہذا تم لوگوں پر لازم ہے کہ تم ان جانوروں پر رحم کیا کرو تمہارے اس اونٹ نے مجھ سے تمہاری شکایت کی ہے کہ تم اس کو بھوکا رکھتے ہو اور اس کی طاقت سے زیادہ اس سے کام لے کر اس کو تکلیف دیتے ہو۔



(البرادور جلد ۵۲ ص ۳۵۲ مجتہانی)

بے دودھ کی بکری نے دودھ دیا

حضرت عبداللہ بن مسعود رضی اللہ عنہ کہتے ہیں کہ میں ایک زعمرا کا تھا اور مکہ میں کافروں کے سردار عقبہ بن ابی معیط کی بکریاں چرایا کرتا تھا۔ اتفاق سے حضور صلی اللہ علیہ وسلم اور حضرت ابو بکر صدیق رضی اللہ عنہ کا میرے پاس سے گزرا ہوا۔ آپ نے مجھ سے فرمایا کہ اے لڑکے! اگر تمہاری بکریوں کے تھنوں میں دودھ ہوتا ہے تو میں بھی دودھ پلاؤں۔ میں نے عرض کیا کہ میں ان بکریوں کا مالک نہیں ہوں۔ بلکہ ان کا حروا ہونے کی حیثیت سے امین ہوں۔ میں بھلا بغیر مالک کی اجازت کے کس طرح ان بکریوں کا دودھ کسی کو پلا سکتا ہوں؛ آپ نے فرمایا کہ کیا تمہاری بکریوں میں کوئی بچی بھی ہے میں نے کہا کہ جی ہاں! آپ نے فرمایا اس بچے کو میرے پاس لاؤ میں نے آیا حضرت ابو بکر رضی اللہ عنہ نے اس بچے کی ٹانگوں کو پکڑ لیا اور اپنے اسکے تھن کو اپنا مقدس ہاتھ لگا دیا تو اسکا تھن دودھ سے بھر گیا پھر ایک گریے پھر میں نے اس کا دودھ دو ہاں پہلے خود پیا۔ پھر حضرت ابو بکر صدیق کو پلایا۔ حضرت عبداللہ بن مسعود رضی اللہ عنہ کہتے ہیں کہ اس کے بعد مجھ کو بھی پلایا پھر آپ نے اس بکری کے تھن میں ہاتھ مار کر فرمایا کہ اے تھن! تو سمٹ جا چنانچہ فوراً ہی اس کا تھن سمٹ کر خشک ہو گیا۔

حضرت عبداللہ بن مسعود رضی اللہ عنہ کا بیان ہے کہ میں اس معجزہ کو دیکھ کر بے حد متاثر ہوا۔ اور میں نے عرض کیا کہ آپ پر آسمان سے جو کلام نازل ہوا ہے مجھے بھی سکھائیے آپ نے فرمایا کہ تم ضرور سیکھو تمہارے اندر سیکھنے کی صلاحیت ہے چنانچہ میں نے اپنی زبان مہلک سے سن کر قرآن مجید کی ستر سورتیں یاد کر لیں۔ حضرت عبداللہ بن مسعود رضی اللہ عنہ کہا کرتے تھے کہ میرے اسلام قبول کرنے میں اس معجزہ کو بہت بڑا دخل ہے۔ (طبقات ابن سعد ج ۱ ص ۱۲۲)

تبلیغ اسلام کرنے والا بھڑیا

حضرت ابو ہریرہ رضی اللہ عنہ فرماتے ہیں کہ ایک بھڑیے لیکن بکریوں کے چرواہے نے بھڑیے پر حملہ کر کے اس سے بکری کو چھین لیا۔ بھڑیا جاگ کر ایک ٹیلے پر بٹھ گیا اور کہنے لگا کہ اے چرواہے! اللہ تعالیٰ نے مجھ کو رزق دیا تھا مگر تو نے اس کو مجھ سے چھین لیا۔ چرواہے نے یہ سن کر کہا کہ خدا کی قسم! میں نے آج سے زیادہ



کبھی کوئی حیرت انگیز اور تعجب خیز منظر نہیں دیکھا کہ ایک بھیڑیا عربی زبان میں مجھ سے کلام کرتا ہے۔ بھیڑیا کہتے لگا کہ اے چرواہے! اس سے کہیں زیادہ عجیب بات تو یہ ہے کہ تمہیں بکریاں چرارہے۔ اور تو اس نبی کو چھوڑے اور ان سے متہ موڑے ہوئے بیٹھا ہے جن سے زیادہ بزرگ اور بلند مرتبہ کوئی نبی نہیں آیا۔ اس وقت جنت کے تمام دروازے کھلے ہوئے ہیں اور تمام اہل جنت اس نبی کے ساتھیوں کی شان جہاد کا منظر دیکھ رہے ہیں۔ اور تیرے اور اس نبی کے درمیان بس ایک گھاٹی کا فاصلہ ہے کاش تو بھی اس نبی کی خدمت میں حاضر ہو کر اللہ کے لشکروں کا ایک سپاہی بن جاتا۔ چرواہے نے اس گفتگو سے متاثر ہو کر کہا کہ اگر میں یہاں سے چلا گیا تو میری بکریوں کی حفاظت کون کرے گا؟ بھیڑیے نے جواب دیا کہ تیرے دوٹٹے ہنک میں خود تیری بکریوں کی نگہبانی کروں گا۔ چنانچہ چرواہے نے اپنی بکریوں کو بھیڑیے کے سپرد کر دیا۔ اور خود بارگاہ رسالت میں حاضر ہو کر مسلمان ہو گیا اور واقعی بھیڑیے کے کہنے کے مطابق اس نے نبی صلی اللہ علیہ وسلم کے اصحاب کو جہاد میں مصروف پایا پھر چرواہے نے بھیڑیے کے کلام کا حضور صلی اللہ علیہ وسلم سے تذکرہ کیا۔ تو آپ نے فرمایا کہ تم جاؤ تم اپنی سب بکریوں کو زندہ و سلامت پاؤ گے چنانچہ چرواہا جب لوٹا تو یہ منظر دیکھ کر حیران رہ گیا کہ بھیڑیا اس کی بکریوں کی حفاظت کر رہا ہے۔ اور اس کی کوئی بکری بھی ضائع نہیں ہوئی ہے چرواہے نے خوش ہو کر بھیڑیے کے لیے ایک بکری ذبح کر کے پیش کر دی۔ اور بھیڑیا اس کو کھا کر چل دیا۔

دررقتانی جلد ۵ ص ۱۲۵ تا ۱۲۶

**اعلان ایمان کرنے والی گوہ** حضرت عبداللہ بن عمر رضی اللہ عنہما سے روایت ہے کہ قبیلہ بنی سلیم کا ایک اعرابی ناگہاں حضور اقدس صلی اللہ علیہ وسلم کی لوزانی محفل کے پاس سے گزرا آپ اپنے اصحاب کے مجمع میں تشریف فرما تھے۔ یہ اعرابی جنگل سے ایک گوہ پکڑ کر لا رہا تھا۔ اعرابی نے آپ کے بارے میں لوگوں سے سوال کیا کہ وہ کون ہیں؟ لوگوں نے بتایا کہ یہ اللہ کے نبی ہیں اعرابی یہ سن کر آپ کی طرف متوجہ ہوا اور کہنے لگا کہ مجھے لانت و عزی کی قسم ہے کہ میں اس وقت تک آپ پر ایمان نہیں لاؤں گا۔ جب تک میری یہ گوہ آپ کی نبوت پر ایمان نہ لائے یہ کہہ کر اس نے گوہ کو آپ



کے سامنے ڈال دیا۔ آپ نے گوہ کو پکارا تو اس نے "لَبَّيْكَ وَسَعْدَ يَدِكَ  
 اتی بلند آواز سے کہا کہ تمام حاضرین نے سُن لیا۔ پھر آپ نے پوچھا کہ تیرا معبود کون ہے؟ گوہ  
 نے جواب دیا کہ میرا معبود وہ ہے کہ اس کا عرش آسمان میں ہے اور اس کی بادشاہی زمین میں ہے  
 اور اس کی رحمت جنت میں ہے اور اس کا عذاب جہنم میں ہے۔ پھر آپ نے پوچھا کہ اے گوہ!  
 یہ بتا کہ میں کون ہوں؟ گوہ نے بلند آواز سے کہا کہ آپ رب العالمین کے رسول ہیں اور خاتم النبیین  
 ہیں جس نے آپ کو سچا مانا وہ کامیاب ہو گیا۔ اور جس نے آپ کو جھٹلایا وہ نامراد ہو گیا یہ منظر  
 دیکھ کر اعرابی اس قدر متاثر ہوا کہ فوراً ہی کلمہ پڑھ کر مسلمان ہو گیا اور کہنے لگا کہ یا رسول اللہ  
 (صلی اللہ علیہ وسلم) میں جس وقت آپ کے پاس آیا تھا تو میری نظر میں روئے زمین پر آپ  
 سے زیادہ ناپسند کوئی آدمی نہیں تھا لیکن اس وقت میرا یہ حال ہے کہ آپ میرے نزدیک میری  
 اولاد بلکہ میری جان سے بھی زیادہ پیارے ہو گئے ہیں۔ آپ نے فرمایا کہ خدا کے لیے حمد ہے  
 جس نے تجھ کو ایسے دین کی ہدایت دی جو ہمیشہ غالب رہے گا۔ اور کبھی مغلوب نہیں ہو گا۔  
 پھر آپ نے اس کو سورہ فاتحہ اور سورہ اخلاص کی تعلیم دی۔ اعرابی قرآن کی ان دو سورتوں  
 کو سن کر کہنے لگا کہ میں نے بڑے بڑے فصیح و بلیغ، طویل و مختصر ہر قسم کے کلاموں کو سنا  
 ہے مگر خدا کی قسم! میں نے آج تک اس سے بڑھ کر اور اس سے بہتر کلام کبھی نہیں سنا پھر آپ  
 نے صحابہ کرام سے فرمایا کہ یہ قبیلہ بنی سلیم کا ایک مجلس انسان ہے تم لوگ اس کی مالی امداد کرو  
 یہ سن کر بہت سے لوگوں نے اس کو بہت کچھ دیا۔ یہاں تک کہ حضرت عبدالرحمن بن عوف  
 نے اس کو دس گامھی اونٹنیاں دیں۔ یہ اعرابی تمام مال و سامان کو ساتھ لے کر جب اپنے گھر  
 کی طرف چلا تو راستے میں دیکھا کہ اس کی قوم بنی سلیم کے ایک ہزار سوار نیزہ اور تلوار لیے ہوئے  
 چلے آ رہے ہیں۔ اس نے پوچھا کہ تم لوگ کہاں کے بیسے؟ اور کس ارادہ سے چلے ہو؟ سواروں  
 نے جواب دیا کہ ہم لوگ اس شخص سے لڑنے کے لیے جا رہے ہیں جو یہ گمان کرتا ہے۔ کہ  
 وہ نبی ہے اور ہمارے دیوتاؤں کو بجا بھلا کہتا ہے۔ یہ سن کر اعرابی نے بلند آواز سے کلمہ  
 پڑھا اور اپنا سارا واقعہ ان سواروں سے بیان کیا۔ ان سواروں نے جب اعرابی کی زبان  
 سے اس کا ایمان افروز بیان سنا تو سب نے "لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔"



پڑھا۔ پھر سب کے سب ہار گاہِ نبوت میں حاضر ہوئے تو حضور انور صلی اللہ علیہ وسلم اس قدر تیزی کے ساتھ ان لوگوں کے استقبال کے لیے کھڑے ہوئے کہ آپ کی چادر آپ کے جسم اطہر سے گر پڑی۔ اور یہ لوگ کلمہ پڑھتے ہوئے اپنی اپنی سواریوں سے اتر پڑے اور عرض کیا کہ یا رسول اللہ! صلی اللہ علیہ وسلم! آپ ہمیں جو حکم دیں گے ہم آپ کے حکم کی فرمانبرداری کریں گے۔ آپ نے ارشاد فرمایا کہ تم لوگ حضرت خالد بن الولید کے جھنڈے کے نیچے جہاد کرتے رہو۔ حضرت عبد اللہ بن عمر رضی اللہ عنہما کا بیان ہے کہ حضور صلی اللہ علیہ وسلم کے زمانے میں بنی سلیم کے سوا کوئی قبیلہ بھی ایسا نہیں تھا۔ جس کے ایک ہزار آدمی بیک وقت مسلمان ہوئے ہوں۔ اس حدیث کو طبرانی و بیہقی و حاکم و ابن عدی جیسے بڑے بڑے محدثین نے روایت کیا ہے۔

(ذرقانی جلد ۵ صفحہ ۱۳۹ تا ۱۴۰)

اس قسم کے سیکڑوں معجزات میں سے یہ چند واقعات اس بات کی سورج سے **انتباہ** زیادہ روشن دلیلیں ہیں کہ روئے زمین کے تمام حیوانات حضور اکرم صلی اللہ علیہ وسلم کو جانتے پہچانتے اور بانستے ہیں کہ آپ نبی آخر الزمان، خاتم النبیین ہیں۔ اور یہ سب کے سب آپ کی مدح و ثنا کے خطیب، اور آپ کی مقدس دعوت اسلام کے نقیب ہیں اور یہ سب آپ کے امر و نہی کی حکمرانی، اور آپ کے اقتدار و تصرفات کی سلطانی کو تسلیم کرتے ہوئے آپ کے ہر فرمان کو اپنے لیے واجب الایمان اور لازم العمل سمجھتے ہیں اور آپ کے اعزاز و اکرام، اور آپ کی تعظیم و احترام کو اپنے لیے سربایہ حیات تصور کرتے ہیں۔ کاش اس زمانے کے مسلم نما کلمہ پڑھنے پڑھانے والے انسان ان بے زبان جانوروں سے تعظیم و احترام رسول کا سہی سیکھتے اور دل و جان سے اس روشن حقیقت پر دھیان دیتے کہ

اپنے مولیٰ کی ہے بس شانِ عظیم، جانور بھی کریں جن کی تعظیم

سنگ کرتے ہیں ادب سے تسلیم، پیڑ سجدے میں گرا کرتے ہیں

ہاں یہیں کرتی ہیں چڑیاں فریاد، ہاں یہیں چاہتی ہے ہرنی داد

اسی در پر شتران ناشاد، لگے سچ و غما کرتے ہیں۔ (اعلیٰ حضرت قدس سرہ)



# عالم انسانیت کے معجزات

**تھوڑی چیز زیادہ ہو گئی** تمام دنیا جانتی ہے کہ مسلمانوں کا ابتدائی زمانہ بہت ہی فقر و فاقہ میں گزرا ہے کئی کئی دن گزر جاتے تھے کہ ان لوگوں کو کوئی چیز کھانے کے لیے نہیں ملتی تھی۔ ایسی حالت میں اگر رسول اللہ صلی اللہ علیہ وسلم کا یہ معجزہ ان فاقہ زدہ مسلمانوں کی نصرت و دستگیری نہ کرتا تو بھلا ان مفلس اور فاقہ مست مسلمانوں کا کیا حال ہوتا۔

حضرت عیسیٰ علیہ السلام نے آسمان سے اترنے والے دسترخوان کی سات روٹیوں اور سات مچھلیوں سے کئی سو آدمیوں کو شکم سیر کر دیا۔ یقیناً یہ ان کا بہت ہی عظیم الشان معجزہ ہے جس کا ذکر انجیل و قرآن دونوں مقدس آسمانی کتابوں میں مذکور ہے۔ لیکن حضور رحمتہ للعالمین صلی اللہ علیہ وسلم کے دست مبارک سے سیکڑوں مرتبہ اس قسم کی معجزانہ برکتوں کا ظہور ہوا کہ تھوڑا سا کھانا پانی سیکڑوں بلکہ ہزاروں انسانوں کو شکم سیر اور سیراب کرنے کے لیے کافی ہو گیا اس قسم کے سیکڑوں معجزات میں سے مندرج ذیل چند معجزات آپ کے معجزانہ تصرفات کی آیات بنیات بن کر احادیث کی کتابوں میں اس طرح چمکے ہیں جس طرح آسمان پر اندھیرے راتوں میں ستارے چمکتے اور جگمگاتے رہتے ہیں۔

**ام سلمہ کی روٹیاں** ایک دن حضرت ابو طلحہ رضی اللہ عنہ اپنے گھر میں آئے اور اپنی بیوی حضرت ام سلمہ رضی اللہ عنہا سے کہا کہ کیا تمہارے پاس کھانے کی کوئی چیز ہے؟ میں نے حضور صلی اللہ علیہ وسلم کی کمزور آواز سے یہ محسوس کیا کہ آپ بھوکے ہیں۔ ام سلمہ رضی اللہ عنہا نے جو کچھ روٹیاں دوپٹے میں لپیٹ کر حضرت انس رضی اللہ عنہ کے ہاتھ آپ کی خدمت میں بھیج دیں۔ حضرت انس رضی اللہ عنہ جب بارگاہ نبوت میں پہنچے تو آپ مسجد نبوی میں صحابہ کرام کے مجمع میں تشریف فرما تھے۔ آپ نے پوچھا کہ کیا ابو طلحہ نے تمہارے ہاتھ کھانا بھیجا ہے؟ انہوں نے کہا کہ "جی ہاں" یہ سن کر آپ اپنے اصحاب کے ساتھ اٹھے اور حضرت ابو طلحہ کے مکان پر تشریف لائے حضرت انس رضی اللہ



عنہ نے دوڑ کر بی بی ام سلیم کو یہ خبر دی کہ حضور صلی اللہ علیہ وسلم ایک جماعت کے ساتھ ہمارے گھر پر تشریف لارہے ہیں۔ حضرت ابو طلحہ رضی اللہ عنہ نے مکان سے نکل کر نہایت ہی گرم جوڑی کے ساتھ آپ کا استقبال کیا۔ آپ نے تشریف لا کر حضرت بی بی ام سلیم رضی اللہ عنہا سے فرمایا کہ جو کچھ تمہارے پاس ہو لاؤ۔ انہوں نے وہی چند روٹیاں پیش کر دیں جن کو حضرت انس رضی اللہ عنہ کے ہاتھ بارگاہ رسالت میں بھیجا تھا۔ آپ کے حکم سے ان روٹیوں کا چورہ بنا یا گیا اور حضرت بی بی ام سلیم نے اس چورہ پر بطور سالن کے گھی ڈال دیا۔ ان چند روٹیوں میں آپ کے معجزانہ تصرفات سے اس قدر برکت ہوئی کہ آپ دس دس آدمیوں کو مکان کے اندر بلا بلا کر کھلاتے رہے اور وہ لوگ، خوب شکم سیر ہو کر کھاتے اور جاتے رہے یہاں تک کہ ستر یا اسی آدمیوں نے خوب شکم سیر ہو کر کھا لیا۔

(بخاری جلد ۵ ص ۵۰۵ علامات النبوة و بخاری جلد ۲ ص ۹۸۹)

حضرت جابر رضی اللہ عنہ کے والد یہودیوں کے قرضدار تھے اور جنگ امد میں شہید ہو گئے۔ حضرت جابر

رضی اللہ عنہ بارگاہ اقدس میں حاضر ہوئے اور عرض کیا کہ یا رسول اللہ صلی اللہ علیہ وسلم امیر سے والد نے اپنے اوپر قرض چھوڑ کر وفات پائی ہے۔ اور کھجوروں کے سوا میرے پاس قرض ادا کرنے کا کوئی سامان نہیں ہے صرف کھجوروں کی پیداوار سے کئی برس تک یہ قرض ادا نہیں ہو سکتا۔ آپ میرے باغ میں تشریف لے چلیں تاکہ آپ کے ادب سے یہودی اپنا قرض وصول کرنے میں مجھ پر سختی نہ کریں۔ چنانچہ آپ باغ میں تشریف لائے اور کھجوروں کا جڈ میر لگا ہوا تھا۔ اس کے گرد چکر لگا کر دعا فرمائی اور خود کھجوروں کے ڈھیر پر بیٹھ گئے۔ آپ کے معجزانہ تصرف اور دعا کی تاثیر سے ان کھجوروں میں اس قدر برکت ہوئی کہ تمام قرض ادا ہو گیا۔ اور جس قدر کھجوریں قرضداروں کی دی گئیں اتنی ہی بچ رہیں۔

(بخاری جلد ۵ ص ۵۰۵ علامات النبوة)

حضرت ابو ہریرہ رضی اللہ عنہ کا بیان ہے کہ میں حضور حضرت ابو ہریرہ کی تھیلی

اقدس صلی اللہ علیہ وسلم کی خدمت اقدس میں حاضر



ہوا تو آپ نے مجھے چند کھجوریں عطا فرمائیں تو میں نے عرض کیا کہ یا رسول اللہ (صلی اللہ علیہ وسلم) ان کھجوروں میں برکت کی دعا فرما دیجئے۔ آپ نے ان کھجوروں کو اکٹھا کر کے دعا برکت فرمادی۔ اور ارشاد فرمایا کہ تم ان کو اپنے توشہ دان میں رکھ لو اور تم جب چاہو ہاتھ ڈال کر اس میں سے نکالتے رہو۔ لیکن کبھی توشہ دان جھاڑ کر بالکل خالی نہ کر دینا۔ چنانچہ حضرت ابو ہریرہ رضی اللہ عنہ تیس برس تک ان کھجوروں کو کھاتے اور کھلاتے رہے۔ بلکہ کئی من اس میں سے خیرات بھی کر چکے، مگر وہ ختم نہ ہوئیں۔

حضرت ابو ہریرہ رضی اللہ عنہ ہمیشہ اس تھیلی کو اپنی کمر سے باندھے رہتے تھے یہاں تک کہ حضرت عثمان رضی اللہ عنہ کی شہادت کے دن وہ تھیلی ان کی کمر سے کٹ کر کہیں کر گئی۔  
 دمشقواہ جلد ۲ ص ۵۵۵ معجزات و ترمذی جلد ۲ ص ۲۲۵ مناقب ابو ہریرہ)  
 اس تھیلی کے صنایع ہونے کا حضرت ابو ہریرہ رضی اللہ عنہ کو عمر بھر صدمہ اور افسوس رہا۔  
 چنانچہ وہ حضرت عثمان رضی اللہ عنہ کی شہادت کے دن نہایت رقت انگیز اور درد بھرے لہجہ میں یہ شعر پڑھتے ہوئے چلتے پھرتے تھے کہ

لَلنَّاسِ هَمٌّ وَ لِي هَمٌّ مِّمَّا بَدَيْتَهُمْ

هَمُّ الْجُرَّابِ وَ هَمُّ الشَّبِيخِ عُثْمَانَا (مرقاۃ شرح مشکوٰۃ)

لوگوں کے لیے ایک غم ہے اور میرے لیے دو غم ہیں۔ ایک تھیلی کا غم دوسرے شیخ عثمان

رضی اللہ عنہ کا غم۔

حضرت ام مالک رضی اللہ عنہا کے پاس ایک کپڑا تھا جس میں وہ حضور  
**ام مالک کا کپڑا** نبی صلی اللہ علیہ وسلم کے پاس ہدیہ میں بھیجا کرتی تھیں اس کپڑے  
 میں اتنی عظیم برکتوں کا ظہور ہوا کہ جب بھی ام مالک رضی اللہ عنہا کے بیٹے سالن مانگتے تھے  
 اور گھر میں کوئی سالن نہیں ہوتا تھا تو وہ اس کپڑے میں سے گھی نکال کر اپنے بیٹوں کو دے  
 دیا کرتی تھیں۔ ایک مدت دراز تک وہ ہمیشہ اس کپڑے میں سے گھی نکال نکال کر اپنے  
 گھر کا سالن بنایا کرتی تھیں۔ ایک دن انہوں نے اس کپڑے کو چھڑ کر بالکل ہی خالی کر دیا۔ جب بارگاہ  
 نبوت میں حاضر ہوئیں تو آپ نے پوچھا کہ کیا تم نے اس کپڑے کو چھڑ ڈالا؟ انہوں نے کہا



کہ ”جی ہاں“ آپ نے فرمایا کہ اگر تم اس کپے کو نہ بچوڑتے اور یوں ہی پھوڑتے تو ہمیشہ اس میں سے گھی نکلتا ہی رہتا۔ اس حدیث کو امام مسلم نے روایت کیا ہے۔

(مشکوٰۃ جلد ۱ صفحہ ۵۲۶ باب المعجزات)

**بارکت پیالہ** | حضرت عمر بن عبد ربیع رضی اللہ عنہ کہتے ہیں کہ حضور صلی اللہ علیہ وسلم کے پاس ایک پیالہ بھر کر کھانا تھا۔ ہم لوگ دس دس آدمی باری باری صبح سے شام تک اس پیالہ میں سے لگاتار کھاتے رہے۔ لوگوں نے پوچھا کہ ایک ہی پیالہ تو کھانا تھا تو وہ کہاں سے بڑھتا رہتا تھا؟ کہ لوگ اس قدر زیادہ تعداد میں دن بھر اس کو کھاتے رہے، تو انہوں نے آسمان کی طرف اشارہ کر کے کہا کہ ”وہاں سے“

(ترمذی جلد ۲ صفحہ ۲۰۳ باب ماجاء فی آیات نبوة النبی صلی اللہ علیہ وسلم)

**تھوڑا نوشہ عظیم برکت** | حضور اقدس صلی اللہ علیہ وسلم چودہ سو اشخاص کی جماعت کے ساتھ ایک سفر میں تھے۔ صحابہ کرام نے بھوک سے لے تاپ ہو کر سواری کی اونٹنیوں کو ذبح کرنے کا ارادہ کیا تو آپ نے منع فرما دیا اور حکم دیا کہ تمام لشکر والے اپنا اپنا نوشہ ایک دسترخوان پر جمع کریں جتنا بچے جس کے پاس جو کچھ تھا لا کر رکھ دیا تو تمام سامان اتنی جگہ میں آگیا جس پر ایک بکری بیٹھ سکتی تھی۔ لیکن چودہ سو آدمیوں نے اس میں سے شکم سیر ہو کر کھا بھی لیا۔ اور اپنے اپنے نوشہ والوں کو بھی بھر لیا کھانے کے بعد آپ نے پانی مانگا۔ ایک صحابی ایک برتن میں تھوڑا سا پانی لائے۔ آپ نے اس کو پیالہ میں انڈیل دیا۔ اور اپنا دست مبارک اس میں ڈال دیا۔ تو چودہ سو آدمیوں نے اس سے وضو کیا۔ (مسلم جلد ۲ صفحہ ۸۱ باب استحباب غلط الانواع)

**برکت والی کلیجی** | ایک سفر میں حضور انور صلی اللہ علیہ وسلم کے ساتھ ایک سو تیس صحابہ کرام ہمراہ تھے۔ آپ نے ان لوگوں سے دریافت فرمایا کہ کیا تم لوگوں کے پاس کھانے کا سامان ہے؟ یہ سن کر ایک شخص ایک صاع آٹا لایا۔ اور وہ گوندھا گیا پھر ایک بہت تندرست لمبا چوڑا کافر بکریاں لکھتا ہوا آپ کے پاس آیا آپ نے اس سے ایک بکری خریدی۔ اور ذبح کرنے کے بعد اس کی کلیجی کو جھوننے کا حکم دیا۔ پھر ایک سو تیس



آدمیوں میں سے ہر ایک کا اس کلیبی میں سے ایک ایک بوٹی کاٹ کر حصہ لگایا۔ اگر وہ حافظہ تھا تو اس کو عطا فرما دیا۔ اور اگر وہ غائب تھا تو اس کا حصہ چھپا کر رکھ دیا۔ جب گوشت تیار ہوا تو اس میں سے دو پیالہ بھر کر الگ رکھ دیا۔ پھر باقی گوشت اور ایک صاع اٹے کی روٹی سے ایک سو تیس آدمیوں کی جماعت شکم پیر کھا کر آسودہ ہو گئی اور دو پیالہ بھر کر گوشت فاضل بیچ گیا جس کو اونٹ پر لاد لیا گیا۔ (بخاری جلد ۲ ص ۸۱۱ باب من اکل حتی شبع)

**ایک دن حضرت ابو ہریرہ رضی اللہ عنہما**  
**حضرت ابو ہریرہ اور ایک پیالہ دودھ**

میں بیٹھ گئے۔ حضرت ابو بکر صدیق رضی اللہ عنہما سے گزرتے تو ان سے انہوں نے قرآن کی ایک آیت کو دریافت کیا مقصد یہ تھا کہ شاید وہ مجھے اپنے گھر لے جا کر کچھ کھلائیں گے مگر انہوں نے راستہ چلتے ہوئے آیت بتادی۔ اور چلے گئے۔ پھر حضرت عمر رضی اللہ عنہما اس راستہ سے نکلے۔ ان سے بھی انہوں نے ایک آیت کا مطلب پوچھا۔ عرض دی تھی کہ وہ کچھ کھلا دیں گے۔ مگر وہ بھی آیت کا مطلب بتا کر چلے گئے اس کے بعد حضور اقدس صلی اللہ علیہ وسلم تشریف لائے اور حضرت ابو ہریرہ کے چہرہ کو دیکھ کر اپنی خداداد بعیرت سے جان لیا کہ "یہ بھوکے ہیں" آپ نے انہیں پکارا انہوں نے جواب دیا اور ساتھ ہو لیے جب آپ کا خادم نبوت میں پہنچے۔ تو گھر میں دودھ سے بھرا ہوا ایک پیالہ دیکھا گھر والوں نے آپ کو اس شخص کا نام بتلایا جس نے دودھ کا یہ ہدیہ بھیجا تھا آپ نے حضرت ابو ہریرہ رضی اللہ عنہما کو حکم دیا کہ جاؤ۔ اور تمام اصحاب صفہ کو بلا لاؤ۔ حضرت ابو ہریرہ رضی اللہ عنہما اپنے دل میں سوچنے لگے کہ ایک ہی پیالہ تو دودھ ہے اس دودھ کا سب سے زیادہ حق دار تو میں تھا مگر مجھے مل جاتا تو مجھ کو بھوک کی تکلیف سے کچھ راحت مل جاتی۔ اب دیکھے اصحاب صفہ کے آجانے کے بعد جبلا اس میں سے کچھ مجھے ملتا ہے یا نہیں؟ ان کے دل میں یہی خیالات چکر لگا رہے تھے مگر اللہ و رسول کی اطاعت سے کوئی چارہ نہ تھا۔ لہذا وہ اصحاب صفہ کو بلا کر لے گئے یہ سب لوگ اپنی اپنی جگہ ایک قطار میں بیٹھ گئے پھر آپ نے حضرت ابو ہریرہ رضی اللہ عنہما کو حکم دیا کہ وہ تم خود ہی ان سب لوگوں کو یہ دودھ پلاؤ۔



چنانچہ انہوں نے سب کو پلانا شروع کر دیا۔ جب سب کے سب شکم سیر پی کر سیراب ہو گئے تو حضور اکرم صلی اللہ علیہ وسلم نے اپنے دستِ رحمت میں یہ پیالہ لے لیا اور حضرت ابو ہریرہ رضی اللہ عنہ کی طرف دیکھ کر مسکرائے اور فرمایا کہ اب صرف ہم اور تم باقی رہ گئے ہیں۔ اوڑھ بیٹھو اور تم پینا شروع کر دو۔ انہوں نے پیٹ بھر دو دھ پی کر پیالہ رکھنا چاہا تو آپ نے فرمایا کہ ”اور پیو“ چنانچہ انہوں نے پھر پیالہ لے لیا۔ لیکن آپ بار بار فرماتے رہے کہ ”اور پیو، اور پیو“ یہاں تک کہ حضرت ابو ہریرہ رضی اللہ عنہ نے عرض کیا کہ یا رسول اللہ (صلی اللہ علیہ وسلم) مجھے اس ذات کی قسم ہے جس نے آپ کو حق کے ساتھ بھیجا ہے کہ اب میرے پیٹ میں بالکل ہی گنتالشی نہیں رہی۔ اس کے بعد حضور صلی اللہ علیہ وسلم نے پیالہ اپنے ہاتھ میں لے لیا اور جتنا دودھ سچ گیا تھا۔ آپ بسم اللہ کر کے پی گئے۔

(بخاری جلد ۲ ص ۹۵۵ تا ۹۵۶ باب کیف کان عیش البنی)

یہی وہ معجزہ ہے جس کی طرف اشارہ کرتے ہوئے اعلیٰ حضرت فاضل بریلوی علیہ الرحمۃ

نے فرمایا کہ

کیوں جناب بوہریرہ کیساتھ وہ جامِ شیر  
جس سے ستر صاحبوں کا دودھ سے مزہ پھر گیا۔

## شفاء امراض

ہم غزوہ خیبر کے بیان میں مفصل طور پر یہ معجزہ تحریر کر چکے  
آشوبِ حثیم سے شفاء انہیں کہ جب آپ نے فتح کا جھنڈا اعلان کیا تو آپ نے

حضرت علی رضی اللہ عنہ کو طلب فرمایا تو معلوم ہوا کہ ان کی آنکھوں میں آشوبِ حثیم تھا۔ حضرت علی رضی اللہ عنہ نے ان کی آنکھوں میں اپنا لعاب دہن لگا دیا۔ اور دعا فرمادی تو وہ فوراً ہی شفاء پاب ہو گئے۔ اور ایسا معلوم ہوتا تھا کہ ان کی آنکھوں میں کبھی درد تھا ہی نہیں۔ اور وہ اسی وقت جھنڈا لے کر روانہ ہو گئے۔ اور جو شش جہاد



میں بھرے ہوئے انتہائی جان بازی کے ساتھ جگ کی اور خیبر کا قلعہ ان کے دست حق پرست سے اسی دن فتح ہو گیا۔ (بخاری جلد ۵ ص ۵۲۵ مناقب علی بن ابی طالب،

واقعہ ہجرت میں ہم تفصیل کے ساتھ لکھ چکے ہیں کہ جب غار ثور سانپ کا زہر اتر گیا | میں حضرت ابو بکر صدیق رضی اللہ عنہ کے پلوں میں سانپ نے کاٹ لیا۔ اور درد کرب کی شدت سے بے تاب ہو کر رو پڑے تو آپ نے ان کے زخم پر اپنا لعاب دہن لگا دیا جس سے فوراً ہی درد جاتا رہا اور سانپ کا زہر اتر گیا۔

(رزقانی علی الموابہ جلد ۱ ص ۳۲۹)

ٹوٹی ہوئی ٹانگ درست ہو گئی | بخاری شریف کی ایک طویل حدیث میں مذکور ہے کہ حضرت عبداللہ بن عتیک رضی اللہ

عنہ جب ابورافع یہودی کو قتل کر کے واپس آنے لگے تو اس کے کوٹھے کے زینے سے گر پڑے جس سے ان کی ٹانگ ٹوٹ گئی اور ان کے سامنے ان کو اٹھا کر بارگاہ نبوت میں لائے حضور اقدس صلی اللہ علیہ وسلم نے ان کی زبان سے ابورافع کے قتل کا سارا واقعہ سنا پھر ان کی ٹوٹی ہوئی ٹانگ پر اپنا دست مبارک پھیر دیا تو وہ فوراً ہی اچھی ہو گئی۔ اور یہ معلوم ہونے لگا کہ ان کی ٹانگ میں کبھی کوئی چوٹ لگی ہی نہ تھی۔

(بخاری جلد ۲ ص ۵۷۵ باب قتل ابی رافع)

تلوار کا زخم اچھا ہو گیا | غزوہ خیبر میں حضرت سلمہ بن اکوع رضی اللہ عنہ کی ٹانگ میں تلوار کا زخم لگ گیا۔ وہ فوراً ہی بارگاہ نبوت میں حاضر ہو گئے

آپ نے ان کے زخم پر تین مرتبہ دم کر دیا۔ پھر انہیں درد کی کوئی شکایت محسوس نہیں ہوئی صرف زخم کا نشان رہ گیا تھا۔ (بخاری جلد ۲ ص ۶۰۵ غزوہ خیبر)

اندھا بینا ہو گیا | حضور اقدس صلی اللہ علیہ وسلم کی خدمت اقدس میں ایک اندھا حاضر ہوا۔ اور اپنی تکالیف بیان کرنے لگا۔ آپ نے فرمایا کہ اگر تمہاری

خواہش ہو تو میں دعا کروں۔ اور اگر چاہو تو صبر کرو۔ یہی تمہارے لیے بہتر ہے اس نے درخواست کی کہ یا رسول اللہ! (صلی اللہ علیہ وسلم) میری بینائی کے لیے دعا فرما دیجئے۔



آپ نے ارشاد فرمایا کہ تم اچھی طرح وضو کر کے یہ دعا مانگو کہ "خداوند! اپنے رحمت والے پیئیر کے وسیلہ سے میری حاجت پوری کر دے" ترمذی اور حاکم کی روایت میں اتنا ہی مضمون ہے مگر ابن عسبل اور حاکم کی دوسری روایت میں اس کے بعد بھی ہے کہ اس نابینا نے اربا کیا تو فوراً ہی اچھا ہو گیا۔ اور اس کی آنکھوں پر پھر پور روشنی آگئی۔

(مسند ابن عسبل جلد ۴ ص ۳۸ اور مستدرک جلد ۱ ص ۵۲۶)

**گو نگا بولنے لگا** حجۃ الوداع کے موقع کے پر حضور انور صلی اللہ علیہ وسلم کی خدمت میں قبیلہ "خشعم" کی ایک عورت اپنے بچے کو لے کر آئی اور کہنے لگی کہ یا رسول

اللہ! صلی اللہ علیہ وسلم، یہ میرا کلوتا بیٹا بولتا نہیں ہے۔ آپ نے پانی طلب فرمایا اور اس میں ہاتھ دھو کر کلی فرمادی۔ اور ارشاد فرمایا کہ یہ پانی اس بچے کو پلا دو۔ اور کچھ اس کے اوپر چھڑک دو۔ دوسرے سال وہ عورت آئی تو اس نے لوگوں سے بیان کیا کہ اس کا لڑکا اچھا ہو گیا اور بولنے لگا۔ (ابن ماجہ ص ۲۶ باب النثرہ)

**حضرت قتادہ کی آنکھ** جنگ احد میں حضرت قتادہ بن نعمان رضی اللہ عنہ کی آنکھ میں ایک تیر لگا جس سے ان کی آنکھ ان کے رخسار پر بہ کر

آگئی۔ یہ دوڑ کر حضور رسول اکرم صلی اللہ علیہ وسلم کی خدمت میں حاضر ہو گئے آپ نے فوراً ہی اپنے دست مبارک سے ان کی بھی ہوئی آنکھ کو آنکھ کے حلقہ میں رکھ کر اپنا مقدس ہاتھ پر پھیر دیا تو اسی وقت ان کی آنکھ اچھی ہو گئی۔ اور یہ آنکھ ان کی دوسری آنکھ سے زیادہ خوبصورت اور روشن رہی۔

ایک روایت میں یہ بھی آیا ہے کہ رسول اللہ صلی اللہ علیہ وسلم نے فرمایا کہ اگر تم چاہو تو تمہاری آنکھ کو تمہارے حلقہ چشم میں رکھ دو اور وہ اچھی ہو جائے اور اگر تم چاہو تو صبر کرو اور تمہیں اس کے بدلے پر جنت ملے گی۔ انہوں نے عرض کیا کہ یا رسول اللہ! صلی اللہ علیہ وسلم، جنت بلا شغب بہت ہی بڑی نعمت ہے مگر مجھے کانا ہونا بہت برا معلوم ہوتا ہے۔ اس لیے آپ میری آنکھ اچھی کر دیجئے اور میرے لیے جنت کی دعا بھی فرما دیجئے۔ حضور رحمتہ للعالمین صلی اللہ علیہ وسلم کو اپنے اس جاننثار پر پیار آگیا



اور آپ نے ان کی آنکھ کو حلقہ چشم میں رکھ کر ہاتھ پھیر دیا تو ان کی آنکھ بھی اچھی ہو گئی اور ان کے لیے جنتی ہونے کی دعا بھی فرمادی اور یہ دونوں نعمتوں سے سرفراز ہو گئے۔

(الکلام المبین ص ۷۸ بحوالہ بیہقی)

**فائدہ** یہ معجزہ بہت ہی مشہور ہے اور حضرت قتادہ بن نعمان رضی اللہ عنہ کی اولاد میں ہمیشہ اس بات کا تقاضا رہا کہ ان کے جد اعلیٰ کی آنکھ رسول اللہ صلی اللہ علیہ وسلم کے دست مبارک کی برکت سے اچھی ہو گئی۔ چنانچہ حضرت قتادہ بن نعمان رضی اللہ عنہ کے پوتے حضرت عاصم رضی اللہ عنہ جب خلیفہ عادل حضرت عمر بن عبدالعزیز اموی رضی اللہ عنہ کے دربار خلافت میں پہنچے تو انہوں نے اپنا تعارف کرتے ہوئے اپنا یہ قطعہ پڑھا کہ

أَنَا ابْنُ الَّذِي سَأَلْتُ عَلَى الْخَدِّ عَيْنَهُ  
فَرُدَّتْ بِكَفِّ الْمُسْطَفَى آيْتًا رَدًّا  
فَعَادَتْ كَمَا كَانَتْ لِأَوَّلِ أَمْرِهَا  
فَيَا حَسَنَ مَا عَيْنِي ذَا يَا حَسَنَ مَا سَأَلْتُ

یعنی میں اس شخص کا بیٹا ہوں کہ جس کی آنکھ اس کے رخسار پر رہ آئی تھی تو حضرت مصطفیٰ صلی اللہ علیہ وسلم کی ہتھیلی سے وہ اپنی جگہ پر کیا ہی اچھی طرح سے رکھ دی گئی تو پھر وہ جیسی پہلے تھی ویسی ہی ہو گئی تو کیا ہی اچھی وہ آنکھ تھی اور کیا ہی اچھا حضور صلی اللہ علیہ وسلم کا اس آنکھ کو اس کی جگہ رکھنا تھا۔ (الکلام المبین ص ۷۹)

**قے میں کالا پلا گرا** ایک عورت اپنے بیٹے کو لے کر حضور رسالت صلی اللہ علیہ وسلم کے پاس آئی اور عرض کیا کہ یا رسول اللہ! (صلی اللہ علیہ وسلم)

میرے اس بچے پر صبح و شام جنون کا دورہ پڑتا ہے۔ آپ نے اس بچے کے سینے پر اپنا دست رحمت پھیرا دیا اور دعا دی تو اس بچے کو ایک زور دار قے ہوئی۔ اور ایک کالے رنگ کا (کنے کا) پلا قے میں گرا جو دوڑتا پھر رہا تھا۔ اور بچہ تھنایا ہوا ہو گیا۔

مشکوٰۃ جلد ۲ ص ۱۵۵ معجزات



حضرت یعلیٰ بن مورخی الشہد عنہ کا بیان ہے کہ میں نے ایک سفر میں جنوں اچھا ہو گیا

رسول اللہ صلی اللہ علیہ وسلم کے تین معجزات دیکھے پہلا معجزہ یہ کہ ایک اونٹ کو دیکھا کہ اس نے بلبلا کر اپنی گردن آپ کے سامنے ڈال دی آپ نے اس اونٹ کے مالک کو بلایا اور اس سے فرمایا کہ اس اونٹ نے کام کی زیادتی، اور خوراک کی کمی کا مجھ سے شکوہ کیا ہے لہذا تم اس کے ساتھ اچھا سلوک کرتے رہو۔

دوسرا معجزہ یہ کہ ایک منزل میں آپ سو رہے تھے تو میں نے دیکھا کہ ایک درخت چل کر آیا اور آپ کو ڈھانپ لیا۔ پھر لوٹ کر اپنی جگہ پر چلا گیا۔ جب آپ بیدار ہوئے اور میں نے آپ سے اس کا ذکر کیا تو آپ نے فرمایا کہ اس درخت نے اپنے رب سے اجازت طلب کی تھی کہ وہ مجھے سلام کرے تو خدا نے اس کو اجازت دے دی اور وہ میرے سلام کے لیے آیا تھا۔

تیسرا معجزہ یہ کہ ایک عورت اپنے بچے کو لے کر آئی جو جنوں کا مریض تھا تو نبی صلی اللہ علیہ وسلم نے اس بچے کے نتھنے کو پکڑ کر فرمایا کہ "نکل جا کیونکہ میں محمد رسول اللہ ہوں" پھر ہم وہاں سے چل پڑے اور جب واپسی میں ہم اس جگہ پہنچے اور آپ نے اس عورت سے اس کے بچے کے بارے میں دریافت فرمایا۔ تو اس نے کہا کہ اس ذات کی قسم جس نے آپ کو حق کے ساتھ بھیجا ہے کہ آپ کے تشریف لے جانے کے بعد سے اس بچے کو کوئی تکلیف ہونے ہوئے ہم نے نہیں دیکھا۔ (مشکوٰۃ جلد ۲ صفحہ ۵ معجزات)

محمد بن حاطب رضی اللہ عنہ ایک صحابی ہیں یہ بچپن میں اپنی جلا ہوا بچہ اچھا ہو گیا

ماں کی گود سے آگ میں گر پڑے اور کچھ جل گئے سران کی ماں ان کو لے کر خدمت اقدس میں آئیں تو آپ نے اپنا لعاب دہن ان پر مل کر دعا فرمادی۔ محمد بن حاطب رضی اللہ عنہ کی ماں کہتی تھیں کہ میں بچے کو لے کر وہاں سے اٹھنے بھی نہیں پائی تھی کہ بچے کا زخم بند ہی اچھا ہو گیا۔

(مسند ابن جنبل جلد ۱ ص ۵۹ خصائص کبریٰ جلد ۲ ص ۱۹)



**مرض نسیان دور ہو گیا** | تغیر الفاظ اور چند حملوں کی کمی بیشی کے ساتھ بخاری تریفی کی متعدد روایتوں میں اس معجزہ کا ذکر ہے کہ حضرت ابوہریرہ رضی اللہ عنہ نے اپنے حافظہ کی کمزوری کی شکایت کی تو حضور صلی اللہ علیہ وسلم نے ان سے فرمایا کہ اپنی چادر پھیلا ڈو۔ انہوں نے پھیلا یا۔ آپ نے اپنا دست مبارک اس چادر پر ڈالا۔ پھر فرمایا کہ اب اس کو سمیٹ لو۔ حضرت ابوہریرہ رضی اللہ عنہ کہتے ہیں کہ میں نے ایسا ہی کیا اس کے بعد سے پھر میں کوئی بات نہیں بھولا۔ (بخاری جلد ۲۲ باب حفظ العلم)

## (مقبولیت و دعاء)

یہ ہم پہلے تحریر کر چکے ہیں کہ حضرت انبیاء علیہم السلام کی دعاؤں سے بالکل ناگہاں عادت جاریہ کے خلاف کسی غیر متوقع بات کا ظاہر ہو جانا اس کا بھی معجزات ہی میں شمار ہے۔ اسی لیے اللہ تعالیٰ حضرت انبیاء علیہم السلام کی دعاؤں سے بڑی بڑی مشکلات کو حل فرمادیتا ہے اور قسم قسم کی بلائیں ٹل جاتی ہیں۔ اور بہت سی غیر متوقع چیزیں ظہور میں جاتی ہیں چنانچہ حضور خاتم النبیین صلی اللہ علیہ وسلم کے معجزات میں سے آپ کی دعاؤں کی مقبولیت بھی ہے کہ آپ نے جب بھی مشکلات یا طلب حاجات کے وقت خدا کی امداد غیبی کا سہارا ڈھونڈتے ہوئے دعائیں مانگیں تو ہر موقع پر حق تعالیٰ نے آپ کی دعاؤں کے لیے مقبولیت کا دروازہ کھول دیا۔ اور آپ کی دعاؤں سے ایسی ایسی خلاف امید اور غیر متوقع چیزیں عالم وجود میں آگئیں کہ جن کو معجزات کے سوا کچھ نہیں کہا جاسکتا۔ ان میں سے چند معجزات کا تذکرہ حسب ذیل ہے۔

**قریش پر قحط کا عذاب** | جب کفار قریش حضور اقدس صلی اللہ علیہ وسلم اور آپ کے اصحاب پر بے پناہ مظالم ڈھانے لگے۔ جو ضبط و برداشت سے باہر تھے تو آپ نے ان شریروں کی سرکشی کا علاج کرنے کے لیے ان لوگوں کے حق میں قحط کی دعاء فرمادی چنانچہ اللہ تعالیٰ نے ان لوگوں پر قحط



کا ایسا عذاب شدید بھیجا کہ اہل مکہ سخت مصیبت میں مبتلا ہو گئے یہاں تک کہ بھوک سے بے تاب ہو کر مردار جانوروں کی ہڈیاں اور سوکھے چمڑے اباں اباں کر کھانے لگے۔ بالآخر اس کے سوا کوئی چارہ نظر نہ آیا کہ رحمۃ اللہ علیہ صلی اللہ علیہ وسلم کی بارگاہِ رحمت کا دروازہ کھٹکھٹائیں۔ اوسان کے حضور میں اپنی فریاد پیش کریں چنانچہ ابوسفیان بحالت کفر چند دوسرے قریش کو ساتھ لے کر آپ کے آستانہِ رحمت پر حاضر ہوئے اور گڑگڑاکہ کہتے لگے کہ اے محمد صلی اللہ علیہ وسلم تمہاری قوم برباد ہو گئی۔ خدا سے دعا کرو کہ یہ قحط کا عذاب ٹل جائے۔ آپ کو ان لوگوں کی بے قراری اور گریہ و زاری پر رحم آگیا چنانچہ آپ نے دعا کے لیے ہاتھ اٹھائے فوراً ہی آپ کی دعا مقبول ہوئی۔ اور اس قدر زور دار بارش ہوئی کہ سارے عرب سیراب ہو گیا۔ اور اہل مکہ کو قحط کے عذاب سے نجات ملی۔

(بخاری جلد ۳۱ ابواب الاستسقاء و بخاری جلد ۲ صفحہ ۲ تفسیر سورہ دخان)

ایک مرتبہ حضور صلی اللہ علیہ وسلم صحنِ حرم میں نماز **سروا برانِ قریش کی ہلاکت** پڑھ رہے تھے کہ کفار قریش کے چند کشتی شریروں نے بحالت نماز آپ کی مقدس گردن پر ایک اونٹ کی اوچھڑی لاکر ڈال دی اور خوب زور

زور سے پھیننے لگے اور مارے ہنسی کے ایک دوسرے پر گرنے لگے حضرت فاطمہ رضی اللہ عنہا نے اگر اس اوچھڑی کو آپ کی پشت اٹھ سے ہٹایا۔ جب آپ نے سجدہ سے سٹھایا۔ تو ان شریروں کا نام لے لے کر تمام بنام یہ دعا مانگی کہ یا اللہ! تو ان سبھوں کو اپنی گرفت میں پکڑ لے چنانچہ یہ سب کے سب جگ بدر میں انتہائی ذلت کے ساتھ قتل ہو کر ہلاک ہو گئے۔ (بخاری جلد ۲ صفحہ ۵۶۵ غزوہ بدر)

پہلے مدینہ کی آب و ہوا اچھی نہ تھی وہاں قسم **مدینہ کی آب و ہوا اچھی ہو گئی** قسم کی وباؤں کا اثر تھا چنانچہ ہجرت کے بعد اکثر

ہاجرین بیمار پڑ گئے۔ اور بیماری کی حالت میں اپنے وطن مکہ کو یاد کر کے پڑ دروہجے میں اشعار پڑھا کرتے تھے آپ نے ان لوگوں کا یہ حال دیکھ کر یہ دعا فرمائی کہ۔

الہی! مدینہ کو بھی ہمارے لیے ویسا ہی محبوب کر دے جیسا کہ مکہ محبوب



ہے بلکہ اس سے بھی زیادہ محبوب بناوے۔ الہی! ہمارے "صارع" اور "مد" میں برکت دے اور مدینہ کو ہمارے لیے صحت بخش بناوے اور یہاں کے بخار کو "جحفہ" میں منتقل کر دے۔

آپ کی دعا صرف بحرف مقبول ہوئی اور مہاجرین کو شہر مدینہ سے ایسی الفت اور دلہانہ محبت ہو گئی کہ وہی حضرت ابو بکر و حضرت بلال رضی اللہ عنہما جو روز پہلے مدینہ کی بیماریوں سے گھبرا اٹھے تھے اور اپنے وطن مکہ کی یاد میں خون رلانے والے اشعار گایا کرتے تھے اب مدینہ کے ایسے عاشق بن گئے کہ پھر کبھی بھول کر بھی مکہ کی سکونت کا نام نہیں لیا۔ اور حضور صلی اللہ علیہ وسلم کو اللہ تعالیٰ نے خواب میں یہ دکھلا دیا کہ مدینہ کی وبا میں مدینہ سے دفع ہو گئیں۔ اور مدینہ کی آب و ہوا صحت بخش ہو گئی۔

(بخاری جلد ۵۵۵ باب مقدم النبی صلی اللہ علیہ وسلم و بخاری جلد ۱۰۲۲ باب ابرارۃ السوا)

ایک روز حضور صلی اللہ علیہ وسلم حضرت بلال

**ام حرام کے لیے دعا و شہادت** ام حرام رضی اللہ عنہا کے مکان میں کھانے کے بعد قیلولہ فرما رہے تھے کہ ناگہاں ہنستے ہوئے نیند سے بیدار ہوئے، حضرت بلال ام حرام رضی اللہ عنہا نے ہنسی کی وجہ دریافت کی۔ تو ارشاد فرمایا۔ کہ میری امت میں مجاہدین کا ایک گروہ میرے سامنے پیش کیا گیا جو جہاد کی غرض سے دریا میں کشتیوں پر اس طرح بیٹھا ہوا سفر کرے گا جس طرح تخت پر بادشاہ بیٹھے رہا کرتے ہیں۔ یہ سن کر انہوں نے درخواست کی کہ یا رسول اللہ (صلی اللہ علیہ وسلم) دعا فرما دیجئے کہ میں بھی ان مجاہدین کے گروہ میں شامل رہوں۔ آپ نے دعا فرمادی۔ چنانچہ حضرت امیر معاویہ رضی اللہ عنہ کے زمانے میں جب بحری جنگ کا سلسلہ شروع ہوا تو حضرت بلال ام حرام رضی اللہ عنہا بھی مجاہدین کی اس جماعت کے ساتھ کشتی پر سوار ہو کر روانہ ہوئیں۔ اور دریائے نکل کر جب خشکی پر آئیں تو سواری سے گر کر شہادت کا شرف حاصل کیا۔ (بخاری جلد ۲ ص ۱۳۶ باب الرویا بالنہار)

حضرت ابو قتادہ صحابی رضی اللہ عنہ کے حق میں حضور صلی اللہ علیہ وسلم نے یہ دعا فرمادی کہ

**سنتر برس کا جوان**



أَفْدَحَ وَجْهَكَ اللَّهُمَّ بَارِكْ لَهٗ فِي شَعْرِهِ وَبَشَرِهِ - یعنی فلاح دلا ہو جائے تیرا چہرہ یا اللہ اس کے بال اور اس کی کھال میں برکت دے۔

حضرت ابو قتادہ نے ستر برس کی عمر پاکر وفات پائی۔ مگر ان کا ایک بال بھی سفید نہیں ہوا تھا۔ نہ بدن میں جھریاں پڑی تھیں۔ چہرے پر جوانی کی ایسی رونق تھی کہ گویا ابھی پندرہ برس کے جوان ہیں۔ (الکلام المبین ص ۶۸ بحوالہ دلائل النبوة بیہقی)

**برکت اولاد کی دعا** حضرت ابو طلحہ رضی اللہ عنہ کی بیوی حضرت ام سلیم رضی اللہ عنہا بڑی ہوشمند اور حضور صلی اللہ علیہ وسلم کی نہایت ہی جان نثار تھیں

ان کا بچہ بیمار ہو گیا اور حضرت ابو طلحہ رضی اللہ عنہ گھر سے باہر ہی تھے کہ بچے کا انتقال ہو گیا حضرت ام سلیم رضی اللہ عنہا نے بچے کو ایک مکان میں لٹا دیا۔ اور جب حضرت ابو طلحہ رضی اللہ عنہ مکان میں داخل ہوئے اور بیوی سے پوچھا کہ بچہ کیا ہے؟ بیوی نے جواب دیا کہ اس کا سانس ٹھہر گیا ہے اور مجھے امید ہے کہ وہ آرام پا گیا ہے حضرت ابو طلحہ رضی اللہ عنہ نے یہ سمجھا کہ وہ اچھا ہے۔ چنانچہ دونوں میاں بیوی ایک ہی بستر پر سوئے لیکن صبح کو جب غسل کر کے مسجد نبوی میں نماز فجر کے لیے جانے لگے تو بیوی نے بچے کی موت کا مال سنا دیا۔ حضرت ابو طلحہ رضی اللہ عنہ نے رات کا سارا ماجرا بارگاہ نبوت میں عرض کیا۔ تو آپ نے ارشاد فرمایا کہ مجھے امید ہے کہ خداوند تعالیٰ تمہاری آج کی رات میں برکت عطا فرمائے گا چنانچہ اس رات کی برکت مقررہ مہینوں کے بعد ظاہر ہوئی کہ حضرت ابو طلحہ رضی اللہ عنہ کے فرزند حضرت عبد اللہ پیدا ہوئے۔ اور حضور آقدس صلی اللہ علیہ وسلم نے ان کو اپنی گود میں بٹھا کر اور عجمہ کھجور کو چبا کر ان کے منہ میں ڈالا۔ اور ان کے چہرے پر اپنا دست رحمت پھرا دیا اور عبد اللہ نام رکھا۔

ایک انصاری حضرت عبایہ بن رفاعہ کا بیان ہے کہ دعا نبوی کی برکت کا یہ اثر ہوا کہ میں نے ابو طلحہ کی نو اولادوں کو دیکھا جو سب کے سب قرآن مجید کے قاری تھے۔

(مسلم جلد ۲ ص ۲۹۲ باب فضائل ام سلیم و بخاری جلد ۱ ص ۱۱۱ باب من لم ینظہر حزنہ عند



**حضرت جریر کے حق میں دُعا** حضرت جریر بن عبد اللہ صحابی گھوڑے کی بیٹھنے پر چم کر بیٹھ نہیں سکتے تھے حضور اقدس صلی

اللہ علیہ وسلم نے ان کو "ذوالمخلصہ" کے بت خانہ کو توڑنے کے لیے بھیجا چاہا تو انہوں نے یہی عذر پیش کیا کہ یا رسول اللہ! (صلی اللہ علیہ وسلم) میں گھوڑے پر چم کر بیٹھ نہیں سکتا آپ نے ان کے سینے پر ہاتھ مارا۔ اور یہ دعا فرمائی کہ "یا اللہ اس کو گھوڑے پر چم کر بیٹھنے کی قوت عطا فرما۔ اور اس کو ہادی و مہدی بنا، اس دعا کے بعد حضرت جریر رضی اللہ عنہ گھوڑے پر سوار ہوئے اور قبیلہٴ احس کے ایک سو پچاس سواروں کا لشکر لے کر گئے اور اس بت خانہ کو توڑ پھوڑ کر جلا ڈالا۔ اور مزاحمت کرنے والے کفار کو بھی قتل کر ڈالا جب وہاں آئے تو حضور صلی اللہ علیہ وسلم نے ان کے لیے اور قبیلہٴ احس کے حق میں دعا فرمائی (مسلم جلد ۲ ص ۲۹۷ فضائل جریر)

**قبیلہٴ دوس کا اسلام** حضرت طفیل دوسی رضی اللہ عنہ اپنے چند ساتھیوں کے ساتھ بارگاہِ اقدس میں حاضر ہوئے اور عرض کیا کہ یا رسول اللہ! (صلی اللہ علیہ وسلم) قبیلہٴ دوس نے اسلام کی دعوت قبول کرنے سے انکار کر دیا لہذا آپ اس قبیلہ کی ہلاکت کے لیے دعا فرما دیجئے۔ لوگوں نے آپس میں یہ کہنا شروع کر دیا کہ اب آپ کی دعا ہلاکت سے یہ قبیلہ ہلاک ہو جائے گا لیکن رحمت عالم صلی اللہ علیہ وسلم نے قبیلہٴ دوس کے لیے یہ رحمت بھری دعا فرمائی کہ۔

"اللہم! تو قبیلہٴ دوس کو ہدایت دے اور ان کو میرے پاس لائے۔"

رحمتہ للعالمین صلی اللہ علیہ وسلم کی یہ دعا قبول ہوئی۔ چنانچہ پورا قبیلہ مسلمان ہو کر بارگاہِ نبوت میں حاضر ہو گیا۔ (مسلم جلد ۲ ص ۳۰۷ باب فضائل غفار و دوس وغیرہ)

**ایک متکبر کا انجام** حضور اقدس صلی اللہ علیہ وسلم کے سامنے ایک شخص بائیں ہاتھ سے کھانے لگا۔ آپ نے ارشاد فرمایا کہ "دائیں ہاتھ سے کھاؤ"

اس نے غرور سے کہا کہ "میں دائیں ہاتھ سے نہیں کھا سکتا" چونکہ اس نے غرور سے گھمنڈ سے لیا کہا تھا۔ اس لیے آپ نے فرمایا کہ "خدا کرے ایسا ہی ہو" چنانچہ اس کے بعد



ایسا ہی ہوا کہ وہ اپنے دائیں ہاتھ کو اٹھا کر واقعی اپنے منہ تک نہیں لے جا سکتا تھا۔  
(مسلم جلد ۲ ص ۱۵۲ باب آداب الطعام)

## (مردے زندہ ہو گئے)

خدا کے حکم سے مردوں کو زندہ کر دینا یہ حضرت عیسیٰ علیہ السلام کا ایک بہت ہی مشہور معجزہ ہے مگر چونکہ اللہ تعالیٰ نے حضور رحمتہ للعالمین صلی اللہ علیہ وسلم کو تمام انبیاء علیہم السلام کے معجزات کا جامع بنایا ہے اس لیے آپ کو بھی اس معجزہ کے ساتھ سرفراز فرمایا ہے چنانچہ اس قسم کے چند معجزات سے احادیث اور سیرت نبویہ کی کتابوں میں مذکور ہیں۔

روایت ہے کہ حضور صلی اللہ علیہ وسلم نے ایک شخص کا سلام لڑکی قبر سے نکل آئی کی دعوت دی تو اس نے کہا کہ میں اس وقت تک آپ

پر ایمان نہیں لا سکتا جب تک کہ میری مردہ بچی زندہ نہ ہو جائے۔ آپ نے فرمایا کہ تم مجھے اس کی قبر دکھاؤ؟ اس نے اپنی لڑکی کی قبر دکھا دی۔ حضور اکرم صلی اللہ علیہ وسلم نے اس لڑکی کا نام لے کر پکارا۔ تو اس لڑکی نے قبر سے نکل کر جواب دیا کہ اے حضور! میں آپ کے دربار میں حاضر ہوں۔ پھر آپ نے اس لڑکی سے فرمایا کہ کیا تم پھر دنیا میں لوٹ کر آنا پسند کرتی ہو لڑکی نے جواب دیا کہ نہیں یا رسول اللہ! میں نے اللہ تعالیٰ کو اپنے ماں باپ سے زیادہ مہربان اور آخرت کو دنیا سے بہتر پایا۔ (زرقاتی علی الموابہ جلد ۵ ص ۹۲ اوشغاء جلد ۱ ص ۱۱۱)

حضرت جابر رضی اللہ عنہ نے ایک بکری ذبح کی کہ اس بکری ہوئی بکری زندہ ہوئی کا گوشت پکایا۔ اور روٹیوں کا چورہ کر کے ٹرید بنایا

اور اس کو بارگاہ نبوت میں لے کر حاضر ہوئے۔ حضور صلی اللہ علیہ وسلم اور صحابہ کرام نے اس کو تناول فرمایا۔ جب سب لوگ کھانے سے فارغ ہو گئے تو حضور رحمت عالم صلی اللہ علیہ وسلم نے تمام ہڈیوں کو ایک برتن میں جمع فرمایا اور ان ہڈیوں پر اپنا دست مبارک رکھ کر کچھ کلمات ارشاد فرمادیے۔ تو یہ معجزہ ظاہر ہوا کہ وہ بکری زندہ ہو کر کھڑی ہو گئی اور دم ہلانے لگی۔ پھر آپ نے فرمایا کہ اے جابر! تم اپنی بکری اپنے گھر لے جاؤ۔ چنانچہ حضرت جابر رضی اللہ عنہ جب



اس بکری کو لے کر مکان میں داخل ہوئے تو ان کی بیوی نے حیران ہو کر پوچھا کہ یہ بکری کہاں سے آگئی؟ حضرت جابر رضی اللہ عنہ نے کہا کہ ہم نے اپنی اس بکری کو رسول اللہ صلی اللہ علیہ وسلم کے لیے ذبح کیا تھا۔ انہوں نے اللہ تعالیٰ سے دعا مانگی تو اللہ تعالیٰ نے اس بکری کو زندہ فرما دیا۔ یہ سن کر ان کی بیوی نے بلند آواز سے کلمہ شہادت پڑھا۔

اس حدیث کو جلیل القدر محدث ابو نعیم نے روایت کیا ہے اور مشہور حافظ الحدیث محمد بن المنذر نے بھی "کتاب العجائب والغرائب" میں اس حدیث کو نقل فرمایا ہے۔  
(زرقاتی علی المواہب جلد ۵ ص ۱۸۵ وخصائص کبریٰ جلد ۳ ص ۶۷)

## عالم جنات کے معجزات

جن نے اسلام کی ترغیب دلائی | حضرت سواد بن قارب رضی اللہ عنہ کا بیان ہے کہ ایک جن میرا تابع ہو گیا تھا۔ وہ آئندہ کی خبریں مجھے دیا کرتا تھا اور میں لوگوں کو وہ خبریں بتا کر نذرانے وصول کیا کرتا تھا۔ ایک بار اس جن نے مجھے آکر جگایا اور کہا کہ اٹھ اور ہوش میں آئے اگر تجھ میں کچھ شتور ہے تو چل اور بنی ہاشم کے سردار کے دربار میں حاضر ہو کر ان کا دیدار کر جو لوی بن غالب کی اولاد میں پیغمبر ہو کر تشریف لائے ہیں حضرت سواد بن قارب کہتے ہیں کہ مسلسل تین راتیں ایسی گزریں کہ میرا یہ جن مجھے نیند سے جگا جگا کر برابر یہی کہتا رہا۔ یہاں تک کہ میرے دل میں اسلام کی الفت و محبت پیدا ہو گئی۔ اور میں اپنے گھر سے روانہ ہو کر مکہ مکرمہ میں حضور صلی اللہ علیہ وسلم کی خدمت اقدس میں حاضر ہو گیا۔ آپ نے مجھے دیکھ کر خوش آمدید کہا اور فرمایا کہ میں جانتا ہوں کہ کس سبب سے تم یہاں آئے ہو؟ میں نے عرض کیا کہ یا رسول اللہ صلی اللہ علیہ وسلم میں نے آپ کی مدح میں ایک قصیدہ کہا ہے پہلے آپ اس کو سن لےجیے آپ نے فرمایا کہ پڑھو، چنانچہ میں نے اپنا قصیدہ بائیدہ جو حضور علیہ الصلوٰۃ والسلام کی مدح میں نظم کیا تھا پڑھ کر رحمت عالم صلی اللہ علیہ وسلم کو سنایا اس قصیدہ کا آخری شعر یہ ہے کہ۔



وَكُنْ لِي شَفِيعًا يَوْمَ لَا ذُو شَفَاعَةٍ

سِوَاكَ بِمُغْنٍ عَنِّ سِوَا دِينِ قَارِبٍ

یعنی آپ اس دن میرے شفیع بن جائیے جس دن آپ کے سوا سوا بن قارب کی نہ کوئی شفاعت کرنے والا ہوگا نہ کوئی نفع پہنچانے والا ہوگا اس حدیث کو امام بیہقی نے روایت فرمایا ہے۔  
(الکلام المبین ص ۸۷ بحوالہ بیہقی)

جنوں کا سلام و پیغام | ابن سعد نے جابر بن قیس راوی سے روایت کی ہے کہ ہم چار آدمی حج کا ارادہ کر کے اپنے وطن سے روانہ ہوئے مین کے ایک جنگل میں ہم لوگ چل رہے تھے کہ ناگہاں اشعار پڑھنے کی آواز آئی ہم نے ان اشعار کو غور سے سنا تو ان کا مضمون یہ تھا کہ اے سوارو! جب تم لوگ زمزم اور حطیم پر پہنچو تو حضرت محمد صلی اللہ علیہ وسلم کی خدمت اقدس میں ہمارا سلام عرض کر دینا جن کو اللہ تعالیٰ نے اپنا رسول بنا کر بھیجا ہے اور ہمارا یہ پیغام بھی پہنچا دینا کہ ہم آپ کے دین کے فرماں بردار ہیں کیونکہ حضرت مسیح بن مریم علیہ السلام نے ہم لوگوں کو اس بات کی وصیت فرمائی تھی (یقیناً یہ مین کے جنگل میں رہتے وائے جنوں کی آواز تھی۔) (الکلام المبین ص ۹۳ بحوالہ ابن سعد)

جن سانپ کی شکل میں آیا | خطیب حضرت جابر بن عبد اللہ رضی اللہ عنہما سے راوی ہیں کہ ہم لوگ ایک سفر میں رسول اللہ صلی اللہ علیہ وسلم کے ساتھ تھے آپ ایک کھجور کے درخت کے نیچے تشریف فرما تھے کہ بالکل ہی اچانک ایک بہت بڑے کالے سانپ نے آپ کی طرف رخ کیا لوگوں نے اس کو مار ڈالنے کا ارادہ کیا لیکن آپ نے فرمایا کہ اس کو میرے پاس آنے دو۔ جب یہ آپ کے پاس پہنچا تو اپنا سر آپ کے کانوں کے پاس کر دیا۔ پھر آپ نے اس سانپ کے منہ کے قریب اپنا منہ کر کے چکے چکے کچھ ارشاد فرمایا۔ اس کے بعد اسی جگہ کیا رگی وہ سانپ اس طرح غائب ہو گیا کہ گویا زمین اس کو نگل گئی۔ حضرت جابر رضی اللہ عنہ کہتے ہیں کہ ہم لوگوں نے عرض کیا کہ یا رسول اللہ! صلی اللہ علیہ وسلم! آپ نے سانپ کو اپنے کانوں تک پہنچنے دیا۔ یہ منظر دیکھ کر ہم لوگ ڈر گئے کہ کہیں یہ سانپ آپ کو کاٹ نہ لے آپ نے



فرمایا کہ یہ سائب نہیں تھا۔ بلکہ جنوں کی جماعت کا بھیجا ہوا ایک جن تھا۔ فلاں سورہ میں سے کچھ آیتیں یہ بھول گیا۔ ان آیتوں کو دریافت کرنے کے لیے جنوں نے اس کو میرے پاس بھیجا تھا۔ میں نے اس کو وہ آیتیں بتادیں اور وہ ان کو یاد کرتا ہوا چلا گیا (الکلام المبین ص ۹۱)

## عناصرِ رابعہ کے عالم میں معجزات

انگشت مبارک کی نہریں | احادیث کی تلاش و جستجو سے پتا چلتا ہے کہ آپ کی

مبارک انگلیوں سے تقریباً تیرہ مواقع پر پانی کی نہریں جاری ہوئیں۔ ان میں سے صرف ایک موقع کا ذکر یہاں تحریر کیا جاتا ہے۔

۶۔ میں رسول اکرم صلی اللہ علیہ وسلم عمرہ کا ارادہ کر کے مدینہ منورہ سے مکہ مکرمہ کے لیے روانہ ہوئے اور حدیبیہ کے میدان میں اتر پڑے۔ آدھیوں کی کثرت کی وجہ سے حدیبیہ کا کنواں خشک ہو گیا اور حاضرین پانی کے ایک ایک قطرہ کے لیے محتاج ہو گئے اس وقت رحمت عالم صلی اللہ علیہ وسلم کے دریاٹے رحمت میں جوشش آگیا اور آپ نے ایک بڑے پیالے میں اپنا دست مبارک رکھ دیا۔ تو آپ کی مبارک انگلیوں سے اس طرح پانی کی نہریں جاری ہو گئیں کہ پندرہ سو کا لشکر سیراب ہو گیا۔ لوگوں نے منو و غسل بھی کیا جانوروں کو بھی پلایا تمام مشکوں اور برتنوں کو بھی بھر لیا۔ پھر آپ نے پیالہ مین سے دست مبارک کو اٹھا لیا اور پانی ختم ہو گیا۔ حضرت جابر رضی اللہ عنہ سے لوگوں نے پوچھا کہ اس وقت تم لوگ کتنے آدمی تھے تو انہوں نے فرمایا کہ ہم لوگ پندرہ سو کی تعداد میں تھے مگر پانی اس قدر زیادہ تھا کہ **مَوَکُنَّا مِائَةً اَفِیْ لَکْفَارِ مَسْکُوٰةٍ جِلْدٍ ۲ ص ۵۲۲ باب المعجزات** (

اگر ہم لوگ ایک لاکھ بھی ہوتے تو سب کو یہ پانی کافی ہو جاتا۔ یہ حدیث بخاری شریف میں بھی ہے اور حضرت جابر رضی اللہ عنہ کے علاوہ حضرت انس و حضرت براء بن عازب رضی اللہ عنہما کی روایتوں سے بھی انگلیوں سے پانی کی نہریں جاری ہونے کی حدیثیں مروی ہیں ملاحظہ فرمائیے۔ (بخاری جلد اٹھواں ص ۵۰۵ علامات النبوة)



بسمان اللہ! اسی حسین منظر کی تصویر کشی کرتے ہوئے علامت حضرت فاضل بریلوی رحمۃ اللہ

نے کیا خوب فرمایا ہے

انگلیاں ہیں فیض پر اٹھنے میں پیاسے جھوم کر

مدیاں پنجاب رحمت کی ہیں جاری واہ، واہ

ایک نصرانی مسلمان ہو کر دربار نبوت میں رہنے لگا سورہ  
زمین نے لاش کو ٹھکرا دیا

بقرہ اور سورہ آل عمران پڑھ چکا تھا خوشخط کاتب تھا اس

یہ اس کو وحی لکھنے کی خدمت سپرد کر دی گئی۔ مگر یہ بد نصیب پھر کافر و مرتد ہو کر کفار سے

جا ملا اور کہنے لگا کہ نبی صلی اللہ علیہ وسلم بس اتنا ہی علم رکھتے ہیں جتنا میں ان کو لکھ کر

وے دیا کرتا تھا۔ قبر الہی نے اس گستاخ کو اپنی گرفت میں پکڑ لیا۔ اور یہ مر گیا۔ نصرانیوں نے

اس کو دفن کیا مگر زمین نے اس کی لاش کو باہر پھینک دیا۔ نصرانیوں نے گہری قبر دھو کر تین تہ

اس کو دفن کیا مگر ہر تہ زمین نے اس کی لاش کو باہر پھینک دیا چنانچہ نصرانیوں نے بھی اس بات کا یقین کر لیا

کہ اس کی لاش کو زمین کے باہر نکال پھینکنا یہ کسی انسان کا کام نہیں ہے اس لیے ان لوگوں

سے اس کی لاش کو زمین پہنچا دیا۔ (بخاری جلد ۱۱۱ علامت النبوة)

جنگ خندق کی آندھی

۵۸۹ غزوہ خندق (یعنی یثرب) سے میری مدد کی گئی۔ اور قوم عاد پھوپھا ہو اسے ہلاک کی گئی۔

اس کا واقعہ یہ ہے کہ غزوہ خندق میں قبائل قریش و غطفان اور قریظہ و بنی النضیر

کے یہود اور دوسرے مشرکین نے متحدہ افواج کے دل بادل لشکروں کے ساتھ مدینہ

پر چڑھائی کر دی اور مسلمانوں نے مدینہ کے گرد خندق کھود کر ان افواج کے حملوں سے پناہ لی

تو ان شیطانی لشکروں نے مدینہ کا ایسا سخت محاصرہ کر لیا کہ مدینہ کے اندر مدینہ کے باہر

سے ایک گبیوں کا دانہ، اور ایک قطرہ پانی کا جانا محال ہو گیا تھا صحابہ کرام ان مصائب

و شدائد سے گورپیشان حال تھے مگر ان کے جوش ایمانی کے استقلال میں بال



برابر فرق نہیں آیا تھا۔ ٹھیک اس حالت میں نبی اکرم صلی اللہ علیہ وسلم کا یہ معجزہ ظاہر ہوا کہ یورپ کی طرف سے ایک ایسی زوردار آندھی ہوئی جس میں کڑا کے کا جاڑا بھی تھلا اور اس میں اس شدت کے جھونکے اور جھٹکے تھے کہ گرد و غبار کا بادل چھا گیا کفار کی آنکھیں دھول اور کنکریوں سے بھر گئیں۔ ان کے چولہوں کی آگ سمجھ گئی اور بڑی بڑی دیگیں چولہوں سے الٹ پلٹ کر دوڑتے لڑھکتے ہوئی چلی گئیں۔ خیموں کی میخیں اکھڑ گئیں اور زمینے اڑاڑ کر پھٹ گئے۔ گھوڑے ایک دوسرے سے ٹکرا کر لڑنے لگے۔ غرض یہ آندھی کفار کے لیے ایک ایسا عذاب شدید بن کر ان پر مسلط ہو گئی کہ کفار کے قدم اکھڑ گئے ان کی کمر مت لٹ گئی اور وہ فرار پر مجبور ہو گئے اور بدحواسی کے عالم میں سر پر پر رکھ کر بھاگ نکلے۔ یہی وہ آندھی ہے جس کا ذکر خداوند قدوس نے اپنی کتاب مقدس قرآن مجید میں ان لفظوں کے ساتھ ارشاد فرمایا کہ۔

يَا أَيُّهَا الَّذِينَ آمَنُوا إِذْ كُرُوا  
فِعْمَةٌ اللَّهُ عَلَيْكُمْ إِذْ جَاءَكُمْ  
جُنُودٌ أَمْوَانٌ عَلَيْنَا عَلَيْهِمْ رِيحٌ  
جَنُودٌ أَلَمْ تَرَوْهَا ط وَكَانَ اللَّهُ

اے ایمان والو! اللہ کا احسان اپنے  
اوپر یاد کرو۔ جب تم پر کچھ لشکر آئے تو تم نے  
ان پر آندھی اور وہ شکر بھیجے جو تمہیں نظر  
نہ آئے اور اللہ تمہارے کاموں کو دیکھتا

بِمَا تَعْمَلُونَ بَصِيرًا۔ (احزاب)

حضور اقدس صلی اللہ علیہ وسلم کے معجزات میں بہت سے ایسے  
**آگ جلانہ سکی** واقعات ہیں کہ آگ ان چیزوں کو نہ جلا سکی جن کو آپ کی ذات سے  
کوئی تعلق رہا ہو۔

چنانچہ قطب الدین قسطلانی علیہ الرحمۃ نے اپنی کتاب ”جمل الایجاز فی الاعجاز“  
میں لکھا ہے کہ وہ آگ جو رسول اللہ صلی اللہ علیہ وسلم کی خبر غیب کے مطابق سنہ ۶۵ھ  
میں مدینہ منورہ کے پاس قبیلہ قرظیہ کی پہاڑیوں سے نمودار ہوئی۔ وہ پتھروں کو جلا دیتی تھی  
اور کچھ پتھروں کو گلا دیتی تھی۔ یہ آگ جب بڑھتے بڑھتے حرم مدینہ کے قریب ایک پتھر کے  
پاس پہنچی جس کا آدھا حصہ حرم مدینہ میں داخل تھا اور آدھا حصہ حرم مدینہ سے



خارج تھا تو پتھر کا جو حصہ خارج حرم تھا۔ اس کو اس آگ نے جلا دیا۔ لیکن جب اس  
نصف حصہ تک پہنچی جو حرم مدینہ میں داخل تھا تو فوراً ہی وہ آگ بجھ گئی۔

اس طرح امام قرظی علیہ الرحمۃ نے تحریر فرمایا ہے کہ وہ آگ مدینہ طیبہ کے قریب  
سے ظاہر ہوئی اور دریا کی طرح موج مارتی ہوئی یمن کے ایک گاؤں تک پہنچ گئی اور اس  
کو جلا کر رکھ دیا مگر مدینہ طیبہ کی جانب اس آگ میں سے ٹھنڈی ٹھنڈی نسیم صبح جیسی  
ہو ایسی آتی تھیں اس آگ کا واقعہ چند اوراق پہلے ہم مفصل طور پر لکھ چکے ہیں۔

(الکلام المبین ص ۱۸۱)

اسی طرح "نسیم الریاض" میں لکھا ہے کہ "عذیم بن طاہر علوی" کے پاس چودہ "موسے  
مبارک" تھے انہوں نے ان کو امیر حلب کے دربار میں پیش کیا۔ امیر حلب نے خوش ہو کر  
اس مقدس تحفہ کو قبول کیا اور علوی صاحب کی انتہائی تعظیم و تکریم کرتے ہوئے ان کو انعام  
و اکرام سے مالا مال کر دیا۔ لیکن اس کے بعد جب دوبارہ علوی صاحب امیر حلب کے  
دربار میں گئے تو امیر نے تیوری چڑھا کر بہت ہی ترش روئی کے ساتھ بات کی۔ اور ان کی  
طرف سے نہایت ہی بے التفاتی کے ساتھ منہ پھیر لیا۔ علوی صاحب نے اسے توجہی اور  
ترش روئی کا سبب پوچھا تو امیر حلب نے کہا کہ میں نے لوگوں کی زبانی یہ سنا ہے کہ تم جو  
موسے مبارک میرے پاس لائے تھے ان کی کچھ اصل اور کوئی سند نہیں ہے۔ علوی صاحب  
نے کہا کہ آپ ان مقدس بالوں کو میرے سامنے لائیے۔ جب وہ آگے گئے تو انہوں نے آگ  
منگوائی اور موسے مبارک کو دیکھتی ہوئی آگ میں ڈال دیا۔ پوری آگ جل جل کر اٹھ ہو گئی۔ مگر  
موسے مبارک پر کوئی آنچ نہیں آئی۔ بلکہ آگ کے شعلوں میں موسے مبارک کی چمک دکھ اور  
زیادہ نکھر گئی۔ یہ منظر دیکھ کر امیر حلب نے علوی صاحب کے قدموں کا بوسہ لیا اور پھر اس  
قدر انعام و اکرام سے علوی صاحب کو نوازا کہ اہل دربار ان کے اعزاز و وقار کو دیکھ کر حیران رہ  
گئے۔

(الکلام المبین ص ۱۸۱)

اسی طرح حضرت انس رضی اللہ عنہ کے دسترخوان کی روایت مشہور ہے کہ چونکہ اس دستر  
خاں سے حضور اقدس صلی اللہ علیہ وسلم نے اپنے دست مبارک اور روضے اقدس کو



صاف کر لیا تھا۔ اس لیے یہ دسترخوان آگ کے جلتے ہوئے تنور میں ڈال دیا جاتا تھا مگر آگ اس کو جلاتی نہیں تھی بلکہ اس کو صاف و ستھرا کر دیتی تھی۔ (مثنوی شریف مولانا رومی)

یہ سلطان کوین و شہنشاہ دارین صلی اللہ علیہ وسلم کے ان ہزاروں **ایک ضروری ابتہاء** معجزات میں سے صرف چند ہیں جن کے تذکروں سے احادیث و سیرت نبویہ کی کتابیں مالا مال ہیں ہم نے ان چند معجزات کو بلا کسی تصنع کے سادہ الفاظ میں نہایت ہی اختصار کے ساتھ تحریر کو پایا ہے تاکہ ان نورانی معجزات کو پڑھ کر ناظرین کے سینوں میں عظمتِ مصطفیٰ اور محبتِ رسول کے ہزاروں ایمانی چراغ روشن ہو جائیں اور ہر مسلمان اپنے پیارے نبی صلی اللہ علیہ وسلم کی تعظیم و تکریم، اور ان کے اکرام و احترام کی رفعت کو پہچان لے اور اس کے گلشنِ ایمان میں ہر لحظہ اور ہر آن محبت و عظمتِ رسول کے ہزاروں پھول کھلتے رہیں۔ اور وہ جوشِ عرفان و جذبہ ایمان کے ساتھ دونوں جہاں میں یہ اعلان کرتا ہے کہ

سر تا قدم اللہ کی شان میں یہ

ان سانہیں انسان، وہ انسان میں یہ

قرآن تو ایمان بناتا ہے انہیں!

ایمان یہ کہتا ہے "مری جان میں یہ"

اور شاید ان لوگوں کو بھی اس سے کچھ عبرت حاصل ہو جنہوں نے سیرت نبویہ کے موضوع پر قلم گھس کر اور کاغذ سیاہ کر کے سرد راہبیاؤں محبوب کبریٰ صلی اللہ علیہ وسلم کی مقدس پیغمبرانہ زندگی کو ایک عام انسان کے روپ میں پیش کیا ہے اور بار بار اپنے اس بگروہ نظریہ اور گندے نصب العین کا اعلان کرتے رہتے ہیں کہ پیغمبر خدا کی سیرت میں ایسے کمالات کا ذکر نہیں کرنا چاہیے جس سے لوگ پیغمبر اسلام کو عام انسانوں کی سطح سے اونچا سمجھنے لگیں۔

(والعیاذ باللہ)

بہر حال اس پر تمام اہل حق کا اجماع و اتفاق ہے کہ اللہ تعالیٰ نے تمام نبیائے کرام کو جن جن معجزات سے سرفراز فرمایا ہے ان تمام معجزات کو حضور اکرم صلی اللہ علیہ وسلم کی ذات والاصفات میں جمع فرما دیا ہے۔ اور ان کے علاوہ بے شمار ایسے معجزات سے بھی حضرت حق



جلالہ نے اپنے آخری پنیمبر فتنع محشر صلی اللہ علیہ وسلم کو ممتاز فرمایا جو آپ کے خصائص کہلاتے  
ہیں۔ یعنی یہ آپ کے وہ کمالات و معجزات ہیں جو کسی نبی و رسول کو نہیں عطا کیے گئے مثلاً۔

چند خصائص کبریٰ (۱) آپ کا پیدائش کے اعتبار سے "اول الانبیاء" ہونا جیسا کہ صریح  
تشریف میں آیا ہے کہ **كَانَ نَبِيًّا وَاَدَمَ بَيْنَ الرَّدْحِ**

وَالْجَسَدِ - یعنی حضور صلی اللہ علیہ وسلم اس وقت شرف نبوت سے سرفراز ہو چکے  
تھے جب کہ حضرت آدم علیہ السلام جسم و روح کی منزلوں سے گزر رہے تھے۔

(زرقانی علی المواہب جلد ۵ ص ۲۴۲)

(۲) آپ کا خاتم النبیین ہونا!

(۳) تمام مخلوق آپ کے لیے پیدا ہوئی۔

(۴) آپ کا مقدس نام عرش اور جنت کی پیشانیوں پر تحریر کیا گیا۔

(۵) تمام آسمانی کتابوں میں آپ کی بشارت دی گئی۔

(۶) آپ کی ولادت کے وقت تمام بت اندھے ہو کر گر پڑے۔

(۷) آپ کا شوق صدر ہوا۔

(۸) آپ کو معراج کا شرف عطا کیا گیا اور آپ کی سواری کے لیے براق پیدا کیا گیا۔

(۹) آپ پر نازل ہونے والی کتاب تبدیل و تحریف سے محفوظ کر دی گئی۔ اور قیامت

تک اس کی بقاء و حفاظت کی ذمہ داری اللہ تعالیٰ نے اپنے ذمہ کر م پر لے لی

(۱۰) آپ کو آیہ الکرسی عطا کی گئی۔

(۱۱) آپ کو تمام خزائن الارض کی کنجیاں عطا کر دی گئیں۔

(۱۲) آپ کو جوامع الکلم کے معجزہ سے سرفراز کیا گیا۔

(۱۳) آپ کو رسالت عامہ کے شرف سے ممتاز کیا گیا۔

(۱۴) آپ کی تصدیق کے لیے معجزہ شوق القمر ظہور میں آیا۔

(۱۵) آپ کے لیے اموال غنیمت کو اللہ تعالیٰ نے حلال فرمایا۔

(۱۶) تمام روئے زمین کو اللہ تعالیٰ نے آپ کے لیے مسجد اور پاکی حاصل کرنے (تمیم)



کاسامان بنا دیا۔

(۱۷) آپ کے بعض معجزات (قرآن مجید) قیامت تک باقی رہیں گے۔  
(۱۸) اللہ تعالیٰ نے تمام انبیاء کو ان کا نام لے کر پکارا مگر آپ کو اچھے اچھے القاب سے پکارا۔

(۱۹) اللہ تعالیٰ نے آپ کو "حبیب اللہ" کے معزز لقب سے سربلند فرمایا۔  
(۲۰) اللہ تعالیٰ نے آپ کی رسالت آپ کی حیات، آپ کے شہر، آپ کے زلنے کی قسم یاد فرمائی۔

(۲۱) آپ تمام اولاد آدم کے سردار ہیں۔  
(۲۲) آپ اللہ تعالیٰ کے دربار میں "اکرم المخلوق" ہیں۔  
(۲۳) قبر میں آپ کی ذات کے بارے میں منکر و نکر سوال کریں گے۔  
(۲۴) آپ کے بعد آپ کی ازواج مطہرات کے ساتھ نکاح کرنا حرام ٹھہرایا گیا۔  
(۲۵) ہر نمازی پر واجب کر دیا گیا کہ بحالت نماز اَسْلَامٌ عَلَیْكَ اَیُّهَا النَّبِیُّ کہہ کر آپ کو سلام کرے

(۲۶) اگر کسی نمازی کو بحالت نماز حضور صلی اللہ علیہ وسلم پکاریں تو وہ نماز چھوڑ کر آپ کی پکار پر دوڑ پڑے یہ اس پر واجب ہے۔ اور ایسا کرنے سے اس کی نماز فاسد بھی نہیں ہوگی۔

(۲۷) اللہ تعالیٰ نے اپنی شریعت کا آپ کو مختار بنا دیا ہے۔ آپ جس کے لیے جو چاہیں حلال فرمادیں اور جس کے لیے جو چاہیں حرام فرمادیں۔  
(۲۸) آپ کے منبر اور قبر انور کے درمیان کی زمیں جنت کے باغوں میں سے ایک باغ ہے۔

(۲۹) صور چھونکنے پر سب سے پہلے آپ اپنی قبر انور سے باہر تشریف لائیں گے۔  
(۳۰) آپ کو مقام محمود عطا کیا گیا۔

(۳۱) آپ کو شفاعت کبریٰ کے اعزاز سے نوازا گیا۔



(۳۲) آپ کو قیامت کے دن "لوا و الحمد" عطا کیا گیا۔

(۳۳) آپ سب سے پہلے جنت میں داخل ہوں گے۔

(۳۴) آپ کو حوض کوثر عطا کیا گیا۔

(۳۵) قیامت کے دن ہر شخص کا نسب و تعلق منقطع ہو جائے گا مگر آپ کا نسب و تعلق منقطع نہیں ہوگا۔

(۳۶) آپ کے سوا کسی نبی کے پاس حضرت اسرافیل علیہ السلام نہیں اترے۔

(۳۷) آپ کے دربار میں بلند آواز سے بولنے والے کے اعمال صالحہ برباد کر دیے جاتے ہیں۔

(۳۸) آپ کو حجروں کے باہر سے پکارنا حرام کر دیا گیا۔

(۳۹) آپ کی ادنیٰ سی گستاخی کرنے والے کی سزا قتل ہے۔

(۴۰) آپ کو تمام انبیاء علیہم السلام سے زیادہ معجزات عطا کیے گئے۔

(فہرست ذرقانی علی الموہب جلد ۵)





## ایسواں باب

اُمت پر حضور صلی اللہ علیہ وسلم  
کے حقوق

ہم غریبوں کے آقا پہ بے حد درود  
ہم فقیروں کی ثروت پہ لاکھوں سلام



## اُمّت پر حضور صلی اللہ علیہ وسلم کے حقوق

حضور اقدس صلی اللہ علیہ وسلم نے اپنی اُمّت کی ہدایت و اصلاح اور ان کی صلاح و فلاح کے لیے جیسی جیسی تکلیفیں برداشت فرمائیں اور اس راہ میں آپ کو جو مشکلات درپیش ہوئیں۔ ان کا کچھ حال آپ اس کتاب میں پڑھ چکے ہیں۔ پھر آپ کو اپنی اُمّت سے جو بے پناہ محبت، اور اس کی نجات و منفعت کی فکر، اور ایک ایک اُمّی پر آپ کی شفقت و رحمت کی جو کیفیت ہے اس پر قرآن میں خداوند قدوس کا فرمان گواہ ہے کہ

بے شک تمہارے پاس تشریف لائے تم  
میں سے وہ رسول جن پر تمہارا مشقت میں  
پڑنا گراں ہے تمہاری بھلائی کے نہایت  
چاہنے والے مسلمانوں پر بہت ہی نہایت  
ہی رحم فرمانے والے ہیں۔

لَقَدْ جَاءَكُمْ رَسُولٌ مِّنْ أَنفُسِكُمْ  
عَزِيزٌ عَلَيْهِ مَا عَنِتُّمْ حَرِيصٌ  
عَلَيْكُمْ بِالْمُؤْمِنِينَ رَؤُوفٌ  
رَّحِيمٌ

(سورہ توبہ)

پوری پوری راتیں جاگ کر عبادت میں مصروف رہتے اور اُمّت کی منفعت کے لیے دربار باری میں انتہائی بے قراری کے ساتھ گریہ و زاری فرماتے رہتے یہاں تک کہ کھڑے کھڑے اکثر آپ کے پائے مبارک پر ورم آجاتا تھا۔

ظاہر ہے کہ حضور سرور انبیاء محبوب کبریٰ صلی اللہ علیہ وسلم نے اپنی اُمّت کے لیے جو جوش و شغف اٹھائیں ان کا تقاضا ہے کہ اُمّت پر حضور صلی اللہ علیہ وسلم کے کچھ حقوق ہیں، جن کو ادا کرنا ہر اُمّی پر فرض و واجب ہے۔

حضرت علامہ تاملی عیاض رحمۃ اللہ علیہ نے آپ کے مقدس حقوق کو اپنی کتاب 'شفا و شریف' میں بہت ہی مفصل طور پر بیان فرمایا۔ ہم یہاں انتہائی اختصار کے ساتھ اس کا خلاصہ



تحریر کرتے ہوئے مندرج ذیل آٹھ حقوق کا ذکر کرتے ہیں۔

- |                    |                      |
|--------------------|----------------------|
| (۱) ایمانِ بالرسول | (۲) اتباعِ سنتِ رسول |
| (۳) اطاعتِ رسول    | (۴) محبتِ رسول       |
| (۵) تعظیمِ رسول    | (۶) مدحِ رسول        |
| (۷) درودِ شریف۔    | (۸) قرآن کی زیارت    |

## (۱) ایمانِ بالرسول

حضرت اقدس صلی اللہ علیہ وسلم کی نبوت و رسالت پر ایمان لانا اور جو کچھ آپ اللہ تعالیٰ کی طرف سے لائے ہیں صدقِ دل سے اس کو سچا ماننا ہر امتی پر فرضِ عین ہے اور ہر مومن کا اس پر ایمان سے کہ بنیرِ رسول پر ایمان لائے ہوئے ہرگز ہرگز کوئی مسلمان نہیں ہو سکتا قرآن میں خداوند عالم جل جلالہ کافران سے کہ

وَمَنْ لَّمْ يُؤْمِنْ بِاللَّهِ وَرَسُولِهِ  
فَإِنَّا نَعْتَدُ لِلْكَافِرِينَ  
سَعِيرًا۔ (فتح)

جو اللہ اور اس کے رسول پر ایمان نہ لایا  
تو یقیناً ہم نے کافروں کے لیے بھڑکتی ہوئی  
آگ تیار کر رکھی ہے۔

اس آیت نے نہایت وضاحت اور صفائی کے ساتھ یہ فیصلہ کر دیا کہ جو لوگ رسول کی رسالت پر ایمان نہیں لائیں گے وہ اگرچہ خدا کی توحید کا عمر بھر ڈنکا بجاتے رہیں مگر وہ کافر اور جہنمی ہی رہیں گے۔ اس لیے اسلام کا بنیادی کلمہ یعنی کلمہ طیبہ لا الہ الا اللہ محمد رسول اللہ ہے۔ یعنی مسلمان ہونے کے لیے خدا کی توحید اور رسول کی رسالت دونوں پر ایمان لانا ضروری ہے۔

## (۲) اتباعِ سنتِ رسول

حضرت اقدس صلی اللہ علیہ وسلم کی سیرت مبارکہ، اور آپ کی سنتِ مقدسہ کی اتباع اور پیروی ہر مسلمان پر واجب و لازم ہے۔ رب العزت جل جلالہ کافران سے کہ



قُلْ اِنْ كُنْتُمْ تُحِبُّونَ اللّٰهَ  
فَاتَّبِعُوْنِيْ يَحْبِبْكُمُ اللّٰهُ وَيَغْفِرْ لَكُمْ  
ذُنُوْبَكُمْ وَاللّٰهُ غَفُوْرٌ رَّحِيْمٌ  
(آل عمران)

اے رسول! فرمادیجئے کہ اگر تم لوگ اللہ  
سے محبت کرتے ہو تو میری اتباع کرو۔  
اللہ تم کو اپنا محبوب بنا لے گا اور تمہارے  
گناہوں کو بخش دے گا اور اللہ بہت زیادہ  
بخشنے والا اور رحم فرمانے والا ہے۔

اسی لیے آسمان امت کے چلنے ہوئے ستارے ہدایت کے چاند تارے اللہ و رسول  
کے پیارے صحابہ کرام رضی اللہ عنہم آپ کی ہر سنت کریمہ کی اتباع اور پیروی کو اپنی زندگی کے  
ہر دم قدم پر اپنے لیے لازم الایمان اور واجب العمل سمجھتے تھے اور بال برابر بھی کبھی کسی  
معاملہ میں بھی اپنے پیارے رسول صلی اللہ علیہ وسلم کی مندرس سنتوں سے انحراف یا ترک گوارا  
نہیں کر سکتے تھے۔

**صدیق اکبر کی آخری تمنا** امیر المومنین حضرت ابو بکر صدیق رضی اللہ عنہ نے اپنی وفات  
سے صرف چند گھنٹے پہلے ام المومنین حضرت عائشہ رضی  
اللہ عنہا سے دریافت کیا کہ رسول اللہ صلی اللہ علیہ وسلم کے کفن مبارک میں کتنے کپڑے تھے اور  
آپ کی وفات کس دن ہوئی؟ اس سوال کی وجہ یہ تھی کہ آپ کی یہ انتہائی تمنا تھی کہ زندگی کے  
ہر لمحات میں تو میں نے اپنے تمام معاملات میں حضور اکرم صلی اللہ علیہ وسلم کی مبارک سنتوں  
کی مکمل طور پر اتباع کی ہے۔ مرنے کے بعد کفن اور وفات کے دن میں بھی مجھے آپ کی  
اتباع سنت نصیب ہو جائے۔ (بخاری جلد ۱ ص ۱۸۹ باب موت الانبیاء)

**حضرت ابو ہریرہ اور بھنی ہوئی بکری** ایک مرتبہ حضرت ابو ہریرہ رضی اللہ  
عنہ کا گزر ایک ایسی جماعت پر ہوا جس  
کے سامنے کھانے کے لیے بھنی ہوئی مسلم بکری رکھی ہوئی تھی۔ لوگوں نے آپ کو کھانے کے لیے  
بلایا تو آپ نے یہ کہہ کر کھانے سے انکار کر دیا کہ حضور نبی کریم صلی اللہ علیہ وسلم دنیا سے شریف  
سے گئے اور کبھی جو کی روٹی پیٹ بھر کر نہ کھائی۔ میں جہلان لذیذ اور پر تکلف کھانوں کو  
کھانا کیونکہ گوارا کر سکتا ہوں، (مشکوٰۃ جلد ۱ ص ۴۴۶ باب فضل الفقراء)



منقول ہے کہ حضرت عباس رضی اللہ عنہ کا مکان مسجد  
**حضرت عباس کا پرنا**

نبوی سے ملا ہوا تھا اور اس مکان کا پرنا بائیں میں  
 آتے جلتے والے نمازیوں کے اوپر گر کرتا تھا۔ امیر المومنین حضرت فاروق اعظم رضی اللہ عنہ نے  
 اس پرنا کو اکھاڑ دیا۔ حضرت عباس رضی اللہ عنہ آپ کے پاس آئے اور کہا کہ خدا کی قسم! اس  
 پرنا کو رسول اللہ صلی اللہ علیہ وسلم نے میری گردن پر سوار ہو کر اپنے مقدس ہاتھوں سے  
 لگایا تھا۔ یہ سن کر امیر المومنین نے فرمایا کہ اے عباس! مجھے اس کا علم نہ تھا اب میں آپ  
 کو حکم دیتا ہوں کہ آپ میری گردن پر سوار ہو کر اس پرنا کو پھر اسی جگہ لگا دیجیے چنانچہ ایسا ہی  
 کیا گیا۔  
 (وفاء الوفا جلد ۱ ص ۳۴۸)

## (۳) اطاعت رسول

یہ بھی ہر امتی پر رسول خدا صلی اللہ علیہ وسلم کا حق ہے کہ ہر امتی ہر حال میں آپ کے ہر  
 حکم کی اطاعت کرے اور آپ جس بات کا حکم دے دیں بال کے کر ڈرویں حصہ کے برابر بھی اس  
 کی خلاف ورزی کا تصور بھی نہ کرے کیونکہ آپ کی اطاعت اور آپ کے احکام کے آگے  
 سر تسلیم خم کر دینا ہر امتی پر فرض عین ہے۔ قرآن مجید میں ارشاد خداوندی ہے کہ۔

(۱) أَطِيعُوا اللَّهَ وَأَطِيعُوا رَسُولَ اللَّهِ (نساء)

(۲) مَنْ يُطِيعِ الرَّسُولَ فَقَدْ أَطَاعَ اللَّهَ

(نساء)

اور جو اللہ اور اس کے رسول کا حکم مانے

(۳) وَمَنْ يُطِيعِ اللَّهَ وَالرَّسُولَ فَأُولَٰئِكَ

تو اسے ان کا ساتھ ملے گا جن پر اللہ نے

مَعَ الَّذِينَ أَنْعَمَ اللَّهُ عَلَيْهِمْ مِنَ

الغلام بنایا یعنی انبیاء اور صدیق اور شہید

النَّبِيِّينَ وَالصِّدِّيقِينَ وَالشُّهَدَاءِ

اور نیک لوگ یہ کیا ہی اچھے ساتھی ہیں۔

وَالصَّالِحِينَ وَحَسُنَ أُولَٰئِكَ رَفِيقًا (نساء)

قرآن مجید کی یہ مقدس آیات اعلان کر رہی ہیں کہ اطاعت رسول کے بغیر اسلام کا تصور

ہی نہیں کیا جاسکتا اور اطاعت رسول کرنے والوں ہی کے لیے ایسے بلند درجات

ہیں۔

ہی نہیں کیا جاسکتا اور اطاعت رسول کرنے والوں ہی کے لیے ایسے بلند درجات



ہیں کہ وہ حضرات انبیاء و صدیقین اور شہداء و صالحین کے ساتھ رہیں گے۔  
ہر امنی کے لیے اطاعتِ رسول کی کیا شان ہونی چاہیے۔ اس کا جو وہ دیکھتا ہو تو اس  
روایت کو بغور پڑھیے۔

حضرت عبداللہ بن عباس رضی اللہ عنہما نے  
سونے کی انگوٹھی پھینک دی | روایت کی ہے کہ رسول اللہ صلی اللہ علیہ وسلم  
نے ایک شخص کو دیکھا کہ وہ سونے کی انگوٹھی پہنے ہوئے ہے آپ نے اس کے ہاتھ سے  
انگوٹھی نکال کر پھینک دی۔ اور فرمایا کہ کیا تم میں سے کوئی چاہتا ہے کہ آگ کے انکارہ کو اپنے  
ہاتھ میں ڈالے؟ حضور صلی اللہ علیہ وسلم کے تشریف لے جانے کو بعد لوگوں نے اس  
شخص سے کہا کہ تو اپنی انگوٹھی کو اٹھالے (اور اس کو بیچ کر) اس سے نفع اٹھا تو اس نے جواب  
دیا کہ خدا کی قسم! جب رسول اللہ صلی اللہ علیہ وسلم نے اس انگوٹھی کو پھینک دیا۔ تو اب میں  
اس انگوٹھی کو کبھی بھی نہیں اٹھا سکتا۔ (اور وہ اس کو چھوڑ کر چلا گیا)  
(مشکوٰۃ جلد ۲ ص ۳۷۸ باب الخاتم)

## محبتِ رسول

(۴)

اسی طرح ہر امنی پر رسول اللہ صلی اللہ علیہ وسلم کا حق ہے کہ وہ سارے جہان سے  
بڑھ کر آپ سے محبت رکھے اور ساری دنیا کی محبوب چیزوں کو آپ کی محبت کے قدموں پر  
قربان کر دے خداوند قدوس جل جلالہ کا فرمان ہے کہ۔

(اے رسول) آپ فرمادیجئے اگر تمہارے باپ  
اور تمہارے بیٹے اور تمہارے بھائی، اور  
تمہاری عورتیں، اور تمہارا گنبہ اور تمہاری  
کافی کے مال اور وہ سودا جس کے نقصان  
کا تمہیں ڈر ہے اور تمہارے پسندیدہ مکان  
یہ چیزیں اللہ اور اس کے رسول اور اہل کی

قُلْ إِنْ كَانَ آبَاؤُكُمْ وَأَبْنَاؤُكُمْ  
وَأَخْوَانُكُمْ وَأَزْوَاجُكُمْ وَعَشِيرَتُكُمْ  
وَأَمْوَالٌ رَّافَقْتُمْ مَوَالِدَ تِجَارَةٍ  
تُحْسِنُونَ كَسَادَهَا وَتَسْتَكْبِرُونَ  
تَرْضَوْنَهَا أَحَبَّ إِلَيْكُمْ مِنَ اللَّهِ وَ  
رَسُولِهِ وَجِهَادٍ فِي سَبِيلِهِ فَتَرْتَفَعُوا



حَتَّىٰ يَأْتِيَ اللَّهَ بِأَمْرِهِ ط وَاللَّهُ لَا  
يَهْدِي الْقَوْمَ الْفَاسِقِينَ۔  
راہ میں لڑنے سے زیادہ پیاری ہوں تو راستہ  
دیکھو یہاں تک کہ اللہ اپنا حکم لائے اور اللہ  
فاسقوں کو راہ نہیں دیتا۔ (توبہ)

اس آیت سے ثابت ہوتا ہے کہ ہر مسلمان پر اللہ اور اس کے رسول کی محبت فرض  
عین ہے کیونکہ اس آیت کا حاصل مطلب یہ ہے کہ اے مسلمانو! جب تم ایمان لائے ہو۔ اور  
اللہ و رسول کی محبت کا دعویٰ کرتے ہو تو اب اس کے بعد اگر تم لوگ کسی غیر کی محبت کو اللہ  
و رسول کی محبت پر ترجیح دو گے تو خوب سمجھ لو کہ تمہارا ایمان اور اللہ و رسول کی محبت کا  
دعویٰ بالکل غلط ہو جائے گا اور تم عذاب الہی اور قہر خداوندی سے نہ بچ سکو گے۔  
نیز آیت کے آخری ٹکڑے سے یہ بھی ثابت ہوتا ہے کہ جس کے دل میں اللہ و  
رسول کی محبت نہیں یقیناً بلاشبہ اس کے ایمان میں خلل ہے۔

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے  
فرمایا کہ تم میں سے کوئی اس وقت تک مومن نہیں ہو سکتا جب تک کہ میں اس کے نزدیک  
اس کے باپ اس کی اولاد اور تمام لوگوں سے بڑھ کر محبوب نہ ہو جاؤں۔

(بخاری جلد ۱۷ باب حب الرسول)

حضرات صحابہ کرام رضی اللہ عنہم کو حضور اقدس صلی اللہ علیہ وسلم سے کتنی والہانہ محبت تھی  
اگر آپ کو اس کی تجلیوں کا نظارہ کرنا ہے۔ تو مندرجہ ذیل واقعات کو عبرت کی نگاہوں سے  
دیکھیے اور عبرت حاصل کیجئے۔

آپ جنگ احد کے بیان میں پڑھ چکے ہیں کہ شیطان  
**ایک بڑھیا کا جذبہ محبت** نے بے پرکی یہ خبر اڑادی کہ رسول اللہ صلی اللہ علیہ

وسلم شہید ہو گئے۔ یہ ہولناک خبر جب مدینہ منورہ میں پہنچی تو وہاں کی زمین دہل گئی یہاں  
تک کہ وہاں کی پردہ نشین عورتوں کے دل و دماغ میں صدماتِ عم کا بھونچال آگیا اور قبیلہ  
بنی دینار کی ایک عورت اپنے جذبات سے مغلوب ہو کر اپنے گھر سے نکل پڑی اور  
میدان جنگ کی طرف چل پڑی راستے میں اس کو اپنے باپ اور بھائی اور شوہر کی شہادت



کی خبر ملے مگر اس نے اس کی کوئی پروا نہیں کی اور لوگوں سے یہی پوچھتی رہی کہ مجھے یہ بتاؤ کہ رسول اللہ صلی اللہ علیہ وسلم کیسے ہیں؟ جب اسے بتایا گیا کہ الحمد للہ! آپ ہر طرح بخیر ہیں تو اس سے اس بڑھیا کی تسلی نہیں ہوئی اور کہنے لگی کہ تم لوگ مجھے رسول اللہ صلی اللہ علیہ وسلم کا دیدار کرا دو جب لوگوں نے اس کو رحمت عالم صلی اللہ علیہ وسلم کے قریب لے جا کر کھڑا کر دیا۔ اور اس نے جمال نبوت کو دیکھا تو بے اختیار اسکی زبان سے یہ جملہ نکل پڑا کہ۔

كُلُّ مُصِيبَةٍ بَعْدَكَ جَلَدٌ۔ آپ کے ہونے ہوئے ہر مصیبت مسیح

ہے (سیرۃ ابن ہشام جلد ۲ ص ۹۹ مطبوعہ مصر)

بڑھ کر اس نے رخ انور کو جو دیکھا تو کہا!

تو سلامت ہے تو پھر مسیح ہیں سب رنج و الم

میں بھی اور باپ بھی، شوہر بھی، برادر بھی فدا

لے سنبھ دیں! تڑپے ہو سے کیا چیز ہیں ہم

**حضرت تمامہ کا اعلانِ محبت** | حضرت تمامہ بن اثناں رضی اللہ عنہ ایمان لاکر کہے

لگے کہ اے محمد (صلی اللہ علیہ وسلم) خدا کی

قسم! پہلے میرے نزدیک روٹے زمین پر کوئی چہرہ آپ کے چہرہ سے زیادہ مغنوض نہیں

تھا۔ لیکن آج آپ کا وہی چہرہ مجھے سب چہروں سے زیادہ محبوب ہے خدا کی قسم!

میرے نزدیک کوئی دین آپ کے دین سے زیادہ مغنوض نہ تھا۔ مگر اب آپ کا وہی دین

میرے نزدیک سب دینوں سے زیادہ محبوب ہے۔ خدا کی قسم! میرے نزدیک کوئی

شہر آپ کے شہر سے زیادہ مغنوض نہ تھا۔ لیکن اب آپ کا وہی شہر میرے نزدیک تمام

شہروں سے زیادہ محبوب ہے۔ (بخاری جلد ۲ ص ۶۲ باب وفد بنی حنیفہ)

**بستر موت پر عشق رسول** | حضرت بلال رضی اللہ عنہ کی وفات کا وقت آیا۔ تو ان

کی بیوی نے غم سے نڈھال ہو کر کہا کہ "واحو بابا"

رہے رے غم! یہ سن کر حضرت بلال رضی اللہ عنہ نے بستر موت پر تڑپ پر کہا کہ۔

واہ رے! خوشی میں کل تمام دوستوں سے



وَاطْرَبَاہُ غَدًا اَلْتَقَى الْاَحِبَّیْنِ  
یعنی محمد صلی اللہ علیہ وسلم اور آپ کے اصحاب  
مُحَمَّدًا اَوْ صَدْحَبَهُ -  
سے ملوں گا۔

(رزقانی علی الموہب)

حضرت علی رضی اللہ عنہ سے کسی نے سوال کیا کہ آپ  
کو رسول اللہ صلی اللہ علیہ وسلم سے کتنی محبت

ہے؟ تو آپ نے فرمایا کہ خدا کی قسم! حضور صلی اللہ علیہ وسلم ہمارے مال، ہماری اولاد ہمارے  
باپ ہماری ماں، اور سخت پیاس کے وقت پانی سے بھی بڑھ کر ہمارے نزدیک محبوب  
ہیں۔  
(شفاء شریف جلد ۲ ص ۱۸)

حضرت عبداللہ بن عمر رضی اللہ عنہما کا پاؤں سن ہو گیا۔ لوگوں  
نے ان کو اس مرض کے علاج کے طور پر یہ عمل بتایا کہ تمام

دنیا میں آپ کو سب سے زیادہ جس سے محبت ہو اس کو یاد کر کے پکارے۔ یہ مرض جاتا  
رہے گا یہ سن کر آپ نے "یا محمد" کا نعرہ مارا۔ اور آپ کا پاؤں اچھا ہو گیا۔

(شفاء شریف جلد ۲ ص ۱۸)

حضرت انس رضی اللہ عنہ کا بیان ہے کہ ایک درزی نے  
حضور صلی اللہ علیہ وسلم کی دعوت کی۔ میں بھی ساتھ میں تھا۔

جو کی روٹی اور شوربا آپ کے سامنے لایا گیا۔ جس میں خشک گوشت کی بوٹیاں اور کدو  
کے ٹکڑے پڑے ہوئے تھے میں نے دیکھا کہ حضور صلی اللہ علیہ وسلم پیالے کے اطراف  
سے کدو کے ٹکڑے تلاش کر کے تناول فرماتے تھے۔ اسی لیے میں اس دن سے کدو کو ہمیشہ  
محبوب رکھتا ہوں۔  
(بخاری جلد ۲ ص ۸۱ باب المرق)

منقول ہے کہ حضرت امام ابو یوسف (شاگرد امام ابو حنیفہ) علیہ الرحمۃ کے سامنے اس  
روایت کا ذکر آیا کہ حضور اقدس صلی اللہ علیہ وسلم کو کدو بہت زیادہ پسند تھا۔ اس مجلس  
میں ایک شخص نے کہہ دیا کہ "اَنَا مَا أُحِبُّهُ" (میں تو اس کو پسند نہیں کرتا) یہ  
سن کر حضرت امام ابو یوسف نے تلوار کھینچ لی اور فرمایا کہ۔

حَدِّدِ الْاِيْمَانَ وَالْاِقْلَامَ  
اپنے ایمان کی تجدید کرو ورنہ میں ضرور تجھ کو قتل



(مرثاۃ شرح مشکوٰۃ ج ۲ ص ۷۷) کر ڈالوں گا۔

عبدہ بنت خالد بن معدان کا بیان ہے کہ ہرات  
**سوئے وقت رسول کی یاد** حضرت خالد بن معدان رضی اللہ عنہ جب اپنے

بستر پر لیٹتے تو انتہائی شوق و اشتیاق کے ساتھ حضور صلی اللہ علیہ وسلم اور آپ کے  
 اصحاب کبار، مہاجرین و انصار کو نام لے لے کر یاد کرتے اور یہ دعا مانگتے کہ یا اللہ ایسا  
 دل ان حضرات کی محبت میں بے قرار ہے اور میرا اشتیاق اب صد سے بڑھ چکا ہے  
 لہذا تو مجھے جلد وفات دے کر ان لوگوں کے پاس پہنچا دے یہی کہتے کہنے ان کو زندہ جاتی  
 تھی۔ اللہ اکبر (شفاء شریف جلد ۲ ص ۷۸)

یہں سو جاؤں یا مصطفیٰ کہتے کہتے  
 کھلے آنکھ صل علی کہتے کہتے

واضح رہے کہ محبت رسول صلی اللہ علیہ وسلم  
**محبت رسول کی نشانیاں** کا دعویٰ کرنے والے تو بہت لوگ ہیں۔ مگر

یاد رکھیے کہ اس کی چند نشانیاں ہیں جن کو دیکھ کر اس بات کی پہچان ہوتی ہے کہ واقعی اس  
 کے دل میں محبت رسول کا چراغ روشن ہے۔ ان علامتوں میں سے چند یہ ہیں۔  
 (۱) آپ کے اقوال و افعال کی پیروی، آپ کی سنتوں پر عمل، آپ کے اوامر و نواہی  
 کی فرمانبرداری غرض شریعت مطہرہ پر پورے طور سے عامل ہو جانا۔

(۲) آپ کا ذکر شریف بکثرت کرنا، بہت زیادہ درود شریف پڑھنا، آپ کے ذکر کی  
 مجالس مقدسہ مثلاً میلاد شریف، اور دینی جلسوں کا شوق اور ان مجالس مبارکہ میں حاضری۔  
 (۳) حضور صلی اللہ علیہ وسلم اور تمام ان لوگوں، اور ان چیزوں سے محبت، اور ان کا  
 ادب و احترام جن کو رسول اللہ صلی اللہ علیہ وسلم سے نسبت و تعلق حاصل ہے۔ مثلاً  
 صحابہ کرام، ازواج مطہرات، اہل بیت اطہار، شہر مدینہ، قبر انور، مسجد نبوی، آپ کے  
 آثار شریفہ و مشاہد مقدسہ، قرآن مجید و احادیث مبارکہ، سب کی تعظیم و توقیر اور ان کا ادب  
 و احترام کرنا۔



(۴) حضور صلی اللہ علیہ وسلم کے دوستوں سے دوستی، اور ان کے دشمنوں یعنی بددینوں، بد مذہبوں سے دشمنی رکھنا۔

(۵) دنیا سے بے رغبتی، اور فقیری کو مالداری سے بہتر سمجھنا۔ اس لیے کہ رسول اللہ صلی اللہ علیہ وسلم کا ارشاد ہے کہ مجھ سے محبت کرنے والے کی طرف فقر و فاقہ اس سے بھی زیادہ جلدی پہنچتا ہے جیسے کہ پانی کا سیلاب اپنے منتہی کی طرف۔

(ترمذی جلد ۲ ص ۸۵ ابواب النہد)

## تمغظیم رسول

(۵)

امت پر حضور علیہ الصلوٰۃ والسلام کے حقوق میں ایک نہایت ہی اہم اور بہت ہی بڑا حق یہ بھی ہے کہ ہر امتی پر فرض عین ہے حضور اکرم صلی اللہ علیہ وسلم اور آپ سے نسبت و تعلق رکھنے والی تمام چیزوں کی تعظیم و توقیر، اور ان کا ادب و احترام کرے اور ہرگز ہرگز کبھی ان کی شان میں کوئی بے ادبی نہ کرے۔ حکم الحاکمین بن جلالہ کافرمان والا شان ہے کہ۔

اَنَا ارْسَلْنَاكَ شَاهِدًا وَمُبَشِّرًا وَنَذِيرًا لِّتُؤْمِنُوا بِاللَّهِ وَرَسُولِهِ  
وَتُعَذِّبُوا الَّذِي كَفَرَ اِلَّا بِرِضْوَانِهِ  
بِكُرَّةٍ وَّاَصِيْلًا۔

بے شک ہم نے تمہیں (اسے رسول بھیجا  
حاضر و ناظر، اور خوشخبری دینے والا اور ڈر  
شانے والا تاکہ اسے لوگو! تم اللہ اور اس  
کے رسول پر ایمان لاؤ۔ اور رسول کی تعظیم و توقیر  
کو اور صبح و شام اللہ کی پاکی بولو۔

(فتح)

حضور کی توہین کرنے والا کافر ہے  
حضرت علامہ قاضی عیاض رحمۃ اللہ علیہ  
نے فرمایا ہے کہ اس بات پر تمام علماء امت

کا اجماع ہے کہ۔

حضور صلی اللہ علیہ وسلم کو گالی دینے والا، یا ان کی ذات، ان کے  
خاندان ان کے دین، ان کی کسی غصلت میں نقص بتانے والا یا اس کی



طرف اشارہ کنایہ کرنے والا، یا حضور کو بدگوئی کے طریقے پر کسی چیز سے تشبیہ دینے والا یا آپ کو عیب لگانے والا، یا آپ کی شان کو چھوٹی بنانے والا یا آپ کی تحقیر کرنے والا، یا دشمنانہ اسلام کے حکم سے قتل کر دیا جائے گا اسی طرح حضور صلی اللہ علیہ وسلم پر لعنت کرنے والا یا آپ کے لیے بددعا کرنے والا یا آپ کی طرف کسی ایسی بات کی نسبت کرنے والا جو آپ کے منصب کے لائق نہ ہو یا آپ کے لیے کسی مسرت کی تمنا کرنے والا، یا آپ کی مقدس جناب میں کوئی ایسا کلام بولنے والا جس سے آپ کی شان میں استخفاف ہوتا ہو یا کسی آزمائش یا امتحان کی باتوں سے آپ کو عار دلانے والا بھی سلطان اسلام کے حکم سے قتل کر دیا جائے گا اور وہ مرتد قرار دیا جائے گا۔ اور اس کی توبہ قبول نہیں کی جائے گی اور اس مسئلہ میں علماء و مصلحاء اور سلف صالحین کے مابین کوئی اختلاف نہیں ہے کہ ایسا شخص کافر قرار دے کر قتل کر دیا جائے گا۔ محمد بن سحنون علیہ الرحمۃ نے فرمایا کہ نبی صلی اللہ علیہ وسلم کی شان میں بدزبانی کرنے والا۔ اور آپ کی تنقیص کرنے والا کافر ہے اور جو اس کے کفر اور عذاب میں شک کرے وہ بھی کافر ہے اور توہین رسالت کرنے والے کی دنیا میں یہ سزا ہے کہ وہ قتل کر دیا جائے گا۔ (شفاء شریف جلد ۲ ص ۱۸۱ و ص ۱۹۱)

اسی طرح حضرت علامہ قاضی عیاض رحمۃ اللہ علیہ نے حضور علیہ الصلوٰۃ والسلام کے متعلقین یعنی آپ کے اصحاب، آپ کے اہل بیت، آپ کی ازواج مطہرات وغیرہ کو گالی دینے والے کے بارے میں فرمایا کہ

”حضور علیہ الصلوٰۃ والسلام کے اہل بیت اور آپ کی ازواج مطہرات اور آپ کے اصحاب کو گالی دینا، یا ان کی شان میں تنقیص کرنا حرام ہے اور ایسا کرنے والا ملعون ہے۔“ (شفاء شریف جلد ۲ ص ۱۸۱)

یہی وجہ ہے کہ حضرات صحابہ کرام حضور اقدس صلی اللہ علیہ وسلم کا اس قدر ادب و احترام کرتے تھے اور آپ کی مقدس بارگاہ میں اتنی تعظیم و تکریم کا مظاہرہ کرتے تھے کہ حضرت



عروہ بن مسعود ثقفی رضی اللہ عنہ جب کہ مسلمان نہیں ہوئے تھے۔ اور کفار مکہ کے نمائندہ بن کر میدان حدیبیہ میں گئے تھے تو وہاں سے واپس آ کر انہوں نے کفار کے مجمع میں علی الاعلان یہ کہا تھا کہ۔

اے میری قوم! میں نے بادشاہ روم، قیصر، اور بادشاہ فارس کسریٰ، اور بادشاہ حبشہ نجاشی، سب کا دربار دیکھا ہے مگر خدا کی قسم میں نے کسی بادشاہ کے درباریوں کو اپنے بادشاہ کی اتنی تعظیم کرتے نہیں دیکھا جتنی تعظیم محمد (صلی اللہ علیہ وسلم) کے اصحاب محمد (صلی اللہ علیہ وسلم) کی کرتے ہیں۔

(بخاری جلد ۳۸ باب الشروط فی الجہاد وغیرہ)  
چنانچہ مندرجہ ذیل مثالوں سے یہ اندازہ لگایا جاسکتا ہے کہ حضور صلی اللہ علیہ وسلم کے اصحاب کبار اپنے آقائے نامدار کے دربار میں کس قدر تعظیم و تکریم کے جذبات سے شرار رہتے تھے!

حضرت امیر المومنین علی مرتضیٰ رضی اللہ عنہ حاضرین مجلس کے ساتھ حضور علیہ السلام کی سیرت مقدسہ کا تذکرہ کرتے ہوئے ارشاد فرماتے ہیں کہ۔

جس وقت آپ کلام فرماتے تھے تو آپ کی مجلس میں بیٹھنے والے صحابہ کرام اس طرح سر جھکا کر خاموش اور سکون کے ساتھ بیٹھے رہا کرتے تھے کہ گویا ان کے سروں پر پزندے پیٹھے ہوئے ہیں۔ جس وقت آپ خاموش ہو جاتے تو صحابہ کرام گفتگو کرتے اور کبھی آپ کے سامنے کلام میں متنازعہ نہیں کرتے اور جو آپ کے سامنے کلام کرتا آپ توجہ کے ساتھ اس کے کلام کو سنتے رہتے یہاں تک کہ وہ خاموش ہو جاتا۔ (شمائل ترمذی ص ۲۵۵ باب ما باحو فی خلق النبی صلی اللہ علیہ وسلم)

حضرت عمرو بن العاص کے تین دور اپنے بستر موت پر اپنے صاحبزادے سے اپنی زندگی کے تین دور کا تذکرہ فرماتے ہوئے ارشاد فرمایا کہ میری پہلی حالت یہ تھی کہ میں



کفر کی حالت میں سب سے زیادہ رسول اللہ صلی اللہ علیہ وسلم کا جانی دشمن تھا اگر میں اس حالت میں مر جاتا تو یقیناً میں دوزخی ہوتا۔ دوسری حالت مسلمان ہونے کے بعد تھی۔ کہ کوئی شخص میرے نزدیک رسول اللہ صلی اللہ علیہ وسلم سے زیادہ محبوب نہ تھا اور میری آنکھوں میں آپ سے زیادہ عظمت و جلالت والا کوئی بھی نہ تھا اور میں آپ کی ہدایت کی وجہ سے آپ کی طرف نظر بھر کر دیکھ نہیں سکتا تھا۔ یہی وجہ ہے کہ اگر مجھ سے حضور صلی اللہ علیہ وسلم کا علیہ دریافت کیا جائے تو میں لہجہ ہی طرح بیان نہیں کر سکتا۔ اگر میں اس حال پر مر گیا تو مجھے امید ہے کہ میں اہل جنت میں سے ہوتا۔ تیسری حالت میری گورنری اور حکومت کی تھی جس میں مجھے اپنا مال معلوم نہیں۔ (مسلم جلد ۱ ص ۶۲۱ باب کون الاسلام بیدم ماکان قبلہ)

**کون بڑا؟** امیر المؤمنین حضرت عثمان بن عفان رضی اللہ عنہ نے حضرت قباث بن آسیم سے پوچھا کہ تم بڑے ہو یا رسول اللہ صلی اللہ علیہ وسلم؟ انہوں نے کہا کہ بڑے تو رسول اللہ صلی اللہ علیہ وسلم ہی ہیں۔ مگر میری پیدائش حضور سے پہلے ہوئی ہے۔ (ترمذی جلد ۲ ص ۲۰۲ باب ما جاء فی میلاد النبی صلی اللہ علیہ وسلم)

**حضرت براء کا ادب** اگر صلی اللہ علیہ وسلم سے کچھ دریافت کرنے کا ارادہ رکھتا تھا۔ مگر کمال ادب اور آپ کی ہدایت سے برسوں دریافت نہیں کر سکتا تھا۔ (شعاع شریف جلد ۲ ص ۳۳)

**آثار شریفہ کی تعظیم** حضور اقدس صلی اللہ علیہ وسلم کی ذات مقدسہ کے ادب و احترام کو حضرات صحابہ کرام اپنے ایمان کی جان سمجھتے تھے۔ بلکہ وہ چیزیں کہ جن کو آپ کی ذات والا سے کچھ تعلق و انتساب ہو ان کی تعظیم و توقیر کو بھی اپنے لیے لازم الایمان جانتے تھے اسی طرح تابعین اور دوسرے سلف صالحین بھی آپ کے تبرکات کا بے حد احترام اور ان کا اعزاز و اکرام کرتے تھے اس کی چند مثالیں ہم ذیل میں تحریر کرتے ہیں جو اہل ایمان کے لیے نہایت ہی عبرت خیز و نصیحت آموز ہیں۔

(۱) حضرت خالد بن ولید رضی اللہ عنہ کی ٹوپی میں حضور صلی اللہ علیہ وسلم کے چند مقدس



بال سے ہوئے تھے کسی جنگ میں ان کی ٹوپی سر سے گر پڑی۔ تو آپ نے اتنا زبردست حملہ کر دیا کہ بہت سے مجاہدین شہید ہو گئے۔ آپ کے لشکر والوں نے ایک ٹوپی کے لیے اتنے شدید حملہ کو پسند نہیں کیا۔ لوگوں کا طعنہ سن کر آپ نے فرمایا کہ میں نے ٹوپی کے لیے یہ حملہ نہیں کیا تھا۔ بلکہ میرے اس حملہ کی یہ وجہ تھی کہ میری اس ٹوپی میں حضور صلی اللہ علیہ وسلم کے موئے مبارک ہیں مجھے یہ اندیشہ ہو گیا کہ میں ان کی برکتوں سے کہیں محروم نہ ہو جاؤں۔ اور یہ کفار کے ہاتھوں میں نہ پہنچ جائیں۔ اس لیے میں نے اپنی جان پر کھیل کر اس ٹوپی کو اٹھا کر ہی دم لیا۔

(شفاء شریف جلد ۲ ص ۴۴)

(۲) حضرت عبد اللہ بن عمر رضی عنہما حضور صلی اللہ علیہ وسلم کے منبر شریف پر جس جگہ آپ بیٹھتے تھے۔ خاص اس جگہ پر اپنا ہاتھ پھرا کر اپنے چہرے پر مسح کیا کرتے تھے۔

(شفاء شریف جلد ۲ ص ۴۴)

(۳) حضرت ابو محذورہ رضی اللہ عنہ جو صحابی اور مسجد حرام کے مؤذن ہیں ان کے سر کے اگلے حصہ میں بالوں کا ایک جوڑا تھا۔ جب وہ زمین پر بیٹھتے اور اس جوڑے کو کھول دیتے تو بال زمین سے لگ جاتے تھے کسی نے ان سے کہا کہ آپ ان بالوں کو مونڈ دلتے کیوں نہیں؟ آپ نے جواب دیا کہ میں ان بالوں کو مونڈوانیس سکتا۔ کیونکہ رسول اللہ صلی اللہ علیہ وسلم نے میرے ان بالوں کو اپنے دست مبارک سے مسح فرما دیا ہے

(شفاء شریف جلد ۲ ص ۴۴)

(۴) حضرت ثابت بنانی رضی اللہ عنہ کہتے ہیں کہ مجھ سے حضرت انس بن مالک صحابی رضی اللہ عنہ نے یہ فرمائش کی کہ یہ رسول اللہ صلی اللہ علیہ وسلم کا مقدس بال ہے میں جب مر جاؤں تو تم اس کو میری زبان کے نیچے رکھ دینا۔ چنانچہ میں نے ان کی وصیت کے مطابق ان کی زبان کے نیچے رکھ دیا۔ اور وہ اسی حالت میں دفن ہوئے۔

(اصابہ ترجمہ انس بن مالک)

اسی طرح حضرت عمر بن عبد العزیز اموی خلیفہ عادل رضی اللہ عنہ کی وفات کا وقت آیا



تو انہوں نے حضور صلی اللہ علیہ وسلم کے چند موئے مبارک اور ناخن دکھا کر لوگوں سے وصیت فرمائی کہ ان تبرکات کو آپ لوگ میرے کفن میں رکھ دیں۔ چنانچہ ایسا ہی کیا گیا۔

(طبقات ابن سعد جلد ۵ ص ۳)

(۵) حضرت امام شافعی رحمۃ اللہ علیہ کا بیان ہے کہ حضرت امام مالک رحمۃ اللہ علیہ نے مجھ کو چند گھوڑے عنایت فرمائے تو میں نے عرض کیا کہ ایک گھوڑا آپ اپنی سواری کے لیے رکھ لیجئے تو آپ نے فرمایا کہ مجھ کو بڑی شرم آتی ہے کہ جس شہر کی زمین میں حضور اکرم صلی اللہ علیہ وسلم آرام فرما رہے ہیں اس شہر کی زمین کو میں اپنی سواری کے جانور کی کھروں سے روندواؤں (چنانچہ حضرت امام مالک رحمۃ اللہ علیہ اپنی زندگی بھر مدینہ ہی میں رہے مگر کبھی کسی سواری پر مدینہ منورہ میں سوار نہیں ہوئے) (شفا و شریف جلد ۲ ص ۴۲)

(۶) حضرت احمد بن فضل بن کاتبؒ زاہد ہے۔ یہ بہت بڑے مجاہد تھے۔ اور تیر اندازی میں بہت ہی باکمال تھے۔ ان کا بیان ہے کہ جب سے مجھے یہ حدیث پہنچی ہے کہ حضور صلی اللہ علیہ وسلم نے اپنے دست مبارک سے کمان بھی اٹھائی ہے اس وقت سے میں کمان کا اتنا ادب و احترام کرتا ہوں کہ بلا وضو کسی کمان کو ہاتھ نہیں لگاتا (شفا و شریف جلد ۲ ص ۴۳)

(۷) حضرت امام مالک رحمۃ اللہ علیہ کے سامنے کسی نے یہ کہہ دیا کہ "مدینہ کی مٹی خراب ہے یہ سن کر حضرت امام موصوف نے یہ فتویٰ دیا کہ اس گستاخ کو تیس درے لگائے جائیں اور اس کو قید میں ڈال دیا جائے اور یہ بھی فرمایا کہ اس شخص کو قتل کر دیتے کی ضرورت ہے جو یہ کہے کہ مدینہ کی مٹی اچھی نہیں ہے۔ (شفا و شریف جلد ۲ ص ۴۴)

(۸) ایک دن سقیفہ ثنی ساعدہ میں حضور صلی اللہ علیہ وسلم اپنے اصحاب کے ساتھ رونق افروز تھے آپ نے حضرت سہل بن سعد سے فرمایا کہ ہمیں پانی پلاؤ۔ چنانچہ حضرت سہل بن سعد رضی اللہ عنہ نے ایک پیالہ میں آپ کو پانی پلا یا۔ حضرت ابو جازم کا بیان ہے کہ ہم لوگ حضرت سہل بن سعد کے یہاں مہمان ہوئے تو انہوں نے وہی پیالہ ہمارے واسطے نکالا۔ اور برکت حاصل کرنے کے لیے ہم لوگوں کے اسی پیالے میں پانی



پیا۔ اس پیالہ کو حضرت عمر بن عبدالعزیز اموی صلیفہ عادل رضی اللہ عنہ نے حضرت سہیل بن سعد سے مانگ کر اپنے پاس رکھ لیا۔ (صحیح مسلم جلد ۲ صفحہ ۱۶۶)

باب اباحتہ النبیۃ الذی الخ

(۹) جب بنو عقیفہ کا وفد بارگاہ رسالت میں حاضر ہوا۔ تو اس وفد میں حضرت سیار بن طلق یحییٰ رضی اللہ عنہ بھی تھے۔ انہوں نے عرض کیا کہ یا رسول اللہ (صلی اللہ علیہ وسلم) مجھے اپنے پیراہن شریف کا ایک ٹکڑا عنایت فرما بیٹے۔ میں اس سے اپنا دل بہلا یا کروں گا۔ حضور نے ان کی درخواست منظور فرما کر ان کو پیراہن شریف کا ایک ٹکڑا دے دیا۔ ان کے پوتے محمد بن جابر کا بیان ہے کہ میرے والد کہتے تھے کہ وہ مقدس ٹکڑا برسہا برس ہمارے پاس تھا۔ اور ہم اس کو دھو کر بغیر شش شفاء و بیماریوں کو پلایا کرتے تھے۔

(اسما بہ ترجمہ سیار بن طلق)

(۱۰) **مشک کا منہ کاٹ لیا** ایک صحابیہ حضرت کبشہ انصاریہ رضی اللہ عنہا کے گھر حضور صلی اللہ علیہ وسلم تشریف لے گئے اور ان کی مشک

کے منہ سے آپ نے اپنا منہ لگا کر پانی نوش فرمایا۔ تو حضرت کبشہ رضی اللہ عنہا نے اس مشک کا منہ کاٹ کر تبرا اپنے پاس رکھ لیا۔ (ابن ماجہ ص ۲۵۳ باب الشرب قائلاً)

(۱۱) حضور اقدس صلی اللہ علیہ وسلم کی مقدس تلوار "ذوالفقار" حضرت زین العابدین رضی اللہ عنہ کے پاس تھی۔ جب حضرت امام حسین رضی اللہ عنہ کی شہادت کے بعد وہ مدینہ منورہ واپس آئے تو حضرت مسور بن مخزوم صحابی رضی اللہ عنہ نے ان سے کہا مجھے یہ خطرہ محسوس ہو رہا ہے کہ جو امیر آپ سے اس تلوار کو چھین لیں گے اس لیے آپ مجھے وہ تلوار دے دیجئے جب تک میرے جسم میں جان سے کوئی اس کو مجھ سے نہیں چھین سکتا۔ (بخاری جلد ۳۸ ص ۴۳۸ باب ما ذکر من درع النبی صلی اللہ علیہ وسلم)

مدح رسول

(۶)

ہر امتی پر یہ نبی رسول اللہ صلی اللہ علیہ وسلم کا حق ہے جس کو ادا کرنا اہم و لازم



ہے کہ رسول اکرم صلی اللہ علیہ وسلم کی مدح و ثنا کا ہمیشہ اعلان اور چرچا کرتے رہیں۔ اور ان کے فضائل و کمالات کو علی الاعلان بیان کرتے رہیں۔

حضرت علیہ الصلوٰۃ والسلام کے فضائل و محاسن کا ذکر جمیل رب العالمین جل جلالہ اور تمام انبیاء و مرسلین کا مقدس طریقہ سے۔ حضرت حتیٰ جل مجدہ نے قرآن کریم کو اپنے حبیب صلی اللہ علیہ وسلم کی مدح و ثنا کے قسم قسم کے گہائے رنگا رنگ کا ایک حسین گلدستہ بنا کر نازل فرمایا ہے اور پورے قرآن میں آپ کی مقدس نعت و صفات کی آیات و بیانات اس طرح چمک چمک کر جگمگا رہی ہیں جس طرح آسمان پر ستاروں کی برات اپنی تجلیات کا نور بکھرتی رہتی ہے اور انبیاء سابقین کی مقدس آسمانی کتابیں بھی اعلان کر رہی ہیں کہ ہر نبی و رسول اللہ کے حبیب صلی اللہ علیہ وسلم کی مدح و ثنا کا نقیب اور ان کے مجاہد و محاسن کا خطیب بن کر علم بھر فقائل مصطفیٰ صلی اللہ علیہ وسلم کے فضل و کمال اور ان کے جاہ و جلال کا ذکر بجا تارے۔ یہی وجہ ہے صحابہ کرام کے مقدس دود میں ہزاروں اصحاب کبار ہر کوچہ و بانار اور میدان کارزار میں نعت رسول کے نغموں سے انقلابِ عظیم برپا کر کے ایسے ایسے عظیم شاہکار عالم وجود میں لائے کہ کائنات ہستی میں ہدایت کی نسیم بہار سے ہزاروں گلزار نمودار ہو گئے اور دور صحابہ سے آج تک پیارے رسول کے خوش نصیب مداحوں نے نظم و نثر میں نعت پاک کا تہاڑا ذخیرہ جمع کر دیا ہے کہ اگر ان کا شمار کیا جائے تو دفتروں کے اوراق تو کیا روٹے زمین کی وسعت بھی ان کی کتاب نہ لاسکے گی۔

حضرت حسان بن ثابت اور حضرت عبداللہ بن رواحہ، کعب بن زہیر وغیرہ صحابہ کرام رضی اللہ عنہم نے دربار نبوت کا شاعر ہوتے کی حیثیت سے ایسی ایسی نعت پاک کی مثالیں پیش کیں کہ آج تک بڑے بڑے بالکمال شعراء ان کو سن کر سردھنتے رہتے ہیں اور ان شاء اللہ تعالیٰ قیامت تک حضور سرور عالم صلی اللہ علیہ وسلم کی مدح و ثنا کا چرچا نظم و نثر میں اسی شان سے ہوتا ہی رہے گا۔

رہے گا یوں ہی ان کا چرچا رہے گا

بڑے خاک ہو جائیں جل جانے والے



## درد شریف

(۷)

ہر مسلمان پر واجب ہے کہ رسول اللہ صلی اللہ علیہ وسلم پر درد شریف پڑھتا رہے  
چنانچہ خالق کائنات جل جلالہ کا حکم ہے کہ۔

بے شک اللہ اور اس کے فرشتے نبی پر درد  
بھیجتے ہیں اے مومنوں! تم بھی ان پر درد بھیجتے  
رہو اور ان پر سلام بھیجتے ہو۔ یہی سلام بھیجنے  
کا حق ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ  
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا  
تَسْلِيمًا۔ (احزاب)

حضور اکرم صلی اللہ علیہ وسلم کا ارشاد ہے کہ جو مجھ پر ایک مرتبہ درد شریف بھیجتا ہے  
اللہ تعالیٰ اس پر دس مرتبہ درد شریف بھیجتا ہے۔

اللہ اکبر! شہنشاہ کونین صلی اللہ علیہ وسلم کی شان محبوبیت کا کیا کہنا؛ ایک حجرِ ذریع  
بندہ خدا کے پیغمبرِ جمیل کی بارگاہِ عظمت میں درد شریف کا ہر یہ بھیجتا ہے؛ تو خداوندِ جلیل  
اس کے بدلے میں دس رحمتیں اس بندے پر نازل فرماتا ہے۔

درد شریف کے فضائل و فوائد بہت زیادہ ہیں یہاں یہ نظرِ اختصار ہم نے  
اس کا ذکر نہیں کیا۔ خداوندِ کریم ہم تمام مسلمانوں کو زیادہ سے زیادہ درد شریف پڑھنے  
کی توفیق عطا فرمائے۔ (آمین)

## قبر انور کی زیارت

(۸)

حضور اقدس صلی اللہ علیہ وسلم کے روضہ مقدسہ کی زیارت سنت ہو کہ وہ قریب  
واجب ہے اللہ تعالیٰ نے قرآن مجید میں ارشاد فرمایا کہ۔

اور اگر یہ لوگ جس وقت کہ اپنی جانوں پر  
ظلم کرتے ہیں آپ کے پاس آجائے اور  
خدا سے بخشش مانگتے اور رسول ان کے

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ  
فَاسْتَغْفَرُوا اللَّهَ وَاسْتَغْفَرَ لَهُمُ  
الرَّسُولُ لَوَجَدُوا اللَّهَ تَوَّابًا



یہ بخشش کی دعا فرماتے تو یہ لوگ خدا کو رَجِيمًا۔

(نساء)

بہت زیادہ بخشے والا مہربان پاتے۔

اس آیت میں گناہگاروں کے گناہ کی بخشش کے لیے ارحم الراحمین نے تین شرطیں لگائی ہیں اول دربار رسول میں ماضی۔ دوم استغفار۔ سوم رسول کی دعائے مغفرت اور یہ حکم حضور صلی اللہ علیہ وسلم کی ظاہری دنیاوی حیات ہی تک محدود نہیں بلکہ روضہ اقدس میں ماضی بھی یقیناً دربار رسول ہی میں ماضی ہے اسی لیے علماء کرام نے تصریح فرمادی ہے کہ حضور علیہ الصلوٰۃ والسلام کے دربار کا یہ فیض آپ کی وفات اقدس سے منقطع نہیں ہوا ہے اس لیے جو گناہگار قبر انور کے پاس حاضر ہو جائے اور وہاں خدا سے استغفار کرے اور چونکہ حضور صلی اللہ علیہ وسلم تو اپنی قبر انور میں اپنی امت کے لیے استغفار فرماتے ہی رہتے ہیں لہذا اس گناہگار کے لیے مغفرت کی تینوں شرطیں پائی گئیں اس لیے ان شاء اللہ تعالیٰ اس کی ضرورت مغفرت ہو جائے گی۔

یہی وجہ ہے کہ چاروں مذاہب کے علماء کرام نے مناسک حج و زیارت کی کتابوں میں یہ تحریر فرمایا ہے کہ جو شخص بھی روضہ منورہ پر ماضی دے اس کے لیے مستحب ہے کہ اس آیت کو پڑھے اور پھر خدا سے اپنی مغفرت کی دعا مانگے۔

مذکورہ بالا آیت مبارکہ کے علاوہ پہلی حدیث میں بھی روضہ منورہ کی زیارت کے فضائل میں وارد ہوئی ہیں۔ جن کو علامہ سہودی رحمۃ اللہ علیہ نے اپنی کتاب "دعاء الوفا" اور دوسرے مستند سلف صالحین علماء دین نے اپنی اپنی کتابوں میں نقل فرمایا ہے۔ ہم یہاں مثال کے طور پر صرف تین چیزیں بیان کرتے ہیں

(۱) مَنْ زَارَ قَبْرِي وَجَبَتْ لَهُ شَفَاعَتِي۔

(دارقطنی و بیہقی وغیرہ)

جس نے میری قبر کی زیارت کی اس کے لیے میری شفاعت واجب ہوگی۔

(۲) مَنْ حَبَّ الْبَيْتَ وَكَلَّمَ نَبِيَّ

جس نے بیت اللہ کا حج کیا اور میری

زیارت نہ کی اس نے مجھ پر ظلم کیا۔

فَقَدْ جَفَانِي۔ (کامل ابن عدی)

جس نے میری وفات کے بعد میری زیارت

(۳) مَنْ زَارَنِي بَعْدَ مَمَاتِي فَكَانَتْ



ذَارِنِي فِي حَيَاتِي وَمَنْ مَاتَ بِأَحَدِ  
الْحَرَمَيْنِ بُعِثَ مِنَ الْأَمْنَيْنِ  
يَوْمَ الْقِيَامَةِ -

کی اس نے گویا میری حیات میں میری  
زیارت کی اور جو حرمین شریفین میں سے  
ایک میں مر گیا وہ قیامت کے دن امن والوں  
کی جماعت میں اٹھایا جائے گا۔

(دارقطنی وغیرہ)

اسی لیے صحابہ کرم کے مقدس زمانے سے لے کر آج تک تمام دنیا کے مسلمان قبر  
منور کی زیارت کرتے اور آپ کی مقدس جناب میں توسل اور استغاثہ کرتے رہے ہیں  
اور ان شاء اللہ تعالیٰ قیامت تک یہ مبارک سلسلہ جاری رہے گا۔

چنانچہ حضرت امیر المؤمنین علی مرتضیٰ رضی اللہ عنہ سے روایت ہے کہ وفات اقدس  
کے تین دن بعد ایک اعرابی مسلمان آیا اور قبر انور پر گر کر لپٹ گیا۔ پھر کچھ مٹی اپنے سر پر ڈال کر  
یوں عرض کرنے لگا کہ۔

یا رسول اللہ! (صلی اللہ علیہ وسلم) آپ نے جو کچھ فرمایا ہم اس پر ایمان لائے  
ہیں۔ اللہ تعالیٰ نے آپ پر قرآن نازل فرمایا۔ جس میں اس نے لوٹنا دفرمایا  
وَلَوْ أَنَّهُمْ إِذْ ظَلَمُوا أَنفُسَهُمْ آخَوْا - کو یا رسول اللہ! (صلی اللہ  
علیہ وسلم) میں نے اپنی جان پر (گناہ) کر کے ظلم کیا ہے اس لیے میں آپ  
کے پاس آیا ہوں تاکہ آپ میرے حق میں منصفیت کی دعا فرمایا میں اعرابی  
کی اس فریاد کے جواب میں قبر انور سے آواز آئی کہ دوسلے اعرابی اتو بخش  
دیا گیا۔ (دوقالوفا جلد ۲ ص ۱۲)

**ضروری تبدیلیہ** ناظرین کرام یہ سن کر حیران ہوں گے کہ میں نے بچشم خود دیکھا ہے  
کہ گنبد خضرا کے اندر مواجہہ اقدس اور اس کے قریب مسجد نبوی  
کی دیواروں پر قبر انور کی زیارت کے فضائل کے بارے میں جو حدیثیں کندہ کی ہوئی  
تھیں نجدی حکومت نے ان حدیثوں پر سالہ لگو کر ان کو مٹانے کی کوشش کی ہے اگرچہ  
اب بھی اس کے بعض حروف ظاہر ہیں۔ اسی طرح مسجد نبوی کے گنبدوں کے اندر دنی  
حصہ میں قصیدہ بردہ شریفہ کے جن اشعار میں توسل و استغاثہ کے مضامین تھے۔



ان سب کو مٹا دیا گیا ہے۔ باقی اشعار باقی گنبدوں پر اس وقت تک باقی تھے۔  
 میں نے جو کچھ دیکھا ہے وہ جولائی ۱۹۵۹ء کا واقعہ ہے اس کے بعد وہاں کیا  
 تبدیلی ہوئی؟ اس کا حال نے حجاج کرام سے دریافت کرنا چاہیے۔

**ابن تیمیہ کا فتویٰ** بعض لوگ انبیاء کرام اور اولیاء و شہداء کے مزاروں کی طرف  
 سفر کرنے کو حرام و ناجائز بتاتے ہیں چنانچہ وہابیوں کے مورث  
 اعلیٰ ابن تیمیہ نے تو کھلے الفاظ میں یہ فتویٰ دے دیا کہ حضور اکرم صلی اللہ علیہ وسلم کے  
 روضہ مبارکہ کے قصد سے سفر کرنا گناہ ہے اس لیے اس سفر میں نمازوں کے  
 اندر قصر جائز نہیں۔ (معاذ اللہ)

ابن تیمیہ کے اس فتویٰ سے شام و مصر میں بہت بڑا فتنہ برپا ہو گیا چنانچہ  
 تلامیوں نے ابن تیمیہ کے بارے میں علماء و مفتیوں سے استفتاء طلب کیا۔ اور علامہ برہان  
 بن الفکر کاح فزاری کے تقریباً چالیس سطروں میں فتویٰ لکھ کر ابن تیمیہ کو "کافر" بتایا اور  
 علامہ شہاب بن حبیل نے اس فتویٰ پر اپنی مہر تصدیق لگائی۔ پھر مصر میں یہی فتویٰ حنفی  
 شافعی، مالکی، حنبلی چاروں مذاہب کے تلامیوں کے سامنے پیش کیا گیا چنانچہ علامہ  
 بدر بن جماع شافعی نے اس پر یہ فیصلہ تحریر فرمایا کہ ابن تیمیہ کو ایسے فتاویٰ باطلہ سے  
 بزبرد تو بیخ منح کیا جائے اگر باز نہ آئے تو اس کو قید کر دیا جائے اور محمد بن الجبریری  
 حنفی نے یہ حکم دیا کہ اسی وقت بلا کسی شرط کے اس کو قید کیا جائے اور محمد بن ابی بکر  
 مالکی نے یہ حکم دیا کہ اس کو اس قسم کی زبرد تو بیخ کی جائے کہ وہ ایسے مفاسد سے  
 باز آجائے۔ اور احمد بن عمر مقدسی حنبلی نے بھی ایسا ہی حکم لکھا نتیجہ یہ ہوا کہ ابن تیمیہ  
 شعبان ۷۲۶ھ میں دمشق کے قلعہ کے اندر قید کیا گیا اور حبیل خانہ ہی میں ۲۰ ر  
 ذوالقعدہ ۷۲۸ھ کو وہ اس دنیا سے رخصت ہوا۔ مواخذہ اخروی ابھی باقی ہے  
 (منقول از سیرت رسول عربی ص ۵۲۳)



ابن تیمیہ اور اس کی معنوی اولاد یعنی فرقہ وہابیہ  
**حدیث لا تشد الرحال** | قبر النور کی زیارت سے منع کرنے کے لیے بخاری

کی اس حدیث کو بطور دلیل کے پیش کرتے ہیں کہ رسول اللہ صلی اللہ علیہ وسلم نے ارشاد فرمایا کہ۔  
 لَا تُشَدُّ الرِّحَالُ إِلَّا إِلَى ثَلَاثَةٍ  
 مَسْجِدِ الْمَسْجِدِ الْحَرَامِ وَمَسْجِدِ  
 الرَّسُولِ وَالْمَسْجِدِ الْأَقْصَى  
 کجاوے نہ باندھے جائیں مگر تین ہی  
 مسجدوں یعنی مسجد حرام و مسجد رسول و مسجد  
 اقصیٰ کی طرف!

(بخاری جلد ۱۵۸ باب فضل الصلوة فی مسجد مکة والمدینة)

اس حدیث کا سیدھا سادہ مطلب جس کو تمام شراح حدیث نے سمجھا ہے۔  
 یہی ہے کہ تمام دنیا میں تین ہی مسجدیں یعنی مسجد حرام، مسجد رسول، مسجد اقصیٰ ایسی مساجد  
 ہیں جن کو تمام دنیا کی مسجدوں پر اجر و ثواب کے معاملہ میں ایک خاص فضیلت حاصل  
 ہے۔ لہذا ان تین مسجدوں کی طرف کجاوے باندھ کر دور دور سے سفر کر کے جانا چاہیے  
 لیکن ان تین مسجدوں کے سوا چونکہ دنیا بھر کی تمام مسجدیں اجر و ثواب کے معاملہ میں برابر  
 ہیں۔ اس لیے ان تین مسجدوں کے سوا کسی دوسری مسجد کی طرف کجاوے باندھ کر دور  
 دور سے سفر کرنے کی کوئی ضرورت نہیں ہے اس حدیث کو مشاہدہ مقابر کی طرف سفر کرنے یا  
 نہ کرنے سے تو کوئی تعلق نہیں ہے!

اگر اس بات کو عالموں کی زبان میں سمجھنا ہو تو یوں سمجھیے کہ اس حدیث میں "إِلَّا"

إِلَّا ثَلَاثَةً مَسْجِدِ الْمَسْجِدِ الْحَرَامِ وَمَسْجِدِ الرَّسُولِ وَالْمَسْجِدِ الْأَقْصَى

نوع ہر مثلًا "ما جاوہنی الا زید" میں لفظ "جسم یا حیوان" کو مستثنیٰ منہ "مقدر نہیں مانا جائے گا۔ اور اس عبارت کا

مطلب ما جاء فی جسم الا زید۔ یا ما جاء فی حیوان الا زید نہیں مانا جائے گا

بلکہ اس کا مطلب یہی مانا جائے گا کہ ما جاء فی رجل الا زید تو اس حدیث

میں بھی "مستثنیٰ منہ بجز لفظ "مسجد" اور کوئی دوسرا ہو ہی نہیں سکتا۔ لہذا حدیث کی اصل

عبارت یہ ہوتی کہ لا تشد الرحال الا مسجد الا الى ثلاثة مساجد۔ یعنی تین

مسجدوں کے سوا کسی دوسری مسجد کی طرف کجاوے نہ باندھے جائیں۔



چنانچہ اس حدیث کی بعض روایات میں یہ لفظ آیا بھی ہے۔ مثلاً ایک روایت میں  
 جو ہے کہ لا یتبغی للمطی ان تشدر حالہ الی مسجد یتبغی فیہ الصلوۃ غیر  
 المسجد الحرام والمسجد الاقصیٰ و مسجدی ہذا (قطبانی و عمدة)  
 الفاری) یعنی سواروں پر کجاوے کسی مسجد کی طرف بقصد نماز نہ باندھے جائیں سوائے  
 مسجد حرام اور مسجد اقصیٰ اور میری اس مسجد کے۔

ملاحظہ فرمائیے کہ اس حدیث میں ”مستثنیٰ منہ“ ذکر کر دیا گیا ہے اور وہ الیٰ مسجد ہے  
 بہر حال وہابیہ عقلم الشرتے عداوت رسول میں اس حدیث کا مطلب بیان کرتے ہیں  
 انہی بڑی جہالت کا ثبوت دیا ہے کہ قیامت تک تمام اہل علم ان کی اس جہالت پر  
 ماتم کرتے رہیں گے۔

## بارگاہ خداوندی میں رسول کا وسیلہ

حضور اقدس صلی اللہ علیہ وسلم کو بارگاہ الہی میں وسیلہ بنا کر دعا مانگنا جائز بلکہ مستحب  
 ہے اسی کو توسل و استغاثہ و تشفع وغیرہ مختلف الفاظ سے تعبیر کیا جاتا ہے حضور علیہ  
 الصلوٰۃ والسلام کو خدا کے دربار میں وسیلہ بنانا یہ حضرات انبیاء مرسلین کی سنت اور  
 سلف صالحین کا مقدس طریقہ ہے۔ اور یہ توسل حضور صلی اللہ علیہ وسلم کی ولادت  
 شریفہ سے پہلے آپ کی ظاہری حیات میں اور آپ کی وفات اقدس کے بعد تمہیوں  
 حالتوں میں ثابت ہے چنانچہ ہم یہاں تمہیوں حالتوں میں آپ سے توسل کرنے کی  
 چند مثالیں نہایت ہی اختصار کے طور پر ذکر کرتے ہیں۔

## (۱) ولادت سے قبل توسل

روایت ہے کہ حضرت آدم علیہ السلام نے دنیا میں اگر باری تعالیٰ سے یوں  
 دعا مانگی کہ۔

یَا رَبِّ اَسْئَلُكَ بِحَقِّ مُحَمَّدٍ اے میرے پروردگار میں تجھ سے محمد صلی اللہ



اِنَّ تَعْفِرَ لِيْ - عليه وسلم کے وسیلہ سے سوال کرتا ہوں کہ تو مجھے معاف

فرما دے۔

اللہ تعالیٰ نے ارشاد فرمایا کہ اے آدم! تم نے محمد (صلی اللہ علیہ وسلم) کو کس طرح پہچانا حالانکہ میں نے ابھی تک ان کو پیدا بھی نہیں فرمایا۔ حضرت آدم علیہ السلام نے عرض کیا کہ اے میرے پروردگار! جب تو نے مجھے پیدا فرمایا تو میرے بدن میں روح پھونکی تو میں نے سراٹھا کر دیکھا کہ عرش مجید کے پایوں پر لا الہ الا اللہ محمد رسول اللہ لکھا ہوا ہے۔ اس سے میں نے سمجھ لیا کہ تو نے جس کے نام کو اپنے نام کے ساتھ ملا کر عرش پر تحریر فرمایا ہے وہ یقیناً تیرا سب سے بڑا محبوب ہوگا اللہ تعالیٰ نے فرمایا کہ اے آدم! (علیہ السلام) بے شک تم نے سچ کہا وہ میرے نزدیک تمام مخلوق سے زیادہ محبوب ہیں چونکہ تم نے ان کو میرے دربار میں وسیلہ بنایا ہے اس لیے میں نے تم کو معاف کر دیا اور سن لو کہ اگر محمد (صلی اللہ علیہ وسلم) ہوتے تو میں تم کو پیدا نہ کرتا۔ اس حدیث کو امام مہبئی نے روایت فرمایا ہے۔

(روح البیان سورہ احزاب ص ۲۲)

## (۲) ظاہری حیات اقدس میں توسل

حضرات صحابہ کرام آپ کی مقدس مجالس میں حاضر ہو کر جس طرح اپنی دین و دنیا کی تمام حاجتیں طلب فرماتے تھے اسی طرح اپنی دعاؤں میں آپ کو وسیلہ بھی بنایا کرتے تھے۔ بلکہ خود حضور صلی اللہ علیہ وسلم نے بعض صحابہ کو یہ تعلیم دی کہ وہ اپنی دعاؤں میں رسول کی مقدس ذات کو خداوند تعالیٰ کے دربار میں وسیلہ بنائیں چنانچہ ”معجزات“ کے ذکر میں آپ ایک نابینا کے بارے میں یہ حدیث پڑھ چکے کہ۔

ایک نابینا بارگاہ اقدس میں حاضر ہوا۔ اور عرض کیا کہ آپ اللہ تعالیٰ سے دعا کرویں کہ وہ مجھے عافیت بخشے آپ نے فرمایا کہ اگر تو چاہے تو میں دعا کر دیتا ہوں اور اگر تو چاہے تو صبر کر صبر تیرے حق میں اچھا ہے جب اس نے دعا کے لیے اصرار کیا تو آپ نے اس کو حکم دیا کہ تم اپنی طرح دھونکر کے یوں



دعا مانگو کہ۔

یا اللہ! میں تیری بارگاہ میں سوال کرتا ہوں  
اور تیرے نبی! نبی رحمت کا وسیلہ پیش کرتا ہوں  
یا محمد! (صلی اللہ علیہ وسلم) میں نے اپنے پروردگار  
کی بارگاہ میں آپ کا وسیلہ پیش کیا ہے۔ اپنی  
اس ضرورت میں تاکر وہ پوری ہو جائے یا اللہ  
تو میرے حق میں حضور کی شفاعت قبول فرما۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ  
بِنَبِيِّكَ مُحَمَّدٍ نَبِيِّ الرَّحْمَةِ يَا  
مُحَمَّدُ إِنِّي تَوَجَّهْتُ بِكَ إِلَى رَبِّي  
فِي حَاجَتِي هَذِهِ لِتُقَضِيَ لِي  
اللَّهُمَّ فَشَفِّعْهُ لِي۔

اس حدیث کو ترمذی و نسائی نے روایت کیا ہے اور ترمذی نے فرمایا کہ ہذا  
حدیث حسن صحیحہ غریبہ اور امام بیہقی و طبرانی نے بھی اس حدیث کو صحیح کہا ہے مگر  
امام بیہقی نے اتنا اور کہا ہے کہ اس نابینا نے ایسا کیا اور اس کی آنکھیں اچھی ہو گئیں۔  
(وقال الوقاء جلد ۲ ص ۴۳)

**دُعایِ بیوی میں وسیلہ** حضرت علی رضی اللہ عنہ کی والدہ ماجدہ حضرت فاطمہ بنت  
اسد رضی اللہ عنہا کا جب انتقال ہوا۔ اور ان کی قبر تیار  
ہو گئی تو خود حضور اکرم صلی اللہ علیہ وسلم نے اپنے دست مبارک سے ان کی قبر کی  
لحد کھودی پھر اس قبر میں لیٹ کر آپ نے یوں دعا فرمائی کہ۔

یا اللہ! میری ماں (چچی) فاطمہ بنت اسد کو بخش دے اور اس پر اس  
کی قبر کو کشادہ فرادے۔ وسیلہ اپنے بی کے اور ان بیویوں کے وسیلہ سے جو  
مجھ سے پہلے ہوئے ہیں کیونکہ تو ارحم الراحمین ہے۔ (وقال الوقاء جلد ۲ ص ۴۳)  
جب حضور اکرم صلی اللہ علیہ وسلم بچپن میں ابو طالب کی کفالت میں تھے تو حضور کی  
یہ چچی یعنی ابو طالب کی بیوی فاطمہ بنت اسد آپ کا بڑا خاص خیال رکھتی تھیں یہ اسی  
احسان کا بدلہ تھا کہ آپ نے ان کو اپنی چادر مبارک کا کفن پہنایا اور خود اپنے دستِ رحمت  
سے ان کی قبر کی لحد کھودی اسدان کی قبر میں کچھ دیر لیٹ کر دعا فرمائی۔  
اللہ اکبر! واللہ! اس قبر میں قیامت تک رحمت کے پھولوں کی بارش ہوتی رہے گی



جس قبر والے پر رحمتہ للعالمین کی رحمت کا آنا بڑا بڑا کرم ہوا۔

اللہم صل وسلّم وبارک علی نبیک نبی الرحمة والہ وصحبہ دائماً ابداً۔

## (۱۳) وفات اقدس کے بعد توسل

وفات اقدس کے بعد بھی حضرات صحابہ کرام رضی اللہ عنہم اپنی حاجتوں اور مصیبتوں کے وقت حضور صلی اللہ علیہ وسلم کو اپنی دعاؤں میں وسیلہ بنایا کرتے تھے بلکہ آپ پکار کر آپ سے استغاثہ کیا کرتے تھے۔

**بارش کے لیے استغاثہ** | حضرت امیر المومنین فاروق اعظم رضی اللہ عنہ کے دور خلافت میں قحط پڑ گیا تو حضرت بلال بن عمار صحابی رضی اللہ عنہ نے رسول اللہ صلی اللہ علیہ وسلم کی قبر اور پر حاضر ہو کر عرض کیا کہ یا رسول اللہ صلی اللہ علیہ وسلم اپنی امت کے لیے بارش کی دعا فرمائیے۔ وہ ہلاک ہو رہی ہے۔ رسول صلی اللہ علیہ وسلم نے خواب میں ان سے ارشاد فرمایا کہ تم حضرت عمر کے پاس جا کر میرا سلام کہو اور بشارت دے دو کہ بارش ہوگی اور یہ بھی کہہ دو کہ وہ نرمی اختیار کریں۔ اس شخص نے بارگاہ خلافت میں حاضر ہو کر خبر کر دی۔ حضرت عمر رضی اللہ عنہ یہ سن کر روئے پھر کھانے کے لیے آیا اور عرض کیا کہ میں نے اس شخص سے دعا کی ہے۔ (روفا الوفا)

**فتح کے لیے آپ کا وسیلہ** | امیر المومنین حضرت فاروق اعظم رضی اللہ عنہ نے حضرت عبداللہ بن قریظ رضی اللہ عنہ کے ہاتھ

اپنا خط امیر شکر حضرت ابو عبیدہ بن الجراح رضی اللہ عنہ کے نام مقام ”یرموک“ میں بھیجا اور سلامتی کی دعا مانگی حضرت عبداللہ بن قریظ رضی اللہ عنہ جب مسجد نبوی سے باہر آئے تو ان کو خیال آیا کہ مجھ سے بڑی غلطی ہوئی کہ میں نے روضہ اقدس پر سلام نہیں عرض کیا چنانچہ واپس جا کر جب قبر ادر کے پاس حاضر ہوئے تو وہاں حضرت عائشہ، حضرت عباس و حضرت

علی و حضرت امام حسن و حضرت امام حسین رضی اللہ عنہم حاضر تھے حضرت عبداللہ بن قریظ رضی اللہ عنہ نے ان حضرات سے جنگ یرموک میں اسلام کی فتح کے لیے دعا کی درخواست



کی۔ تو حضرت علی و حضرت عباس رضی اللہ عنہما نے ہاتھ اٹھا کر یوں دعا مانگی کہ۔  
 "یا اللہ! ہم اس نبی مصطفیٰ اور رسول مجتہبی کہ جن کے وسیلہ سے حضرت  
 آدم علیہ السلام کی دعا قبول ہوگئی۔ اور خدا نے ان کو معاف فرما دیا ان ہی  
 کے وسیلہ سے دعا کرتے ہیں کہ تو حضرت عبداللہ بن قریظ پر اس کا راستہ آسان  
 کر دے۔ اور دو کو نزدیک کر دے۔ اور اپنے نبی کے اصحاب کی مدد فرما کہ  
 ان کو فتح عطا فرما دے۔"

اس کے بعد حضرت علی رضی اللہ عنہ نے سنت عبداللہ بن قریظ رضی اللہ  
 عنہ سے فرمایا کہ اب آپ جانیئے۔ اللہ تعالیٰ حضرت عمر و عباس و علی و حسن  
 و حسین و ازواج نبی (رضی اللہ عنہم) کی دعا کو رد نہیں فرمائے گا۔ جب کہ ان  
 لوگوں نے اس کی بارگاہ میں اس نبی کا وسیلہ پڑا ہے جو اکرم المخلوق ہیں۔  
 رفوع الشام جلد اول ص ۱۱۱

**حضرت عمر کی دعا میں وسیلہ** | حضرت انس رضی اللہ عنہ کا بیان ہے کہ امیر المومنین  
 حضرت عمر رضی اللہ عنہ جب ان کے دو غلاف

میں قحط پڑ جاتا تھا تو وہ بارش کے لیے اس طرح دعا مانگا کرتے تھے کہ۔  
 یا اللہ! ہم تیرے نبی کو وسیلہ بنا کر دعا مانگا کرتے تھے تو اس وقت  
 تو ہم کو بارش دیا کرتا تھا۔ اب ہم تیرے دو بار میں تیرے نبی کے چچا حضرت  
 عباس (کو وسیلہ بنا کر دعا کرتے ہیں۔ لہذا تو ہم کو بارش عطا فرما۔

(بخاری جلد ۱ ص ۱۲۷ باب سوال الناس الامام الاستقلال)

الترمذی صحابہ کرام رضوان اللہ علیہم اجمعین کے بعد تابعین و تبع تابعین اور دوسرے سلف  
 صالحین نے ہمیشہ حضور رحمتہ اللعالمین صلی اللہ علیہ وسلم کی ذات اقدس سے توسل و  
 استغاثہ کا سلسلہ جاری رکھا اور بجدہ تعلق اہل سنت و جماعت میں آج تک اس کا  
 سلسلہ جاری ہے اور ان شاء اللہ تعالیٰ قیامت تک جاری رہے گا اس سلسلہ  
 میں سچکروں ایمان افروز واقعات پیش نظر ہیں۔ لیکن کتاب کے طویل ہوجانے کا خطرہ



قلم پر کر فو لگائے ہوئے ہے پھر کبھی چند واقعات تحریر کرتا ہوں۔

مشہور حافظ الحدیث حضرت محمد بن منکدر  
حضور نے اسی دینار عطا فرمائے (متوفی ۲۵۷ھ) کا بیان ہے کہ ایک

شخص نے میرے والد کے پاس اسی دینار بطور امانت رکھے۔ اور یہ کہہ کر جہاد میں چلا گیا کہ میری والپی تک اگر تمہیں اس کی ضرورت پڑے تو خود خرچ کر لینا۔ والد نے قحط سال میں یہ رقم خرچ کر ڈالی۔ اس شخص نے جہاد سے واپس آ کر اپنی رقم کا مطالبہ کیا۔ والد نے اس سے وعدہ کر لیا کہ کل آنا اور رات مسجد نبوی میں گزار کر کبھی قبر انور سے پستے کبھی منبر اطہر سے چمٹے اسی حال میں صبح کر دی۔ ابھی کچھ اندھیرا ہی تھا کہ ناگہاں ایک شخص نمودار ہوا وہ یہ کہہ رہا تھا کہ اے ابو محمد! یہ لو۔ والد نے ہاتھ بڑھایا۔ تو کیا دیکھتے ہیں کہ وہ ایک ٹھنڈی ہے جس میں اسی دینار ہیں۔ صبح کو والد نے وہی دینار اس شخص کو دے دیے۔

مشہور بزرگ اور صوفی حضرت ابن جلاء رحمۃ اللہ علیہ کا بیان  
قبر انور سے روٹی ملی ہے کہ مدینہ منورہ میں داخل ہوا۔ اور فاقہ سے تھا میں نے

قبر انور پر حاضر ہو کر عرض کیا۔ کہ یا رسول اللہ صلی اللہ علیہ وسلم! میں آپ کا مہمان ہوں اتنا عرض کر کے میں سو گیا۔ خواب میں حضور نبی اکرم صلی اللہ علیہ وسلم نے مجھے ایک روٹی عنایت فرمائی آدمی میں نے کھالی۔ جب اس کے کھلی تو آدمی روٹی میرے ہاتھ میں تھی۔

امام ابو بکر مقرر کہتے ہیں کہ میں اور امام طبرانی اور  
امام طبرانی کو کسے کھانا ملا؟ ابو یوسف مینوں حرم نبوی میں فاقہ سے تھے جب عشاء

کا وقت آیا تو میں نے قبر شریف کے پاس حاضر ہو کر عرض کیا یا رسول اللہ! صلی اللہ علیہ وسلم! ہم لوگ بھوکے ہیں یہ عرض کر کے میں لوٹ آیا۔ امام ابو القاسم طبرانی نے مجھ سے کہا کہ بیٹھو رزق آئے گا۔ یا موت۔ ابو بکر مقرر کا بیان ہے کہ میں اور ابو یوسف تو سو گئے مگر طبرانی بیٹھے ہوئے تھے کہ ایک علوی نے آکر دروازہ کھٹکھٹایا۔ ہم نے کھولا تو کہا دیکھتے ہیں کہ ان کے ساتھ دو غلام ہیں۔ جن میں سے ہر ایک کے ہاتھ میں ایک ٹوکری ہے جو قسم قسم کے کھانوں سے بھری ہوئی ہے۔ ہم لوگوں نے بیٹھ کر کھایا اور خیال کیا کہ



بچے ہوئے کھانے کو غلام لے لے گا مگر وہ باقی کھانا بھی ہمارے پاس چھوڑ کر چلا گیا۔  
جب ہم کھانے سے فارغ ہوئے تو علوی نے ہم سے کہا: کیا تم نے حضور نبی صلی اللہ  
علیہ وسلم سے فریاد کی تھی کیونکہ رسول اللہ صلی اللہ علیہ وسلم نے خواب میں مجھے  
حکم دیا کہ میں تمہارے پاس کچھ کھانا لے جاؤں۔

ایک ظالم پر قاج گرا | ایک شخص نے روضہ اقدس کے پاس نماز فجر کے لیے  
اذان دینی اور جو نہی اس نے "الصلوة خیر من النوم"  
کہا۔ خدام مسجد میں سے ایک شخص نے اٹھ کر اس کو ایک تھپڑ مارا۔ اس شخص نے رو کر  
عرض کیا کہ یا رسول اللہ! صلی اللہ علیہ وسلم! "آپ کے حضور میں میرے ساتھ یہ سلوک  
کیا جاتا ہے؟" اسی وقت اس خادم پر قاج گرا۔ اسے وہاں سے اٹھا کر لے گئے اور  
وہ تین دن کے بعد مر گیا۔

(تذکرۃ الحفاظ، مصباح الظلام و کتاب الوفاء وغیرہ)

الغرض حضرات انبیاء کرام علیہم السلام اور اولیاء عظام رضی اللہ عنہم سے توسل اور  
استغاثہ باثر بیکد مستحسن ہے یہی وجہ ہے کہ لاکھوں علماء ربانیین، و اولیاء کاملین ہر  
دور میں بزرگان دین سے نظم و نثر میں توسل و استغاثہ کرتے رہے اور یہی اہل  
سنت و جماعت کا مقدس مذہب ہے۔

حضرت امام اعظم کا استغاثہ | اگر ہم اس کی مثالیں تحریر کریں تو کتاب بہت  
طویل ہو جائے گی۔ مثال کے طور پر ہم صرف

امام اعظم ابو حنیفہ رضی اللہ تعالیٰ عنہ کے قصیدہ میں سے تین اشعار تبرا نقل کرتے  
ہیں جن میں حضرت امام موصوف نے کس طرح دربار رسالت میں اپنا استغاثہ پیش کیا ہے  
اس کو برنگاہ عبرت دیکھیے۔ اور انہی اشعار پر ہم اپنی کتاب کو ختم کرتے ہیں۔ ملاحظہ  
فرمائے۔

يَا سَيِّدَ السَّادَاتِ جِئْتُكَ قَاصِدًا !  
أَرْجُو إِدْرَاكَ وَاحْتِجِّي بِجَهَاكَ



أَنْتَ الَّذِي لَوْلَاكَ مَا خُلِقَ أَمْرٌ  
 كَلَّا وَلَا خُلِقَ الْوَرَىٰ نَوْلَاكَ  
 أَنَا طَامِعٌ بِأَجُودٍ مِنْكَ وَلَمْ يَكُنْ  
 لِإِبْنِي حَقِيقَةً فِي إِلَّا نَامِ سِوَاكَ

(قصیدہ نعمانیہ)

توجہ! اے سیدالسادات! میں آپ کے پاس قصد کر کے آیا ہوں۔ میں  
 آپ کی خوشنودی کا امیدوار ہوں۔ اور آپ کی پناہ گاہ میں پناہ گزین ہوں۔ آپ کی وہ  
 ذات ہے کہ اگر آپ نہ ہوتے تو کوئی ادھی پیدا نہ کیا جاتا اور نہ کوئی مخلوق عالم وجود  
 میں آتی۔ آپ کے جود و کرم کا امیدوار ہوں۔ آپ کے سوا تمام مخلوق میں ابوحنیفہ  
 کا کوئی سہارا نہیں!

وآخر دعوانا ان الحمد لله رب العلمین واکرم الصلوٰۃ واقضل  
 السلام علی سید المرسلین ووالہ الطیبین واصحابہ المکرمین  
 وعلی اهل طاعته اجمعین برحمته وهو ارحم الراحمین  
 آمین یا رب العالمین





# هَدِيَّةٌ سَلَامٌ

بِحَفْوَ عَلَيْهِ الصَّلَاةُ وَالسَّلَامُ

- سلام اے مصطفیٰ محبوبِ رحمن، یا رسول اللہ  
 سلام اے مجتبیٰ محبوبِ یزداں، یا رسول اللہ  
 سلام اے مطلعِ انوارِ سبحاں، یا رسول اللہ  
 سلام اے منبعِ انہارِ احسان، یا رسول اللہ  
 سلام اے تاجدارِ بزمِ امکاں، یا رسول اللہ  
 سلام اے شہرِ یارِ ملکِ عرفاں، یا رسول اللہ  
 سلام اے یادِ محتاجِ و سلطاں، یا رسول اللہ  
 سلام اے گوہرِ تاجِ سلیمان۔ یا رسول اللہ  
 سلام اے کارِ سازِ دردِ منداں۔ یا رسول اللہ  
 سلام اے سرفرازِ عرشِ یزداں، یا رسول اللہ  
 سلام اے قبضہٴ دل، کعبۂ جاں، یا رسول اللہ  
 سلام اے روحِ ملت، جانِ ایماں یا رسول اللہ  
 سلام اے خاتمِ دورِ رسولاں، یا رسول اللہ  
 سلام اے کاشفِ اسرارِ پنہاں یا رسول اللہ





## قطعہ تاریخ تصنیف

از مولوی فضل رسول بن حضرت مصنف مدظلہ العالی

خدا کی شان! لکھی اعظمی نے جب سیرت  
تو خوب خوب ہوئی محدوں کی بیخکنی!

نشان حق سے مٹایا طلسم باطل کو!  
حریم کعبہ میں جیسی ہوئی تھی بت شکنی

ہے تاجدار دو عالم کی سیرت اقدس  
ہے اس کے حرفوں پہ قربان گوہر مبینی

لکھی کتاب بہت مختصر مگر جامع  
کہ سب خرید سکیں ہوں غریب یا کہ دہنی

قبول کرے الہی اسے دو عالم میں

بحق آل محمد، پیمبر مدنی!

کہا یہ ہاتھ غیبی تے فضل سے ہے کہ  
کہ اس کتاب کی تاریخ کتنی اچھی بنی

ملا کے چار سروں کو نکالیے تاریخ!

سردلی سر صوفی سر شریف و غنی

ولی کاسر "واو" صوفی کاسر "ص" شریف کاسر "ش" غنی کاسر

"غ"

ان چار حرفوں کو بحساب ابجد جوڑ دینے سے ۱۳۹۶ء ہو جاتے ہیں اس

طرح سے۔ و ص ش غ

۱۳۹۶ء

۶ ۹ ۳۰۰ ۱۰۰۰



## قطعہ سبیل طباعت

خدا کی قسم مجھ پہ فضل خدا ہے  
 کہ سر پر میرے دامن مصطفیٰ ہے  
 میرے دل میں ہے الفت شاہ طیبہ  
 میرے سر میں سودا خیر الوری ہے  
 میں قربان ہوں ان کے نقش قدم پر  
 مرادین و ایمان ان کی ادا ہے  
 نہیں میرے اعمال بخشش کے قابل  
 مجھے آسرا ان کا روز جزا ہے  
 ضعیفی میں اک دن خیال آیا مجھ کو  
 کہ اب جلد ہی موت کا سامنا ہے  
 خداوند کو منہ دکھانا پڑے گا!  
 عمل ہی وہاں پر مدار جزا ہے  
 مگر میرے اعمال لچھے نہیں ہیں!  
 جرائم سے آلودہ دامن مرا ہے  
 میں کس طرح جاؤں گا دربار رب میں  
 گناہوں کا سر پرے ٹوکرانہ ہے  
 اچانک مرے دل سے آواز آئی  
 نہ گھبرا کہ تیرا وسیلہ بڑا ہے  
 شفیع دو عالم کا تو مدح خوال ہے  
 تجھے ان کی رحمت سے حصہ ملا ہے۔



ترا حشر اس شان و شوکت سے ہوگا  
 کہ تیرے لیے ہر طرف مرجیا ہے۔  
 خدا پیار رحمت سے دیکھے گا تجھ کو  
 تے ہاتھ میں "سیرۃ المصطفیٰ" ہے  
 ہزاروں درود اس میں لکھے ہیں تو نے  
 نبی کی اداؤں کا یہ تذکرہ ہے  
 خدا کو نہ کیوں پیار آئے گا تجھ پر  
 کہ تو مدح خوان حبیب خدا ہے  
 ہوئی اس طرح دل کو میرے تسلی  
 کہ محشر میں اب پار بیڑا میرا ہے  
 ہوئی مجھ کو جب فکر سال طباعت  
 کہا مجھ سے ہاتھ نے کیا سوچا ہے  
 لکھ لے اعظمی اس کا سال طباعت  
 شمیم نبی سیرت المصطفیٰ ہے  
 ۱۳۹۷ھ





## دُعَاء

اے خداوندِ جہاں، اے کردگار  
 تیری رحمت کا ہوں میں امیدوار  
 گوکہ میں اک بندہ ناکارہ ہوں  
 بے کس و مجبور ہوں بے چارہ ہوں  
 تیری رحمت سے مگردن شاد ہوں  
 نعمتوں کے باغ کا شمشاد ہوں  
 تو نے ایسا فضل مجھ پر کر دیا!  
 رحمتوں سے میرا دامن بھر دیا!  
 میری قسمت اس طرح نوری ہوئی  
 سیرت ختم الرسل پوری ہوئی  
 کس زبان سے شکر تیرا ہو ادا  
 میں ترا بندہ ہوں، تو میرا خدا  
 اے خدا جب تک رہیں لیل و نهار  
 دو جہاں میں ہو یہ میری یادگار  
 غنچہ امید کھل کر پھول ہو!  
 نور کی سدا میں مقبول ہو  
 آنکھ روشن، پڑھ کے ہر دل سیر ہو  
 اور میرا خاتمہ بالخیر ہو  
 ہوں مرے مال باپ یارب منی  
 از فضل ربّی هبّ لی اُمّتی



میرے سب استاد بھی، اجاب بھی  
 جنت الفردوس پا جائیں سبھی  
 کرو عاٹے اعظمی یا رب قبول  
 بہر اصحابِ نبی، آل رسول





مَنْ تَرَى اللَّهَ تَبَيَّنَ فِيهِ الدِّينُ

اللہ تعالیٰ جس کے ساتھ بھلائی (کرنا) چاہتا ہے اسے دین کی فہم (مجھ) عطا فرماتا ہے

# سُؤَالُ رُوِيَرٍ (کامل)

جلد اول

(حصہ اول تا پنجم)

خلیل ملت حضرت علامہ مفتی محمد خلیل خان برکاتی قدس سرہ

الناشر

فرید بک سٹال

۴۰ - اُردو بازار، لاہور۔ فون نمبر ۳۱۲۱۷۳



